

DUE DATE SLIP**GOVT. COLLEGE, LIBRARY****KOTA (Raj)**

Students can retain library books only for two weeks at the most

BORROWER S No	DUE DTATE	SIGNATURE

Bombay Sanskrit & Prakrit Series No. XLIX.

NYĀYAKOŚA

OR

DICTIONARY OF TECHNICAL TERMS

OF

INDIAN PHILOSOPHY

BY

MAHĀMAHOPĀDHYĀYA BHĪMĀCĀRYA JHALAKĪKAR

14804



REVISED AND RE-EDITED BY

MAHĀMAHOPĀDHYĀYA VĀSUDEV SHĀSTRĪ ABHYANKAR,
PANDIT, FERGUSON COLLEGE, POONA

PUBLISHED BY

The Bhandarkar Oriental Research Institute, Poona

1928

Bharati Manchar
Main Order Suppliers & Publishers
KHURJA (U.P.)

Copies can be had direct from the Bhandarkar O. R. Institute,
Poona, No. 4, India. Price Rs. 15 per copy
exclusive of Postage

All Rights Reserved

Printed by Ramachandra Yesu Shedge, at the Nurnaya sagar Press,
26-28, Kolbhat Lane, Bombay and published by S. K. Delvalkar,
M. A., Ph. D., at the Bhandarkar Oriental Research Institute,
Poona, No. 4

Third Edition, 1000 Copies

न्यायकोशः

(सकलशास्त्रोपकारकन्यायादिशास्त्रीयपदार्थप्रकाशकः)

एल्फिन्स्टनमहापाठशालायां न्यायदर्शनाद्यनेकदर्शनाध्यापकेन
कर्णाटदेशीयझळकीग्रामनिवासिश्रीमद्रामभट्टात्मजेन

महामहोपाध्याय-भीमाचार्येण

विरचितः

‘फार्ग्युसन्कॉलेज’स्थ-संस्कृताध्यापकेन

महामहोपाध्याय-अभ्यंकरोपाह-वासुदेवशास्त्रिणा

तृतीयावृत्त्यर्थमुपचूहितः संशोधितश्च

स च

पुण्यपत्तनस्थ-

प्राच्यविद्यासंशोधनमन्दिराधिकृतैः

मुम्बय्यां निर्णयसागरमुद्रणालये मुद्रयित्वा प्राकाश्यं नीतः

वर्षाके १८५० वाक्ये १९२८ सिंहाब्दे

मूल्यं पञ्चदश रूप्यकाः

तृतीयावृत्तौ प्रास्ताविकं किञ्चित् ।



न्यायशास्त्रगतानां पारिभाषिकशब्दानां विवरणं कुर्वतो न्यायकोशनाम्नोऽस्य ग्रन्थस्य तृतीयं मुद्रणमयं सजातमिति नूनं महदेतत्प्रमोदकारणमयं विद्वद्ब्रह्म-
न्दानां न्यायादिविद्योत्कर्षाभिलाषिणा मनसि । महामहोपाध्यायैर्भावाचार्यैरयं
प्रथमं १८७४ मिते सिद्धान्दे मुद्रितः । अनन्तरं तैरेव १८९३ मिते
सिद्धान्दे द्वितीयं मुद्रणं कृतम् । प्रतिमुद्रणं समुपचीयमानशब्दार्थावयवयो-
र्मन्यः शरीरवृद्धिं शरीरदार्ढ्यं च धारयन्नवलोक्यते । प्रथमावृत्तावस्मिन्ग्रन्थे
साधारणतश्चत्वारिंशत्तानि शब्दानां (४००) सकलिताभ्यासन् । द्वितीयावृत्तौ
शब्दसंख्या चतुर्गुणाधिका सजाता षडधिकैकशतोनसहस्रद्वयपर्यन्तं (१८९४)
गता । शब्दविवरणमपि स्थले स्थले विस्तृततरं सजातम् । अस्या तृतीयावृत्तौ
द्वाविंशद्गुणा सप्तशती (६६८) शब्दानामधिका संगृहीता । परिपूर्णा शब्द-
संख्या चास्या तृतीयावृत्तौ द्विपञ्चधिका पञ्चविंशतिशती (२५६२)
संजाता । अस्यां तृतीयावृत्तावलोकनसौकर्यार्थमुपयुक्तताविवृद्ध्यर्थं चाधो-
निर्दिष्टाः कतिपये विशेषाः संप्रयुक्ताः । द्वितीयावृत्तौ स्फुटमेदमिज्ञानेका-
र्थानां शब्दानां प्रत्येकार्थपरिसमाप्ती न पङ्क्यन्तरं कृतं केवलं १ । २ इति
प्रकारेणाङ्गास्तत्र तत्र मुद्रिताः । तृतीयावृत्तौ चास्या तथैव तादृशार्थसमाप्तिः
पङ्क्यन्तरप्रयोजिका न कृता । तथा द्वितीयावृत्तावेकस्यैवार्थस्य बहुभिर्विधाभिः
प्रतिपादने कर्तव्ये प्रत्येका विधा पङ्क्यन्तरेण [क] [ख] इत्याद्यक्षरा-
न्तरेण चाङ्कितासीत्प्रस्तुताया मुद्रणावृत्तावेकस्यैवार्थस्य प्रतिपादिका भिन्ना
विधाः [क] [ख] इत्याद्यक्षरैरेवाङ्किताः न पङ्क्यन्तरेः । लेशमात्रेऽ-
र्थभेदेऽपि च न पङ्क्यन्तरं कृतं किन्तु [क] [ख] इत्याद्यक्षरचिह्नानि
त्रयापि प्रयुक्तानि । अवलोकनसौलभ्यार्थमधःस्थिताटिप्पणीस्तत्र वर्तमानानि च
भिन्नभिन्नानि चिह्नानि दूरीकृत्य शब्दविवरणेष्वेव टिप्पणीस्थितोर्थराशिः संगृ-
हीतः । स्थले स्थले भाषाया दुरवबोधता दूरीकृत्य भाषासौलभ्यं संपादितम् ।
अस्मिन्तृतीयावृत्तिसंपादने वर्षत्रयपर्यन्तं सुमहान्परिश्रमः कर्तव्यतया पतितः ।

अस्मच्छिष्यैरिदानीं रत्नागिरीस्यसंस्कृतपाठशालाध्यापकैर्जोशीयुपाहैर्दिग-
म्बरशास्त्रिभिरस्मत्तत्काशात्सुमहान्तं श्रमभारं स्वीकृत्य महानुपकारभारो-
न्नासु प्रतिनिवेशितः । तथा च प्राच्यविद्यासंशोधनमन्दिर-(भाण्डारकर
ओरिएण्टल रिसर्च इन्स्टिट्यूट)नाम्नया संस्थयापि महान्तं द्रव्यव्ययमग्रीकान्य
विद्वांस उपकृता एतस्य कोशस्य तृतीयावृत्तिसंपादनेनेत्यत्रान्यन्ते निवे-
दनीयमेवेति मन्ये—

अभ्यंकरोपाह-वासुदेवेशास्त्री ।



तृतीयावृत्तावुपोद्धातः ।

१ कोशमिधया प्रसिद्धेषु ग्रन्थेषु न्यायशास्त्रविषये न्यायकोशो नाम प्रस्तुतो ग्रन्थ एक एव दृष्टिपथमवतरति । यस्मिन्कस्मिन्नपि दर्शने शास्त्रे वा यावत्कालपर्यन्तं न लिखिता बहवो ग्रन्था न परिभाषाः साकेतिकाः शब्दा वा विस्तरेण निवेचिता न वा विरचितानि चर्चारूपाणि विवरणानि न च प्रणीता वृत्तयो विवृतयष्टीकाश्च न चापि प्रसूता मिद्विद्रोष्टीषु विवादास्तान्-
त्कालपर्यन्तं प्रायो न वर्तते कोशग्रन्थानां रचनावसरस्तस्मिन्विषये इति तु लोके बहुशो वयं पश्यामः । प्रतिपाद्यविषयस्य विस्तारस्तस्य च सप्रपञ्चं नैकविधया रीत्या स्थाने स्थाने निवेचनं द्वयमेतत्कोशनिर्माणानुसरदाने प्रायः प्रयोजकम् । अत एव बहुभिलोकैः प्रयुज्यमानायां भाषाया ये शब्दाः प्रत्यहं प्रयुज्यन्ते तेषां कोशाः प्रथमं प्रणीयन्तेऽनन्तरं विशिष्टानां नामा-
स्यातादीनामपरेषां च शब्दानां कोशाः प्रणीयन्ते तदनन्तरं च वेदादिवि-
शिष्टनिषेधेषु प्रयोगवैशिष्ट्यमर्थवैशिष्ट्यं वा प्रतिदधानानां शब्दानां कोशा निर्मायन्ते । प्रत्यहं विस्तारमुपगच्छन्तु शास्त्रार्थविषयेषु समुपजायमानतया शब्दार्थविशेषबाहुल्यस्य, मर्यादिततया च मानुषस्य मनसो धारणाशक्तेरु-
द्धेश्व विषयाकलनशक्तेर्यथा यथा वृद्धिं समुपयान्ति शास्त्रार्थविषयास्तथा तथा प्रगुणीभवति प्रयोजनमपि कोशादिग्रन्थानाम् । शास्त्रग्रन्थोपस्थितिं प्रति प्रतिदिनमधिकतरं जायमानोनादरोपि बद्धादरं कोशादिकपर्यालोचने कुरुते जनमिहपि प्रत्यक्षीकुर्महे ॥

२ पर्यालोच्यमानायामुपरिनिर्दिष्टायां विचारसरण्यामेतावत्कालपर्यन्तं न्या-
यशास्त्रे परिदृश्यमानस्य कोशग्रन्थभावस्य हेतुरपि सुतरां प्रणीतो भवति । पुरातने काले यस्मिन्कस्मिन्नपि सांख्ययोगादौ मीमांसाव्याकरणादौ वा शास्त्रे पारंगततामुपेयुषां पण्डितप्रवराणां न्यायशास्त्रगतैस्तर्कटीपिकामुक्ताव-
लीचिन्तामण्यादिभिः प्राथमिकैर्ग्रन्थैः परिचयस्य नितरामावश्यकतया संपा-
दितव्यात्सांख्ययोगशास्त्राभ्ययनाभ्यापनादिकर्मणि ध्यापृतानाममीश न्याय-

शास्त्रान्तर्गताः प्रत्यहं समुपयुज्यमाना ग्रन्थेषु च समुपलभ्यमानाः परिभाषाः संज्ञाश्च जिह्वाप्र एवावर्तन्तेति न तदानीं स्वल्पमपि प्रयोजनमासीत्यायशास्त्रविषये कोशादिग्रन्थनिर्माणस्य । न्यायशास्त्रपारदृश्वनामधीतसाङ्गसंशिरस्कन्यायवैशेषिकदर्शनग्रन्थानां जिह्वाप्रसमुपस्यितप्रधानग्रन्थशास्त्रार्थविषयाणां प्रतिक्षणक्रियमाणगहनविषयविभावनासंजनितशेमुषीसंस्काराणां नैयायिकपण्डितप्रकाण्डानां न काचिदप्यावश्यकतासीत्यायशास्त्रविषये कोशग्रन्थावलोकनस्य कोशग्रन्थविरचनस्य वा । अपरं च न कस्यापि विषयस्य न वा कस्यापि वर्णनस्य कोशग्रन्थेषु प्रतिभापरिप्लुतो नवीनतयोपन्यासः कर्तुं पार्यत इति नूनमनादर एवासीत्प्राचीनानां पण्डितानां कोशरचनकर्तृणां चर्वितस्यैव पुनश्चर्वणप्रणयिनि । इदानींतनास्तु शास्त्राध्येतारः स्वयमधीयमानशास्त्रगतानपि न सर्वान्प्रमाणभूतान्ग्रन्थान्साकल्येनाधीयाना दृश्यन्ते, दूरत एव वार्तेतरशास्त्रगतानां प्रमुखग्रन्थानामध्ययनस्य । अनधीत्य प्रमाणभूतान्प्रमाणपानपि शास्त्रग्रन्थानधुना त्वरिताः शास्त्रपण्डिता भवन्ति ये स्वयमधीतानामल्पसंख्याकानां ग्रन्थानामध्ययनमपि न सर्वाङ्गीणतया कुर्वन्ति न पङ्क्तिशः पाठान्गृह्णन्ति न च मुखप्रोक्तं ग्रन्थं कुर्वन्ति । सर्वयाध्ययनार्थं स्वीकृतस्यापि शास्त्रस्य ग्रन्थेषु सम्यगुपस्यितिरहितानामितरशास्त्रेष्वालोडनं विकीर्षूणामिदानींतनानामभ्यापकानामध्येतृणां च सम्यग्रन्यानुपस्यितौ तेषु तेषु स्थलेषु परिदृश्यमानानां शास्त्रीयपरिभाषाणां संज्ञानां च सम्यगवबोधाय मुहुर्मुहुः कोशदर्शनावलम्ब एव कर्तव्यतयापतति । यथा यथा ग्रन्थोपस्यितिराहित्यं विवर्धते तथा तथा न केवलं कोशादिग्रन्थावलोकनं प्रत्यनन्यगतिकतयाधिकाधिका प्रवृत्तिर्भवति किं तु कोशसदृशग्रन्थराहित्ये स्वामीमिस्रस्य ग्रन्थाध्ययनकर्मण्यर्माणां संचारो दृग्गन्धानामिव भवति राजवर्त्मनीति यदि भूमस्तर्हि तत्र नातिशयोक्तिलेशस्याप्यवकाशः ॥

३ सागरवदतिगभीरेषु तेषु तेषु शास्त्रेष्ववगाहनां कृत्वा तत्तच्छास्त्रगतानां बहुविधानां विषयाणां सूक्ष्मार्थानां च सम्यगाकलनं कृतवतां पण्डितानामिदानींतने काले प्रतिदिनं परिजायमानं दौर्लभ्यं समीक्षमाणा मन्यामहे यथा—“देवीं वाचमुपासते हि बहवः सारं तु सारस्वतं जानीते नितरा-

मसो गुरुकुलद्विष्टो मुरारिः कविः । अन्विर्लङ्घित एव वानरमटैः किं तस्य
गम्भीरतामापातालनिमग्नपीवरतनुर्जानाति मन्थाचलः” इत्यादिका मुरारिक-
वेदर्पोंक्तिर्नूनमुक्तेरतिशय परित्यज्याधुना परिदृश्यमानयथार्थस्वरूपा संजा-
तेति । स्मरामो वयं केवलं तस्य कालस्य यदा गुरोः समीपेधीयानोधस्तादृ-
ष्यप्याद्वित ग्रन्थमुपयुञ्जानः शिष्यो यथा सर्वेषां सहाध्येतृणामयमानपात्र-
मासीद्यथा चोपस्थितेरभावे कोशादिग्रन्थानामवलोकन कुर्वाणः सत्रयचारि-
णामुपहासभाजनमजायत । गुरवोपि ते गता व्याकरणादिशास्त्रपारयिष्यन्तो
येषां भाष्यादिग्रन्थाक्षराणि मनश्चक्षुषः पुरतो हस्तामलकवत्स्फुरन्ति समव-
र्तन्त । बहूनां व्याकरणोपाध्यायानामधुना पाणिनीयाद्याध्यायीत्यसूत्राण्यपि
न क्रमेण मुखोद्गतानि समुपलभ्यन्ते दूरत एव कथा वार्तिकानां भाष्य-
पङ्क्तिना वा । दैवदुर्बलसितप्रभावेण सजातस्येदानींतनस्य न्यायशास्त्राध्यय-
नहासस्य ससूचिकामेतादृशीमयस्या प्रत्यक्षीकुर्वन्तो नैयायिनाम्रेतरा भीमा-
चार्या न्यायशास्त्राध्ययनं कुर्वाणानां शिष्याणामव्यापनं च कुर्वता गुरुणा-
मुपयोगाय न्यायशास्त्रगतानां साकेतिकानां शब्दानां कोश न्यायकोशमिधं
ध्यरचयन् ॥

४ कोशादयो ग्रन्थाः प्रायशः शास्त्र प्रविविक्षूणां शास्त्रपारंगतानां गुरु-
चरणानां समीपे पाठं ग्रहीतुमशक्नुवता बालानामेव बहुश उपयोगार्थं
प्रणीता भवन्ति । एकस्मिन्शास्त्रे कृतप्रवेशानां स्वातन्त्र्येण गुर्वनपेक्षयेतर-
शास्त्रप्रवेशकर्म कुर्वाणानामपि जनानां यथारकाशमेतेषामुपयोगो भवति ।
कृतनिविधशास्त्रालोडनानां स्फुरच्छास्त्रग्रन्थोपस्थितिकतयाहर्निश कृततत्त्व-
च्छास्त्रगतकठिननिषयविभावानां बुद्धिवैभवंशालिनां प्रतिभासपन्नानामुपा-
ध्यायानां न कोशग्रन्थैः किमपि फलं संपादितं भवति किंतु कोशग्रन्थसां-
निष्य तस्य मुहुर्मुहुर्रूपयोगकर्म चैते स्वमपादितायाः शास्त्रोपस्थितेर्मालि-
न्यमेव संपादयतः । समागते चोपस्थितिमालिन्ये शास्त्रार्थानामहर्निशं मनसि
प्रचलिता चर्चणापि श्रुत्या भवति । श्रुत्यां तस्या स्फुरदपि प्रतिभावेभवं
प्रसरकर्मण्यवकाशमावादकिंचित्करं भवति । दीयमाने च प्रतिभावेभवे नय-

नया विचाराः सिद्धान्ताश्च न मनसः पुरतः प्रकटीभवन्ति । नष्टेषु च तेषु तत्तच्छास्त्राणां प्रगतिरपि मन्दा भवतीति महत्येषानर्थपरंपरा ॥

५ नैकविधेष्वध्यात्मिकेषु भौतिकेषु च शास्त्रेषु प्रतिदिनं वर्धमानया ग्रन्थसामग्र्या नवनचैरुपद्यमानैः प्रतिभावितासैः प्रगुणीभवद्भिश्च कल्पनातरङ्गैर्देशान्तरनिवासिनां धर्मान्तरानुयायिनां विदुषां विविधैश्च विचारैस्तथा नितरामिदानां समुपचितो ज्ञानराशिर्नित्या सुमहता यत्नेन दीर्घकालमधीयानेन बुद्धिबिम्बशालिनापि जनेन न सर्वासु प्रधानासु कलासु न वा सर्वेषु प्रधानेषु शास्त्रेषु प्रतीष्टः प्रवेशः कर्तुं पार्यत इति यद्यपि यथार्थमेव तथापि नैतावता प्रमाणभूतानां प्राचीनग्रन्थानां माहात्म्यमुपयुक्ता वा परिहीयते । “भिन्नभिन्नानां शास्त्राणां भिन्नभिन्नेषु कोशग्रन्थेषु प्रतिक्षणं शास्त्रेषूपलम्बमानानां शब्दानामुपयुक्ता विस्तृता अर्था व्याख्यानानि च निवेशयितव्यानीति न किमपि प्रयोजनं ग्रन्थानां पङ्क्तिशोधयनेन पाठकरणेन वा निरर्थकशरीरकृशीकरणहेतुना, यदा यदा तु केनापि पारिभाषिकेण संज्ञाशब्देन वा प्रयोजनं तदा कोशग्रन्थेषु तत्त्वार्थविस्तरोवलोकनीयः” इति यः कोपि जनो प्रवीति चेद्वीतु नाम, वयं तु मन्थामहेहर्निशमुपयुज्यमानाः प्रधानाः संज्ञाशब्दाः परिभाषाश्च शास्त्रग्रन्थानामध्ययनमध्यापनं वा कुर्वद्भिर्जिह्वाग्रे एव धारणीयास्तेषामर्थः स्वारस्यं विवरणं चैतानि मनसा सततं विभावनीयानि न तदर्थं कोशादिग्रन्थानामवलोकनं करणीयम् । विशेषतो न्यायव्याकरणादिशास्त्राणां गीर्वाणवाणीलिखितसकलग्रन्थानां परिभाषाः संज्ञाश्च तथा दुर्वोधा गहनार्थाश्च वर्तन्ते यथा प्राथमिकानां ग्रन्थानामध्ययनं विना केवलं कोशग्रन्थादिसाहाय्येन तदर्थवबोधं प्रति क्रियमाणो यत्नो बधिरं प्रति क्रियमाणस्य विविधरसपरिप्लुतस्य मुरमणीयस्योदयनादिकथावर्णनस्य विस्तार इवाकिंचित्कर एव । संक्षेपतो वक्तव्ये कोशग्रन्थेषु वर्तमानाः संज्ञाशब्दाः परिभाषाश्च विदुषामापणस्थितमाण्डवत्परमार्थतोनुपयुक्ता एव वर्तन्ते इत्यस्मिन्वस्तुनि न कोपि विवादः ॥

६ अन्यच्च, सामान्यत उपलभ्यमानेभ्यस्तत्तच्छास्त्रगतप्राकरणिकप्रथम-
ग्रन्थेभ्यः संज्ञादिशब्दान्समुपचिन्य क्रियमाणेन सूचीग्रन्थानां कोशग्रन्थानां
वा निर्माणेन न वर्तमानो ज्ञानराशिः समुपचितो भवति न वा प्रतिभाप्र-
चुरा नवीना विचारास्तेषु ग्रथ्यन्ते न च बुद्धिर्भयरूतानि विवेचनानि तत्र
दृश्यन्ते । एवंविधानां कोशग्रन्थानां विरचनं शब्दात्मकमैन्द्रजालकमेव केवलम् ।
एतदोपपरिहारकर्मणि प्रस्तुते न्यायकोशे बहुतर. प्रयत्नः कृतः । न तत्र केवल
शब्दानामर्थः सप्रदर्शितो न वा केवला व्याख्याः संगृहीताः । किं तु भूयसा
शब्दानां तत्र तत्र स्थलेषु परिदृश्यमाना अर्थमेदाः प्रदर्शिताः कथकथं कदा-
कदा तैर्धमेदा जातास्तत्प्रदर्शितं भिन्नभिन्नानां व्याख्यानमर्थानां च तुल-
नात्मकं विवेचनं कृतम् । न्यायशास्त्रविषयकाणामपि न केवलानां प्राथ-
मिकानां ग्रन्थानामेतद्ग्रन्थविरचनकर्मणि निरीक्षणं कृतं किंतु व्याख्यात्म-
काष्टीकात्मकाश्च पाण्डित्यपूर्णां दुरवगाहा दुर्लभा अपि ग्रन्थाः समुपयुक्ताः ।
शब्दानां समुपचयोपि तथा काल्पयेन परिपूर्णतया वा कृतो यथा न्याय-
शास्त्रीयो न कोपि संज्ञाशब्दः पारिभाषिको वा शब्दः प्रायो विगलितः ।
तथा चैतरशास्त्राणामपि प्रधानतया. शब्दाः संज्ञाध्वान् कोशे संगृहीता ये
न्यायशास्त्राध्ययनकर्मणि बहुश उपयुज्यन्ते येषामर्थश्चावश्यकतयावगन्तव्यो
भवति । तथाहि कोशेऽस्मिन्प्रतिक्षणमुपलभ्यमानानां ग्रन्थज्ञानुमानव्याप्ति-
परामर्शादिशब्दानां न केवलं प्रमुखतया वर्तमाना द्विरा व्याख्याः संगृहीताः
किंतु पण्डितवर्यैर्न्यायशास्त्रपारदृश्वभिर्दत्ता. सर्वा अपि व्याख्या. संकलिता
येनाव्याख्यतित्यास्यादिदोषपरिहारार्थं कालेकाले कृताः शब्दमेदा अर्थमेदाश्च
समीचीनतया विदुषा निदर्शनपथमनतरेयुः । तथा चोपाधिचानुर्विध्यान्यथा-
सिद्धिप्रभेदपाकजोत्पत्त्यादिसलगतानि निवरणानि विदुषामव्यापकानामधीया-
नाना च मनसि तत्तच्छब्दगतानर्थमेदान्वार्यामेदान्मेदहेतुंश्च स्फुटीवुर्युरिति
न्यायकोशस्यात्योपयुक्तता कोशावलोकनं बुद्धिर्निर्वायिकैरितैर्वा स्वानुमतेनैव
कथयितुं न्याय्या । इतरशास्त्रेष्वपि एवविधानां तत्तच्छास्त्रदृष्टानां पारिभाषि-

काणां शब्दानां संज्ञाशब्दानां च परिपूर्णतया विवेचनं कुर्वतां कोशानां
 विरचनकर्मणि प्रतिदिनमधिकतरा विदुषां प्रवृत्तिर्भूयान्नचिराच्चैवंविधाः
 कोशाः प्रतिशालं प्रणीयेरन्नेको वा वृक्षकोशः सर्वशास्त्रावगाहको जनानां
 दृष्टिपथमवतरेदित्याशासे—

अभ्यंकरोपाह—वासुदेवशास्त्री ॥

PREFACE TO THE FIRST EDITION

CONSIDERABLE attention has of late been directed to the Literature and Philosophy of the Ancient Hindus and many efforts have been made to promote and facilitate their study. A number of Sanskrit poems and works on grammar and on some of the other branches of ancient Hindu Science and Philosophy, have been published by learned scholars, but little or no help seems to have been afforded to the student of the Nyayasāstra or Hindu Logic. The study of that Sāstra besides its own intrinsic uses both from a scientific and practical point of view, has the further merit of sharpening the mind of the student, and of accustoming it to close and accurate thinking, and the author is of opinion that, in this respect at any rate, the study of the Nyayasāstra deserves encouragement and assistance. To afford the latter, as far as was in his power the author has composed this Nyaya Lexicon under instructions from Dr H Buhler, formerly Professor of Oriental Languages in the Elphinstone College and at present Educational Inspector Northern Division, and from Dr F Kielhorn Superintendent of Sanskrit Studies in the Deccan College.

This Lexicon it is believed contains all the technical terms of Hindu Logic (Nyaya) occurring in the Aphorisms of Gautama, the Gādādhara, and other logical works enumerated in the annexed list. All these terms have been arranged in alphabetical order, and their meanings have been explained in a style as simple as the nature of the subject permitted and also it is hoped, with conciseness and perspicuity. In some cases illustrations have been added, mostly from the works above alluded to, but when those works did not furnish any, new ones have been framed.

It is scarcely necessary to say, that the technical terms of the Nyāya Philosophy are employed throughout our whole philosophical literature. Those who have any knowledge of the great works of our ancestors on the philosophy of grammar or even of the treatises on the Vedānta and other systems need not be told to what extent this is the case. And therefore it is necessary even for those who may devote their attention to any other of our philosophical systems than the Nyāya fully to grasp the meaning of the Naiyāyika phraseology. The author's aim therefore in the preparation of this Lexicon has been to assist the student not only of the Nyāya Philosophy but of all our ancient philosophical systems.

The preparation of the Lexicon has been a work of great labour. The annexed list of the treatises consulted shows the extent of ground which it has been necessary to go over. And the further labour of selecting and digesting the material has not been very light. The author therefore, can hardly hope that his work is free from imperfections and errors. For these he craves the indulgence of the reader. But he ventures to hope that the Lexicon will nevertheless be of some use to those for whose assistance it has been prepared and if he should succeed, in any degree, in helping on the study of our ancient Philosophy, he will deem his labours amply rewarded.

Bombay
December 1874

BHIMACARYA JHALAKIKAR,
Sanskrit Teacher, Elphinstone College

PREFACE TO THE SECOND EDITION

The present edition of my Nyayakośa may almost be described as an entirely new work. The first edition, which was published in 1874 consisted of 267 pages only. The present work, although its contents have been put in as economical and abridged a form as possible extends to over 1000 pages.

The work of preparing this edition has occupied me incessantly for the last eight years. The time may seem to some critics long. But I have during that long period given on an average, nine hours daily to the task of improving my *Nyayakosa* and I will ask friendly critics to consider how responsible a task it is to prepare a work like the present, and to remember how obstructive old age is to continuous labour.

My book as it is now presented to scholars, contains about four times as many technical words as were explained in the first edition. I have inserted all the peculiar words I have met with in the course of my reading since 1874 which I carefully noted down in accordance with the proverb *सम्रहं खलु कर्तव्यं कदाचित् हृदायम्*. My earnest hope is that the notes and explanation I have given here of words not explained in the ordinary *kosa*s will bear witness that my toil has been both great and fruitful, and that my book will be of service to those who wish to make a real study of the six systems of the philosophy of my country.

I have made a careful and life long study of all books on *Nyāya* and *Vaiśeṣika* to which I have had access. I regret that I have not been fortunate enough to obtain access to all the books on those two systems that are known to exist. But as it is, I hope my book will show that it is based on careful study of the works of the masters of old days and that it was worth doing if the knowledge of the systems of these masters is not to perish out of the land. It is not so complete as it might have been if I had not been left so much to the collection a poor man like myself was able to make, but my labours will bear fruit if readers of my work are encouraged to make additions from their own reading to it.

The knowledge of Sanskrit is, comparatively speaking, dying out in India before the advance of English. A work written as this is, wholly in Sanskrit is not so much respected and cared

for as if the explanations had been put in English. Even our own countrymen do not appreciate works written in Sanskrit until praise of them comes out of the West. I hope my book will seem praiseworthy to foreign scholars like Professors Buhler, Max Muller Weber and Kielhorn, *but still more do I hope that my labours will prove of service to those, if they be only a few, whether Hindu or European, who are fellow students with me of the old philosophies. This I shall look on as the fruit of my labours.

Those who find this book useful in their study of the old philosophies of India should know that they are under deep obligation to E. M. Chatfield Esq., Director of Public Instruction, who has shown his appreciation of Nyāyakośa by conferring on it this re-birth. I am greatly indebted to him for the opportunity he has given me of taking such place among the teachers of Nyāya as the learned world, after perusal of this book, may think fit to accord to me. My thanks are due also to my friend Dr Peterson, who was good enough to recommend to Mr. Chatfield the publication of this second edition.

Bombay, *Elephinstone*
College, July 1893 }

Mahāmahopādhyāya,
BHĪMĀCĀRYA JHĀḤAKĪKAR.

* I take this opportunity of thanking Professor Weber warmly for his review of my first Edition in the *Internationale Centralblatt* wherein he says —

We have in this book a concise explanation, based on the chief work of the Nyāya Vaiśeṣika systems, and justified in every case by full quotations and references, of all technical terms of these two systems in alphabetical order. It is a work of the greatest merit and industry, demanding as it must have done the complete mastery of a literature of more than ordinary extent and difficulty, which is, moreover in many cases only accessible as yet in manuscript, and the greatest judgment in selecting and arranging the material. We gladly tender our thanks to the author for the pains he has spent upon it.

द्वितीयावृत्तीची प्रस्तावना

(In Marathi)

१ ही जी न्यायकोशाची द्वितीयावृत्ति छापली आहे तीस द्वितीयावृत्ति न समजता प्रथमावृत्तिच म्हणणें विशेष शोभेल. कारण इसी सन १८७४ सालीं जेव्हा पहिल्याने न्यायकोश छापण्यात आला तेव्हा त्याचीं पृष्ठें सारीं २६७ शालीं होतीं. ह्या द्वितीयावृत्तीच्या वेळीं होईल तितकी काट-फसर करून मोठ्याच संशेपानें हा ग्रन्थ छापला असतानाही ह्याचीं पृष्ठें एक हजारवर शारीं आहेत. त्यावरून आताचें न्यायकोशाचें स्वरूप पूर्वापेक्षा फार भिन्न आहे असें वाचकाच्या सहज लक्षात येईल.

२ ही द्वितीयावृत्ति छापण्याचें काम म्हणजे नवीन शब्दाचा समावेश करणें, नवीन मूळप्रत तयार करून देणे, लिखित प्रत शोधणें, व प्रुक्तीं तपासणें वगैरे, ह्या कामास इसी सन १८८६-८७ सालामध्ये सुरुवात झाली. ते आज सुमारे ७।८ वर्षे एकरुसरपें चाललें आहे. आता हें काम फार वर्षे चाललें आहे ह्मणून ते फार सुस्तपणाने चाललें आहे असें कोणास वाटे. परंतु माझे इतर व्ययसाय सभाळून हा ग्रन्थ तडीस नेण्याकरिताच मी आज सात आठ वर्षे दररोज नऊ नऊ तास काम करीत आलों आहे. न्यायकोशासारखा ग्रन्थ करणे हे काम किती जोखिमीचें आहे व बार्धक्य हें अव्याहत परिश्रम करण्याला कसें प्रतिबन्धक होतें याचा विचार केला असतां हा ग्रन्थ सात आठ वर्षांत पुरा झाला म्हणजे लवकरच पुरा झाला असें कोणालाही वाटण्यासारखें आहे.

३ इसी सन १८७४ सालीं न्यायकोशाची प्रथमावृत्ति निघाली तेव्हा पासून निरनिराळीं शास्त्रीय पुस्तकें वाचताना जे जे शास्त्रीय पारिभाषिक शब्द मजला आढळले त्या त्या शब्दाचा “संग्रहः खलु कर्तव्यः. कदाचित्कलदायकः” या न्यायानें काळजीपूर्वक संग्रह करून ठेवून ते सर्व शब्द या कोशाचे प्रस्तुत आवृत्तीत गोविल्यामुळे पहिल्या आवृत्तीतील न्याय-कोशामध्ये नितक्या पारिभाषिक शब्दाचा समावेश झाला होता त्यापेक्षा चौपट जास्त पारिभाषिक शब्दाचा ह्या आवृत्तीत समावेश झाला आहे. शास्त्रीय निरनिराळ्या शब्दावर घेतलेलीं टिप्पणें, निर्णय, सिद्धान्त वगैरे

५ हल्लीं जिकडे तिकडे इंग्रजी भाषेचा प्रसार फार झाल्यामुळे संस्कृत भाषा ही द्या भरतखंडामध्ये सुद्धा लुप्तप्राय झाली आहे. द्वाणून इंग्रजी भाषे-
मध्ये केलेल्या ग्रंथांचे जसे चीज होतें तसे संस्कृत भाषेमध्ये केलेल्या
ग्रंथांचे होत नाही. जर प्रस्तुत ग्रंथ इंग्रजीमध्ये भाषांतररूपानें झाला असता
तर त्यास किती महत्त्व आलें असते याची वाचकांनींच कल्पना करावी.
भरतखंडामध्ये प्रसिद्ध केलेल्या संस्कृत ग्रंथांच्या [एतद्देशीय आगळविद्या-
विशारद, प्रतिष्ठाकाम, विद्वन्मन्य, आधुनिक विद्वानास] योग्यतेची व
उपयुक्ततेची थोरवी पश्चिमदिशेकडून फडकत आल्याशिवाय दिसत नाही.
करिता बर्लीन येथील प्रसिद्ध संस्कृतज्ञ प्रोफेसर वेबर आणि इतर संस्कृतज्ञ
पाश्चात्य विद्वान् ह्यांनीं माझ्या न्यायकोशाची प्रथमावृत्ति वाचताना "प्रोफेसर
गोल्डस्टेकर" यांचें स्मरण करून न्यायकोशाचें महत्त्व वर्णन केल्यावरूनच
व्यप्रचिंतानें न्यायकोशाची स्तुति व समर्थ करणाऱ्या एतद्देशीय आधुनिक
विद्वानावर न्यायकोशाच्या प्रस्तुत आवृत्तीच्या उपयुक्ततेच्या संवधानें
अवलंबन धरून न राहता, प्रोफेसर जी० बुलेर आणि मॅक्समुल्लर,
कीलहार्न आणि वेबर इत्यादि परराष्ट्रीय विद्वान् लोकांना तरी या कोशाचा
उपयोग होईल असें समजून मी आपल्या मनाची तृप्ति करून घेईन.
आणि हजारों शास्त्राध्ययन करणाऱ्या मदेशवाधवापैसी एखाद्या खऱ्या
मार्मिक झाल्यास तरी हा कोश उपयोगी झाल्यास मी आपणास कृतकार्य
मानून माझ्या श्रमाचें फल मजला मिळवल असें समजेन.

६ नेहेरबान के० एम्० चाट्फील्ड साहेब, मुंबई इलाख्यांतील
विद्यावाल्याचे डायरेक्टर यांनीं न्यायकोशाचे महत्त्व व उपयुक्तता जाणून
आस पुनर्जन्म देवविला आणि संस्कृत भाषेच्या उत्कर्षास व शास्त्राचें
मुलभ रीतीनें अध्ययन करण्यास ते साधनीभूत झाले यामुळे त्याचे सर्व
संस्कृतजिज्ञासु लोकांवर फार उपकार झाले आहेत व माझी न्यायविद्या
सफल झाली. त्याजबद्दल मी साहेबमजकुराचा फार फार आभारी आहे.

शके १८१५ }
आषाढमास. }

न्यायकोशकर्ता.

पाहून विद्वान् व शास्त्रमर्मज्ञ वाचकांस माझे मनोविचार व बुद्धिपरिग्रम यांची अप्रमेयता व अर्चवा वाटेळ; इतकेंच नाही तर शास्त्रीय ग्रंथ वाचणारांस व त्याचा अभ्यास करणाऱ्यांस प्रस्तुत कोश फारच उपयोगी होईल असे त्यांना वाटल्यावाचून राहणार नाही. संस्कृत शब्दांचे जे कोश आज काळ झाले आहेत ते सर्व फक्त काव्य पदप्याच्या उपयोगी आहेत, शास्त्र पदप्याचे उपयोगी नाहीत. म्हणून शास्त्रीय व लोकोपयुक्त असे शब्द शोधून घेऊन मी हा जो न्यायकोश रचला आहे तो न्याय, वैशेषिक, पूर्वमीमांसा, उत्तरमीमांसा, सांख्य, व पातञ्जल ह्या सहाही शास्त्रांचे अभ्यसन करणाऱ्यांस फार उपयोगी होईल अशी माझी पूर्ण उमेद आहे.

४ न्याय-वैशेषिक शास्त्रांवर असंख्य ग्रंथ आहेत, ते सर्व ग्रंथ माझ्या-सारख्या असहाय मनुष्याला मिळणें हें अवघड आहे. शिवाय जे ग्रंथ मिळणें शक्य होते ते ग्रंथ सुद्धां यत्न केला असतांनाही दुर्दैवानें मला मिळाले नाहीत, यामुळे व प्रस्तुत कोश रचण्याचे कामीं दुसऱ्या कोणाही विद्वानाची मजला मदत नसल्यामुळे सर्व शास्त्रीय ग्रंथ गोळा करून व त्यांतील शब्द काढून ते या न्यायकोशामध्यें घालावयास मजला तबड मिळाली नाही ह्याचें फार वाईट वाटतें. ह्यासंबंधानें आधुनिक विद्वानां-विषयीं एक विशेष खेदकारक गोष्ट मजला येथें सांगणें भाग पडतें, ती अशी कीं, प्राचीन विद्वान् लोकांस 'धर्मभोळेपणामुळे, लोभामुळे व मनाच्या कोऱ्या समजुतीनें आपले जुने ग्रंथ प्रसिद्धीस आणीत नाहीत' म्हणून हल्लींचे लोक नांवे ठेवितात व उपहास करितात. तरी नवीन विद्वानांमध्येही असाच उणेपणा दिसून येतो. असो. आतां हा ग्रंथ सर्वथा परिपूर्ण आहे असें माझे मुळींच ह्मणणें नाही. कारण आला सर्व गोष्टींनीं परिपूर्णता असणें हें एका असहाय व्यक्तीला अशक्य आहे. व त्यांत मानसिक श्रम करण्याची कितीही उमेद असली तरी पुस्तकरूपी व इतर बाह्य मदती-शिवाय ती जितकी फलद्रूप व्हावी तितकी होणार नाही. तथापि हा ग्रंथ वाचून वाचकांना जर उत्साह वाटला व माझ्यापेक्षां जास्त मेहनत घेऊन ह्या ग्रंथांत भर घालण्याचें जर त्यांच्या अंगांत स्फुरण आलें तर माझे श्रमाचें कांहीं तरी बीज झालें असें म्हणण्यास हरकत नाही.

द्वितीयावृत्तौ प्रस्तावना



लोकेस्मिन्नावस्तकलप्रेक्षावन्तः प्रवृत्तिप्रयोजनमन्विष्य प्रवर्तन्ते । प्रयोजनं हि मुख्यगौणभेदेनेहिकामुष्मिकभेदेन च द्विविधम् । तत्रेहिकं प्रयोजनं च दुःखसमिन्नत्वादल्पत्वादसारत्वाच्च नात्यादरणीयम् । आमुष्मिकं मुस्त्यप्रयोजनं तु नि श्रेयसशब्दवाच्यं दुःखात्समिन्नत्वादनल्पत्वात्सारत्वाच्च सर्वैरापामरमन्यादरणीयमेव । तच्च न किञ्चिद् द्रव्यादिना लभ्यम्, अपि तु तत्त्वज्ञानेनैव । तच्च खलु तत्त्वज्ञानम् 'आत्मा शरीरादिपदार्थेभ्यो भिन्नः' इत्याकारकत्वाच्छरीरादिपदार्थज्ञानं विना नोत्पद्यते । शरीरादिपदार्थज्ञानं चाशेषपदार्थप्रतिपादकन्यायशास्त्रेणैव साध्यम् । अत एव न्यायशास्त्रस्यात्मविद्यात्वेन सशयादिभेदानुविधायित्वेन च 'आन्वौक्षिकी' इति सज्ञा । अतो न्यायशास्त्रभावश्चकारम्मम् । एव वैशेषिकशास्त्रस्यापि सतामैहिकामुष्मिकसकलपदार्थानां व्यावृत्ति-व्यवहारप्रयोजनकलक्षणस्वरूपादिप्रदर्शकत्वात् तर्कशास्त्रत्वेन सकलपदार्थानां प्रमाणतो व्यवस्थापकत्वाच्चावधारम्मणीयता सिद्ध्यति । यद्यपि व्याकरणमीमांसादीनि बहूनि दर्शनानि ज्ञानप्रयोजनकानि सन्ति तथापि तानि शब्दस्वरूपनिष्पत्तिकर्मप्रतिपत्त्यादिमात्रपराणि, इति नाशेषपदार्थान्यापातयेन व्युत्पादयितुं क्षमन्ते ।

किं च—न्यायवैशेषिकशास्त्रयोः सकलपदार्थविवेचनयुक्तिशास्त्रत्वात्तदध्ययनतत्तत्रसात्यन्तदुर्लभविविधविचित्रमुतर्कप्रकाशकयुक्तिपरिसशीलनसंस्कृतबुद्धिसौक्ष्म्यद्वारकनिखिलपदार्थतत्त्वविज्ञानादनायासेनैव सर्वशास्त्रमर्माणि शक्यावगमानि भवन्ति इति न्यायवैशेषिकशास्त्रयोः सर्वशास्त्रोपकारकत्वादभ्यस्यवधारम्मणीयता सिद्धा ।

प्रकृते च खलु—कुशलमतयो यतमाना विद्वांसो व्याकरणादिशास्त्रेषु काव्यादिषु च सर्वेषामश्रमेण मनसः प्रवेशाय तत्तत्सारान्त्वमेधया समुद्धृत्य तत्र तत्र समासव्याससहितान्विविधान्गुगमनिबन्धान्कोशाश्च रचयाचक्रुः । परंतु अभियुक्तैः “काणाद पाणिनीयं च सर्वशास्त्रोपकारकम्” इति

सर्वशास्त्रोपकारकत्वेनोक्तयोर्मध्ये प्रथमोद्दिष्टे तर्कशास्त्रे (न्यायेऽपि) सुख-
प्रवेशसाधनभूतो निबन्धोऽद्यावन् न केनापि विदुषा विहितः । अतः
मुम्बापुरीस्यायामेलिफ्फिन्स्टन्कालेजाभिधाया महापाठशालायां न्यायाचनेक-
दर्शनाध्यापनेऽधिकृतेन कर्णाटदेशीयेन झळकीग्रामनिवासिना श्रीमद्राम-
भट्टपादपुत्रेण सरस्वत्यम्बागर्भजेन आङ्गभूषालप्रदत्त'महामहोपाध्याय'पदा-
ङ्कितेन भट्ट-भीमाचार्येण मयातिगहनतरपदार्थरत्नपुञ्जपरिपूर्णतर्कमञ्जूपो-
द्घाटनकुञ्जिकाभूतोऽयं न्यायकोशाभिधो ग्रन्थो ध्यरचि । अत्र च बहुविध-
शास्त्रीयग्रन्थमुपादने समुपयुज्यमानाः प्रायेण सर्वे न्यायवैशेषिकशास्त्रीयाः
पारिभाषिकाः, ध्यरहारे समुपयुज्यमाना व्यावहारिकाश्च शब्दा गौतम-
कणादसूत्र-तत्त्वचिन्तामणि-गदाधरीप्रभृतिग्रन्थेभ्य उद्धृत्वाकारादिवर्णक्रमेण
विन्यस्ताः । तेषामर्थश्च सगृह्य सुगमरीत्या परिष्कृत्य च प्रदर्शितः । तत्र
लक्षणान्युदाहरणानि चोदाहृतानि । तत्र च यानि लक्षणोदाहरणानि गौतम-
सूत्रादिग्रन्थेषूपलब्धानि तानि तत्रत्यान्येवेह सगृहीतानि । यदीयानि च
लक्षणोदाहरणानि तत्र नोपलब्धानि तदीयानि शास्त्रानुरोधीनि नूतनानि
तानि यथामति स्वयं विरच्येहोदाहृतानि ।

सर्वशास्त्रोपकारकयोर्दुर्गमतमयोर्न्यायवैशेषिकशास्त्रयोः सुखेन मनःप्रवेश-
साधनमेवं कोशं त्रिधाय परमकारुणिकस्य रमावल्लाभभिरन्दितपादारविन्दस्य
श्रीमदिन्दिरारमणस्य चरणयोर्विकस्वरप्रसूनाञ्जलितयाऽहमर्पये । अत्र च
शास्त्रदोर्गम्यादृग्दोषाद्वा यकिंचिदसमञ्जसमापतेत्तदा तत्तत्तशोध्य परिपूरयन्तु
निर्मत्सरा दयालवो मित्रासः इति प्रार्थयेऽहम् ।

महामहोपाध्यायो भट्ट-भीमाचार्यः ।

द्वितीयावृत्तौ विद्यावृद्धिप्रशंसा ।



इह किलानादिसिद्धाव्याहतपरिवर्तनशालिनि कालचक्रे कियन्तं समयं
नानाविधसहृदयनृपतिप्रदत्तहस्तावलम्बतयोत्तरोत्तरमधिकाधिकप्रोद्धसनेन प०
रिपूर्णं वृद्धिसुखमनुभूय पुनस्तादृशसहृदयवसुधाधिपतिविलयवशेन कचिदप्या-
लम्बनमपश्यन्ती कतिचिदिनानि निरुत्ताहतया केवलं ध्रियमाणप्राणा
विद्याविलासिनी यावत्पतप्रकर्षदशामनुभवन्ती लज्जावनतमुखी कालं
यापयति तावन्निरुपधिकरणाशालिचक्रवर्त्ताङ्गभूपालप्रदत्तकरावलम्बना किं-
चिदुन्नमय्य वदनमितस्ततो दृशं संचारयन्ती तन्निवेशिता अनेकविधा
अधिजिगांसुसुमत्यन्तेवासिनिवहालङ्कृताः पाठशाला ददर्श । तत्र चानेक-
विधश्रुतिस्मृतीतिहासपुराणव्याकरणन्यायतर्कमीमांसासाहित्यशिल्पाद्यनेकविध-
शास्त्राध्ययनाभ्यापनपरिपाटीपर्यालोचनयाऽवश्यंभाविनमात्मोदयं निर्वर्ण्य ता-
स्त्वेवानवरतं श्रीढासुखमनुवभूव । ततश्च साऽतिदुरवगाहनानाविधनिबन्धा-
न्बुधिविलोढनं न पदपदार्थपरिज्ञानरूपतरणिसाधनमन्तरा संपद्येतेत्यनुविचिन्त्य
तत्संपादनायोद्वापोहकुशलमतीन्विदुषः प्रेरितम् । तथा प्रेरिताश्च ते यतमानाः
सन्तोऽखिलशब्द-शब्दार्थपरिज्ञानसाधनीभूतव्याकरणन्यायादिशालेषु सुख-
प्रवेशाय समासव्याससहितान्विविधानिबन्धान्कोशांश्च रचयामाचक्रुः इति ।

विद्याव्यसनतत्परो

महामहोपाध्यायो-भीमाचार्यः ।



अथ ग्रन्थकृद्देशो नाम प्रथम उपोद्धातः ।

प्राचीनार्वाचीनन्याय-तर्कग्रन्थालोडनाकलनाभ्यां प्रसिद्धतादृशग्रन्थकृता-
मित्येवं पूर्वापरीभावक्रमं प्रतीमः—(१) पूर्वं महर्षिर्गौतम आसीत् (२)
ततो महर्षिः कणादः (३) ततो महर्षिर्वात्स्यायनः (४) ततः प्रशस्त-
पादाचार्यः (५) तत उद्योतकराचार्यः (६) ततो वाचस्पतिमिश्रः
(७) ततः शिवादित्यमिश्रः (व्योमशिवाचार्यः) (८) तत उदयना-
चार्यः (९) ततः श्रीधराचार्यः (१०) ततो बल्लभाचार्यः (११)
ततो गङ्गेशोपाध्यायः (१२) ततो वर्धमानोपाध्यायः (१३) ततो
वासुदेवमहाचार्यसावेमौमः (१४) जयदेवमिश्रश्च (यक्षधरमिश्रः)
(१५) ततो रघुनाथतार्किकशिरोमणिः (१६) ततो मथुरानाथतर्क-
वागीशः (१७) ततः कणादापरनामा रघुदेवः (१८) ततः शंकर-
मिश्रः (१९) ततः प्रगल्भः (२०) ततो भवानन्दः (२१) ततो
जगदीशः (२२) ततो गदाधरचक्रवर्ती (२३) भगीरथठकुरश्च
(२४) ततो रुचिदत्तः (भक्तुनामा) (२५) ततः केसवमिश्रः (२६)
ततो वरदराजः (२७) ततः पद्मनाभः (२८) ततो जानकीनाथः
(२९) ततो रामभद्रः (३०) निम्बनाथन्यायपञ्चाननश्च (३१) ततो
रुद्रमहाचार्यः (३२) अन्नंमदृश्च इत्यलं विस्तरेण ।

अथ ग्रन्थकृच्चरितं नाम द्वितीय उपोद्धातः ।

इदानीं ग्रन्थकाराणां क्रमेण जन्मस्थितिकालचरितं निरूप्यते—

तत्र (१) महर्षिर्गौतम आत्रेयः । तत्र च न्यायदर्शनस्य कर्ता । न्यायदर्श-

१ अत्र प्रसङ्गतः यद्दर्शनानां सूत्राणां क्रमः सर्वग्रन्थाकलनात्कल्प्यते—‘पूर्वं बादरा-
यणीयं ब्रह्ममीमांसादर्शनं सबभूव ततो जैमिनीयं धर्ममीमांसादर्शनम् ततो गौतमं
न्यायदर्शनम् ततः कणादं वैशेषिकदर्शनम् ततः आपलिलं सांख्यदर्शनम् ततः
वातप्रलं योगदर्शनम्’ इति क्रमं वयं प्रतीमः । केचित्तु—‘यस्यां सूत्रकारानां समान-

नस्य त्वध्यायपञ्चकम् । प्रत्यध्यायमाहिकद्वयम् । पञ्चाध्याय्याः सूत्राणां संख्या च सप्तत्रिंशदधिकपञ्चशतानि (५३७) इति । एनं महर्षिगोतमं गोतमनामानं केचन मन्यन्ते । अन्ये तु—‘नैयायिकः अक्षपादः अक्षचरणः प्रशस्त-पादः प्रशस्तचरणश्च’ इति महर्षेर्गोतमस्यैव नाममिदाः सन्ति इति मन्यन्ते ।

(२) महर्षिः कण्ठादः कश्यपगोत्रजः ‘उल्लेकः’ इति ‘औल्लङ्घ्यः’ इति चारूपायते । मिथिलादेशे तस्य निवासस्यानम् । योगाचारविभूत्या

कालिप्तमेव’ इत्याहुः । चन्द्रकान्ततर्कालंकारस्तु—‘साख्यदर्शनाविष्कर्तुः कपिलस्यैव (नास्तिककपिलस्य) दर्शनकारेषु प्राचीनतमत्वम् आदिपतपलेस्तत्परजन्तम् आत्रे-यस्य काशहृत्लेख ततोऽवरजन्तम् कणभञ्जकचरणपाराशर्यजैमिनीना ततोऽन्यप्राचीन-त्वम्’ इत्याह । तदुभयकथनमतीवाविचारतरम् । ननु ‘वेदान्तसूनादौ “एतेन योग प्रत्युक्त” इत्यादिना योगमतखण्डनदर्शनात् योगसूत्रानन्तरमेव वेदान्तसूत्रम् उपनि-पदादौ साख्यकपिलमतप्रतिपादनात् साख्यसूत्रानन्तरमेवोपनिपदाद्युत्पत्तिश्च’ इति चेन्न । न ह्युपनिपदादौ प्रसिद्धा कपिलवादाशयजैमिन्यादय आधुनिकपदसूत्रकर्तारो भवितुमर्हन्ति । “एतेन योग प्रत्युक्त” इत्यादिसूत्रानि तु अनादित्तिद्वयोगसाख्यबौद्ध-चार्वाकादिमतखण्डनपराण्येव न त्वप्राचीनसाख्ययोगादिसूत्र-बौद्धचार्वाकादिप्रणीतग्रन्थ-खण्डनपराणि इति । एतच्च ‘साख्य’ ‘योग’ ‘दर्शन’ इत्यादितत्तच्छब्दव्याख्यानेषु सङ्क्षे-पत प्रदर्शितमेवेत्यत्रैव विरम्यते । बौद्ध-शाक्य । शाक्यमतं तु ख्रिस्तमतत्पूर्व (५८८) वर्षेऽभवत् । शाक्यमुनेर्जन्मतं पूर्वं वास्मीकिरामायणलेखनम् । तत्र किष्किन्धाकाण्डे (१८, ३०, ३१, ३२) मनुवचनोद्धतिदर्शनात् (८ । ३१६-३१८) मनुस्मृत्येस्तत्पूर्-वकालिकत्व गम्यते । मनुसंहिता तु ख्रिस्तजन्मतं पूर्वं (९) नवशताब्द्यामभवत् । न्यायवैशेषिकादिपदसूत्रानन्तरं मनुसंहिताभवत् इत्याहुः ।

१ अयं च कणभक्षणेन तपश्चरणादुन्धेन धर्तनाथ ‘कणाद’ इति प्रसिध्यति ।

३ अनैतिह्यम्—तपस्विने कणादमुनये स्वयमीश्वर उल्लेकरूपधारी प्रत्यक्षीभूय पदार्थपङ्कनुपदिदेश । तदनु ॥ महर्षिर्लोकानुकम्पया वैशेषिकसूत्रानि चकार । तेन तद्दर्शनस्य ‘औल्लङ्घ्यदर्शनम्’ इति नामान्तरम् । अत्र केचिद्वदन्ति—‘सोऽयं मुनि-र्महामारते भीमत्ववराजे उल्लेकनाम्न उल्लेखान्महामारतादपि पूर्वकालिक । किं च—“न वयं पदपदार्थवादिनो वैशेषिकादिवत्” इति साख्यसूत्रादप्यतिप्राचीन । एवम्—“महदीर्घवद्वा हस्तपरिमण्डलाभ्याम्” इति ब्रह्मसूत्रपर्यालोचनया वेदान्तदर्शना-दप्येतद्दर्शनं (वैशेषिकदर्शनम्) प्राचीनम् । ‘शब्दानामुत्पत्तिविनाशवत्त्वम्’ इति का-णाद न्यायदर्शनसिद्धान्तः । स च “कर्मैके तत्र दर्शनात्” इत्यादिसूत्रैरुद्धृत्य महता यत्नेन जैमिनीना खण्डित इति भीमासुततोऽपि प्राचीनत्वम् । रावणेनापि भाष्यनस्य दर्शनस्योपति रचितमिति राजप्रमादौ दर्शितम् इति छद्मापुरीस्वरावणादपि प्राचीनत्वम् ।

महेश्वरनियोगप्रसादानधिगम्य वैशेषिकदर्शनं प्रणिनाय । वैशेषिकदर्शने चाध्यायदशकम् । प्रत्यध्यायमाहिकद्वयम् । वैशेषिकदर्शनस्य सूत्राणि तु सप्त-
त्यधिकानि श्रीणि शतानि (३७०) इति ।

(३) वात्स्यायनः परमर्पिन्यायसूत्राणां भाष्यमकरोत् ।

(४) प्रशस्तपादाचार्यश्च वैशेषिकसूत्राणां भाष्यमकरोत् । अस्य (प्र-

किं च—वैशेषिके दर्शनेऽनुमानस्य संज्ञेपतो वर्णनात् हेत्वाभासस्य त्रैविध्यरूप-
नावेति 'पूर्वं कणादेन पूर्वोक्तविषयस्य रीति समुद्भाविता । ततोऽनन्तरमनुपादेन
विस्तारिता सम्पन्निबद्धा च । समानतन्त्रे वैशेषिके प्रतिपन्नविद्वान्तद्विदं नैयायिकस्य
मनस इन्द्रियत्वम्' इति वैशेषिकदर्शनस्य न्यायदर्शनादपि प्रार्थानत्वमप्यवगम्यते इति ।
तदेतत्केपाचित्प्रकृत्यन चादूरदर्शित्वेन 'कहा रामराज, कहा पोतराज' इति प्राट्टतन्या-
यसमावहितम् इत्युक्तौ वयं सकलसूत्रशास्त्रतात्पर्याकर्णनादित्थं प्रतीम —महाभारतप्रति-
पादित उल्लङ्घिर्पित्साधुल्लङ्घनाप्र कणादाद्विन एव । 'महर्षिर्धवद्वा' इत्यादित्रयसूत्राणां तु
अनादिसिद्धवैशेषिकमतस्वङ्गनपरत्वमेव न त्वर्वाचीनकणादपिप्रणीतसूत्रार्थस्वङ्गनपरत्वम् ।
एवमेव जैमिनिमीमांसादर्शनस्यापि तात्पर्यमुनेयम् । रावणस्तु बन्धनार्वाचीनब्राह्मण एव
न तु श्रीरामदेष्टा रामायणप्रतिपाद्यः पालस्त्य इति । न केवलं हेत्वाभासत्रैविध्यरूपस-
क्षेपकथनेनैव न्यायदर्शनात्प्राचीनत्वं कणाददर्शनस्य समवति । यतो विपरीतमपि बहु
शक्येत । तथा हि—'न्यायदर्शने हेत्वाभासानां पञ्चत्वं प्रथमतः प्रतिपादितम् तदनन्तर
कणादेन पञ्चत्वं परित्यज्य हेत्वाभासस्य युक्त्या संज्ञेपतो वा त्रैविध्यं प्रतिपादितम्' इत्यपि
बहुं शक्यते इति । तस्मात् 'ब्रह्मसूत्रम् जैमिनिमीमांसासूत्रम् न्यायसूत्रम् वैशेषिक-
सूत्रम् सांख्यसूत्रम् योगसूत्रम्' इत्येवं क्रमेण सूत्राणि सबभूवु इति मनाभिमतः ।

४ 'दर्शनान्तरकारैरनङ्गीकृतस्य 'विशेष' पदार्थस्याङ्गीकारादस्य वैशेषिकतया प्रसिद्धिः'
इति केचिद्वदन्ति । बहुतस्तु—“द्वित्वे च पारम्योत्पत्तौ विभागे च विभाषजे । यस्य न
स्थलिता शुद्धिर्लं वै वैशेषिकं विदुः” इति ।

५ भाष्यलक्षणं च “सूत्रार्थो वर्धते येन पदैः सूत्रानुसाराभिः । स्वपदानि च वर्धन्ते
भाष्यं भाष्यविदो विदुः” इति ।

६ केचित्तु—वीधायनसूत्रे प्रवराप्याये आद्विरसगन्त-पातिशारद्वतगणे पठितः
'प्रशस्त.' इत्येनममन्यन्ते । अन्ये तु—'प्रवररज'ग्रन्थे आद्विरसगणे गौतमवर्गे पठितः
'प्रशस्त.' इति प्रशस्तनामानमेनं मेनिरे ।

७ अथ—'वैशेषिकसूत्राणां भारद्वाजवृत्तिर्गङ्गावरकधिरजकमिराचकृताऽस्ति' इति
धृष्टे । अन्ये तु—भारद्वाजनाश्रोयोतकराचार्येणैव वृत्ति कृता इत्याहु । अन्ये तु—
'उद्योतकराचार्यस्यैव 'भारद्वाज' इति नाम तेन कृता वृत्तिर्भारद्वाजवृत्ति.' इति मन्यन्ते ।

शस्तपादाचार्यस्य) 'प्रशस्तदेवः प्रशस्तचरणः' इति नामान्तरे । गौतम-
वात्स्यायनयोरिव समानतन्त्रत्वेन कणादप्रशस्तपादयोरपि परमर्पित्वम् क-
पिल-पञ्चशिखाचार्ययोरिवाचार्यत्वं च उदयनाचार्य-कन्दलीकार-शंकरमिश्रा-
दयः स्वीचक्रुः इति ।

(५) उद्योतकराचार्यो न्यायसूत्राणां वार्तिकमकरोत् । अयं च इतो
वर्षाणां द्वादशशत्याः (१२००) पूर्वमासीत् । 'अयं च भारद्वाजगोत्रजः'
इति केचिदाहुः । तत्र मया संदिह्यते 'अयं च इतो द्वादशशत्याः पूर्व
कदासीत्' इति मया न ज्ञायते च इति ।

(६) वाचस्पतिमिश्रश्च न्यायवार्तिकग्रन्थस्य व्याख्यानं A न्यायवार्ति-
कतात्पर्यम्, B न्यायकणिनाम्, C 'परिशिष्टव्याख्यानं' चाकरोत् इति ।

(७) शिवादित्यमिश्रश्च 'न्यायाचार्यः' इति स्तूयते । अयं च 'व्योम-
शिवाचार्यः' इति केचिद्वदन्ति । शिवादित्यमिश्रस्तु 'सप्तपदार्थी' नामानं प्र-
न्यमकरोत् इति ।

(८) उदयनाचार्यश्च विक्रमीय (८४५) वर्षाहुत्तरं (१०४८) व-

८ वार्तिकलक्षणं च—“उक्तानुक्तद्विरुक्तानां विन्ता यत्र प्रवर्तते । तं ग्रन्थं वार्तिकं
प्राहुर्वार्तिकज्ञा मनीषिणः” (परमहंसपुरा० अ० १८) इति ।

९ 'अयं वाचस्पतिमिश्रः तत्त्वचिन्तामणिप्रकाशकृतो वाचस्पतिमिश्रादन्य एव' इति
केचित्पण्डिता आहुः । अयं वाचस्पतिमिश्रः 'शंकरभारतीकृतशाटीरकमीमांसाख्यमा-
प्यस्य भानसाख्यव्याख्याकार एव' इति बहवो मन्यन्ते । अन्ये तु—'अयं वाचस्पतिह्यु
भामतीकारादन्य एव भामतीकारधान्यः कस्मिन् वेदान्तशास्त्रज्ञ आसीत्' इत्याहुः ।

१० 'इदं परिशिष्टं तु उदयनाचार्यकृतम्' इति केचिद्वदन्ति । अन्ये तु—'इदं परि-
शिष्टं 'न्यायकलिकापरिशिष्टमेव' इत्यमन्यन्त ।

११ व्योमशिवाचार्यस्तु प्रशस्तपादकृतभाष्यस्य टीकारूपं व्योमवती-नामानं ग्रन्थं
कृतवान् ।

१२ 'उदयनाचार्येण सह जैनानां विवादः समजनि । अवशिष्टनास्तिकानां मूलोच्छेद-
व्योदयनेन कृतः' इति जैनग्रन्थाकलनादवगम्यते । उदयनाचार्यः श्रीहर्षपितुः श्रीहीरस्य
समानकालिकः । 'श्रीहर्षस्तु (शके ८८९) वर्षे आसीत्' इति नैषधटीकयाऽवगम्यते ।
केचित्तु—'खण्डनग्रन्थेन च श्रीहर्षात्पूर्वं एवोदयन इत्यवगम्यते' इत्याहुः । यस्तु रत्नाव-

प्रापूर्व मिथिलादेशे न्यवसत् । केचित्तु—‘अभिमवोदयनाचार्यो दक्षिण-
देशे बङ्गदेशे वा जातः’ इत्याहुः । उदयनाचार्यो न्यायाचार्यत्वेन प्रसिद्धः
A न्यायवार्तिकतात्पर्यस्य टीकारूपं न्यायवार्तिकतात्पर्यपरिशुद्धिनामानं
ग्रन्थम् B न्यायपरिशिष्टम् C प्रशस्तपादकृतभाष्यस्य व्याख्यानरूपं
किरणावलीनामानं ग्रन्थम् D आत्मतत्त्वविवेकम् (बौद्धाधिकारम्),
E न्यायकुसुमाञ्जलि च कृतवान् इति ।

(९) श्रीधराचार्यश्च विक्रमाब्दे (१०४८) तथा (शके ९१३)
वर्षे प्रशस्तपादाचार्यकृतभाष्यस्य व्याख्यानरूपं न्यायकन्दलीनामानं ग्रन्थं
कृतवान् इति । श्रीधराचार्यस्य पिता बलदेवः । माता तु अब्बोका । नि-
वासस्तु गौडदेशपरपर्यायवङ्गदेशान्तर्गते गङ्गायाः पश्चिमे तटे ‘राढ’
देशे भूरिश्रेष्ठिक इति प्रसिद्धे भूरिसृष्टिग्रामे ‘राढापुरी’ इत्यस्मिन् ।

(१०) महामहोपाध्यायो बल्लभाचार्यश्च न्यायलीलावतीनामानं ग्रन्थं
कृतवान् इति ।

(११) गङ्गेशोपाध्यायश्च इतः सप्तशत्याः पूर्वं (शके ११००) ए-
कादशशतके बङ्गदेशे आसीत् । केचित्तु—‘(शके १०३०) एतस्माद्ब-
र्षापूर्वमासीत्’ इत्यङ्गीचक्रुः । गङ्गेशोपाध्यायस्तु सकलन्यायतर्कग्रन्थेभ्यः सा-
रमुद्धृत्य तत्त्वचिन्तामणि—नामानं नव्यपरिष्कारपरिष्कृतमुत्तमं ग्रन्थं विर-
चितवान् इति ।

(१२) वर्धमानोपाध्यायश्च गङ्गेशोपाध्यायपुत्रः मिथिलादेशे दरमंगा-

त्यादौ श्रीहर्षो वत्सराज उदयनश्च प्रतिपादितः सोऽन्य एव इति । अन्ये तु—‘श्रीहर्षा-
त्पूर्वं एव वाचस्पतिमिश्रः इति शंकरमिश्रग्रन्थादवगम्यते । अतो वाचस्पतिमिश्रात्पूर्वं
मेवोदयनाचार्य आसीत्’ इत्याहुः । परे तु—‘वाचस्पतिमिश्रादनन्तरकालिक एवोदयना-
चार्यः इति तात्पर्यपरिशुद्धिग्रन्थेनामतत्त्वविवेकेन चावगम्यते’ इति प्राहुः ।

१३ अत्रेदमनुमापकम्—छद्मणसेननामा नृपतिर्वङ्गदेशे बभूव यस्य समापण्डितो
हलायुधभट्ट आसीत् । तस्य राज्ञः प्रवृत्तिः (शालि० शके १०३०) वर्षे प्रादुरासीत् ।
तथाच ‘ततोऽपि पूर्वं गङ्गेशोपाध्याय आसीत्’ इति निधीयते ।

१४ गणरत्नमहोदधिकारो गोविन्दसूत्रशिष्यो वर्धमानस्तु जैन एव इत्यन्माद्वर्धमानो-
पाध्यायादन्यः इति ज्ञेयम् । गणरत्नमहोदधिर्विस्मयकवर्षेषु (११९७) अतीतेषु
विरचितः इति ।

मण्डलान्तर्गते 'करिजन' ग्रामे जातः उदयनाचार्यकृतायाः किरणावल्या व्याख्यानरूपं किरणावलीप्रकाशनामानं ग्रन्थं न्यायलीलावत्या व्याख्यानरूपं न्यायलीलावतीप्रकाशनामानं ग्रन्थं उदयनकृतन्यायपरिशिष्टस्य प्रकाशं गौतमसूत्रस्य तत्त्वचिन्तामण्यादीनां व्याख्यानं च कृतवान् इति ।

(१३) महामहोपाध्याय-न्यायपञ्चानन-वासुदेवमहाचार्यसार्वभौमश्च तत्त्वचिन्तामणेर्व्याख्यानं कृतवान् । वासुदेवसार्वभौमस्य चत्वारः शिष्या आसन्—गौराङ्गदेवः रघुनाथः रघुनन्दनः कृष्णानन्दश्चेति । तत्र (१) गौराङ्गस्तु 'भगवतो विष्णोरवतारः (शचीनन्दनः)' इति केचिदाहुः । अन्ये तु—'विरक्तो भगवद्भक्तः' इत्याहुः । (२) रघुनाथतार्किकशिरोमणिश्च दीधितिकारो नैयायिकः । (३) रघुनन्दनमहाचार्यश्च धर्मशास्त्री । (४) कृष्णानन्दवागीशश्च मन्त्रशास्त्री जातः इति । एते च चत्वारस्तत्त्वच्छास्त्रेषु निबन्धांश्चक्रुः इति किञ्चदन्ती ।

(१४) जयदेवमिश्रः (पक्षधरमिश्रः) हरिमिश्रशिष्यो वासुदेवसार्वभौमस्य सहाध्यायी तत्त्वचिन्तामणेर्व्याख्यानमालोकनामानं ग्रन्थं चकार इति ।

(१५) रघुनाथमहाचार्यतार्किकशिरोमणिश्च वासुदेवसार्वभौमशिष्यो बङ्गदेशे नवद्वीपग्रामे नद्याशान्तिपुरे (भापया 'नडिया' इति प्रतिद्वे) जातः । स च (रघुनाथतार्किकशिरोमणिः) A तत्त्वचिन्तामणेर्व्याख्यानं दीधितिनामानं B बौद्धाधिकारापरपर्यायस्यात्मतत्त्वविवेकस्य व्याख्यानं दीधितिनामानं C किरणावल्या न्यायलीलावत्याश्च प्रकाशस्य (वर्धमानकृतस्य) व्याख्यानं द्वयप्रकाशविवृतिं गुणप्रकाशविवृतिं (विषमपदटिप्पणी) दीधितिनामानं D पदार्थतत्त्वनिरूपणं नाम (पदार्थखण्डनम्) E आख्यातवार्द (आख्यातविवेकम्) च ग्रन्थं चकार इति ।

१५ गौराङ्गो नाम राजाऽस्ति । स च शालिवाहनशके (१४०७) वर्षे आविरासीत् ।

१६ मनुस्मृतिव्याख्यानकर्ता च राघवानन्दः अयं तु रघुनन्दनः इति तयोर्भेदः ।

१७ अत्रैतिह्यम्—'सार्वभौमे चाप्ययननिवृत्त्या स्वदेशं गते तच्छिष्ये रघुनाथशिरोमणावपि पक्षधरमिश्रावाच्येतुं सनायासे कदाचित् सामान्यलक्षणायाः प्रत्यासत्त्याः खण्डने च कृते सति पक्षधरमिश्रः शिष्यत्वमापन्नं रघुनाथं प्रति प्रोवाच—'वक्षोजपानवृत्त्यान संशये जाप्रति स्फुटे । सामान्यलक्षणा वत्सादकसादपलप्यते' इति ।

(१६) मयुरानायतर्कवागीश-महाचार्यश्च रामतर्कालंकारात्मजः बङ्ग-
देशीयो रघुनायतार्किकशिरोमणे. शिष्यः आत्मतत्त्वविवेक-तत्त्वचिन्तामणि-
प्रमृतिमूलग्रन्थानां रघुनाथायस्वगुरुकृतानां च सर्वेषां ग्रन्थानां व्याख्या-
नम् (गुणप्रकाशविवृतिरहस्यादि) कृतवान् इति ।

(१७) रघुदेवन्यायालंकार* (कणादापरनामा) मयुरानायस्य शिष्यो
बङ्गदेशीयः । स च दीधितेरवयवग्रन्थस्य च व्याख्या रघुनाथशिरोमणि-
पदार्थतत्त्वनिरूपणस्य टीका (पदार्थतत्त्वनिवेचनटीकाम्) ईश्वरवादम्
आकाङ्क्षावाद भाषारत्नं च कृतवान् इति ।

(१८) म० म० शकरमिश्रश्च रघुदेवशिष्यो भवनाथात्मजः A कणा-
दरहस्यनामान B वैशेषिकसूत्रोपस्कार C न्यायलीलानतीदीधितेर्व्याख्यानं
न्यायलीलानतीकण्ठामरण D बौद्धाग्निकारस्य (आत्मतत्त्वविवेकस्य) व्या-
ख्यानं कल्पलतानामानं च ग्रन्थं रचयामास इति ।

(१९) प्रगल्भश्च खण्डनोद्धारायग्रन्थमरुतोत् इति ।

(२०) भवानन्दनामा महामहोपाध्याय-न्यायपञ्चानन-न्यायसिद्धान्त-
तर्कवागीश-महाचार्यश्च A तत्त्वचिन्तामणेर्व्याख्यानं B दीधितेर्व्याख्यानं
C शब्दार्थमञ्जरी, D कारकवादं च कृतवान्, इति ।

(२१) म० म० न्यायनाचस्पति-जगदीशतर्कालंकारमहाचार्यश्च भवा-
नन्दशिष्यः A प्रशस्तपादकृतभाष्यस्य व्याख्यानरूप भाष्यसूक्तिनामानम्
B शब्दशक्तिप्रकाशिकाम् C तर्कामृतम् D दीधितेटीका रहस्यनाम्नीं
च चकार इति ।

(२२) म० म० गदाधरमिश्रो महाचार्यचक्रवर्ती च जगदीशस्य रत्न-
कोशकृतो हरिरामतर्कालंकारमहाचार्यस्य च शिष्यः A तत्त्वचिन्तामणि-

१८ ॥ च ग्रन्थो भाष्यामिश्रायबोधको वार्तिकलक्षणान्तर इति हेयम् ।

१९ 'एनायनार्किकशिरोमणिना दीधितिग्रन्थे पूर्वपक्षीयव्याप्तिवादे प्रगल्भकृतग्रन्थ
उदाहृत' इति 'कथनं प्रगल्भो दीधितिचारान्पूर्वकादिक एव आसीत्' इति विज्ञायते ।

२० लम्बेन पुनरुक्तं (शाके १४३६) वरं निश्चितं वाराणस्यानुवृत्तमभ्यते ।

व्याख्यानदीधितेष्टीकां संगतिनाम्नीं लक्षसंख्यकाम् B बौद्धाधिकारव्याख्याम्,
C दीधितेश्च व्याख्यां गदाधरीम् D द्विपञ्चाशत्संख्यकान् (५२) वादार्थाध-
चकार इति ।

(२३) अथ भगीरथठकुरो मेघठकुरापरनामा मैथिलः पक्षधर-
मिश्राणां शिष्यः जयदेवपण्डितकवेर्विशान्दे जातः । भगीरथठकुरस्य महा-
देवाख्यः मेघठकुरापरनामा सोदर आसीत् । भगीरथठकुरो वर्धमानो-
पाध्यायकृतानां प्रकाशग्रन्थानाम् (किरणावलीप्रकाशादीनाम्) व्याख्यान-
रूपान् द्रव्यप्रकाशिका-गुणप्रकाशिकादिनाम्नो ग्रन्थान् (कुसुमाञ्जलिप्रका-
शप्रकाशिकान्यायलीलावतीप्रकाशप्रकाशिकादीन्) चकार इति ।

(२४) रुचिर्देवः (भाक्तुनामा) पक्षधरमिश्राणां शिष्यः A तत्त्व-
चिन्तामणेर्व्याख्यानरूपं प्रकाशनामानं B कुसुमाञ्जलिप्रकाशस्य वर्धमान-
कृतस्य व्याख्यानरूपं मकरन्दनामानं च ग्रन्थं चकार इति ।

(२५) अथ—केशवमिश्रश्च न्यायसूत्रानुसारिणं तर्कमापानामानं ग्रन्थं
विरचितवान् इति ।

(२६) अथ—वरदराजश्च न्यायसूत्रानुसारिणं तार्किकरक्षानामानं
श्लोक—(१६१) निबद्धं ग्रन्थं विरचितवान् इति ।

(२७) अथ—पद्मनाभमिश्रस्तु बटभद्रमिश्रात्मजो विजयश्रीगर्भजो
(विश्वनाथगोवर्धनमिश्रबन्धुः) A तत्त्वचिन्तामणेर्व्याख्यानरूपं चिन्ता-
मणिपरीक्षानामानं B राद्धान्तमुक्ताहारं (अस्य व्याख्यानं कणादरहस्यम् ?)
C किरणावल्या द्वितीयं व्याख्यानं किरणावलीमास्करनामानं च ग्रन्थं
चकार इति ।

(२८) अथ—म० म० जानकीनाथो मट्टाचार्यचूडामणिन्यायसिद्धान्त-
मञ्जरीनामानं ग्रन्थं चकार इति ।

(२९) राममद्रो जानकीनाथमट्टाचार्यचूडामणेः पुत्रः न्यायसूत्रटीकां
न्यायरहस्यनामानं ग्रन्थं चकार इति ।

(३०) अथ—विश्वनाथ-न्यायपञ्चाननश्च विद्यानिपातमट्टाचार्यात्मजो

वङ्गदेशीयः । अयं च A भाषापरिच्छेदनामानं B तटीकां न्यायसिद्धान्त-
मुक्तानुलीनामानं ग्रन्थं C न्यायसूत्रवृत्तिं च चकार इति ।

(३१) रुद्रभैरवाचार्यो विश्वनाथन्यायपञ्चाननसहोदरः A गुणप्रकाश-
विहृतेर्भावप्रकाशिकाम् B रौद्रीनाम्नी दीवितेर्व्याख्यां च कृतवान् । अनेन
मथुरानाथतर्कवागीशवत् बहवो ग्रन्था व्याख्याताः इति ।

(३२) अथ—अनंमदृश्च कर्णाटकदेशीयः (तैलङ्गदेशीयो वा ?) ।
स च काश्यामैधीन्य A प्रशस्तपादकृत-वैशेषिकसूत्रभाष्यस्यग्रन्थान् संक्षे-
पतो गृहीत्वा तर्कसंग्रहनामानं ग्रन्थं B तर्कसंग्रहस्य टीकारूपं तत्त्वचि-
न्तामणेः रघुनाथतार्किकशिरोमणिकृतदीधितिग्रन्थाच्च सारमुद्धृत्य तर्कदीपि-
कानामानं च ग्रन्थं रचयामास इति संक्षेपः ।

अथ ग्रन्थोत्पत्तिनामा तृतीय उपोद्घातः

(न्यायवैशेषिकग्रन्थानामुत्पत्तिसंख्यानम्)

ग्रन्थः

कर्ता

- १ (१) न्यायसूत्रम् (१)—गौतमर्षिः ।
- २ (२) न्यायसूत्रस्य भाष्यम्—वात्स्यायनः ।
- ३ (३) न्यायवार्तिकम्—उद्योतकराचार्यः ।
- ४ (४) न्यायवार्तिकतात्पर्यम्—वाचस्पतिमिश्रः ।
- ५ (५) न्यायवार्तिकतात्पर्यपरिशुद्धिः—उदयनाचार्यः ।
- ६ (६) न्यायसूत्रवृत्तिः—विश्वनाथपञ्चाननः ।
- ७ (७) न्यायसूत्रटीका (न्यापरहस्यम्)—रामभद्रः ।
- ८ (१) षोडशपदार्था—गणेशदासः ।
- ९ (२) टिप्पणम्—वामुदेवसार्वभौममहाचार्यः ।

२२ रामेश्वरमहाचार्यो नञो रुद्रमहाचार्यस्त्वन्य एव । तेन च 'रौद्री' इत्याह्वा न्याय-
सिद्धान्तमुक्तावत्या व्याख्या कृता ।

२३ अत्राद्यंमद्वयसंसाधिवदन्ती—“काशीगमनमात्रेण भाष्यंमद्वयते दिवः” इति ।

- १० (३) पदार्थतत्त्वनिरूपणम् (पदार्थखण्डनम्)—रघुनाथमिश्र-
चार्यतार्किकशिरोमणिः ।
- ११ (४) पदार्थतत्त्वनिरूपणटीका (पदार्थतत्त्वविवेचनटीका)—रघु-
देवन्यायालंकारः ।
- १२ (५) तार्किकरक्षा—वरदराजः ।
- १३ (६) तर्कभाषा—केशवमिश्रः ।
- १४ (१) वैशेषिकसूत्रम् (२)—महर्षिः कणादः ।
- १५ (२) भाष्यम्—प्रशस्तपादाचार्यः ।
- १६ (३) भाष्यम्—चन्द्रकान्ततर्कालंकारः (शके १८००)
- १७ (४) भारद्वाजवृत्तिः (वैशेषिकसूत्रव्याख्या)—गङ्गाधरकविरत्त-
कविराजः ।
- १८ (५) न्यायकन्दली—(प्रशस्तभाष्यस्य टीका)—श्रीधराचार्यः ।
- १९ (६) किरणावली (प्रशस्तभाष्यस्य टीका)—उदयनाचार्यः ।
- २० (७) व्योमवती (प्रशस्तभाष्यस्य टीका)—व्योमशिवाचार्यः ।
- २१ (८) लीलावती (प्रशस्तभाष्यस्य टीका)—श्रीवत्साचार्यः ।
- २२ (९) भाष्यसूक्तिः (प्रशस्तपादकृतभाष्यस्य व्याख्यानम्)—जग-
दीशमिश्रः ।
- २३ (१०) मिश्रवार्तिकम् (प्रशस्तभाष्यस्य व्याख्यानम् (?))—
कर्ता नोपलभ्यते । 'पञ्चशिखाचार्यः कर्ता' इति केचिदाहुः ।
'विज्ञानमिश्रः कर्ता' इत्यन्ये आहुः ।
- २४ (१) किरणावलीप्रकाशः (किरणावल्या व्याख्या)—वर्धमानो-
पाध्यायः ।
- २५ (२) किरणावलीटिप्पणम्—रघुनाथतार्किकशिरोमणिः ।
- २६ (३) द्रव्यप्रकाशिका (किरणावलीप्रकाशस्य व्याख्यानम्)—
भगीरथठक्कुरः ।

- २७ (१) गुणदीधितिः गुणप्रकाशविवृतिर्वा—रघुनाथतार्किकशिरो-
मणिः ।
- २८ (२) गुणप्रकाशविवृतिरहस्यम् गुणदीधितिमाधुरी वो—मधु-
रानाथतर्कवागीशमहाचार्यः ।
- २९ (३) गुणप्रकाशविवृतिमावप्रकाशिका गुणप्रकाशविवृतिपरीक्षा वा
(गुणप्रकाशविवृतेर्व्याख्यानम्)—रुद्रमहाचार्यः ।
- ३० (४) गुणप्रकाशविवृतेर्व्याख्यानम्—रामकृष्णः ।
- ३१ (५) गुणप्रकाशविवृतेर्व्याख्यानम्—जयराममहाचार्यः ।
- ३२ किरणायलीभास्करः(किरणावल्या द्वितीयं व्याख्यानम्)—
पद्मनाभमिश्रः (बलभद्रमिश्रात्मजः) ।
- ३३ पञ्जिका (न्यायफन्दस्याधीका)—राजशेखरसूरिः ।
- ३४ सिद्धान्तमुक्ताहारः }
३५ कणादरहस्यम् } —पद्मनाभमिश्रः ।
- ३६ लक्षणमाला }
सप्तपदार्था (७) } —शिवादित्यमिश्रः ।
सप्तपदार्थाधीकाः कथ्यन्ते—
- ३७ (१) पदार्थचन्द्रिका—शेषानन्तः ।
- ३८ पदार्थचन्द्रिकापाधीका—नरसिंहः ।
- ३९ (२) मितभाषिणी—मन्वसरत्नती (कृष्णातीरनिवासी) ।
- ४० (३) टीका—जिनवर्धनसूरिः (संवत् १४७१)
- ४१ (४) लघुटीका—सिद्धचन्द्रगणिः ।
- ४२ निष्कण्टका—मट्टिनाथः ।
- ४३ बौद्धाधिकारः (८) (बौद्धाधिकारः आत्मनस्त्वविवेको वा)—
उदयनाचार्यः ।
बौद्धाधिकारव्याख्याः कथ्यन्ते—

- ४४ (१) दीधितिः—रघुनाथतार्किकशिरोमणिः ।
 ४५ (२) कल्पलता—शंकरमिश्रः (भवनाथान्नजः) ।
 ४६ (३) गदाधरी गादाधरी वा —गदाधरमहाचार्यचक्रवर्ती ।
 ४७ (४) व्याख्या—नारायणः ।
 ४८ धौद्धाधिकारदीधितेर्व्याख्या—गदाधरमहाचार्यचक्रवर्ती ।
 ४९ न्यायकुसुमाञ्जलिः—उदयनाचार्यः ।
 न्यायकुसुमाञ्जलेष्टीकाः कथ्यन्ते—
 ५० (१) प्रकाशः—वर्धमानोपाध्यायः ।
 ५१ (२) व्याख्या—परमहंसपरिव्राजकाचार्यः श्रीनारायणतीर्थः ।
 ५२ (३) व्याख्या—म. म. त्रिलोचनः ।
 ५३ (४) व्याख्या—म. म. गुणानन्दः ।
 ५४ (५) व्याख्या—हरिदासमहाचार्यः ।
 ५५ (१) मकरन्दः (प्रकाशस्य व्याख्या)—रुचिदत्तः ।
 ५६ न्यायलीलावती (१०)—म. म. बह्मदाचार्यः ।
 ५७ (१) न्यायलीलावतीप्रकाशः—वर्धमानोपाध्यायः ।
 ५८ (२) न्यायलीलावतीदीधितिः (विमूर्तिः)—रघुनाथतार्किकशिरोमणिः ।
 ५९ (३) न्यायलीलावतीकण्ठामरणम्—म. म. शंकरमिश्रः ।
 ६० (४) न्यायलीलावतीप्रकाशविवेकः—म. म. मथुरानाथतर्कवागीशमहाचार्यः ।
 ६१ तत्त्वचिन्तामणिः (११)—गङ्गेशोपाध्यायः ।
 तत्त्वचिन्तामणेष्टीकाः कथ्यन्ते—
 ६२ (१) व्याख्या—वानुदेवसार्वभौममहाचार्यः ।
 ६३ (२) आलोकः—पद्मधरमिश्रः ।
 ६४ (३) दीधितिः—रघुनाथमहाचार्यतार्किकशिरोमणिः ।

- ६५ (४) प्रकाशः—रुचिदत्तः (पञ्चधरमिश्रशिष्यः) ।
 ६६ (५) रहस्यम्—मथुरानाथतर्कवागीशः (रामतर्कालंकाररामजः)
 ६७ (६) आलोकः—जयराममहाचार्यः ।
 ६८ (७) हनुमदीया—हनुमान् ।
 ६९ (८) जागदीशी—जगदीशमहाचार्यः ।
 ७० (९) व्याख्या—महेश्वरः ।
 ७१ (१०) व्याख्या—रघुदेवमहाचार्यः ।
 ७२ (११) रश्मिचक्रम्—म. म. गोकुलनाथमैथिलः ।
 ७३ (१२) मणिसारः—गोपीनाथः ।
 ७४ (१३) चिन्तामणिपरीक्षा—पद्मनाभः (बलमद्रात्मजः) ।
 ७५ (१४) व्याख्या—भवानन्दः ।
 ७६ (१५) दर्पणम्—रामानुजदीक्षितः ।
 ७७ (१६) तर्कचूडामणिः—धर्मराजाश्वरी ।

आलोक(१४)स्य टीकाः कथ्यन्ते—

- ७८ (१) मथुरानाथी—मथुरानाथतर्कवागीशमहाचार्यः ।
 ७९ (२) गदाधारी—गदाधरमहाचार्यचक्रवर्ती ।
 ८० (३) आलोकरहस्यम्—न्यायकुमुदिनीपतिगोपीनाथः ।
 ८१ (४) आलोकनिवेकः—गुणानन्दविद्यावागीशमहाचार्यः ।
 ८२ (५) आलोकरहस्यम्—म. म. रघुपतिः ।
 तत्त्वचिन्तामणिव्याख्यानस्य दीक्षितेः(१५)टीकाः कथ्यन्ते—
 ८३ (१) मथुरानाथी—मथुरानाथतर्कवागीशः ।
 ८४ (२) भवानन्दी—म. म. भवानन्दो न्यायपञ्चाननन्यायसिद्धान्त-
 तर्कवागीशमहाचार्यः ।
 ८५ (३) जागदीशी—न्यायराचस्पतिर्जगदीशतर्कालंकारमहाचार्यः ।
 ८६ (४) गदाधरी (संगतिनाम्नी)—गदाधरमहाचार्यचक्रवर्ती ।

८७ (५) दीधितिब्याख्या—न्यायवाचस्पतिमहाचार्यः (१) (विद्यानि-
वाचस्पतुः) ।

८८ (६) व्याख्या—जयरानन्यायपञ्चाननतर्कालंकारमहाचार्यः ।

८९ (७) व्याख्या—काशीनाथः ।

९० (८) रौद्री—रुद्रमहाचार्यः ।

९१ (९) व्याख्या—महेशः ।

९२ (१०) निद्योतन्—म. म. गोकुलनाथः ।

९३ (११) प्रवेशः—विश्वेश्वरपण्डितः पर्वतीयः ।

९४ सर्वोपकारिणी प्रवेशो वा (मवानन्दीब्याख्या)—महादेशो
मुकुन्दपण्डितराजः पुण्यस्तन्मनिवासी (पुणतावेकर)

९५ संगतिनिवृत्तिः (गदाधरोब्याख्या)—आई इत्युपनामकः
कृष्णमहः (काशीस्थः) ।

९६ न्यायरत्नम् (गदाधरोटिप्पणम्)—परंते इत्युपनामको
रघुनाथशास्त्री पुण्यमानस्यरामानुजमतानुयायिराधवाचा-
र्याणां शिष्यः ।

तर्कामृत(२१)स्य टीकाः कथ्यन्ते—

९७ (१) चपकः } —गङ्गाराम जडी (नारायणपुत्रः नौलकण्ठ-
शिष्यः दिनकरपुत्र्याः पुत्रः)

९८ (२) तर्कामृततरङ्गिणी—मुकुन्दः ।

९९ (३) तर्कामृतदर्पणम्— ०

तर्कमापा(२५)टीकाः कथ्यन्ते—

१०० (१) तर्कमापाटीका—गोवर्धननिग्रः (केशवनिग्रशिष्यः बल-
भद्र-विजयश्री-पुत्रः पद्मनाम-विश्वनाथ-बन्धुः)

१०१ (२) टीका—भाषवमहः ।

- १०२ (३) प्रकाशिका—चिन्महः सहजसर्वज्ञपुत्रः (स च विजय-
नगरे हरिहरराज्यसमये आसीत्) ।
- १०३ (४) प्रकाशिका (भावार्थदीपिका)—म. म. गौरीकान्तम-
हाचार्यः ।
- १०४ (५) प्रकाशिका—म. म. कौण्डिन्यदीक्षितः ।
- १०५ (६) प्रकाशिका—म. म. बलमहः (त्रिपार्थी विष्णुदासतनुजः)
- १०६ (७) तर्कभाषाभाष्यः—रौबिल्वेकटबुद्धः (धः) ।
- १०७ (८) तर्कभाषाव्याख्या—मुरारिः (गङ्गाधरपुत्रः) ।
- १०८ (९) तर्कभाषावृत्तिः—सिद्धचन्द्रगणिः (भानुचन्द्रगणेशिष्यः
जैनः)
- १०९ (१०) युक्तिमुक्तावली—नागेशमहः (इ) ।
- ११० (११) तर्कभाषाव्याख्या—माधवाचार्यः ।
तार्किकरक्षा(२६)पाटीकाः कथ्यन्ते—
- १११ (१) सारसंग्रहः— ०
- ११२ (२) निष्कण्ठका—महिनाथः ।
- ११३ (३) न्यायकौमुदी—विनायकमहः ।
- ११४ तार्किकरक्षाव्याख्याव्याख्यानम्—हरिहरः ।
न्यायसिद्धान्तमञ्जर्याः(२८)टीकाः कथ्यन्ते—
- ११५ (१) तर्कप्रकाशः (शिनिरुण्ठी)—श्रीरुण्ठीदीक्षितः (विश्वना-
थात्मजः) ।
- ११६ (२) व्याख्या—श्रीकृष्णन्यायवागीशमहाचार्यः ।
- ११७ (३) न्यायसंग्रहावली— ०
- ११८ (४) न्यायमञ्जरीप्रकाशः—भास्करः (लीलाश्रीयुपनामकः सु-
द्रयात्मजः)
- ११९ (५) न्यायसिद्धान्तमञ्जरीभारः—सादयः (नृनिहात्मजः) ।

न्यायसिद्धान्तमुक्तावल्याः(३०)टीके कथ्येते—

- १२० (१) रौद्री—रुद्रभट्टाचार्यः (रामेश्वरपुत्रः)
 १२१ (२) प्रकाशः—{ महादेवभट्टः } एतदुभयान्यां निर्मितः ।
 १२२ प्रकाशस्य व्याख्या (रामरुद्री) रामरुद्रभट्टाचार्यः ।

तर्कसंग्रह(३२)स्य टीकाः कथ्यन्ते—

- १२३ (१) न्यायबोधिनी—शुक्लरत्ननाथः ।
 १२४ (२) दीपिका—अन्नभट्टः ।
 १२५ (३) व्याख्या—मुरारिः ।
 १२६ (४) सिद्धान्तचन्द्रोदयः श्रीकृष्णधूर्जटिदीक्षितः ।
 १२७ (५) न्यायबोधिनी—गोवर्धनः ।
 १२८ (६) टीका—क्षमाफल्पाणः ।
 १२९ (७) न्यायार्थलघुबोधिनी—गोवर्धनरत्नाचार्यः ।
 १३० (८) टीका—गौरीकान्तः ।
 १३१ (९) पदकृत्यम्—चन्द्रजर्तिहः ।
 १३२ (१०) निरुक्तिः—जगन्नाथशास्त्री ।
 १३३ (११) निरुक्तिः (वाक्यार्थः)—पद्मभिरामः ।
 १३४ (१२) चन्द्रिका—मुकुन्दः ।

१३५ (१३) वाक्यवृत्तिः (उपन्यासः) } मेरुशास्त्री गोहबोले । अयं मम
 (न्यायकोशकारस्य) न्यायगुरोः
 पितृभ्यः ।

- १३६ (१४) तरङ्गिणी—विन्ध्येश्वरीप्रसादः ।
 १३७ (१५) तर्कचन्द्रिका—वैद्यनाथ-गाढगीळ इति ।

अथ प्रकीर्णकं नाम चतुर्थ उपोद्धातः ।



- १३८ (१) अनुमानलक्षणम्—लक्ष्मीदासः ।
- १३९ (२) अनुमितिमानसम्—हरिरामतर्काङ्कारः (गदाधरमहाचार्यगुरुः) ।
- १४० (३) आकाङ्क्षावादः—रघुदेवमहाचार्यः ।
- १४१ (४) आख्यातवादः (आख्यातविवेकः)—रघुनाथतार्किकशिरोमणिः ।
- १४२ (५) ईश्वरवादः—रघुदेवमहाचार्यः ।
- १४३ (६) एवकारवादाद्यः—हरिराममहाचार्यः ।
- १४४ (७) कारकवादः—जयराममहाचार्यः ।
- १४५ (८) कारकवादः—मन्वानन्दः ।
- १४६ (९) क्रोडपत्राणि—शंकरमिश्रः, न्यायकोशकर्ता च ।
- १४७ (१०) गुणरहस्यम्—०
- १४८ (११) गुणरहस्यप्रकाशः—०
- १४९ (१२) चित्ररूपवादाद्यः— $\left. \begin{array}{l} \text{विद्यानिर्वाससूनुर्यायवाचस्पतिमहा-} \\ \text{चार्यः ।} \end{array} \right\}$
- १५० (१३) जगन्नाथदीक्षितीयम्—जगन्नाथदीक्षितः ।
- १५१ (१४) जातिमाला—०
- १५२ (१५) तर्ककुतूहलम्— $\left. \begin{array}{l} \text{विश्वेश्वरपण्डितः पनेतीयलक्ष्मीधरमूनः} \\ \text{(इसवी १८ शतकम्) ।} \end{array} \right\}$
- १५३ (१६) तर्कचन्द्रिका—विश्वेश्वराग्रमः ।
- १५४ (१७) तर्कपरिमाणा—०
- १५५ (१८) तर्कप्रदीपः—कोण्डभट्टः ।
- १५६ (१९) नम्रार्थवादटीका—जयरामः ।
- १५७ (२०) न्यायकलिका—जयन्तः ।
- १५८ (२१) न्यायकौस्तुभः—महादेव-गुणतावेकरः ।

- १५९ (२२) न्यायपारिजातः यल्लभट्टः ।
 १६० (२३) न्यायमञ्जरी जयन्तभट्टः—
 १६१ (२४) न्यायसारः—०
 १६२ (२५) न्यायसारविचारः—राघवभट्टः (म. म. शारङ्गसुतः) ।
 १६३ (२६) न्यायसिद्धान्ततत्त्वम्—गोकुलनाथः ।
 १६४ (२७) न्यायसिद्धान्तमाला—जयराममहर्षिचार्यः ।
 १६५ (२८) पदार्थदीपिका—कोण्डभट्टः (रंगोजीमहर्षिपुत्रः) ।
 १६६ (२९) पदार्थमालाप्रकाशः—छायाक्षिभास्करः ।
 १६७ (३०) पदार्थविवेकः—०
 १६८ (३१) पदार्थविवेकटीका—गोपीनाथ-मौनी ।
 १६९ (३२) परामर्शविचारः—म. म. हरिरामतर्कालंकारभट्टाचार्यः ।
 १७० (३३) प्रकाशतावादार्थः— " " "
 १७१ (३४) प्रतियोगिज्ञानकारणताविचारः—रघुदेवभट्टाचार्यः ।
 १७२ (३५) बालबोधः—म. म. गोविन्दपण्डितः ।
 १७३ (३६) बाधयुद्धिवादार्थः—०
 १७४ (३७) भावदीपिका—श्रीकृष्णन्यायवागीशभट्टाचार्यः ।
 १७५ (३८) भाषापरत्नम्—कणादापरनामा रघुदेवः ।
 १७६ (३९) मितभाषिणी—०
 १७७ (४०) मुक्तिहारः—गदाधरः ।
 १७८ (४१) रत्नकोशवादः { म. म. न्या. पञ्चा. हरिरामत
 रत्नकोशविचारः } महाचार्यः (गदाधरभट्टाचार्यगु
 १७९ (४२) लाघवगौरवरहस्यम्—गोकुलनाथः ।
 १८० (४३) वाक्यार्थमेदयादः—आपदेवसूनुः ।
 १८१ (४४) विधिनिरूपणम्—रुद्रभट्टाचार्यः ।
 १८२ (४५) विधिवादः—गदाधरभट्टाचार्यः ।
 १८३ (४६) विशिष्टवैशिष्ट्यवादार्थः—हरिरामभट्टाचार्यः ।
 १८४ (४७) निपपत्तावादार्थः—०

- १८५ (४८) व्युत्पत्तिवादः } गदाधरभट्टाचार्यचक्रवर्ती ।
 १८६ (४९) शक्तिवाद. }
 १८७ (५०) शब्दार्थतर्कामृतम्— { श्रीकृष्णभट्टः (गोवर्धनात्मजः
 { मौनिकुलोत्पन्नः) ।
 १८८ (५१) शब्दार्थमञ्जरी—भवानन्दः ।
 १८९ (५२) समासवादः— { म. म. न्या. यथा. वामुदेवभट्टाचार्य-
 { सार्वभौम ।
 १९० (५३) सिद्धान्तदीपप्रभा (शशधरीयस्य व्याख्या) ।

न्यायकोशकर्ता

* एवमन्येऽपि न्यायवैशिष्ट्याः श्रीया केचन नाननप्रसिद्धा केचन समुदासौ वर्त-
 ण बहवो ग्रन्थाः सन्ति । तेषां विनिरामवात्तेषां नानानि न सन्ति वेदितानि इत्ये-
 तन्म इति शम् ॥

येभ्यो ग्रन्थेभ्यः शब्दान् गृहीत्वाऽयं न्यायकोशो ५५

ग्रन्थसंख्या	ग्रन्थप्रतीकः (ग्रन्थ- चिह्नम्)	एतच्चिह्नानामर्थः (ग्रन्थनाम)	विषयः— (न्याय.) ५५ ३० (वैशेष.) ५ ३० (मिथम्) ५५ ३०
२५	त० कौ	तर्ककौमुदी	(वैशेष.)
२६	त० दी०	तर्कदीपिका	(मिथम्)
२७	त० प्र०	तर्कप्रकाशः (श्रुतिकण्ठो)	(मिथम्)
२८	त० भा०	तर्कभाषा	(न्याय)
२९	त० व०	तर्कवाक्यलिः	(वैशेष.)
३०	त० वा०	तर्कसंग्रहवाक्यार्थः	(मिथम्)
३१	तत्त्वप्र०	तत्त्वप्रकाशिका	वेदान्तः
३२	तत्त्वस०	तत्त्वसंख्यानम्	वेदान्तः
३३	त० सं०	तर्कसंग्रहः	(मिथम्)
३४	तर्का०	तर्कामृतम्	(वैशेष.) (मिथम्)
३५	ता० र०	तार्किकरक्षा	(न्याय.)
३६	तैत्तिरी०	तैत्तिरीयोपनिषत्	वेदान्तः
३७	दि०	दिनकरी	(मिथम्)
३८	दीधि० २	दीधितिः, अनुमानखण्डः	(मिथम्)
३९	नील०	नीलकण्ठी	(मिथम्)
४०	न्या० क०	न्यायकन्दली (प्रस्तावपादभाष्यटीका)	(वैशेष.)
४१	न्या० वि० टी०	न्यायविन्दुटीका	बौद्धन्यायमतम्
४२	न्या० बो०	न्यायबोधिनी	(मिथम्)
४३	न्या० म०	न्यायसिद्धान्तमञ्जरी	(मिथम्)
४४	न्या० र०	न्यायरत्नम् (गदाधरीटिप्पणम्)	(मिथम्)
४५	न्या० ली०	न्यायलीलावती	(वैशेष.)
४६	न्या० वा०	न्यायवार्तिकम् (गोतमसूत्रटिप्पणम्)	(न्याय.)
४७	न्या० सि० टी०	न्यायसिद्धान्तटीपः	(न्याय.)
४८	पद्य० गूढ०	पद्यदरी-गूढस्य०	वेदान्तः

ग्रन्थानां नामादीनि ग्रन्थप्रतीकेभ्यो ज्ञेयानि ।

ग्रन्थप्रतीकं	लिखितं अङ्कितं वा पुस्तकम्	पत्राणाम् पृष्ठानां वा संख्या	अङ्कनलेखना- दिकालः-शक- संवत् अथवा इसवी	अङ्कनस्थानम्	पुस्तक- स्थानम्
गाक्षि-भास्करः प्रमदः कण्ठ (चितिकण्ठः)	अङ्कितम् अङ्कितम् लिखितम्	२२ ५०	इसवी १८८६ इसवी १८७५ .	मुंबई बनारस .	स्त्रीया महा विम. आपटे
शिवमिश्रः न्द्रकान्ततर्कालंकारः धनिरामः यतीर्यायः मिमन्वाचार्यः	लिखितम् अङ्कितम् अङ्कितम् अङ्कितम् अङ्कितम्	५२ २७८ २२ ३८१ ४० १	संवत् १७०४ संवत् १९२६ शके १७९५ शके १८०५ इसवी १८९३	. कलकत्ता पुणे मुंबई मुंबई	ए. कालेज स्त्रीया स्त्रीया स्त्रीया स्त्रीयम्
प्रमदः प्रगरीशमहाचार्यः रदण्डः	अङ्कितम् लिखितम् लिखितम्	२२ १२ पत्र १०	श. १८०५ संवत् १८०६ .	मुंबई . पुणे	स्त्रीया ए. कालेज ड. कालेज
ज्यायजुर्वेदः हादेवमहः मुनापमहाचार्यतार्किकशिरो- मणिः	अङ्कितम् अङ्कितम् अङ्कितम्	१३ २३७ २२६	इसवी १८९३ संवत् १९२३ इसवी १८७२	मुंबई बनारस कलकत्ता	
तिलकगुहमहः श्रीधरः रमोत्तराचार्यः गोवर्धनः शान्दीनायकमहाचार्यचूडा- मणिः	अङ्कितम् अङ्कितम् अङ्कितम् अङ्कितम् लिखितम्	५० . . २५ ६१	इसवी १८७५ . इसवी १८९० शके १७९४ शके १७३५	बनारस बनारस मुंबई पुणे .	स्त्रीया स्त्रीया
एनायपराशरी, पर्वते महामहोपाध्याय-बडमाचार्यः उद्योतकराचार्यः शशधरः सायनचार्य-कूटस्थदीपनिदा- रम्भः	अङ्कितम् लिखितम् अङ्कितम् लिखितम् अङ्कितम्	३३२ ६८ . ८१ .	शके १७७२ . इसवी १८८२ शके १७८२ .	पुणे . कलकत्ता . .	मोयम् ड. कालेज मुंबई

येभ्यो ग्रन्थेभ्यः शब्दान् गृहीत्वाऽयं न्यायकोशो

ग्रन्थसंख्या.	ग्रन्थप्रतीकः (ग्रन्थ-चिह्नम्)	एतच्चिह्नानामर्थः (ग्रन्थनाम)	विषयः— (न्याय.) (वैशेष.) (मिश्रम्) c
४९	प० च०	पदार्थचन्द्रिका (सप्तपदार्थटीका)	वैशेष०
५०	प० मा०	पदार्थमाला	वैशेष०
५१	पाणि०	पाणिनीयाष्टाध्यायी	व्याकरणम्
५२	पात० सू०	पातञ्जलयोगदर्शनम्	योगमतम्
५३	पु० चि०	पुरुषार्थचिन्तामणिः	धर्मशास्त्रम्
५४	प्र० च०	प्रमाणचन्द्रिका वेदशतीर्थसहिता	वेदान्तः
५५	प्रथमा० वि०	प्रथमान्तार्थमुख्यविशेष्यकबोधविचारः	मिश्रम्
५६	प्र० प०	प्रमाणपद्धतिः	वेदान्तः
५७	प्र० प्र०	प्रमाणादिपदार्थप्रकाशिका	न्याय०
५८	प्रशस्त०	कणादसूत्रभाष्यम्	वैशेष०
५९	बृह०	बृहदारण्यकोपनिषत् शुरुयजुः-ब्राह्मणम्	वेदान्तः
६०	महासू०	महासूत्रम्	वेदान्तः
६१	भवा०	भवानन्दी (दीधितिब्याख्या)	मिश्रम्
६२	भाग०	श्रीमद्भागवतम्	ज्ञान-भक्ति-वैराग्यम्
६३	भार०	महाभारणम्	वेदार्थविषयः
६४	भा० प०	भाषापरिच्छेदः	मिश्रम्
६५	मङ्गल०	मङ्गलवादः	मिश्रम्
६६	मध्व० भा०	महासूत्राणां मध्वभाष्यम्	वेदान्तः
६७	मनु०	मनुस्मृतिः	धर्मशास्त्रम्
६८	म० प्र०	न्यायसिद्धान्तमञ्जरीप्रकाशः	मिश्रम्
६९	मिता०	मिताक्षरा (याज्ञवल्क्यस्मृतिव्याख्या)	धर्मशास्त्रम्
७०	मीमां० की०	मीमांसार्थसंग्रहकौमुदी	मीमांसा
७१	मु०	न्यायसिद्धान्तमुक्तावली	मिश्रम्
७२	मू० म०	मूलमधुरानाथी (तत्त्वचिन्तामणि-व्याख्या)	मिश्रम्

ग्रन्थानां नामादीनि ग्रन्थप्रतीकेभ्यो ज्ञेयानि ।

ग्रन्थकर्ता	लिखितं अङ्कितं वा पुस्तकम्	पत्राणाम् पृष्ठानां वा संख्या	अङ्कनलेखना- दिकाल-श्चक संवत् अथवा इसवी	अङ्कनस्थानम्	पुस्तक- स्थानम्
पालस्तः	लिखितम्	०	०	०	जिनसीबाळे
यशमभट्टाचार्यः	लिखितम्	१०९	०	०	खोया
गिनिः	अङ्कितम्	६६२	इसवी १८३९	बोन, यूरोप	ए० काटेज
गजलिः	अङ्कितम्	१०८	शके १८०९	मुंबई	खोयम्
पाचार्यः	लिखितम्	५५	०	०	खोया
चलशर्मा	अङ्कितम्	६	०	पारसा	०
पतीर्यः	लिखितम्	५६	०	०	खोया
गंगाक्षि-भास्करः	लिखितम्	२५	०	०	खोया
शस्त्रपादाचार्यः	अङ्कितम्	४६	संवत् १९४५	राहोर किच	खोयम्
	अङ्कितम्	किच ६७	किच १९४६	मुंबई	खोया
अथर्वतीमुतो व्यासः	अङ्कितम्	८५	इसवी १८९३	मुंबई	खोया
	अङ्कितम्	सुनामि	शके १८०५	मुंबई	खोयम्
		५६४			
नवावन्दभट्टाचार्यः	लिखितम्	०	०	धुरत	जिनसीबाळे
अथर्वतीमुतव्यासः	अङ्कितम्	०	०	मुंबई	खोयम्
अथर्वतीमुतव्यासः	अङ्कितम्	०	०	मुंबई	०
विश्वनाथपरमानन्दभट्टाचार्यः	अङ्कितम्	खो० १६९	संवत् १९३९	बनारस	०
		पृ० ४६			
हरिरामतकंवागीशः	लिखितम्	११	०	०	ए० काटेज
श्री-नप्पाचार्य (आनन्दती- र्यः)	अङ्कितम्	३८१	शके १८०५	मुंबई	खोयम्
मृगप्रोक्तसंहिता	अङ्कितम्	अ० १२	शके १७८८	मुंबई	खोया
		खो० २६८४			
श्रीगंगाक्षिभास्करः	लिखितम्	७३	संवत् १५४७	०	ए० काटेज
विराजेश्वरः	अङ्कितम्	३६९	शके १७८५	मुंबई	खोया
रामेश्वरः (शिवयोगनिष्ठः)	अङ्कितम्	५६	संवत् १९३०	बनारस	खोया
विश्वनाथपरमानन्दभट्टाचार्यः	अङ्कितम्	२३७	संवत् १९३३	बनारस	खोया
मधुरानाथतकंवागीशभट्टा- चार्यः	अङ्कितम्	७६८	इसवी १८८४	कटरुता	खोया

येभ्यो ग्रन्थेभ्यः शब्दान् गृहीत्वाऽयं न्याकोशो .

ग्रन्थसंख्या.	ग्रन्थप्रतीक (ग्रन्थ- चिह्नम्)	एतच्चिह्नानामर्थः (ग्रन्थनाम)	विषयः— (न्यायः, १३३ (वैशेषिकम्) २५८ (मिथ्रम्) ३५५)
७३	(याज्ञ०)	याज्ञवल्क्यस्मृति	धर्मशास्त्रम्
७४	राम०	रामरुद्री	मिथ्रम्
७५	ल० म०	लघुमञ्जूषा	व्याकरणम्
७६	ल० य०	लक्षणावलिः	मिथ्रम्
७७	ली० भा०	मीमांसार्थसंग्रहः	मीमांसा
७८	वाक्य०	वाक्यवृत्तिः	मिथ्रम्
७९	वाक्यार्थ०	संग्रहवाक्यार्थः (संग्रहाथंमिवेचनी)	मिथ्रम्
८०	वाच०	वाचस्पत्यम्	कोशः
* ८१	वाटस्या०	गीतमसूत्रभाष्यम्	न्याय०
८२	वादावलि	वादावलिः	वेदान्तः
८३	वीरमिश्रो०	वीरमित्रोदयः	व्यवहारशास्त्रम्
८४	वेदा० प०	वेदान्तपरिभाषा	वेदान्तः
८५	वेदा० सा०	वेदान्तसारः (टीकाद्वयसमेतः)	वेदान्तः
८६	वै०	वैशेषिकदर्शनम्	वैशेषिकम्
८७	वै० ल०	वैशेषिकोपस्कारः (कणादसूत्रव्याख्या)	वैशेषिकम्
८८	वै० वि०	कणादसूत्रवृत्तिः	वैशेषिकम्
८९	वै० सा०	वैयाकरणभूषणसारः (भट्टोजीकृतकारि- काणा व्याख्या	व्याकरणम्
९०	वै० सा० द०	वैयाकरणभूषणसारदर्पणः	व्याकरणम्
† ९१	श० प्र०	शब्दशक्तिप्रकाशिका	मिथ्रम्
९२	शाव० भा०	शावरभाष्यम् (जैमिनिसूत्रभाष्यम्)	मीमांसा
९३	शारी० भा०	शारीरकमीमांसा (मन्नासूत्रभाष्यम्)	वेदान्तः
† ९४	सर्व०	सर्वदर्शनसंग्रहः	सर्वेषा मतानि
९५	सा० म०	सारमञ्जरी	मिथ्रम्

* १९२२ त्रिसान्दे आनन्दाश्रमसंस्कृतग्रन्थावल्या मुद्रितमेकनवति-(९१) ग्रन्थाद्वयम्
 † १८७२ त्रिसान्दे वडिवातानगरे सवादज्ञानरत्नाकराख्यमुद्रणालये मुद्रितं यच्छब्दशक्ति
 † १९२४ त्रिसान्दे पुण्यग्रामस्थराजकीयप्राच्यग्रन्थश्रेण्यामेकेनानुक्रममाह्वन (१) युतं निर्णयसागरः

ग्रन्थानां नामादीनि ग्रन्थप्रतीकेभ्यो ज्ञेयानि ।

B.P

ग्रन्थकर्ता	लिखितं अङ्कितं वा पुस्तकम्	पद्याणाम् पृष्ठानां वा संख्या	अङ्कनलेखना- दिफल. शकः सर्वत्र अथवा इसवी	अङ्कनस्थानम्	पुस्तक- स्थानम्
इबत्कयः	अङ्कितम्	अ० ३ खो. १०१४	शके १७८५	मुंरई	स्त्रीया
मरुद्रमह.	अङ्कितम्	२३७	संवत् १९२३	बनारस	स्त्रीया
गोशमह.	अङ्कितम्	०	०	बनारस	ए० कालेज
खदमालशास्त्री	अङ्कितम्	३९	संवत् १९३५	लवपुरी	स्त्रीया
गोशिमहेश्वरः	अङ्कितम्	५६	संवत् १९३९	बनारस	स्त्रीया
रघुश्री गोडबोले	अङ्कितम्	२४	शके १७९५	पुणे	स्त्रीया
शानिरामः	अङ्कितम्	२२	शके १७९५	पुणे	स्त्रीया
गारनाथतर्कवाचस्पतिः	अङ्कितम्	१४४२	इसवी १८८४	कलकत्ता	ए० कालेज
सिलस्वामी	अङ्कितम्	२९७	इसवी १८६५	कलकत्ता	ए० कालेज
इयतीर्यमुनिः	लिखितम्	२८	०	०	स्त्रीया
मेघमित्रः	अङ्कितम्	७२४	इसवी १८७५	कलकत्ता	स्त्रीया
ईमराजाध्वरीन्द्रः	लिखितम्	११३	इसवी १८७३	०	स्त्रीया
ब्रह्मनन्दः	अङ्कितम्	१९३	संवत् १९४२	कलकत्ता	०
हृषीकेशः	अङ्कितम्	४७६	इसवी १८६९	कलकत्ता	ए० कालेज
शंकरमित्रः	अङ्कितम्	४७६	इसवी १८६९	कलकत्ता	ए० कालेज
अयनारायणतर्कप्रधाननः	अङ्कितम्	४७६	इसवी १८६९	कलकत्ता	ए० कालेज
दोगडमहः	अङ्कितम्	२१२	संवत् १९२३	बनारस	ए० कालेज
हरिवल्लभः	अङ्कितम्	२१२ अ- थवा ४६०	संवत् १९२३ अथवा १९४२	बनारस	ए० कालेज
जगदीशमहाचार्यः	अङ्कितम्	१८८	इसवी १८७२	कलकत्ता	स्त्रीया
शिवमुनिः	अङ्कितम्	१२६९	संवत् १९२५	कलकत्ता	ए० कालेज
शंकरभारती (शंकराचार्यः)	अङ्कितम्	०	०	बनारस	ए० कालेज
सत्यनाथः	अङ्कितम्	१८०	इसवी १८५८	कलकत्ता	ए० कालेज
जयहृन्मतर्कालंकारः	अङ्कितम्	९१	शके १८०९	बनारस	स्त्रीया

यद्वाङ्मयमुनिप्रणीतन्यायसूत्रभाष्यं तत्पुस्तकस्याः सूत्राद्या अस्यां तृतीयाहनी निर्दिष्टाः ।

प्रद्योतिसुस्तकं तत्रत्याः पृष्ठानां अस्यां तृतीयाहनी निर्दिष्टाः ।

मुद्रणादवद्वाङ्मयमुनिः सतीकं बन्धवेदर्शनसमग्रपुस्तकं तत्रत्याः पृष्ठानां अस्यां तृतीयाहनी निर्दिष्टाः ।

येभ्यो ग्रन्थेभ्यः शब्दान् गृहीत्वाऽयं न्यायकोशो

ग्रन्थार्थः	ग्रन्थप्रतीकः (ग्रन्थ- चिह्नम्)	एतच्चिह्नानामर्थः (ग्रन्थनाम)	विषयः— (न्याय.) शास्त्रमन्त्रः (वैद्य.) अष्टाङ्गसंहिता (निधनम्) समग्रमन्त्रः
९६	सा. सं.	सारसंग्रहः (तार्किकशास्त्रा व्याख्या)	न्याय.
९७	सांख्य. का.	सांख्यकारिका (श्लो. ७२) टीकाद्वययुता	सांख्यमतम्
९८	सांख्य. कौ.	सांख्यतत्त्वबोधिनी	सांख्यमतम्
९९	सांख्य. भा.	सांख्यप्रवचनभाष्यम्	सांख्यमतम्
१००	सांख्यसू.	सांख्यसूत्रम्	सांख्यमतम्
१०१	सि. व.	सिद्धान्तचन्द्रोदयः	निधनम्
१०२	ख. *	खण्डम्	खण्डमतम्

* एवमन्येपि महिर्नैषध शिशुपालवध-कुमार-रघुवंश-इत्यादयः काव्यग्रन्थाः ग्रन्थान्तरेषु
उपलब्धास्तन्ना काव्येन ग्रन्थपङ्क्तय उपयुक्ता इति कोशे संगृहीताः । तयाऽपि 'ग्रन्थपङ्क्तिः'

ग्रन्थानां नामादीनि ग्रन्थप्रतीकेभ्यो ज्ञेयानि ।

ग्रन्थकर्ता	लिखितं अङ्कितं वा पुस्तकम्	पत्राणाम् पृष्ठानां वा संख्या	अङ्कनलेखना- दिमाल. दारः सर्वे अथवा इसवी	अङ्कनस्थानम्	पुस्तक- स्थानम्
•	लिखितम्	७३	•	•	तनुमुखरा- म-निपाठी
धरद्वयः	अङ्कितम्	५८ (४०)	इसवी १८८३	बनारस	स्त्रीया
चस्पतिमिश्रः	अङ्कितम्	६३	इसवी १८७३	बनारस	ए० कालेज
ज्ञाननिधुः	अङ्कितम्	•	इसवी १८५६	कलकत्ता	टाउनहाल, मुंबई
पिलः	अङ्कितम्	•	•	•	•
गृह्यधूर्जटिरीक्षितः	अङ्कितम्	३८	पर्वत् १९४३	बनारस	सीय. "
शयकोशकर्ता भीमाचार्यः	•	•	•	•	•

नाविधा ग्रन्थाः महामारतादीतिहासग्रन्थाः मास्यदीनि पुराणानि आत्रेयादिस्मृतिग्रन्थाश्च ये ये
यामानानुक्रमिकाया तन्नामानि सन्निवेशितानि इति श्रुतञ्चमेतद्विश्रामुनिः ।

चिह्नविवेकः ।

१ व्याख्यानानाम्बन्धस्य पुरतो वर्तमानः () एतद्विहान्तर्गतः शब्दो व्यापकधर्मविशिष्टत्वं बोधकः ।

२ प्रमाणत्वेन गृहीतेभ्यो येभ्यो अन्येभ्यः शब्दानुद्धृत्वापं न्यायवैरो व्यरचि तेषां प्रमाणा प्रतीकान्यपि () एतद्विहान्तः समुपन्यस्तानि ।

३ यत्र समानार्थे लक्षणपरिष्काराणामनेकत्वं तत्रैकैकत्वादौ [] एतद्विहान्तर्गतः ककारादिवर्णः परिष्कारनेदबोधनाय समुपन्यस्तः ।

४ यत्र मिथो विनिष्ठा अनेकेषां लक्षणैकैकत्वादौ क्रमेण १।२ इत्यादि-
होर्धनेदबोधनाय समुपन्यस्तः ।

५ यस्य शब्दस्योपरि १।२ इत्यादि निदिधत्तत्वावस्थाचष्टे ता-
दाह्योक्तिर्न दिम्पनम् ।

६ ययोर्मध्ययोर्मध्ये.....एतादृशं निन्दुत्तृहरूपं चिह्नं भवेत् तदिहं
तयोर्मध्ये विद्यमानस्य अन्यस्य परित्यागसूचकम् ।

न्यायकोशः ।



श्रीपाण्डुरङ्गो निजयते ॥ नत्या श्रीविठ्ठल देवं गुरुंश्च पितरौ तथा । भीमाचार्यो
वितनुते न्यायकोश कृते विदाम् ॥ १ ॥ न्यायसूत्रादितः शब्दानुद्धृत्वायं सु-
निर्मितः । प्राग्भिस्तु कविभिर्मस्मान्नोपदर्शित ईदृशः ॥ २ ॥ अतः संमानय-
न्त्वेन न्यायकोश दयालवः । निर्भत्तराश्च विद्वांसो बालकस्येव चेष्टितम् ॥ ३ ॥

अ.

अहस्पतिः—क्षयमासः । यस्मिन्मासे न संक्रान्तिः संक्रान्तिद्वयमेव वा ।

संसर्पाहस्पती मासानधिमासश्च निन्दिताः ॥ (पु० चि० पृ० १६)

अकर्मकः—(धातुः) [क] व्यापारसमानाधिकरणफलवाचकः (ल० म०) ।

यया वृक्षात्पर्णं पैतृतीत्यादौ पत्-धातुरकर्मकः ।

[ख] व्यापारव्यधिकरणफलवाचकत्वाभावनान् ।

[ग] व्याकरणशास्त्रीयकर्मसंज्ञकार्थानन्वय्यर्थक इति शाब्दिका वद-
न्ति । (ल० म० धा० ५)

[घ] फलानर्च्छिन्नव्यापारवाचको धातुरकर्मक इत्यपि कश्चिद्वक्ति ।
(ल० व०)

[ङ] व्यापाराधिकरणमौत्रवृत्तिफलवाचकः । (वाच०)

१ व्यापाराधिकरणेतरावृत्ति यत्फलं तद्वाचक इत्यर्थः । तेन गम्यादौ फलस्य (द्वि-
ष्टत्वेन) व्यापाराधिकरणकर्तृनिष्ठत्वेऽपि नातिव्याप्तिः । (वै० सा० द० ८९)

२ अत्र अधोदेशसयोगानुकूलव्यापारस्य पत्-धात्वर्थत्वेनाधोदेशसयोगरूपं फलं
तदनुकूलव्यापारश्चैतद्वयमेकस्मिन् पर्णे तिष्ठतीति फलव्यापारयोः सामानाधिकरण्यं
सगच्छत इत्यवधेयम् ।

३ अत्रावच्छिन्नत्वं च पूर्वोक्तसामानाधिकरण्यस्यात्मकमेवेति भाति ।

४ तेन गम्यादेर्व्यापाराधिकरण-(कर्तृ) वृत्तिफलवाचित्वेऽपि नाकर्मकत्वम् । (वाच०)

५ अत्रोक्तं हरिणा—फलव्यापारयोरेकनिष्ठतायामकर्मक इति । एकनिष्ठतायामेक-
मात्रवृत्तितायामित्यर्थः । (वाच०)

अकस्मात्—हेतुशून्यः कालः (गण०) । यथा अकस्मादयमागत
इत्यादौ ।

अकारः—शून्यवचनः । (पु० चि० पृ० १०)

अकारणगुणोत्पन्नगुणत्वम्—कारणगुणोत्पन्नोत्तिर्गुणत्वसाक्षौद्वयाप्या च या
जातिस्तादृशजातिमत्त्वम् (दि० गु०) । तादृशजातिस्तु बुद्धित्वं सुखत्व-
शब्दत्वादिः ।

अक्रिया—कर्मकारणम् । तत्रिविधम् । तदुक्तं छन्दोगपरिशिष्टे कात्यायनेन
अक्रिया त्रिनिधा प्रोक्ता विद्वद्भिः कर्मकारिणाम् । अक्रिया च परोक्ता
च तृतीया चायथाक्रिया । (मिता० टी० बा० पृ० २५३)

अक्षेपादः—न्यायसूत्रकर्ता गौतमर्षिः । स हि प्रमाणप्रमेयादिषोडशपदार्थ-
वादी पदार्थतत्त्वज्ञानान्मोक्षं मन्यते ।

१ अकारणगुणोत्पन्नगुणास्तु बुद्ध्याप्यष्टकं भावना शब्दश्चेति । एते च विभुविशेष-
गुणा इत्यप्युच्यन्ते । (प० मा०) (भा० प० गु०)

२ कारणगुणोत्पन्नत्वं चात्र स्वाश्रयसमवायिसमवेतगुणजन्यत्वम् । तदप्या-खं पटस्य
रूपं तदाश्रयः पटः तस्य समवायी तन्तुः तत्र समवेतो गुणस्तन्तो रूपं तेन
जन्यत इति पटस्य रूपं कारणगुणोत्पन्नं भवतीति बोध्यम् ।

३ गुणत्वसाक्षाद्याप्यत्वं* च संस्कारत्वान्यगुणत्वव्याप्याप्याप्यत्वे सति गुणत्वव्या-
प्यत्वम् । (दि० गु०)

४ अत्र धूयते । गौतमो हि स्वमतदूषकस्य व्यासस्य मुखदर्शनं चक्षुषा न कर्तव्य-
मिति प्रतिज्ञाय पश्चात् व्यासेन प्रसादितः पादे नेत्रं प्रकाश्य तं दृष्टवान्—इति
पौराणिकी कथा ।

अत्रान्यदुच्यते—अक्षेपादप्रणीते च काणादे सांख्ययोगयोः । स्वाज्यः श्रुतिवि-
रुद्धोऽयं इति पञ्चपुराणम् । (वाच०)

* परमनदस्त्वत्वादिकमादायातिव्याप्तिवारणाय साक्षादिनि पठन् । (दि० गु०)

† अन्वपरतु—संस्कारत्वान्दो यो गुणत्वव्याप्यस्तस्याप्याप्यत्वं तस्मिन्निजि । अत्र सं-
स्कारत्वान्देति विशेषणभावे तु भावनान्वस्य गुणत्वमाक्षाय्याप्यावाभावेन भावनाया
असंग्रहः सादृश्यविशेषणम् ।

अक्षरम्—१ परं ब्रह्मेति मायावादिन आहुः । २ मोक्ष इत्यपीति वेदान्तिनः ।
३ लक्ष्मीरपीति मात्वाः । ४ भगवदंशमूतो भगवद्रूपो धामविशेष इति
बहुमीयाः । ५ अकारादयो वर्णा इति काव्यज्ञाः । ६ वर्णस्मारकरेखात्म-
कलिपिसंनिवेश इति लेखका ।

अखण्डोपाधिः—(उपाधिः) अनिर्वचनीयो धर्म । स च कृततत्तपदार्था-
तिरिक्त एव (सि० च०) (ल० व०) । यथा अनुयोगितात्वप्रति-
योगितात्वविषयतात्वादि ।

अग्निः—तृतीया । (पु० चि० पृ० ३७)

अग्निदैवत्वम्—कृत्तिका । (पु० चि० पृ० ३५३)

अग्निहोत्रहवणी—निर्वापसाधनं काष्ठपात्रम् ।

अघटकत्वम्—[क] स्वाविषयकप्रतीतिवृत्तितत्तन्निरूपितविषयिताकत्वम् ।
(ग० कूटा०)

[ख] तद्विषयत्वाव्यापकविषयतावत्वम् । यथा बहुव्ययमावनिष्ठविषयत्वा-
व्यापकं घटनिष्ठं विषयत्वं तद्वत्तस्य घटे सत्त्वेन घटस्य बहुव्यया-
वाघटकत्वम् । वहेस्तु तदघटकत्वम् ।

अङ्गम्—१ प्रयोजकन् उपकारकं वा । यथा व्याप्तिरनुमित्यङ्गमित्यादौ
(सर्वद० पृ० ८ चार्वा०) । २ यस्मात्प्रत्ययविधिस्तदादिप्रत्ययेङ्गमिति
शाब्दिकाः । ३ मुख्यफलजनकत्वे सति मुख्यफलजनकव्यापारजनकमङ्ग-
मिति मीमांसकाः । ४ लग्नमिति भौहूर्तिकाः । ५ शरीरावयवोऽङ्गमिति
काव्यज्ञा वदन्ति ।

१ अत्रायं नियमो बोध्यः—जालखण्डोपाध्यतिरिक्तानामेव धर्माणां निर्वचनाहं-
लमिति ।

२ अत्र च कार्यकालवृत्तित्वेनैव कारणत्वस्य मीमांसकैः स्वीकृतत्वात्प्रयाजादिशोम-
स्वापूर्वं प्रत्येव जनकत्वेन मुख्यफलस्वरूपं प्रत्यजनकत्वमुपपद्यत इति ।

अकस्मात्—हेतुशून्य काल (गण०) । यथा अकस्मादयमात्र इत्यादौ ।

अकारः—शून्यवचन । (पु० चि० पृ० १०)

अकारणगुणोत्पन्नगुणत्वम्—कारणगुणोत्पन्नगुणत्वसाक्षाद्व्याप्या च द जातिस्तादृशजातिमत्त्वम् (दि० गु०) । तादृशजातिस्तु बुद्धित्व सुखत्र शब्दत्वादि ।

अक्रिया—कर्मकारणम् । तन्निविधम् । तदुक्त छन्दोगपरिशिष्टे कात्यायनेन अक्रिया त्रिविधा प्रोक्ता विद्वद्भिः कर्मकारिणाम् । अक्रिया च परोक्ष च तृतीया ध्यायधाक्रिया । (मिता० टी० वा० पृ० २५३)

अक्षेपादः—न्यायसूत्रकर्ता गौतमर्षिः । स हि प्रमाणप्रमेयादिषोडशपदार्थं वादी पदार्थतत्त्वज्ञानामोक्ष मन्यते ।

१ अकारणगुणोत्पन्नगुणत्वस्तु बुद्ध्याद्यष्टक भावना शब्दश्चेति । एते च विभुविशेष गुणा इत्यभ्युच्यते । (प० मा०) (भा० प० गु०)

२ कारणगुणोत्पन्नत्व चात्र स्वाश्रयसमवायिसमवेतगुणजन्यत्वम् । तद्यथा स पटस्य रूप तदाश्रय पट तस्य समवायी तन्तु तत्र समवेतो गुणस्तन्तो रूप तेन जन्यते इति पटस्य रूप कारणगुणोत्पन्न भवतीति बोध्यम् ।

३ गुणत्वसाक्षाध्याप्यत्व* च संस्कारत्वान्यगुणत्वव्याप्याव्याप्यत्वे† सति गुणत्वव्याप्यत्वम् । (दि० गु०)

४ अत्र धूयते । गौतमो हि स्वमतदूषकस्य व्यासस्य मुखदर्शनं बहुधा न कृतम् इति प्रतिज्ञाय पश्चात् व्यासेन प्रसादित पादे नेन प्रसादय त दृष्टवान्—इति पौराणिकी कथा ।

अत्रान्यदुच्यते—अक्षेपादप्रणीते च कणादे सास्ययोगयोः । त्वाज्य धृतिविद्दोष इति पञ्चपुराणम् । (वाच०)

* परमनदत्तत्वादिकमादायाति यातिवारणाय साक्षादिति पठन् । (दि० गु०)

† नन्वपस्तु—संस्कारत्वान्यो यो गुणत्वव्याप्यत्वस्याव्याप्यत्व तस्मिन्निति । अत्र संस्कारत्व येति विग्रहगमात् नु भावनात्वस्य ज्ञात्वमाग्राह्याप्य नामावेन भावनादा असम्यक् सादृश्यादिशेषात् ।

अक्षरम्—१ परं ब्रह्मेति मायावादिन आहु । २ मोक्ष इत्यपीति वेदान्तिनः ।
३ लक्ष्मीरपीति माध्वा । ४ भगवदशमूतो भगवद्रूपो धामविशेष इति
बहुमीया । ५ अकारादयो वर्णा इति काव्यज्ञाः । ६ वर्णस्मारकरेखात्म-
कलिपिसनिवेश इति लेखका ।

अखण्डोपाधिः—(उपाधि) अनिर्वचनीयो धर्म । स च क्लृप्तसप्तपदार्था-
तिरिक्त एव (सि० च०) (ल० व०) । यथा अनुयोगितात्वप्रति-
योगितात्वविषयतात्वादि ।

अग्निः—तृतीया । (पु० चि० पृ० ३७)

अग्निदैवत्वम्—कृत्तिका । (पु० चि० पृ० ३५३)

अग्निहोत्रहवणी—निर्वापसाधन काष्ठपात्रम् ।

अघटकत्वम्—[क] स्वाविषयकप्रतीतिवृत्तितत्तन्निरूपितविषयिताकत्वम् ।
(ग० कूटा०)

[ख] तद्विषयत्वाव्यापकविषयतावत्वम् । यथा बह्व्यभावनिष्ठविषयत्वा-
व्यापकं घटनिष्ठ विषयत्व तद्वत्त्वस्य घटे सत्त्वेन घटस्य बह्व्यभा-
वाघटकत्वम् । यद्हेतु तद्वदकत्वम् ।

अङ्गम्—१ प्रयोजकम् उपकारक वा । यथा व्याप्तिरनुमित्यङ्गमित्यादौ
(सर्वद० पृ० ८ चार्वा०) । २ यस्मात्प्रत्ययविधिस्तदादिप्रत्ययेङ्गमिति
शाब्दिका । ३ मुख्यफलजनकत्वे सति मुख्यफलजनकव्यापारजनकमङ्ग-
मिति मीमांसका । ४ लग्नमिति मौहूर्तिका । ५ शरीरावयवोऽङ्गमिति
काव्यज्ञा वदन्ति ।

१ अत्राय नियमो बोध्य —जालखण्डोपाध्यतिरिक्तानामेव धर्माणां निर्वचनाहं-
लमिति ।

२ अत्र च कार्यकालवृत्तित्वेनैव कारणत्वस्य मीमांसकै स्वीकृतत्वात्प्रयाजादिहोम-
स्वापूर्वं प्रत्येव जनकत्वेन मुख्यफलस्वर्गं प्रत्यजनकत्वमुपपद्यत इति ।

अङ्गविधिः—(विधिः) गुणविधिः । यथा दध्ना होमं जुहोनीत्यादि ।

अचित्—दृश्यम् । (सर्वद० पृ० ९२ रामानु०)

अचिरनिर्मथितः—(अग्निः) १ चयनकाले निर्मथ्योखासु धृतोऽग्निरचिरनिर्मथित । २ सद्य एवालौकिकमथनेन जातोऽग्निरचिरनिर्मथितः ।
(जे० न्या० अ० १ पा० ४ अधि० १०)

अजपादम्—पूर्वाभाद्रपदा । (पु० वि० पृ० ३५३)

अजहत्स्वार्था—१ (लक्षणा) [क] लक्ष्यतावच्छेदकरूपेण लक्ष्यत्वोभयबोधिका । यथा कैकेभ्यो दधि रक्ष्यतामित्यत्र काकपदस्य दध्युपघातके लक्षणा । (न्या० बो०)

[र] यत्र वाच्यस्याप्यन्वयस्तत्राजहती लक्षणा । यथा छेत्रिणो गच्छन्तीत्यादौ । (त० दी० ४)

[ग] शक्यलक्ष्योभयवृत्तिना शक्यवृत्तिनैव वा रूपेणानुमानकत्वादजहत्स्वार्था । यथा द्रव्यत्वादिना नीलघटत्वादिना च घटपदस्य लक्षणा । (श० प्र०)

१ अत्र अग्निहोत्रं जुहोतीत्यनेन बोधिते होमे दधिरूपो गुणो विधीयत इति बोध्यम् ।

२ अत्र द्युत्पत्ति—न जहति पदानि स्वार्थं यस्या सा अजहत्स्वार्था—इति द्रष्टव्या । (वै० सा०)

३ अत्र काकपदेन दध्युपघातकत्वात्मकलक्ष्यतावच्छेदकरूपेण काकत्वादितरमार्गो रादयश्च बोध्यन्ते । तत्र दध्युपघातकेभ्यो दधिरक्षणे तात्पर्यात् ।

४ प्रतिपादसदन्ध एव लक्षणा—इति मीमांसकमताभिप्रायेणेदमुदाहरणम् । तेन छत्रिमिलस्य मनुष्येकेन्द्रप्रत्ययान्ततया पदसमूहरूपत्वेन वाक्यत्वात् तच्छब्दाप्रतिज्ञा शक्यसदन्धरूपलक्षणाया अभावेऽपि नैतदुदाहरणासंगतिः । तथा चात्रैकसार्यवाहित्वेन रूपेण छत्र्यच्छत्रिषु गमनकर्तृत्वान्वयः । केचित्तु—छत्रपदस्यैकसार्ये लक्षणा । तद्विस्तार्यं सवन्धी । तथा त्रैकसार्यसवन्धिर्नो गच्छन्तीत्यन्वयबोध इत्याहुः । आदिना यथैव प्रवेशयेत्युदाहरणं बोध्यम् । (नील०)

* नेपाधिक्रमे पदसत्यैव निर्वाहे वाक्यसिद्धिलक्षणा च न स्वीक्रियत इति तात्पर्यम् ।

[घ] स्वार्थापरित्यागेन परार्थलक्षणा ।

[ङ] यत्र स्वार्थस्य विशेष्यतया क्रियान्वये प्रवेशः सा । (त० प्र० ख० ४ पृ० ४४)

२ (शक्तिः) अवयवार्थसंवलितसमुदायार्थबोधकत्वमजहत्स्वार्थत्वम् । उदाहरणं राजपुरुष इति (उ० म० पृ० ३७) इति वैयाकरणाः । अत्रेदं बोध्यम् । वैयाकरणमते वृत्तिर्द्विधा शक्तिर्व्यञ्जना च । शक्तिश्च द्विधा प्रसिद्धा-प्रसिद्धा च । प्रसिद्धा च त्रिधा रूढिः योगो योगरूढिश्च । आद्योदाहरणानि—घटः पटः मणिः रयंतरम् (साम) शुश्रूषा (सेवा) । इयमेव जहत्स्वार्थेत्युच्यते । द्वितीयोदाहरणानि पाचकः पाठक इत्यादीनि । तृतीयोदाहरणानि पङ्कजम् राजपुरुष इत्यादीनि । इयमेवाजहत्स्वार्थेत्युच्यते । कचिच्च तात्पर्यग्राहकवशात्केवलरूढ्यर्थस्य केवलयोगार्थस्य बोधः । यथा—अश्व-गन्धादिपदमोपधिविशेषे रूढम् अश्वसंबन्धिगन्धवत्तया वाजिशालाबोधे यौगिकम् । अत एव यौगिकरूढमित्युच्यते । अप्रसिद्धा शक्तिरेव नैयायिकादिभिर्लक्षणेति व्यवह्रियते । एवं च वैयाकरणमते शक्त्यपेक्षया लक्षणावृत्तिः पृथङ्नास्त्येव । व्यञ्जना च द्विधा गूढव्यङ्ग्यागूढव्यङ्ग्या च ।

अजहल्लक्षणा—नैयायिकमतेजहत्स्वार्थावदस्यार्थोनुसंधेयः ।

अजीवः—अबोधात्मकं सर्वं वस्तु । (सर्वद० पृ० ६७ आर्हत०)

अज्ञानम्—१ ज्ञानाभावः । २ अविद्या । तत्रोक्तम्—अनादि भावैरूपं यद्विज्ञानेन विलीयते । तदज्ञानमिति प्राज्ञा लक्षणं संप्रचक्षत इति मायावादिवेदान्तिनो वदन्ति । (सर्वद० पृ० ९३)

अज्ञानम्—(निग्रहस्थानम्) [क] अविज्ञानं चाज्ञानम् (गौ० ५।२।१८) । विज्ञातार्थस्य परिपदा प्रतिवादिना त्रिरभिहितस्य यदविज्ञानं तदज्ञानं निग्रहस्थानमिति । अयं खल्वविज्ञाय कस्य प्रतिषेधं ब्रूयादिति । (वात्स्या० ५।२।१८)

१ वज्राशने भावतत्साधकं प्रमाणमनुमानम् । तच्च विवादासदं प्रमाणज्ञानं स्वप्रागभावव्यतिरिक्तस्वविषयावरणखनिवर्त्यस्वदेशगतवस्त्वन्तरपूर्वकमप्रकाशितार्थप्रकाशकत्वादन्धकारे प्रथमोत्पन्नप्रतीपप्रभावमिति (सर्वद० पृ० ९६) । एतद्वदकृत्यं तु तत्रैव टीकायां द्रष्टव्यम् ।

[ख] परिपदा विज्ञातस्य वादिना त्रिरभिहितस्याप्यविज्ञानम् । इदं च किं वदसि—बुध्यत एव नेत्याद्याविष्करणेन ज्ञातुं शक्यत इति (गौ० वृ० ५।६०) । अत्र अविज्ञानमित्यस्यार्थस्तु वाक्यार्थत्वा-
बोध इति । (नील०)

अणुः—भोक्तुमशक्या अणवः । (सर्वद० पृ० ७२ आर्हत०)

अणुत्वम्—परिमाणविशेषः । स च परमाणौ व्युत्पद्ये च तिष्ठति ।

अतद्गुणसंविज्ञानः—(बहुव्रीहिसमासः) [क] यो बहुव्रीहिः स्वार्थस्या-
न्वयिनि स्वार्थघटकस्याप्यर्थस्यान्वयबोधनेऽसमर्थः स इति प्राचीना
आहुः । यथा दृष्टसागरमानय चित्रगुमानयेत्यादौ च । (श० प्र०)

[ख] यत्र स्वार्थस्योपलक्षणतया निधेयान्वयः सः । यथा—चित्रगुरि-
त्यादौ । (त० प्र० ख० ४ पृ० ४९)

अतद्यावृत्तिः—तद्विन्ननिवर्तनम् । यथा—योगाचारबौद्धमते—नीलत्वादिरूपो
धर्मः अनीलव्यावृत्तिरूप इति (दि० १ आत्म० पृ० १००) ।
शिष्टं तु अपोह—शब्दव्याख्याने दृश्यम् ।

अतलम्—पष्ठपदिकशतत्रयम् । तथा हि गणकप्रसिद्ध्या कटपयाः वर्गाः । तत्र
वर्णाक्षरसंख्यायां संप्रहः । गणकप्रसिद्ध्याकारः शून्यवचनः । टकारा-
त्यष्टेन तकारेण पट् संख्या । यवर्गतृतीयेन लकारेण त्रिचसंख्या । तत्राङ्कानां
वामतो गतिरिति पूर्वोक्तप्रकारेण मेलने अतलशब्दः पष्ठपदिकशतत्रय-
संख्यामाह । (पु० चि० पृ० १०)

अतिक्रान्तमावनीयः—योगिविशेषः । (सर्वद० पृ० ३८४ पातञ्जल०)

अतिदेशः—[क] एकत्र श्रुतस्यान्यत्र संबन्धः । यथा स्तोत्रं पचति मृदु
पचतीत्यादौ स्तोकमृदादौ क्रियाविशेषणानां कर्मन्वमित्याद्यनुशासनेन
कर्मन्वातिदेशः (ग० व्यु० १) । यथा वा व्याकरणे स्थानिवदिति
सूत्रेण भव्यमित्यत्र भू इत्येतस्मिन्नसृत्तिघातुत्वातिदेशः ।

१ अत्र दृष्टसागरमानय चित्रगुमानयेत्यादौ च शुष्कीमृतसमुद्रगवादीनामानयने-
वासंभवेनातद्गुणसंविज्ञानोपेयं बहुव्रीहिरिति । २ स चातिदेशः षोढा-शा-
स्त्रातिदेशः कार्यातिदेशः निमित्तातिदेशः व्यपदेशातिदेशः तादात्म्यातिदेशः
रूपातिदेशश्चेति । उदाहरणानि शब्दकोस्तुमे स्थानिवत्सूत्रे ६० ।

[ख] इतरधर्मस्येतरस्मिन्प्रयोगायादेशः । (वाच०)

[ग] अन्यत्रैव प्रणीतायाः कृत्स्नाया धर्मसंततेः । अन्यत्र कार्यतः प्राप्तिरतिदेशोभिधीयते ।

[घ] १ प्राकृतात्कर्मणो यस्मात्तत्समानेषु कर्मसु । धर्मोपदेशो येन स्यात्सोतिदेश इति स्मृतः (जै० न्या० अ० ७/५।१। अधि० १) । २ स्वविषयमुल्लङ्घ्यान्यविषय उपदेशः । यथा—कालोपपाते तदैवते तदैवतं ब्रुत्वा तद्वातिदिश्यानेन जुहुयात् (क्रात्या० श्रौ० २/५।२।४) इत्यादौ—अतिदेशशब्दार्थः । ३ उपदेशः । यथा—इत्यर्चितः स भगवानतिदिश्यात्मनः पदम् (भाग० ४।९।२८) इत्यादौ—अतिदेशशब्दार्थः ।

अतिप्रसङ्गः—१ अतिव्याप्तिः । २ प्रकृतादन्यत्र प्रसज्जनम् ।

अतिरिक्तत्वम्—व्यतिरेक-शब्दस्यार्थवदस्यार्थोनुसंधेयः ।

अतिव्याप्तिः—(लक्षणदोषः) १ [क] अलक्ष्यवृत्तित्वम् । यथा गोः शङ्खित्वस्य लक्षणत्वेतिव्याप्तिः । (त० दी०) (ल० व०)

[ख] लक्ष्यतावच्छेदकसमानाधिकरणत्वे सति लक्ष्यतावच्छेदकावच्छिन्नप्रतियोगिताकमेदसमानाधिकरण्यात् (न्या० बो०) । यथा मनुष्यो ब्राह्मण इति लक्षणस्य शूद्रेतिव्याप्तिः (त० कौ०) । २ व्याप्य-

१ यथा मीमांसायां प्रकृतिवद्विकृतिः कर्तव्येत्यादिः* ।

२ अत्र मनुष्यत्वं हि लक्ष्यतावच्छेदकब्राह्मणत्वाभ्रये ब्राह्मणत्वाभ्रयभिन्ने च शूद्रा-
दावपि वर्तत इत्यतिव्याप्तं भवतीति तात्पर्यम् ।

३ इदं च लक्षणस्य (व्यतिरेकिहेतोः) व्यावर्तकत्वाभिप्रायेण । वित्तरस्तु 'लक्ष-
णम्' इत्यत्र द्रष्टव्यः ।

* अत्रेदं बोध्यम् । प्रकृतिभूतदर्शकार्यादेरङ्गकार्यानि प्रयाजादीनि विवृतौ पश्चादियापेऽति-
दिश्यन्त इति ।

त्वासिद्धिः । विपक्षमात्राद्व्यावृत्त्यभावात्सोपाधिकत्वाच्च । यथा गोलक्षणात्
पशुत्वस्य महिष्यादावतिव्याप्तिः । गोत्वे हि सास्त्रादिमत्त्वं प्रयोजकं न
पशुत्वम् । (त० भा०)

अतिसामान्यम्—यद् विवक्षितमर्थमाप्नोति चात्येति च तत् । यथा ब्राह्म-
णत्वं विद्याचरणसंपदं क्वचिदामोति क्वचिदत्येति । (वात्स्या० १।२।५४)

अतीतकालः—१ कालात्ययापदिष्टवदस्यार्थोऽनुसंधेयः (गौ० वृ० १।
४९) । २ भूतकालवदस्यार्थोऽनुसंधेयः ।

अतीन्द्रियगुणत्वम्—[क] लौकिकसाक्षात्कारविषयगुणत्वन्यूनवृत्तितं-
स्कारत्वान्यधर्मसमवाय्यन्यगुणत्वम् । (दि० गु०)

[ख] लौकिकप्रत्यक्षाविषयगुणत्वसाक्षाद्यौप्यजातिमत्त्वम् (प० मा०)
(उ० व०) । सा च जातिर्गुरुत्वम् अदृष्टत्वमित्यादिः ।

अतीन्द्रियत्वम्—इन्द्रियजन्यलौकिकप्रत्यक्षाविषयत्वम् । यथा कालस्याती-
न्द्रियत्वम् । (स्व०)

अत्यन्तमहती—श्रवणद्वादशीयोगे बुधवारो भवेद्यदि । अत्यन्तमहती नाम
द्वादशी सा प्रकीर्तिता ॥ (पु० वि० पृ० २१५)

१ साधारणनैष्ठान्तिकत्वमपि संभवति ।

२ इदं च व्यावर्तकत्वेन विवक्षितं चेत्सव्यभिचार एवान्तर्भवतीति बोध्यम् ।
यथा अयं विद्यावारसंपन्नो ब्राह्मणत्वादिति ।

३ अत्रातीतत्वं च—१ धर्मकृतिध्वंसः (न्या० म० ४) । २ [क] वर्तमानध्वंसः
(ग० व्यु० ४०) । [ख] वर्तमानकालवृत्तिध्वंसप्रतियोगित्वम् (वाक्य०) ।
यथा दुर्दिनमतीतमित्यादौ दुर्दिनस्यातीतत्वम् ।

४ अतीन्द्रियगुणाच्च गुरुत्वम् अदृष्टं (धर्माधर्मौ) भावना स्थितिस्थापकधेति ।
(प० मा० पृ० ५०)

आतिदंष्ट्रायाप्यत्वं च संस्कारत्वान्या वा गुणत्वव्याप्या जातिस्तदव्याप्यत्वे सति
ह्यप्रातिदेशम् । (प० मा०)

अत्यन्ताभावः—(अभाव) [क] यद्वस्तु यत्र न कदापि भविष्यति न च कदाचिद्भूत तस्य वस्तुनस्तत्रात्यन्ताभावो मन्तव्य (वै० उ० ९।१।९) ।
 यथा वायौ रूप नास्तीति प्रतीतिसाक्षिकोभाव (वै० वि० ९।१।९) ।
 [ख] त्रैकालिकससर्गाभावश्चिन्नप्रतियोगिताकोभाव (त० स०) ।
 [ग] त्रैकालिक ससर्गाभाव (त० कौ०) ।
 [घ] नास्तीत्यनुभवासिद्धो नित्य ससर्गाभावः (न्या० म० १) (मु० १) ।
 [ङ] प्रतियोग्याश्रयोभावोऽन्यन्ताभाव (सर्व० औलु० पृ० २३२) । यस्याभावात्स्याश्रयो भूतलादिवत्प्रतियोग्यपि सम्भवति स । घटेऽपि घटाल्यन्ताभावात् सत्त्वात् । घटप्रतियोगिकानां प्रागभावप्रवृत्त्यान्योन्याभावात् न कदापि घट आश्रयो भवति । घटप्रागभावस्याश्रयो मृत्पिण्डः । प्रवृत्तस्याश्रयः कपालानि । अन्योन्याभावात् च पटादि । केचित्तु (प्राञ्च) यत्र भूतले पूर्वं घटादिकं स्थितमथापसारितं पुनरानीतं च तत्रोत्पादविनाशशाली सामयिकनामा चतुर्थं ससर्गाभाव एव प्रतीयते नात्यन्ताभाव इत्याहुः (वै० वि० ९।१।५) । केवलाधिकरणादेव नास्तीति व्यवहारोपपत्तावभावात् न पदार्थान्तरमिति प्राभाकरा आहुः (दि० १) (त०

१ अत्र [क] अत्यन्त-अतमवधिभेदकान्ता नित्योभाव इति ठुरपति । अत एवायमाकृतिकल्लैकालिक इत्यभिधीयते (वै० उ० ९।१।९) । असौ त्रैकालिकस्तस्मादुक्त आत्यन्तिकस्तथा (त० व० २०२) । [ख] अन्तःस्वप्रतियोगिनिष्ठाभावप्रतियोगित्वमतिक्रान्तोऽत्यन्तः स चासावभावश्च इति विग्रहः । तस्य भावोऽत्यन्ताभाव इत्यम् । स्वप्रतियोगिनिष्ठलसदभावप्रतियोगित्वव्यभिचार्यभाव इत्येवमिति भावः । तथा-घटाल्यन्ताभावस्य स्वप्रतियोगिनिष्ठाल्यन्ताभावप्रतियोगिरभाववति घटवृत्तिर्षर्मेऽसत्त्वात्तत्त्व तत्राक्षतम् । घटान्योन्याभावस्य तु स्वप्रतियोगिनिष्ठान्योन्याभावप्रतियोगित्वव्यापकत्वात्तद्व्यावृत्तिः (वै० सा० द० ३३४) । अत्रेह बोधम्-स्वप्रत्ययभावज्ञानेऽपि तदधिकरणेऽन्यन्ताभावो वर्तते इति नवीननैराधिकारो मतम् । त्वसप्रागभावयोरत्यन्ताभावनं सह विराधेन स न वर्तते इति प्रचीना वदति (ग० च० १) (मुष्ठा० १) ।

२ ससर्गाभावशब्दो द्रष्टव्यः ।

३ त्रैकालिकत्वमिह नित्यत्वम् (नील०) । तथाभावस्य विशेषणम् ।

४ तादात्म्यातिरिक्तससर्ग इत्यर्थः । तेन नान्योन्याभावेति व्याप्तिः ।

दी०) । असन्ताभावो द्विविधः । एकपर्याप्तधर्मावच्छिन्नप्रतियोगिताकः ।
अनेकपर्याप्तधर्मावच्छिन्नप्रतियोगिताकः । आयो धर्मो घटत्वादिः । द्वितीय
उभयत्वादिः । अयमेव व्यासज्यवृत्तिरित्युच्यते (सि० च० ४) ।

अथ—१ आनन्तर्यम् । २ आरम्भः । ३ प्रश्नः । ४ कात्स्न्यम् ।
(सर्वद० पृ० ३३६-३४३) ।

अदः—परोक्षबुद्धिविषयः (दि० ४) (ग० श०) । यथा असौ
हरिश्चन्द्रो राजेत्यादावदःशब्दार्थः । विप्रकृष्टपरोक्षव्यक्तिरिति केचित्
(दि० ४) ।

अदत्तम्—अदत्तं तु भयक्रोधशोकवेगरुगन्धितैः । तथोक्तोचपरीहासव्य-
त्यासच्छलपोगतः ॥ बालमूढास्वतन्त्रार्तमत्तोन्मत्तापवर्जितम् । कर्ता ममेदं
कर्मेति प्रतिलामेच्छया च यत् ॥ अपात्रे पात्रमित्युक्ते कार्ये वा धर्मसंयुते ।
यदत्तं स्यादविज्ञानाददत्तमिति तत्स्मृतम् ॥ (मिताक्षरा २।१७६)

अदृष्टम्—(गुणः) [क] धर्माधर्मशब्दवदस्यार्थोनुसंधेयः (भा० प०) ।
[ख] पुष्पपापात्मकं भोग्यम् । अपूर्वशब्दवदस्यापि व्यवहारस्तत्तन्म-
तानुरोधेन बोध्यः ।

अदृष्टार्थकः—(प्रमाणशब्दः) [क] यस्यामुत्रार्थः प्रतीयते सोदृष्टार्थकः
(वात्स्या० १।१। ८) ।

[ख] शब्दतदुपजीविप्रमाणमात्रगम्यार्थकः (गौ० वृ० १।१। ८) ।
स च स्वर्गापूर्वादीनामस्तित्वादिप्रतिपादकः शब्दः ।

१ अदो वास्तव्या अन्यते । भोगप्रायश्चित्तज्ञानादिना नश्यति । अदृष्टसद्भावे
प्रमाणं चानुमानम् । तथ [क] चैत्रस्य शरीरादिकं चैत्रस्य विशेषगुण-
जन्यं कार्यत्वे सति चैत्रस्य भोगहेतुत्वाच्चैत्रप्रयत्नजन्यदुष्प्रमपर्यहादिवदिनि
(सि० च० ४) । [ख] विमता भोगव्यक्तयो हेतुसापेक्षाः कादाचित्कत्वात्
घटवदित्यादि । तदुक्तम्—सापेक्षत्वादनदित्वाद्द्विविध्याद्विश्ववृत्तितः । प्रलात्मनिय-
मादुक्तेरसि हेतुरलंघिकः ॥ इति । विरम्बस्तं फलायालं न कर्मातिशयं विनेदि
य (वृ० १) । आगमस्तु—पौरुषं देवसंपत्त्या काले फलति पार्थिव । प्रयमे-
तन्मनुष्यस्य पिण्डितं स्यात्फलानहम् ॥ इत्यादि ।

अद्यतनः—(कालः) [क] अतीतरात्रेरन्ययामेनागामिन्या रात्रेः पूर्व-
यामेन च सहित. काल ।

[ख] अतीताया रात्रेः पश्चाधेनागामिन्याः पूर्वाधेन च सहितो दिवस
इति शाब्दिका वदन्ति (ल० म०) ।

अद्रव्यद्रव्यत्वम्—असमवेतद्रव्यत्वम् (ग० दशा०) । यथा आका-
शादेर्निर्वयवद्रव्यस्य कुत्रापि समवायेनावर्तमानस्य अद्रव्यद्रव्यत्वम् ।

अद्वैतम्—द्विधा इतं द्वीतम् । तस्य भावो द्वैतम् । द्विधेतं द्वीतमित्याहुस्त-
द्भावो द्वैतमुच्यते (बृ० वा० ४।३।१८०७) । न विद्यते द्वैतं द्विधा-
भावो यत्र तत् (सिद्धान्तवि० श्लो० १०) ।

अधः—(दिक्) [क] गुरुत्वासमवायिकारणकक्रियाजन्यसंयोगाश्रयो
दिग्विशेषः (वै० उ० २।२।१०) ।

[ख] पतनजन्यसंयोगाश्रयः (वै० वि० २।२।१०) । यथा पर्ण-
मधः पततीत्यादौ ।

अधर्मः—(गुण) [क] शरीरादिजनकात्मविशेषगुणः (त० भा० गु०
३६) । अयं च जीवमात्रसमवेतो भोगप्रापश्चित्तादिनाश्यश्चेति विज्ञेयम्
(त० कौ०) । अधर्मो न प्रत्यक्षः किं त्वनुमानगम्यः । तच्चानुमानं
देवदत्तस्य शरीरादिक देवदत्तविशेषगुणजन्यं कार्यत्वे सति देवदत्तस्य भो-
गहेतुत्वात् देवदत्तप्रयत्नजन्यवस्तुवत्—इति ज्ञेयम् (त० भा० गु० ३६) ।

[ख] नरकदुःखादिदुःखानां साधनम् (मु०) ।

[ग] निषिद्धकर्मजन्यः (त० स० ४) । निषिद्धकर्म चात्रानिष्टसा-
धनत्वेन वेदबोधितं कर्म (वाक्य०) । तच्च मुरापानादि ।

[घ] दुःखासाधारण कारणम् (प्र० प्र०) । अधर्म आत्मगुणः
कर्तुरहितप्रत्यवायहेतुः अतीन्द्रियः सम्यग्ज्ञानविरोधी ।

तस्य तु साधनानि शास्त्रप्रतिषिद्धानि धर्मसाधनविपरीतानि हिंसानृत्त-

स्तेषादीनि विहिताकरण प्रमादश्च । एतानि द्रष्टृभिसंधि चापेक्ष्यात्मन-
 नसो सयोगादधर्मोत्पत्तिरिति । अविदुषो रागद्वेषवत् प्रवर्तकाद्धर्मा-
 त्प्रकृष्टात्स्वल्पाधर्मसहिताद्भक्षेद्रप्रजापतिपितृमनुष्यलोकेष्वाशयानुरूपैरिष्ट-
 शरीरेन्द्रियविषयसुखादिभिर्योगो भवति । तथा प्रकृष्टादधर्मात्स्वल्पाधर्मसहि-
 ताः प्रेततिर्यग्योनिस्थानेषु अनिष्टशरीरेन्द्रियविषयदुःखादिभिर्योगो भवति ।
 एष प्रवृत्तिलक्षणाद्धर्मादधर्मसहितादेवमानुपतिर्यङ्मनरकेषु पुन पुन स-
 सारप्रमन्थो भवति । ज्ञानपूर्वकास्तु कर्मणः कृतादसकल्पितफला-
 द्विशुद्धकुले जातस्य दुःखवियोगोपायजिज्ञासोराचार्यमुपगम्योत्पन्नपद-
 पदार्थतत्त्वज्ञानस्याज्ञाननिवृत्तौ विरक्तस्य रागद्वेषाभावात्तज्जयोर्धर्माधर्मयोर-
 नुत्पत्तौ सचितयोरुपभोगान्निरोधे सतोपसुख शरीरपरिखेदं चोत्पाद्य
 रागादिनिवृत्तौ निवृत्तिलक्षण केवलो धर्मः परमार्थदर्शनजं सुखं कृत्वा
 निवर्तते । तदा नित्यस्यात्मन शरीरादिनिवृत्तौ बीजाभावेन पुनः शरी-
 राद्यनुत्पत्तौ दग्धेन्धनानलवदुपशमो मोक्ष इति (प्रशस्त० गु० पृ० ३६) ।

अधिकम्—(निग्रहस्यानम्) [क] हेतूदाहरणाधिकमधिकम् (गौ०
 ५।२।१३) । एकेन कृतत्वादप्यन्यतरस्यानर्थक्यमिति । तदेतन्नियमाम्युपगमे
 वेदितव्यमिति (वात्स्या० ५।२।१३) । नियमश्चेत्यत्र हेतोर्दृष्टान्तस्य
 वा प्रयोगः कर्तव्य इत्याकारको वादिप्रतिवाद्युभयममत पूर्वकृतः सकेतः ।
 [ख] कृतकर्तव्यापुनरुक्ताभिधानम् (गौ० ३० ५।२।१३) । अनु-
 वादस्तु न कृतकर्तव्यः सामिप्रायत्वात् । प्रतिज्ञाधिक्यं च पुनरुक्तम् ।
 धूमादालोकात् महानसयत् चत्वरनत्—इत्यादिकं तु विना समयवन्धं
 दाढ्यादिभ्रमादुक्तमधिकम् । यथा महानस महानसयत्—इति तु
 नाधिकं किं तु पुनरुक्तम् (गौ० ३० ५।२।१३) ।

[ग] अधिकहेत्वादिकथनम् । यथा शब्दो नित्यः शब्दत्वाच्छ्रवणत्वा-
 च्छेत्वादि (नील०) (दि० १) ।

अधिकरणम्—(कारकम्) यदातूपस्याप्ययादृशार्थे निग्रहस्यया सप्त-
 म्या य स्वार्थोनुभास्यते तदेव तदातूपस्याप्ययादृशक्रियायामधिकरणं
 नाग कारकम् । यथा ग्रामे गन्तेत्यादौ । अत्र धात्वर्थे गतो ग्रामनिष्ठम-

धिकरणत्व तन्निरूपितमाधेयत्व वा सप्तम्यानुभाव्यत इति तदेव तद्वातूपस्थाप्यतादृशक्रियायामधिकरणकारकम् (श० प्र० ८९) ।

अधिकरणत्व च [क] अधिकरणमिति प्रतीतिसाक्षिकं स्वरूपसम्बन्ध-विशेषः । यथा घटवद्भूतलमित्यादौ भूतले घटाधिकरणता ।

[ख] विषयताविशेष इति केचिद्वदन्ति ।

[ग] यथार्थविशिष्टधीविशेष्यत्वमित्यपरो वक्ति ।

[घ] कर्तृद्वारा कर्मद्वारा वा क्रियाश्रयत्वमिति शाब्दिका वदन्ति ।

अधिकरणम्—अवान्तरप्रकरणम् (मीमासाधिकरणकौमुदी पृ० १) ।

विषय सशय पूर्णपक्ष उत्तर सिद्धान्त एतत्पञ्चाङ्गबोधकनाक्यसमुदायरूप-पण्ययत्वमधिकरणत्वमिति मीमासका वेदान्तिनश्चाहुः ।

अधिकरणसिद्धान्तः—(सिद्धान्त) [क] यत्सिद्धान्त्यप्रकरणसिद्धिः

सोधिकरणसिद्धान्तः (गौ० १।१।३०) । यस्यार्थस्य सिद्धान्त्येर्था

१ एतन्मतेधिकरण च [क] कर्त्रादिव्यवहितक्रियाधार । [ख] अधिकरण-लक्षणेन । सा शक्ति कर्तृकर्मद्वारा य क्रियाश्रयस्तन्निष्ठा । अधिकरण त्रिधा । औपलब्धेयिकम् वैपयिकम् अभिव्यापक चेति । तदुक्त हरिणा । उपलब्धेयस्य चा-मेदस्तिलाकाशकटादिषु । उपकारास्तु मिश्रन्ते सयोगिसमवायिनाम् ॥ अविनाशो गुरुत्वस्य प्रतिबन्धे स्वतन्त्रता । शिबिशेषोदवच्छेद इत्याद्या मेदहेतवः ॥ इति । औपलब्धेयिकवैपयिकानिव्यापकेषु त्रिष्वपि उपलब्धेयोस्त्येव । उपकार सम्बन्ध । तद्ग्रेहास्तु निर्वेन व्यवहार । कटे आस्त इत्यादौ सयोगिन्याधारे कतिपयाव-यवव्याप्यैव सम्बन्ध । निलेधिवत्सादौ समवायिनि समस्तावयवव्याप्या स । खे शकुनय इत्यत्राकाशस्य तात्त्विकावयवभावेन कतिपयदेशलात् कश्चित् देशापेक्षया चाप्राप्युक्तान्यतर उपलब्धेय । केचित्तु औपलब्धेयिकमित्यस्य उप-समीपे ल्पेय सम्बन्धस्तत्कृतम्-इत्यर्थः । एव च यत्किञ्चिदवयववच्छेदेना-धारसाधेयेन व्याप्तिरप्युपलब्धेयः । यथा कटे आस्ते गुरो वसति इति । एवमेव गर्गकदेशे तरन्तीषु गोषु कूपैकदेशस्थिते गर्गकुले गज्जाया गावः कूपे गर्गकुलम् इत्यादौ बोध्यम् । वैपयिक तु अप्राप्तिपूर्वकप्राप्तिरूपसयोगसमवायैतद्विभक्त-सम्बन्धेन यदधिकरण तत् । यथा खे शकुनय गोक्षे इच्छास्ति इत्यादि । अभि-व्यापक तु यत्र सर्वावयववच्छेदेन व्याप्तिस्तत् । यथा तिष्ठेयु तैल दग्नि सर्पि-रति । अभिव्यापकमेव मुख्यमधिकरणमित्याहुः (ल० म० ११८) ।

अनुपज्यन्ते न तैर्विना सोर्थ. सिध्यति तेर्था यदधिष्ठानाः सोधिकरण-
सिद्धान्तः । यथा देहेन्द्रियव्यतिरिक्तो ज्ञाता दर्शनस्पर्शनाभ्यामेकार्थ-
ग्रहणादिति । अत्रानुपपत्तिर्णोर्था इन्द्रियनानात्वं नियतविषयाणीन्द्रियाणि
स्वविषयग्रहणलिङ्गानि ज्ञातुर्ज्ञानसाधनानि गन्धादिगुणव्यतिरिक्तं द्रव्यं
गुणाधिकरण अनियतविषयाश्चेतना इति पूर्वार्थसिद्धावेतेर्थाः सिध्यन्ति ।
न तैर्विना सोर्थ. सम्भवतीति (वात्स्या० १।१।३०) ।

[ख] यस्यार्थस्य सिद्धौ जायमानायामेवान्यस्य प्रकरणस्य प्रस्तुतस्य सिद्धि-
र्भवति स । यथा तद्वृषणुकादिक पक्षीकृत्योपादानगोचरापरोक्षज्ञानचि-
कीर्षाकृतिमज्जन्यत्वे साध्यमाने सर्वज्ञत्वमीशस्य (गौ० वृ० १।१।३०) ।
यथा वा क्षित्वादिकर्तृसिद्धौ कर्तुः सार्वश्यम् (त० भा० ४३) ।

[ग] अनुमेयस्य सिद्ध्यर्थो योनुपपन्नेन सिध्यति । स स्यादाधारसिद्धान्तो
जगत्कर्ता यथेश्वर ॥ (तार्किकर० श्लो० ६१) ।

अधिकवृत्तित्वम्—तदपेक्षयाधिकदेशकालान्यतरवृत्तित्वम् । यथा पृथिवी-
त्वमपेक्ष्य द्रव्यत्वस्याधिकदेशवृत्तित्वम् । योधिकदेशवृत्तिर्धर्मः स एव
व्यापकधर्मो भवति ।

अधिकारः—१ स्वामित्वं यद्येष्टक्रयविक्रयादिकर्तृत्वसंपादकस्वामित्वं वा । यथा
सर्वे स्युरधिकारिण इत्यादानधिकार इति धर्मशास्त्रज्ञाः । २ [फ] यद्ध-
र्मविशिष्टेन कृतस्य कर्मण फलजनकव स (मू० म० १) ।

[ख] यैत् प्रवर्तमानपुरुषनिष्ठ तथा ज्ञायमान सत्प्रवृत्तिहेतुः स. ।

[ग] यैत् विधिवाक्येषु पुरुषविशेषणत्वेन श्रूयते सोधिकार इति मीमा-
सकाः । ३ स्वसूत्रे लक्ष्यसत्कारकवाक्यार्थशून्यत्वे सति विधिसूत्रेकवाक्य-
तापन्नत्वमिति शान्दिका वदन्ति । ४ आरम्भ । यथा अर्थे शब्दानु-
शासनमिन्यादानयशब्दार्थोधिकार इति शान्दिका आहुः ।

१ यथा अयानो ब्रह्मजिहासेत्यादौ शमदमादिसपरसारासारविवेकादिरधिकारः ।

२ यथा स्वर्गकामो यजेतेत्यादौ स्वर्गकामनादिकमधिकारो भवति ।

३ अत्र शब्दशास्त्रमधिष्ठनं भवतीत्यर्थो बोध्यते ।

अधिकारविधिः—फलस्वाम्यबोधको विधिरधिकारविधिः (मी० न्या० पृ० ४६) ।

अधिवत्सरः—यस्मिन्धान्द्रसंवत्सरे मध्यममानेन गुरोः संक्रान्तिर्नास्ति सोधि-
वत्सरः (पु० चि० पृ० ११) ।

अधिविद्वा—भर्त्रा विवाहान्तरे कृते पूर्वमृदा ।

अधिवेदनम्—धर्मपत्न्यां सत्यां रागत एव विवाहान्तरकरणम् ।

अधिगमः—१ ज्ञानम् । २ प्राप्तिः । ३ स्वीकारः (वाच०) । ४ निध्यादेः
प्राप्तिरिति व्यवहारज्ञाः । ५ व्याख्यानादिरूपपरोपदेशजनितं ज्ञानमधि-
गम इत्यार्हता आहुः (सर्व० आर्ह० पृ० ६३) ।

अधिश्चयणम्—विक्रित्तिहेतुभूतश्चुल्लुपस्थापनरूपो व्यापारः । यथा तण्डुलं
पचतीत्यादौ पाकानुकूलोवान्तरव्यापारः ।

अधिष्ठाता—१ अध्यक्षः । २ नियन्ता । ३ अधिदेवः । यथा आत्मेन्द्रिया-
अधिष्ठाता (भा० प० श्लो० ४७) इत्यादौ ।

अधिष्ठानम्—१ आश्रयः । यथा प्राणसंचारादेः प्राणवहनाध्यादिः (दि०
२३१) । २ आरोपविशेष्यः । यथा शुक्ती रजतस्याधिष्ठानम् ।

अधीनत्वम्—१ [क] प्रयोज्यत्वापरपर्यायः स्वरूपसंबन्धविशेषः । यथा
दण्डाधीनो घट इत्यादावधीनत्वम् ।

[ख] एतत्समयसंबन्धो दण्डाधीन इत्यादिप्रतीतिसाक्षिकः स्वरूपसंब-
न्धविशेष इति केचित् (मू० म० १) । २ तन्निर्वाहानिश्चयकार्यका-
रिताप्रयोजकरूपवत्त्वम् (ग० बाध०) ।

अध्यक्षम्—१ प्रत्यक्षम् । यथा उपादानस्य चाध्यक्षं प्रवृत्तौ जनकं भवेत्
(भा० प० श्लो० १५२) इत्यादौ । २ प्रत्यक्षविषयः । यथा अध्यक्षो
विशेषगुणयोगतः (भा० प० श्लो० ४९) इत्यादौ ।

अध्ययनम्—[क] उच्चारणोत्तरकालिको नियमपूर्वको ग्रन्थस्वीकारानु-
कूलो व्यापारः । यथा उपाध्यायादधीत इत्यादौ धात्वर्थः (ल० म०) ।

१ अत्र उच्चारणाश्रयोपादानम् । उपाध्यायाभि-सरन्तं ग्रन्थमधीते इत्यर्थः (ल० म०) ।

[ख] पठनम् । तच्च गुरुमुखोच्चारणानुसार्युच्चारणम् ।

[ग] सार्धाक्षरग्रहणमिति मीमांसकाः । यथा साङ्गो वेदोध्येतव्यो ज्ञेयश्चेत्यादौ ।

[घ] अक्षरमात्रपाठोध्ययनमिति वेदाक्षरपठनकर्तार इदानींतना वैदिकमन्या मन्यन्ते ।

अध्यवसायः—१ इदमेवमेव—इति विषयपरिच्छेदो निश्चयः । २ उपात्त-विषयाणामिन्द्रियाणां वृत्तौ सत्यां बुद्धेः रजस्तमोभिभवे सति यः सत्त्व-समुद्रेकः सोऽयमध्यवसाय इति वृत्तिरिति च सांख्या आहुः । स चाध्य-वसाय आत्मधर्म इति नैयायिकाः । बुद्धिधर्मः (बुद्धेर्यापारः) इति सांख्यादयः (सां० कौ०) ।

अध्यात्मम्—आत्मनंबन्धि । यथा—इत्यध्यात्मनित्यादौ ।

अध्यायः—१ अध्ययनम् । यथा स्वाध्यायोध्येतव्य इत्यादौ । २ वेदशास्त्रादिग्रन्थस्यैकार्थविषयसमाप्तिद्योतको विश्रान्तिस्थानमंशविशेषः यथा श्रीभागवतस्य पञ्चमोऽध्याय इत्यादौ ।

अध्यावहनिकम्—यत्पुनर्लभते नारी नीयमाना पितुर्गृहात् । अध्यावहनिकं नाम स्त्रीधनं तदुदाहृतम् ॥ (मिताक्षरा अ० २ स्तो० १४३)

अध्यासः—१ अवधार्यज्ञानम् । २ स्मृतिरूपः परम पूर्वेष्टावभास इति शंकरभारती वक्ति । यथा शुक्तौ इदं रजतमिति ज्ञानम् (शारीर०) । स चाध्यासो द्विविधः—अर्थाध्यासो ज्ञानाध्यासश्चेति । तदुक्तम्—प्रमाणदोषसंस्कारजन्मान्यस्य परात्मता । तद्धीश्चाध्यास इति हि द्वयनिष्ठं मनीषिभिः ॥ (सर्वद० सं० शां० पृ० ४२०) ।

अध्याहारः—१ अश्रुतपदानामनुसंधानम् (दि० ४) । यथा घटमान-येत्युक्ते त्वनिति पदस्याध्याहारः । अध्याहारो द्विविधः । शब्दाध्याहारः । अर्थाध्याहारः । शब्दाध्याहारो नामाकाङ्क्षितार्थबोधरूपदानुसंधानम् । अर्थाध्याहारो नामाकाङ्क्षितार्थानुसंधानम् । अत्रेदं बोध्यम्—नैयायिकैः

१ अत्र आत्मानं देहमिन्द्रियादिकं क्षेत्रज्ञं ब्रह्म बाधित्वेति व्युत्पत्तिः ।

शब्दाध्याहार एव स्वीक्रियते न त्वर्थाध्याहार । मीमांसकैस्तर्थाध्याहारः
स्वीक्रियत इति । २ तर्क । ३ अपूर्वोपेक्षणमित्यपि केचित् (वाच०) ।

अध्युहनम्—भस्मनाङ्गारैश्चाग्नेरुपर्याच्छादनम् (जै० न्या० अ० १०
पा० १ अधि० ११) ।

अध्येषणा—(लिङ्गं विधि) [क] या श्रोतरि पूजा समानव्यञ्जिका
सा (कु० ५) । [ख] अध्येषणीये प्रयोक्तुरनुग्रहयोक्तिका इच्छा
(वै० सा० द०) । [ग] इच्छाविशेष । यथा पाकं कुर्यामित्यादा-
बुत्तमपुरुषार्थं (दि० गु०) । [घ] सत्कारपूर्वकमाचार्यादे प्रेरणमिति
केचित् (वै० सा० द०) ।

अनङ्गत्रयोदशी—मार्गशीर्षशुक्लत्रयोदशी (पु० चि० पृ० २२३) ।

अनतिरिक्तत्वम्—स्वान्यूनवृत्ति (यत्) तत्कत्वम् (दीधि० २) ।
यथाभिधेयत्वानतिरिक्तत्वं प्रमेयत्वस्येति ।

अनतिरिक्तविषयकत्वम्—[क] प्रकृतपक्षे प्रकृतसाध्यवैशिष्ट्यविषय-
ताविलक्षणविषयताशन्यत्वम् (दीधि० २) । यथा पर्वते धूमेन वह्निःसा-
धने पर्वतो वह्निमानिति प्रतिज्ञायाक्यजन्यशाब्दबोधस्य पर्वतो वह्निमान्
इत्यनुमित्यन्यूनानतिरिक्तविषयकत्वम् । अत्रान्यूनविषयकत्वं च पक्षे
साध्यवैशिष्ट्यापगाहित्वम् (दीधि० २) । [ख] प्रकृतहेतुकप्रकृतसाध्य-
सिद्धयोपयिकव्याप्त्यविषयकत्वमिति केचित् (दीधि० २) ।

अनतिरिक्तवृत्तित्वम्—(अवच्छेदकत्वम्) १ [क] स्वध्यापक (यत्)
तत्कत्वम् । यथा हृदो बन्धमानवान् इति निश्चयविषयिताया हृदो
बह्निमान् इत्यनुमितिप्रतिबन्धकतानतिरिक्तवृत्तित्वम् (ग० सामा०) ।
अत्र स्व विषयिता । तस्या व्यापिका प्रतिबन्धकता । तत्कत्वं स्वस्मिन्निति
बोध्यम् । [ख] तच्छून्यावृत्तित्वमिति केचित् ।

२ [क] तदवच्छिन्नप्रतियोगिताकाभाववदसंबन्धस्वविशिष्टसामान्यकत्वम् ।

[ख] स्वविशिष्टसंबन्धिनिष्ठाभावप्रतियोगितानवच्छेदकतत्कत्वम् । [ग]

स्वविशिष्टसबन्धिनिष्ठाभावप्रतियोगितानवच्छेदकावच्छेद्यत्वम् (दीधि० २) । यथा पर्वतो वह्निमान् घूमादित्यादौ वह्नित्वात्मकस्य साध्यत्वावच्छेदकस्य हेतु—(घूम) समानाधिकरणाभावप्रतियोगितानवच्छेदकत्वमित्यादौ (ग० च० २) ।

अनद्यतनत्वम्—[क] प्रकृतशब्दप्रयोगाधिकरणदिनावृत्तित्वम् । यथा तण्डुलमपचदित्यादौ लङ्घ्यं (ग० व्यु० ल०) । [ख] अद्यतनमिन्न कालेनद्यतन इति शाब्दिका वदन्ति (ल० म०) ।

अनध्यवसायः—१ विपर्यय । यथा इदं किञ्चित् इति ज्ञानम् । अयं विशेषादर्शनेन जन्यत इति विज्ञेयम् (सि० च० ४) । २ यस्तु ज्ञानविशेष स्यादसाधारणधर्मज । जिज्ञासाननक सोनध्यवसाय इहोच्यते ॥ भवति हि नित्यानित्यव्यावृत्त शब्दस्य शब्दे उपलभमानस्य शब्द-किं नित्य आहोस्विदनित्य इति जिज्ञासा । अयं च वैशेषिकमते अविद्याप्रमेद (त० व० २१८) । ३ अविद्याविशेष । अनध्यवसायोपि प्रत्यक्षानुमानविषये एव सजायते । तत्र प्रत्यक्षविषये तावत्—प्रसिद्धार्थेष्वप्रसिद्धार्थेषु वा व्यासङ्गादनर्थित्वाद्वा विनिदम् इत्यालोचनामात्रमनध्यवसाय । यथा—वाहीकस्य पनसादिष्वनध्यवसायो भवति । अनुमानविषयेपि नारिकेलद्वीपवासिनः साम्राज्यादर्शनात् को नु खल्वयं प्राणी स्यात् इत्यनध्यवसायो भवति (प्रशस्त० २ पृ० ४८) । ४ वेदातिनस्तु—किमश्कोप वृक्ष इति सङ्गाविषयक जिज्ञासामात्रमित्याहुः (प्र० प० पृ० ५) । ५ हेतुदोषविशेषः ।

अनध्यवसितः—(हेत्वाभास) यश्चानुमेये विद्यमानस्तत्समानासमानजातीय-योरसन्नेव सोन्यतरत्रासिद्ध अनध्यवसायहेतुत्वादनध्यवसितः । यथा—सत् कार्यमुपत्ते इति (प्रशस्त० २ पृ० २९—३०) । तथा च—अनध्यवसितत्वपक्षमात्रवृत्तित्वम् । यथा—पर्वतो वह्निमापर्वतत्वात् इत्यादौ पर्वतवहेतावनध्यवसितत्वम् ।

अननुभाषणम्—(निग्रहस्यानम्) [क] विज्ञातस्य परिपक्षं त्रिरभिहितस्याप्युच्चारणमननुभाषणम् (गौ० ५।२।१६) (नील०) । विज्ञा-

तस्य वाक्यार्थस्य परिपदा प्रतिवादिना त्रिरभिहितस्य यदप्रत्युच्चारणं
(अननुवादः) तदननुभाषणं नाम निग्रहस्थानमिति । अप्रत्युच्चारयन्कि-
माश्रयं परपक्षप्रतिषेधं ब्रूयात् (वात्स्या० ५।२।१६) । [ख]
त्रिरभिधानेपि यत्रानुभाषणविरोधी व्यापारस्तत्राननुभाषणं नाम निग्रह-
स्थानम् । तदिदं चतुर्धा । एकदेशानुवादात् विपरीतानुवादात् केवल-
दूषणोक्त्या स्तम्भेन वेति । सर्वनामपदेनानुवादात्पञ्चममित्याचार्याः (गौ०
वृ० ५।२।१६) ।

अनपदेशः—हेत्वाभासवदस्यार्थोऽनुनन्देयः (त० व०) ।

अनभ्यासदशापन्नज्ञानम्—१ विशेषदर्शनाजन्यं ज्ञानम् । यथा स्थाणुर्वा
पुरुषो वा इति संशयः (सि० च० ४) । अत्रेदं बोध्यम् । अत्रो-
दाहरणद्वयम् । स्थाणुर्वेत्येकं पुरुषो वेति द्वितीयम् । तथा हि आद्यस्य स्थाणु-
त्ववान्वा तदभाववान्वेत्यर्थः । द्वितीयस्यापि पुरुषत्ववान्वा तदभाववान्वेति
चार्थः । स्थाणुत्वव्याप्यवक्तृकोटरादिमानयमिति पुरुषत्वव्याप्यकरादिमानय-
मिति वा विशेषदर्शने सति स्थाणुत्वस्य पुरुषत्वस्य वा निश्चय एव भवति
न तु संशय इति । २ प्राथमिकं ज्ञानम् । यथा इदं जलज्ञानं प्रमा सम-
र्थप्रवृत्तिजनकत्वात् इत्यत्र प्राथमिकं जलज्ञानम् (त० कौ० ४) ।

अनवधारणम्—अनिश्चयात्मकं ज्ञानम् ।

अनवसरग्रहणम्—(निग्रहस्थानम्) १ अकाल एवोद्भावनम् । यथा त्यक्ष्य-
सि चेत्प्रतिज्ञाहानिः विशेषयसि चेद्वेत्त्वन्तरमिति । २ अवसरमतीत्य
कथनम् । यथा उच्यमानप्राज्ञस्यापशब्दादेः परिसमाप्तौ । एवमनुक्तप्राज्ञा-
ज्ञानाद्यननुभाषणावसरेनुद्भाव्यबोधाविष्करणानुभाषणप्रवृत्ते वादिनि तदु-
द्भावनमित्यादिकमूहम् (गौ० वृ० ५।२।२२) । इदं निग्रहस्थानं च
गौतमोक्तनिग्रहस्थानस्य निरनुयोज्यानुयोगस्य प्रमेद इति वृत्तिकारेणाङ्गी-
कृतमिति विज्ञेयम् ।

अनवसादः—दैन्यविपर्ययोऽनवसादः (सर्वद० पृ० १२४) ।

अनवस्था—१ (तर्कः) [क] क्लृप्तवस्तुसजातीयवस्तुपरंपराकल्पनस्य

विरामाभावः । यथा जातौ जात्यन्तरं तत्रापि जात्यन्तरमित्येवं तत्र तत्र जात्यन्तरस्वीकारेनवस्था । [ख] अव्यवस्थितपरंपरोपाधीनोनिष्ठप्रसङ्गः । यथा—यदि घटत्वं घटजन्यत्वव्याप्यं स्यात्कपालसमवेतव्याप्यं न स्यात् इति (गौ० वृ० १।१।४०) । २ प्राचां सकेत इति केचित् ।

अनवस्थितत्वम्—लब्धायामपि समाधिभूमौ चित्तस्याप्रतिष्ठानवस्थितत्वम् (सर्वद० सं० पृ० ३५५) ।

अनवस्थितिः—अनवस्थावदस्यार्थोनुसंधेयः ।

अनाकाङ्क्षम्—जनितान्वयबोधत्वेन निराकाङ्क्षम् (कु० ३) । यथा घटो घटः इति वाक्यमनाकाङ्क्ष भवति । इदं च शब्दबोधविवटकं भवति । अत्र प्रथमघटशब्देन बोधित एवार्थो द्वितीयघटशब्देन बोध्यते । तादृशबोधन आकाङ्क्षाविरहेण तद्वाक्य निराकाङ्क्षमिति ज्ञेयम् ।

अनागतत्वम्—भविष्यत्ववदस्यार्थोनुसंधेयः ।

अनादित्वम्—१ उत्पत्तिशून्यत्वम् (वाक्य०) । यथा प्रागभावस्यानादित्वम् । २ सजातीयप्रयोगपूर्वकत्वम् । यथा शब्दस्यानादित्वमिति शाब्दिकावदन्ति (चि० ४) ।

अनादिपट्टम्—जीव ईशो विशुद्धा चित्तया जीवेशयोर्भिदा । अविद्या तच्चित्तोर्योगः पडस्माकमनादयः ॥ इति मायावेदान्तिनो मन्यन्ते ।

अनायतिः—गत्यन्तराभावः । यथा अनायत्या जीवनादृष्टमेवोद्बोधकं कल्प्यत इत्यादौ । अत्र च सिद्धान्ते प्रवृत्तिं प्रतीष्टसाधनत्वज्ञानस्य कारणत्वस्वीकारात्तादृशकारणभावेन बालकानां स्तनपानप्रवृत्त्यनुपपत्त्या जन्मान्तरानुभूतेष्टसाधनत्वस्मरणकल्पने जन्मान्तरानुभूतानामन्येषामपि पदार्थानां स्मरणापत्तिः । तद्वारणाय अनायत्या जीवनादृष्टमेवोद्बोधकं कल्प्यत इत्यवधेयम् ।

अनारम्भाधीतः—(भट्ट०) कंचित्कर्मविशेषमप्रकृत्यैव पठितः ।

अनित्यः—उत्पत्तिमान्धंसप्रतियोगी च । यथा—नैयायिकमते शब्दः अनित्यः (त० प्र० ख० ॥ पृ० १२४) ।

न्यायकोशः ।

अनित्यत्वम्—[क] प्रतियोगितामन्वेन ध्वमवत्त्वम् (मू० म०) ।
 ध्वसप्रतियोगित्वमित्यर्थ (त० दौ०) । यस्य ध्वस समवति तत्त्व-
 मिति कथितम् । इदं लक्षणं च प्रागभावावच्छेदकारणत्वे ध्वमस्य नित्य-
 पक्षेपि च सम-उत इति विज्ञेयम् । [ख] प्रागभावप्रतियोगित्वध्वमप्र-
 तियोगित्वान्यतरवत्त्वम् (वाक्य० १) (त० प्र० १) । यथा ध्वस-
 प्रागभावयो घटपटादेश्वानित्यत्वम् ।

अनित्यसमः—(जाति.) [क] साधर्म्यात्तुल्यवर्गोपपत्तेः सर्वानित्यत्वप्र-
 सङ्गादनित्यमम (गौ० ५।१।३२) । अनित्येन घटेन साधर्म्यादनित्यः
 शब्द इति नुव्रतोस्ति घटेनानित्येन सर्वभावाणां साधर्म्यमिति सर्वस्यानित्य-
 त्वमनिष्टं संपद्यते । सोयमनित्यत्वेन प्रत्ययस्थानादनित्यमम इति
 (वास्या० ५।१।३२) । प्रतिकूलतत्त्वदेशनाभासोयमिति ज्ञेयम् (गौ०
 ४० ५।१।३२) । [ख] व्याप्तिमपुस्तकस्य यत्किञ्चिद्व्याप्तमाधर्म्येण
 सर्वस्य साधर्म्यवत्त्वापादनम् । यथा—यदि दृष्टान्तवत्त्वमाधर्म्या कृतकत्वात्तेन
 सह तुल्यवर्गोपपद्यत इत्यतः शब्दे अनित्यत्व साध्याने तदा सर्वमैवा-
 नित्यं स्यात् । सत्त्वादिगुणमाधर्म्यमवगात् (गौ० ४० ५।१।३२) ।
 [ग] अनित्यदृष्टान्तसाधर्म्यात्सर्वानित्यत्वप्रमङ्गोद्भावनम् । यथा यद्यनि-
 त्येन घटेन सादृश्यादनित्य शब्द इत्युच्यते तदा येन केनचिद्वर्गेण सर्व-
 स्यैव तमदृशत्वमाधर्म्यानित्यत्वप्रमङ्ग इति (नील० ४५) । [घ]
 साधर्म्यादिविशेषाया संप्रत्ययप्रसञ्जनम् । साधनं त्वप्रतिपदस्य द्वानि-
 त्यममोदय (ता० १० प० २ श्लो० १२४) ।

अनित्यममामः—(समास) स्वान्तर्गतनामसु विभक्तिमात्रप्रक्षेपेण यद्व्य-
 स्यायंन्य बोध स । यथा राजपुरुषपूर्वभावादि । अत्र तद्व्यस्यार्थस्य
 राजं पुरुषं पूर्वं कायस्य इत्यादिवाक्यानापि प्रतीतिः (श० प्र० ४०) ।

अनिर्वाच्यम्—प्रत्येकं सदसत्त्वाम्या विचारपदवीं न यत् । गाहते तदनि-
 र्वाच्यमाहुर्वेदान्तवादिनः ॥ (सर्गद० स० पृ० ४४७) ।

अनिष्टप्रमङ्गः—अनभिमतार्थापादनम् । यथा पर्यते धूमेन वद्धिमायने
 यादिना अप्रयोजकशङ्काया कृताया पर्यते यदि तद्धिर्न स्यात्तर्हि धूमोपि न

स्यात् धूमो वह्निजन्यो न स्याद्वा इत्यापादनम् । अत्राप्रयोजकराज्ञा च पक्षे हेतुरस्तु साध्य मास्तु इति पर्यवसिता । तत्रानिष्टप्रसङ्गश्च सिद्धव्याप्तिकयोर्धर्मयोर्व्याप्याङ्गीकारेणानिष्टव्यापकप्रसङ्गनम् (त० भा० ४३) ।

अनुकरणम्—सदृशक्रियादिकरणम् । तच्च गुणक्रियावयवादिभिः सदृशीकरणम् । यथा चटचट इत्यनुकरणम् (वाच०) । अत्रेदं ज्ञेयम् । अनुकरणत्वं च शब्दमात्रतात्पर्यकोच्चारणविषयकत्वम् । यथा इतिशब्दसमन्वितव्याहारे गौरित्याह इत्यादौ । इदं चानुकरणं पदार्थविपर्ययसङ्गद्ववति । अर्थबोधकं न भवतीत्यर्थं (छ० म०) ।

अनुकल्पः—१ गौणकल्पः । यथा भार्या, कार्या, सजातीया सर्वेषां श्रेयस्य स्युरिति मुख्य कल्पः । ततोऽनुकल्पस्तु चतस्रो ब्राह्मणस्येत्यादिः (पैठीनसिस्मृतिः) । २ प्रतिनिधिः । यथा यवाद्यभावे गोधूमा, मध्वाद्यभावे गुडादयः (वाच०) ।

अनुकूलत्वम्—१ प्रयोजकत्वम् । यथा फलानुकूलव्यापार इत्यादौ । २ इच्छाविषयत्वम् । यथा निरुपाध्यनुकूलवेद्यं सुखमित्यादौ (प० च०) ।

अनुकूलप्रेदनीयम्—[क] इष्टसाधनताज्ञानानधीनेच्छाविषयः । [ख] इतरेच्छानधीनेच्छाविषयः (न्या० बो० ४) । यथा सुखम् । अत्रेदं बोध्यम् । सुखानन्तरमिष्टफलान्तरस्याभावेन सुखेच्छा (यागेच्छावत्) नेष्टसाधनत्वप्रकारकज्ञानेनोत्पद्यते अपि तु सुखप्रकारकज्ञानेनैवोत्पद्यते इति (न्या० बो० ४) ।

अनुकृतिः—लक्षणम् । यथा कारणान्तरानुकृतिवैधर्म्याच्चेत्यादौ (वै० २। १। २२) ।

अनुगमः—अनुगतप्रवृत्तिनिमित्तम् (ग० अव०) । यथा सर्वेषां घटानामनुगमो घटत्वम् ।

अनुग्रहः—[क] अभीष्टतपादनेच्छारूप प्रसादः । [ख] अनिष्टनिवारणपूर्वनेष्टसाधनेच्छारूपाम्युपपत्तिः । यथा निग्रहानुग्रहे शक्तः प्रमुखित्वमिधीयत इत्यादौ (वाच०) ।

अनुज्ञा—(लिङ्यो विधिः) [क] या निवारणाभावव्यञ्जिका पूजा इच्छा वा सा (कु० व्या० ५) । [ख] निषेधाभावव्यञ्जिकेच्छा (वै० सा० ६०) । [ग] कर्तुरिष्टत्वे सति वक्रनुमतत्वम् । यथा पत्नी पचत्वित्यादौ लोडर्थोनुज्ञा (श्रु० प्र० १४५) ।

अनुतन्त्रम्—वार्तिकम् । नित्या शब्दार्थमबन्धा समाम्नाता महर्षिभिः । सूत्राणां सानुतन्त्राणां भाष्याणां च प्रणेतृभिः ॥ (हरि.-वाक्यपदीये १।२३।)

अनुत्पत्तिसमः—(जाति) (क) प्रागुत्पत्ते कारणाभावादनुत्पत्तिसमः (गौ० ५।१।१२) । अनित्य शब्द प्रयत्नानन्तरीयकत्वाद्वदित्युक्ते अपर आह । प्रागुत्पत्तेरनुत्पत्ते शब्दे प्रयत्नानन्तरीयकत्वमनित्यत्वकारण नास्ति । तदभावान्नित्यत्व प्राप्तम् । नित्यस्य चोत्पत्तिर्नास्ति । अनुत्पत्त्या प्रत्यवस्थानमनुत्पत्तिसम (वात्स्या० ५।१।१२) । यथा वा घटो न नित्यो जन्यैकत्वादित्यादौ कश्चिदाह । यदि जन्यैकत्वमनित्यत्वे प्रमाणं तदा घटे एकत्वोत्पत्ते पूर्वं तदभावान्नित्यत्वम् । नित्यत्वे चर्ह्यनुत्पन्न एवेति (नील० ४४) । असिद्ध्यादिदेशनाभासोयमिति बोध्यम् (गौ० ४०५।१।१२) । [ख] साधनाङ्गपक्षहेतुदृष्टान्तानामुत्पत्ते प्राग्बोत्वभावा इति अनुत्पत्त्या प्रत्यवस्थानम् । यथा घटो रूपवाङ्गन्धात्पटमदित्युक्ते घटोत्पत्तेर्गन्धोत्पत्तेश्च पूर्वं हेत्वभावादसिद्धिः । पटे च गन्धोत्पत्ते पूर्वं हेत्वभावेन दृष्टान्तासिद्धिः । एवमाद्यक्षणे रूपाभावाद्वाधश्च । अनुत्पत्त्या प्रत्यवस्थानस्य तत्रापि सत्वात् । उत्पत्ते पूर्वं हेत्वाद्यभावेन प्रत्यवस्थानस्यैव लक्षणत्वात् (गौ० ४० ५।१।१२) । [ग] अनुत्पत्ते साधनाशे हेतुवृत्तेरभावतः । भागासिद्धिप्रसङ्ग स्यादनुत्पत्तिसमो मतः ॥ (ता० २० २ स्तो० ११५) ।

अनुद्वर्षः—देशकालानुकूल्येन प्रियमस्त्वनुस्मरणेन वा जायमान मन-
शैथिल्यतुष्टिः । अयमेवोद्वर्षः । तद्विपर्ययोनुद्वर्षः (सर्वद० सं० पृ० १२४) ।

अनुद्धूतत्वम्—शुक्त्वादिव्याप्यो धर्मः (सि० च० १ पृ० ४) (मु० १ पृ० ११९) । शिष्टं तु उद्धूतत्वशब्दव्याख्याने दृश्यम् ।

अनुपकारसमः—(जातिः) कार्यकारणभावस्योपकारनियतत्वेनवत्सा ।

असिद्धदेशनाभासोयम् (गौ० वृ० ५।१।३७) । इयं जातिः सूत्रानुक्ता
वृत्तिकारेण वृत्तावुच्यते कार्यसम इत्यनेनोपलक्ष्यते चेति बोध्यम् ।

अनुपधा—श्रद्धामन.प्रसादादयः । एते धर्मजनकाः (त० व० १३२) ।

अनुपपत्तिः—उपपत्त्यभावः । यथा पीनत्वान्यथानुपपत्तिरेत्यादौ ।

अनुपलब्धिः—ज्ञानकरणाजन्याभावानुभवासाधारणकारणमनुपलब्धिरूपं
प्रमाणम् । अस्यार्थः—ज्ञानरूपं यत्करणं तदजन्यो योभावानुभवो नामा-
भावज्ञानं तस्य यदसाधारण कारणं तदनुपलब्धिरूपं प्रमाणं बोध्य-
मिति । अनुमानादिना जन्योत एवातीन्द्रियो योभावानुभवस्तस्य हेतुभूते-
नुमानादावतिव्याप्तिवारणायाज-यान्तम् । अदृष्टादौ साधारणकारणेतिव्य-
प्तिवारणायासाधारणेति । अभावस्मृत्यसाधारणहेतौ तंस्कारेतिव्याप्तिवार-
णायानुभवेति विशेषणम् । एवं च घटादिज्ञानाभावो घटाद्यभावज्ञा-
कारणमिति फलितोर्थः । तथा च घटाभाववति भूतले घटज्ञानाभावाद्घ-
टाभावस्य ज्ञानं भवति । आत्मनि धर्माधर्माद्यनुपलब्धिसत्त्वेऽपि तदभावा-
निश्चयेन योग्यानुपलब्धेरैवाभावप्राहकत्वं बोध्यम् । अनुपलब्धेर्योग्यता-
च तर्कितप्रतियोगिसत्त्वं प्रसजितप्रतियोगिरत्वरूपा । अस्यार्थः—तर्कित-
प्रतियोगिसत्त्वं तेन प्रसजित आपादितः प्रतियोगी यस्य तस्य भावस्त-
स्वमिति । तथा च स्फीतालोकवति भूतले यदि घटः स्यात्तदा घटोप-
लब्धः स्यादित्यापादननंभवात्तादृशभूतले घटाभावोऽनुपलब्धिगम्यः ।
अन्धकारे तु तादृशापादनासंभवान्नानुपलब्धिगम्यता । अत एव स्तम्भे
तादात्म्येन पिशाचसत्त्वे स्तम्भरूपव्यक्षतापत्त्या तदभावोऽनुपलब्धिगम्यः
स्तम्भः पिशाचो नेति । आत्मनि धर्माधर्मादिसत्त्वेऽपि तस्यातीन्द्रियतया
निरूप्योपलब्ध्यापादनासंभवान्न धर्माद्यभावस्यानुपलब्धिगम्यत्वम् । ननूक्त-
रीत्याधिकरण इन्द्रियसंनिकर्षस्थले अभावस्यानुपलब्धिगम्यत्वं तवानुम-
तम् । तत्र च इन्द्रियमेवामावाकारवृत्तावपि कारणम् । इन्द्रियान्वय-
व्यतिरेकानुरोधादिनि चेत् न । प्रतियोग्यानुपलब्धेरभावप्रहे हेतुत्वेन
कृतत्वात्करणत्वमात्रस्य कल्पनात् । इन्द्रियस्य चामावेन समं संनिक-

र्षाभावेनाभावज्ञाने हेतुत्वाभावात् । इन्द्रियान्वयव्यतिरेकयोरधिकरणज्ञानार्थमुपक्षीणत्वेनान्यथासिद्धे (वेदान्तपरि०) इति मायावादिनो वेदान्तिन । अत्र नैयायिका तर्कितप्रतियोगिसत्त्वविरोध्यनुपलब्धिसहकृतेनेन्द्रियेणैवाभावज्ञानोपपत्तावनुपलब्धे प्रमाणात्तरत्वासम्भय इत्याहु (त०दी० १८) । तदर्थश्च—तर्किता आपादिता प्रतियोगिनो घटादे सत्त्वस्य सत्त्वप्रसक्तेर्विरोधिनी या उपलब्धिस्तत्प्रतियोगिक अभावोनुपलब्धिस्तत्सहकृतेनेति (नील० १८) । तथा हि । घटोपलब्धौ घटाभावाग्रहात् प्रतियोग्यनुपलब्धिरभावप्रत्यक्षे इन्द्रियस्यैव सहकारिणी । न तु प्रमाणान्तरम् । इन्द्रियेणभावप्रत्यक्षोपपत्ते । अन्यथा अभावप्रत्यक्षस्येन्द्रियजन्यमानङ्गीकारे इह घटो नास्ति इति निर्णयान्तर इह घटाभाव साक्षात्करोमि इति साक्षात्कारविषयकप्रतीत्यनुपपत्ते (त० कौ० १७—१८) । तथा च अनुपलब्धिसहकृतेन्द्रियग्राह्यत्वात् अनुपलब्धिग्राह्य इत्युपचर्यते (गौ० वृ० ५।१।३०) । अनुपलब्धिर्द्विविधा । अज्ञाता ज्ञाता च । तत्राज्ञातानुपलब्धस्थले इन्द्रियेणैवाभावग्रह । तावत्पर्यंतमिन्द्रियव्यापारस्य विद्यमानत्वात् । अनुपलब्धिस्तु सहकारिमात्रम् । ज्ञातानुपलब्धिस्थले त्वनुमानम् इति नानुपलब्धिर्मनान्तरम् (त० व० ९९) । यत्र त्वज्ञाता अनुपलब्धि कारण तत्प्रत्यक्षम् । ज्ञातानुपलब्धिजन्याभावज्ञानस्यानुमानत्वम् (कु० व्या० ३।३९) ।

अनुपलब्धिसमः—(जाति) [क] तदनुपलब्धेरनुपलम्भादभावसिद्धौ तद्विपरीतोपपत्तेरनुपलब्धिसम (गौ० ५।१।२९) । प्रतिकूलतर्कदेशनाभासोऽयमिति ज्ञेयम् (गौ० वृ० ५।१।२९) । [ख] अनुपलब्धेरप्यनुपलब्धिस्तस्या अप्यनुपलब्धिरित्येवरूपेण प्रत्यवस्थानमनुपलब्धिसम । नैयायिकैस्तावच्छब्दानित्यत्वमेव साध्यते । यदि शब्दो नित्य स्यादुच्चारणात्प्राक् कुतो नोपलभ्यते । न हि घटाद्यावरणकुड्यादिवत् शब्दस्यावरणमस्ति तदनुपलब्धेरिति । तत्रैव जातिमादी प्रत्यवतिष्ठते । यद्यावरणानुपलब्धेरावरणाभाव सिध्यति तदा आवरणानुपलब्धेरप्यनुपलम्भादावरणानुपलब्धेरप्यभाव सिध्येत् । तथा चावरणानुपलब्धिप्रमाणक आव-

रणाभासो न स्यात् अपि त्वावरणोपपत्तिरेव स्यादिति शब्दनित्यत्वे नोक्त
बाधक युक्तम् (गौ०वृ० ५।१।२९) । [ग] वादिनानुपलब्धिवशा-
त्कस्यचित्पदार्थस्यानङ्गीकारेनुपलब्धिवशादेव बाधमिमतस्यापि यत्कि-
चित्पदार्थस्याभावसाधनम् । यथा जलादेर्विद्यमानस्याप्यावरणवशादनु-
पलब्धि तद्वत् उच्चारणात्पूर्वं शब्दस्य विद्यमानस्याप्यावरणवशादनुप-
लब्धि । इत्येतन्मतं वादिना दूष्यते । यद्यावरणवशाच्छब्दो नोपलभ्यते
तदा जलाद्यावरणमिव शब्दाद्यावरणमप्युपलभ्येतेति । तत्रोत्तरम् । यदि
भयङ्गिरनुपलब्धित आवरण न स्वीक्रियते तदानुपलब्धेरप्यनुपलब्ध्या
अभावे सिद्धे तदभावादावरणाभावासिद्धावावरणसिद्धिरिति (नील०
४४-४५) । [घ] स्वस्मिन्विषयिधर्माणां तदतद्रूपकल्पनात् । विष-
य्यप्रसङ्ग स्याज्जातिश्चानुपलब्धित (ता० १० प० २ श्लो० १२३) ।

अनुपसंहारित्वम्—(हेतुदोष) [क] विशिष्टसाध्यसाधनप्रहाविरोधिनो
ज्ञानस्य विषयतया व्यतिरेकव्याप्तिप्रहविरोधितावच्छेदकरूपवत्त्वम् । ता-
दृश रूपं च साध्यादिनिष्ठमन्यन्ताभावाप्रतियोगित्वादिकम् । साध्यसाधन-
योरप्रसिद्धेरसिद्धिभेदस्य वारणायाविरोधिन इत्यन्तम् । यस्य साध्यादेरत्य-
न्ताभाव अप्रसिद्धस्तन्निष्ठमप्रतियोगित्वमित्यर्थः । इदं लक्षणोदाहरणादिकं
च नव्यमतानुसारेणेति बोध्यम् (दीधि० २।२०४) (नील० २५) । यथा
इदं वाच्यं ज्ञेयत्वादित्यादौ वाच्यत्वादिनिष्ठमन्यन्ताभावाप्रतियोगित्वादिकम-
नुपसंहारित्वम् । अत्रेदमाकृतम् । इदं वाच्यं ज्ञेयत्वादित्यादौ ज्ञेयत्वे वाच्य-
त्वात्यन्ताभावापकीभूताभावप्रतियोगित्वरूपव्यतिरेकव्याप्तिज्ञाने (भ्रमा-
त्मके) अत्यन्ताभावाशे वाच्यत्वप्रतियोगिकत्वस्य भासने तुल्यवित्तिवेद्यतया
वाच्यत्वाशे अत्यन्ताभावप्रतियोगित्वमपि भासते । तथा च वाच्यत्वाशे
अत्यन्ताभावप्रतियोगित्वविषयक व्यतिरेकव्याप्तिप्रह प्रति वाच्यत्वाशे
अत्यन्ताभावाप्रतियोगित्वरूपानुमहारित्वनिश्चयस्य तदभासवत्ताज्ञानमुद्रया
विरोधित्वाद्दृष्टान्तसमन्वय इति । [ख] अवृत्तिसाध्यहेतुव्यतिरेकत्वम् अवृ-
त्तिसाध्यकत्वम् । यथा आकाशयान्धूमादित्यादौ (न्या० म० २।२०) ।
वस्तुतस्तु केवलान्वयिधर्मावच्छिन्नपक्षकत्वमनुपसंहारित्वम् । पक्ष. सदि-

गन्धसाध्यवान् । उदाहरणं च सर्वमनित्यं प्रमेयत्वादित्यादि । अत्र केवलान्वयी धर्मः सर्वत्वमिति बोध्यम् । एवमन्यत्रापि प्रमेयत्वाभिधेयत्वादिकं केवलान्वयी धर्मः इति ज्ञेयम् । न च सर्वमभिधेयं प्रमेयत्वादित्यत्राव्याप्तिः । विशेषादर्शनदशायां तस्यापि लक्ष्यत्वात् । अतएव तस्यानित्यदोषत्वम् । व्यतिरेकव्याप्तिग्रहप्रतिबन्धश्चास्य दूषकतावीजमिति तत्त्वम् (म० प्र० २६) । एतदादीनि लक्षणानि प्राचीनमताभिप्रेतानीति ज्ञेयम् । [ग] केवलान्वयिधर्मावच्छिन्नसाध्यसदेहविषयवृत्तिवत् । [घ] साध्यवृत्तानिश्चयसामान्यविरोधिसशयविषयवृत्तित्वमिति कश्चिदाह (दीधि० २।२०२) । [ङ] केवलान्वयिधर्मव्यापकीभूतं यत्प्रतिबन्धकतावच्छेदकीभूतसाध्यवृत्तानिश्चयविशेष्यतासमानाधिकरणसाध्यसशयविषयत्वं तद्वृत्तित्वम् (ग०) । [च] किञ्चिद्विशेष्यकनिश्चयाविषयसाध्यकत्वे सति किञ्चिद्विशेष्यकनिश्चयाविषयसाध्याभावकत्वमिति प्राञ्चो वदन्ति (नील० २५) ।

अनुपसंहारी—(हेत्वाभासः) [क] व्याप्तिग्रहानुकूलैकधर्म्युपसंहाराभावो यत्र स हेत्वभिमतः । स चान्वयेन व्यतिरेकेण वा सर्वस्य पक्षत्वे दृष्टान्ताभावात् । अनित्यो घटो घटाकाशोभयवृत्तिद्वित्वाश्रयत्वादित्यादौ च हेतुः । अत्र साध्यसाधनसाहचर्याज्ञानात्तस्य विरुद्धत्वाज्ञानदशायामनुपसंहारित्वेनेष्टत्वात् (चि० ९०) । अयमनैकातिरूपमेद इति विज्ञेयम् । अनुपसंहारिणो लक्षणं तु पूर्वोक्तानुपसंहारित्वमेव । तद्वेतुकतत्साध्यरुसाध्यसिद्धयौपयिकव्याप्तिग्रहानुकूलोपसंहाराभावस्तस्यानुपसंहारित्वमित्यर्थो लभ्यते (दीधि० २।२००-२०१) । [ख] केवलान्वयिधर्मावच्छिन्नपक्षको हेतुः (चि० २।९०) (भा० प० ७५) (गौ० वृ० १।२।५) । अत्र पक्ष इत्यस्य साध्यनिश्चयविरोधिनः साध्यवान् वा इत्यादेः सदेहस्य विषय इत्यर्थः (दीधि० २।२०१) । सर्वमभिधेयं प्रमेयत्वादिति सदेहतौ न केवलान्वयी पक्षतावच्छेदको वा । निश्चितसाध्यवृत्तित्वात् । विप्रतिपत्त्या साध्यानिश्चयदशायां पक्षत्वे तदनुपसंहार्येव । व्यतिरेकिसाध्यके साध्याभाववृत्तिवत्त्वाज्ञानदशायामेदं दूषणम् । तदवगमेपि साधारणसकर एव (चि० २।९०) । [ग] वस्तु-

मात्रपक्षको हेतुः (त० कौ० १४) । यथा सर्वं नित्यं प्रमेयत्वादित्यादि (गौ० वृ० १।२।५) (त० कौ० १४) । [घ] अन्वयव्यतिरेकदृष्टान्तरहितो हेतुः । यथा सर्वमनित्यं प्रमेयत्वादिति (त० सं०) । इदं लक्षणचतुष्टयं प्राचीनमताभिप्रायेण । अत्र च साध्यसंदेहाद्व्याप्तिग्रहो न भवतीत्याशयः (गौ० वृ० १।२।५) । सर्वमनित्यं प्रमेयत्वादित्यत्र सर्व-स्यैव पक्षत्वात् दृष्टान्तो नास्तीति प्रमेयत्वं हेतुरनुपसंहारी । एतज्ज्ञानं च व्याप्तिग्रहे प्रतिबन्धकम् । तथा हि । सर्वस्य पक्षत्वे व्याप्तिग्राहक-सहचारदर्शनस्थलाभावेन सहचारनिश्चयाभावे सति व्याप्तेरनिश्चयादिति (त० कौ०) । हेतावनुपसंहारित्वज्ञानदशायां हेतुसाध्ययोः सामानाधिकरण्यनिश्चयासंभवेन पक्षान्तर्भावेन च साध्यसंशयसत्त्वेन व्याप्तिसंशय-संभवादिति (नील० २।२७) । [छ] केवलान्वयिधर्मसाध्यको हेतुः । स च अत्यन्ताभावाप्रतियोगिसाध्यकादिः (मु० १६८) । यथा घटो-भिधेयः पटत्वादित्यादौ पटत्वं हेतुरनुपसंहारी । इदं च नवीनमतम् । तस्य चात्यन्ताभावाप्रतियोगिसाध्यकत्वरूपस्य ज्ञानाव्यतिरेकव्याप्तिग्रह-प्रतिबन्धो दूषकतावीजम् ।

अनुबन्धः—१ इच्छापूर्वकदोषविशेषाभ्यासः । यथा अनुबन्धादिकं दृष्ट्वा सर्वं कार्यं यथाक्रमम् इत्यादौ । २ विषयप्रयोजनाधिकारिर्नबन्धा एत-च्चतुष्टयमिति वेदान्तिनः । ३ वातपित्तादिदोषाणामप्राधान्यमिति भिषजः । ४ प्रकृतिप्रत्ययागमादेशानां विकरणागमगुणवृद्ध्यादिकार्यविशेषार्थमनुब-न्धनीयः परिनिष्पन्नपदकालेषु अश्रूयमाणतया नश्वरः इत्स्नैततया कृत-लोपो वर्ण इति शाब्दिकाः । ५ फलसाधनं पुनः पुनरनुष्ठानाभ्यास इति धर्मशास्त्रविदः । ६ बन्ध इति कोशकाराः । ७ आरम्भ इति केचिद्राहुः (वाच०) ।

अनुभवः—(बुद्धिः) , १ [क] स्मृतिभिन्नं ज्ञानम् (त० सं०) (त० भा० २) (न्या० म० १।२) (त० कौ० ६) । यथा अयं घटः इति चाक्षुषप्रत्यक्षमनुभवः । [ख] अनुभवमिह इत्यनुगतप्रती-तिसिद्धानुभवव्यजातिमान् (न्या० म० १।२) (त० कौ० ६) । स

द्विविध । यथार्थं अयथार्थं । आद्यं तद्वति तत्प्रकारकानुभव । स एव प्रमेत्युच्यते । द्वितीयं तदभाववति तत्प्रकारकानुभव । सोऽप्रमेत्युच्यते । यथार्थंश्चतुर्विधः । प्रत्यक्षम् अनुमिति उपमिति शाब्दः । यथार्थानुभवकरणमपि चतुर्विधम् । प्रत्यक्षम् अनुमानम् उपमानम् शब्द इति (त० स०) (भा० प० ५३) । एवमेवायथार्थानुभवोऽपि चतुर्विधः इति तत्करणमपि चतुर्विधमिति च विज्ञेयम् । वेशेषिकमतेऽनुभवो द्विविधः । प्रमा अप्रमा चेति । तत्राप्रमारूपोऽनुभवो द्विविधः । भ्रमः तथ्यश्चेति (त० कौ० ६) । २ विषयानुरूपा बुद्धिचिह्नानुभव इति पातञ्जला साख्या केचिद्वेदान्तिनश्चाहुः । विषयानुरूपत्वं च चित्तवृत्ते वृत्तिसारूप्यमितरत्र (पा० सू० १।४) इति पातञ्जलसूत्रेऽभिहितम् । तथा हि । यथा पयः प्रणाल्या क्षेत्रादिकं प्राप्य चतुरस्राद्याकारेण परिणमते एवमेवेन्द्रियादिप्रणाल्यान्तःकरणं बहिर्निःसृत्य विषयाकारेण परिणमते । तादृशपरिणामरूपवृत्त्या च विषयगतमज्ञानं निवारयतीति अन्तःकरणस्य विषयानुरूपभवनादनुभवत्वम् । स्मृतौ तु निषयसन्निकर्षाभावात् न विषयाकारताप्राप्तिरिति तद्विज्ञेयं ज्ञाने एवान्तःकरणस्यानुभवरूपत्वम् ।

अनुभावः—१ अनुभववदस्यार्थोऽनुसंधेयः । २ कोपदण्डादिजातो राज्ञां तेजोविशेष इति नीतिशास्त्रज्ञाः । ३ रसव्यञ्जको भ्रूमङ्गादिरित्यालंकारिकाः । तत्रोक्तम्—भावः मनोगतः साक्षात्स्वगतः व्यञ्जयन्ति ये । तेनुभावा इति उपाता इति । उद्बुद्धकारणैः स्वैः स्वैर्बहिर्भावः प्रकाशयन् । लोके यः कार्यरूपः सोऽनुभावः काव्यनाट्ययोः ॥ इति च (वाच०) । ४ [क] सामर्थ्यमिति केचिदाहुः (वाच०) । [ख] कर्मपुद्गलानां स्वकार्यकरणे सामर्थ्यविशेषोऽनुभावः (सर्व० स० पृ० ७८ आर्हत०) ।

अनुभूतिः—[क] अनुभववदस्यार्थोऽनुसंधेयः (भा० प० ५२) । अनुभूतिः प्रत्यक्षात्मिकैवेति चार्वाका आहुः । अनुमितिरपीति काणादसौ गतौ । उपमितिरपीति केचिनैयायिकैरुद्देशिनः । अर्थापत्तिरपीति प्राभाकराः । अनुपलब्धिरपीति मध्ववेदान्तिनः । सभयरूपा ऐतिह्यरूपा चापीति पौराणिकाः (दि० १।३) । चेष्टापीति तान्त्रिकाः (सि०

च० २०) । [ख] अनुभूतिर्हि स्वसद्भावेनैव कस्यचिदस्तुनो व्यवहारानुगुणत्वापादनस्वभावो ज्ञानाप्रगतिसविदाद्यपरनामा सरुर्नकोनुभवे-
तुरामनो धर्मविशेष (सर्वद० स० पृ० ९८ रामानु०) ।

अनुमतिः—१ अनुज्ञा । यथा अनुमत्या व्यपेयादित्यादौ । २ कलाहीन-
चन्द्रवती शुक्लचतुर्दशीयुक्ता पूर्णिमातिथिरिति याज्ञिका आहु (वाच०) ।

अनुमा—अनुमिति (मु० २) । यथा—अनुमाया ज्ञायमान लिङ्ग तु कारण
न हि (भा० प० श्लो० ६८) इत्यादौ—अनुमा शब्दस्यार्थः ।

अनुमानम्—(प्रमाज्ञानविशेष) यथा धूमेन प्रत्यक्षेणाप्रत्यक्षस्य बहे
प्रहणमनुमानम् (वास्या० २।१।४६) । अत्र मितेन लिङ्गेनार्थस्य
पश्चात्मानमनुमानमिति व्युत्पत्तिः (वास्या० १।१।३) । अनुमानस्य
द्वे अङ्गे । व्याप्तिः पक्षधर्मता चेति । तत्र व्याप्त्या साध्यसामा यसिद्धिः ।
हेतोः पक्षधर्मताबलात् साध्यस्य पक्षधर्मत्वविशेषः सिध्यति । पक्षधर्मेण
धूमवत्त्वेनाग्निरपि पर्वतसद्वद् एवानुमीयते (त० भा० १४) ।

अनुमानम्—(प्रमाणम्) १ अनुमितिकरणम् (त० स०) । अनु-
मितिकरणं द्विविधम् । तत्र प्रथमं व्याप्तिज्ञानम् (गौ० वृ० १।१।५) ।
यथा पर्वतो वह्निमान् धूमादित्यादौ धूमो वह्निव्याप्य इति व्याप्तिज्ञान-
मनुमितिकरणं भवति (त० को० १०) । अनुमानं च लिङ्गलिङ्गिनो
सम्बन्धदर्शनम् (वास्या० १।१।५) । तच्च सहचारप्रत्यक्षेण जन्यते
(गौ० वृ० १।१।५) । एतस्य करणत्वाभिधानं च व्यापारवदसाधा-
रणं कारणं करणमिति प्राचानमतानुसारेण । अस्मिन् मतेननुमितिकरणप-
दस्य जनकतयानुमितित्वावच्छिन्नजनकवत्त्वे सत्यनुमितित्वावच्छिन्नजन-
कम् इत्यर्थः (वाक्य०) । अत्र व्यापारस्तृतीयान्निष्परा मर्शो द्वेयः (त०
कौ०) । द्वितीयमनुमितिकरणं तु लिङ्गपरामर्शः । यथा वह्निव्याप्यधूम-
वानयम् इति ज्ञानमनुमितेः कारणं भवति (चि० २) (त० भा०) (त०
स०) । अत्र च फलयोग्यवच्छिन्नं कारणं करणमिति नवीनमतानुसा-
रेणैतस्य करणत्वाभिधानम् । अनुमानं द्विविधम् । स्वार्थम् परार्थम् ।
स्वस्यैवार्थं प्रयोजनं (अनुमिति) यस्मात्तत् स्वार्थम् । परस्य प्रतिवा-
दिनो मध्यस्थस्य वा अर्थोनुमित्यामकं प्रयोजनं सशयानेवृत्तिर्वा यस्मा-
त्तत् परार्थम् । आद्यं स्वानुमितिहेतुः । द्वितीयं परानुमितिहेतुः । तथा

हि । यत्र स्वयमेव भूयोदर्शनेन यत्र धूमस्तत्राग्निरिति महानसादौ व्याप्तिं गृहीत्वा परंतसमीप गतस्तद्रूपे चाग्नौ सदिहान परंते धूम पश्यन् यत्र धूमस्तत्राग्नि इति व्याप्तिं सारति । तदनंतरं वह्निय्याप्यधूमवान्पर्वत इति ज्ञानमुत्पद्यते । अयं लिङ्गपरामर्श इयुच्यते । तस्मात् पर्वतो वह्निमान् इति ज्ञानम् अनुमितिरुत्पद्यते । तदेतत्स्वार्थानुमानम् । यत्तु स्वयमेव धूमादग्निमनुमाय परप्रतिपत्त्यै पञ्चाग्न्यपोषेत वाक्यं प्रयुक्ते तत्परार्थानुमानम् (त० स०) । प्रकारान्तरेणानुमानं त्रिविधम् । पूर्ववत् शेषवत् सामान्यतो दृष्टम् । अत्र व्युत्पत्तिं पूर्वं कारणं तद्वत् इति । तदर्थस्तु [क] कारणलिङ्गकम् । यथा मेघोन्नतिविशेषेण वृष्यनुमानम् (गौ० वृ० १।१।५) । [ख] यत्र कारणेन कार्यमनुमीयते यथा मेघोन्नत्या भविष्यति वृष्टि इति (वात्स्या० १।१।७) । शेषवच्छब्दव्युत्पत्तिस्तु शेषं कार्यं तद्वत् इति । तदर्थस्तु [क] कार्यलिङ्गकम् । यथा नदीवृद्ध्या वृष्ट्यनुमानम् (गौ० वृ० १।१।५) । [ख] यत्र कार्येण कारणमनुमीयते । पूर्वोदकविपरीतमुदकं नद्या पूर्णत्वं शीघ्रं च दृष्ट्वा स्रोतसोनुमीयते भूता वृष्टि इति (वात्स्या० १।१।५) । सामान्यतो दृष्टं च कार्यकारणभिन्नलिङ्गकम् । यथा पृथिवीत्वेन द्रव्यवानुमानम् (गौ० वृ० १।१।५) । यथा वा इच्छादिभिरात्मानुमानम् । इच्छादयो गुणा । गुणाश्च द्रव्यसंस्थाना । तद्यदेया स्थानं स आत्मेति (वात्स्या० १।१।५) । एव केवलान्वयि केवलव्यतिरेकि अन्वयव्यतिरेकि इत्यपि त्रिविधमनुमानं बोध्यम् (गौ० १।१।५) । वीतमवीतमिति मेदेन द्विविधमनुमानमिति साहचर्या । मीमांसकास्तु अन्वयव्यतिरेक्याह्वयमेकमेवानुमानमस्ति । केवलान्वयि केवलव्यतिरेकि वानुमानं नास्तीत्याहुः (म० प्र० १८) । अनुमानस्य द्वे अङ्गौ व्याप्तिः पक्षधर्मता चेति (म० प्र० २।२३) । अनुमानप्रमाणम् इत्यस्यार्थस्तु—अनुमितिप्रमायोगव्यवच्छिन्नमनुमानम् । तच्च व्याप्तिपक्षधर्मताविशिष्टलिङ्गज्ञानम् । अत्रेदमवधेयम्—अनुमानप्रयोगे कर्तव्ये पक्षसाध्यम् हेतुं दृष्टान्तश्च एतच्चतुष्टयं प्रायशः प्रयोक्तव्यम् । तत्र सद्धेतुस्यले व्यापकं साध्यम् । व्याप्य हि लिङ्गम् (हेतुः) भवति । प्रकारान्त-

रेणानुमान द्विविधम् । तथा चोक्तम्—दृष्टं सामान्यतो दृष्टमिति चात्य-
विधाद्वयम् । पूर्वं प्रत्यक्षयोग्यार्थं तदयोग्यार्थमुत्तरम् ॥ इति (ता० १०
श्लो० २१) (प्रशस्त० २) । मायावादिनस्तु—अनुमान न त्रिविध-
किंतु अन्वयिरूपमेकमेवेत्याहुः (वेदान्तप० पृ० ३४) । २ लिङ्गम्
(चि० २)

अनुमितिः—(अनुभवः) [क] व्याप्तिविशिष्टपक्षधर्मताज्ञानजन्य ज्ञानम्
(चि० २) । अत्र व्याप्तिविशिष्टपक्षधर्मताज्ञानेन जन्यमिति विग्रहः ।
तदर्थं च व्याप्तिविशिष्टपक्षधर्मत्वविषयताशालिनिश्चयत्वावच्छिन्नकारणता-
निरूपितकार्यत्वे सति ज्ञानम् (वाक्य०) । व्याप्तिनिष्ठप्रकारतानिरूपिता
या हेतुनिष्ठा प्रकारता तन्निरूपिता या पक्षतावच्छेदकानच्छिन्नविशेष्यता
तच्छालिज्ञानजन्य ज्ञानमिति निर्गलितोर्थं (दि० २।१३८) । व्याप्तिवि-
शिष्टपक्षधर्मताज्ञानं च परामर्शशब्दव्याख्यानावसरे निरूपयिष्यामः ।
अत्रेदं बोध्यम्—ज्ञानलक्षणसन्निकर्षसत्त्वेऽपि तस्य दुर्बलत्वेन परामर्श-
नन्तरं पर्वते बहुषणुमितिरेव न तु प्रत्यक्षमिति (म० प्र० ७३) ।
अनुमितेर्लक्षणं च अनुमितित्वमेव । तच्च अनुमिनोमि इत्यनुभव-
सिद्धौ जातिविशेषः । जन्यशब्दधीजन्यत्वव्यभिचारिणी या जन्यज्ञान-
जन्यत्वाव्यभिचारिणी च जातिः (अनुमितित्वं) तद्वदनुभवत्वम् (न्या०
म० २।१४) (त० प्र०) । पदप्रयोजनादिकं तु तत् एव होयम् । [ख]
परामर्शजन्य ज्ञानम् (त० स०) । [ग] लिङ्गज्ञानजन्य लि-
ङ्गिज्ञानम् (त० कौ०) । [घ] व्याप्तिज्ञानकरणक ज्ञानम्
(मु०) । यथा पर्वते घूमेन वह्निसाधने पर्वते घूमज्ञानानन्तरं पर्वतो
वह्निमान् इति ज्ञानम् (त० को०) (त० स०) । अनुमितिर्द्विधा ।
पक्षतावच्छेदकसाध्ययो सामानाधिकरण्यमाश्रयगाहिनी तयोरेवच्छेदा-
वच्छेदकभावावगाहिनी च (ग० पक्ष०) । अत्रेदमपेक्ष्यम् । पर्वतो
वह्निमान् इत्याद्यनुमितौ यदा वह्निपर्वततत्त्वयो सामानाधिकरण्यमात्रं विव-
क्षितं तदा सा अनुमितिः सामानाधिकरण्यमात्रावगाहिनी । यदा तु तयो-
र्याप्यव्यापकभावो विवक्षितस्तदावच्छेदावच्छेदकभावावगाहिनी भव-

तीति । प्रकारान्तरेणानुमितिर्द्विविधा । लाघवज्ञानसहकृतानुमितिः इतर-
बाधग्रहसहकृतानुमितिश्चेति । अत्रेदं बोध्यम्—अन्वयव्यतिरेकव्याप्त्योर-
न्यतरनिश्चयेनाप्यनुमितिर्जन्यते इत्यनुभवो न तु युगपदुभयव्याप्त्युपस्थित्यैव
जन्यत इति नियमः (चि० २) ।

अनुमित्ता—सिधाधयिषाशब्दवदस्यार्थेनुसंधेयः ।

अनुमेयः—१ पक्षः । यथा—यस्तु सन्ननुमेये तत्समानात्मानजातीययोः
साधारणः स सन्नेव संदेहजनकत्वात्संदिग्धः (सव्यभिचारः) (प्रशस्त०
२ पृ० ४७) इत्यादौ—अनुमेयशब्दस्यार्थः । २ साध्यम् । यथा—
पर्वतो वह्निमान्धूमादित्यत्र बहिरनुमेयः ।

अनुयोगिता—१ स्वरूपसंबन्धविशेषः । यथा भूतले घटसत्तादशायां भूत-
लनिष्ठा भूतलस्वरूपा संयोगसंबन्धस्यानुयोगिता । २ अभावत्वारमिका
(ग० सि०) । यथा घटो नास्ति इति प्रतीतिविषये अभावे घटनिष्ठप्र-
तियोगितानिरूपितानुयोगिता । इयमपि स्वरूपसंबन्धविशेष एवेति केचि-
नैयायिका वदन्ति । अखण्डोपाधिरित्यन्ये वदन्ति ।

अनुवत्सरः—प्रमवादिषष्टिसंख्यानां वत्सराणामादितः पञ्चानां पञ्चानां युग-
संज्ञकानां यथासंख्यं संवत्सर-परिवत्सर-इदावत्सर-अनुवत्सर-इद्वत्सर
इति पञ्च संज्ञाः । संवत्सरस्तु प्रथमो द्वितीयः परिवत्सरः । इदावत्सरस्तृ-
तीयस्तु चतुर्थश्चानुवत्सरः । इद्वत्सरः पञ्चमस्तु तत्संधो युगसंज्ञकः (पु०
चि० पृ० ११) ।

अनुवादः—(अर्थवादः) [क] विधिविहितस्यानुवचनमनुवादः (गौ०
२।१।६४) । प्राप्तस्यानु पश्चात्कथनं सप्रयोजनमनुवाद इति सामान्य-
लक्षणम् (गौ० वृ० २।१।६५) । विध्यनुवचनं चानुवादो विहिता-
नुवचनं च । पूर्वः शब्दानुवादो परोर्यानुवादः । किमर्थं पुनर्विहि-
तमनूयते । अधिकारार्थम् । विहितमधिकृत्य स्तुतिर्बोध्यते निन्दा वा
विधिशेषो वाभिधीयते । विहितानन्तरार्थोपि चानुवादो भवति ।
लोकेपि चानुवादः । पचतु पचतु भवानित्यम्यासः । क्षिप्रं पच्यता-
न्या० को० ५

मिति वा । अङ्ग पच्यतामित्यप्येषणार्थम् । पच्यतामेवेति धावधार-
णार्थम् (वात्स्या० २।१।६५) । [ख] प्रमाणान्तरेणाववृत्त-
त्यर्थस्य प्रतिपादकः । यथा अग्निर्हिमस्य भेषजमित्यादिः (सि० च०
३३) (म० प्र० ६४) । भेषजं विरोधीत्यर्थः । अत्र हिमविरोधित्व-
स्याग्नौ प्रत्यक्षावगतत्वादेतद्वाक्यस्यानुवादकत्वमिति बोध्यम् (टौ०
भा०) । अन्यरीत्यानुवादस्त्रिविधः । भूतार्थानुवादः स्तुत्यर्थानुवादः
गुणानुवादश्चेति । आद्यो यथा सदेव सौम्य इदमग्र आसीदित्यादिः
षड्वहस्तः पुरंदर इत्यादिश्च । अयं च विधिसममिव्याहाराभावेऽप्यनुवादो-
स्तीति वृत्तिप्रमथाल्लभ्यते (गौ० वृ० २।१।६५) । द्वितीयः वायुर्वै क्षेपिष्ठे-
त्यादिः । तृतीयः अग्निहोत्रं जुहोतीति वाक्येन प्राप्तस्याग्निहोत्रहोमस्य
दग्ना जुहोति इत्यादिवाक्ये अनुवादः (वाच०) । अत्र तादृशहोमे
दधिकरणकत्वमात्रं गुणो विधीयत इति बोध्यम् । तर्कप्रकाशेऽनुवादो-
दाहरणं यथा—यन्न दुःखेन संभिन्नम्तत्सुखं त्वःपदात्सदनित्यादि
वाक्यम् । यथा वा—परिणतिसुरतमात्रकलम् परिणतिविरतं पनसक-
लम् इत्यादि वाक्यं चानुवादः । प्रत्यक्षप्रमाणादिना तत्तदर्थनिर्णयात्
(त० प्र० ख० ४ पृ० १२) । [ग] ज्ञातस्य कथनमनुवादः
(जै० न्या० अ० १ पा० ४ अधि० ६) ।

अनुवादकत्वम्—गृहीतग्राह्यनुभवमात्रजनकत्वम् । स्वसमानाधिकरणत्वाव्य-
वहितपूर्ववर्तित्वसमानाकारनिश्चयविषयविषयकतद्द्विशेष्यकतत्प्रकारकानु-
भवमात्रजनकत्वमिति यावत् । अत्र स्वपदमनुभवादिपरम् (कु० व्या० ३) ।

अनुवाद्यता—प्रमाणान्तरसिद्धस्य किञ्चिद्वर्गविधानार्थं पुनरुपन्यास्यता ।
यथा पर्वतो वह्निमानित्यादौ पर्वतरूपोद्देश्यस्य सिद्धत्वेऽपि वह्निमत्त्वरूपध-
र्मविधानार्थमुपन्यासः (वाच०) ।

अनुवृत्तत्वम्—१ सामानाधिकरण्यम् (ग० सध्य०) । यथा घूमानु-
वृत्तो बहिरित्यादौ बहौ घूमानुवृत्तत्वम् । २ धारातः प्राप्तवन् । यथा
विज्ञानवादिबौद्धमते विज्ञानसंतानस्यानुवृत्तवन् ।

अनुवृत्तिः—द्वितीयः स्थानान्तरस्थितस्य (पदस्य) सर्वप्रानुमंथानम् (दि० ४।

१८८) । तच्च व्याकरणादौ पूर्वसूत्रस्यपदस्योत्तरसूत्रे आकाङ्क्षापूर्णार्थ-
मनुसंधानम् । यथा इको यणचि इत्यतः अचीति सप्तम्यन्तपदस्य आद्रुणः
इत्यादायनुवृत्तिः । अनुवृत्तिस्त्रिधा । सिंहावलोकितवत् मण्डूकश्रुतिवत्
गङ्गास्रोतोवत् इति (दि० ४। १८८) ।

अनुव्यवसायः—व्यवसायगोचरं प्रत्यक्षम् (म० प्र० ६९) । यथा
घटज्ञानानन्तरं घटमहं जानामि इति मानसं ज्ञानम् । २ ज्ञाततावमा-
सकं ब्रह्मचैतन्यमिति मायावादिनः (पञ्च० कूट०) ।

अनुशासनम्—१ गमकम् । ज्ञापकं शास्त्रम् । यथा अथ शब्दानुशासन-
नित्यादौ । अनुशासनमिति हि शास्त्रमाह । अनुशिष्यते व्याख्यायते लक्ष-
णभेदोपायफलसहितो योगो येन तदनुशासनमिति व्युत्पत्तेः (सर्व०
सं० पृ० ३३७ पात०) । २ यथार्थज्ञापनम् । यथा ऋणे देये प्रतिज्ञाते
पञ्चकं शतमर्हति । अपङ्कते तद्विगुणं तन्मनोरनुशासनमित्यादौ ।
३ दण्डनम् । यथा एष स्तेनानुशासी राजेत्यादौ (विक्रमोर्वशी) ।
४ देशनया प्रवर्तना । यथा पुत्रं धर्ममनुशास्तीत्यादौ धान्वर्थः (श०
प्र० ९९) । अत्र पुत्रनिष्ठस्य देशनया प्रवर्तनस्यानुकूलव्यापारवानि-
त्यर्थः । तथाविधो व्यापारः संख्यां विचेहि समिधमावेहि इत्याद्युपदेश-
रूपः (श० प्र० ९९) ।

अनुपङ्गः—१ अविनाभावः । यथा सुखं दुःखानुपङ्गादुःखमेवेत्यादौ (त०
भा० ४१) । २ नेदीयः स्थानान्तरस्थितस्य (पदस्य) कचिदनुसंधानम्
(दि० ४। १८८) । यथा पञ्चावयववाक्येषूपनयवाक्यस्यस्य अयम् इति
पदस्य तस्माद्बहिमान् इति निगमनवाक्येनुपङ्गः । ३ [क] प्रसङ्गः ।
स चान्योद्देशेन प्रवृत्तस्य तन्नान्तरीयकविधयान्यसिद्धिः । यथा-
क्षयं केचिदुपात्तस्य दुरितस्य प्रचक्षते । अनुत्पत्तिं तथा चान्ये प्रत्य-
वायस्य मन्वते । नित्यक्रियां तथा चान्ये ह्यनुपङ्गकृतां श्रुति-
मित्यादौ (वाच०) । नान्तरीयकविधयान्यसिद्धिश्च यथा—विप्रवध-
प्रायश्चित्तेन तन्नान्तरीयकविधया अवगोरणदण्डनिपातनप्रायश्चित्तसिद्धिः ।

नान्तरीयकत्वं च तत्सत्तानियतसत्ताकत्वम् । [ख] अन्यार्थं प्रवृत्तत्वं
नान्तरीयकफलजनकत्वमित्यपि केचिद्वदन्ति ।

अनुसंधानम्—उपनयनशब्दवदस्यार्थोऽनुसंधेयः (प्रशस्त० २ पृ० २८) ।

अनेकत्वम्—१ एकत्वभिन्नसंख्याविशिष्टत्वम् (दि० गु० १९२) । यथा—
अनेके ब्राह्मणाः सन्तीत्यादौ ब्राह्मणानामनेकत्वम् । २ अपेक्षानुद्धिविशे-
षविषयत्वम् । यथा—अस्मिन्द्रव्येनेके गुणाः सन्तीत्यादावनेकत्वम् ।

अनेकद्रव्यत्वम्—अत्र अनेकं द्रव्यमाश्रयो यस्य तदनेकद्रव्यम् । तस्य भावः
इति विग्रहः (वै० उ० ४।१।६) । [क] अनेकद्रव्याश्रिताश्रित-
त्वम् । स्वसमवेतसमवेतत्वसंबन्धेन नानाद्रव्यवत्त्वमित्यर्थः (राम० १) ।
तद्यथा स्वशब्देन परमाणवो गृह्यन्ते । तत्समवेतं त्र्यणुकम् । तत्समवेतत्वं
त्र्यणुके वर्तत इति अनेन संबन्धेन परमाण्वात्मरुमानाद्रव्यवत्त्वं त्र्यणुके-
स्तीति त्र्यणुकादीनामनेकद्रव्यत्वं विज्ञेयम् । [ख] अवयवबहुत्वा-
धीनमहत्त्वाश्रयत्वम् (वै० उ० ४।१।६) । [ग] अनेकसमवे-
तसमवेतत्वम् (वै० वि० ४।१।६) । [घ] पारिमाण्डव्याभाव-
विशिष्टद्रव्यत्वम् (सि० च० २०) । [ङ] अणुभिन्नद्रव्यत्वम् (दि०
१।५४) । यथा प्रत्यक्षे महत्त्वं कारणम् । अनेकद्रव्यत्वमन्यथासिद्धम्
(मुक्ता० १।५४) इत्यादौ त्र्यणुकादिघटपर्यन्तानामनेकद्रव्यत्वम् ।

अनेकाश्रितगुणत्वम्—[क] एकत्वभिन्नसंख्याविशिष्टवर्गवृत्तिगुणत्वम् ।
अनेकाश्रितगुणाश्च संयोगो विभागो द्वित्वादिकाः संख्या द्विपृथक्त्वादयः
(मा० प० गु०) । [ख] स्वाश्रयप्रतियोगिकान्योन्याभावसमानाधि-
करणगुणत्वमिति केचिद्वदन्ति (दि० गु० १९२) । घटः पटेन संयुक्तः
इति व्यवहारासंयोगस्य द्विष्टत्वं प्रतीयते । तथा च स्वं संयोगस्तदाश्रयो
घटस्तप्रतियोगिको योन्योन्याभावः (घटभेदः) तत्समानाधिकरणत्वं
(तदाश्रयः पटस्तद्वृत्तित्वं) संयोगे वर्तत इति संयोगादीनामनेकाश्रितत्वं
(अनेकवृत्तित्वम्) संभवतीति बोध्यम् (कि० टी०) । [ग] एक-
त्वानवच्छिन्नवृत्तिकगुणत्वमित्यपि कथितं (उ० व० ३६) ।

अनेकान्तिकः—(हेत्वामातः) अत्र व्युत्पत्तिः । एकस्य साध्यस्य तदभावस्य

धा योन्त सहचार अव्यभिचारितसहचार एकान्त । तद्वानैकान्तिकः
 (गौ० वृ० १।२।४६) । अनैकान्तिक सव्यभिचारशब्देन व्यवह्रियते ।
 वैशेषिकमते तु सदिग्ध इत्युच्यते च इति बोध्यम् । अनैकान्तिकलक्षण
 च साधारणाद्यन्यतमत्वम् (मु०) (वाक्य०) । अथवा सव्यभिचार-
 त्वात्मकदोषवत्त्वम् । शिष्ट सर्वं तु सव्यभिचारलक्षणव्याख्यानावसरे सपा-
 दयिष्यते । एकमात्रव्याप्तिप्राहकसहचारवानैकान्तिक । तदन्योनैकान्तिक
 (गौ० वृ० १।२।४६) । निदर्शनम् [क] नित्य शब्द अस्पर्शत्वा-
 दित्यत्रास्पर्शत्वादित्यनैकान्तिको हेतुर्बोध्य । तथा हि—यत्र नित्यत्वाभावो
 नामानित्यत्व तत्रास्पर्शत्वाभावो नाम स्पर्शवत्त्वम् । यथा कुम्भ । तत्र हि
 स्पर्शवत्त्वमनित्यत्व च । तथा यत्रास्पर्शत्व तत्र नित्यत्व यथा आत्मा । एव
 द्विविधदृष्टान्तसमवेपि उभयोरपि बुद्धौ व्यभिचार । तथा हि—बुद्धावनि-
 त्यत्वेपि स्पर्शवत्त्व नास्ति तथा अस्पर्शत्वेपि नित्यत्व नास्तीति सव्यभिचार-
 त्वादनैकान्तिक । एव चात्र नित्यत्वमप्येकोन्त । अनित्यत्वमप्येकोन्त ।
 एकस्मिन्नन्ते विद्यत इत्यैकान्तिक । विपर्ययादनैकान्तिक । उभयान्तव्या-
 पकत्वादिति वात्स्यायनभाष्ये (१।२।४६) स्पष्टम् । [ख] यस्माद्विषाणी
 तस्माद्वारिति चानैकान्तिकस्योदाहरणम् (वै० ३।१।१७) । [ग]
 यथा वा घूमवान्वहेरित्यत्र वह्निरनैकान्तिक (त० स) । साध्यसदेहजन-
 कपक्षधर्मताज्ञानविषयोनेकान्तिक (वै० वि० ३।१।१५) (त० व०) ।
 इदं लक्षण पूर्वं च प्राचीनमतानुसारेणोक्तमिति ज्ञेयम् । नवीनमतानुसारेण
 लक्षणं तु सव्यभिचारत्वशब्दव्याख्यानावसरे सपादयिष्यते । साध्यसदे-
 हश्च त्रिविधः । पक्षे सहचरत्वाद्वा साध्यतदहितत्वयोः । सामान्याद्वा विशे-
 षाद्वा सशयो भवति त्रिधा । तदर्थश्च—साध्यतदभावयोः पक्ष एव
 हेतुसाहचर्यदर्शनात् सशयो भवति । यथा सर्गमनित्य प्रमेयत्वादित्यादौ ।
 (अयमनुपसहारी) । सामान्यधर्मदर्शनादपि सशयो भवति । यथा घट
 क्षितित्ववान् द्रव्यत्वादित्यादौ । द्रव्यत्व हि क्षितित्ववति घटादौ तदभाव-
 वति जलदौ च वर्तत इति साधारणधर्मदर्शनादेवात्र सशय इति ।
 (अयं साधारणानैकान्तिक) । विशेषधर्मदर्शनादपि सशयो भवति । यथा

शब्दः अनित्यः शब्दत्वादित्यादौ । (अयमसाधारणो हेतुः) (त० व० २।३।४९) (वै० उ० ३।१।१५) । साध्यसंशयहेतुरनैकान्तिकः । स द्विविधः । साधारणः असाधारणः (त० मा० ४८) । प्रकारान्तरेणानैकान्तिकस्त्रिविधः साधारणः असाधारणः अनुपसंहारी (गौ० वृ० १।२।५) (मा० प० ७३) (त० सं०) ।

अनैकान्तिकत्वम्—सव्यभिचारत्ववदस्यार्थोनुसंधेयः ।

अन्तः—१ संबन्धः । यथा ते विमत्तयन्ताः पदम् (गौ० सू० २।२।६०) इत्यत्र । विभक्तिर्नाम वृत्तिः । अन्तो नाम संबन्धः । तेन वृत्तिमत्त्वं पदत्वमित्यर्थः । एतच्च गौतमसूत्रवृत्तावत्रैव स्पष्टम् । २ ध्वंसः । यथा सादिरनन्तः प्रध्वंसः (त० सं०) इत्यादावन्तः । ३ चरमावपव इति शाब्दिकाः । ४ निर्णय इति वेदान्तिनो वदन्ति । ५ स्वरूपम् । ६ स्वभावः । ७ सीमा । ८ निकटम् । ९ मनोहर इति काव्यज्ञाः ।

अन्तःकरणम्—१ मनोवदस्यार्थोनुसंधेयः (प० मा०) । २ ज्ञानसुखादिसाधनमाम्यन्तरं मनोबुद्ध्यहंकारचित्तादिपदामिष्टप्यमानमिन्द्रियमिति मायावादिन आहुः । तन्मते अन्तःकरणं चतुर्विधम् । तदुक्तम्—मनो बुद्धिरहंकारश्चित्तं करणमान्तरम् । संशयो निश्चयो गर्वः स्मरणं विषया इमे इत्युक्तकार्यभेदात् । अन्यत्र व्यक्तमुक्तम्—यदा तु संकल्पविकल्पकृत्यं तदा भवेत्तन्मन इत्यभिहितम् । त्याहुदिसंज्ञं च यदा तु वेत्ति सुनिश्चितं संशयरूपहीनम् । अनुसंधानरूपं तच्चित्तं च परिकीर्तितम् । अहंकृत्यात्मवृत्त्या तु तदहंकारतां गतम् इति (वाच०) ।

अन्तरम्—१ मनः । २ अवकाशः । ३ अवधिः । ४ परिधानांशुकम् । ५ अन्तर्धानम् । ६ भेदः । ७ परस्परवैटक्ष्ण्यरूपविशेषः । ८ तादर्यम् । ९ छिद्रम् । १० आत्मीयम् । ११ विनार्यः । १२ बहिरर्थः । १३ व्यवधानम् । १४ मध्यम् । १५ सदृशम् । १६ आसनं च (वाच०) ।

अन्तर्धानम्—स्वनिष्ठो योन्यकर्तृकदर्शनविषयताविरहस्तदुद्देश्यको व्यापारः । स्वविषयकप्रत्यक्षविरोधिर्व्यापार इति यावत् । ययोपाध्यायादन्तर्धत्ते छात्र

इत्यादौ धात्वर्थः । अत्र पञ्चम्यर्थः कर्तृत्वनिरूपकत्वम् । तस्य अन्तर्धिष-
ट्कदर्शनेन्वयः । एवं च उपाध्यायकर्तृकदर्शनविषयतायाः यः स्वनिष्ठः
अभावस्तदुद्देश्यकव्यापारकर्ता छात्र इत्यन्वयबोधः (ग० व्यु० ५) ।
छात्रो हि मामुपाध्यायो न पश्यतु इतीच्छया दर्शनाभावप्रयोजकं व्यापारं
करोतीति फलितार्थः । अथवा अत्र-पञ्चम्या वृत्तित्वमर्थः । तस्य धात्व-
र्थतावच्छेदके प्रत्यक्षेन्वयः । आख्यातस्य कृतिरर्थः । तथा च उपा-
ध्यायसंबन्धित्वविषयकप्रत्यक्षविरोधिव्यापारानुकूलकृतिमाञ्छिष्यः इति
वाक्यार्थः (का० व्या० पृ० १०।११) ।

अन्तर्यामी—सकलजीवनियामकः । य आत्मनि तिष्ठन्नात्मानमन्तरो यमयति
इति श्रुतिः ।

अन्तिकत्वम्—दैशिकमपरत्वम् (मु० ९३) । यया दूरान्तिकादिधीहे-
तुरेका नित्या दिगुच्यते (भा० प० ४७) इत्यादौ । तद्धि प्रयागस्य
जनस्यानभपेक्ष्य वाराणस्यन्तिकात्वम् ।

अन्त्यः—१ अवसाने वर्तमानः । यथा विशेषः (मु० १।३७) । इद-
मत्राकृतम् । परमाण्वादिनित्यपदार्थव्यावर्तकत्वेन परमाण्वादौ विशेषाख्यः
पदार्थः सिद्धान्ते स्वीकृतोक्तिः । तथा च तत्तद्विशेषव्यावृत्त्यर्थमपि विशेषा-
न्तरस्वीकारेनवस्था स्यात् । अतः परमाण्वादिवृत्तितत्तद्विशेषः स्वस्य स्वय-
मेव व्यावर्तकः । तदपेक्षया विशेषान्तरं नास्तीति विशेषोन्वयो भवतीति ।
२ पूर्वस्मिन्सति यस्मात्परो नास्ति सोन्व्य इति शाब्दिका वदन्ति ।

अन्त्यावयवित्वम्—[क] द्रव्यानारम्भकद्रव्यत्वम् (दि० १।७१) ।
[ख] द्रव्यानारम्भकत्वे सति कार्यद्रव्यत्वम् (त० कौ० ३) ।
[ग] अवयवजन्यत्वे सत्यवयव्यजनकत्वम् (सि० च० ६) । यथा
घटादेरन्त्यावयवित्वम् । इदमत्राकृतम् । परमाण्वादिकपालपर्यन्ता अवयवा
द्रव्यान्तरमारमन्ते । घटस्तु न किञ्चिद्द्रव्यान्तरमुत्पादयितुं क्षमत इति
घटस्यान्त्यावयवित्वमिति ।

अन्यतमम्—[क] तत्तदवृत्तिशून्यम् (ग० कूट०) । [ख] भेदक-
टावच्छिन्नप्रतियोगिताकमेदवत् । यथा घटो घटपटस्तम्भान्यतमो भवति ।

तत्तद्विन्नभिन्न इति स्पर्धार्यः । इत्थं च घटपटस्तम्भैतद्भेदवान् यः पापाणादिः
तद्भेदो घटे वर्तत इति विज्ञेयम् । [ग] बहूनां मध्ये निर्धारितमेकं
वस्तु इति शाब्दिका वदन्ति ।

अन्यतरत्—[क] भेदद्वयावच्छिन्नप्रतियोगिताकमेदवत् । यथा घटो
घटपटान्यतरो भवति । [ख] द्वयोर्मध्ये निर्धारितमेकं वस्तु इति
शाब्दिका वदन्ति ।

अन्यत्वम्—१ भेदः । यथा—उत्थितं सदसोन्यच्च कवन्धेभ्यो न किञ्चने-
त्यादौ । यथा वा घटः पटादन्य इत्यादौ । एवमितरत्वं भिन्नत्वमित्यादि
बोध्यम् । २ सादृश्यम् । यथा नान्वये सति सर्वस्वं यच्चान्यस्मै प्रति-
श्रुतम् इत्यादौ (वाच०) ।

अन्यथा—१ अभावः । यथा अन्यथानुपपत्तिरित्यादौ । २ अन्यप्रकारः ।
यथा यदभावि न तद्भावि भावि चेन्न तदन्यथा इत्यादौ (वाच०) ।

अन्यथाख्यातिः—[क] (ख्यातिः) अयथार्थानुभवः (नील० ३७)
(सि० च० १९) । अत्रेदं बोध्यम् । अन्यथाख्यातिर्भ्रमः । स च यस्य
यद्वर्मवत्त्वेन ज्ञानमुचितं तस्य तद्विन्नधर्मेण ज्ञानम् । यथा हृदो बहिमान्
इति ज्ञानम् । तच्च विशिष्टमेकं ज्ञानम् प्रवर्तकत्वादिति नैयायिकाः ।
मीमांसकादयस्तु—तत्र ज्ञानद्वयम् । बहिज्ञानं हृदज्ञानं च । असंसर्गाग्र-
हवशाच्च तयोः विशिष्टज्ञानकार्यकारिता । सति च हृदे बहोरसंसर्गज्ञाने
तत्र न प्रवृत्तिरित्यतः असंसर्गाग्रह एव तत्प्रवर्तकः । अप्रवृत्तिस्तु तदभावे
इत्याहुः । केचिद्भेदान्तिनस्तु धर्मिणः असंनिकर्षस्थले नान्यथाख्यातिः ।
किं तु अलौकिकपदार्थान्तरोत्तराया तस्य लौकिकं प्रत्यक्षं जायते । यथा
इदं रजतमिति ज्ञानमित्याहुः (वाच०) । [ख] भ्रमात्मकज्ञानीयप्रकारता ।
यथा इदं रजतम् इति ज्ञाने रजतत्वस्य तादृशप्रकारता । तत्र रजतचप्रकार-
कत्वावच्छेदेन शुक्तिविशेष्यकत्वमन्यथाख्यातिरिति केचित् (मू० म० १) ।
वाचस्पतिमिश्रास्तु शुक्ती इदं रजतम् इति ज्ञाने प्रसिद्धशुक्तिरजतत्वयो-
रलोक एव समयायो भासत इत्यसत्ख्यातिमङ्गीचक्रुः (सि० च० १९) ।

अन्यथानुपपत्तिः—स्वभावप्रयोज्यासंभवः । यथा पीनो देवदत्तो दिवा

न मुक्क इत्यादौ रात्रिभोजनानङ्गीकारे रात्रिभोजनाभावप्रयोज्यपीनत्वासं-
भवात्मिका पीनत्वान्यथानुपपत्तिः । अत्र दिवा अमोक्तुर्देवदत्तस्य पीनत्वं
रात्रिभोजनं विनानुपपन्नम् (असंभवि) इति ज्ञानादिवा भोजनाकर्तृवृत्ति-
पीनत्वेन रात्रिभोजनं कस्यते । तथा च भोजनस्य (साध्यस्य) पीनत्व-
व्यापकतया व्यापकभावस्य च व्याप्याभावव्याप्यतया साध्याभाव-(रात्रि-
भोजनाभाव-) व्यापकीभूताभाव-(दिवा भोजनाकर्तृवृत्तिपीनत्वाभाव-)
प्रतियोगित्वरूपव्यतिरेकव्याप्तिज्ञानात् देवदत्तो रात्रिभोजी इत्यनुमितिरूपा-
र्थापत्तिरुदेति (वाच०) । इदं चार्यापत्तिप्रमाणमनुमान एवान्तर्भव-
तीति रिहोपम् । अत्रानुमानं च देवदत्तो रात्रिभोजी दिवा अमुज्जानत्वे
सति पीनत्वात् इति बोध्यम् ।

अन्यथासिद्धः—अवश्यकृतनियतपूर्ववर्तिन एव कार्यसंभवे तत्सहभूतः ।
यथा अवश्यकृतनियतपूर्ववर्तिभिर्दण्डादिभिरेव घटरूपकार्यसंभवे तत्सह-
भूतं दण्डत्व घटं प्रति अन्यथासिद्धम् (सि० च० २०) (प्र०
प्र०) । अन्यथासिद्धत्रिविधः । तत्र प्रथमः—येन सहैव यस्य यं प्रति
पूर्ववृत्तित्वमवगम्यते तेन तं प्रति सोन्यथासिद्धः । यथा तन्तुना तन्तुरूपं
तन्तुत्वं च पटं प्रति अन्यथासिद्धम् । यथा वा घटं प्रति दण्डेन दण्ड-
रूपं दण्डत्वं चान्यथासिद्धम् । दण्डेन सहैव दण्डरूपस्य दण्डत्वस्य च
घटं प्रति पूर्वभावग्रहात् । अत्र सहितत्वमेकज्ञानविषयत्वमिति बोध्यम् ।
किं च येनेत्यस्य स्वतन्त्रान्वयव्यतिरेकशालिना इति यस्येत्यस्य स्वत-
न्त्रान्वयव्यतिरेकशून्यस्य इति च विशेषणं बोध्यम् । तेन नातथाभूतेन
तन्तुत्वेन तन्तोरेन्यथासिद्धिः । न वा तन्तुसंयोगस्य तन्तुना सहान्यथा-
सिद्धिरिति । परे तु इतरान्वयव्यतिरेकप्रयुक्तान्वयव्यतिरेकशालि यत्तद-
न्यथासिद्धमित्याहुः (नील० १६) । द्वितीयः—अन्यं प्रति पूर्ववृत्तिरे-
ज्ञात एव यस्य यं प्रति पूर्ववृत्तित्वमवगम्यते तं प्रति सोन्यथासिद्धः ।
यथा शब्दं प्रति पूर्ववृत्तित्वे ज्ञात एव घटं प्रत्याकाशस्य पूर्ववृत्तित्वग्रहात्
घट प्रत्याकाशोन्यथासिद्धः । एवं कुलाळपितापि पुत्रकृतघटं प्रत्यन्यथा-
सिद्धः । अत्राद्योदाहरणे आकाशस्याकाशत्वेन घटं प्रति पूर्ववृत्तित्वं
न्या० को० ६

प्राह्यम् । आकाशत्वं च शब्दसमवायिकारणत्वम् । तच्च शब्दनियतपूर्व-
वृत्तित्वघटितमिति भावः । द्वितीयोदाहरणे कुलालं (पुत्रं) प्रति पूर्ववृत्तित्वे
ज्ञाते एव घटं प्रति कुलालपितुः पूर्ववृत्तित्वप्रहाद्वटं प्रति कुलालपितान्य-
थासिद्ध इति भावः (त० कौ० ७) । तृतीयः—अन्यत्र कृतनियतपूर्व-
वृत्तिनैव कार्यसंभवे तत्सहभूतोऽन्यथासिद्धः । यथा पाकजस्यले गन्धं प्रति
रूपप्रागभावः । यथा वा घटविशेषं प्रति दैवादागतो रासभः (त० कौ० ७)
(त० दी० १६) । आद्ये अपाकजस्यले गन्धं प्रति कृतनियत-
पूर्ववर्तिना गन्धप्रागभावेनैव पाकजस्यलेपि गन्धात्मककार्यसंभवे रूपप्रा-
गभावोऽन्यथासिद्धः (नील० १६) । द्वितीये घटविशेषादन्यत्र घटान्तरे
कृतनियतपूर्ववृत्तिदण्डचक्रादेरेव घटविशेषस्यापि संभवे दण्डचक्रादिसह-
भूतो दैवादागतो रासभोऽन्यथासिद्धः (त० कौ० ७) । प्रकारान्तरेणा-
न्यथासिद्धं पञ्चविधम् । यत्कार्यं प्रति कारणस्य पूर्ववृत्तित्वं येन रूपेण
गृह्यते तत्कार्यं प्रति तद्रूपमन्यथासिद्धम् । यथा घटं प्रति दण्डत्वम् । अत्र
घटं प्रति दण्डस्य कारणत्वं दण्डत्वेनैव गृह्यत इति दण्डत्वमन्यथासिद्धं
मिति बोध्यम् (१) । यस्य स्वातन्त्र्येणान्वयव्यतिरेकौ न स्तः किं तु
स्वकारणमादायान्वयव्यतिरेकौ गृह्यते तदन्यथासिद्धम् । यथा घटं प्रति
दण्डरूपम् । अत्र दण्डरूपस्य स्वातन्त्र्येणान्वयव्यतिरेकौ दण्डरूपसत्त्वे
घटसत्त्वम् दण्डरूपाभावे घटाभाव इति न स्तः । किंतु दण्डरूपस्य
कारणं दण्डमादायैवान्वयव्यतिरेकौ दण्डसत्त्वे घटसत्त्वम् दण्डाभावे घटा-
भाव इति गृह्यते इति घटं प्रति दण्डरूपमन्यथासिद्धमिति बोध्यम् (२) ।
अन्यं प्रति पूर्ववृत्तित्वं गृहीत्वैव यस्य यत्कार्यं प्रति पूर्ववृत्तित्वं गृह्यते
तस्य तत्कार्यं प्रत्यन्यथासिद्धत्वम् । यथा घटादिकं प्रत्याकाशस्य (३) ।
यत्कार्यजनकं प्राप्तिं पूर्ववृत्तित्वं गृहीत्वैव यस्य यत्कार्यं प्रति पूर्ववृत्तित्वं
गृह्यते तस्य तत्कार्यं प्रत्यन्यथासिद्धत्वम् । यथा घटं प्रति कुलालपितुः
(४) । [क] अवश्यकृतनियतपूर्ववृत्तिन एव कार्यसंभवे तद्विज्ञम-
न्यथासिद्धम् । यथा घटादिकं प्रति रासभादीति (भा० प० श्लो०
१९-२२) (मु० १।५४) । [ख] यस्यानुकूलतर्काभावः सोऽन्य-

थासिद्धः (ता० २० श्लो० ८८) । यथा घटं प्रति रासमोन्यथा-
सिद्धः (५) । परे तु अत्र अवश्यकृतत्वं लघुनियतपूर्ववर्तित्वं बोध्यम् ।
तेन पाकजगन्धोत्पत्तिं प्रति अवश्यकृतपूर्ववर्तिनः पाकजरूपप्रागभावस्य
कारणत्वनिरासः गन्धप्रागभावस्यान्यथासिद्धत्वनिरासश्चेत्याहुः (दि०
१।५४) । एतेषु पञ्चस्वन्यथासिद्धेषु पञ्चममावश्यकम् । अन्येषां चतुर्णां
(दण्डत्व दण्डरूप आकाश कुलालपितृणाम्) अनेन पञ्चमान्यथासि-
द्धेनैव संप्रहादिति बोध्यम् (भा० ५० श्लो० २२) (मु० ५४)
(दि०) (राम० १।५४) । अन्यथासिद्धस्त्रिविध इति मणिकारम-
तम् । नवीनास्तु लघुनियतपूर्ववर्तिन एव कार्यसंभवे तद्विन्नमन्यथासि-
द्धम् । एवमनुगतैकलक्षणेनैकविधमेवान्यथासिद्धम् । एवं च त्रिधा पञ्चचेति
प्रकारौ शिष्यबुद्धिवैशद्यायेत्याहुः । अत्र लघुत्वं च त्रिविधम् । शरीर-
कृतम् उपस्थितिकृतम् संबन्धकृतं चेति । तत्र प्रथमम्—प्रत्यक्षं प्रत्यनेक-
द्रव्यत्वापेक्षया महत्त्वस्य कारणत्वे लघुत्वमस्ति । द्वितीयम्—गन्धं प्रति
रूपप्रागभावापेक्षया गन्धप्रागभावस्य कारणत्वे लघुत्वम् । गन्धस्य प्रति-
योगिन उपस्थितत्वेन शीघ्रं तदुपस्थितेः । तृतीयम्—घटं प्रति दण्डत्वद-
ण्डरूपाद्यपेक्षया दण्डादेः कारणत्वे लघुत्वम् । स्वाश्रयदण्डसंयोगादिरूप-
परंपराया गुरुत्वात् (नील० १७) ।

अन्यथासिद्धिः—पूर्वोक्तेष्वन्यथासिद्धेषु वर्तमानस्तत्तद्वर्मविशेषः । इयं च
कारणत्वसंपादिका न भवति अपि तु कारणत्वविघटिका भवतीति
ज्ञेयम् ।

अन्योन्यम्—क्रियाव्यतिहारविषयत्वम् । व्यतिहारश्च विनिमयः । परस्परक-
रणमिति यावत् (ल० म०) । यथा अन्योन्येषां पुष्करैरामृशन्त इति
माघः (सि० कौ० त०) ।

अन्योन्याभावः—(अभावः) [क] नित्यत्वे सत्यत्यन्ताभावभिन्नत्वे
सत्यभावः (ग० सि०) । [ख] अत्यन्ताभावव्यतिरिक्तत्वे सत्यनव-
धिरभावः (सर्व० औलु० पृ० २३२) । [ग] अधिकरणे प्रतियो-
गितावच्छेदकारोपहेतुकनिषेधधीविषयः (प० च०) । स च तादात्म्या-

भावः । यथा असन्नश्चो गवात्मना । अघटः पट इति (प० च०)
 (वै० उ० ९।१।४) । यथा वा घटः पटात्मा न भवतीति (सर्व०
 औलु० पृ० २३३) । [घ] तादात्म्यसंबन्धावच्छिन्नप्रतियोगिताकः
 अभावः (त० सं०) (ग० सि०) (त० कौ० २१) । घटः पटो न
 भवतीत्यादितो घटात्मा पटो न भवति इत्यर्थो बोध्यते । एवं च घटता-
 दात्म्यस्याभावः घटतादात्म्येनावच्छिन्ना या घटानिष्ठा प्रतियोगिता तन्नि-
 रूपको भेदो वा पटे वर्तते इत्यवधेयम् । [छ] इदमिदं न भवति
 इदमेतद्विज्ञम् इति प्रतीतिसाक्षिकः अभावः (न्या० म० १।११) ।
 यथा घटः पटो न भवति इति प्रतीतिसाक्षिको भेदः (ग० सि०)
 (प्र० प्र०) । अन्योन्याभावो धर्मिस्वरूप एव न तु पृथगिति मध्वाचार्या-
 नुपायिन आहुः । अन्योन्याभावशब्दे व्युत्पत्तिस्तु अन्योन्यस्मिन् तादा-
 त्म्येनावभावः अभवनम् इति (वै० सा० द० ३३४) । स च
 (अन्योन्याभावः) भेदः । भेदो हि घटे पटस्य पटे घटस्य च
 सदास्तीति नित्यः । प्रतियोगिसमानाधिकरणधायमभावो भवति । घटो
 न भूतलम् इति प्रतीत्या घटाधिकरणेऽपि भूतले घटभेदस्य विद्य-
 मानत्वात् । अत्रेदमवधेयम्—न हि कंचिदभावं प्रति येन केनापि
 संबन्धेन प्रतियोगिनो विरोधिता । किंतु प्रतियोगितावच्छेदकसं-
 बन्धेनैव प्रतियोगी अभावस्य विरोधी । तथा च अन्योन्याभावस्य
 प्रतियोगितावच्छेदकः संबन्धस्तादात्म्याख्य एव । अत एवायम-
 भावः तादात्म्यसंबन्धावच्छिन्नप्रतियोगिताकः इत्युच्यते । तेन
 संबन्धेन च घटस्य स्वस्मिन्नेव सत्त्वेन भूतलादावसत्त्वाच्चत्र घटान्यो-
 न्याभावो वर्तते इति (वै० वि० ९।१।४) । अन्योन्याभावप्रहेधिकर-
 णयोग्यतामात्रं तद्वम् (वै० उ० ९।१।४) (९।१।८) । यथा
 पिशाचभेदाधिकरणे स्तम्भे योग्यतायाः सत्त्वेन स्तम्भः पिशाचो न इति
 ग्रहः (चाक्षुषग्रहः) उत्पद्यते (मु० १।१२७) । नय्यास्तु ध्वंसप्रा-
 गभावयोरिवान्योन्याभावस्यापि प्रतियोगितावच्छेदकसंबन्धे मानाभावः ।
 अत्यन्ताभावस्य तु प्रतियोगितावच्छेदकसंबन्धः स्वीक्रियते । संपोणेन

समवायेन वा घटो नास्ति इति प्रतीतेः । इत्थं चान्योन्याभावत्वमखण्डोपाधिरित्याहुः (म० प्र० १२) (ल० व०) (ग० सि० २।५५) ।

अन्योन्याश्रयः—तर्कविशेषः । अयमितरेतराश्रयशब्देन सर्वदर्शनसंग्रहे अक्षपाददर्शने उक्तः (सर्वद० पृ० २३९) । अत्र अन्योन्यपदस्य तज्ज्ञाने तदुत्पत्तौ तत्स्थितौ च लक्षणा । तदाश्रयोऽन्योन्याश्रय इति त्रितयसाधारणो विग्रहः । एवं चान्योन्यसंबन्धिनो ज्ञानोत्पत्तिस्थित्येतदन्यतमस्याश्रय इत्यर्थः (वाच०) । स च स्वापेक्षापेक्षितत्वनिमित्तकोनिष्ठप्रसङ्गः । अपेक्षा च ज्ञसौ उत्पत्तौ स्थितौ च ग्राह्या । तत्र ज्ञसौ यथा घटोयं यद्येतद्वदज्ञानजन्यज्ञानविषयः स्यात् तदैतद्वदभिन्नः स्यादिति । तत्र स्वज्ञानस्य स्वज्ञानजन्यत्वेनानिष्टं प्रसज्येत । स्वापेक्षापेक्षितज्ञानत्वात् स्वापेक्षितघटज्ञानविषयस्य तज्जनकज्ञानविषयाद्वैदरूपमनिष्टं च प्रसज्येत । अतो घटस्य घटमेदप्रसङ्गोनिष्ठः । उत्पत्तौ यथा घटोयं यद्येतद्वदजन्यः स्यात् तदैतद्वदानधिकरणक्षणोत्तरवर्ती न स्यादित्यादि । एतद्वदस्योत्पत्तौ एतद्वदसापेक्षत्वे कारणस्य कार्याद्वेदनियततया एतद्वदस्य एतद्वदमेदरूपोनिष्ठः प्रसङ्गः । स्थितौ यथा घटोयं यद्येतद्वदवृत्तिः स्यात्तदा तथात्वेनोपलभ्येत । न च तथोपलभ्यते । तथात्वे च घटस्य घटवृत्तित्वापत्तिरनिष्टा प्रसज्येतेति । एतेषु ज्ञतिविषयतयैव प्रायशोनिष्ठप्रसङ्गः सर्वत्र दृश्यते । तन्मूलकमेव स्वग्रहसापेक्षग्रहकत्वमन्योन्याश्रयत्वं तत्र तत्र व्यवहियते । अत एव परस्परज्ञानसापेक्षज्ञानाश्रयोऽन्योन्याश्रय इति स्मार्तैरुक्तम् (वाच०) ।

अन्वयः—१ साध्यम् । यथा अन्वयेन व्यतिरेकेण च व्याप्तिमदन्वयव्यतिरेकि इत्यादौ (त० सं०) । २ अन्वयव्याप्तिः (वाक्य०) । यथा यत्र यत्र धूमस्तत्राग्निः इति साहचर्यनियमः (त० सं०) । यथा वा हेतुव्यापकसाध्यसामानाधिकरण्यम् (न्या० बो० १५) । ३ कोटिद्वयसहचरितत्वज्ञानम् (त० सप्त० २१) । यथा धूमवान्बद्धेरित्यादौ अयं धूमधूमाभावसमानाधिकरणवद्भिमान् इति (भ्रमात्मकं) ज्ञानम् । इदं ज्ञानं

च साधारणधर्मवत्ताज्ञानविधया संशये प्रयोजकमिति प्राचीनमते साधारणनैकान्तिकलक्षणे ह्युपयुज्यते इति च विज्ञेयम् (चि० सप्र० २।१०) ।
 ४ [क] कारणाधिकरणे कार्यस्य सत्त्वम् (राम० ५२) । यथा यत्तत्त्वे (कारणतत्त्वे) यत्तत्त्वम् (कार्यसत्त्वम्) इत्यन्वयः । [ख] कार्यकारणयोः साध्यसाधनयोर्वा साहचर्यम् (सि० च० २।२६) । तत्र कार्यकारणयोः साहचर्यं च स्वस्वव्याप्येतरयावत्कारणसत्त्वे यत्तत्त्वेवश्यं यत्तत्त्वमिति (त० प्र०) । यथा चक्रादिघटितसामग्रीसमवहितदण्डादिसत्त्वे घटतत्त्वमिति । साध्यसाधनयोर्यथा पर्वतो वह्निमान्धूमात् इत्यादौ धूमवह्नयोः साहचर्यम् यत्र धूमस्तत्राग्निः इति । [ग] केचित्तु कार्ये कारणस्यानुसरणम् । [घ] कार्यसत्तापादकत्वसत्ताकात् कार्ये कारणस्य कार्ये स्थितिः । [ङ] स्वसत्तानियतसत्तावत्कार्यसंबन्ध इत्याहुः । ५ हेत्वभाववति कार्यान्वयज्ञानम् । व्यभिचारज्ञानमिति यावत् इति नव्या आहुः (भू० म० १) । ६ शब्दबोधीपसंसर्गत्वारूपविषयतावान् । यथा घटमानय इति वाक्यजन्यशब्दबोधे घटानयनादीनां पदार्थानां परस्परं संबन्धः । अयं चान्वयो द्विविधः । भेदान्वयः अभेदान्वयः । आद्यो राज्ञः पुरुषः इत्यादौ राजपदार्थपुरुषपदार्थयोः । द्वितीयो नीलो घटः इत्यादौ नीलपदार्थघटपदार्थयोः (ग० व्यु० का० १) । ७ वृत्तिः । ८ आनुकूल्यम् । ९ संततिरिति काव्यज्ञा वदन्ति (वाच०) ।

अन्वयदृष्टान्तः—(दृष्टान्तः) [क] निश्चितसाध्यवान् (वाक्य० २) । [ख] पक्षे हेतुप्रत्यक्षानन्तरं यदन्तर्भावेण साध्यनिरूपितव्याप्तिः स्मर्यते सः । यथा पर्वते धूमेन वह्नितापने महानसोन्वयदृष्टान्तः ।

अन्वयबोधः—शब्दबोध—शब्दवदस्यार्थोनुसंधेयः । अत्रेयं व्युत्पत्तिः । अव्ययनिपातातिरिक्तनामार्थयोः क्रियाप्राप्तिपदिकार्ययोश्च साक्षाद्भेदेनान्वयबोधः अन्युत्पन्नः इति । यथा—नैयायिकमते राजपुरुषः इत्यादौ राजपदार्थस्य पुरुषपदार्थे स्वस्वामिभावसंबन्धेनान्वयो वाच्यः । तथाविधान्वयस्य पूर्वोक्तव्युत्पत्तिविरुद्धत्वेन तं परित्यज्य राजपदस्य राजसंबन्धिनि लक्षणां स्वीकृत्य तादृशराजपदार्थस्याभेदेन पुरुषपदार्थेनान्वयः । वैयाकरण-

मते ॥ राजपुरुषः इत्यादौ लुप्तषष्ठ्यादिविभक्त्या स्मृत्या प्रतिपाद्येनैव स्वस्वामिभावसंबन्धेन (न तु साक्षात्) राजपदार्थस्य पुरुषादावन्वयः स्वीकृत इति (मु० ४ पृ० १८२) । उक्तव्युत्पत्तावव्ययनिपातातिरिक्तेतिपदप्रयोजनमुच्यते । घटो न पटः इत्यादौ घटपटाम्यां नञः साक्षादेवान्वयात् निपातातिरिक्त इति पदं दत्तम् । चन्द्र इव मुखम् इत्यादौ इवार्थसादृश्ये चन्द्रस्य प्रतियोगितया मेदेनान्वयात् अव्ययातिरिक्त इति च पदं दत्तम् । नीलो घटः इत्यादौ नामार्थयोः स्तोकं पचति इत्यादौ क्रियाप्रातिपदिकार्थयोश्चामेदेनान्वयात् मेदेन इत्युक्तम् । भूतले घटः इत्यादौ आधेयतासंसर्गेणापि घटभूतलयोरन्वयात् साक्षात् इति पदम् । प्रत्ययार्थमद्वारीकृत्य इति साक्षात् इत्यस्यार्थः (मु० ४ पृ० १८२) (दि०) । मेदेन इत्यस्य तु तादात्म्यातिरिक्तेन इत्यर्थो बोध्यः । राजा पुरुषः इत्यादौ स्वत्वरूपमेदसंबन्धेन राजपदार्थस्य पुरुषादावन्वयमादाय राजसंबन्धी पुरुषः इति बोधवारणायास्या व्युत्पत्तेरावश्यकत्वम् । कर्मतानिरूपकत्वसंबन्धेनापि (मेदसंबन्धेन) तण्डुलादिपदार्थस्य पचनक्रियायामन्वयमादाय तण्डुलकर्मकः पाकः इत्याकारकबोधमादाय तण्डुलः पचति इति प्रयोगवारणाय चेयं व्युत्पत्तिरवश्यं स्वीकार्या इति (मु० ११४ पृ० १८२) (ग० अवय० हेतु०) । अत्रेदमवधेयम्—पचिक्रियायां तण्डुलादिकर्मकत्वप्रकारकशाब्दबुद्धित्वावच्छिन्नं प्रति द्वितीयान्ततण्डुलपदसममिव्याहृतपचतिपदसममिव्याहाररूपाकाङ्क्षाज्ञानं कारणम् इत्यावश्यककार्यकारणभावेनैव तण्डुलः पचति इत्यादिप्रयोगवारणोपपत्तावलमेतादृश्या व्युत्पत्त्येति (ग० अवय० हेतुप्र०) (ग० व्यु० कार० २) ।

अन्वयव्यतिरेकि—(लिङ्गम्) [क] गृहीतान्वयव्यतिरेकि—नादिकं च हेतु-
अन्वयव्यतिरेकि—(लिङ्गम्) [क] गृहीतान्वयव्यतिरेकि—नादिकं च हेतु-
वि० २।१५६) । अन्वयव्यतिरेकि तु पञ्चरूपव्याख्यायामवयवत्वम् (वि०
रूपाणि च पक्षधर्मत्वम् सपक्षे सत्त्वम् विपक्षादुक्तं हेत्ववयवः (गौ०
पपत्वम् असत्प्रतिपक्षत्वं चेति (सि० च० १००) महानसवादित्यादौ धूमात्
२।१२) । एतानि पञ्च रूपाणि च बहिः

वियन्ते । केवलान्वयिनि विपक्षाद्व्यावृत्तिर्नास्ति । विपक्षाप्रसिद्धेः । केवलव्यतिरेकिणि तु सपक्षसत्त्वं नास्ति । सपक्षाप्रसिद्धेः (त० कौ० १२) ।
 अबाधितविषयत्वमित्यत्र व्युत्पत्तिः अबाधितो विषयः साध्यं यत्येवबाधितविषयः । तस्य भावः अबाधितविषयत्वम् इति । अत्राबाधितविषयत्वं च प्रमाणान्तरेणाप्रमितसाध्याभावकत्वं बोध्यम् (त० कौ० १२) (सि० च० २।२६) । अतत्प्रतिपक्षत्वं च साध्याभावसाधकहेत्वन्तरद्वयत्वं बोध्यम् (त० कौ० १२) (सि० च० २।२७) । [ख] सत्पक्षविपक्षो हेतुः । यथा वह्निमान् घूमादित्यादौ (मु० २१९) । अत्र सपक्षस्य महानसादेः विपक्षस्य जलहृदादेश्च सत्त्वात् इति (मु० २१९) । [ग] अन्वयेन व्यतिरेकेण च व्याप्तिमत् (त० सं०) । अन्वयसहचारप्रमाद्व्याप्तिमत्त्वे सति व्यतिरेकसहचारप्रमाद्व्याप्तिमदित्यर्थः (नील० २।२३) । [घ] यत्रान्वयव्याप्तिर्व्यतिरेकव्याप्तिश्च विद्यते तत् । यथा वह्निमान् घूमादित्यादौ निरुक्तपक्षरूपोपपन्नो घूमः (प्र० प्र०) (त० कौ० १२) । अत्र पर्वतः पक्षः । तस्य वह्निमत्त्वं साध्यम् । घूमात् इति हेतुः । तस्मिन् हेतौ यत्र यत्र घूमस्तत्र तत्र वह्निर्यथा महानसादौ इत्यन्वयव्याप्तिः । यत्र यत्र वह्न्यभावस्तत्र तत्र घूमाभावः यथा जलहृदादौ इति व्यतिरेकव्याप्तिश्चास्तीति श्रेयम् (त० कौ० १२) ।

अन्वयव्यतिरेकी—(अवयवः) [क] प्रतीतान्वयव्यतिरेकव्याप्तिकहेतुबोधको हेत्ववयवः (गौ० वृ० १।१।३४) । [ख] अन्वयव्यतिरेकोदाहरणाकाङ्क्षाप्रयोजकहेतुत्वप्रतिपादकविभक्तिमन्वयावयवः । [ग] पक्षसत्तो विपक्षासतो हेतोर्यचनम् (चि० अव० २।७९) । यथा

अन्वयबोधः—घूमादित्यत्र घूमात् इति पदम् ।

अव्ययनिपातातिरिक्तः (व्यभिचारः) । कारणसमबधान्वाव्यवहितोत्तरसम्पादनान्वयबोधः अन्युत्पत्तिवच्छेदकावच्छिन्नयत्किञ्चिद्व्यवयविकरणे कार्याभावराजपदार्यस्य पुरुषपदत्वे कार्याभाव इति संक्षिप्तार्थः । यथा सनाति न्वयस्य पूर्वोक्तव्युत्पत्तिविशेषे वक्तव्ये कादम्बर्यादावाशङ्कितोन्वयव्यभिचारलक्षणां स्वीकृत्य तादृशराजपदम् ।

अन्वयव्याप्तिः—(व्याप्तिः) प्रकृतहेतुनिश्च प्रकृतसाध्यनिरूपिता व्याप्तिः ।
अन्वयनिरूपिता व्याप्तिरित्यर्थः (ग० सामा०) । अन्वयव्याप्तावयं
नियमः—अन्वये साधन व्याप्य साध्यं व्यापकमिष्यते । साध्याभावोन्यथा
व्याप्यो व्यापकः साधनात्ययः ॥ इति (त० को० १२) (सि० च०
२।२६) । हेतुसाध्ययोर्व्याप्तिः (त० दी० २।२३) । यथा यत्र धूमस्त-
त्राग्निः इति साहचर्यनियमः (त० स०) । धूमव्यापकनहिंसामानाधि-
करण्यमित्यर्थः (न्या० बो० २।१४) । व्याप्तिश्चात्यन्ताभावान्योन्या-
भावभेदेन भिन्ना अव्यभिचरितसामानाधिकरण्यव्यापकसामानाधिकरण्य-
रूपा (ग० सामा० २३) । साध्यवदन्यावृत्तित्वहेतुव्यापकसाध्यसा-
मानाधिकरण्यादिरूपेत्यर्थः (न्या० बो० २।१४) । तद्वेदतत्त्वरूपत-
लक्षणप्रपञ्चश्च व्याप्तिशब्दव्याप्त्यानावसरे सनिस्तर सपादयिष्यते इत्य-
त्रैव विरम्यते ।

अन्वयिहेतुः—(अवयव) [क] उदाहरणसाधर्म्यात्साध्यसाधन हेतुः
(गौ० १।१।३४) । उदाहरणेन सामान्यात्साध्यस्य धर्मस्य साधन
प्रज्ञापन हेतुः । साध्ये प्रतिसाधाय धर्ममुदाहरणे च ० मिधाय तस्य
साधनतावचन हेतुः । उत्पत्तिधर्मकगदिति उत्पत्ति धर्मकमित्य दृष्ट-
मिति (बाल्या० १।१।३४) । उदाहरणसाधर्म्यं उदाहरणबोध्यान्वय-
व्याप्तिः । ततोन्वयी हेतुर्ज्ञातव्यः (गौ० तत् १।१।३४) । अन्व-
यिहेतुलक्षणं चान्वयिहेतुत्वमेव । तच्च अनुमितिकारणीभूतपराम-
र्शप्रयोजकशब्दज्ञानकारणसाध्याविषयकशब्दधीजनकप्रतीतान्वयसाध्य-
साधनवाचकहेतुविभक्तिमच्छब्दत्वम् । अस्याप्रयोजनादिक च हेतु-
शब्दव्याख्यानावसरे सपादयिष्यते । ० यव्याप्त्यभिधायकावयवा-
मिधानप्रयोजकज्ञानजनकहेतुत्वप्रतिपादकमित्येतन्महोपायवयवत्वम् (चि०
२।७९) । [ख] ज्ञातान्वयव्याप्तिहेतुबोधको हेत्ववयवः (गौ०
वृ० १।१।३४) । यथा पर्वतो वह्निमान्धूमान्महानसवादित्यादौ धूमात्
इति शब्दः ।

अन्वय्युदाहरणम्—(उदाहरणम्) तल्लक्षणं चान्वय्युदाहरणत्वमेव ।
 तच्च साध्यसाधनसंबन्धबोधजनकत्वम् (चि० अव० २।८०) ।
 अन्वयव्याप्तिबोधकत्वम् (दीधि० २।१७७) । तच्च एतयो यो
 धूमवान्स सोग्निमानिति शब्दवृत्त्यवयवविभाजकोपाधिमत्वम् (न्या० म०
 २।२३-२४) । [क] साध्यसाधर्म्यात्तद्धर्मभावी दृष्टान्तः (गौ०
 १।१।३६) । साध्येन साधर्म्यं समानधर्मता । साध्यसाधर्म्यात्कारणात्त-
 द्धर्मभावी दृष्टान्त इति । तस्य धर्मस्तद्धर्मः । तस्य साध्यस्य । साध्यं च
 द्विविधम्—धर्मविशिष्टो वा धर्मः शब्दस्यानित्यत्वम् । धर्मविशिष्टो वा
 धर्मी अनित्यः शब्दः इति । इहोत्तरं तद्ग्रहणेन गृह्यत इति । कस्मात् ।
 पृथग्धर्मवचनात् । तस्य धर्मस्तद्धर्मः । तस्य भावस्तद्धर्मभावः । स यस्मिन्-
 दृष्टान्ते वर्तते स दृष्टान्तः साध्यसाधर्म्यात्तद्धर्मभावी भवति । इहोत्तरं
 तद्ग्रहणेन गृह्यत इत्यत्र इह तद्ग्रहणेनोत्तरं गृह्यत इत्यन्वयः । अयमर्थः—
 इह नाम तद्धर्मभावीत्यत्र तद्ग्रहणेन नाम तच्छब्देन उत्तरं नाम द्विविध-
 साध्यमध्ये द्वितीयं धर्मविशिष्टो धर्मीत्याकारक गृह्यत इति । स चोदाह-
 रणमिच्छेत् नत्र यदुत्पद्यते तदुत्पत्तिधर्मकम् । तच्च भूत्वा न भवत्यात्मानं
 जहाति इत्यनित्यम् । एवमुत्पत्तिधर्मकत्वं साधनम् । अनित्यत्वं
 साध्यम् । यमेकस्मिन् द्वयोर्धर्मयोः साध्यसाधनभावाः साधर्म्याद्व्यवसित
 उपलभ्यते । दृष्टान्ते उपलभमानः शब्देऽप्यनुमिनोति । शब्दोऽप्युत्पत्तिधर्म-
 कत्वादनित्यः स्यादित्युदाह्रियते । तेन धर्मयोः साध्यसाधनभाव
 इत्युदाहरणम् (वात्स० १।१।३६) । [ख] साधनवत्ताप्रयुक्तसा-
 ध्यवत्तानुभावकोवयवः । साध्यसाधनव्याप्युपदर्शकोदाहरणमिति यावत्
 (गौ० वृ० १।१।३६) । [ग] प्रकृतहेतुमति प्रकृतहेतुव्यापक-
 त्वविशिष्टसाध्यबोधकत्वम् (नील० २२) । यथा पर्वतो वह्निमान्धू-
 मान्महानसवदित्युदाहरणम् । धूमवान्स धूमवान्स च वह्निमान्यथा महानसः इति
 वाक्यम् (त० सं० २) ।

अन्वय्युपनयः—[क] उदाहरणापेक्षस्तथेल्युपनंहारः साध्यत्योपनयः
 (गौ० १।१।३८) । उदाहरणात्तत्र उदाहरणतन्त्रः । साध्यसाधर्म्य-

युक्ते उदाहरणे स्यात्यादि द्रव्यमुत्पत्तिधर्मकमनित्य दृष्ट तथा शब्द
उत्पत्तिधर्मक इति साध्यस्य शब्दस्योत्पत्तिधर्मकत्वमुपसंहियते । उपस-
हियतेनेनेति चोपसहारो वेदितव्य (वात्स्या० १।१।३८) । [ख]
तथेति साध्यस्योपमहारः । यथा पर्वतो वह्निमान्धूमादित्यत्र वह्निव्याप्य-
धूमवानयम् इति वा तथा चायम् इति वोपन्यास (गो० वृ० १।१।
३८) । अन्वय्युपनयलक्षणं चान्वय्युपनयनमेव । तच्च साध्यव्याप्यवि-
शिष्टपक्षबोधकावयवत्वम् (चि० अव०) ।

अन्वयसर्गः—कामचारानुष्ठानम् । यथेष्ट क्रियताम् इत्येवरूपानुज्ञेयम् ।
यथा अपि सिद्ध अपि स्तुहीत्यादौ यथेष्ट कुर्या इत्याद्यर्थोपिना द्योत्यते
न तु कुत्राप्यनुज्ञया प्रतिरोधं क्रियत इति (वाच०) ।

अन्वाख्यानम्—तात्पर्यावधारणार्थं प्रतिपादनम् । यथा वस्त्वन्वाख्यानं
क्रियान्वाख्यानमित्यादौ (वा० च०) ।

अन्वाचयः—उद्देश्यसिद्धान्तोद्देश्यसिद्ध्यर्थोपदेशः । यथा भिक्षा गच्छ यदि
गा पश्येस्तां चानयेत्यादौ । अत्र भिक्षागच्छे न तु गवानयने । तस्मिन्-
द्वयुत्तरं गवानयनमनुदिष्टमपि सत्यतया निर्दिष्टम् इति (वाच०) ।
प्रधानगुणभावेन यत्र क्रियान्वयतात्पर्यं सोन्वाचयः (त० प्र० ख० ४
पृ० ५२) । क्रियामेदे त्वन्वाचयः । यथा एधानादितुं वनं व्रजं शाक-
मप्यानेष्यसि इति ।

अन्वादेशः—[क] पूर्वोपात्तत्वं किञ्चित्कार्यान्तरं विधातुं पुनरुपदेशः ।
यथा अनेन व्याकरणमधीतम् न्याग्मेन पाठय इति न्यायपाठनार्थं पुन-
रुपदेशः (सि० कौ०) (वाच०) । [ख] कथितकथनम्
(वाच०) ।

अन्वाधानम्—इमान्बहिर् तपादसर्गं अग्निपरिमह उपस्तरणं चेत्येवमादि
पु० चि० पृ० ३१८ भ०

अन्वाधेयम्—विनाहात्परतोऽपि लब्धं मर्तुकुलात्त्रिया । अन्वाधेयं तु
तद्वन्व लब्धं मर्तुकुलात्तः ॥ (मिताक्षरा अ० २ श्लो० १४४) ।

अन्वाहितम्—यदेकस्य हस्ते निहितं द्रव्यं तेनापि अनु पश्चादन्यहस्ते स्वामिने देहीति निहितं तदन्वाहितम् (मिताक्षरा अ० २ श्लो० ६७) ।

अन्विताभिधानवादः—शक्तिज्ञानाविषयस्य शब्दबोधविषयनियम इति वादः (कृष्ण० शक्ति०) । भट्टमते च इतरान्वितघटो घटपदशक्य इत्येतादृशमेव शक्तिज्ञानं शब्दबोधप्रयोजकम् । एवं च शब्दबोधे पदार्थसंसर्गस्यापि पदशक्यत्वमङ्गीकुर्वन्ति (ग० शक्ति० ५) । एवमेतन्मते वाक्येपि शक्तिं स्वीकुर्वन्ति इति विज्ञेयम् । इदं च प्रामाण्यमतम् न तु भट्टमतमिति बहवो ग्रन्थकारा वदन्ति ।

अन्वीक्षा—प्रत्यक्षागमाम्यामीक्षितस्यान्वीक्षणम् । यथा आन्वीक्षिकी न्यायविद्येत्यादावन्वीक्षा (वात्स्या० १।१।१) । अत्र व्युत्पत्तिः—श्रवणात् अनु (पश्चात्) ईक्षा अन्वीक्षा उज्जयनम् (गौ० वृ० १।१।१) ।

अपकर्षः—१ विद्यमानधर्मापचयः । तथा च साध्यसाधनान्यतरस्याभावप्रसङ्गनम् । यथा अपकर्षसमो जातिरित्यादौ (गौ० वृ० ५।१।४) । २ गुणनिष्ठजातिविशेषः । यथा महत्त्वत्वं चापकर्षानाश्रयपरिमाणत्वम् इत्यत्रापकर्षः (राम० १।५८) । ३ उचितधर्मापेक्षातो हीनता । यथा—उत्कर्षं चापकर्षं च मनुष्येष्विह जन्मतः इत्यादौ (मनु० १०।४२) । ४ स्वकर्तव्यकालापूर्वकाले करणम् । यथा—मरणोत्तरं मृताहे मासि मासि कर्तव्यानां मृताहनिमित्तकमासि प्राचीना द्वादशाहेषु एकाहेषु च कर्तव्यत्वाक्तेः सर्वापकर्षः । तदुक्तम्—सुखं ब्राह्मं मासि मासि अपर्याप्तावृत्तं प्रति । द्वादशाहेन वा कुर्यादेकाहे द्वादशेय वा इति (स्मृतिः) । ५ परसूत्रपदानामन्वयार्थं पूर्वसूत्र आकर्षणमिति शाब्दिका वदन्ति (वाच०) ।

अपकर्षसमः—(जातिः) [क] सेना धर्माभावं दृष्टान्तात्प्रसङ्गयतो-पकर्षसमः । लोष्टः खलु क्रियावानविमुक्तः कामनामासि क्रियावानविमुक्तः । विपर्यये वा विशेषो वक्तव्य इति (वात्स्या० ५।१।४) । [ख] पक्षदृष्टान्तान्यतरसिन्ध्यामिमपुरस्तादय सहचरितधर्माभावेन हेतु-

साध्यान्यतराभावप्रसङ्गनम् । यथा शब्दः अनित्यः कृतकत्वादित्यत्र यच्च-
नित्यत्वसहचरितघटधर्मात्कृतकत्वादनित्यः शब्दस्तदा कृतकत्वानित्यत्वसह-
चरितघटधर्मरूपवत्त्वव्यावृत्त्या शब्दे कृतकत्वस्यानित्यत्वस्य च व्यावृत्तिः
स्यात् । आद्ये असिद्धिदेशना । द्वितीये बाधदेशना । एवं शब्दे कृतकत्व-
सहचरितश्रावणत्वस्य संयोगादावनित्यत्वकृतकत्वसहचरितगुणत्वस्य च
व्यावृत्त्या घटे अनित्यत्वं कृतकत्वं च व्यावर्तेत इति दृष्टान्ते साध्यसाधन-
विकल्पदेशनामासापीयम् (गौ० वृ० ५।१।४) । अत्र लक्षणे व्याप्ति-
मपुरस्कृत्य सहचरितधर्माभावेन पक्षदृष्टान्तान्यतरस्मिन्हेतुसाध्यान्यतरा-
भावप्रसङ्गनमित्यन्वयः । अयमर्थः—व्याप्तिं मनसि अगृहीतैव हेतुसा-
ध्याभ्यां सहचरितो योन्यः कश्चिद्धर्मस्तस्य प्रकृतपक्षे दृष्टान्ते वा अभावं
दृष्ट्वा तत्साहचर्यात्साध्यस्य वा हेतोरपि वा अभावकल्पनमपकर्षसमः । यथा
शब्दः अनित्य इत्यादेः स्पष्ट एवार्थः । आद्ये असिद्धीत्यत्र आद्ये नाम कृत-
कत्वरूपहेतोरभावकल्पनपक्षे । असिद्धिदेशना नाम स्वरूपासिद्धिरु-
पोक्तिः । दोष इति यावत् । प्राप्नोतीत्यर्थः । एवं च स हेतुः स्वरूपासिद्धौ
भवति । द्वितीये बाधदेशनेतीत्यत्र अनित्यत्वरूपसाध्यस्याभावकल्पनपक्षे
बाधरूपोक्तिः । दोष इति यावत् । प्राप्नोतीत्यर्थः । एवमित्यस्य पूर्वं यथा
पक्षे हेतुसाध्यान्यतराभाव उक्तस्तथेत्यर्थः । शब्दे कृतकत्वेत्यस्य शब्दे
कृतकत्वेन सह सहचरितस्य श्रावणत्वस्येत्यर्थः । अस्य व्यावृत्त्या सहा-
न्वयः । संयोगादावित्यादेः संयोगादावनित्यत्वेन कृतकत्वेन च सह सहच-
रितस्य गुणत्वस्येत्यर्थः । अस्यापि व्यावृत्त्या सहैवान्वयः । व्यावृत्त्येत्यस्य
श्रावणत्वस्य गुणत्वस्य च घटे व्यावृत्त्येत्यर्थः । घटे अनित्यत्वमित्यादेः घटे
श्रावणत्वस्य गुणत्वस्य व्यावृत्त्या अनित्यत्वं कृतकत्वं च व्यावर्तेतेत्यर्थः ।
दृष्टान्ते इत्यादेः । एवं च घटरूपे दृष्टान्ते साध्यस्य साधनस्य चाभावकल्पनया
साध्यसाधनविकल्पदेशनामासापीयमित्यर्थः । [ग] परोक्तदृष्टान्तसाधर्म्येण
पक्षे पराभिमतधर्मान्तरस्याभावसाधनम् । यथा शब्दः अनित्यः कृतकत्वा-
ददवदित्यादौ यदि कृतकत्वेन शब्दो घटवदनित्यः स्यात्तर्हि तेनैव शब्दो
घटवदभावणोपि स्यादिति (नील० ४३) ।

अपक्षेपणम्—(कर्म) [क] अधोदेशसंयोगहेतुः कर्म (त० सं०)
 (त० कौ० २०) । [ख] तद्विपर्ययेण (उत्पक्षेपणविपर्ययेण)
 संयोगविभागकारणं कर्म (प्रशस्त० पृ० ३७) । तद्वृक्षणं च
 अधोदेशसंयोगजनकक्रियानुकूलक्रियात्मम् (ल० व० ३८) ।

अपगमः—स्पन्दः (ग० हेतु०) । यथा वृक्षादपैतोत्पादौ धात्वर्थः ।

अपचिकीर्षा—(द्रोहः) अहितेच्छा (ग० न्यु० ४) ।

अपदेशः—१ कथनम् (गौ० वृ० ३।२।२३) । यथा नोत्पत्तिकारणान-
 पदेशात् (गौ० ३।२।२३) इत्यादौ । २ हेतुः । यथा सोनपदेशः
 इत्यादौ (वै० ३।१।३) ।

अपरत्वम्—१ व्याप्यत्वम् । यथा सामान्यं द्विविधं प्रोक्तं परं चापरमेव
 च (भा० प० श्लो० ८) इत्यादौ अपरत्वशब्दस्यार्थः । अल्पदेशवृत्तित्वम्
 (मु० १।३४) । यथा घटत्वजातेर्द्रव्यत्वपृथिवीत्वे अपेक्ष्याल्पदेशवृत्ति-
 त्वम् । २ (गुणः) अपरव्यवहारे असाधारणं कारणम् (त० सं०)
 (त० कौ० ६) । अपरव्यवहारजनकतावच्छेदकतादृशप्रकारताश्रयत्वं
 लक्षणमित्यर्थः (वाक्य०) । यथा अयं कनिष्ठः अयं समीप इत्यादौ
 कनिष्ठसमीपयोरपरत्वम् (वाक्य०) । तद्विविधम् । दिक्कृतम् कालकृतम् ।
 समीपस्थे दिक्कृतमपरत्वम् । कनिष्ठे कालकृतमपरत्वम् (त० सं०) ।
 पर्यायान्तरेणाप्यपरत्वप्रपञ्चः कथ्यते । तद्यथा यो यदपेक्षया संनिहितस्तत्र
 तदवधिकमपरत्वं दिक्कृतम् । अत्र दिक्पिण्डसंयोगोसमवायिकारणम् ।
 संनिहितत्वज्ञानं निमित्तम् । तन्नाशश्च तन्नाशनिमित्तम् । दिक्कृतमपरत्वं मू-
 र्त्तद्रव्यमात्रवृत्ति भवति । यो यदपेक्षया कनिष्ठस्तत्र तदवधिकमपरत्वं
 कालकृतम् । अत्र कालपिण्डसंयोगोसमवायिकारणम् । कनिष्ठत्वज्ञानं निमि-
 त्तम् । तन्नाशश्च तन्नाशनिमित्तम् । कालकृतमपरत्वं तु जन्यद्रव्यमात्रवृत्ति
 भवति (त० कौ० ६) (सि० च० १।१८) । अत्र दिक्कृतत्वं च
 शायमानदिगजन्यत्वम् (वाक्य०) । अल्पतरमूर्त्तसंयोगविशिष्टशरीरज्ञाना-
 दपरत्वमुत्पद्यत इति (सि० च० १।१८) । यथा शब्दकीप्रामात्सो-

लापुरापेक्षया भीमानदी स्वसमवायिसंयुक्तसंयोगेनाल्पतरदेशसंयोगवती इति ज्ञानेन दैशिकमपरत्वमुत्पद्यते । अधिकं तु अन्यत्र (वै० उ० ७।२।२१) द्रष्टव्यम् । कालकृतत्वं च स्वसमवायिसंयुक्तसंयोगसंबन्धेन रविक्रियाप्रकारककालविषयकज्ञानजन्यत्वम् (वाक्य०) । अल्पतरदिवाकरक्रियाविशिष्टशरीरज्ञानात् अपरत्वोत्पत्तिः (सि० च० १।१८) । दिक्कृतमपरत्वमिदमस्मात्संनिकृष्टम् इत्यपेक्षाबुद्ध्या जन्यते (दि० १) । अवलोकनीयात्र दिक्शब्दव्याख्या । कालकृतमपरत्वं अयमस्मादल्पतरकालसंबन्धः इत्यपेक्षाबुद्ध्या जन्यते (दि० १) । अवलोकनीयात्र कालशब्दव्याख्या । अत्र नव्या आहुः-अल्पतरसूर्यपरिस्पन्दान्तरितजन्यत्वरूपकनिष्ठत्व-अल्पसंयोगान्तरितत्वरूपसंनिकृष्टत्वाभ्यां कालिकदैशिकापरत्वव्यवहारोपपत्तेर्नापरत्वस्य गुणान्तरत्वम् इति (दि० गु० पृ० २०९) ।

अपराजिता—मासि भाद्रपदे शुक्ला सप्तमी या गणाधिप । अपराजितेति विख्याता महापातकनाशिनी ॥ (पु० चि० पृ० १०४) ।

अपराहः—पञ्चधा विभक्तेहनि चतुर्थो भागः । २ द्विधा विभक्तेहनुत्तरो भागः (मिताक्षरा अ० २ श्लो० ९७) ।

अपरिग्रहः—(व्रतम्) सर्वभावेषु मूर्छायास्त्यागः स्यादपरिग्रहः (सर्व० सं० पृ० ६६ आर्हत०) ।

अपवर्गः—१ अस्यार्थो निःश्रेयसपदनुसंधेयः । आत्यन्तिकी दुःखनिवृत्तिरपवर्गः । निवृत्तेरात्यन्तिकत्वं नाम निवर्त्यसजातीयस्य पुनस्तत्रानुत्पादः (सर्व० सं० पृ० २४६ अक्षपा०) । २ फलप्राप्तिः । यथा अपवर्गे तृतीया (पाणि० सू० २।३।६) इत्यादौ ।

अपवादः—१ बाधनसाधनं वस्तुमात्रम् । २ विशेषशास्त्रम् । यथा मा हिंस्यात्सर्वा भूतानीत्युत्सर्गस्य धायव्यश्चेतमालमेत इति शास्त्रमपवादः । ३ मिथ्याभूतपदार्थनिवारणार्थमुपदेशविशेष इति मायावादिन आहुः । ४ मिथ्यावाद इति सांख्याः । ५ निन्दा निरासनं वेति काव्यज्ञाः । (वाच०) ।

अपशब्दः—शक्तिवैकल्यप्रमादादिना साधुशब्दस्यान्यथोच्चारणसाध्योपभं-
शशब्दः । यथा म्लेच्छो ह वा नाम यदपशब्दः (पा० म० भा० १।
१।१) । हरिणाप्युक्तम्—त एव शक्तिवैकल्यप्रमादादुत्ततादिभिः । अन्यथो-
च्चारिताः शब्दा अपशब्दा इतीरिताः ॥ इति ।

अपसिद्धान्तः—(निग्रहस्यानम्) [क] सिद्धान्तमन्युपेत्यानियमात्क-
थाप्रसङ्गः (गौ० ५।२।२४) । कस्यचिदर्थस्य तथाभावं प्रतिज्ञाप
प्रतिज्ञातार्थविपर्ययादनियमात्कथां प्रसज्यतोपसिद्धान्तो वेदितव्यः ।
यथा न सदात्मानं जहाति न सतो विनाशो नासदात्मानं लभते नास-
दुत्पद्यत इति सिद्धान्तमन्युपेत्य त्वपक्षं व्यवस्थापयति—एकप्रकृतीदं
व्यक्तम् । विकाराणामन्वयदर्शनात् । मृदन्वितानां शरावादीनां दृष्टमेकप्रकृ-
तित्वम् । तथा चायं व्यक्तमेदः सुखदुःखमोहान्वितो दृश्यते । तस्मात्त-
मन्वयदर्शनात्सुखादिभिरेकप्रकृतीदं शरीरमिति । एवमुक्तवाननुयुज्यते ।
अथ प्रकृतिर्विकार इति कथं लक्षितव्यमिति । यस्यावस्थितस्य धर्मान्तर-
निवृत्तौ धर्मान्तरं प्रवर्तते सा प्रकृतिः । यच्च धर्मान्तरं प्रवर्तते स विकार
इति । सोऽयं प्रतिज्ञातार्थविपर्ययादनियमात्कथां प्रसज्यति । प्रतिज्ञातं
खल्वनेन नासदाविर्भवति न सत्तिरो भवतीति । सदसतोश्च तिरोभावा-
विर्भावमन्तरेण न कस्यचित्प्रवृत्तिः प्रवृत्त्युपरमश्च भवति । मृदि खल्व-
वस्थितायां भविष्यति शरावादिलक्षणं धर्मान्तरमिति प्रवृत्तिर्भवति ।
अभूदिति च प्रवृत्त्युपरमः । तदेतन्मृद्वर्माणामपि न स्यात् । एवं
प्रत्यवस्थितो यदि सतत्त्वात्महानम् असतत्त्वात्मलाभमन्युपैति तदस्याप-
सिद्धान्तो निग्रहस्यानं भवति । अथ नाम्युपैति पक्षोऽस्य न सिध्यति ।
(वात्स्या० ५।२।२४) । [ख] कथायां स्वीकृतसिद्धान्तप्रच्यवः ।
तथा च सांख्यमतेन अहं वदिष्यामीत्यन्युपेत्याख्यायां कथायामावि-
र्भावस्याविर्भावान्युपगमेनवस्येति दूषणोद्धारायाविर्भावस्यासत् उत्पत्तिं
यद्यन्युपैति तदापसिद्धान्तः (गौ० ६० ५।२।२४) (दि० १) ।
[ग] एकसिद्धान्तमतमाश्रित्य कथाप्रवृत्तौ तद्विरुद्धसिद्धान्तमतमाह-
म्योत्तरदानम् (नील० ४६) । सिद्धान्तादपञ्चसोपसिद्धान्त इत्यर्थः

(त० भा० ५१) । सौगतास्त्वपसिद्धान्तं दूषणं न मन्यन्ते
(गौ० वृ० ५।२।२३) ।

अपहवः—[क] अवाधितपरोक्तविपरीतबोधनाय तदुपपादकाभावप्रति-
पादनेच्छा । यथा कलिङ्गेषु दृष्टोसि । नाहं कलिङ्गाङ्गमेत्यादावत्यन्ताप-
हवः (ग० व्यु० ७०) । अत्र च कलिङ्गाधिकरणकदर्शनादेरुपपादकं
कलिङ्गगमनादिकम् । तेन विना तदसंभवात् । अत्यन्तापहवः स्वरूपस-
न्नेव (न तु ज्ञातः) त्रिदसाधुतानियामकः (ग० व्यु० ७०) ।
[ख] सत्त्वेन ज्ञातस्यापि वस्तुनः असत्त्वेन कथनम् । स द्विविधः
शब्दतोर्थतश्चेति । तत्र मित्यैव तत् इति शब्दतः । अर्थतस्तु नाभि-
जानाम्यहम् । तत्र तदा न मम स्थितिः इति (वाच०) ।

अपादानत्वम्—(कारकम्) यद्वातूपस्थाप्ययादृशार्थे विग्रहवाक्यस्यपञ्चम्या
यः स्वार्थोऽनुभावयितुं शक्यः तस्य तद्वातूपस्थाप्यतादृशक्रियायामपादानत्व-
मुच्यते । यथा वृक्षात्पतित इत्यादौ वृक्षादेरपादानत्वम् (श० प्र०
७९) । अपगमाय आदीयते अवधित्वेनेति व्युत्पत्तिः (वाच०) ।
अपादानशब्दस्तु तत्तत्कर्मानधिकरणीभूते तत्तत्कर्मजन्यविभागाश्रये शक्त
इत्यवधेयम् । वृक्षात्पतित इत्यस्माद्वाक्यात् वृक्षावधिकविभागानुकूटपतन-
कर्ता इत्यन्वयबुद्धौ धातूपस्थाप्यपतने पञ्चम्युपस्थाप्यो विभागः स्वानु-
कूटत्वसंबन्धेन प्रकार इति स विभाग एव तत्रापादानत्वमिति विज्ञेयम्
(श० प्र० ७९) । अत्रावधित्वं च स्वरूपसंबन्धप्रभेदः पदार्थान्तरं
वेत्यन्यदेतत् । अपादानत्वं च [क] क्रियानाश्रयत्वे सति तज्जन्य-
विभागाश्रयत्वम् (ग० अव०) । परसमवेतक्रियाजन्यविभागाश्रयत्व-
मित्यर्थः । यथा भूभृतो गङ्गावतरतीत्यादौ भूभृतो गङ्गासमवेतक्रियाजन्य-
विभागाश्रयत्वादेरपादानत्वम् । गङ्गायामतिव्याप्तिवारणाय परसमवेतेति
क्रियायां विशेषणम् (श० प्र० ६) । वृक्षात्पर्णं पततीत्यादौ पर्णक्रियया
वृक्षपर्णयोर्विभागो जायते । तत्र क्रिया पर्णमात्रनिष्ठा विभागस्तु भय-
निष्ठ इति वृक्षस्य क्रियानाश्रयत्वं विभागाश्रयत्वं च संगच्छत इत्यवधे-
यम् । [ख] स्वनिष्ठभेदप्रतियोगितावच्छेदकीभूतक्रियाजन्यविभागाश्रयत्वम्
न्या० को० ८

(ग० व्यु० ५।२१) । अत्र स्वं विभागाश्रयो वृक्षः । तन्निष्ठ. क्रियावतः पर्णात्सकाशात् मेदः । तत्प्रतियोगितायाः पर्णनिष्ठाया अवच्छेदिका पतन-
क्रिया । तज्जन्यविभागाश्रयत्व वृक्षस्येति । अत्र क्रियायां स्वनिष्ठमेदप्रति-
योगितावच्छेदकत्वविशेषणेन पर्णादेः स्वनिष्ठवृक्षादिविभागजनकपतनापा-
दानत्वनिरास इति ज्ञेयम् (ग० व्यु० ५।२१) । [ग] परकीयक्रिया-
जन्यविभागाश्रयत्वम् (का० व्या० ९) । यथा वृक्षात्पर्णं पततीत्यादौ
वृक्षादेरपादानता । अत्र पञ्चम्या अन्योन्याभावप्रतियोगितावच्छेदकत्वं
विभागजनकत्वं चार्थः । विभागे अन्योन्याभावे च वृक्षोन्वेति (का०
व्या० ९) । तथा च वृक्षनिष्ठमेदप्रतियोगितावच्छेदकं तन्निष्ठविभाग-
जनकं च यत् पतनं तदाश्रयः पर्णमित्याकारको बोधः (ग० व्यु०
५।२१) । [घ] अवधित्वम् । यथा वृक्षादिभजत इत्यादौ वृक्षादेर-
पादानता (ग० व्यु० ५।२१) । अत्र वृक्षाद्यरधिकत्वविशिष्टविभाग-
निरूपितमेवाश्रयत्वमाख्यातेन बोध्यते । अतो वृक्षः स्वस्मादिभजते इति
न प्रयोगः (ग० व्यु० ५।२१) । विशेषस्तु पञ्चमीशब्दव्याख्याने
व्यक्तीभविष्यति । शाब्दिकमते अपादानं च [छ] ध्रुवमपायेपादानम्
(पाणिनिसूत्रम् १।४।२४) । अपाये विभागे ध्रुवं निध्वलम् प्रकृत-
पञ्चम्यर्थविभागजनकत्वान्वयिक्रियाशून्यमित्यर्थः (का० व्या० ९) ।
तत्रोक्तं हरिणा—अपाये यदुदासीनं चलं वा यदि वाचलम् । ध्रुवमेवा-
तदात्रेशात्तदपादानमुच्यते ॥ पततो ध्रुव एवाश्वो यस्मादश्वात्पतत्यसौ ।
तस्याप्यश्वस्य पतने कुट्यादि ध्रुवमुच्यते ॥ उभाप्यध्रुवो मेपौ यद्यप्यु-
भयकर्मजे । विभागे प्रविभक्ते तु क्रिये तत्र व्यस्यिते ॥ मेपान्तर-
क्रियापेक्षमयत्वं पृथक् पृथक् । मेपयोः स्वक्रियापेक्ष कर्तृत्वं च पृथक्
पृथक् ॥ इति । अत्रापि प्रतिनिधौ सति यदुक्तम् अवबोधभावोपगमाश्रयत्वे
सति तदतिरिक्तस्यावधित्वोपयोगिव्यापारस्यानाश्रयं तदपादानमिति
सूत्रार्थः । अस्य पदवृत्त्य शब्देन्दुशेखरे स्पष्टम् । [च] निष्ठेयाश्रयत्वे
सति निष्ठेयजनकधात्वर्थतत्तत्क्रियानाश्रयः (वै० सा०) । [छ]
अवधिमाधोपगमव्यापारम् (छ० म०) । अपादानं त्रिविधम् । निर्दिष्ट-

विषयम् उपात्तविषयम् अपेक्षितक्रियं चेति । तत्राद्यम्—यत्र साक्षात्
(मुख्यवृत्त्या) धातुना गतिः (विभागजनकक्रिया) निर्दिश्यते तन्नि-
र्दिष्टविषयम् । यथा अधात्पतति । द्वितीयम्—यत्र धात्वन्तरार्थाङ्गं स्वार्थं
धातुराह तदुपात्तविषयम् । समभिव्याहृतधातुनोपात्तो लक्षितो गतिरूपो
विषयो यत्रेति व्युत्पत्तिः (वै० सा० द० १९२) । स्वविषयक्रियाघटित-
श्रूयमाणक्रियान्तरमित्यर्थः । यथा बलाहकाद्विद्योतते विद्युदित्यादौ । अत्र
निःसृत्य इत्यध्याहार्यम् । तथा च निःसरणाङ्गे विद्योतने शुतिः (शुत्-
धातुः) वर्तते । शुतिश्च लक्षणया निःसरणपूर्वकविद्योतनबोधक इति
यावत् (वै० सा०) । एवं च बलाहकाद्विद्योतते विद्युत् इत्यादिवा-
क्यात् बलाहकावधिकनिःसरणोत्तरकालिकं विद्युत्कर्तृकं विद्योतनम् इति
बोधः (वै० सा० द० १९२) (ल० म० १०८) । तृतीयम्—
अपेक्षिता क्रिया यत्र तदपेक्षितक्रियम् । अनुपात्तधात्वर्थक्रियासाक्षाद्भू-
मित्यर्थः (वै० सा० द० १९२) । यथा कुतो भवान् पाटलिपुत्रादि-
त्यादौ । अत्रागमनमर्थगव्याहृत्य आगतः इति पदं बाध्याह्वयान्वयः कार्यः
(वै० सा० द० १९२) । नैयायिकास्त्वित्थं व्याचक्षते—यत्र विभाग-
स्तजनकक्रिया चोभयं धातुनाभिधीयते तदाद्यम् । यत्र विभागो-
ध्याहृतधातुनाभिधीयते तद्वितीयम् । यत्र तूभयमध्याहृतधात्वभिधेयम्
तत्तृतीयम् इति (वै० सा० द० १९२—१९३) ।

अपानः—(वायुः) [क] गुदादीनामव उन्नयनादपानः (दि०
१।८५) । [ख] मलादेरधो नयनादपानः (सि० च० १।८) ।

अपार्थक्यम्—(निग्रहस्थानम्) [क] पौर्वापर्यायोगादप्रतिसंबन्धार्थम् ।
(गौ० ५।२।१०) । यत्रानेकस्य पदस्य वाक्यस्य वा पौर्वापर्येणान्व-
ययोगो नास्तीत्यसंबन्धार्थत्वं गृह्यते तत्समुदायैर्यस्यायायादयार्थक्यम् ।
यथा दश दाडिमानि षड्पूपाः कुण्डमजाजिनं पल्लपिण्डः अधरोरु रुमे-
तत्कुमार्याः सैव्यकृतस्य पिता प्रतिशीन इति (वात्स्या० ५।२।१०) ।
[ख] अभिमतवाक्यार्थबोधानुकूलाकाङ्क्षादिशून्यबोधजनकपदम् । उदा-
हरणं तु अयोग्यानासन्नानाकाङ्क्षवाक्यम् (गौ० ५।२।१०)

(दि० १) । [ग] परस्परानन्वितार्थकपदसमूहः । यथा शब्दो घटः पटो नित्यमनित्यं च प्रमेयत्वात् इत्यादि (नील० पृ० ४५) ।

[घ] यादृशशब्दबोधत्वावच्छेदेनापार्थक्यं तादृशबुद्ध्यर्थं प्रयुक्तः पद-
समूहः (श० प्र०) ।

अपि—(अय्यपम्) १ संभावना । २ संदेहः । ३ निन्दा । ४ प्रश्नः ।
५ समुच्चयः । ६ अरूपपदार्थः । ७ कामचारानुज्ञा । ८ अवधारणम् ।
९ पुनरर्थः (वाच०) ।

अपूर्वम्—[क] यागादिकर्मणः काचिदुत्तरावस्था फलैकनाश्या
(ल० म०) । [ख] यागादिजन्यः स्वर्गादिजनकः कश्चन गुणविशेषः ।
तं गुणविशेषमपूर्वमिति मीमांसका वदन्ति । प्रारब्धकर्ममिति वेदान्तिनः ।
धर्माधर्माविति नैयायिकाः । अदृष्टमिति वैशेषिकाः । पुण्यपापे इति
पौराणिकाः । अपूर्वं दर्शपूर्णमासयोर्द्विविधम् । परमापूर्वम् कलिका-
पूर्वं चेति (दि० गु० २३५) । प्रकारान्तरेणाप्यपूर्वं मीमांसकमते त्रिवि-
धम् । प्रधानापूर्वम् अङ्गापूर्वम् कलिकापूर्वं चेति । तत्र दर्शपूर्णमासाद्य-
पूर्वं प्रधानापूर्वम् । तदेव परमापूर्वम् । प्रयाजाद्यङ्गजन्यापूर्वमङ्गापूर्वम् ।
तदवान्तरक्रियाकूटजन्यमपूर्वं कलिकापूर्वम् । तच्च ब्रीहिप्रोक्षणाभ्युक्षणादि-
जन्यं द्रव्यनिष्ठमिति मीमांसकाः । तज्जन्यसंस्कारविशेष एव कलिकापूर्व-
तया व्यवहियते स चात्मनिष्ठ इति नैयायिकाः । कलिकापूर्वं च परमापूर्वं
जनयित्वा नश्यति । अङ्गापूर्वंस्तु परमापूर्वं विशेष आधीयत इति भेदः ।
तथा चाङ्गापूर्वसहितं परमापूर्वं विशिष्टकलं जनयति । तद्विहीनं तु स्वल्पं
फलम् । अत्रेदमवधेयम्—परमापूर्वं च नित्यकर्मणि पण्डापूर्वत्वेन मीमांस-
कैर्व्यवहियते । संध्यावन्दनस्य किञ्चित्फलजनकत्वात् । नैयायिकास्तु अर्थ-
वादोपस्थापितव्रतलोकादिप्राप्तिरूपफलजननाज्ज तत्रापूर्वस्य फलजनकत्वेन
पण्डत्वमित्याहुः (वाच०) । विस्तरस्तु चिन्तामणिशब्दखण्डे कुसुमा-
ञ्जलिप्रथमस्तवके चावलोकनीयः । अत्रेदं बोध्यम्—परमापूर्वं वाच्यम् ।
कलिकापूर्वाणि तु कल्प्यानीति मीमांसकसिद्धान्त इति (त० प्र० ख० ४
पृ० ११४) ।

अपूर्वविधिः—(विधिः) [क] अप्राप्तप्रापको विधिः । स च यागादीनामिष्टसाधनत्वस्य कृतिसाध्यत्वस्य वा बोधको लिङादिशब्दः । यथा स्वर्गकामो यजेतेत्यादौ (सि० च० ३३) (वाच०) । अप्राप्तप्रापकत्वं च प्राथमिकप्रवृत्तिजनकप्रतीतिजनकत्वम् प्रमाणान्तरजन्यप्रतीत्यविषयविषयकप्रतीतिजनकत्वं वा । इदं यजनं तु केनापि प्रमाणान्तरेण न बोधितम् (सि० च० ३३) । अत्रेदं बोध्यम्—लिङा यागादाविष्टसाधनत्वं बोध्यत इति नैयायिकाः । कार्यत्वेनापूर्वं बोध्यत इति प्रामाकरा मन्यन्ते (वाच०) । [ख] प्रमाणान्तरेणाप्राप्तप्रापको लिङादिपदवेदनीयः शब्दविशेषः । यथा स्वर्गकामो यजेतेति लिङादियुक्तं वाक्यम् । अपूर्वविधिश्चतुर्विधः । कर्मविधिः गुणविधिः विनियोगविधिः प्रयोगविधिश्चेति । तत्राग्निहोत्रं जुहोतीत्यादौ यागरूपे कर्मणि इष्टसाधनतायाः कृतिसाध्यतायाः भावनाया वा मतमेदेन बोधनात् कर्मविधित्वम् । द्रव्यदेवतादिविधायकविधिर्गुणविधिः । यथा दध्ना जुहोतीत्यादिवाक्यम् । प्राप्तस्याग्निहोत्रस्यानुवादेनाप्राप्तगुणरूपद्रव्यादेः (दध्यादेः) विधानात् । विनियोजनाद्विनियोगविधिः । यथा ऐन्द्रा गार्हपत्यमुपतिष्ठते इत्यादि । अत्र ऐन्द्रा ऋचः गार्हपत्योपस्थाने विनियोजनात् विनियोगविधिः । एवं कृत्वा एवं कुर्यात् इत्यादिप्रयोगज्ञापको निधिः प्रयोगविधिः । यथा अधीत्य ज्ञायादित्यादि उपसद्विश्वरित्वा मासमेकमग्निहोत्रं जुहोतीत्यादि च । अयं च विशिष्टविधिरिति भेदः (वाच०) । [ग] यस्य यदर्धत्वं प्रमाणान्तरेणाप्राप्तं तस्य तदर्धत्वेन यो विधिः सोऽपूर्वविधिः । यदाहुः— विधिरत्यन्तमप्राप्ते नियमः पाक्षिके सति । तत्र चान्यत्र च प्राप्तौ परिसंह्येति गीयते ॥ (मी० न्या० पृ० ४६) । विस्तरस्तु विधिशब्दे दृश्यः ।

अपेक्षा—१ आकाङ्क्षा । सा च शब्दबोधप्रयोजनिका । २ असामर्थ्यम् । अस्यामपेक्षायां च प्रायशो वृत्तिर्नेष्यते । यथा प्रवीरं पुत्रकाम्यति ऋदस्य राजमातङ्ग इत्यादौ प्रत्ययसमासौ न स्तः । तत्रोक्तम्—सापेक्षे प्रत्ययो न स्यात्समासो वा कथंचन । सापेक्षं तद्विजानीयादसमस्तविशेषणम् ॥ इति । ३ प्रयोजकत्वम् । तच्च ज्ञाने स्थितौ उत्पत्तौ वा इतरस्यानु-

रोधित्वम् । ज्ञानादिकार्ये च यस्य यत्पदार्थान्तरज्ञानाद्यनुरोधस्तस्य तद-
पेक्षा । अत एव तर्कग्रन्थे जगदीशेन स्वापेक्षापादकः प्रसङ्ग आत्माश्रयः ।
अपेक्षा च ज्ञातौ उत्पत्तौ स्थितौ च ग्राह्या इत्याद्युक्तम् । अधिकं तु
अन्योन्याश्रयशब्दव्याख्याने द्रष्टव्यम् । ४ अपेक्षाबुद्धिवदस्यार्थोनुसंधेयः ।
५ अनुरोधः । यथा सत्यामपि तपःसिद्धौ नियमापेक्षया मुनिरित्यादौ इति
धर्मज्ञाः । ६ स्पृहा । यथा समुपोदेषु कामेषु निरपेक्षः परित्रजेदित्यादौ
(मनुः ६।४१) इति काव्यज्ञाः ।

अपेक्षाबुद्धिः—(बुद्धिः) [क] नानैकत्वसमूहालम्बनरूपा बुद्धिः
(वै० उ० ४।१।११) । अपेक्षाबुद्धिः क्षणत्रयावस्यायिनी इति
सिद्धान्तः । द्वित्वादिकं त्वपेक्षाबुद्धिजन्यम् (वै० उ० ४।१।११) ।
अपेक्षाबुद्धेरिच्छादिजनकत्वं नास्तीत्यवश्यं मन्तव्यम् । अन्यथा तेनैव
तस्या नाशाक्षणत्रयावस्यायित्वमेव न स्यादिति केचित् (भवा०
२९०) । विस्तारस्तु अन्यत्र (वै० उ० ७।२८) द्रष्टव्यः । अत्रेदं बोध्य-
म्—द्वित्वादिकं परार्थान्तमपेक्षात्मकबुद्ध्या जन्यते तन्नाशेन नश्यति
च । अपेक्षाबुद्धिर्द्वित्वादेवोत्पत्तिनाशादिप्रपञ्चस्तु द्वित्वशब्दव्याख्यानावसरे
व्यक्तीमविष्पति । अत्रेदं विचार्यते—यद्यपि द्वित्वादिसमवायः प्रत्येकं
घटादावस्ति तथापि एको द्वौ इति ज्ञानाभावात् एको न द्वौ इति ज्ञानाच्च
द्वित्वादीनां पर्याप्तिस्वरूपः कश्चित्संबन्धोनेकाश्रयोद्गीक्रियते । पर्याप्तिसंब-
न्धेन च प्रत्येकं घटादौ न द्वित्वादि । तादृशसंबन्धथापेक्षाबुद्धिसापेक्षः ।
तेन तत्सत्त्वे तथा ज्ञानम् तदसत्त्वे न तथा ज्ञानम् इति (वाच०) ।
वस्तुतस्तु द्वित्वादिकं तु न संख्या किं त्वपेक्षाबुद्धिविशेषविषयत्वमेव ।
तच्चापेक्षाबुद्धयधीनमिति न कोपि दोष इति तु वयम् । [ख] अनेकै-
कत्वबुद्धिः (भा० प० गु० ख्यो० ११०) । अनेकानि यान्येकत्वानि
तेषां बुद्धिः । ता च अयमेकः अयमेकः इत्याकारिका बुद्धिः (मु०
गु० २०४) । यथा सेनावनादिबुद्धिः (त० व०) । अत्राश्रादिसमूहः
सेना । वृक्षसमूहो वनम् । तथा च सेना वनम् इत्यादिबुद्धिविशेषविषयत्वं
सेनावनत्वादि (म० प्र० ४।४६) । [ग] अपेक्षाबुद्धिर्नाम
विनाशकविनाशप्रतियोगिनी बुद्धिः (सर्व० सं० पृ० २२४ औद्द०) ।

अपोहः—१ अतद्व्यावृत्तिः । यथा विज्ञानवादिबौद्धमते नीलत्वादिधर्मः अनौ-
लव्यावृत्तिरूपः (दि० १) । तन्मतेयं धर्मोपारमार्थिक एवेति सर्वस्यापि
विज्ञानरूपत्वं क्षणिकत्वं चेति च ज्ञेयम् । २ अपरतर्कनिरासाय कृतो
विपरीततर्कः । यथा शुश्रूषा श्रवणं चैव ग्रहणं धारणा तथा । ऊहोपो-
होर्धविज्ञानं तत्त्वज्ञानं च धीगुणाः ॥ इति हेमचन्द्रोक्तो बुद्धिगुणभेदः । यथा
वा स्वयमूहापोहसमर्थ इत्यादौ । ३ व्याग इति काव्यज्ञा वदन्ति
(वाच०) ।

अस्वम्—(जातिः) सरित्सागरसमवेतत्वे सति ज्वलनासमवेतं सामान्यम्
(सर्वद० सं० पृ० २१८ औलु०) ।

अप्रतिपत्तिः—[क] आरम्भविषये अनारम्भः । परेण स्थापितं वा न
प्रतिपेधति । प्रतिपेधं वा नोद्धरति (वात्स्या० १।२।६०) । इयं
चाननुभाषणाज्ञानादिनिग्रहस्थानप्रयोज्या (वात्स्या० १।२।६१) ।
[ख] प्रकृताज्ञानम् (गौ० वृ० १।२।६०) ।

अप्रतिभा—(निग्रहस्थानम्) [क] उत्तरस्याप्रतिपत्तिरप्रतिभा (गौ०
५।२।१९) । परपक्षप्रतिपेध उत्तरम् । तद्यदा न प्रतिपद्यते तदा निगृ-
हीतो भवति (वात्स्या० ५।२।१९) । [ख] उत्तराहं परोक्तं
बुद्ध्यापि यत्रोत्तरसमय उत्तरं न प्रतिपद्यते तत्राप्रतिभा (गौ० वृ०
५।२।१९) (दि० १) । [ग] उत्तरापरिस्फूर्तिः (त० मा० ५१) ।
[घ] उत्तराहं परोक्तं बुद्ध्याप्युत्तरस्यास्फूर्तिवशात्तूष्णीभावः (नील०
४५-४६) ।

अप्रतिष्ठितः—१ निर्धनः (मिताक्षरा० अ० २ श्लो० ११७) । २
अनपलः (मिताक्षरा० अ० २ श्लो० १४५) ।

अप्रधानकर्मत्वम्—(कर्मत्वम्) परंपरया धात्वर्थतावच्छेदकफलशालि-
त्वम् (ग० व्यु० २) (श० प्र० ९६) । यथा गां दोग्धि पय इत्यादौ
गवादेरप्रधानकर्मत्वम् (ग० व्यु० २) । अत्र विमागावच्छिन्नक्षरणा-
नुकूलो व्यापारो दुद्घधात्वर्थः । तथा च धात्वर्थव्यापारांशे साक्षाद्विशेष-
णस्य (साक्षाद्धात्वर्थतावच्छेदकस्य) क्षरणस्याग्नयः पय एव । गौस्तु

तादृशक्षरणांशे विशेषणीभूतस्य (परंपरया धात्वर्थतावच्छेदकस्य)
विभागस्याश्रय इति गोरप्रधानकर्मत्वं बोध्यम् (ग० व्यु० २) ।
शब्दशक्तिप्रकाशकारास्तु मोचनानुकूलव्यापारो दुहेरर्थः । मोचनं च
बहिःक्षरणानुकूला क्रिया । तादृशक्रियायाः साक्षाद्धात्वर्थतावच्छेदकी-
भूताया आश्रयो गौरिति गोः प्रधानकर्मत्वम् । पयसस्तु परंपरया धात्व-
र्थतावच्छेदकीभूतबहिःक्षरणात्मकफलाश्रयत्वेन गौणकर्मत्वमित्यङ्गीचक्रुः
(श० प्र० ९८) । अत एव पयःप्रभृतेर्गौणकर्मत्वसंपत्तये अकथितं
च (पा० १।४।५१) इति सूत्रान्तरम् (श० प्र० ९६) ।

अप्रधानत्वम्—१ गौणत्ववदस्यार्थोनुसंधेयः । २ कर्मणः अप्रधानत्वं च
अप्रधानक्रियाफलाश्रयत्वम् । ३ प्राधान्यं हि विधेर्यत्र प्रतिषेधेप्रधान-
तेति भाषाः (वाच०) ।

अप्रमा—(बुद्धिः) [क] तच्छून्ये तन्मतिः (भा० प० गु० श्लो० १२८) ।
इयं च दोषाजन्यते । दोषास्तु पित्तमण्डूकवसाञ्जनादयो नानाविधाः ।
तथा हि क्वचित्पित्तभ्रमे पित्तं दोषः । क्वचिच्चन्द्रादेः स्वल्पपरिमाणभ्रमे
दूरत्वं दोषः । क्वचिच्च धंशोरगभ्रमे मण्डूकवसाञ्जनम् । एवंरूपा दोषा अन-
नुगता एव भ्रान्तिजनका इति (भा० प० श्लो० १३२) (मु० गु०
२११) । अविकं तु भ्रमशब्दव्याख्यानासरे संपादयिष्यते । [ख]
प्रमाणाभासजन्यः अयथार्थानुभवः (त० कौ० ६) । [ग] यत्र
यन्नास्ति तत्र तस्य ज्ञानम् । [घ] तदभाववति तत्प्रकारकानुभवः
(चि० १।१०) । यथा पुरोवर्तिन्येवारजते शुत्प्यादौ इदं रजतम् इति
रजतारोपः (त० भा० ४०) । अप्रमा त्रिविधा । संशयः विपर्ययः
तर्कध्वेति (त० सं०) (त० भा० ४०) । प्रकारान्तरेणाप्रमा द्वेधा ।
भ्रमः संशयश्च । तत्र भ्रमो विपर्ययतर्कानित्युच्यते (त० कौ० ६)
(भा० प० श्लो० १२८-१२९) (मु० गु० २०९) ।

अप्राप्तकालम्—(निग्रहस्थानम्) [क] अवयवविपर्ययासवचनमप्राप्तका-
लम् (गौ० ५।२।११) । प्रतिज्ञादीनामवयवानां ययालक्षणमर्थयज्ञा-

क्रमः । तत्रावयवविपर्ययेन वचनमप्राप्तकालमसंबद्धार्थकालं निग्रहस्या-
नमिति (वात्स्या० ५।२।११) । [ख] समयबन्धविषयीभूतकथा-
क्रमविपरीतक्रमेणामिधानम् (गौ० वृ० ५।२।११) (दि० १।२२) ।
तत्राप्यं क्रम—वादिना साधनमुक्त्वा सामान्यतो हेत्वाभासा उद्धरणीया
इत्येकः पादः । प्रतिवादिनश्च तत्रोपालम्भो द्वितीयः पादः । प्रतिवादिनः
स्वपक्षसाधनम् तत्र हेत्वाभासोद्धरणं चेति तृतीयः पादः । जयपराजय-
व्यवस्था चतुर्थः पादः । एवं प्रतिज्ञाहेत्वादीनां क्रमः । तत्र समाक्षोभ-
ध्यामोहादिना व्यत्यस्तामिधानमप्राप्तकालमिति (गौ० वृ० ५।२।११) ।
[ग] अवयवानां व्युत्क्रमेण कथनम् । यथा शब्दत्वाच्छब्दः अनित्य
इत्यादि (नील० ४५) ।

अप्राप्तिसमः—(जातिः) [क] प्राप्य साध्यमप्राप्य वा हेतोः प्राप्त्या अवि-
शिष्टत्वादप्राप्त्या असाधकत्वाच्च प्राप्त्यप्राप्तिसमौ (गौ० ५।१।७) ।
हेतुः प्राप्य वा साध्यं साधयेदप्राप्य वा । अप्राप्य साधकं न भवति । ना-
प्राप्तः प्रदीपः प्रकाशयतीति । अप्राप्त्या प्रत्यवस्थानमप्राप्तिसमः (वात्स्या०
५।१।७) (नील० ४४) । [ख] अप्राप्त्या असाधकत्वादिनिष्ठापा-
दनम् । यदि चाप्राप्तं लिङ्गं साध्यबुद्धिं जनयति साध्याभावबुद्धिमेव किं
तत्र जनयेत् । अप्राप्तत्वाविशेषात् इति । अयं चाप्राप्तिसमः प्रतिकूल-
तर्कदेशनाभास इति बोध्यम् (गौ० वृ० ५।१।७) । यथा आत्मा सक्रियः
ऋणहेतुगुणवत्त्वादित्यादौ क्रियाहेतुगुणवत्त्वेनैव किमिति क्रियावत्त्वं सा-
ध्यते किमिति क्रियावत्त्वेन तादृशगुणवत्त्वं न साध्यते । उभयोरविशेषात् ।
इति दोषादप्राप्तस्य हेतोः साध्यसाधकत्वं बाध्यम् । तथा चाप्राप्तत्वाविशे-
षात्सर्वः सर्वं साधयेदिति । अयमेव हेतुः साध्याभावं किमिति न साधयेत्
इत्यत्र विनिगमकाभावादिति (नील० ४४) । [ग] अप्राप्य साध-
येत्साध्यं हेतुः सर्वत्र साधयेत् । अप्राप्तेरविशिष्टत्वादित्यप्राप्तिसमे स्थितिः
(ता० २० परि० २ श्लो० ११२) ।

अफलत्वम्—मुख्यफलाजनकत्वम् (मू० म० १) । यथा स्वर्गोद्देशेन
कृतस्य चैत्यवन्दनादेरफलत्वम् ।

अभावः—१ (पदार्थः) [क] असमवायत्वे सत्यसमवायः (सर्व० पृ० २३२ औलु०) । समवायमिन्नत्वे सति समवायशून्य इत्यर्थः । [ख] भावमिन्नः प्रतियोगिज्ञानाधीनज्ञानविषयः । [ग] माध्वास्तु प्रथमप्रतीतौ यः नास्ति इति प्रमाविषयः सः अभावः इत्याहुः (प्र० च० परि० पृ० ४९) । अभावश्चतुर्विधः । प्रागभावः प्रध्वंसः अत्यन्ताभावः अन्योन्याभावश्चेति (त० सं०) । अभावपदार्थस्योपयोगमाह न्यायलीलावतीकारः अभावो घक्तव्यो निःश्रेयसोपयोगित्वाद्भावप्रपञ्चवत् इति । कारणाभावे कार्यभावस्य सर्वमतसिद्धत्वादुपयोगित्वसिद्धिः (न्या० ली० पृ० १-२) । अन्ये तु अभावो द्विधा—संसर्गाभावः अन्योन्याभावः । आयत्त्रिविधः प्रागभावः प्रध्वंसः अत्यन्ताभावः इति (भा० प० स्तो० १२) (त० कौ० २१) । द्वितीयस्त्वेकविध एवेति (मु० १।४१) । अत्र संसर्गाभावत्वं च तादात्म्येतरसंसर्गावच्छिन्नप्रतियोगिताकाभावत्वमिति संप्रदायः । भेदेतराभावत्वमिति नव्याः (प० मा०) । अत्रेदं बोध्यम्—अभावश्च भावमिन्नः पदार्थः । तत्र भावत्वं च द्रव्यादिपट्टान्य-तमत्वम् । अथ वा समवाय एकार्थसमवाय एतदन्यतरसंबन्धेन सत्तावत्त्वम् (छ० व० २-३) । अभावलक्षणं चाभावत्वमेवेति बोध्यम् । अभावविषये केचन नियमाः संभवन्ति । तत्र प्रथमः—अवच्छेदकभेदः अभावभेदनियामक इति । द्वितीयः—विशेषाभावकूटानां सामान्यधर्मावच्छिन्नप्रतियोगिताकत्वं स्वीक्रियत इति (दीधि० २१) । तृतीयः—अभावप्रत्यक्षं प्रति योग्यानुपलब्धिः कारणम् । तथा हि यद्यत्र घटः स्यात्तर्ह्युपलभ्येत इति तर्कितया घटसत्त्वस्य प्रसक्त्या आपादिताया घटविषयकोपलब्धेरभावो घटाभावप्रत्यक्ष इन्द्रियस्य सहकारीति । भट्टास्तु अभावो नेन्द्रियप्राप्तः दृष्टसंनिकर्षाणामभावात् । किं तु अनुपलब्धिरूपेप्रमाणगम्य इत्याहुः । चतुर्थः—एकप्रतियोगिकपोर-प्यत्यन्ताभावादन्योन्याभावयोः प्रतियोगितावच्छेदकधर्मप्रतियोगितावच्छेद-कसंसर्गभेदाद्बहुत्वम् । तत्र प्रतियोगितावच्छेदकधर्मसंसर्गभेदादत्यन्ताभा-वबहुत्वम् प्रतियोगितावच्छेदकधर्मभेदादन्योन्याभावबहुत्वम् इति

योजना । तदेव दर्शयाम — केवलदेवदत्ताभावादण्डविशिष्टदेवदत्ताभावो-
तिरिक्त । एकसत्त्वेऽपि द्वौ न स्त इति प्रतीत्या द्वित्वावच्छिन्नाभाव
सयोगेन घटवति भूतले समवायसंबन्धेन घटाभाव तत्तद्वदाभावा-
द्वदत्तावच्छिन्नप्रतियोगिवाकसामान्याभावश्चातिरिक्त । एवमन्योन्याभाव
भेदोऽपि बोध्य । अत्यन्ताभावाभाव ध्वसप्रागभाव प्रागभाव-
ध्वसश्च नातिरिक्त । अपि तु प्रतियोगिस्वरूप एवेति प्राञ्च ।
नव्यास्तु तत्रात्यन्ताभावाभावोतिरिक्त एव । तृतीयामावश्च प्रथमामावरूप
इति नामवस्येति प्राहुः । अन्योन्याभावाभावस्तु स्वप्रतियोगिभेदप्रतियो-
गितावच्छेदकरूप इति बोध्यम् । सौन्दर्योपाध्याय घटत्वेन पटो नास्ति
इति प्रतीत्या व्यधिकरणधर्मावच्छिन्नाभाव स्वीकरोति । इतरे नैयायिकास्तु
त न स्वीकुर्वन्ति । किं तु घटत्वेन पटो नास्ति इति प्रतीतौ पट-
वृत्तिघटत्वाभावमेव विषय केवलान्वयिव मन्वन्ते । यस्मिन्भूतलात्मके-
धिकरणे घटो नास्तीत्यादिप्रत्ययस्तस्मात् केवलाधिकरणादेव नास्ति इति
व्यवहारोपपत्तावभावो न पदार्थान्तरम् किं त्वधिकरणात्मक एवेति
प्राभाकरा आहुः (त० दी०) (मु०) (सि० च०) (न्या० म०) ।
अत्रेदं बोध्यम्—प्रागभावस्योत्तरावधिकत्वम् । प्रध्वसस्य पूर्वावधिकत्वम् ।
अन्योन्याभावस्य प्रतियोगिसमानाधिकरणत्वम् । अत्यन्ताभावस्य तु
त्रितयवैधर्म्यम् । अतश्चतुर्थोऽयमभाव (वै० उ० ९।१।५) । अत्यन्ताभा-
वोन्योन्याभावश्च प्रत्येकद्विविधः । एकमात्रपर्याप्तवृत्तिरधर्मावच्छिन्नप्रतियो-
गिताक व्यासज्यवृत्तिधर्मावच्छिन्नप्रतियोगिताकश्च । तत्राद्यो यथा घट-
त्वावच्छिन्नाभावः । घटत्वादेः प्रत्येकमपि पर्याप्तत्वात् । एकत्रापि अथ
घट इति घटत्वप्रतीतेः (म० प्र० १३) । द्वितीय एकघटवति
द्वित्वावच्छिन्नाभावः (न्या० म० १।१२) । घटवति घटपटौ न स्त
एकघटवति न घटौ घटो न घटपटो एको न द्वौ इति प्रतीतिभ्य
एकघटवति द्वित्वावच्छिन्नोभयात्यन्ताभावस्य एकस्मिन्नुभयान्योन्याभावस्य
च सत्त्वात् (न्या० म० १।१२) (म० प्र० १३) । अन्येऽपि केचि-

दत्तन्ताभावभेदाः प्रदर्श्यन्ते । सामान्याभावश्च—स्वान्यूनातिरिक्तवृत्तित्व-
 स्वनिष्ठावच्छेदकतानिरूपितत्वोभयसंबन्धेन सामान्यधर्मविशिष्टप्रतियोगिता-
 काभावः । विशेषाभावश्च—उक्तोभयसंबन्धेन विशेषधर्मविशिष्टप्रतियोगि-
 ताकाभावः । व्यधिकरणधर्मावच्छिन्नाभावश्च स्वाश्रयावृत्तित्वस्वनिष्ठावच्छे-
 दकतानिरूपितत्वोभयसंबन्धेन किञ्चिद्धर्मविशिष्टप्रतियोगिताकाभावः ।
 विशेषरूपेण सामान्याभावश्च स्वसामानाधिकरण्यस्वाधिकरणवृत्त्यभावप्रति-
 योगित्वोभयसंबन्धेन प्रतियोगित्वविशिष्टधर्मावच्छिन्नप्रतियोगिताकाभावः ।
 सामान्यरूपेण विशेषाभावश्च स्वसामानाधिकरण्यस्वाधिकरणवृत्त्यभावा-
 प्रतियोगित्वोभयसंबन्धेन प्रतियोगित्वविशिष्टधर्मावच्छिन्नप्रतियोगिताका-
 भावः (ल० व० ३८-३९) । २ प्रमाणविशेषः । व्याप्तिसापेक्षोनुमानम् ।
 तच्च विरोध्यभावज्ञानाधीनं विरोध्यन्तरकल्पनम् । यथा नकुलाभावज्ञाने
 नकुलविरोधिना व्याप्त्य कल्पनम् । कारणाभावादिना कार्या-
 भावादिज्ञानम् (गौ० वृ० २।२।१) । अत्रायमाशयः—न चतुष्टमैति-
 ह्यार्यापत्तिसंभवाभावप्रामाण्यात् (गौ० २।२।१) इत्यत्राभावस्य प्रमा-
 णान्तरत्वं केचिदाशङ्कन्ति । तन्न । अभावनिष्ठव्याप्तेरनुमानाङ्गत्वे विरो-
 धाभावात् । तेनाभावस्यानुमानान्तर्गतत्वमेव न तु प्रमाणान्तरत्वमिति
 (गौ० वृ० २।२।२) ।

अभावत्वम्—[क] इदमिह नास्ति इदमिदं न भवति इत्यादिप्रतीति-
 नियामको भावाभावसाधारणः स्वरूपसंबन्धविशेषः (दीधि० २) । [ख]
 प्रतियोगिज्ञानाधीनज्ञानविषयत्वम् (सि० च० ४), (ल० व० ४) ।
 [ग] द्रव्यादिपट्टान्योन्याभाववत्त्वम् (मु० १।४१) । [घ] भाव-
 भिन्नत्वम् (वाक्य० १) (सि० च० १।४) । [ङ] समवाय-
 एकार्थसमवाय (सामानाधिकरण्य) एतदन्यतरसंबन्धावच्छिन्नप्रतियोगि-
 ताकसत्ताभाव इति नव्याः (दि० १।४१) । [च] भावव्या-
 वृत्तोखण्डोपाधिः अनुयोगिताविशेषो वेति संप्रदायः (मू० म० १)
 (सि० च० ४) (दि० १।४१) ।

अभिगमनम्—(उपासनम्) देवतास्थानमार्गस्य संमार्जनोपलेपनादि
(सर्व० सं० पृ० ११७ रामानु०) ।

अभिघातः—(संयोगः) [क] यः संयोगः शब्दनिमित्तकारणं भवति
यज्जनितं कर्म संयोगिनोः परस्परविभागहेतुश्च भवति स संयोगविशेषो-
निघातः (वै० उ० ५।२।१) । यथा कुठाराद्यभिघातः (वै० वि०
५।२।१) । [ख] स्थिरस्य वेगवद्भव्यसंयोगविशेषः ।

अभिचारः—[क] मारणम् । शत्रुवध इत्यर्थः । यथा श्येनेनाभिचर-
न्यजेतेत्यादावभिचारः । [ख] वैरिवधाद्युत्कटकामना (त० प्र० ख०
४ पृ० १०) । अत्र विप्रतिपद्यन्ते । हिंसा च मरणोद्देश्यकः अदृष्टा-
द्वारकमरणानुकूलव्यापारः । तेन श्येनस्य न हिंसात्वम् । अदृष्टद्वारक-
त्वात् । एवं च श्येनेनाभिचरन्यजेतेत्यादौ बलवदनिष्ठाननुबन्धित्वविशिष्टे-
ष्टसाधनत्वादेर्विशिष्टस्य विध्यर्थत्वेपि तादृशविध्यर्थान्वयबोधो भवत्येवेति
प्राज्ञो नैयायिका आहुः । अत्रायमभिप्रायः—प्रथमं श्येनः ततो वधः
ततः अपूर्वम् ततो मरणमिति स्थितिः । तथा च श्येनो न स्वरूपतो
निश्चिद्वः किं तु फलत इति बलवदनिष्ठाननुबन्धित्वमप्यक्षतम् । तथापि
वधाच्च नरक इति न तत्रास्तिकानां प्रवृत्तिरिति (न्या० म० ४।२७)
(म० प्र० ६०) । नव्यास्तु—श्येनस्याभिचारतया पापजनकत्वस्म-
रणान्मरणोद्देश्यकं मरणप्रयोजकव्यापारमात्रं हिंसेति निर्वचनीयम् । न
त्वदृष्टाद्वारकत्वविशेषणेनापि घटितम् । तेन च श्येनस्य हिंसात्वमस्त्येव ।
तथा च विधिप्रत्ययस्य बलवदनिष्ठाननुबन्धित्वविशिष्टेष्टसाधनत्वविशिष्ट-
कृतिसाध्यत्व एका शक्तिरयुक्ता । किं तु बलवदनिष्ठाननुबन्धित्वम् इष्ट-
साधनत्वम् कृतिसाध्यत्वं चैतन्निष्ठं पृथक् शक्तित्रयं स्वीकृत्य कचिन्कस्य-
चित् कचित्कस्यचिदर्थस्य बोध इत्यङ्गीकरणीयम् । एवं च श्येनेनेत्यादौ
बलवदनिष्ठाननुबन्धित्वस्य अविवक्षितत्वात् बोधो न भवत्येवेत्याहुः ।
केचित्तु श्येनो हि न हिंसा किं तु श्येनस्य फलं हिंसा । सा च साक्षा-
न्मरणानुकूलव्यापारः । स च व्यापारः श्येनजन्यः खड्गाघातादिरूपः ।

स एवाभिचारपदार्थः । तस्य पापजनकत्वम् । एवं च श्येनेनाभिचरन्
यजेतेत्यादौ श्येनस्य हिंसात्वाभावेन बलवदनिष्ठाननुबन्धित्वमपि विधि-
प्रत्ययेन बोध्यत इत्याहुः । अत्रेदमाकूतम्—प्रथमं श्येनः । ततस्तज्जन्यम-
पूर्वम् । ततः खट्वाघातादिरूपा हिंसा । तदव्यवहितोत्तरमेव मरणमिति ।
अत्र श्येनस्य वैधत्वात्पापाजनकत्वेऽपि अग्निमपापं प्रतिसंधाय सन्तो न
प्रवर्तन्त इति (दि०) (राम० २२९) ।

*अभिजनः—यत्र पूर्वेरुषितं सोमिजनः (सिद्धान्तकौ० पृ० १३८
तद्वित०) ।

अभिधा—१ संकेतवदस्यार्थोऽनुसर्धेयः (दि० १) । २ संकेतप्राप्तः शक्ति-
रूपः अतिरिक्तः पदार्थ इति मीमांसका आहुः (न्या० म० ४।३) ।

अभिधामावना—[क] फलजनकव्यापारानुकूलव्यापाररूपा शब्दनिष्ठा
भावनेति भट्टाः । [ख] प्रेरणापरपर्याया पुरुषप्रवृत्तिरूपार्थमावना-
भाव्या भावना (सर्व० सं० पृ० २६४ जै०) ।

अभिधेयत्वम्—[क] भगवदिच्छारूपशब्दशक्तिविषयत्वम् । तच्च सर्वत्रैव
वर्तते । सर्वस्यैव भगवदिच्छाविषयत्वात् । वस्तुपदशक्यत्वात् (न्या० म०
२।१९) । [ख] शब्दशक्तिविषयत्वम् (त० प्र० २) (दि० १) ।
[ग] शब्दशक्यत्वम् (दीधि० २) । यथा घटपटादेः सर्वस्या-
भिधेयत्वम् ।

अभिनयः—१ साक्षादिवार्याकारादिप्रदर्शिका हस्तादिक्रिया । यथा
हस्तचेष्टादिना वदरघटाद्याकारेण अल्पस्तनी स्थूलस्तनी इति प्रदर्शनम्
(काव्य० टी० २) । २ अभिलाषकशब्दोच्चारणम् । यथा—यत्र
शून्यस्तन इति इति व्याप्तेरभिनयः इत्यादौ मन्थे अभिनयशब्दस्यार्थः
(त० दी० २ पृ० २०) । यथा वा पर्वतो वह्निमान् इत्यनुमितेरभिनयः
इत्यादौ मन्थे अभिनयशब्दस्यार्थः (सि० च० २ पृ० २३) ।

अभिनिवेशः—(श्चः) पूर्वजन्मानुभूतमरणदुःखानुभववात्सनावलात्सर्वस्य
प्राणमृन्मात्रस्या कृमेरा विह्वलः संजायमानः शरीरविषयादेर्मम वियोगो मा

भूदिति प्रत्यहं निमित्तं विना प्रवर्तमानो भयरूपोभिनिवेशः (सर्व० सं० पृ० ३६४ पातञ्ज०) ।

अभिप्रायः—इच्छावदस्यार्थोनुसंधेयः (दि० गु०) ।

अभिभवः—१ [क] बलवत्सजातीयसंबन्धः । यथा सुवर्णे तेजोरूप-स्याभिभवः । तदुक्तम्—भूसंसर्गवशाच्चान्यरूपं नैव प्रकाशते इति (वै० उ० २।१।७) (दि० १।२) (प० मा०) । [ख] बलवत्स-जातीयग्रहणकृतमग्रहणम् । यथा सुवर्णगतरूपपट्टतिशुक्लत्वभास्वरत्नयोरभि-भवः । सुवर्णगतरूपस्याप्यभिभव इत्येके (वै० उ० ४।१।९) । २ परा-जयप्राप्तिरभिभव इति काव्यज्ञा वदन्ति ।

अभिमानः—१ (दोषः) अपकारिण्यकिंचित्करस्यात्मनि द्वेषः (गौ० वृ० ४।१।३) । २ भ्रम इत्यस्मद्गुरुचरणाः (मिश्रशास्त्रिणः) प्राहुः ।

अभियोगः—परेण कृतस्यापराधस्य राज्ञे प्राड्विवाकाय वा आवेदनम् । (किर्याद इति महाराष्ट्रभाषायां प्र०) । स चाभियोगो द्विविधः । तदुक्तं नारदेन—अभियोगस्तु विज्ञेयः शङ्कातत्त्वाभियोगतः । शङ्कासंतां तु संसर्गात्तत्त्वं होदाभिदर्शनात् ॥ (मिताक्षरा० अ० २ श्लो० ५) । होदाशब्देन लिङ्गमुच्यते ।

अभिलाषः—१ विषयतासंबन्धावच्छिन्नप्रीत्यनुकूलः प्रीतिव्यधिकरणो व्या-पारः । यथा हरिर्भक्तिमभिलषतीत्यादावभिलषतेरर्थः (ल० म० १०२) । २ (गुणः) अभ्यवहारेच्छा (भोजनेच्छा) (प्रशस्त० २ पृ० ३३) ।

अभिविधिः—१ अभिव्याप्तिवदस्यार्थोनुसंधेयः (श० प्र० ११७) । २ व्यापकत्वम् । यथा—आ सकलाद्ब्रह्मेत्यादावाद्योत्योभिविधिरूपः सं-बन्धः पञ्चम्यर्थः । सकलव्यापकं ब्रह्म इति बोधः । अभिविधिर्द्विविधः । कालिकः दैशिकश्च । तत्राद्यो यथा—कार्तिक्याश्चैत्रं यावच्छीतमित्यादौ । अत्र चैत्रपदं तदन्यकालपरम् । एवं च कार्तिकीप्रभृतिचैत्रान्तकाल-व्यापकं शीतमिति बोधः । अत्र—कार्तिकपूर्वकालोत्तर—चैत्रोत्तरकाल-

- पूर्व—कालव्यापकत्वं चैत्रोत्तरकालावृत्तित्वसहितं शीतभावेन यावच्छब्देन प्रत्याप्यते (ग० व्यु० का० २ ख० २ पृ० ७६) । द्वितीयं यथा—काशीतः पाटलिपुत्रं यावद्दृष्टो देव इत्यादौ । अत्र काशीप्रमृतिपाटलि-
- पुत्रान्तदेशव्यापकत्वं वृष्टौ प्रतीयते । अत्र काशीपश्चिमदेशपूर्व—पाटलि-पुत्रपूर्वदेशपश्चिम—देशव्यापकत्वं पाटलिपुत्रपूर्वदेशावृत्तित्वसहितं वृष्टौ यावच्छब्देन प्रत्याप्यते । विशेषः पूर्ववत् (मर्यादाशब्दव्याख्यानोक्तरीत्या) द्रष्टव्यः (ग० व्यु० का० २ ख० २ पृ० ७६) । अनयोः दैशिककालिकयोरभिविध्योः तात्पर्यवशात्कदाचिद्व्यापकत्वं तद्विज्ञका-लावृत्तित्वविशिष्टं तद्विज्ञदेशावृत्तित्वविशिष्टं च प्रतीयत इति बोध्यम् (उ० म० ११३) ।

अभिव्याप्तिः—१ अभिविधिः । स च तदारम्भकयावदवयवावच्छेदेन तत्संयुक्तत्वम् । यथा—गृहं यावद्भनं तवेत्यत्र यावदित्यस्यार्थः । अत्र गृहाभिव्याप्तं त्वद्धनम् इत्याकारो बोधः (श० प्र० ११७) । २ तद्वृत्त्यधिकरणता—(मासवृत्त्यधिकरणता—) वच्छेदकीभूतयावत्त्वपर्याप्त्यधिकरणकालवृत्तित्वम् तथाविधयत्किञ्चिदावत्त्वव्यापकं वा । यथा मासं सुप्यत इत्यादौ मासादेरभिव्याप्तिर्द्वितीयार्थः । अत्र कालाध्वनोरत्यन्तसंयोगे (पा० सू० २।३।५) इत्यनेन द्वितीया । मासाभिव्याप्तः स्वापः इति बोधः (श० प्र० ११७) । देशविषये तु तद्वृत्त्यधिकरणता—(क्रोशगम्यदेशवृत्त्यधिकरणता—) वच्छेदकीभूतयावत्त्वपर्याप्त्यधिकरणदेशवृत्तित्वम् तथाविधयत्किञ्चिदावत्त्वव्यापकं वा । यथा क्रोशं गम्यत इत्यादौ क्रोशादेरभिव्याप्तिर्द्वितीयार्थः । अत्र क्रोशाभिव्याप्तगतेः कर्तृत्वम् इति बोधः (श० प्र० ११७) ।

अभिहितान्वयवादः—शान्दबोधाविषयस्य शक्तिज्ञानाविषयत्वनियम इति वादः । यथा तात्पर्यार्थोपि केचुचित् (काव्यप्र० उ० २) इत्यादौ । अत्र अभिहितानां पदोपस्थितानामर्थानामन्वयः संसर्गः संसर्गमर्यादया वार्क्यार्थबोधे विषयो भवतीति वादः कथनम् इति व्युत्पत्तिः । मह-

तार्किकाणां मतमेतत् । तन्मते प्रत्येकं तत्तदर्थेषु गृहीतशक्तिकान्येव पदान्याकाङ्क्षादिसहकृतया तत्तत्पदवृत्त्यैव (शक्त्या लक्षणया वा) परस्परान्वितं विशिष्टमेकमर्थं बोधयन्ति । विशिष्टार्थबोधने अतिरिक्ताया वाक्यशक्तेरपेक्षा नास्तीति भावः । अयमेव वाक्यार्थबोध इति शाब्द-बोध इति चोच्यते । किं च ज्योतिष्टोमेन स्वर्गकामो यजेतेत्यादौ तत्प्रत्ययः प्रकृत्यर्थोपरक्तां भावनामभिधत्त इति सिद्धे व्युत्पत्तिमभ्युपगच्छतां भट्टाचार्याणां सिद्धान्त इति विज्ञेयम् (सर्व० पृ० २८६ जैमि०) ।

अभीष्टत्वम्—स्वकर्तव्यताप्रयोजकेच्छाविषयत्वम् (मू० म० १) । यथा सुखस्याभीष्टत्वम् ।

अभेदः—तादात्म्यम् । तच्च स्ववृत्त्यसाधारणधर्मः । यथा नीलो घटः इत्यादौ घटे तन्नीलत्वरूपं तादात्म्यम् (ग० व्यु० १) ।

अभ्यर्थना—अधीष्टवदस्यार्थोनुसंधेयः (वै० सा० द० १३१) । अधीष्ट-शब्दस्तु लिङ्शब्दव्याख्यानावसरे व्याख्यास्यते ।

अभ्यासः—१ [क] पुनःपुनः संशीलनम् (सर्व० पृ० १२४ रामा०) ।

[ख] स्थितौ यत्नोभ्यासः । प्रकाशप्रवृत्तिरूपवृत्तिरहितस्य चित्तस्य स्वरूपनिष्ठः परिणामविशेषः स्थितिः । तन्निमित्तीकृत्य यत्नः पुनः पुनस्तथा-त्वेन चेतसि निवेशनमभ्यासः (सर्थ० सं० पृ० ३६६ पातञ्ज०) ।

[ग] पौनःपुन्यम् । यथा समाधिविशेषाभ्यासात् (गौ० सू० ४।२।३६) इत्यादौ विषयान्तरानभिष्वङ्गस्याभ्यासः (गौ० वृ० ४।२।३६) ।

[घ] संस्कारबाहुल्यम् । [ङ] दृढतरसंस्कार इति केचित् (गौ० वृ० ३।२।४२) । [च] एकप्रकारा असकृदुक्तिरभ्यास इति मन्वाचार्यानु-यायिनो वेदान्तिनः । [छ] समाने विषये ज्ञानानामभ्यासवृत्तिः (वात्स्या० ३।२।४२) । [ज] एकविषयानेकविज्ञानोत्पादोभ्यासः (न्या० वा०) ।

२ विहितयोर्द्वयोः पूर्वोभ्यास इति शाब्दिका वदन्ति ।

अभ्यासदशा—[क] विशेषदर्शनाधिकरणकालः । [ख] प्राथमिकज्ञान-समानाकारज्ञानान्तराधिकरणकालः । यथा द्वितीयादिजलज्ञानकालः ।

अभ्युपगमः—१ निश्चयविशेषः (मू० म० १) । २ स्वीकारः । यथा—
न्या० को० १०

अस्तु द्रव्यं शब्द इति (वात्स्या० १।१।३१) । यथा वा सूत्रकृता-
भ्युपगतमित्यादावभ्युपगमः (गौ० वृ० १।१।३१) ।

अभ्युपगमसिद्धान्तः—(सिद्धान्तः) [क] अपरीक्षिताभ्युपगमात्तद्वि-
शेषपरीक्षणमभ्युपगमसिद्धान्तः (गौ० १।१।३१) । यत्र किञ्चिदर्थजात-
मभ्युपगम्यते—अस्तु द्रव्यं शब्दः स तु नित्योधानित्य इति द्रव्यत्व सतो
नित्यता अनित्यता वा तद्विशेषः परीक्ष्यते सोभ्युपगमसिद्धान्तः स्वबु-
द्धयतिशयचिह्न्यापयिषया परबुद्धयवज्ञानाच्च प्रवर्तत इति (वात्स्या०
१।१।३१) । [ख] साक्षादसूत्रिताभ्युपगमः । यथा मनस इन्द्रियत्व-
मिति (गौ० वृ० १।१।३१) । [ग] तन्त्रान्तरसिद्धः स्वयमभ्यु-
पगतः । यथा वैशेषिकाभ्युपगतस्य मनसीन्द्रियत्वस्य नैयायिकेनाभ्यु-
पगम इति ।

अमर्षः—(दोषः) कृतापराधे असमर्थस्य द्वेषः (गौ० वृ० ४।१।३) ।

अमावास्या—सूर्याचन्द्रमसोर्यः परः संनिकर्षः सा तिथिः (पु० चि० ३३) ।

अमूर्तगुणत्वम्—[क] मूर्तगुणवृत्तिः संस्कारत्वान्या गुणत्वव्याप्या च या

जातिस्तच्छून्यगुणत्वम् । अत्र तादृशी जातिः रूपत्वरसत्वादिर्भवति । तच्छू-
न्यत्वं बुद्ध्यादौ वर्तत इति लक्षणसमन्वयः । अमूर्तगुणाश्च बुद्धिः

सुखम् दुःखम् इच्छा द्वेषः प्रयत्नः धर्मः अधर्मः भावना शब्दश्चेति

दश सन्ति (भा० प० गु० १९२) । [ख] मूर्तताभावव्याप्यता-

वच्छेदिका परिमाणावृत्तिश्च या जातिस्तद्वत्त्वम् (दि० गु० १९२) ।

यत्र यत्र बुद्ध्यादयः अमूर्तगुणास्तत्र तत्र मूर्तत्वाभाव इति नियमेन

बुद्धित्वसुखत्वादिजातिर्मूर्तत्वाभावस्य व्याप्यतावच्छेदिका भवतीति बोध्यम् ।

[ग] मूर्तावृत्तिः संख्यादिपञ्चकमिन्नो यो गुणस्तत्त्वम् (ल० ष० ३६) ।

अयथार्थबुद्धिः—(बुद्धिः) [क] अर्थव्यभिचार्यप्रमाणजन्यं ज्ञानम्

(त० भा०) । अत्रायथार्थत्वं च तदभाववति तत्प्रकारकत्वम् ।

[ख] प्रमाणाभासजन्यं ज्ञानम् (त० कौ० ६) । [ग] तच्छून्ये

तन्मतिः (भा० प० गु० छो० १२८) । [घ] यत्र यन्नास्ति तत्र

तस्य ज्ञानम् । [ट] तदभाववति तत्प्रकारकं ज्ञानम् (चि० १।१०) ।

यथा शुक्तौ इदं रजतम् इति ज्ञानम् । एतानि च पूर्वोक्तानि लक्षणानि स्मृतिसाधारणान्यपि भवन्ति इति बोध्यम् । शुक्तौ इदं रजतम् इति ज्ञाने प्रसिद्धशुक्तिरजतत्वयोरलौक एव समवायो भासत इत्यसत्त्व्यातिं वाचस्पतिमिश्रा अङ्गीचक्रुः (सि० च० १।१९) । मीमांसकास्तु अय-
थार्यज्ञानमेवाप्रसिद्धम् । पुरोवर्तिज्ञानरजतस्मरणाम्यामेव रजतानयने प्रवृ-
त्त्युपपत्तेरिति वदन्ति (सि० च० १।१९) ।

अयथार्थानुभवः—अप्रमावदस्यार्थोऽनुसंधेयः (मु०) (सि० च०) ।

अयनम्—ऋतुत्रयं चायनं स्यात् (विष्णुध०) (पु० चि० पृ० ९) ।

अयाचितम्—[क] संकल्पोत्तरं याच्नां विना लब्धस्य दिने रात्रौ वा भोजनयोग्यकाले सहृद्भोजनम् । अयाचितालाभे उपवासः । एतदन्य-
तरदयाचितस्वरूपम् । [ख] याचनां विना अन्येन दत्तस्य भोजनमया-
चितम् (पु० चि० पृ० ४९) ।

अयुतसिद्धम्—ययोर्दयोर्मध्य एकमविनश्यदपराश्रितमेवावतिष्ठते तावयुत-
सिद्धौ । नाशपूर्वक्षणपर्यन्तमित्यर्थः । अत्रेदं बोध्यम्—न घटाद्यवयवी
कपालाद्यवयवासंबद्धः सन् तिष्ठति (वै० वि० ७।२।१३) ।
अवयव्यादपो हि अविनश्यन्तोऽवयवाद्याश्रिता एवावतिष्ठन्ते । अवयवा-
दिनाशानन्तरं विनश्यन्तस्तु क्षणमात्रं निराश्रिता एवावतिष्ठन्त इति
(त० कौ० २०) । अयुतसिद्धौ च पञ्चविधौ । यथा—अवयवावय-
विनौ गुणगुणिनौ क्रियाक्रियावन्तौ जातिव्यक्ती विशेषनित्यद्रव्ये चेति
(त० सं०) (त० कौ० २०) (त० भा० पृ० ३) ।

अर्कदैवत्यम्—(नक्षत्रम्) हस्तः (पु० चि० पृ० ३५७) ।

अर्चा—प्रतिमादयः (सर्व० सं० पृ० ११५ रामानु०) ।

अर्जनम्—स्वत्वजनकव्यापारः । यथा याजनाध्यापनप्रतिप्रद्वैर्दिजो धन-
मर्जयेदिति श्रुतौ धात्वर्थः (श० अ० ८५) ।

अर्थः—१ अर्थ इति द्रव्यगुणकर्मसु (वै० ८।२।३) । एतस्य व्याख्या—
[क] एतेषां द्रव्यगुणकर्मणामर्थ्यमानत्वं तेन तेन विधिनोक्तम् । तेन
तेषु त्रिषु वैशेषिकाणामर्थ इति परिभाषा । अर्थपदेन त्रयाणामुपस्थितेः ।

तदुक्तं प्रशस्तदेवाचार्यैः—त्रयाणामर्थशब्दामिधेयत्वं च इति (वै० उ० ८।२।३) । [सु] अर्थ इति शब्दो द्रव्यगुणकर्मसु वर्तते । स च तत्र पारिभाषिकः । गौतमीये तु गन्धरसरूपस्पर्शः पृथिव्यादिगुणास्तदर्थाः (गौ० १।१।१४) इत्युक्तम् । अतः पञ्चेन्द्रियग्राह्येषु पञ्चसु गुणेष्वपि अर्थशब्दस्य परिभाषान्तरं समानतन्त्रसिद्धम् (वै० वि० ८।२।३) । २ यत्परः शब्दः सः (वि०) । यथा पद पदार्थाः । ते च द्रव्यगुणकर्मसामान्यविशेषसमवायाः (त० भा० २७) (वै० १।१।४) । प्रमाणादयोर्या गौतमसूत्रपठिताः पदस्वेवान्तर्भवन्ति । प्रयोजन-वशात्तु मेदेन निरूपिता इति बोध्यम् (त० भा० २७) । अयं च शब्दार्थ इत्युच्यते (वि० ४) (ग० शक्ति०) । अयमर्थो नैयायिक-मते द्विविधः । वाच्यः लक्ष्य इति । व्यङ्ग्योपि तृतीयोर्थ इत्यालङ्कारिका आहुः (काव्य० २) । वृत्त्या पदप्रतिपादः अर्थ इत्युच्यते (ग० शक्ति०) । यथा घटशब्दस्यार्थः कम्बुग्रीवादिमान् । ३ प्रकारः (वाक्य०) । यथा अर्थाबाधो योग्यतेत्यादावर्थः प्रकारः । अत्र जलेन सिञ्चतीत्यादौ जलकरणकत्वरूपप्रकारस्य सेचनक्रियायामबाध इति बोध्यम् । ४ निवृत्तिः । यथा—अनुमानं परार्थमित्यादौ (वि० अव० २।७६) । अत्र परस्य मध्यस्यस्यार्थः संशयस्य निवृत्तिर्यस्मादिति व्युत्पत्त्यानुमानस्य संशयनिवृत्तिफलकत्वरूपं परार्थत्वं युज्यत इति बोध्यम् । ५ यदाकाङ्क्षया यज्जर्तते स (फलम्) तस्यार्थः (मू० म० १) । ६ विधिजन्यबोधविषयः (धर्मः) अर्थ इति मीमांसका आहुः । ७ धनमर्थ इति लौकिकजना वदन्ति । ८ विषयः । तथा चोक्तम्—अर्थाः स्युरिन्द्रियग्राह्याः इति (ता० २० श्लो० २९) ।

अर्थेनिश्चयप्रसङ्गः—तत्कार्येनिष्कम्पप्रवृत्त्यादिप्रसङ्गः (ग० बाध०) ।

अर्थपुनरुक्तम्—(निग्रहस्थानम्) एतस्य प्रमादादिना संभवः (गौ० ४० ५।२।१४) । [क] अर्थस्य पुनर्वचनं पुनरुक्तमन्यत्रानुवादात् गौ० ५।२।१४) । समानार्थकभिन्नानुपूर्वीरुशब्दस्य निष्प्रयोजनं पुनरभिधानम् । यथा वटः कलश इति (गौ० ४० ५।२।१४) । यथा

वा-अनित्यः शब्दो निरोधधर्मको ध्वान इति (वात्स्या० ५।२।१४) ।
 [ख] अर्थादापन्नस्य स्वशब्देन पुनर्वचनम् (गौ० ५।२।१५) ।
 पुनरुक्तमिति प्रकृतम् । निदर्शनम् । उत्पत्तिधर्मकत्वादनित्यमित्युक्त्वा
 अर्थादापन्नस्य योमिधायकः शब्दस्तेन स्वशब्देन ब्रूयादनुत्पत्तिधर्मकं
 नित्यमिति । तच्च पुनरुक्तं वेदितव्यम् । अर्थसंप्रत्ययार्थे शब्दप्रयोगे
 प्रतीतः सोऽर्थोऽर्थापत्त्येति (वात्स्या० ५।२।१५) । [ग] यस्मिन्नुक्ते
 यस्यार्थस्यौत्सर्गिकी प्रतिपत्तिर्भवति तस्य तेन रूपेण पुनरभिधानं पुन-
 रुक्तम् । इदमेव चार्थपुनरुक्तमिति गीयते । यथा बहिरुष्ण इति । पूर्व-
 पदाक्षिसोक्तिरियम् । उष्णो बहिरिति उत्तरपदाक्षिसोक्तिः । एवं बहि-
 रस्ति गेहे नास्ति इति विध्याक्षिसोक्तिः । जीवन्गेहे नास्ति बहिरस्ति
 इति निषेधाक्षिसोक्तिः (गौ० ४० ५।२।१५) ।

अर्थवादः—(शब्दः) अर्थस्य प्रयोजनस्य वादो वादनम् । विध्यर्थप्रशंसापरं
 वचनमित्यर्थः । अर्थवादो हि स्तुत्यादिद्वारा विध्यर्थं शीघ्रं प्रवृत्तये
 प्रशंसति (गौ० ४० २।१।६३) । निषिद्ध्यर्थं शीघ्रं निवृत्तये निन्दति
 च । स चार्थ अर्थवादः लोके वेदे च समानः (त० कौ०
 ४।१७) । तत्र लौकिकः—ओदनकामस्तण्डुलं पचेत तृप्तिकामस्तण्डु-
 लौदनं भुञ्जीतेत्यादौ विध्यर्थस्य तण्डुलपाककरणस्य तण्डुलौदनभोजन-
 रूपस्य च स्तावकं तण्डुलपाक ऋषिभिः पूर्वं स्वर्गाद्यर्थं कृतः ओदनम-
 मृतम् इत्यादि वाक्यम् । एवं कफज्वरपीडितो दुग्धं न पिवेदित्यादि-
 निषेधविधिस्यलेपि दुग्धपानस्य निन्दकं पशुभिर्भक्षितेनापध्यतृणादिना
 दुग्धं जन्यते तच्च विषरूपमित्यादिकं वाक्यम् । वैदिकोदाहरणानि त्वनु-
 पदं प्रदर्श्यन्ते । अर्थवादश्च विधিনিषेधभिन्नः शब्दः । यथा—आदित्यो
 यूयः अग्निर्हिमस्य भेषजम् वज्रहस्तः पुरंदर इत्यादि (त० कौ० ४
 ५० १७) । अत्रायं गुणवादोदाहरणम् । द्वितीयमनुवादोदाहरणम् ।
 तृतीयं भूतार्थवादोदाहरणम् । प्राज्ञस्त्यनिन्दान्यतरपरं वाक्यं चार्थवादः
 (लौ० भा०) । यथा वायुर्वै क्षेपिष्ठा देवतेत्यादिः । सोरोदीदित्या-
 दिर्वा । अत्र च वायव्यश्च श्वेतमालमेत भूतिकामो वायुर्वै क्षेपिष्ठा देवता

वायुमेव स्वेन भागधेयेनोपधावति स एवैनं भूतिं गमयति (कृष्णयजुः-
संहिता २।१।१) इत्यादौ वायुर्वै क्षेपिष्ठेत्याद्यर्थवादो हि वायव्यश्चेत-
मालमेतेत्यादिविधिविहितं श्वेतपञ्चालम्भनं श्वेतपशुकरणको यागः प्रशस्तः
इति प्रशंसतीति विज्ञेयम् । सोरोदीयदरोदीचद्रुद्रस्य रुद्रत्वम् (कृष्णयजुः ०
१।५।१) इति वाक्यं तु क्रतावृत्तिगम्यो रजतं न देयम् इति निषिद्धं
रजतदक्षिणादानं निन्दतीति बोध्यम् । अर्थवादश्चतुर्विधः । स्तुतिः
निन्दा परकृतिः पुराकल्पः (गौ० २।१।६४) । प्रकारान्तरेण स
त्रिविधः । गुणवादः अनुवादः भूतार्थवादश्चेति (न्या० म० ४
पृ० ३०) । तदुक्तम्-विरोधे गुणवादः स्यादनुवादोवधारिते । भूता-
र्थवादस्तद्धानादर्थवादस्त्रिधा मतः ॥ इति (न्या० म० ४ पृ० ३१) ।
मीमांसकास्तु विधिशेषः निषेधशेषश्चेत्यर्थवादं द्वैविध्येन विभेजिरे
(लौ० भा०) ।

अर्थान्तरम्—(निग्रहस्थानम्) [क] प्रकृतादर्यादप्रतिसंबद्धार्थमर्था-
न्तरम् (गौ० ५।२।७) । यथोक्तलक्षणे पक्षप्रतिपक्षपरिग्रहे हेतुतः
साध्यसिद्धौ प्रकृतायां ब्रूयात् । नित्यः शब्दः अस्पर्शत्वादिति हेतुः ।
हेतुर्नाम हिनोतेर्धातोस्तुनि प्रत्यये कृदन्तपदम् । पदं च नामाख्यातोप-
सर्गनिपाताः । अभिधेयस्य क्रियान्तरयोगादिशिष्यमाणरूपः शब्दो नाम ।
क्रियाकारकसमुदायः । कारकसंख्याविशिष्टक्रियाकालयोगाभिधाय्याख्या-
तम् । धात्वर्थमात्रं च कालाभिधानविशिष्टम् । प्रयोगेष्वर्थोदभिद्यमान-
रूपा निपाताः । उपसृज्यमानाः क्रियावद्योतका उपसर्गाः इत्येवमादि ।
तदर्थान्तरं वेदितव्यम् (वात्स्या० ५।२।७) (नील० पृ० ४५) ।
[ख] प्रकृतोपयुक्तमर्थमुपेक्ष्यासंबद्धार्थाभिधानम् । प्रकृतानाकाङ्क्षिता-
भिधानमिति फलितार्थः । यथा अनित्यः शब्दः कृतकत्वादित्युक्त्वा शब्दो
गुणः स चाकाङ्क्षेत्यादि (गौ० ४० ५।२।७) (त० मा० पृ० ५१)
(दि० १ पृ० २२) ।

अर्थापत्तिः—(अनुमानम्) [क] वाक्यार्थसंप्रत्ययेनानभिहितत्वार्थस्य
प्रत्यनीकभावाद्ग्रहणमर्थापत्तिः (वात्स्या० २।२।२) । [ख] अनु-

पपद्यमानेनार्थेनोपपादककल्पनम् । यथा वृष्ट्या मेघज्ञानम् (गौ० वृ० २।२।१) । [ग] यत्राभिधीयमानेर्धे योन्योर्थः प्रसज्यते सोर्थापत्तिः । यथा मेघेष्वसत्सु वृष्टिर्न भवतीति । किमत्र प्रसज्यते । सत्सु भवतीति (चात्स्या० २।२।१) । [घ] पुनरनुतन्वीयमानशब्दासहकृतमनुपपत्तिज्ञानमिति गदाधरभट्टाचार्याः । [ङ] उपपाद्यज्ञानेनोपपादककल्पनमर्थापत्तिः । तत्र उपपाद्यज्ञानं करणम् । उपपादकज्ञानं फलम् । येन विना यदनुपपन्नं तत्तत्रोपपाद्यम् । यस्याभावे यस्यानुपपत्तिस्तत्तत्रोपपादकम् । यथा रात्रिभोजनेन विना दिवा अमुज्ञानस्य पीनत्वमनुपपन्नमिति तादृशपीनत्वमुपपाद्यम् । यथा वा रात्रिभोजनस्याभावे तादृशपीनत्वस्यानुपपत्तिरिति रात्रिभोजनमुपपादकम् । अत्र अर्थस्य आपत्तिर्नाम कल्पनेति पट्टीसमासेन रात्रिभोजनकल्पनारूपायां प्रमितावर्थापत्तिशब्दो वर्तते । अर्थस्य आपत्तिर्नाम कल्पना यस्मादिति बहुव्रीहिसमासेन कल्पनायाः करणभूते पीनत्वादिज्ञानेऽपि वर्तते । एवं च फलकरणयोरुभयोरर्थापत्तिपदप्रयोगो भवति । सा चार्थापत्तिर्द्विविधा—दृष्टार्थापत्तिः श्रुतार्थापत्तिश्चेति । तत्र दृष्टार्थापत्तिर्यथा इदं रजतमिति पुरोवर्तिनि प्रतिपन्नस्य रजतस्य नेदं रजतमिति तत्रैव निषिध्यमानत्वं सत्यत्वे सति अनुपपन्नमिति रजतस्य मिथ्यात्वं कल्पयति । श्रुतार्थापत्तिर्यथा यत्र धूममाणवाक्यस्य स्वार्यानुपपत्तिमुखेनार्थान्तरकल्पनं सा । यथा तरति शोकमात्मविदित्यत्र श्रुतस्य शोकशब्दवाच्यबन्धजातस्य ज्ञाननिवर्त्यस्यानुपपत्त्या बन्धस्य मिथ्यात्वं कल्प्यते । श्रुतार्थापत्तिश्च द्विविधा—अभिधानानुपपत्तिरभिहितानुपपत्तिश्च । तत्र यत्र वाक्यैकदेशश्रवणे अन्वयामिधानानुपपत्त्या अन्वयामिधानोपयोगि पदान्तरं कल्प्यते तत्रामिधानानुपपत्तिः । यथा द्वारमित्यत्र पिबेहीत्यध्याहारः । अभिहितानुपपत्तिस्तु—यत्र वाक्यावगतोर्थेनानुपपन्नत्वेन ज्ञातः सन्नर्थान्तरं कल्पयति तत्र द्रष्टव्या । यथा स्वर्गकामो ज्योतिष्टोमेन यजेतेत्यत्र क्षणिकतया अवगतज्योतिष्टोमस्य स्वर्गसाधनत्वानुपपत्त्या मध्यवर्त्यपूर्वं कल्प्यते । अत्र नैयायिकाः—अर्थापत्तिर्न प्रमाणान्तरम् । किंतु व्यतिरेकव्याप्त्या अनुमाने अन्तर्भावादिति । वेदान्तिनां मते तु व्यतिरेकव्याप्तिर्नाम यत्र

साध्याभावस्तत्र साधनाभावः । तथा च साध्याभावेन साधनाभावस्य सिद्धावपि साध्यसिद्धौ न तस्योपयोगः । कथं तर्हि धूनादावन्वयव्याप्तिम-
विदुषोपि व्यतिरेकव्याप्तिज्ञानादनुमितिरिति चेत् । अर्थापत्तिप्रमाणादिति बोध्यम् । वेदान्तपरिभाषायां स्पष्टमेतत् ।

अर्थापत्तिसमः—(जातिः) [क] अर्थापत्तितः प्रतिपक्षसिद्धेरर्थापत्ति-
समः (गौ० ५।१।२१) । अनित्यः शब्दः प्रयत्नानन्तरीयकत्वाददृ-
वदिति स्थापिते पक्षे अर्थापत्त्या प्रतिपक्षं साधयतोर्थापत्तिसमः । यदि
प्रयत्नानन्तरीयकत्वादनित्यसाधर्म्यादनित्यः शब्द इति अर्थादापद्यते
नित्यसाधर्म्यान्नित्यः इति । अस्ति त्वस्य नित्येन साधर्म्यमस्पर्शत्वमिति
(वात्स्या० ५।१।२१) । [ख] अर्थापत्त्याभासेन प्रतिपक्षसाधनाय प्रत्य-
वस्थानम् । अयमाशयः—अर्थापत्तिर्बुक्तेनानुक्तमाक्षिपति । यथा—अनित्यः
शब्द इत्युक्तेर्थादापद्यतेन्यन्नित्यम् । तथा च दृष्टान्तासिद्धिर्विरोधश्च ।
कृतकत्वादनित्य इत्युक्तेर्थादापद्यन् अन्यस्मादेतोर्बाधः सध्वतिपक्षो वा ।
अनुमानादनित्य इत्युक्ते प्रत्यक्षान्नित्य इति च बाधः (गौ० वृ०
५।१।२१) । [ग] अर्थापत्तिपुरस्कारेण साध्याभावोद्भावनम् । यथा
अनित्यः शब्दः कार्यत्वादित्यादी शब्दस्यानित्यसाधर्म्यादनित्यत्वं यदि
तदा अर्थापत्त्या सिद्धं नित्यसाधर्म्यान्नित्यत्वमपि । एकतरावधारणे नियाम-
कामावादिति (नील० पृ० ४४) । [घ] व्याप्तिं विना वादि-
याक्यादर्थोपेक्षाभिमानतः । विपरीतसमारोपमर्थापत्तिसमं विदुः ॥ (ता०
१० २ श्लो० १२०) ।

अर्थी—साध्यत्वार्थत्व निर्देष्ट (निताक्षरा० अ० २ श्लो० ८०) ।

अर्थोदयः—अमार्कपातग्रवणैर्पुक्ता चेत्यौपमाद्ययोः । अर्थोदयः स निज्ञेयः
कोटिस्सूर्यमहैः समः ॥ (पु० चि० पृ० ३१६) ।

अर्हेन्—सर्वज्ञो जितरागादिदोषशैलोऽकम्पूजितः । यथास्तितार्थवारी च देवो-
र्हन्परमेश्वरः (सर्व० सं० पृ० ५६ आर्हत०) ।

अलंकारः—१ शब्दार्थभूषणमनुप्रासोपमादिः । स च बहुविधः । अत्रा-
लंकारत्वं च रसादिभिन्नं यद्व्यङ्ग्यं तद्विभक्ते सति शब्दार्थान्यतरनिष्ठा
या विषयतासंबन्धावच्छिन्ना चमत्कृतिजनकतावच्छेदकता तदवच्छेदक-
त्वम् इति । अत्र अनुप्रासादिविशिष्टशब्दज्ञानात् उपमादिविशिष्टार्थज्ञा-
नाच्च चमत्कृतिर्जायत इति लक्षणसमन्वयो बोध्यः (अलंकारचन्द्रिका) ।
अलंकाराणां च शोभातिशायित्वमुक्तम्—शब्दार्थयोरसिरा ये धर्माः
शोभातिशायिनः । रसादीनुपकुर्वन्तो लकारास्ते ह्यदादिवत् ॥ इति ।
२ हारादिभूषणमलंकार इति काव्यज्ञा वदन्ति ।

अलब्धभूमिकत्वम्—कुतश्चिन्मिन्नात्समाधिभूमेरलामः (सर्व० सं० पृ०
३५५ पात) ।

अलम्—१ समथम् । यथा सुखायालं भोजनमित्यादौ । अत्र अलमादि-
पदार्थैकदेशे सामर्थ्यं सुखादिनिरूपितत्वं चतुर्था बोध्यते । २ वैकल्यम् ।
यथा अलमनेनेत्यादौ (श० प्र० पृ० १२६) ।

अलीकत्वम्—१ ज्ञानाविषयत्वम् । यथा शशशृङ्गादेरलीकत्वम् । अत्र
वेदान्तिनस्तु शशशृङ्गकूर्मरोमादीनि तुच्छशब्देन व्यवहरन्तीति बोध्यम् । २
अन्यव्यावृत्तिः । यथा नास्तिकमते अयं घटः इति ज्ञाने विषयीभूतस्य
घटत्वादेरलीकत्वमित्यत्र । अयं भावः । अघटव्यावृत्तिरेव घटे घटत्वम् न
तु भावरूपम् । अभावस्तु तुच्छ एवेति नास्तिकैरभ्युपगम्यते इति (म०
प्र० १ पृ० ९) । अत्र नैयायिकाः नास्तिकमते शशशृङ्गादलीकमस-
त्त्वात्वा सिध्यति । सा चासत्त्वातिर्नोपपद्यते । ज्ञानविषयत्वस्यास्तिव-
व्याप्यतया असत्त्वातिविषयत्वस्य संनिवृष्टमेदप्रतियोगितावच्छेदकत्वा-
सिद्धेरित्याहुः (म० प्र० पृ० १७) ।

अलौकिकत्वम्—[क] लोकावगतेष्टसाधनताश्रयान्यत्वम् । अत्र लोक-
शब्दार्थेऽपि वेदतदुपजीविप्रमाणातिरिक्तप्रमाणम् । यथा नमस्कारादिकं
मङ्गलं वेदबोधितसमाप्तिसाधनताकम् समाप्सुदेस्यका लौकिकाविगीत-

शिष्टाचारविषयत्वात् दर्शादिवत् (मू० म० मङ्ग० १ पृ० १६)
 इत्यादावाचारस्य मङ्गलस्य वा अलौकिकत्वम् । [ख] उपाध्यायास्तु
 लोकावगतबलवदनिष्ठाननुबन्धित्वविशिष्टेष्टसाधनताश्रयान्यत्वम् इत्याहुः
 (मू० म० मङ्ग० १ पृ० १७) । [ग] रागतोप्राप्तत्वमित्यस्मद्गुरु-
 चरणाः प्राहुः । [घ] वेदबोधितेष्टसाधनताकत्वमिति मीमांसकाः
 (मू० म० १) ।

अलौकिकप्रत्यक्षम्—(प्रत्यक्षम्) अलौकिकसंनिकर्षजन्यं प्रत्यक्षम् । अत्र
 संनिकर्षे अलौकिकत्वं च सामान्यलक्षणज्ञानलक्षणयोगज एतदन्यतम-
 त्वम् । विषयताविशेषो वा । यथा घूमत्वज्ञानानन्तरं सामान्यलक्षणप्र-
 त्यासत्त्या जायमानं सर्वे घूमा घूमत्ववन्तः इति घूमत्वाश्रयसकलघूमवि-
 पयकं प्रत्यक्षम् (मु० १ पृ० १२७) ।

अवकीर्णी—प्रसचारी सन् स्त्रीरतः (जै० सू० ४० ६।८।२४) ।

अवक्षेपणम्—(कर्म) अपक्षेपणवदस्यार्थोनुसंधेयः ।

अवगाहः—अन्यवस्तुप्रदेशमध्ये अन्यस्य वस्तुनः प्रवेशोवगाहः (सर्व०
 सं० पृ० ७१ आर्ह०) ।

अवगाहनम्—[क] विपयिता । यथा घटवद्भूतलम् इति ज्ञानं घटा-
 घवगाहीत्यादाववगाहनं विपयिता भवति । [ख] विपयीकरणमित्यपि
 केचिद्वदन्ति ।

अवचरः—साधनम् (जै० सू० ४० ३।१।२१) ।

अवच्छिन्नत्वम्—१ व्यापकत्वम् (मू० म० १) । यथा हृदे षड्वि-
 म्बावुद्धिनिरूपितप्रतिबन्धकतायां हृदो न षड्विमान् इति निश्चयीयविपयि-
 ताया अवच्छिन्नत्वम् (ग० सामा०) । अवच्छिन्नत्वावच्छेदकत्वयोः
 (स्वरूपसंबन्धरूपयोः) तुल्यवित्तिवेद्यत्वेन साकाहुत्वेन च परस्परं
 निरूप्यनिरूपकभावो बोध्यः । तथा चावच्छेदकतानिरूपकताकत्वमेवा-
 वच्छिन्नत्वमित्युक्त्यैव निर्वाहेवच्छिन्नत्वनिरुक्तिः शिष्यबुद्धिवैशद्यायेति सर्वं

समञ्जसम् । २ सामानाधिकरण्यात् । यथा वह्न्याप्यधूमवान्पर्वतः इति परामर्शनिरूपितयोर्धूमनिष्ठविषययोरवच्छेद्यावच्छेदकभावः । अत्रेदं बोध्यम्—मध्यवृत्तिविषयतयोर्भेदपक्षे पर्वतत्वावच्छिन्नविशेष्यतानिरूपितधूमनिष्ठप्रकारत्वस्य व्याप्तिनिष्ठप्रकारतानिरूपितधूमत्वावच्छिन्नविशेष्यत्वस्य च परस्परमवच्छेद्यावच्छेदकभावः सामानाधिकरण्यात्मकः स्वीकृत इति । ३ स्वरूपसंबन्धविशेषः । यथा अग्ने वृक्षः कपिसंयोगी न मूले इत्यादौ कपिसंयोगस्याप्रावच्छिन्नत्वम् । वृक्षसंबन्ध्यप्रभागवृत्तित्वमन्यर्थः । ४ विशिष्टत्वम् । यथा घटत्वावच्छिन्नो घट इत्यादौ घटस्य घटत्वावच्छिन्नत्वम् । ५ साहित्यम् । यथा शरीरावच्छिन्न आत्मनि भोगो जायत इत्यादौ आत्मनः शरीरावच्छिन्नत्वम् । ६ अनुकूलत्वम् प्रयोजकत्वं वा । यथा फलावच्छिन्नव्यापारो घात्यर्थ इत्यादौ व्यापारस्य फलावच्छिन्नत्वम् । ७ संबन्ध इति शाब्दिका वदन्ति (वै० सा० द०) । ८ इयत्ताकरणम् । यथा द्रोणावच्छिन्नो ग्रीहिरित्यादौ । ९ सीमाकरणम् । यथा गृहावच्छिन्न आकाशः कर्णशङ्कुत्यवच्छिन्न आकाश इत्यादौ । एवमन्तःकरणानच्छिन्नं चैतन्यं जीव इति मायावादिमतेऽपि ज्ञेयम् (वाच०) ।

अवच्छेदः—१ प्रतियोगी । यथा अवच्छेदप्रह्रौव्यादध्रौव्ये सिद्धसाधनादित्यादौ (कु० ३ श्लो० २२ टी०) । २ व्याप्तिः । यथा पक्षतावच्छेदकावच्छेदेन साध्यसिद्धावित्यादौ साध्यनिरूपिता पक्षतावच्छेदकनिष्ठा व्याप्तिः । अत्र व्यापकत्वमप्यवच्छेदशब्दस्यार्थः संभवति । तथा च पक्षतावच्छेदकव्यापकत्वविशिष्टसाध्यसिद्धौ इति बोधः । ३ इयत्ताकरणम् । यथा अप्रावच्छेदेन कपिसंयोगः मूलावच्छेदेन कपिसंयोगाभाव इत्यादौ । ४ अवधारणम् । यथा शब्दार्थानामवच्छेदे (शब्दार्थस्यानवच्छेदे) विशेषस्मृतिहेतव इत्यादौ । ५ इयत्ताकरणसाधनम् । यथा अग्ने वृक्षः कपिसंयोगी न मूल इत्यादौ संयोगादेरव्याप्यवृत्तित्वनियामको वृक्षैकावयवो मूलाग्रादिप्रदेशः (वाच०) । यथा वा इदानीं चत्वरे गौर्नास्तीत्यादेवेतत्कालोप्यवच्छेदो भवति । अत्रार्थे अवच्छिद्यतेनेनेति करणे षन् । तेनावच्छेदकशब्दार्थः संपन्न इति ज्ञेयम् । ६ संकोचः ।

अवच्छेदकत्वम्—१ स्वरूपसंबन्धविशेषः । तत्र च कचित् [क] प्रति-
योग्यंशप्रकारीभूतधर्मत्वम् । यथा प्रमेयधूमाभावप्रतियोगिताया अवच्छे-
दकत्वं धूमत्वे । अत्रायं नियमः—संभवति लघौ गुरौ तदभाव इति ।
तेन गुरुभूते प्रमेयत्वविशिष्टधूमत्वेवच्छेदकत्वमनादृत्य शुद्धधूमत्व एवा-
वच्छेदकत्वं स्वीकृतमिति ज्ञेयम् । समानाधिकरणयोरेव धर्मयोरवच्छेद्या-
वच्छेदकभाव इति सामान्यनियमो बाहुल्येन प्रवर्तत इत्येतत्सुवीभि-
क्षिन्त्यम् । कचित् [ख] अनतिरिक्तवृत्तिचम् । तच्च द्विविधम् ।
तत्रायम्—सच्छून्यावृत्तित्वे सति तदधिकरणवृत्त्यभावाप्रतियोगिन्त्वम् ।
यथा घटाभावप्रतियोगिताया अवच्छेदकत्वं घटत्वे । अत्रायं नियमः—
अन्यूनानतिरिक्तवृत्तिधर्मस्यैवावच्छेदकत्वम् इति । तेनातिरिक्तवृत्तिद्रव्यत्वादौ
घटाभावीयप्रतियोगिताया अवच्छेदकत्वनिरासः । अनतिरिक्तवृत्तित्व-
रूपमवच्छेदकत्वं च यद्यपि न स्वरूपसंबन्धरूपावच्छेदकत्वेन्तर्भवेत्तथा-
प्युदाहरणानुरोधेन तत् अन्तर्निवेशितम् । वस्तुतस्तु तत्तन्निष्ठमवच्छेद-
कत्वं च तत्तद्वित्तिवैधमेवेति नैवानुगम्य निर्वक्तुं शक्यमिति तु वयम् ।
द्वितीयं तु व्यावर्तकत्व—समानाधिकरण्य—स्वनिष्ठावच्छेद्यताकत्व—एत-
न्नितयसंबन्धेन यत्किंचिद्धर्मविशिष्टत्वम् । यथा घटकारणताया अवच्छेद-
कत्वं दण्डत्वे । अत्र च इतरमेदानुमितिजनकज्ञानविषयत्वात्मकव्याव-
र्तकतायामवच्छेदकस्तु परंपरासंबन्धो बोध्यः । कचित् [ग] तदधि-
करणस्य तन्निष्ठधर्मावच्छेदकत्वम् । यथा मूले वृक्षे न कपिसंयोगः
किं तु शाखायामित्यादौ वृक्षाधिकरणस्य मूलस्य वृक्षनिष्ठकपिसंयोगा-
भाववच्छेदकत्वम् वृक्षाधिकरणस्य शाखादेर्वृक्षनिष्ठकपिसंयोगावच्छेदकत्वं
च (उ० व० पृ० २२) । अत्रावच्छेदकत्वं च स्वाश्रयसंबन्धित्वम् ।
स्वम् अवच्छेद्यत्वेनाभिमतः कपिसंयोगामावादिः । यथा वा इह पर्वते
नितम्बे हुताशनः न शिखर इत्यत्र नितम्बरूपदेशस्य हुताशनावच्छेद-
कत्वम् शिखरस्य तु हुताशनामाभाववच्छेदकत्वं च । अत्रायं विशेषः—
संयोगेन द्रव्यस्याप्यवृत्तित्वमिति मन एतस्यावच्छेदकत्वम् इति ।
यथा वा इदानीं चत्वरे गौर्नाम्नीत्यादावेतत्कालेपि गवाभावस्यावच्छेदक-

त्वम् । अत्रेदं बोध्यम् । देशे वृत्तौ कालस्यावच्छेदकत्वम् काले वृत्तौ देशस्यावच्छेदकत्वम् इति नियमेन गवाभावावच्छेदकत्वं कदाचिदेशस्य कदाचित्तु कालस्यापि संभवति इति । किंचात्र अवच्छेदाधिकरणत्वं यस्य संभवति तस्यैवावच्छेदकत्वम् इति नियमोपपत्तीर्त्तव्यः । तेन प्रलयस्य गवावच्छेदकत्वापत्त्यसंभवः (ग० च० १ स्वलक्षण०) । देशकालयोरवच्छेदकत्वं तु स्वरूपसंबन्धरूपमेवेति नियमोत्र श्रेयः । २ अवच्छेदकत्वाख्यो विषयतात्मकः स्वरूपसंबन्धविशेषः । यथा पर्वते वह्निसाधने पर्वतत्वस्य पर्वतो वह्निमान् इत्यनुमित्यात्मकज्ञानीयवह्निनिष्ठ-विधेयतानिरूपितोद्देश्यतावच्छेदकत्वम् । ३ स्वाश्रयजन्यत्वम् स्वाश्रय-विशेषणत्वं वा । यथा धात्वर्थतावच्छेदकफलशालित्वं कर्मत्वमित्यादौ फले धात्वर्थताया अवच्छेदकत्वम् । स्वं धात्वर्थता । तदाश्रयो व्यापाररूपो धात्वर्थः । तज्जन्यत्वं फले । शाब्दिकास्तु फलावच्छिन्न-व्यापार इत्यादौ फलसंबन्धिव्यापारः इति बोधोदयात् संबन्ध एवात्रा-वच्छेदकत्वमित्याहुः (वै० सा० द० सु०) । ४ व्यापकत्वम् । यथा पर्वतत्वावच्छेदेन वह्नौ साध्ये पर्वतो वह्निमानित्यादौ पर्वतत्वव्यापकवह्नि-प्रतियोगिकसंयोगत्वस्यावगाहमानं संसर्गतावच्छेदकत्वम् (ल० व० पृ० २२) । अत्र पर्वतत्वव्यापकवह्निप्रतियोगिकसंयोगस्याप्रसिद्ध्या तादृशसंयोगत्वे संसर्गताया अवच्छेदकत्वं न भासते अपितु केवल-संयोग एव पर्वतत्वव्यापकत्वं संसर्गतावच्छेदकत्वेन (अवच्छेदककोटि-प्रविष्टानामप्यवच्छेदकत्वमिति पक्षे) भासते इति तु वयम् । ५ व्याप्य-त्वम् । यथा यद्रूपावच्छिन्नविषयतानिरूपितविषयिता अनुमितिप्रतिबन्धक-तावच्छेदिका तद्रूपावच्छिन्नत्वमिति हेत्वाभाससामान्यलक्षणे हृदो न वह्निमान् इति निश्चयीधविषयितायां हृदो वह्निमान् इत्यनुमितिनिष्ठप्रति-बन्धतानिरूपितप्रतिबन्धकताया अवच्छेदकत्वम् । व्याप्यत्वमित्यस्य स्वव्यापकतत्त्वत्वमित्यर्थः (ग० सामा० प० ९) । कचिच्च स्वव्यापक-तत्त्वान्यत्व—तत्सामानाधिकरण्य—एतदुभयाभाववत्त्वम् । तेन व्यधिकरण-धर्मस्य प्रतियोगितावच्छेदकत्वं संगच्छते (ग० च० द्वितीयस्वलक्षण०

प० १७) । ६ तदधिकरणावृत्तित्वेन ज्ञायमानत्वम् (वै० उ० ९। १।८) । ज्ञायमानत्वमित्यत्र ज्ञानपदं प्रमापरम् । तेन घटत्वादेः समानाधिकरणधर्मस्य घटाद्यभावीयप्रतियोगितावच्छेदकत्वनिरासः । यथा घटत्वेन पटो नास्तीत्यादौ घटत्वे पटनिष्ठप्रतियोगिताया अवच्छेदकत्वम् । अत्र तृतीयान्तोद्देश्यस्यावच्छेदकत्वम् इति नियममनुसृत्य केवलान्वयी व्यधिकरणधर्मावच्छिन्नाभावः सौन्दर्योपाध्यायेन स्वीकृतः । गङ्गेशोपाध्यायादयो नैयायिकास्तु नेमं व्यधिकरणधर्मावच्छिन्नाभावं स्वीचक्रुरेति विज्ञेयम् । यद्यप्येतस्यार्थान्तरामिप्रायेणोच्चारितस्यात्र ग्रहणं नोपस्कारसंदर्भमनुसरति तथाप्यत्रार्थेऽपि नियोक्तुं युज्यत इति मयायं शब्दोत्र गृहीत इति बोध्यम् । ७ विशेषणत्वम् । यथा वक्तृज्ञानावच्छेदकतयेत्यादौ (कु० ३ श्लो० १४ व्या० ता० पृ० ३४) । ८ नियामकत्वमेवावच्छेदकत्वमिति केचिद्वदन्ति (वाच०) । सामान्यतोवच्छेद्यावच्छेदकभावो द्विविधः । स्वरूपसंबन्धरूपः व्याप्यव्यापकभावश्च । तत्रायो यथा इदानीं चत्वरे गौर्नास्तीत्यादावेतत्कालगवाभावयोरवच्छेद्यावच्छेदकभावः । अत्र एतत्कालावच्छेदेन (एतत्काले) गवाभावः इति शब्दबोधो भवतीति बोध्यम् । यथा वा मूलावच्छिन्नो वृक्षः कपिसंयोगीत्यादौ मूलादिसंयोगाद्योरवच्छेद्यावच्छेदकभावः । द्वितीयो यथा पृथिवी रूपवतीत्यादौ रूपपृथिवीत्वयोरवच्छेद्यावच्छेदकभावः (ग० पक्ष० पृ० २०) । अत्र पृथिवीत्वव्यापकं रूपम् इति शब्दो बोधो भवतीति बोध्यम् ।

अवच्छेद्यत्वम्—अवच्छिन्नत्ववदस्यार्थोऽनुसंधेयः ।

अवच्छेद्यावच्छेदकभावावगाहिनी—(अनुमितिः) [क] पक्षतावच्छेदकाम्नान्तयावद्वाक्यविषयकानुमितिरिति प्राच्यो नैयायिका वदन्ति । इयं च देशकालभिन्नानां यत्र पक्षतावच्छेदकता तादृशस्यलीयेति ज्ञेयम् । एवमुत्तराणि । [ख] पक्षतावच्छेदकव्यापकत्वविशिष्टसाध्यतावच्छेदसंबन्धावच्छिन्ना साध्यतावच्छेदकावच्छिन्ना या विधेयता तच्छालिन्यनुमितिरिति नवीननैयायिकाः प्राहुः । यथा पर्वतत्वावच्छेदेन वहो साम्ये

पर्वतो वह्निमान् इत्यनुमितिः । अत्र नवीनमते पक्षतावच्छेदकव्यापकत्वं साध्ये साध्यसंबन्धे वा संसर्गतया संसर्गतावच्छेदकतया च यथाक्रमं भासते । अतोवच्छेदकावच्छेदेनानुमितेर्न पर्वतत्वाद्यवच्छिन्नवह्निमान् पर्वतः इत्याकारकता इति बोध्यम् । अत्रेदमवधेयम् । यत्र देशकालयोः पक्षतावच्छेदकता यथा मूलावच्छिन्नो वृक्षः कपिसंयोगीत्यादौ उत्पत्तिकालावच्छिन्नो घटो गन्धवानित्यादौ च तत्र स्वरूपसंबन्धरूपावच्छेद्यावच्छेदकभावावगाहिन्येवानुमितिर्भवति । यत्र तु देशकालभिन्नानां पक्षतावच्छेदकता यथा पर्वतो वह्निमानित्यादौ पृथिवी रूपवतीत्यादौ च तत्र व्याप्यव्यापकभावरूपावच्छेद्यावच्छेदकभावावगाहिन्यनुमितिर्भवतीति (ग० पक्ष० पृ० २०) ।

अवदानम्—इविद्वप्रयोजकः संस्कारः (जैमि० न्या० १०।७ अधि० १) ।

अवधानम्—चित्तस्य विलक्षणः संबन्धविशेषः । तद्विविधम् । अनुपेक्षणीयत्वं विषयान्तरसंचारराहित्यं च (त० प्र० २) । यथा शिष्यावधानाय चिकीर्षितं प्रतिजानीते इत्यादौ (म० प्र० १ प० ३) ।

अवधारणत्वम्—एकाकारावगाहिज्ञानत्वम् इति वेदान्तिन आहुः (प्र० प० टी० वेदेश० पृ० ६) ।

अवधारणम्—तदभावाप्रकारकं तत्प्रकारकं ज्ञानम् (गौ० वृ० १।१।४०) । यथा घटे अयं घट इति घटत्वाभावाप्रकारकं घटत्वप्रकारकं ज्ञानं निर्णयात्मकम् अर्थस्यावधारणम् । अत्रावधारणत्वं च [१] निश्चयनिष्ठो विषयताविशेषः (मू० म० १) । [२] अवधारणत्वं न निर्णयत्वम् किं तूत्कटनिश्चयत्वम् । औत्कट्यं च विषयताविशेष इति मित्राः (ग० सप्र० पृ० १७—१८) । अयं भावः—तन्मते व्याप्यदर्शनाधीनज्ञानानन्तरमेव अवधारयामि इत्यनुव्यवसायोदयेन व्याप्यदर्शनात्मकविशेषदर्शनजन्य एव प्रत्यक्षेणुमित्यात्मके च ज्ञाने अवधारणत्वं स्वीक्रियते न तु निश्चयसामान्य इति ।

अवधिः—सम्यग्दर्शनादिगुणजनितक्षयोपशमनिमित्तमवच्छिन्नविषयं ज्ञान-
मवधिः (सर्व० सं० पृ० ६३ आर्हत०) ।

अवधित्वम्—१ [क] संबन्धविशेषः । यथा वृक्षाद्विभजत इत्यादौ
द्रव्यनिष्ठमवधित्वं पञ्चम्यर्थः (दीधि० २ अव० पृ० १७५) । [ख]
स्वरूपसंबन्धविशेषः । यथा वृक्षाद्विभजत इत्यादौ वृक्षादेरवधित्वात्मक-
मपादानत्वम् (ग० व्यु० ५) । २ सीमाचम् । तच्च स्वाभिधेयापेक्षया
विभागाश्रयत्वम् । सीमा च त्रिविधा । कालकृता देशकृता बुद्धिकृता
च । तत्र प्रथमा मासात्पूर्वं घट इत्यादौ । द्वितीया नद्या वनमित्यादौ ।
वनस्य नद्यपेक्षविभागाश्रयत्वात्तथात्वम् । तृतीया तु माधुराः पाटलिपुत्रेभ्य
आढ्यतरा इत्यादौ (वाच०) ।

अवधिमत्त्वम्—संबन्धविशेषः । यथा वृक्षाद्विभजते इत्यादौ धात्वर्थविभागे
अवधिमत्त्वं पञ्चम्यर्थः । वृक्षात्पर्णं पततीत्यादौ च विभागे अवधिमत्त्वं
संबन्धः (दीधि० २ अव० पृ० १७५) ।

अवयवः—(द्रव्यावयवः) द्रव्यस्य समनाधिकारणम् (त० दी० पृ० ४०) ।
यथा अवयवावयविनोः संबन्धः समवाय इत्यादौ कपालं घटस्यावयवः
तन्तुश्च पटस्यावयवः । च्चावयवः परमाणूनारम्य कपालपर्यन्तं
तन्तुपर्यन्तं चानेकधा ।

अवयवः—(न्यायावयवः) [क] साधनीयस्यार्थस्य यावति शब्दसमूहे
सिद्धिः परिसमाप्यते तस्य पञ्चावयवाः प्रतिज्ञादयः समूहमपेक्ष्यावयवा
उच्यन्ते । तेषु प्रमाणसमवाय आगमः प्रतिज्ञा । हेतुरनुमानम् । उदा-
हरणं प्रत्यक्षम् । उपनयनमुपमानम् । सर्वेयामेकार्थसमवाये सामर्थ्यप्र-
दर्शनं निगमनमिति । सोऽयं परमो न्याय इति (वात्स्या० १।१।१) ।
[ख] अर्थसाधकमावात्तु प्रतिज्ञादयः साधकवाक्यस्य भागा एकदेशा
अवयवा इति (वात्स्या० १।१।३२) । [ग] परार्थानुमानवाक्यै-
कदेशः (सर्व० सं० पृ० २३८ अक्ष०) । ते च्चावयवाः पञ्च ।
प्रतिज्ञा हेतुः उदाहरणम् उपनयः निगमनं चेति (गौ० १।१।३२)

(त० भा० पृ० ४३) (त० सं०) । वाक्यैकदेश इत्य-
 स्यार्थस्तु पूर्वस्मृत्यपेक्षोन्यपदप्रत्ययः स्मृत्यनुग्रहेण प्रतिसंधीयमानो
 विशेषप्रतिपत्तिहेतुर्वाक्यं तस्य भाग एकदेश इति (न्या० बो०) ।
 प्रतिज्ञादिमेदादवयवाः पञ्चेति न्यायमकरन्दे (न्या० म० २।२४)
 उक्तम् । एते प्रतिज्ञादयः पञ्चानुमानस्यावयवा इव अवयवाः । न तु सम-
 वायिकारणम् । शब्दस्याकाशसमवेतत्वात् (त० भा० पृ० ४३) ।
 केचित्तु (मीमांसकाः) उदाहरणान्तास्त्रय एवावयवा इत्याहुः । तत्र ।
 तृतीयलिङ्गपरामर्शस्य व्याप्तिपक्षधर्मतावगाहिनोवयवान्तरादलाभात् ।
 तदनभ्युपगमेपि पक्षधर्मताया अलाभात् । न च हेतुवचनादेव तदव-
 गमः । तस्य को हेतुः इत्याकाङ्क्षायां प्रवृत्तत्वेन हेतुस्वरूपोत्थापकस्यात-
 त्परत्वात् (चि० २ पृ० ८१) । हेतुदाहरणोपनयनानि एते त्रयोवयवा
 इति केचित् मन्यन्ते (वाच०) । उदाहरणोपनयौ द्वाववयवाविति बौद्धा
 आहुः (म० प्र० २ पृ० ३३) । रामानुजीयास्तु वदन्ति अस्माकं
 तु अनियमः । कचित्पञ्चावयवो न्यायः । कचिद्वयवयवः । कचित्द्व्य-
 वयवः । उदाहरणोपनयाम्यामेव व्याप्तिपक्षधर्मतयोः सिद्धत्वात् । तावतै-
 बालुमित्युपपत्तेश्च । मृदुमध्यमकठोरधियां विस्तरसंप्रहाम्या व्यवहार
 उपपद्यत इत्यनियम एवेति (यतीन्द्र० दी० दि० अ० पृ० २१) ।
 जिज्ञासा संशयः शक्यप्राप्तिः प्रयोजनं संशयव्युदासश्चेति एते
 प्रतिज्ञादिसहिता दशावयवा इत्यतिप्राचीननैयायिका आहुः
 (म० प्र० २ पृ० ३३) (चि० प्र० पृ० ५२) (गौ० वृ०
 १।१।३२) (वात्स्या० १।१।३२) । जिज्ञासादीनामर्थश्च तात्पर्यटीकाया-
 मुक्तः । प्रयोजनं हानोपादानोपेक्षानुद्दयः । तत्प्रवर्तिका जिज्ञासा । तज्जनकः
 संशयः । प्रमाणानां जननसामर्थ्यं शक्यप्राप्तिः । संशयव्युदासस्तर्कः
 (गौ० वृ० १।१।३२) (वात्स्या० १।१।३२) । तत्र विप्रतिपत्ति-
 र्जिज्ञासेति कश्चित् । मञ्जरीप्रकाशकारास्तु पदवाक्यप्रमाणानां ज्ञानजनन-
 प्रयोजकत्वं शक्यप्राप्तिः । कथायां यदुद्देश्यं तत्प्रयोजनमित्याहुः (म०
 प्र० २ पृ० ३३) । एते जिज्ञासादयः पञ्च न न्यायावयवाः । अवयव-

लक्षणाभावात् । न्यायाघटकत्वाच्च । किं तु न्यायाङ्गतयोपयुज्यन्ते
(चि० २ पृ० ८३) (गौ० वृ० १।१।३२) (वात्स्या० १।१।३२) ।
अवयवप्रयोगे विशेषो ज्ञेयः—केवलव्यतिरेकिष्यनुमाने प्रतिज्ञाहेतू तुल्या-
वेव । अन्वयव्यतिरेक्यनुमाने केवलान्वय्यनुमाने च यादृशाकारौ प्रतिज्ञाहेतू
भवतस्तादृशाकारावेवेति यावत् । उदाहरणोपनयनिगमनानि तु भिद्यन्ते ।
यथा जीवच्छरीरं सात्मकं प्राणादिमत्त्वादित्यत्र यत् सात्मकं न भवति
तत् प्राणादिमत्तं भवति यथा घटः इत्युदाहरणम् । न चेदं जीवच्छरीरं
प्राणादिमत्तं भवति इत्युपनयः । तस्माच्च तथा इति निगमनम् इति
(त० कौ० २ पृ० १३) ।

अवयवत्वम्—(न्यायावयवत्वम्) [क] प्रतिज्ञाद्यन्यतमत्वम् (गौ० वृ०
१।१।३२) (न्या० म० २ पृ० २४) (न्या० बो० पृ० १५)
(म० प्र० २ पृ० ३३) । प्रतिज्ञाद्यन्यतमत्वं प्रतिज्ञादिभेदपञ्चकामाव-
यवत्वमित्यर्थः । प्रतिज्ञायां हेत्वादिभेदचतुष्टयसत्त्वेऽपि स्वभेदाभावाद्भेद-
पञ्चकामावयवत्वं संपद्यते । एवं हेतावपीति लक्षणसमन्वयः (म० प्र० २
पृ० ३३) । [ख] अनुमितेचरमकारणलिङ्गपरामर्शप्रयोजकशान्द-
ज्ञानजनकशान्दज्ञानजनकवाक्यत्वम् (चि० भव० पृ० ७६) । तदर्थश्च—
अनुमितेधरमं कारणं यः परामर्शः तस्य प्रयोजकं शान्दज्ञानम् न्यायात्मक-
प्रतिज्ञादिपञ्चवाक्यजन्यं तावदर्थविषयकं विशिष्टवैशिष्ट्यावगाहिज्ञानम् समू-
हालम्बनात्मकं वा । तस्य जनकं शान्दज्ञानम् प्रत्येकावयवजन्यज्ञानम् ।
तस्य जनकवाक्यत्वमिति । [ग] न्यायान्तर्गतत्वे सति प्रतिज्ञाद्यन्यतम-
त्वम् । न्यायान्तर्गतत्वं च स्वाविषयकप्रतीत्यविषयन्यायकत्वम् । न्यायन्वाश्र-
यत्वं वा । प्रतिज्ञोत्तरहेत्वादिघटितवाक्यपञ्चकानुपूर्वीविशेषावच्छिन्नभेदप्रति-
योगितावच्छेदकत्वं वा । तादृशानुपूर्वीविशेषप्रकारकनिश्चयत्वसमनियत-
कारणतावच्छेदकविषयिताकत्वं वा । प्रतिज्ञाद्यन्यतमत्वं च प्रतिज्ञात्वाद्य-
वच्छिन्नानुयोगिताकभेदप्रतियोगितावच्छेदकं यद्यत्तदवच्छिन्नप्रतियोगिता-
कभेदानुयोगितावच्छेदको यः प्रतिज्ञादिभेदपञ्चकानुयोगितावच्छेदकं यद्य-
द्रूपं तदवच्छिन्नानुयोगिताकभेदप्रतियोगितावच्छेदकीभूतो धर्मस्तद्वत्त्वम्

(ग० अव०) । [घ] प्रतिज्ञाघटकत्वे सत्युभयघटकभागद्वयाघटितत्वम् (दीधि० २ पृ० १६६) । प्रतिज्ञाघटकत्वं च मिलितभेदपञ्चकानु-
योगितावच्छेदकभिन्नधर्मवत्त्वम् (ग० अव०) । उभयं च प्रतिज्ञाहेतू हेतू-
दाहरणे सदाहरणोपनयौ उपनयनिगमने इति विशिष्य वक्तव्यम् (दीधि०
२ पृ० १६६) । यथा पर्वतस्य पक्षत्वे बहेः साध्यत्वे धूमस्य हेतुत्वे
पर्वतो वह्निमान् इति प्रतिज्ञावाक्यस्य धूमात् इति हेतुवाक्यस्य चावयव-
त्वम् । एषमुदाहरणादेरप्यवयवत्वं ज्ञेयम् । [ङ] प्रतिज्ञादिप्रतिपाद्य-
तत्तद्विशिष्टार्थविषयकज्ञानपञ्चकान्यतमज्ञानजनकवाक्यत्वमित्यपि केचित्
(दीधि० अव० पृ० १६६) ।

अवयवि—जन्यद्रव्यम् (त० दी० पृ० ४०) । यथा घटपटादि ।

अवरुद्धा—(दासी) दास्य एव स्वामिना शुश्रूषाहानिव्युदासार्थं गृह एव
स्यातव्यमित्येवं पुरुषान्तरोपभोगतो निरुद्धा अवरुद्धाः (मिताक्षरा
२।२९) ।

अवरोधः—गतिप्रतिरोधहेत्वावरणम् । यथा गामवरुणद्धि ब्रजमित्यत्रावरु-
धेरर्थः (श० प्र० पृ० ९९) । अत्र गोगतिप्रतिरोधस्यानुकूलं यद्ब्रजस्यावरणं
तत्कृतिमानित्यन्वयः (श० प्र० पृ० ९९) ।

अवर्ण्यसमः—(जातिः) [क] स्थापनीयो वर्ण्यः । विपर्ययादवर्ण्यः । तावेतौ
साध्यदृष्टान्तधर्मौ विपर्यस्यतो वर्ण्यवर्ण्यसमौ भवतः (वात्स्या० ५।१।४) ।
अत्रावर्ण्यत्वेन समः अवर्ण्यसम इति व्युत्पत्तिः । असिद्धिदेशनाभासोपम् ।
[ख] अवर्ण्यत्वं संदिग्धसाध्यकत्वाभावः (गौ० वृ० ५।१।४) । पक्षे
असंदिग्धसाध्यकत्वापादनम् । दृष्टान्ते हेतोर्यादृशत्वं तादृशो हेतुरेव
गमक इत्यभिमानेनैवमापादनम् । दृष्टान्ते यो हेतुः सिद्धसाध्यकवृत्तिः
स चेन्न पक्षे तदा गमकहेत्वभावात्त्वत्त्वपासिद्धिः स्यादतस्तादृशो हेतुरवश्यं
पक्षत्वामिमते स्वीकार्यः । तथा च संदिग्धसाध्यकत्वलक्षणपक्षत्वाभावादा-
श्रयासिद्धिः (गौ० वृ० ५।१।४) । [ग] साध्यहेत्वोर्धर्मयोरपि पक्षे
तुल्यतया साधनम् । यथा आत्मा सक्रियः क्रियाहेतुगुणवत्त्वाद्बोध्यव-

दित्यादौ लोधादिगतनोदनादिरूपक्रियाहेतुगुणवत्त्वमात्मन्यसिद्धम् । तथा च तुल्यतया यथा अस्तिद्वेन क्रियाहेतुगुणेनात्मनि क्रियावत्त्वं साध्यते तथा तादृशेन क्रियावत्त्वेन तज्जनकगुणवत्त्वमपि किमिति न साध्यते । न्यायमकाभावादिति (नील० पृ० ४३) ।

अवश्यकृतत्वम्—छद्मपत्नितिकत्वम् । यथा पाकजस्यलेगन्धं प्रति जनकत्वे गन्धप्रागभावस्य (गन्धं प्रति रूपप्रागभावस्य जनकत्वमपेक्ष्य) अवश्यकृतत्वम् ।

अवश्यम्—१ अप्राप्त्यभावः । यथा एतेष्वावश्यकत्वसौ (भा० प० श्लो० २२) इत्यादौ । २ अशक्यनिवारणम् । ३ निश्चय इत्यपि केचित् (वाच०) ।

अवसरः—(संगतिः) [क] प्रतिबन्धकीभूतशिष्यजिज्ञासानिवृत्त्या अनन्तरवक्तव्यत्वम् । यथा प्रत्यक्षनिरूपणानन्तरं तत्कार्यत्वेनानुमानोपमानयोरुभयोर्निरूपणप्राप्तौ बहुवादिसंमतत्वेन प्रथममनुमान एव जिज्ञासोदयेनानुमाननिरूपणेन प्रतिबन्धकजिज्ञासानिवृत्तावसरसंगत्योपमाननिरूपणम् (राम० ३ पृ० १७०) । [ख] प्रतिबन्धकीभूतशिष्यजिज्ञासानिवृत्तिकालावच्छिन्नावश्यवक्तव्यत्वम् (वै० सा० ६०) । [ग] प्रतिबन्धकीभूतशिष्यजिज्ञासानिवृत्तौ सत्यामवश्यवक्तव्यत्वम् । यथा अनुमाननिरूपणानन्तरं तादृशजिज्ञासानिवृत्तावश्यवक्तव्यत्वज्ञानात् किं वक्तव्यम् इति श्रोतुर्जिज्ञास्तानन्तरमुपमाननिरूपणम् इति । [घ] जिज्ञासितार्थसिद्धत्वमिति केचित् (भवा०) ।

अवस्था—१ कालकृतः परिणामः । सा चावस्था जायते अस्ति वर्धते विपरिणमते अपक्षीयते नश्यति इति भावविकारः पाद्विधे इति यास्को वक्ति । अविद्यास्मितारागद्वेषामिनिवेशभेदेन पञ्चविधेति योगिनः । अनागतावस्था अभिव्यक्त्यवस्था तिरोहितावस्थेति त्रिविधेति सांख्याः । जाम्रत्वमसुषुप्तिरूपास्तिस्रोऽस्याः चतुर्थी मोक्षावस्था चेति चतुर्विधेति वेदान्तिनः । जाम्रदवस्था नाम इन्द्रियद्वारा बुद्धेर्विषयाकारः परिणामः । स्वप्नावस्था

च संस्कारमात्रजन्यो बुद्धेर्विषयाकारः परिणामः । सुषुप्त्यवस्था तु द्विविधा
अर्धलयसमप्रलयभेदात् । तत्रार्धलये स्वगतसुखदुःखमोहाकारैव बुद्धि-
वृत्तिर्भवति न तु विषयाकारा वृत्तिर्भवति । समप्रलये तु बुद्धिवृत्तिसा-
मान्याभावरूपा मरणादाविव भवति । पुरुषस्तदा तत्साक्षी न भवतीति
विज्ञेयम् । सिद्धान्तविन्दौ (पृ० १८८) जाग्रदादीनां लक्षणानुक्तानि ।
इन्द्रियवृत्तिकालीनार्थोपलम्भो जागरणम् । इन्द्रियवृत्त्यभाषकालीनार्थो-
पलम्भः स्वप्नः । न किञ्चिदवेदिमिति कारणमात्रोपलम्भः सुषुप्तिः इति ।
कौमारपौगण्डकैशोरयौवनबाल्यतारुण्यवृद्धत्ववर्षांयस्त्वभेदेनाष्टविधेति पौरा-
णिकाः । बाल्यकौमारयौवनवृद्धत्वभेदेन चतुर्विधेति मिषजः । अमिला-
पश्चिन्तास्मृतिगुणकधनोद्वेगसंलापाः । उन्मादोद्य व्याधिर्जडता स्मृतिरिति
दशैव कामदशाः ॥ इति भेदेन दशविधेत्यालंकारिका आहुः (वाच०) ।
आ लाभप्राप्तेरेकमर्यादावस्थितस्य यदवस्थानं सा अवस्था (सर्व० सं०
पृ० १६३ नकुली०) ।

अवाची—(दिक्) दक्षिणावदस्यार्थोनुसंवेयः ।

अवान्तरप्रलयः—(प्रलयः) खण्डप्रलयवदस्यार्थोनुसंवेयः (त० दी०
१ पृ० १०) ।

अविज्ञातार्थम्—(निग्रहस्थानम्) [क] परिफप्रतिवादिभ्यां त्रिरभिहित-
मप्यविज्ञातमविज्ञातार्थम् (गौ० ५।२।९) । यद्वाक्यं त्रिरभिहितमपि
परिपदा प्रतिवादिना च न विज्ञायते छिद्यशब्दनप्रतीतप्रयोगमतिदु-
तोच्चारितमित्येवमादिना कारणेन तदविज्ञातमविज्ञातार्थमसामर्थ्यसंवरणाय
प्रयुक्तमिति निग्रहस्थानमिति (वात्स्या० ५।२।९) । एतस्य त्रैधा
संभवः । असाधारणतन्त्रमात्रप्रसिद्धम् अतिप्रसक्तयोगमनपेक्षितरूढिकम्
छिद्यं चेति । तत्रायं यथा पञ्च स्कन्धादयो बौद्धानाम् । तत्र रूपादयः
पञ्चेन्द्रियाणि च रूपस्कन्धः । सविकल्पकं संज्ञास्कन्धः । रागद्वेषाभिनिवेशाः
संस्कारस्कन्धः । सुखदुःखे वेदनास्कन्धः । निर्विकल्पकं ज्ञानस्कन्ध इति ।
द्वितीयं यथा कस्यपतनयाधृतिहेतुरयं (मूढरोयम्) त्रिनयनसमान-

नामधेयवान् (अग्निमान्) तत्केतुमत्त्वात् (तस्य अग्नेः केतुर्धूमस्त-
द्वत्त्वात्) इत्यादीति । धरा धरेत्री धरणिः क्षोणेज्या काश्यपी क्षितिरिति
कोशात् कश्यपतनया भूरिति भावः । पर्वतो बहिमान् धूमवत्त्वादिति
यावत् । तृतीयं यथा श्वेतो धावति (श्वा इतो धावति) इत्यादि ।
एवम् अतिदुतोच्चारितादिकमपीति (गौ० वृ० ५।२।९) । [ख]
अवहिताविकलव्युत्पन्नपरिपत्तिवादिबोधानुकूलोपस्थितजनकवाचकवा-
क्यप्रयोगः (गौ० वृ० ५।२।९) (दि० १ पृ० २२) । अत्र च
पराज्ञानापादनेन मम जयो मविष्यति इति भ्रमादुक्तिसंभवः (गौ० वृ०
५।२।९) । [ग] परिपत्तिवाद्यबोधप्रयोजकपदप्रयोगः । तच्च ह्यिष्टा-
न्वयमप्रसिद्धार्थकं त्वरितोच्चारितमित्यादिरूपम् (नील० पृ० ४५) ।

अवितत्करणम्—कार्याकार्यविवेकविकलस्येव लोकनिन्दितकर्मकरणम्
(सर्व० सं० पृ० १७० नकुली०) ।

अवितद्भाषणम्—व्याहतापार्यकादिशब्दोच्चारणम् (सर्व० सं० पृ०
१७० नकुली०) ।

अविद्या—[क] ज्ञानाभावः । अत्र मतमेवेन बहुप्रकाराः सन्ति ।
विस्तरमयान्मोक्षन्ते । [ख] अनित्याशुचिदुःखानात्मसु नित्यशुचिसु-
खात्मक्यातिरविद्या (पात० यो० सू० २।५) । [ग] अनात्मनि च
देहादायात्मबुद्धिस्तु देहिनाम् । अविद्या (सर्व० सं० पृ० ३६२ पातञ्ज०) ।
[घ] यदेव पररूपादर्शनं सैवाविद्या (सर्व० सं० पृ० ४५८ शांकर०) ।
[ङ] असत्प्रज्ञाशनशक्तिरविद्या (सर्व० सं० पृ० ४३९ शांकर०) ।
अविद्या च (वैशेषिकमते) दूरत्वपित्तदोषेत्यादीन्द्रियदोषजन्यो बुद्धि-
विशेषः (अयथार्थबुद्धिः) (प्रशस्त० गु० पृ० २३) ।

अविनाभावः—१ व्याप्तिः । यथा कार्यकारणभावाद्वा त्वभावाद्वा
नियामकत्वात् । अविनाभावनियमोर्दर्शनान्न न दर्शनात् (सर्व० बौद्ध०
पृ० १६) इत्यादी ग्रन्थे अविनाभावशब्दार्थो व्याप्तिः । २ संबन्ध-

मात्रम् । यथा भानान्तरविरोधे तु मुख्यार्थस्यापरिग्रहे । अविधेयाविनाभूतप्रतीतिर्लक्षणोच्यते ॥ (मट्टवार्तिके) इत्यादौ अविनाभावशब्दार्थः (काव्यप्र० उ० २ पृ० २०) । २ मीमांसकमते तु स्वदेशवृत्तित्वं तादात्म्यं च अविनाभावः । यथा व्यक्त्यविनाभावानु जात्या व्यक्तिराक्षिप्यते (काव्यप्र० २ पृ० १७) इत्यादौ अविनाभावशब्दार्थः । अविनाभावो गुरुमते जातेर्व्यक्तिदेशत्वम् । मट्टमते तु तादात्म्यम् इति (काव्यप्र० टी० कमला० पृ० १७) ।

अविरतिः—[क] पृथिव्यादिपट्कोपादानं षडिन्द्रियासंयमनं चाविरतिः (सर्व० सं० पृ० ७५ आर्हत०) । [ख] विषयाभिलाषः (सर्व० सं० पृ० ३५५ पातञ्ज०) ।

अविवेकः—१ विवेकामावः । २ अन्योन्यतादात्म्यारोपरूपं मिथ्याज्ञानमिति सांख्याः ।

अविशेषसमः—(जातिः) [क] एकधर्मोपपत्तेरविशेषे सर्वाविशेषप्रसङ्गात्सद्भावोपपत्तेरविशेषसमः (गौ० ५।१।२३) । एको धर्मः प्रयत्नानन्तरीयकत्वं शब्दघटयोरुपपद्यत इत्यविशेष उभयोरनित्यत्वे सर्वस्याविशेषः प्रसज्यते । कथम् । सद्भावोपपत्तेः । एको धर्मः सद्भावः सर्वस्योपपद्यते । सद्भावोपपत्तेः सर्वाविशेषप्रसङ्गात्प्रत्यवस्थानमविशेषसमः (बात्स्या० ५।१।२३) । अविशेषेण समः अविशेषसमः इति व्युत्पत्तिः । [ख] सन्मात्रवृत्तिधर्मेणाविशेषापादनम् । प्रतिकूलतर्कदेशनाभासोयम् (गौ० ५० ५।१।२३) । [ग] सर्वाविशेषप्रसङ्गोद्भावनम् । यथा शब्दः अनित्यः कृतकत्वादित्यादौ यदि कृतकत्वादिना अनित्यघटादिसाधर्म्येण शब्दस्यानित्यत्वं तदा प्रमेयत्वादिरूपेण तत्साधर्म्येण सर्वस्यैवानित्यत्वं स्यात् । मदुक्तसाधर्म्येण तत्सिध्यति न तु त्वदुक्तेनेत्यत्र विनिगमकामावादिति (नील० पृ० ४४) ।

अवेष्टिः—राजसूये अवेष्टिसंज्ञकाः पञ्च यागाः । ते च यथा आग्नेयमष्टाकपालं निर्वपति हिरण्यं दक्षिणा । ऐन्द्रमेकादशकपालमृषभो दक्षिणा ।

वैश्वदेवं चरं पिशाङ्गी पट्टाही दक्षिणा । मैत्रावरुणीमामिक्षां वशा दक्षिणा ।
बार्हस्पत्यं चरं शितिपृष्ठो दक्षिणा (जै० सू० वृ० २।३।३) ।

अन्यमिचारः—साध्याभाववद्भूतित्वं व्यभिचारः । तस्याभावः ।

अव्ययम्—[क] संकेतसंबन्धेनाव्ययपदवत् । यथा स्वः इत्याद्यव्ययम् । तत्र
कानिचिदव्ययानि सार्थमुदाह्रियन्ते । लक्षणवीप्सेत्यंभावेष्वभिर्भागे परिप्र-
ती । अनुरेषु सहाय्ये च हीने उपक्ष कथ्यते । समया निकषा चाव्ययं सामी-
प्यार्थकम् । तेन तद्योगे समया ग्राममित्यादौ ग्रामस्य समीपम् इत्यन्वये ग्रामा-
वधिकत्वं तत्प्रतियोगिरूढत्वं वा द्वितीयया बोध्यते । विद्यामृते अन्तरेणान्तरा
विना वा नरः शोच्य इत्यादावृते प्रमृल्यव्ययानामत्यन्ताभावस्तद्वैशिष्ट्यं बार्थ
इति विद्यात्यन्ताभाववान् नरः शोच्य इत्यन्वये अत्यन्ताभावेन्वितं प्रति-
योगित्वम् । गगनमृते द्रव्यं न शब्दवदित्यादौ तूक्ताव्ययानां भेदोप्यर्थः ।
तेन गगनभिन्नद्रव्यं न शब्दवत् इत्याकारकस्तत्र बोधः । हा पुत्रमित्यत्र
हाव्ययस्यार्थे कष्टे द्वितीयान्तेन पुत्रसमवेतत्वं बोध्यते । धिक् पुत्रमित्यत्र
धिगर्थगर्हायां पुत्रविषयित्वम् । उपर्युपरि गृहं पताकेत्यत्र द्विरुक्तस्योपरि-
निपातस्य संनिष्ठोर्ध्वभागार्थकत्वेन गृहस्य संनिष्ठोर्ध्वभागे पताका
इत्यर्थः । अधोधो मेघमग्भः अभ्यधि शिखरं घन इत्यत्राप्युक्तदिशैवा-
न्वयः । द्विरुपर्यधोघीनां सामीप्यवाचितायां तद्योगे द्वितीयानुशिष्टेः
(श० प्र० पृ० ११७) । अत्र प्रमाणम्—उभसर्वतसोः कार्या धिगु-
पर्यादिषु त्रिषु । द्वितीयान्नेडितान्तेषु ततोऽन्यत्रापि दृश्यते ॥ इति । नदीं
यावन्मम पुरम् गृहं यावद्धनं तवेत्यत्र यावदित्यव्ययस्य मर्यादा अभिविधिक्ष
क्रमेणार्थः । तेन नदीपर्यन्तं मत्पुरम् गृहाभिन्याप्तं त्वद्धनम् इत्याकारस्तत्र
बोधः (श० प्र० पृ० ११६-११७) इत्यादि तत्तद्व्याज्ज्ञेयम्
विस्तरमयान्नोच्यत इति । [ख] सदृशं त्रिषु लिङ्गेषु सर्वानु च विभ-
क्तिषु । वचनेषु च सर्वेषु यन्न व्येति तदव्ययम् ॥ इति शान्दिका आहुः ।
अत्रायं नियमः—नियताः प्रयोगा हि केषांचिदव्ययानामिति (न्या० म०
ख० ४ पृ० १४) । अत्राधिकं तु नशब्दव्याख्यानावसरे द्रष्टव्यम् ।

अव्ययीभावः—(समाप्तः) अव्ययीभावाधिकारपठितत्वमव्ययीभावत्वम् । पूर्वपदार्थप्रधानोव्ययीभाव इति लक्षणं तु प्रायिकं बोध्यम् । तथा हि उन्मत्तगङ्गमित्यव्ययीभावे पूर्वपदार्थप्राधान्याभावादव्याप्तिः । सूपप्रतीत्यव्ययीभाव उत्तरपदार्थप्राधान्यादव्याप्तिश्च । अतो नेदं सिद्धान्तभूतं लक्षणमिति (वैयाकरणभू०) (श० पृ० ३१) । अर्धपिप्पलीत्यादौ तत्पुरुषे पूर्वपदार्थप्राधान्यादतिव्याप्तिरप्यस्मिन् लक्षणे बोध्या । अनव्ययमव्ययं भवतीत्यव्ययीभावः । अव्ययीभावस्याव्ययत्वम् अव्ययीभावश्च (पाणि० सू० १।१।४१) इति सूत्रेण बोध्यते ।

अव्यवधानम्—तदाधिकरणक्षणध्वंसाधिकरणक्षणेत्पत्तिकत्वम् । यथा क्लृप्तपदार्थोपस्थितोनामव्यवधानम् । अथ वा तद्धंसाधिकरणक्षणेत्पत्तिकत्वम् ।

अव्यवहितत्वम्—तत्पूर्वकालीनध्वंसाप्रतियोगित्वम् (ग० २ पक्ष० पृ० ३८) । यथा अनुमित्यव्यवहितपूर्ववृत्तिसिद्धिमिनसिद्धभावः पक्षता (दीधि०) इत्यत्रानुमित्यव्यवहितपूर्वक्षणे सिद्धावेव वा विशेषणीभूतमव्यवहितत्वम् ।

अव्यवहितपूर्वत्वम्—[क] तदुत्पत्तिक्षणेत्पत्तिकध्वंसप्रतियोगित्वम् (दीधि० पक्ष० पृ० १२९) । अत्र तत्पदेन क्षणद्वयावस्थायि ज्ञानादिकं प्राक्षम् । विप्रहस्तु तस्य ज्ञानादेः उत्पत्तिक्षणे उत्पत्तिर्यस्य स तदुत्पत्तिक्षणेत्पत्तिकः । सचासौ ध्वंसश्च । तस्य प्रतियोगि । तस्य भावः इति । ज्ञानाद्युत्पत्तिक्षणे यस्य ध्वंस उत्पद्यते तत्त्वमिति विप्रहार्थः । इदं लक्षणं प्रागभावानभ्युपगन्तुनयेपि संगच्छते इति विज्ञेयम् (ग० पक्ष० पृ० ४४) । [ख] तत्प्रागभावाधिकरणकालप्रागभावानधिकरणत्वे सति तत्प्रागभाववत्त्वम् (ग० पक्ष० पृ० ४१) । अत्र सत्यन्तदलेन अव्यवधानम् विशेष्यदलेन तु पूर्वत्वं बोध्यत इति विज्ञेयम् । इदमव्यवहितपूर्वत्वं च प्रागभावाङ्गीकर्तृपक्ष एव संगच्छत इत्यवचेयम् । यथा विशेषणज्ञानस्य विशिष्टज्ञानाव्यवहितपूर्वत्वम् । यथा वा परामर्शस्यानुमित्यव्यवहितपूर्वत्वम् ।

अव्यवहितोत्तरत्वम्—स्वाधिकरणक्षणध्वंसाधिकरणक्षणध्वंसाधिकरणत्व-
सामान्याभाववत्त्वे सति स्वाधिकरणक्षणध्वंसाधिकरणत्वम् । यथा विशिष्ट-
ज्ञानस्य विशेषणज्ञानाव्यवहितोत्तरत्वम् । यथा वा अनुमितेः परामर्शाव्य-
वहितोत्तरत्वम् । अत्र सत्यन्तेन दलेन अव्यवधानम् विशेष्यदलेन
तूत्तरत्वं गम्यते इति ज्ञेयम् । इदं विशिष्टलक्षणं च ज्ञानाद्युत्पत्तिद्विती-
यक्षणसाधारणम् (ग० पक्ष० पृ० ४२) । तृतीयक्षणसाधारणं तु
ज्ञानादेस्तृतीयक्षणे विनाशेन स्वध्वंसाधिकरणक्षणध्वंसानधिकरणत्वे सति
स्वाधिकरणक्षणध्वंसाधिकरणत्वरूपं ज्ञानाद्यव्यवहितोत्तरत्वम् (दीधि०
२ पृ० १२७) ।

अव्यापकविषयिताशून्यत्वम्—यद्रूपावच्छिन्ननिरूपितविषयितात्वं विशि-
ष्टविषयकत्वसमानाधिकरणाभावप्रतियोगितावच्छेदकं तद्रूपावच्छिन्ननिरू-
पितविषयिताशून्यत्वम् । यथा हृदो वह्निमानित्यादौ बहुपभाववद्भेदरूप-
बाधविषयकस्य हृदो न वह्निमान् इति निश्चयस्य अव्यापकीभूतजातिवा-
द्यवच्छिन्ननिरूपितविषयिताशून्यत्वम् (ग० सामा० २ लक्षणे) ।
स्वमिन्नत्व—स्वनिरूपितसंसर्गान्यान्यविषयतानिरूपितत्व—एतदुभयसंबन्धेन
यद्रूपावच्छिन्नविषयताविशिष्टयद्रूपावच्छिन्नविषयतानिरूपितविषयितात्वं ता-
दृशविशिष्टविषयकत्वसमानाधिकरणाभावप्रतियोगितावच्छेदकं तद्रूपाव-
च्छिन्नविषयताविशिष्टतद्रूपावच्छिन्नविषयतानिरूपितविषयिताशून्यत्वं नि-
ष्कृष्टार्थं इत्यस्मद्गुरुचरणाः प्राहुः । अधिकं तु क्रोडपत्रादितो ज्ञेयम् ।

अव्याप्तिः—(लक्षणदोषः) १ [क] लक्ष्यतावच्छेदकसमानाधिकरणा-
त्यन्ताभावप्रतियोगित्वम् (न्या० बो० १ पृ० ३) । अत्र गोः कपि-
टत्वं लक्षणमित्युक्तौ गौर्लक्ष्या भवति । लक्ष्यतावच्छेदकं गोचरम् । तस्य
समानाधिकरणः गोवस्याधिकरणे शुश्रूषावि वर्तमानः कपिटवत्या-
त्यन्ताभावः । तस्य प्रतियोगि कपिटत्वं भवति । तथा च प्रतियोगित्वं

१ इदं च निश्चयस्य विशेषणं गदाधर्या हेत्वाभाससामान्यनिरुद्धी द्वितीयलक्षणे
सुप्रयुज्यते । उपयोगस्तु हृदो वह्निमान् धूनादित्यादौ जातित्वेन हृदत्वाद्यवगाहिनो
जातिमान् बहुपभाववान् इति निश्चयस्य प्रतिबन्धकचकारणरूप इति बोध्यम् ।

कपिलत्वे वर्तत इति द्रष्टव्यम् । [ख] लक्ष्यैकदेशावृत्तित्वम् ।
यथा गोः कपिलत्वस्य लक्षणत्वाद्दीकारे शुक्लगवि कपिलत्वस्याभावेन
अव्याप्तिः (त० दी० १ पृ० ४) । लक्षणतावच्छेदकत्वाभिमतमव-
न्धेन किंचित्लक्ष्यावृत्तित्वमित्यर्थः (नील० १ पृ० ४) । [ग]
लक्ष्यैकदेशे लक्षणस्यावर्तनम् । यथा शिखासूत्रवान् ब्राह्मण इत्यस्य
लक्षणस्य सन्यासिन्यव्याप्तिः । सन्यासिनः शिखासूत्रवत्त्वामात्रादिति
भावः (त० कौ० पृ० २१) । २ भागासिद्धत्वम् । यथा गोर्लक्षणस्य
शबलत्वस्य भागासिद्धिः (त० भा० पृ० ५०) (नील० १ पृ० ४) । इदं
च लक्षणस्य व्यावर्तकत्वाभिप्रायेण । विस्तरस्तु लक्षणशब्दव्याख्यानात्परे
सपादयिष्यते । ३ हेत्वाभासविशेषः । हेत्वाभासशब्दव्याख्याने दृश्यम् ।

अव्याप्यवृत्तिगुणत्वम्—अव्याप्यवृत्तिवृत्तिगुणत्वव्याप्या च या जातिस्ता-
दृशजातिमत्त्वम् (दि० गु० पृ० १९४) । तादृशी जातिस्तु बुद्धित्व-
शब्दत्वादिः । अव्याप्यवृत्तिगुणा द्विविधा देशिकाव्याप्यवृत्तयः कालि-
काव्याप्यवृत्तयश्चेति । तत्र देशिकाव्याप्यवृत्तयो बुद्ध्यादयोष्टौ शब्दः
भावना सयोग विभागश्चेति । एते गुणाः प्रादेशिकगुणा इत्यपि व्यव-
हियन्त इति बोध्यम् । कालिकाव्याप्यवृत्तिगुणास्तु रूपादयः इति विज्ञेयम् ।

अव्याप्यवृत्तित्वम्—स्वात्यन्ताभावसमानाधिकरणत्वम् (त० दी० १
पृ० १३) (मू० म०) (ग०) । यथा वृक्षे कपित्तयोगतदत्यन्ताभा-
वयोरव्याप्यवृत्तित्वम् । यथा वा सयोगेन द्रव्यस्याव्याप्यवृत्तित्वमते पर्वते
बहितदभावयोरव्याप्यवृत्तित्वम् । स्वात्यन्ताभावसमानाधिकरणमित्यस्य
स्वस्यात्यन्ताभावेन सहैकाधिकरणे वर्तमानत्वमित्यर्थः । स्वप्रतियोगित्व-
स्वसामानाधिकरण्य—एतदुभयसंबन्धेनाभाववत्त्वमिति निष्कर्षः (नील० १
पृ० १३) । तदर्थश्च स्वशब्देन कपित्तयोगाभावो गृह्यते । स्वस्य प्रति-
योगी कपित्तयोगस्तत्त्व कपित्तयोगे वर्तते । तथा स्वसामानाधिकरण्यमपि
वर्तते । स्वस्य कपित्तयोगाभावस्य सामानाधिकरण्यमेकाधिकरणे वर्तमान-
त्वम् । तथा चैतादृशोभयसंबन्धेन कपित्तयोगाभाववत्त्वं कपित्तयोगे वर्तत
इति कपित्तयोगः अव्याप्यवृत्तिर्भवति । एव कपित्तयोगाभावेऽप्यव्याप्यवृत्तित्वं

स्वयमूहम् । अत्रायमाशयः । अग्रे वृक्षः कपिसंयोगी न मूले इति प्रती-
त्यैकस्मिन्नप्यधिकरणे वृक्षे कपिसंयोगकपिसंयोगाभावयोरप्रमूलात्मकप्र-
देशविशेषावच्छेदेन विद्यमानत्वात्तयोरव्याप्यवृत्तित्वं संगच्छत इति ।

अशिष्टः—यो यदा वेदनिषिद्धकर्ता स तदा अशिष्टः । यथा बौद्धपापण्डा-
दिरशिष्टः (चि० १ पृ० १०८-१०९) ।

अश्रुमुखाः—पिता पितामहश्चैव तथैव प्रपितामहः । त्रयो ह्यश्रुमुखा
ह्येते पितरः संप्रकीर्तिताः ॥ तेभ्यः पूर्वं त्रयो ये तु ते तु नान्दीमुखाः
स्मृताः (पु० चि० पृ० २९९) ।

अस्—(धातुः) [क] कालसंबन्धविशेषः । यथा चैत्रोत्तीत्यादौ धा-
त्वर्थः । [रु] शाब्दिकास्तु स्वधारणानुकूलो व्यापारः अस्धात्वर्थ
इत्याहुः (वै० सा० धा० पृ० ९०) । यदाह वाक्यपदीये—आत्मान-
मात्मना विभ्रदस्तीति व्यपदिश्यते । अन्तर्भावाच्च तेनासौ कर्मणा न सक-
र्मकः ॥ इति । अत्रायमाशयः । आत्मा द्विविधः । शरीरात्मा अन्तरात्मा चेति ।
शरीरात्मा शरीरावच्छिन्नात्मा । अन्तरात्मा अन्तःकरणावच्छिन्नात्मा । त-
त्रान्तरात्मा तत्कर्म करोति येन शरीरात्मा सुखदुःखे अनुभवतीति हेतोः अ-
न्तरात्मना शरीरात्मनो धारणं भवति । तत्र धारणानुकूलव्यापारस्य
धात्वर्थत्वेपि फलव्यापारयोः सामानाधिकरण्येन अकर्मकत्वमुपपद्यत इति ।

असंगतिः—१ संगत्यभावः (संदर्भाभावः) । २ वेदान्तिनस्तु आका-
ङ्क्षाविरहः (हेत्वाभासः) इत्याहुः (प्र० च० पृ० ३०) ।

असंप्रज्ञातः—१ यथार्थज्ञानाविषयः । २ ज्ञेयज्ञानज्ञावृत्तेरज्ञानो निर्विक-
ल्पकस्वरूपः समाधिरिति योगशास्त्रविद आहुः (वाच०) । सर्ववृत्तिनि-
रोधे त्वसंप्रज्ञातः (सर्व० सं० पृ० ३५७ पातञ्ज०) ।

असंबन्धः—१ असमवेतत्वम् । यथा समवाये अभावे चासंबन्धः (नील०
१ पृ० ६) । असमवेतत्वं च प्रतियोगित्व-अनुयोगित्व-एतदन्य-
तरसंबन्धेन समवायामावः (नील० १ पृ० ६) (दि० १ पृ० ३६) ।
अथवा प्रतियोगित्व-अनुयोगित्व-एतदन्यतरसंबन्धावच्छिन्नावच्छेदकता-
निरूपितप्रतियोगिताकमेद इति (ल० ष० पृ० ३) । अयमाशयः ।

यस्मिन् किञ्चिदपि वस्तु समवायेन संबन्धेन न वर्तते यश्च कस्मिंश्चिदपि वस्तुनि समवायेन संबन्धेन न वर्तते तत्रायमसंबन्धः । यथा समवाये अभावे च न किञ्चिद्वस्तु समवायेन वर्तते सोपि समवायः अभावश्च न कस्मिंश्चिदपि वस्तुनि समवायेन संबन्धेन वर्तत इति समवाये अभावे चायमसंबन्धोऽस्ति । स च असंबन्धः समवायत्वस्य अभावत्वस्य च जातित्वे बाधक इति न्यायसिद्धान्तः । २ परस्परावच्छेदावच्छेदकभावा-
पन्नविधयितानिरूपकत्वशून्यत्वम् (ग० अव०) । अयं चैकवाक्यत्व-
विघटको गुणानां च परार्थत्वादसंबन्धः समत्वात्स्यात् इति जैमिनिसूत्र-
घटकासंबन्धपदस्यार्थ इति विज्ञेयम् । यथा सुन्दरः पुरुषो दण्डी इति
वाक्यजन्यशाब्दबोधे पुरुषांशे दण्डसौन्दर्ययोर्विशेषणतया युगपद्भानुस्वी-
कारे तयोः परस्परमसंबन्धः । वस्तुतस्त्वेतादृशवाक्यस्वरसात्सौन्दर्यस्य
विशेष्यतावच्छेदकत्वेन दण्डस्य विशेषणत्वेन भानाङ्गीकारे नायमसंबन्ध-
दोषः । अपि तु पुरुषः सुन्दरो दण्डीत्यादावेव तादृशदोष इति ज्ञेयम् ।

असंभवः—(लक्षणदोषः) १ [क] लक्ष्यमात्रावृत्तित्वम् । यथा गोरे-
कशफत्वरूपलक्षणस्यासंभवः (त० दी० १ पृ० ४) । संबन्धविशेषा-
वच्छिन्नलक्ष्यवृत्तित्वसामान्याभाव इत्यर्थः (नील० १ पृ० ४) । [ख]
लक्ष्यतावच्छेदकव्यापकीभूतो यः अभावस्तत्प्रतियोगित्वम् (न्या० बो०
१ पृ० ३) । यत्र यत्र लक्ष्यतावच्छेदकं गोत्वम् तत्र तत्रैक-
शफत्वस्याभाव इति व्याप्तेरेकशफत्वाभावो लक्ष्यतावच्छेदकस्य व्यापको
भवतीति तत्प्रतियोगित्वमेकशफत्वे वर्तत इति बोध्यम् । [ग] लक्ष्ये
कापि लक्षणस्यावर्तनम् । यथा शुण्डदण्डवान् ब्राह्मण इति लक्ष-
णस्यासंभवः । कस्यापि ब्राह्मणस्य शुण्डदण्डाभावादसंभव इति भावः
(त० कौ० पृ० २१) । २ स्वरूपासिद्धिः । यथा गोरेकशफत्वस्य लक्षणत्वे
स्वरूपासिद्ध्यात्मको हेत्वामासः (त० भा० पृ० ५०) । इदं च लक्ष-
णस्य व्यावर्तकत्वाभिप्रायेणेति विज्ञेयम् (नील० १ पृ० ४) । तथाहि ।
गौरितरेग्यो मिथत एकशफत्वादित्यत्रैकशफत्वात्मकहेतोः स्वरूपासिद्धिः ।
एतत्प्रपञ्चस्तु लक्षणशब्दव्याख्यानावसरे संपादयिष्यते ।

असंसर्गाग्रहः—[क] बाधग्रहः प्रतिबन्धकग्रहो वा असंसर्गः । तस्याभावः । यथा प्राभाकरमते कार्यतावाचकलिङ्गादिपदासमभिध्याहारस्थले व्यवहारस्त्वसंसर्गाग्रहादेवेत्यत्र (म० प्र० ४) । [ख] मेदाज्ञानम् । यथा सांख्यमते बुद्धिपुरुषयोरसंसर्गाग्रहात्कर्तृत्वाद्यभिमान इत्यत्र (दि० १ आत्म० पृ० १०५) । केचित्तु असंसर्गस्य परस्परसंबन्धभावस्याग्रहः अवोधः । यथा मीमांसकमते इदं रजतमित्यादौ इदम् इति रजतम् इति च ज्ञानद्वयस्यापि प्रवृत्तिजनकताप्रयोजकत्वेन परस्परसंबन्धभावस्याग्रहः इत्याहुः (वाच०) ।

असत्—१ सत्तावद्भिन्नम् । यथा प्राचीननैयायिकमते सामान्यादिचतुष्टयमसत् । २ तत्कालीनत्वजनकभावप्रतियोगि । यथा घटपटादिकार्यं स्वस्रोतपत्तेः प्रागसत् (वै० उ० ९।१।१) । ३ यत् कालसामान्यासंबन्धि तत् । यथा शशशृङ्गकूर्मरोमादि इति मध्वाचार्यानुयायिनो वेदान्तिनः । ४ नामरूपाभ्यामव्याकृतं कारणात्मना स्थितं सूक्ष्मरूपमव्यक्तमिति मायावादिनः । ५ अर्थक्रियाकारि । अकिंचित्करम् अभावदिकमिति बौद्धा आहुः (वाच०) ।

असदर्थविषयकत्वम्—विशेष्यावृत्तिप्रकारकत्वम् । यथा शुक्लौ इदं रजतम् इति ज्ञानस्य विशेष्यभूतशुक्लौ रजतत्वस्यावृत्तित्वेन असदर्थविषयकत्वम् ।

असद्वेतुः—(हेतुः) हेत्वाभासवदस्यार्थोनुसंवेयः ।

असमर्थविशेषणः—(स्वरूपासिद्धः) यद्वेतुघटकं यत् विशेषणं साध्यसाधने अप्रयोजकं भवति तद्विशेषणविशिष्टः स हेतुः । यथा शब्दो नित्यो गुणत्वे सत्यकारणत्वादिति । अत्र च गुणत्वविशिष्टमकारणत्वं हेतुः । तत्र विशेषणं गुणत्वं तु न साध्यसाधने प्रयोजकं भवति । विशेष्याकारणत्वस्यैव नित्यत्वसाधनसामर्थ्यात् (त० मा० पृ० ४६) ।

असमर्थविशेष्यः—(स्वरूपासिद्धः) यद्वेतुघटकं यत् विशेष्यं साध्यसाधने अप्रयोजकं भवति तद्विशेष्यवद्विषयः स हेतुः । यथा शब्दो नित्यः अकारणत्वे सति गुणत्वादिति । अत्र चाकारणत्वविशिष्टं गुणत्वं हेतुः । तत्र विशेष्यं

गुणत्वं तु न प्रकृतसाध्यसाधने प्रयोजकम् । विशेषणमात्रस्यैव अकारणत्वस्य नित्यत्वसाधने समर्थत्वात् (त० भा० पृ० ४६-४७) ।

असमवायिकारणम्—(कारणम्) [क] समवायिकारणे प्रत्यासन्नं कारणम् (प्र० प्र०) (भा० प० स्त्रो० १८) (त० कौ० १ पृ० ८) । कार्यकार्य—कारणैकार्य—एतदन्यतरप्रत्यासत्त्या समवायिकारणे प्रत्यासन्नं ज्ञानादिमिन्नं यत् कारणं तदसमवायिकारणम् इति पर्यवसितोर्थः (मु० १ पृ० ५१) । कार्यकार्यप्रत्यासत्तिरत्र समवायसंबन्धेन कार्यसामानाधिकरण्यम् । कारणैकार्यप्रत्यासत्तिश्चात्र स्वसमवायिसमवायसंबन्धेन कार्यसामानाधिकरण्यम् (सि० च० १ पृ० २१) । अत्रायं सिद्धान्तः । आत्मविशेषगुणानां ज्ञानादीनां कुत्राप्यसमवायिकारणत्वं नास्ति इति (दि० १ पृ० ५१) (मु० १ पृ० ५०।५१) (राम० १ पृ० ५०) । तेन असमवायिकारणत्वनिरासाय ज्ञानादीनां पर्युदासः । असमवायिकारणं च कार्यस्थितौ नियामकं भवतीति बोध्यम् । [ख] कार्येण कारणेन वा सहैकस्मिन्नर्थे समवेतत्वे सति कारणं यत्तत् । यथा तन्तुसंयोगः पटस्यासमवायिकारणम् । तन्तुरूपं च पटगतरूपस्यासमवायिकारणम् (त० सं०) । अत्र तन्तुसंयोगस्य पटसमवायिकारणेषु तन्तुषु प्रत्यासन्नत्वात् कारणत्वाच्च तन्तुसंयोगः पटस्यासमवायिकारणमिति ज्ञेयम् । तथा तन्तुरूपस्य परंपरया पटादौ प्रत्यासन्नत्वात् (तन्तुरूपस्य पटरूपादिसमवायिकारणे पटे स्वाश्रयसमवेतत्वेन प्रत्यासन्नत्वात्) कारणत्वाच्च लक्षणसमन्वयो बोध्यः (त० कौ० १ पृ० ८) । अत्रेदं बोध्यम् । असमवायिकारणता च गुणकर्ममात्रवृत्तिर्भवति (भा० प० स्त्रो० २३) इति । गुणकर्मातिरिक्ते न वर्तत इत्येव तच्चात्यर्थं न तु यावद्गुणवृत्तिरिति । तेन ज्ञानादीनामसमवायिकारणत्वविरहेऽपि नोक्तिविरोधः । एवं चासमवायिकारणता द्विविधा । कार्यकार्यसमवायात् कारणैकार्यसमवायात् । तत्र प्रथमा यथा आत्ममनःसंयोगस्य ज्ञानादिकं प्रति कारणता । तन्तुसंयोगस्य च पटं प्रति । तत्र कार्येण पटेन सह कारणस्य

तन्तुसंयोगस्य एकस्मिन् तन्तौ प्रत्यासत्तिरस्ति इति अक्षयसमन्वयो बोध्यः
 (मु० १ पृ० ५०) । इयं च असमवायिकारणता लघ्वी इति संज्ञां
 लभते । लघुप्रतिपत्तिकत्वात् (वै० उ० २।१।२२) । द्वितीया यथा
 तन्तुरूपाणां पटरूपं प्रति कारणता (वै० उ० २।१।२२) (५।२।२४)
 (त० भा० पृ० ४) । तथाहि स्वगतरूपादिकं प्रति समवायिकारणं
 पटः । तेन सह तन्तुरूपस्यैकस्मिन्तन्तौ प्रत्यासत्तिरस्तीत्यसमवायिकारणता
 संगच्छते (मु० १ पृ० ५०) । इयं च असमवायिकारणता महती
 इति संज्ञां लभते । गुरुप्रतिपत्तिकत्वात् (वै० उ० २।१।२२) ।

असमवायिगुणत्वम्—ज्ञानाद्यतिरिक्तभावकार्यासमवायिकारणगुणत्वम् (ल०
 व० पृ० ३७) । असमवायिकारणगुणाश्च रूपम् रसः गन्धः स्पर्शः
 एकत्वम् परिमाणम् एकपृथक्त्वम् क्रोहः शब्दः स्थितिस्थापकश्चेति
 (भा० प० गु० श्लो० ८८) (मु० दि० गु० पृ० १९४) ।
 आत्मविशेषगुणानां कुत्राप्यसमवायिकारणत्वं नास्तीति नियमेन तेषामस-
 मवायिकारणत्ववारणाय ज्ञानाद्यतिरिक्तेति गुणविशेषणम् (मुक्ता० १
 पृ० ५०-५१) ।

असाधारणः—१ (हेत्वाभासः) [क] सपक्षविपक्षव्यावृत्तो हेतुः
 (गौ० वृ० १।२।४) (भा० प० २ श्लो० ७४) (त० सं०)
 (वि० २ पृ० ८७) । [ख] सपक्षविपक्षव्यावृत्तत्वे सति पक्षवृत्तिः ।
 यथा शब्दो नित्यः शब्दत्वादिति । अयं चानैकान्तिकप्रमेद इति ज्ञेयम् ।
 लक्षणं तु वक्ष्यमाणमसाधारणत्वमेव । अत्र सपक्षो निश्चितसाध्यवान् ।
 विपक्षो निश्चितसाध्याभाववान् । पक्षः संदिग्धसाध्यवान् इत्यर्थो बोध्यः
 (गौ० वृ० १।४५) । इदं लक्षणद्वयं च (क-ख-इत्यत्र विद्यमानम्)
 प्राचीनमतानुसारेणेति विज्ञेयम् । तन्मते पक्षवृत्तित्वे सति साध्यव्या-
 पकीभूताभावप्रतियोगित्वमेवासाधारण्यम् । विरोधस्तु हेत्वाभासदोषः
 साध्यासामानाधिकरण्यरूपोन्वयव्याप्तिग्रहविरोधी । इदं च साक्षादनुमि-
 त्तिविरोधि (दीधि० २ पृ० १९७) । तद्विरोधित्वं च असाधारण-
 त्वशब्दव्याप्त्यानासरे प्रदर्शयिष्यते । अत्र शब्दत्वं हि सपक्षादगनादे-

विपक्षाच्च घटादेर्व्यावृत्तम् पक्षे शब्दे च वर्तत इत्यसाधारणम्
 (चि० २ पृ० ८८) । अत्र प्राचीनमते असाधारणत्वज्ञानं हि साक्षा-
 दनुमितिप्रतिबन्धकम् । तथाहि शब्दत्वं हि नान्वयी हेतुः । दृष्टान्ता-
 भावात् । किंतु व्यतिरेकी । तथाच यो हेतुः यद्धर्मवतो व्यावृत्तः स
 स्वाश्रये तद्धर्माभावं साधयति । यथा धूमो वह्न्यभाववतो जलहृदादे-
 र्व्यावृत्तः स्वाश्रये पर्यंतादौ वह्न्यभावमाभावं (वह्निम्) साधयति । तथा
 शब्दत्वं नित्यत्ववतो गगनादेः सपक्षाद्यावृत्तमिति स्वाश्रये शब्दे नित्यत्वा-
 भावं (अनित्यत्वम्) साधयेत् । एवं नित्यत्वाभाववतो घटादेर्विपक्षात्
 व्यावृत्तमिति स्वाश्रये शब्दे नित्यत्वाभावाभावं (नित्यत्वम्) अपि साधयेत् ।
 परंतु नैवैकत्र शब्दे नित्यत्वानित्यत्वयोः संभवः । तयोर्विरोधात् । तस्मा-
 द्छब्दत्वे असाधारणत्वज्ञाने सति न साध्यानुमितिरिति (त०
 कौ० २ पृ० १३-१४) (चि० २ पृ० ८८) (दीधि० २
 पृ० १९६-१९७) । [ग] साध्यासमानाधिकरणो हेतुः । यथा
 शब्दो नित्यः शब्दत्वादित्यादौ नित्यत्वासमानाधिकरणं शब्दत्वमसाधारणो
 हेतुः (मु० २ पृ० १५९) (गौ० वृ० १।२।५) । इदं लक्षणं च
 नवीनमतानुसारेणोक्तम् । प्राचीनमते त्वयं हेतुर्विरुद्ध एवेति मन्तव्यम् ।
 नवीनमते असाधारण्यं साध्यासमानाधिकरण्यम् । एतस्य साध्यसहचार-
 ग्रहप्रतिबन्धेन व्याप्तिग्रहप्रतिबन्धो दूषकताबीजम् (गौ० वृ० १।२।५) ।
 २ (जातिः) नित्यसमविशेषः । स च त्रिविधः युक्ताङ्गहीनत्वम्
 अयुक्ताङ्गाधिकत्वम् अविषयवृत्तित्वं चेति (सर्व० पृ० १५३ पूर्ण०) ।

असाधारणकारणत्वम्—[क] कार्यत्वानवच्छिन्नकार्यतानिरूपितकारण-
 ताश्रयत्वम् (त० प्र०) (वाक्य० १ पृ० १०) । [ख] कार्यत्वा-
 तिरिक्तधर्मावच्छिन्नकार्यतानिरूपितकारणताशालित्वम् । यथा घटत्वा-
 वच्छिन्नं प्रति दण्डस्यासाधारणकारणत्वम् (न्या० वो० १ पृ० ८) ।
 अत्रेदं बोध्यम् । कार्यमात्रं प्रति कारणं कालादि इत्येव व्यवहारात्काला-
 दीनां साधारणकारणत्वम् । दण्डादिकं कार्यमात्रं प्रति कारणम् इति न
 व्यवहारः । अपि तु घटादिकं प्रति कारणं दण्डादि इत्येव व्यवहारा-

दण्डादीनां कार्यत्वातिरिक्तो यो धर्मः घटत्वादिः तदवच्छिन्ना या घटनिष्ठा
कार्यता तन्निवृत्तिकारणतावत्त्वादसाधारणकारणत्वमिति । [ग]
साधारणकारणभिनकारणत्वम् (न० प्र० १ पृ० ५) ।

असाधारणत्वम्—१ (हेतुदोषः) सर्वतपक्षव्यावृत्तत्वं (चि० २ तथ्य०
पृ० ८९) (मु० २ पृ० १५९) । अयं चासाधारणानैकान्तिकहेत्वामास-
निष्ठो दोष इति विज्ञेयम् । यथा शब्दो नित्यः शब्दत्वादिसादौ शब्दत्वस्य
असाधारणत्वम् (न्या० म० २ पृ० २०) । एतज्ज्ञानं चानुमितेः साक्षाद्व्य-
तिव्यवृत्तम् । नित्येष्वनित्येषु च कापि शब्दत्वस्य हेतोरदर्शनेन हेतुज्ञानेपि
शब्दे नित्यत्वसंशयस्यानिरासात् । २ असाधारणकारणत्ववदर्थो द्रष्टव्यः ।

असाधारणधर्मः—लक्ष्यतावच्छेदकसमनियतो धर्मः । यथा गोवर्द्धनं हि
साक्षादिमत्त्वं । स एवासाधारणधर्म इत्युच्यते (त० दी० १ पृ० ४) ।
अत्र धर्मे असाधारणत्वं च तदितरावृत्तिर्वा सति सकलतदवृत्तिवत् (त०
प्र० १) । अथवा लक्ष्यतावच्छेदकसमनियतत्वम् (त० दी०
पृ० ४) । लक्ष्यतावच्छेदकव्यापकत्वे सति लक्ष्यतावच्छेदकव्याप्यत्वमित्यर्थः
(नील० १ पृ० ४) । भवति हि साक्षादिमत्त्वं लक्ष्यतावच्छेदकीमूत-
गोत्वस्य व्यापकं व्याप्यं चेति । स चासाधारणधर्मो द्विविधः । व्यावर्तकः
अव्यावर्तकश्च । आद्यो गोः साक्षादिमत्त्वं । द्वितीयः सप्तपदार्थानाम-
भिधेयत्वम् (सि० च० १ पृ० ५) । अयमाशयः । सप्तपदार्थानि रिक्त-
पदार्थाप्रसिद्ध्या तद्भेदासंभवेनाभिधेयत्वस्य व्यावर्तकत्वं न संभवतीति ।

असाधारण्यम्—असाधारणत्ववदस्यार्थानुनंभेयः ।

असाधुत्वम्—महाजनपरिगृहीतव्याकरणस्मृतिनिषिद्धत्वम् (चि० ४) ।

यथा अचीकनतेत्यादिप्रयोगस्य स्वर्णस्तेयादेशे यथाकनननाधुत्वम् ।

असामर्थ्यम्—वृत्त्यवृत्तपदार्थान्वितस्वार्थबोधकत्वे सति वृत्तिजन्यबोधीय-
प्रकारताश्रयस्वार्थबोधकत्वम् । यथा ऋद्धस्य राजमानङ्ग इत्यादौ ऋद्ध-
पदार्थस्य राजपदार्थनान्यथे विवक्षिते राजपदस्यास्तानर्थ्यम् (ग० व्यु०
का० १) । इदमस्तानर्थ्यमेव सापेक्षत्वम् अपेक्षा वेलुच्यते सनासाध-
साधुत्वे प्रयोजकं च भवतीति बोध्यम् । वृत्तिशब्देनात्र वैयाकरणसंभवाः

कृत्तद्वितसमासैकशेषसनाद्यन्तधातुरूपाः पञ्च वृत्तयो गृह्यन्ते । स्वार्थ-
बोधकत्वे सतीत्यत्र स्वार्थश्च स्वीयशक्तिग्रहे विशेष्य इति विवक्षणीयः ।
अत एव शरैः शातितपत्रः चैत्रस्य दासभार्येत्यादौ न समस्यमानस्य
शातितदासपदादेः सापेक्षता । पदार्थैकदेशशातनदासत्वादावेव शर-
करणकत्वचैत्रनिरूपितत्वादीनामन्वयात् (ग० व्यु० का० १) ।
ऋद्धस्य राजमातङ्ग इत्यादौ वृत्तिः राजमातङ्ग इति समासवृत्तिः ।
तदघटकं पदं ऋद्धस्येति पदम् । तदर्थान्वितः स्वार्थः राजपदार्थः ।
तद्बोधकत्वे सति वृत्तिजन्यो बोधः राज्ञो मातङ्गः इति बोधः । तादृशबोधे
प्रकारताश्रयः विशेषणम् राजा । तद्बोधकत्वं राजपदेस्ति इति लक्षण-
समन्वयः । अत्र ऋद्धपदार्थस्य राजपदार्थेन्वयो न भवति । सामर्थ्या-
भावात् । तत्तदर्थविशेष्यकान्वयबोधं प्रति तत्तत्सामर्थ्यस्य प्रयोजकत्वात् ।
समर्थः पदविधिः (पा० सू० २।१।१) इति सूत्रव्याख्यानावसरे
तथैवोक्तत्वादिति । एवं च ऋद्धस्य राजमातङ्ग इत्यत्र राजमातङ्ग इति
समासः असाधुरेव । राजपदस्य समासाघटकऋद्धपदसापेक्षत्वादिति ।
वृत्त्यघटकेत्यादिलक्षणे ऋद्धो राजमातङ्ग इत्यादौ मातङ्गपदस्य सापेक्षत्व-
वारणाय विशेष्यदलम् ।

असिद्धः—(हेत्वाभासः) [क] यत्र व्याप्तिः पक्षधर्मत्वं वा नास्ति सः
असिद्धः (वै० वि० ३।१।१५) । असिद्धत्वं च लिङ्गत्वेनानिश्चित-
त्वम् । [ख] व्याप्तिपक्षधर्मतान्यतररहितो हेतुः (प्र० प्र०) ।
यथा घटो द्रव्यं श्रावणत्वादित्यादौ श्रावणत्वादिहेतुरसिद्धः । असिद्ध-
त्विविधः । आश्रयासिद्धः स्वरूपासिद्धः व्याप्यत्वासिद्धश्चेति (त० सं०)
(त० कौ० २ पृ० १४) (प्र० प्र०) (भा० प० श्लो० ७६) ।
प्रकारान्तरेण असिद्धश्चतुर्विधः । उभयासिद्धः अन्यतरासिद्धः तद्भावासिद्धः
अनुमेयासिद्धश्चेति । तत्र उभयासिद्धः उभयोर्वादिप्रतिवादिनोरसिद्धः हेतुः ।
यथा नित्यः शब्दः सावयवत्वात् इति । अन्यतरासिद्धः वादिप्रतिवाद्य-
न्यतरस्यासिद्धो हेतुः । यथा कार्यत्वादनित्यः शब्द इति । तद्भावासिद्धः
स्वसद्भावासिद्धः । यथा धूमाभावेऽप्यनुमाने । अनुमेयासिद्धो यथा

पार्थिव तम कृष्णरूपवत्त्वात् इति । एवमाश्रयासिद्धिरप्युभयया अन्यतरा-
सिद्धिरुभयासिद्धिश्च (प्रशस्त० २ पृ० २९) । असिद्धो हेतुश्च साध्य-
सम इत्युच्यते (वात्स्या० १।२।८) (गौ० वृ० १।२।८) ।

असिद्धिः—(हेतुदोष) [क] परामर्शप्रतिबन्धकज्ञानविषयो धर्म-
(त० का० २ पृ० १४) । अत्रेदं बोध्यम् । यत्र योसिद्धिस्तत्र तद्व्या-
प्योप्यसिद्धिरेवेति (वै० वि० ३।१।१५) । [ख] व्यभिचाराद्यन्य-
परामर्शप्रतिबन्धकतावच्छेदकधर्मवत्त्वम् (न्या० म० २ पृ० २१) ।
[ग] साधारण्यासाधारण्यानुपपत्तिहारित्वमिन्न ज्ञानस्य विषयतया परा-
मर्शविरोधितावच्छेदक रूपमसिद्धि (दीर्घि० २ पृ० २१५—२१६) ।
सा चासिद्धि आश्रयासिद्ध्याद्यन्यतमा (मु० २ पृ० १६१)
(गौ० वृ० १।२।८) (चि० २ पृ० १०२) । यया काञ्चनमय-
द्वाद काञ्चनमयबहिमान्काञ्चनमयधूमादित्यादौ काञ्चनमयत्वाभावबद्ध-
दादि । आश्रयासिद्ध्याद्यन्यतमेत्यस्य आश्रयासिद्धि स्वरूपासिद्धि-
व्याप्यत्वासिद्धिश्चैतासामन्यतमेत्यर्थः । अत्र परामर्शविषयाभावत्वेनानुग-
तेन त्रयाणामसिद्धत्वेन नम्रहो महर्षिणा कृत इति न विभागविरोध-
हेत्वाभासाधिक्य वा । अत एव ये व्याप्तिविरहपक्षधर्मताविरहरूपास्ते
असिद्धिमेदमध्यमध्यासते तदन्ये च यथायथ व्यभिचारादप्य इति
सिद्धान्तप्रवादोपि (चि० २ पृ० १०२) । उदयनाचार्यास्तु पक्ष-
धर्मताज्ञानाभाव असिद्धि । व्याप्तस्य पक्षधर्मतया प्रनिनि सिद्धिस्तदभाव
असिद्धिरित्याहुः (ग० बाध०) । असिद्धिस्त्रिविधा । आश्रयासिद्धि
स्वरूपासिद्धि व्याप्यत्वासिद्धिश्चेति (चि० २ पृ० १०२) (गौ०
वृ० १।२।८) (वै० वि० ३।१।१५) (न्या० म० २ पृ० २१) ।
प्रकारान्तरेण असिद्धिस्तुर्विधा व्याप्ते पक्षस्य हेतोश्च तज्ज्ञानस्याप्य-
भावत (ता० २० श्लो० ८५) इति ।

अध्या—[क] गुणिनि दोषाविष्करणम् । यया शत्रवे असूयनीत्यादौ
धातुर्धर्मः । अत्र विषयताविशेष एव चतुर्थ्यर्थः (ग० व्यु० का० ४) ।

असूया च कोपमूलिका (ल० म० पृ० १०३) । [ख] शाब्दिकास्तु
शौचाचारादिगुणविषये दम्भादिकृतत्वरूपदोषारोपानुकूलक्षित्तृत्तिवि-
शेषः । यथा हरये असूयतीत्यादौ इत्याहुः (ल० म० पृ० १०३) ।
[ग] परगुणादौ द्वेषः (गौ० वृ० ४।१।३) । [घ] गुणद्वेषः ।
यया पुत्रायासूयतीत्यत्र धात्वर्थः । अत्र पुत्रस्य गुणं द्वेष्टि इत्याकारको
बोधः (श० प्र० पृ० ८७) ।

अस्तिकायः—पदार्थः । स च पञ्चविधः । जीवाकाशधर्माधर्मपुद्गला-
स्तिकायमेदात् । अत्र जीवादीनां पुद्गलान्तानां पञ्चानां द्वंद्वः । तत-
श्चास्तिकायशब्देन कर्मधारयः समासः । एवं च जीवादीनां पञ्चानाम्
अस्तिकाय इति संज्ञा बोध्या । एतेषु पञ्चसु तत्त्वेषु कालत्रयसंबन्धि-
तया अस्तीति स्थितिव्यपदेशः । अनेकप्रदेशत्वेन शरीरवत्कायव्यपदेशः
(सर्व० सं० पृ० ६९ आर्हत०) ।

अस्तित्वम्—[क] कालसंबन्धित्वम् (दि० १) (प० मा०) ।
यया घटोस्तीत्यादौ घटादेरस्तित्वम् । [ख] अस्-शब्दवदस्यार्थोनु-
संधेयः ।

अस्तेयव्रतम्—अनादानमदत्तस्यास्तेयव्रतमुदीरितम् (सर्व० सं० पृ० ६५
आर्ह०) ।

असद्—अहम्-शब्दवदस्यार्थोनुसंधेयः ।

असिता—सत्त्वपुरुषयोरहमस्मीत्येकतामिमानः अस्मिता । तदप्युक्तम् दृग्द-
र्शनशक्तयोरेकात्मत्वाभिमानोस्मिता इति (सर्व० सं० पृ० ३६२
पातञ्ज०) ।

अहंकारः—१ अहमित्यभिमानः । स च शरीरादिविषयको मिथ्याज्ञानविशेष
उच्यते । स च दोषनिमित्तानां शरीरादीनां तत्त्वस्यानात्मत्वस्य ज्ञानान्निरवर्तते ।
आत्मत्वेन हि शरीरादौ मुह्यन् रज्जनीयेषु रज्ज्यति कोपनीयेषु कुप्यति (गौ०
वृ० ४।२।१) । २ अभिमानाप्रयोनः करणमहंकार इति मायावादिनः ।

३ महत्तत्त्वजन्यः पञ्चतन्मात्रादीनां कारणीभूतस्तत्त्वविशेषोहंकार इति सांख्याः । तन्मते वैकारिकतामसमेदेन द्विविधोहंकार इति बोध्यम् । बाद-
रायणाचार्यास्तु वैकारिकतैजसतामसमेदेन त्रिविधोहंकार इति प्राहुः ।

अहः—१ संपूर्णादित्यमण्डलदर्शनयोग्यः कालः (वै० उ०) । यथा
अहो अहोभिर्महिमा हिमागमे (नैषध०) इत्यादौ । २ कश्चित् दिन-
रात्रिसमुदितः कालः । यथा मासैर्द्वादशमिर्वर्षं दिव्यं तदहरुच्यते
(सू० सि०) । यथा वा विप्रः शुष्येदशाहेन द्वादशाहेन भूनिपः
(मनु० ५।८३) इत्यादौ । ३ अहोरात्रसाध्यः एकः सोमयागो
वेदे अहःशब्देनोच्यते । सादृशानामहर्विशेषाणां गणः षडहः
(पु० चि० पृ० १०) ।

अहम्—[क] तत्कालीनत्वातद्भयोच्चारयितृचैत्रत्वादिविशिष्टः । अत्र
स्वातन्त्र्योक्त्या च वाच्यस्त्वया भद्रचनात्स राजा इत्यादौ न मत्पदा-
त्कवेर्बोधः (दि० ४ पृ० १७९) । अत्र स्वतन्त्रोच्चारणं च
वाक्यान्तरस्यक्रियाकर्मतया स्वघटितवाक्यार्थप्रत्यायनेच्छानधीनस्वोच्चार-
णम् (ग० शक्ति० पृ० २७) । [ख] स्वोच्चारणकर्तृतावच्छेदक-
धर्मावच्छिन्नः । यथा अहं गच्छामीत्यादावत्मदर्शः (ग० शक्ति०
पृ० २६-२७) । अत्र स्वोच्चारणकर्तृतावच्छेदकावच्छिन्नविषयकत्व-
स्वजन्यत्व-एतदुभयसंबन्धेन अस्मत्पदप्रकारकबोधविषयकः संकेतः अस्म-
त्पदस्थलेभ्युपेयते ।

अहिंसाव्रतम्—न यत्प्रमादयोगेन जीवितव्यपरोपणम् । चराणां स्थावराणां
च तदहिंसाव्रतं मतम् ॥ (सर्व० सं० पृ० ६५ आर्हत०) ।

अहीनः—आवृत्तसोमयागरूपो द्विरात्रत्रिरात्रादिरहर्गणः (जै० न्या० अ० ३
पा० ३ अवि० १३) ।

अहेतुसमः—(जातिः) [क] त्रैकाल्यासिद्धेर्हेतोरहेतुसमः (गौ०
५।१।१८) । हेतुः साधनम् । तत् साध्यात्पूर्वम् पश्चात् सह वा

भवेत् । यदि पूर्वं साधनम् असति साध्ये कस्य साधनम् । अथ पश्चात्
असति साधने कस्येदं साध्यम् । अथ युगपत्साध्यसाधने द्वयोर्विद्य-
मानयोः किं कस्य साधनं किं कस्य साध्यमिति हेतुना न विशिष्यते ।
अहेतुना साधर्म्यात्प्रत्यवस्थानमहेतुसमः (वात्स्या० ५।१।१८) (नील०
५० ४४) । प्रतिकूलतर्कदेशनाभासोऽयम् इति बोध्यम् (गौ० वृ०
५।१।१८) । हेतुसमेति पाठे तु कालत्रयेऽपि हेतुत्वस्यासंभयकथनं
हेतुसमेत्यर्थः (नील० ५० ४४) । [ख] कालसंबन्धखण्डनेनाहेतु-
तया प्रत्यवस्थानम् । अयमर्थः । दण्डादिकं घटादेर्न पूर्ववर्तितया कारणम् ।
तदानीं घटादेरभावात् कस्य कारणं स्यात् । अत एव न घटाद्युत्तर-
कालवर्तितयापि । न वा समानकालवर्तितया । तुल्यकालवर्तिनोः सव्ये-
तरविषाणयोरिवाविनिगमनापत्तेः । कारणमात्रखण्डनेन शसिहेतोरपि
खण्डनान्न तदसंग्रहः (गौ० वृ० ५।१।१८) । [ग] कालत्रयेऽपि
हेतुत्वासंभवेनाहेतुत्वकथनम् (नील० ५० ४४) ।

अहोरात्रम्—लघ्वक्षरसमा मात्रा निमेषः परिकीर्तितः । अतः सूक्ष्म-
तरः कालो नोपलभ्यो मृगूत्तम ॥ नोपलभ्यं यथा द्रव्यं सुसूक्ष्मं पर-
माणुतः । द्वौ निमेषौ त्रुटिर्ज्ञेया प्राणो दशत्रुटिः स्मृतः ॥ विनाडिका तु
षट् प्राणास्तत्पञ्चा नाडिका स्मृता । अहोरात्रं तु तत्पञ्चा नित्यमेव प्रकी-
र्तितम् ॥ त्रिशन्मुहूर्ताश्च तथा अहोरात्रेण कीर्तिताः (पु० चि० ५० २) ।

आ.

आकर्षणम्—गतिहेतुविकर्षणम् । यथा शाखां ग्राममाकर्षति देवदत्त
इत्यत्र धात्वर्थः । अत्र ग्रामकर्मकं यच्छाखागमनं तदनुकूलविकर्षणवान्
इति बोधः । विकर्षणं नम्रीकरणम् (श० प्र० ५० ९९) ।

आकासिकम्—यत्किञ्चित्कारणानियम्यम् (दि० १ प्र० ६३) । यथा
अकस्मादेव भवति कार्यं न किञ्चिदपेक्षमिति तदेतन्मतमित्यादौ ।

आकाङ्क्षा—[क] अभिधानापर्यवसानम् । इयं च ज्ञाता सती शब्दबोधे
। शब्दस्य सहकारिणी । अत एव गौरवः पुरुषो हस्तीत्यादौ नान्वयबोधः ।

आकाङ्क्षाविरहात् (त० कौ० ४ पृ० १७) (त० सं०) । तदर्थस्तु
यस्य येन विना स्वार्थान्वयाननुभावकत्वम् तस्य तत्पदसंनिधानम् इति
(चि०) । [रु] स्वरूपयोग्यत्वे सत्यजनितान्वयबोधजनकत्वम्
(तर्का० ४ पृ० १०) । तेन घटः कर्मत्वम् आनयनम् कृतिः इत्यत्र
नान्वयबोधः । स्वरूपायोग्यत्वात् । तथा अयमेति पुत्रो राज्ञः । पुरुषोप-
सार्यताम् । इत्यत्र राज्ञः पुरुषः इति नान्वयबोधः । पुत्रेण जनितान्वय-
बोधकत्वात् (तर्का० ४ पृ० १०) । [ग] यत्पदं यत्पदेन सह
यादृशानुभवजनकं भवेत् तत्पदस्य तत्पदसमभिव्याहारस्तादृशान्वयबोध
आकाङ्क्षा । भवति हि नामपदम् उत्तरवर्तिविभक्तिपदेनैव सहान्वय-
बोधकम् । अतस्तत्समभिव्याहारस्तादृशान्वयबोध आकाङ्क्षा । अत एव
घटः कर्मत्वम् आनयनम् कृतिः इति वाक्यात् घटमानय इतिवत् न
घटकर्मकानयनानुकूलकृतिमान् इति बोधः । आकाङ्क्षानिरहात् (न्या०
म० ४ पृ० २१) । [घ] पदस्य पदान्तरव्यतिरेकप्रयुक्तान्वयाननु-
भावकत्वम् (त० सं० ४) (कु०) (मु० ४ पृ० १८८) । तदर्थश्च
यत्पदस्य यत्पदाभावप्रयुक्तमन्वयबोधाजनकत्वं तत्पदसमभिव्याहृततत्पद-
त्वम् (नील० ४ पृ० ३२) (मु०) । [ङ] यस्य पदस्य येन पदेन विना-
न्वयबोधजनकत्वं नास्ति तस्य पदस्य तेन पदेन समभिव्याहार आकाङ्क्षा
(त० कौ० २ पृ० १६) (प्र० प्र०) । यथा घटमानयेत्यादौ क्रिया-
पदकारकपदयोराकाङ्क्षा । अत्र कारकपदस्य क्रियापदेन विना घटकर्मक-
मानयनम् इत्यन्वयबोधजनकत्वाभावात्कारकपदस्य क्रियापदेन सहा-
काङ्क्षा । एवं क्रियापदस्य कारकपदेनापि सह बोध्या (प्र० प्र०)
(त० कौ० पृ० १६-१७) । वस्तुतस्तु प्रत्यये प्रकृत्युत्तरत्वमेवाकाङ्क्षा
(मु० ४ पृ० १८८) । एवं वैयाकरणमते विभक्तिधात्वाद्यात-
क्रियाकारकपदानां परस्परं विना परस्परस्य न स्वार्थान्वयाननुभावकत्वम्
(वाच०) । [च] प्रकृतान्वयबोधसमानाकारस्वजन्यान्वयबोधविरहः
(न्या० म० ४ पृ० २२) । अतो घटमानयति इति पदं एकदा

अन्वयबोधे जनिते नान्वयबोधान्तरं जनयति । स्वजन्यान्वयबोधवैधुर्य-
विरहात् । इतः सर्वे स्वरूपसन्तः शब्दबोधे हेतवः न तु ज्ञाता इति
ज्ञेयम् (न्या० म० ४ पृ० २२) । [छ] पदार्थसंसर्गाविगमप्राग-
भावः (कु० ३) । [ज] समभिव्याहृतपदस्मारितपदार्थजिज्ञासा ।
यथा घटमित्युक्ते आनय पश्य इति आनयेत्युक्ते घटं पटं वा इति
जिज्ञासा (कु० टी० १३) । [झ] एकपदार्थज्ञाने तदर्थान्वय-
योग्यार्थस्य यज्ज्ञानं तद्विषयेच्छेति शाब्दिका वदन्ति । [ञ] पदार्थानां
परस्परजिज्ञासाविषयत्वयोग्यत्वमाकाङ्क्षेति मायावादिनः (वेदा० प०) ।
आकाङ्क्षा द्विविधा । उत्थाप्याकाङ्क्षा उत्थिताकाङ्क्षा चेति । अत्रेदं
ज्ञेयम् । आकाङ्क्षा च शब्दबोधगोचरेच्छा शब्देनैव विषयसिद्धिद्वारा
निवर्त्यते । अत्रायं न्यायः । शाब्दी ह्याकाङ्क्षा शब्देनैव प्रपूर्यते इति । अनेन
शब्दकल्पना आवश्यकी इति विज्ञेयम् । (त० प्र० ख० ४ पृ० २) ।

आकारः—१ विषयता निरूप्यनिरूपकभावापन्नतत्तद्विषयता वा । यथा
अयं घटः इत्याकारकं ज्ञानमित्यादौ तादृशविषयता (वाक्यार्थ० २
पृ० २०) । २ अमेदः (तादात्म्यम्) । यथा इत्याकारकं ज्ञानमित्यादौ
(वाक्यार्थ०) । यथा वा तथा चायम् इत्याकार उपनय इत्यादौ
(दीधि० पृ० १७०) । ३ अभिनयः । उदाहरणं तु पूर्वोक्तमेव
इत्याकार उपनय इति । ४ अवयवसंस्थानविशेष इति काव्यज्ञा
वदन्ति । ५ सांक्ष्यास्तु अमेदस्थानीयः पदार्थविशेषः विषयिताविशेषो
वा । यथा यत्संबद्धं सत् तदाकारोल्लेखि विज्ञानं तत्प्रत्यक्षमिन्द्रादौ इत्याहुः
(सां० सू०) । ६ वर्णविशेष आकार इति शाब्दिकाः । ७ अतथा-
भूतस्य तथाभूतेन सामान्यम् । तद्यथा स्याण्वाकारः पुमान् इत्यत्र पुरुषस्य
स्याणोराकारः पुरुषेण यत् सामान्यम् सः (न्या० वा० १।१।१३-१४
पृ० ७६) ।

आकारकत्वम्—विषयिताविशेषः । यथा घटपदात् घटत्वविशिष्टो बोद्धव्यः
इत्याकारकत्वविशिष्टेच्छेत्यादौ (म० प्र० ४ पृ० ३७) ।

आकाशम्—(द्रव्यम्) [क] संयोगाजन्यजन्यविशेषगुणसमानाधिकरण-
विशेषाधिकरणम् (सर्व० औलू० पृ० २१८) । तद्यथा संयोगा-
जन्यो यो जन्यविशेषगुणः विभागजः शब्दः तत्समानाधिकरणो विशेषः
पदार्थप्रभेदः तदधिकरणत्वमाकाशेस्तीति । अत्र जन्यविशेषगुणः पाक-
जरूपादिः तत्समानाधिकरणविशेषाधिकरणे पार्थिवपरमाणावतिव्याप्ति-
धारणाय संयोगाजन्येति । परमात्मन्यतिव्याप्तिधारणाय जन्येति । उभयं च
विशेषगुणविशेषणम् इति बोध्यम् । आकाशत्वं च शब्दसमवायिकारणत्वम्
(त० कौ० १ पृ० ७) (मु० १ पृ० ५२) । आकाशसत्त्वे प्रमा-
णमनुमानम् । तच्च शब्दः पृथिव्याद्यष्टद्रव्यातिरिक्तद्रव्याश्रितः अष्टद्रव्या-
नाश्रितत्वे सति समवायिकारणवत्त्वात् यन्नैवं तन्नैवं यथा रूपमिति
(सि० च० १ पृ० ९) । यद्यप्याकाशोतीन्द्रियस्तथापि विलक्षण-
शब्दात्मककार्यान्ययानुपपत्त्या स स्वीकरणीयः (प्र० प्र०) । अथवा
शब्दो गुणः चक्षुर्महणायोग्यवहिरिन्द्रियग्राह्यजातिमत्त्वात्स्पर्शवत् शब्दो
द्रव्यसमवेतो गुणत्वात्संयोगवत् इत्यनुमानाभ्यां शब्दस्य द्रव्यसमवे-
तत्वे सिद्धे पृथिव्याद्यष्टसु द्रव्येषु शब्दाधिकरणत्वस्य बाधात् शब्दा-
धिकरणं नवमं द्रव्यं गगननामकं सिध्यति (मु० १ पृ० ८६-८७)
(वै० सू० २।१।२७) (वै० उ० २।१।२७) । शाब्दिकास्तु इदं
नक्षत्रचक्रमत्र तिष्ठति अत्रैतदभावः इति निर्दिष्टवस्तुविषये पृथिव्यादे-
राधारत्वासंभवेन तदाधारस्यैवाकाशसंज्ञकत्वम् इत्याहुः (छ० म०) ।
तत्रोक्तं हरिणा । आधारशक्तिः प्रथमा सर्वसंयोगिनामयम् । इदमत्रेति
भाषानाममाधानां च कल्प्यते ॥ १ ॥ व्यपदेशस्तमाकाशनिमित्तं तु
प्रचक्षते । कालाक्रिया निमज्जन्ते आकाशात्सर्वमूर्त्यः ॥ २ ॥ एता-
वानेव भेदोयमभेदोपनिबन्धनः इति (वाक्यप०) । सांख्यास्तु निष्क्रम-
णादिकं कर्म आकाशानुमापकम् इति आहुः (वै० सू० २।१।२०)
(त० व० पृ० १२८) । अयं भावः । निष्क्रमणप्रवेशनानुक्षेपण-
धर्मवत्त्वादाकाशसिद्धिरिति सांख्यादयो मन्यन्ते । एतदभिप्रायेण सुश्रुते
उक्तम् अन्तरिक्षात् शब्दः शब्देन्द्रियं संचिद्रसमूहो विनिकता

चेति । वेदान्तिनोपि शब्दः श्रोत्रेन्द्रियं चापि छिद्राणि च विविक्तता ।
वियतो दर्शिता एते गुणा गुणविचारेभिः ॥ इत्याहुः (वाच०) । अत्रेदं
बोध्यम् । प्रदेशवद्द्रव्यसंयोगात् अयमाकाशस्य प्रदेशः इति व्यवहारो
भवति इति (त० वं० पृ० १२८) । कारणद्रव्यं प्रदेशशब्देना-
भिधीयते (गौ० २।२।१८) । [ख] शब्दसमवायिकारणम् ।
[ग] शब्दगुणकम् । तच्चैकं विमु नित्यं च । तच्च लाघवादेकम् ।
सर्वत्र कार्योपलम्भादिषु । विमुत्वाच्च नित्यम् । तथापि कर्णशङ्कुत्यव-
च्छिन्नं सत् शब्दग्राहकश्रोत्रेन्द्रियात्मकम् (त० कौ० १ पृ० ३)
(मा० प० श्लो० ४५-४६) (वै० सू० २।१।२८-३०) ।
अत्र विमुत्वं च परममहत्परिमाणयोगः (वै० उ० ७।१।२२)
(मु० १ पृ० १७) । अथवा सर्वमूर्तद्रव्यसंयोगित्वम् । इदमेव सर्व-
गतत्वमित्युच्यते (मु० १ पृ० ५७) । आकाशे पञ्चुणास्तिष्ठन्ति ।
संख्या परममहत्परिमाणम् एकपृथक्त्वम् संयोगः विभागः शब्दश्चेति
(वै० सू० २।१।३१) (मा० प० श्लो० ३३) (त० मा०
पृ० ३०) (त० कौ० पृ० ३) (त० सं०) ।

आकुञ्चनम्—(कर्म) [क] शरीरसंनिकृष्टसंयोगहेतुः कर्म (त० सं०)
(त० कौ० पृ० २०) । लक्षणं च स्वतन्त्रनिकृष्टदेशसंयोगजनक-
क्रियानुकूलक्रियात्वम् (ल० व० पृ० ३८) । यक्रतासंपादकं कर्मत्वार्थः
(त० टी० पृ० ३९) । [ख] सत्त्वारम्भकसंयोगेऽप्यन्यसंयोगकार-
णम् । अङ्गकौटिल्यजनकं कर्मोऽकुञ्चनमुच्यते ॥ (त० व० पृ० २४१) ।
[ग] ऋजुनो द्रव्यस्याप्रावयवानां तद्देशैर्विभागः संयोगश्च मूलप्रदेशैः
येन कर्मणा भवति अवयवो च कुटिलः संजायते तदाकुञ्चनम् (प्रशस्त०
शृ० ५६) ।

आकृतिः—[क] आकृतिर्जातिलिङ्गाख्या (गौ० २।२।६७) । तद-
र्थश्च जातिलिङ्गमित्याख्या यस्याः । जातेर्गोत्वादेर्हि साम्नादिसंस्थानविशेषो
लिङ्गम् । तस्य च परंपरया द्रव्यवृत्तित्वम् (गौ० वृ० २।२।६७) ।
यया जातिर्जातिलिङ्गानि च प्रख्यापन्ते तामाकृतिं विद्यात् । सा च

नान्या सत्त्वाना तदवयवाना च नियताव्यूहादिति । नियतावयवव्यूहाः खलु सत्त्वावयवा जातिभिर्द्वन् । शिरसा पादेन गान्धुनिन्वन्ति । नियते च सत्त्वावयवाना व्यूहे सति गोत्र प्रत्यायत इति (वाल्मी० २।२।६७) । [ख] अवयवमस्यानविशेष । यथा घटस्य कन्दुमीवादिराकृतिः (दि० ४ पृ० १७८) । [ग] रूपक्रियारिविशिष्टमवयवत्तत्त्वं जातिलिङ्गमेवाकृतिरिति शाब्दिका वदन्ति । आकृतिश्च शक्यार्थ एवेति केचित् (पतञ्जलिप्रमृतयः) मन्यन्ते (वाच०) ।

आक्षेपः—१ अर्थापत्तिः (न्या० म० ४ पृ० ६) (नील० पृ० २८) । अर्थापत्तिरित्यस्यानुमितिरित्यर्थ (म० प्र० ४ पृ० ३९) । २ समान-वित्तिवेद्यत्वमाक्षेप इति गुरवः (न्या० म० ४ पृ० ६) । ३ आक्षेप-ध्वानुमानमर्थापत्तिर्वेति भट्टा (ग० शक्ति०) । अत्र बहुना विप्रनि-पत्तिरुदाह्रियते । गवादिपदाना गोत्र एव शक्तिः व्यक्तिलामत्त्वाक्षेपादिति मीमांसकाः । तत्र गोत्र हि त्वाम्रय विनानुपपन्नमिति तमाक्षिपतीति भट्टाः (न्या० म० ४ पृ० ६) (मु० ४ पृ० १७०) (त० दी० ४ पृ० २८) (ग० शक्ति० पृ० ४१) । जातिवाचरूपदा-जातिबोध शब्दः । व्यक्तिबोधस्त्वौपादानिक एवेति श्रीनरमतन् । अत्रौ-पादानिकत्वं च उपादानमर्थापत्तिस्तत्प्रयोज्यत्वम् जातिकारणत्वं वा (ग० शक्ति० पृ० ४६) । व्यक्तेरपि बोधः शब्दादेव न त्वाक्षेपा-दित् । व्यक्तिशब्दबोधे शक्तिविरहो नानुपपत्तिं प्रयोजयति । उद्भवात् एव तदुपपत्तिरिति मण्डनाचार्यमतम् (ग० शक्ति० पृ० ४६) ।

आख्या—सङ्गात्मक नाम । यथा पश्चादुभास्या सुमुखी जगाम (कुमा०) इत्यादौ ।

आख्यातम्—निङ्-प्रत्ययानाम् आख्यातन् इति सङ्गा । अतोत्राख्यात-पदेन निप् तस् शि इत्यादयोऽष्टदश प्रत्यया वैयाकरणसमता गृह्यन्ते । तिङ्प्रत्ययार्थस्तु [क] कृति । यथा चैत्रक्षज्जुल पचनीत्यादौ तिवर्धः ।

[ख] क्रियाजनकव्यापारमात्रमिति महामीमांसकाः (म० प्र०) ।
 [ग] उत्पादना । सा चोत्पादकतेति रत्नकोशकृत् (चि० ४) ।
 [घ] कर्ता कर्म चाख्यातार्थ इति शाब्दिका वदन्ति (म० प्र०
 पृ० ५५) । आख्यातपदं वैयाकरणमतेपि तिङ्परमिति मत्वेदमुक्तम् ।
 वस्तुतो वैयाकरणमत आख्यातं नाम तिङन्तम् (शब्दे० शे० समा० पृ०
 २३६) इति बोध्यम् । वर्तमानादिकालश्च तिङ्यः (म० प्र० पृ० ५५) ।
 एकत्वादिसंख्या च तिङ्यः (चि० ४) । आख्यातत्वं दशलकार-
 साधारणम् (लौ० मा०) । सर्वत्र आख्यातार्थो भावनेति मीमांसकाः ।
 मणिकृतस्तु (गङ्गेशोपाध्यायः) जानातीत्यादौ यत्नो नाख्यातस्यार्थः किं
 तु कालसंख्ये उभे एवेत्याहुः (न्या० म० ४ पृ० १९) ।

आगमः—१ वेदशास्त्रमन्त्रादिः । यथा आगमः खल्वपि ब्राह्मणेन
 निष्कारणो धर्मः पटङ्गो वेदोप्येयो ज्ञेयश्चेत्यादौ (म० भा० १।१।१) ।
 आगमलक्षणं च प्रामाणिकैरित्यमुच्यते सिद्धं सिद्धैः प्रमाणैस्तु हितं
 वात्र परत्र वा । आगमः शास्त्रमाप्तानामासास्तत्त्वार्थवेदिनः ॥ इति । २
 प्रत्ययादेशमिच्छत्वे सति साक्षाद्बुद्ध्यसंस्कारकतया शास्त्रविहितः प्रकृतिप्र-
 त्ययानुपघातको यः अट् इट् इत्यादिः स आगम इति शाब्दिका वदन्ति ।
 ३ साक्षिपूर्वकं लिखितपत्रम् (दस्तऐवज इति प्र०) । यथा आगमो
 निष्कलस्तत्र मुक्तिः स्तोकापि यत्र नो (वीरमित्रो० २ दाय०)
 इत्यादावागमशब्दस्यार्थ इति व्यवहारशास्त्रज्ञा आहुः । ४ स्वत्वहेतुः
 प्रतिग्रहक्रियादिरागमः (मिताक्षरा अ० २ श्लो० २७) । ५ उत्पत्तिः ।
 यथा आगमापायिनो नित्याः (गीता०) इत्यादौ (वाच०) ।

आगमनम्—१ [क] किञ्चिदेशावधिकविभागजनकक्रिया । यथा संव-
 त्सरे व्यतीते तु पुनरागमनाय चेत्यादौ । [ख] प्रयोक्तृसंनिहृष्टप्रदेशा-
 नुयोगिकसंयोगानुकूलव्यापारः । यथा अयं देवदत्तोत्रागच्छतीत्यादौ ।
 २ प्राप्तिः । यथा एतच्चे सर्वमाख्यातं वैरस्यागमनं महदित्यादौ
 (रामा०) ।

आग्नेयी—(दिक्) उदयगिरित्तंनिहिता मुनेरव्यवहिता च दिक् (वै० वि० २।२।१०) । यथा मुम्बापुरीत आग्नेय्यां दिशि मद्रात्तपुरी ।

आद्—(अव्ययम्) १ ईषदर्थः । यथा आतात्रः आपिङ्गल इत्यादौ । २ अभिव्याप्तिः । यथा ब्रह्मास्यात्तकलात् इत्यादौ । ३ संज्ञा । यथा आसमुद्रक्षितोशानामानाकरयवर्त्तनानित्यादौ । ■ अन्यात्तः । आवृत्ति-
रित्यादौ (वाच०) । यावत् मर्यादा अभिविधिः एतेपानर्थवदत्तार्थानु-
संधेयः (ग० व्यु० का० २ ख० २ पृ० ७६) ।

आचारः—१ प्रवृत्तिविषयत्वम् (म० म० १ पृ० १०१) । यथा तपैव शिष्टाचारात् (शि० १ पृ० १००) इत्यादौ । सदाचार-
लक्षणमित्यम् । विद्वेपरागरहिता अनुतिष्ठन्ति यं द्विजाः । विद्वांसस्तं
सदाचारं धर्ममूलं विदुर्बुधाः ॥ इति (म० प्र० ३) । २ क्रिया ।
३ कृतिः । यथा अलौकिकाविगीतशिष्टाचारविषयत्वमित्यादौ (दि० १
पृ० ५) । ४ गुरुकृत्यार्थस्याङ्गीकरणमाचार इति योगाचारबौद्धा
वदन्ति (सर्व० पृ० ३० बौद्ध०) ।

आचार्यः—[क] उपनीय तु यः क्षिप्यं वेदनभ्यापयेद्विजः । साङ्गं च
सरहस्यं च तमाचार्यं प्रचक्षते ॥ (सर्व० सं० पृ० २६८ जै०) ।
[ख] उपनीय ददद्देदमाचार्यः स उदाहृतः (निताक्षरा अ० १
श्लो० ३४) ।

आज्ञा—१ [क] यस्या इच्छाया भङ्गे मयं ता (कु० ५) । यथा
गच्छतु भवान्देशान्तरमिति राजाज्ञा । [ख] वक्तुमन्तत्वे सति कर्तुर-
निष्ठहेतुत्वम् । यथा शूलं विद्य मित्रं मुहूर्त्वेत्यादिराजवाक्यस्यल्येक-
लोढर्थः । [ग] अनिप्रायः । यथा कुर्या इत्यादौ लिङ्ग्यः (कु०
टी० ५ श्लो० १३) । [घ] मयजनकेच्छा लिङ्गादिवर्तितं
वाक्यं वा आहोति शाब्दिकाः (वै० सा० द० ए० पृ० १३१) ।
[ङ] निष्ठस्य मृत्वादेः क्रियादौ प्रवृत्त्यर्थः व्यापारविशेषः । यथा

आज्ञया नरपतेर्द्विजन्मनां दारकर्ममृतसूतके तथेत्यादौ इत्यपि कश्चिद्वक्ति ।
२ लग्नावधिदशमभाव आज्ञेति ज्योतिःशास्त्रज्ञाः । ३ अमध्यस्थं सुपुत्रा-
नाढ्यन्तर्गतमाज्ञाचक्रमिति तान्त्रिकाः (वाच०) ।

आज्यत्वम्—यदाजिमीयुः तदाज्यानामाज्यत्वम् (जै० न्या० अ० १
पा० ४ अधि० ३) ।

आज्यस्तोत्रम्—अग्न आयाहि वीतये । आनो मित्रावरुण । आयाहि सुषुमा
हि ते । इन्द्राग्नी आगतं सुतम् । तान्येतानि प्रातःसवने गायत्रसान्ना
गीयमानानि चत्वार्याज्यस्तोत्राणीत्युच्यन्ते (जै० न्या० अ० १ पा० ४
अधि० ३) ।

आततायी—अग्निदो गरदक्षैव शस्त्रपाणिर्धनापहः । क्षेत्रदारहरक्षैव पडेते
ह्याततायिनः ॥ (मिताक्षरा अ० २ श्लो० २१) ।

आत्मनेपदम्—तडानावात्मनेपदम् (पाणिनिस्० १।४।१००) । अ-
स्यार्थः । तड्प्रत्याहारः शानच्कानचौ चात्मनेपदसंज्ञाः स्युः । तड्प्र-
त्याहारान्तर्गतप्रत्ययास्तु त आताम् अ थास् आयाम् च्वम् इट् बहि महिङ्
इति । लटः शतृशानचावप्रथमासमानाधिकरणे (पाणिनिस्० ३।२।
१२४) इति सूत्रेण लटः स्थाने विहितः शानच् । कानच्प्रत्ययस्तु
लिटः कानच्वा (पाणिनिस्० ३।२।१०६) इत्यनेन वेदे लिटः
स्थाने विहितः । आत्मनेपदसंज्ञायाः प्रदेशस्तु अनुदात्तङित आत्मनेपदम्
(पाणिनिस्० १।३।१२) इत्यादिः । क्रमेणोदाहरणानि । एधते
एधेते एधन्ते इत्यादीनि तड्प्रत्याहारस्य । पचमानं चैत्रं पश्येति
शानचः । चक्राणा वृष्णिमिति कानचः । विस्तरस्तु सिद्धान्त-
कौमुद्यादौ द्रष्टव्यः । अत्रेदं बोध्यम् । परस्मैपद आत्मनेपद एतदुभयपदि-
धातूनां यत्र क्रियाफलं कर्तृनिष्ठं तत्रात्मनेपदम् । यत्र च कर्तृमित्रनिष्ठं
तत्र परस्मैपदं साधु । तत्र सूत्रं प्रमाणम् स्वरितञितः कर्त्रभिप्राये
क्रियाफले (पाणिनिस्० १।३।७२) इति । तदर्थश्च कर्तारमभिप्रेति

संव्रानि इति व्युत्पत्त्या कर्तृसंबन्धे क्रियाफल एवात्मनेपदम् इति । तदनुसृत्यैव दानादित्यले स्वगते फले ददे इत्येवम् परगते तु ददानि इत्येवं वाक्यं प्रयुज्यते वृद्धाः । चिन्तामणिहृतस्तु (गङ्गेशोपाध्यायाः) यत्र क्रियाफले कर्तुरभिप्राय इच्छा तत्रैवात्मनेपदम् इति । तेन याज-
काद्यैर्दक्षिणादिलामेच्छयैव यागादिकरणे यजन्ति याजकाः पठन्ति पाठकाः इति परस्मैपदम् । परगतस्यापि यागादिफलस्येच्छया तत्करणे तु यजन्ते याजकाः इत्यादिकः साधुरेव प्रयोगः । अत एव पितृस्वर्गकामः पुष्करिण्या यजेत इत्यादावप्यात्मनेपदम् धनकामो गणपतिं मोक्ष-
कामोर्चयेद्भारिम् इत्यादौ परस्मैपदं च संगच्छते इत्याहुः (श० प्र० पृ० १४५) ।

आत्मा—(द्रव्यम्) [क] आत्मत्वसामान्यवान् (त० कौ० १ पृ० ३) ।

आत्मत्वं नाम समवायेन ज्ञानेच्छादिमत्त्वम् (वाक्य० पृ० ५) ।

अथवा अमूर्तसमवेतद्रव्यत्वापरजातिः (सर्व० सं० पृ० २१९ औ०) ।

[ख] ज्ञानाधिकरणम् (त० सं०) । यथा आत्मा वारे द्रष्टव्यः

श्रोतव्यो मन्तव्यो निदिध्यासितव्यः इत्यादिश्रुतौ । आत्मा द्विविधः ।

जीवात्मा परमात्मा चेति । तत्राद्यः प्रतिशरीरं भिन्नो विमुर्निर्लक्ष्य कर्ता

भोक्ता च । द्वितीयः ईश्वरः सर्वज्ञ एक एव (त० सं०) (त० कौ०) ।

तत्र प्रमाणं श्रुतिः । सा च द्वे ब्रह्मणी वेदितव्ये परं चापरमेव च इति ।

तमेवं विदित्वातिमृत्युमेति इति च (म० प्र० पृ० ३) । गुणविशिष्ट-

मात्मान्तरमीश्वरः इति (वात्स्या० ४।१।२१) । आत्मा चाप्रत्यक्ष एवेति

वैशेषिकाः (वै० ८।१।२) । तन्मते आत्मानुमानगम्य एव । तच्चानु-

मानम् करणव्यापारः सकर्तृकः करणव्यापारत्वात् छिदिक्रियायां वा-

स्यादिव्यापारवत् इति । करणव्यापारेण कर्तुरनुमानगम्यत्वे तत्साजात्यात्

ज्ञानक्रियाकरणमपि सकर्तृकं करणत्वात् इति चक्षुरादिना ज्ञानसाधने

नात्मनोनुमानम् (वाच०) । नैयायिकास्तु जीवात्मा मानसप्रत्यक्षविषय

इति प्राहुः (मा० प० श्लो० ५०-५१) । अन्यत्सर्व जीवात्म-

परमामशब्दव्याख्यानावसरे व्यक्तीमविष्यति । ज्ञानाद्विज्ञो न नाभिज्ञो

भिन्नाभिन्नः कथंचन । ज्ञानं पूर्वापरीमृतं सोयमात्मेति कीर्तितः ॥ (सर्व० सं० पृ० ६९ आर्हत०) । चैतन्यमात्मा (सर्व० सं० पृ० १९६ प्रत्यभि०) । चैतन्यविशिष्टं देहमात्मेति लोकायता मन्यन्ते । इन्द्रियाण्या-
लेख्ये । सन्तःकरणमात्मेत्यपरे । मुख्यः प्राण एवात्मेति चान्ये । पुत्र
एवात्मेति केचित् । क्षणमद्भुरं संतन्यमानं विज्ञानमात्मेति बौद्धाः । देहा-
तिरिक्तो देहपरिणाम आत्मेति जैना जनाः प्रतिजानते । कर्तृत्वादिविशिष्टः
परमेश्वराद्भिन्नो जीवात्मेति नैयायिकाः । द्रव्यबोधस्वभावमात्मेत्याचार्याः
परिचक्षते । भोक्तैव केशलं न कर्तेति सांख्याः संगिरन्ते । चिद्रूपः
कर्तृत्वादिरहितः परस्मादभिन्नः प्रत्यगात्मेत्यौपनिषदाः (सर्व० सं०
पृ० ४१४ शां०) ।

आत्माश्रयः—(तर्कः) [क] स्वस्य स्वापेक्षापादकः प्रसङ्गः (जग०
तर्क०) । यथा कार्यत्वावच्छिन्नकार्यतानिरूपितकारणत्वं साधारण-
कारणत्वमित्यादौ । अत्र एकं कार्यत्वमवच्छेदकम् । अपरं त्ववच्छेद्यम् ।
तथा चावच्छेदकज्ञानं विना अवच्छेद्यज्ञानं न भवति । अवच्छेद्यज्ञानं
विनाप्यवच्छेदकज्ञानं च न भवति । परस्परसापेक्षत्वादित्यात्माश्रय इति
बोध्यम् । [ख] स्वस्य स्वापेक्षितत्वे अनिष्टप्रसङ्गरूपो दोषः । स
चोत्पत्तिस्थितिज्ञसिद्धाया त्रेधा । क्रमेण यथा यद्ययं घट एतद्वदजन्यः
स्यात्तदैतद्वदानधिकरणक्षणोत्तरवर्ती न स्यात् । यद्ययं घट एतद्वदवृत्तिः
स्यात् एतद्वदव्याप्यो न स्यात् । यद्ययं घट एतद्वदज्ञानाभिन्नः स्यात्
ज्ञानसामग्रीजन्यः स्यात् । एतद्वदभिन्नः स्यादिति वा । एवं सर्वत्रापाद्यम्
(गौ० वृ० १११४०) । [ग] स्वज्ञाने स्वज्ञानापेक्षया आत्माश्रयः
(कृष्ण०) ।

आदानम्—यद्येष्टविनियोगफलकः स्वीकारः । यथा विप्रादन्नमादत्ते इत्यादौ
दाधात्वर्थः (का० व्या० पृ० १०) ।

आदानसमितिः—आसनादीनि संवीक्ष्य प्रतिदृष्ट्य च यत्नतः । गृहीया-
न्निक्षिपेदद्यादेत्सादानसमितिः स्मृता ॥ (सर्व० सं० पृ० ७९ आर्ह०) ।

आदिः—१ तत्प्रागभावाधिकरणकालः । यथा आदौ द्रव्यं स्वीकुरु इत्यादौ ।
 यथा वा आदावन्ते च मध्ये च विष्णुः सर्वत्र गीयते इत्यादौ ।
 २ कारणम् । यथा आदिमत्त्वादैनद्रियकत्वात्कृतकवदुपचाराच्च (गौ०
 २।२।१४) इत्यादौ । अत्र आदीयते अस्मात् इति व्युत्पत्तिर्द्रष्टव्या
 (वात्स्या० २।२।१४) । ३ उत्पत्तिः । यथा अनादिः प्रागभाव
 इत्यादौ । ४ परस्मिन्सति यस्मात्पूर्वो नास्ति स आदिरिति शाब्दिका वदन्ति ।
 आदेशः—१ आज्ञा । २ स्यान्न्यर्याभिधानसमर्थ इति शाब्दिका वदन्ति ।
 ३ कथनम् उपदेशो वा । यथा अथात आदेशः इत्यादौ इति वेदा-
 न्तिन आहुः ।

आद्यत्वम्—अनागन्तुकैश्वर्यसंबन्धित्वम् (सर्व० सं० पृ० १६८ नकु०) ।
 आधारः—अतद्रूपोपि तद्रूपेणारोप्य बुद्धौ स्फुरन्नाधारः (सिद्धा० ले०
 पृ० १८६) ।

आधारता—अधिकरणतावदस्यार्थोनुसंधेयः । अयं चाखण्डोपाधिः इति
 नैयायिका आहुः (वै० सा० सुवर्थ० पृ० ८६) (ग० व्यु०
 कार० ७ पृ० ११६) ।

आधिः—आधीयते विश्वासार्यं स्थाप्यत इत्याधिः (गहाण इति प्र०) ।
 गृहीतस्य द्रव्यस्योपरि विश्वासार्यमधमर्णेनोत्तमर्णे अधिक्रियत आधीयत
 इत्याधिः (मिताक्षरा अ० २।५७) ।

आधिक्यम्—व्यतिरेकवदस्यार्थोनुसंधेयः (श० प्र० पृ० १२८) ।

आधिदैविकम्—देवकृतम् । यथा वातादिनिबन्धनं दुःखम् (वाच०) ।
 अत्र देवान् वातादीन् अधिकृत्य प्रवृत्तम् इति व्युत्पत्तिर्द्रष्टव्या ।

आधुनिकी—(लक्षणा) पूर्वपूर्वं ताद्रूप्येणाप्रत्यायकत्वादाधुनिकी । यथा
 घटत्वादिना पटादिपदस्य लक्षणा (श० प्र० पृ० ३१) ।

आधेयता—[क] आधेयम् इति प्रतीतिनियामको धर्मविशेषः (वृत्तित्वम्) ।
 यथा भूतलं घटमदित्यादौ घटे भूतलाधेयता । [ख] प्रफारताविशेष
 इति केचिद्वदन्ति (ग० पक्ष०) । [ग] अखण्डोपाधिरित्यन्ये वदन्ति ।

आध्यात्मिकत्रायुः—प्राणाख्यो वायुः । यथा वृक्षादीनां शरीरत्वे आध्यात्मिकवायुसंबन्धः प्रमाणमित्यादौ (मु० १ पृ० ७१) । अत्र आत्मानं मनःशरीरादिकमधिकृत्य इति व्युत्पत्तिर्दृष्टव्या । अयं च विषयवायावन्तर्भवति इति विज्ञेयम् ।

आनतिः—भृत्या परिक्रीय वशीकार आनतिः (जै० न्या० अ० १० पा० २ अचि० ८) ।

आनन्तर्यम्—१ ध्वंसाधिकरणकालवृत्तित्वम् (त० प्र० २) । यथा वैशाखमासस्य चैत्रानन्तर्यम् । यथा वा अयं हेत्वाभासास्तत्त्वनिर्णयविजयप्रयोजकत्वाच्चिरूप्यन्ते इत्यादावयशब्दार्थोवयवान्तनिरूपणानन्तर्यं हेत्वाभासनिरूपणे बोध्यते । २ अव्यवधानम् । यथा आनन्तर्यात्स्वयोन्यास्तु तथा बाह्येष्वपि क्रमात् (मनुः) इत्यादौ (वाच०) ।

आनन्दः—१ सुखम् । यथा रसो वै सः । रसश्च ह्येवायं लब्धवानन्दी भवति (तै० उ० २।७।१) इत्यादौ । २ दुःखाभावः । यथा परमात्मन्यामन्दानङ्गीकारपक्षेपि भारापगमे सुखी संवृत्तः इत्यादाविव दुःखाभावरूप आनन्दः (मु० १ पृ० १०३) । अत्र आनन्दशब्दो लक्षणया दुःखाभावबोधक इति ज्ञेयम् ।

आनुपूर्वी—तदुत्तरत्वविशिष्टतदुत्तरत्वादिः । यथा घटमानयेत्सक्षराणामानुपूर्वी । यथा वा उचितानुपूर्वी प्रतिबोत्तरहेतूत्तरोदाहरणोत्तरोपनयोत्तरनिगमनत्वरूपेत्यादौ (ग० अव० पत्र० ४) । आनुपूर्वी च घटः इत्यत्र स्वाव्यवहितोत्तरक्षणोत्पत्तिकत्वसंबन्धेन घकारविशिष्टत्वम् इति चिन्त्या (त० प्र० ख० ४ पृ० १२७) । एवमन्यत्राप्यूहा ।

आनुपूर्व्यम्—क्रमः (जै० सू० वृ० अ० ५ पा० १ सू० १) ।

आनुपङ्गिकम्—उद्देश्यान्तरप्रवृत्तस्य तत्कर्मनान्तरीयकतया प्राप्तः प्राप्तङ्गिकोऽनुद्देश्यः कार्यविशेषः । यथा भो बटो मिक्षामट यदि गां पश्येतां चानयेत्सादौ । अत्र मिक्षार्थं प्रवृत्तस्य दैवाद्बोद्धव्यत्वात्तस्या आनयनमानुपङ्गिकम् । तत्रोद्देश्यत्वाभावादिति बोध्यम् (वाच०) ।

आन्वीक्षिकी—प्रत्यक्षागमाश्रितमनुमानं सा अन्वीक्षा । प्रत्यक्षागमान्या-
मीक्षितस्यानु ईक्षणमन्वीक्षा । तथा प्रवर्तत इत्यान्वीक्षिकी न्यायविद्या
न्यायशास्त्रम् (वात्स्या० १।१।१) । यथा महर्षिगौतमप्रणीतं न्याय-
दर्शनम् । श्रवणादनु पश्चात् ईक्षा अन्वीक्षा उन्नयनम् । तन्निर्वाहिका-
न्वीक्षिकी । उपनिषदर्थस्यान्वीक्षिक्यनुसारी ब्राह्मः (गौ० वृ०
१।१।१) । एतत्त्या विद्यायाः प्रमाणप्रयोजनादिकं ॥ न्यायशब्दव्याख्या-
नावतरे दृश्यम् ।

आपः—(द्रव्यम्) [क] रूपरसस्पर्शवत् आपो द्रवाः क्षिग्धाः (वै०
२।१।२) । [ख] अस्वत्तमान्ययुक्ताः (त० भा० पृ० २७)
(त० कौ० १ पृ० २) । यथा आपः स्वभावतो मेघ्याः किं पुन-
र्वह्नियोगत इत्यादौ । [ग] शीतस्पर्शवत् (वै० २।२।५) (त० सं०) ।
तद्द्रव्यं च अमास्वरशुद्धेतररूपात्तमानाधिकरणा नैमित्तिकद्रवत्ववदवृत्तिर्वा
रूपवदवृत्तिः द्रव्यत्वात्ताक्षाद्वाप्या च या जातिः तद्वत्त्वं इत्यादि
(वै० वृ० २।१।२) (मु० १ पृ० ७४) । तादृशी जातिश्च जलत्व-
मेव । अथवा नीलात्तमानाधिकरणा भास्वरशुद्धात्तमानाधिकरणा रूपव-
दवृत्तिर्द्रव्यत्वात्ताक्षाद्वाप्या च या जातिः तद्वत्त्वं (वै० वि० २।१।२) ।
यद्वा शीतस्पर्शतमानाधिकरणा द्रव्यत्वापरा च या जातिः तद्वत्त्वं
(त० वी० १ पृ० ८) । अस्वत्तमान्यं च सरित्सागरतमवेतत्वे सति
ज्वलनासमवेतं सामान्यम् (सर्व० पृ० २१८ औद्ध०) । आपो द्विविधाः ।
नित्या अनित्याश्च । तत्र नित्याः परमाणुरूपाः । अनित्यास्तु कार्यरूपाः ।
अनित्यास्त्रिविधाः । शरीरम् इन्द्रियम् विषयश्च । तत्र शरीरमयोनिजं बह्मण-
लोके प्रतिष्ठम् । तस्य च शरीरस्य पार्थिवावयवोपष्टम्भेनोपभोगसमर्थत्वं
(प्रशस्त० पृ० ४) । इन्द्रियम् रसप्राहकं रसनम् । तच्च जिह्वाप्रवर्ति ।
विषयः सरित्समुद्रादिर्हिमकरकादिश्च (त० सं०) (भा० प० सू० ४१)
(त० भा० पृ० २७) (त० कौ० १ पृ० २) । अत्रेदं बोध्यम् । हिम-
करकादीनां सात्तिद्विकं द्रवत्वमस्त्येव । परंतु तेषामदृष्टविशेषेण घनीभावा-
त्सात्तिद्विकद्रवत्वप्रतिबन्धमात्रं कस्यत इति विज्ञेयम् (मु०) (ति० च०) ।

दिव्यतेजःसंयोगात्तु तत्र द्रवत्वप्रतिरोधः । काठिन्यप्रतीतिस्तु तत्र भ्रान्तिरेव । केचित्तु दिव्यतेजःसंयोगाज्जलपरमाणुम्यां द्वाणुकम् । तैश्च त्रसरेष्वादिकं क्रमेण हिमादौ जायते । तादृशद्वाणुकादिकं च द्रवत्व-
रहितं कठिनमेवेति हिमादौ काठिन्यप्रतीतिर्न भ्रान्तिरित्याहुः (वै० वि० २।१।२) । तत्र करकाया उत्पत्तिकारणं तज्जन्यगुणाश्च भावप्रकाशे दर्शिताः । यथा दिव्यब्रह्मसंयोगात्संहताः स्वात्पतन्ति याः । पाषाण-
खण्डवद्वापस्ताः कारिक्योभृतोपमाः ॥ करकाजं जलं रूक्षं विशदं गुरु सुस्मिरम् । दारुणं शीतलं सान्द्रं पिच्छद्वत् कफवातकृत् ॥ इति (वाच०) ।
अप्सु चतुर्दश गुणा वर्तन्ते । अमास्वरं शुक्लरूपम् मधुरो रसः शीतः स्पर्शः संख्या परिमाणम् पृथक्त्वम् संयोगः विभागः परत्वम् अपरत्वम् गुरुत्वम् सांसिद्धिकं द्रवत्वम् स्नेहः वेगश्चेति । स्थितिसापकाख्य-
संस्कारोपि जले वर्तते इति केचित् (त० कौ० १ पृ० २) (त० भा० पृ० २७) (भा० प० श्लो० ३१) । अत्रामास्वरं च परा-
प्रकाशकम् (प० भा०) । वियति विक्षेपे जले धवलिमोपलब्धेर्जले शुक्लरूपमेव (मु० १ पृ० ७५) । यदि तु वियति विक्षिप्तजल उपलम्बमानो धवलिमा तेजोगत एव तत्र भासते इत्युच्येत तदा घट-
गतरूपमपि तेजोगतमेव किं न स्यात् इति । कालिन्दीजलादौ नीलि-
मोपलब्धिस्त्वाभ्रयौपाधिकी भ्रान्तिरेवेति (मु० १ पत्र० ७५) । यद्यपि जले कोपि रसो नानुभूयते तथापि हरीतक्यादिकपायद्रव्यभक्षणानन्तरं जलमाधुर्यमनुभूयते एव । तस्य तद्व्यञ्जकत्वात् । न च जलसंयोगाद्दरी-
तक्यादावेव माधुर्योत्पत्तिरिति वाच्यम् । पात्रस्थहरीतक्यादावपि जल-
संयोगेन मधुरिमोत्पत्त्यापत्तेः । हरीतक्यां चामलक्यामिव कपाय एव रसोनुभूयते । कर्कटीभक्षणानन्तरं जलस्य या तिक्ततोपलम्ब्यते सा कर्कट्या एव । जलमन्तरेणापि तद्गहात् । जम्बीररसादावम्लोपलब्धिः करवेष्ट- (करवीर-) रसादौ तिक्तत्वोपलब्धिश्चैतेन व्याख्याता । सूर्य-
करादिसंयोगाज्जले य उष्णस्पर्शः प्रतीयते सोपि सूर्यकरादेरेव । स्नेहस्तु जल एव । घृतादावपि तदुपलम्बकजलस्यैव स्नेहः । स्नेहप्रकर्षाच्च

(तादृशस्नेहस्योत्कृष्टत्वेन) धृतादेर्दहनानुकूलत्वम् । सक्तुसिकतादौ पिण्डीभावः संग्रहनामकः संयोगविशेषो द्रवत्वस्नेहकारित एव इति (वै० वि० २।१।२) (वै० उ० २।१।२) । आपो वायुविशेषसंयोग-जन्या वायुविशेषरूपा एव न तु द्रव्यान्तरमित्याधुनिका हूणविद्याविशारदा वदन्ति । तन्न सङ्गते नैयायिकैरित्यलं तदुपपत्तिदोषोपन्यासेन ।

आप्तः—[क] आप्तः खलु साक्षात्कृतधर्मा । ऋष्यार्यन्लेच्छानां समानं लक्षणम् । तथा च सर्वेषां व्यवहाराः प्रवर्तन्ते । साक्षात्करणमाप्ति-स्तथा प्रवर्तत इत्याप्त इत्यर्थः (वात्स्या० १।१।७) । अत्राप्तत्वं च प्रयोगहेतुभूतयथार्थज्ञानवत्त्वम् (न्या० वो० ४ पृ० १९) । [ख] प्रकृतवाक्यार्थयथार्थज्ञानवान् (गौ० वृ० १।१।७) । यथा आप्तो-पदेशः शब्दः (गौ० १।१।७) इत्यादावाप्तः । [ग] यथाभूतस्या-वाधितार्थस्योपदेष्टा पुरुषः (त० भा० पृ० १७) (प्र० प्र०) (सि० च० ४ पृ० ३०) । [घ] यथार्थवक्ता (त० सं० ४) । यथा सत्ययतीसुतव्यासगौतमादिराप्तः । [ङ] अनुभवेन वस्तुतत्त्वस्य कास्त्वेन निश्चयवान् रागादिवशादपि नान्यथावादी यः स आप्तः इति चरके पतञ्जलिः (ल० म० पत्र० २) ।

आप्तोपदेशः—(प्रमाणशब्दः) [क] यथादृष्टस्यार्थस्य चिह्न्यापयिषया प्रयुक्तः शब्दः । [ख] प्रकृतवाक्यार्थयथार्थज्ञानप्रयुक्तः शब्दः । अथवा आप्तो यथार्थ उपदेशः शाब्दबोधो यस्मात् (गौ० वृ० १।१।७) । यथा ब्रह्मसूत्रन्यायसूत्रादिराप्तोपदेशः ।

आप्यम्—(नक्षत्रम्) पूर्वाषाढा (पु० वि० पृ० ३५३) ।

आप्यायनम्—कुशोदकेन जप्तेन प्रत्यर्णं प्रोक्षणं मनोः । वारिर्वीजेन विधियदेतदाप्यायनं मतम् ॥ (सर्व० सं० पृ० ३७० पातञ्ज०) ।

आभासः—१ (निग्रहस्थानम्) व्यभिचारादावसिद्धाधुद्भावनम् (गौ० वृ० ५।२।२२) । यथा पर्वतो घूमवान्वहेरित्यादौ बद्धिः स्वरूपासिद्धः स्यादिति । निरनुयोज्यानुयोगप्रमेदोयमिति विज्ञेयम् (गौ० वृ० ५।२।२२) ।

२ अप्रमाज्ञानहेतुः (ग० बाध० ५-६) । यथा तत्प्रयुक्तं सामान्यतो दृष्टस्याप्याभासत्वमिति बाधस्यासांकर्यात् (चि० २ पृ० १०५) इत्यादावाभासः । ३ प्रतिकूल विरुद्धो वा । यथा तर्काभासः प्रमाणाभासः न्यायाभासः इत्यादौ (कु० ५।३) (वात्स्या० १।१।१) (त० कौ० पृ० ६) । ४ भ्रमः । यथा शुक्तौ रजताभास इत्यादौ । ५ ज्ञानविषयः । यथा हेत्वामास इत्यादौ हेतुदोषः । अत्र हेतावाभासत इति व्युत्पत्त्या आभासपदं हेतुनिष्ठदोषपरम् इति ज्ञेयम् (न्या० १० सामा०) । ६ उपाधितुल्यतया भासमानं प्रतिबिम्बम् आभास इति मायावादिन आहुः । तत्रोक्तम् । बुद्धितत्त्वविदामासौ द्वावेतौ व्यामुतो घटम् । तत्राज्ञान धिया नश्येदाभासात्तु घटः स्फुरेत् ॥ (पञ्चद० ७।९१) इति (वाच०) । ७ विकलः । यथा लिङ्गाभासः इत्यादौ आभासशब्दस्यार्थः ।

आमन्त्रितत्वम्—स्वकर्तव्यत्वप्रकारकधीजनक प्रत्याख्यानार्हं यद्वाक्यं तत्प्रतिपाद्यत्वम् । यथा पुत्रोत्सवे भवान् मुञ्जीतेत्यादौ लिङ्गर्थः । अत्र स्वपदं निरुक्तप्रतिपाद्यत्वाभिमतभवदादिपरम् । वाक्ये प्रत्याख्यानार्हत्वं च प्रत्यक्षायाजनकप्रत्याख्यानकत्वम् । यत्प्रत्याख्याने कामचारस्तत् वाक्यम् आमन्त्रणमिति स्मृतेः (श० प्र० पृ० १५६) । अत्र प्रत्यवायस्याजनकं प्रत्याख्यानं यस्येति बहुव्रीहिः । एव च पुत्रोत्सवे भवान्मुञ्जीत इत्युक्तस्य भोजनस्य त्यागेऽपि न काचित्क्षतिः । इच्छा चेद्भोक्तव्यं नोचेन्न भोक्तव्यमिति तात्पर्यम् । तादृशं वाक्यं च भवतात्र भोक्तव्यम् इत्यामन्त्रणरूपम् । तत्प्रतिपाद्यो भवदादिः इति विज्ञेयम् । भवान् मुञ्जीतेत्यत्र लिङ्ग्यामन्त्रितत्वैकदेशे स्वकर्तव्यत्वबोधे धात्वर्थो विशेष्यकत्वेनान्वेति । तथा च पुत्रोत्सवनिमित्तकभोजनधर्मिकस्वकर्तव्यत्वधीजनकवाक्यप्रतिपाद्यो भवान् इत्याकारो बोधः । एवम् बाल युद्धाचार्येस्त्वम् जलादिप्रं समुद्धरेः इत्यादावप्युक्तीर्यैवान्वयो द्रष्टव्यः (श० प्र० १५६) । वैयाकरणास्तु आमन्त्रण कामचारानुज्ञा । तदर्थश्च स्वेच्छया प्रवृत्तस्येतरत्र प्रवृत्तिप्रतिबन्धफलकस्वामिलिखितविषयकप्रवृत्त्यनुकूलो व्यापारः । अथवा

स्वामिलयिते कामचारेण प्रवृत्तस्येष्टमाधनताबोधनम् । यथा इहासीतेति ।
अत्र उपवेशनादिव्यापारे इष्टसाधनताज्ञानात्प्रवृत्तावितरत्राप्रवृत्तिरर्थत
फलति इति बोध्यम् । यद्वा अनुज्ञातु प्रवृत्तप्रयोजनस्येतरप्रवृत्तिप्रति-
बन्धेनैतत्प्रवृत्तिविषय इष्टसाधनताबोधनम् । यथा आरब्ध कुरुत
तत्कुरुष्व यथाहितमित्यादावामग्नौ लोड्य इत्याहु (वै० सा० द०
पृ० १३१-१३२) ।

आमिक्षा—तस्ते पयसि दध्यानयति सा वेश्मदेव्यामिक्षा वाजिम्यो वाजिनम्
इति श्रूयते । तत्र घनीभूत पय पिण्ड आमिक्षा जल वाजिनम्
(जै० न्या० अ० २ पा० २ अधि० ९) ।

आज्ञायः—१ सम्यगम्यास । अत्र सम्यक्त्वं च नियमधारणपूर्वकत्वम् गुरु-
मुखश्रवणपूर्वकत्वं चेति बोध्यम् (वाच०) । २ सम्यक् पाठ । ३ वेद ।

आयतनम्—१ अवच्छेदकम् (नील० पृ० ७) । यथा आत्मनो भोगा-
यतन शरीरमित्यादौ । २ प्रतिमेति वैदिका वदन्ति । यथा देवतायत-
नानि हसन्ति रदन्तीत्याद्याथर्वणश्रुतो । ३ आश्रय स्थान वेति बौद्ध-
काव्यज्ञा आहु ।

आयीभावः—विद्यमान एव अकारस्योपरितन इकार सामप्रसिद्ध्या प्रक्रि-
यया वृद्ध सज्ञेकारो भवति । तस्य सध्यक्षरत्वादकार पूर्वभाग ईकार
उत्तरभाग । तावुभौ विभेदेण गीयमानावायीभाव प्रतिपद्येते (जै०
न्या० अ० ९ पा० २ अधि० ९) ।

आयोजनम्—१ कर्म । यथा कार्ययोजनधृत्यादे पदात्प्रत्ययत श्रुते-
रित्यादी (कु० ५।१) (दि० १ पृ० १९) । २ व्याख्यानम् ।
यथा वेदास्तदर्थविदायोजिता इत्यादी । व्याख्याता इत्यर्थः ।

आरब्धकर्म—१ तत्सामग्रीनपादनम् (मू० म० १ पृ० २४) । घटा-
दिस्थले दण्डचक्रादिरूपसामग्रीनपादनम् । २ चरमवर्णसमूहो ग्रन्थ
(मू० म० १ पृ० २३) । यथा ग्रन्थस्थले तच्चेदम् मङ्गलम्

आरम्भकर्माङ्गम् कर्मार्थितया शिष्टैस्तत्पूर्वं क्रियमाणत्वात् प्रयाजादिवत्
(वि० १ पृ० १९) इत्यादावारम्भकर्म । चरमवर्णसमूहो नाम चरम-
वर्णपर्यन्तवर्णसमूहः । केचित्तु कण्ठतात्वाद्यभिघातदृष्टप्रतिबन्धकाभावा-
दिरेवारम्भकमेत्याहुः । ३ वेदान्तिनस्तु फलदानाय संमुखः पुण्यपापान्य-
तरात्मकः अदृष्टविशेषः । यथा प्रारम्भकर्मणो भोगादेव परिक्षय इत्यादौ
प्रारम्भकर्म इति वदन्ति ।

आरम्भः—१ आद्यप्रवृत्तिः । यथा अथेदमारम्भत इत्यादौ आहुपसर्ग-
पूर्वकरमधातोरर्थः । २ अप्रवृत्तस्याद्या प्रवृत्तिः । यथा सुष्मारम्भः ।
३ कर्तव्यकर्मचिकीर्षेति मीमांसकाः (मू० म० १) । ४ औत्सुक्यमारम्भ
इति नाटकालंकारज्ञा वदन्ति । तदुक्तं प्रतापरुद्रे औत्सुक्यमात्रमारम्भः
परिरम्भाय भूयसे इति । ५ ज्ञातुः ईप्साप्रयुक्तस्य सुखसाधनावाप्तये त-
मीह्यविशेषः (वात्स्या० १।१।१ प्रस्तावना) ।

आरादुपकारकम्—द्रव्याद्यनुद्दिश्य केवलं विधीयमानं कर्म (मी० न्या०
पृ० ३६) ।

आराधनम्—[क] गौरवितवृत्तिनिष्ठप्रीतिहेतुभूता क्रिया (त० प्र० २)
(ग० शक्ति०) । अत्र गौरवितवृत्तित्वमुपलक्षणम् (कृष्ण० श०) ।
गौरवं त्वाराध्यत्वावगाही ज्ञानप्रमेदः । अयं ज्ञानप्रमेद एव भ-
क्तिरित्युच्यते (श० प्र० पृ० ९५) । [ख] गौरवितप्रीतिहेतु-
क्रिया (कि० व० ४) । [ग] गौरवप्रयुक्तप्रीत्यवच्छिन्नक्रिया ।
यथा पितरमाराधयति उपास्ते पूजयतीत्यादौ धात्वर्थः । अत्रेदं बोध्यम् ।
परमात्मानमाराधयतीत्यादौ गौरवप्रयुक्तक्रियामात्रमाराधनम् । तदेव
लक्षणया धात्वर्थः । तेन न परमात्मनः प्रीतिविरहादयोग्यत्वापत्तिः ।
अत्रायं विशेषो ज्ञेयः । पित्रादिसेवायाश्च मन्त्रकरणकत्वामावाप्तौ तत्र पितरं
यजते इत्यादिकः प्रयोगः । अत्र धात्वर्थनिविष्टयोगौर्गौरवप्रीत्योः क्रमेण
विषयत्वाद्येयत्वाम्यां पित्रादेरन्वयः । तेन पितृगोचरगौरवप्रयुक्ता या
पितृनिष्ठप्रीतिहेतुक्रिया तद्वान् इत्येवं बुद्धिः (श० प्र० पृ० ९५) ।

आरामः—पुष्पफलोपचयहेतुर्भूमागः (निताक्षरा व्य० श्लो० १५४) ।

आरोपः—भ्रमवदस्यार्थोनुसंधेयः ।

आरोहणम्—ऊर्ध्वदेशावच्छिन्नसंयोगानुकूलक्रिया । यथा आरूढवानरो वृक्षः
इत्यादौ । अत्र आरूढो वानरो यन् इति व्यासे क्तप्रत्ययस्याश्रयोर्थः ।
द्वितीयाया आधेयत्वम् । तथा च वृक्षवृत्त्यूर्ध्वदेशावच्छिन्नसंयोगानुकूल-
क्रियाश्रयो वानरः इत्यन्वयबोधः । समासे तु आरोहणकर्तृवानरसंबन्धी
वृक्षः इत्यन्वयबोधः । संबन्धश्च तत्र स्वकर्तृकारोहणकर्मत्वरूपः (त०
प्र० ख० ४ पृ० ४९) ।

आर्याभावना—१ प्रयत्नविशेषः । २ अन्योत्पादनानुकूलव्यापारसामान्यम्
(मी० न्या० पृ० ७२) ।

आर्पम्—१ (विद्या) आसायविधातृणामृषीणामतीतानागतवर्तमानेष्वर्थे-
ष्वतीन्द्रियेषु धर्मादिषु ग्रन्थोपनिबद्धेष्वनुपनिबद्धेषु चात्ममनसोः संयोगवि-
शेषाद्धर्मविशेषाच्च यज्यातिमं प्रतिभाजन्म ज्ञानं यथात्मनिवेदनमुत्पद्यते
तत् आर्पम् इत्याचक्षते । तच्च ज्ञानं बाह्यस्येन देवर्षीणाम् ।
कदाचिदेव लौकिकानाम् । यथा कन्यका ब्रवीति श्वो मे भ्राता
आगन्ता इति हृदयं मे कथयति इति । सिद्धदर्शनं न ज्ञानान्तरम् ।
कथम् । यत्सूक्ष्मव्यवहितविप्रकृष्टेष्वर्थेषु सिद्धानां द्रष्टृणामञ्जनपादलेपगुटि-
फादिसिद्धीनां दर्शनं तत्प्रत्यक्षमेव । दिव्यान्तरिक्षभीमानां ग्रहनक्षत्र-
संचारादि निमित्तमुपलभ्य प्राणिनां धर्माधर्मविपाकदर्शनं यत् तदनुमान-
मेव । अयं लिङ्गानपेक्षं धर्मादिदर्शनं तदार्पप्रत्यक्षयोरन्यतरस्मिन्तर्भूतम्
इति (प्रशस्त० गुण० पृ० ३२) । २ विवाहमेदः । आदायार्पस्तु
गोदयम् । यत्र पुनर्गोमिथुनमादाय कन्या दीयते स आर्पः (निताक्षरा
अ० १ श्लो० ५९) ।

आलम्बनम्—यल्लिङ्गिज्ञाने यदवभासते तत्तदालम्बनम् (तथै० सं०
पृ० ४२२ शां०) ।

आलस्यम्—१ कृतेरभावः (सि० च० १ पृ० ३) । शरीरवाक्चित्तगुरुत्वादप्रवृत्तिरालस्यम् (सर्व० सं० पृ० ३५५ पातञ्ज०) । २ आलस्यं गुणविशेष इति केचिदाहुः ।

आलोकः—१ सूर्यादितेजःप्रकाशः । यथा गृह्णाति चक्षुः संबन्धादालोकोद्भूतरूपयोः (भा० प० श्लो० ५६) इत्यादौ । २ दर्शनम् । यथा यदालोके सूक्ष्मं व्रजति सहसा तद्विपुलताम् (शाकु०) इत्यादौ ।
आलोचनम्—१ विशेषधर्मादिना विवेचनम् । २ चाक्षुषज्ञानम् । सांख्यास्तु सामान्यविशेषशून्यतयेन्द्रियजन्यो निर्विकल्पकस्यानीयोन्तःकरणवृत्तिविशेष इत्याहुः (वाच०) ।

आवरणम्—१ प्राप्तिप्रतिषेधः (वात्स्या० १।२।८) । २ अविद्येति मायावादिनो जगुः । ३ बाह्यं तम इति माय्वाः । ४ आच्छादनमिति काव्यज्ञाः ।

आवापः—१ आनयनम् । २ आक्षेप इति केचित् । ३ संप्रहः । घटं नय गामानय इत्यावापोद्वापाम्यामित्यादौ । ४ प्रधानहोम आवाप इति याज्ञिका आहुः (वाच०) । ५ यस्त्वावृत्त्या बहूनुपकरोति स आवापः (जै० सू० वृ० अ० ११ पा० १ सू० १) ।

आविर्भावः—१ उत्पत्तिः । यथा मृदो घटस्याविर्भावः । २ सांख्यास्तु प्रकाशात्मिका अभिव्यक्तिराविर्भावः । यथा कूर्मशरीरादङ्गानामाविर्भाव इत्याहुः (वाच०) । इत्थं हि सांख्या मायावादिवेदान्तिनश्च वदन्ति । एकस्या मृदः सुवर्णस्य वा घटमुकुटादयो विशेषा निःसरन्त आविर्भवन्त उत्पद्यन्त इत्युच्यन्ते । न पुनरसत्तामुत्पादः सतां वा निरोधः इति । नैयायिकास्तु बुद्धिशब्दकार्यकालाकारसंख्यादिभेदात्कार्यस्य कारणान्निवृत्तया (श्रीभाष्य० २।१।१५) कारणादुत्पत्तिरिति प्राहुः ।

आवृत्तिः—१ पुनः पुनरभ्यासः । मूय एकजातीयक्रियाकरणमिति यावत् । यथा आवृत्तिरसकृदुपदेशात् (ब्र० सू० ४।१।१) इत्यादौ श्रोतव्यो मन्तव्य इति श्रवणादीनामावृत्तिः । यथा वा आवृत्तिः सर्वशास्त्राणां बोधादपि गरीयसी (उद्भटः) इत्यादौ । २ स्वस्यानस्यितस्य पदस्य पदसमूहस्य वा पुनरनुसंधानम् (दि० ४ पृ० १८८) । यथा हलन्त्यम् (१।३।३) इति पाणिनिसूत्रस्यान्योन्याश्रयदोषवारणाय पुनरनुसंधानम् ।

आशंसनम्—आशीर्वादवदस्यार्थेनुसंधेयः ।

आशयः—आ फलविपाकाच्चित्तमूमी शेरत इत्याशयाः धर्माधर्मसंस्काराः
(सर्वे० सं० पृ० ३६५ पातञ्ज०) ।

आशा—अनिर्ज्ञातप्राप्येष्टार्थप्रार्थना (काठ० १।८ माप्यन्) ।

आशीः—[क] ववित्रच्छाविषयत्वम् । यथा घटमानय इत्यादौ लोढर्यः ।
अत्र घटकर्मकमदिच्छाविषयानयनानुकूलकृतिमांस्त्वन् इत्यर्थः (तर्का० ४
पृ० १४) । यथा वा आयुराशास्तेयं यजमानोत्तौ (तैत्तिरीयब्राह्मणे
३।५।१०) इत्यादावाहपूर्वकशास्धात्वर्थः । [ख] शाब्दिकास्तु
हितविषयिका लोढायन्तशब्दप्रयोवित्रच्छा । यथा भवतु ते शिवप्रसाद
इत्यादौ लोढर्यः इत्याहुः । अत्र हितविषयकमदिच्छाविषयो यस्त्व-
त्संवन्धिशिवप्रसादस्तत्कर्तृकं भवनम् इति बोधः (वै० सा० द० पृ०
१२९) । [ग] इष्टार्थाविष्करणमिति कश्चिद्वक्ति । यथा यां वै
कांचन यद् ऋत्विज आशिपमाशासते यजमानस्तैव सा (शत० ब्रा०
१।३।१।२६) इत्यादौ (वाच०) ।

आशीर्लिङ्—(लिङ्) य आशंसनस्य भावित्वस्य च बोधको लङ्कारः ।
आशीर्लिङ्गित्युच्यते । यथा भूयात् भूयास्तामित्यादावाशीर्लिङ् । जीनतु
भवानित्यादौ तु लोढादिकं आशंसनीयत्वस्य बोधकमपि न भावित्वस्य ।
जीविष्यतीत्यादौ भावित्वस्य बोधकोपि लङ्गादिर्नाशंसनीयत्वस्य बोधकः ।
अतो न तत्र लोद्लङ्गादौ अतिप्रसङ्गः । आशीर्लिङ् प्रत्ययस्तु प्रकृत्यर्थस्याशंसां
भावित्वं चानुभावयतीति लक्षणसमन्वयो बोध्यः (श० प्र० पृ०
१६२) ।

आशीचम्—न शुचिः अशुचिः । तस्य भाव आशीचन् । आशीचशब्देन
च फालविशेषज्ञानायपनोचः पिण्डोदकदानादिविधेरभ्ययनादिपर्युदासस्य
च निमित्तमूतः पुरुषगतः कथनातिशयः कथ्यते (निताक्षरा
अ० ३।१) ।

आशयत्वम्—अधिकरणतापदस्यार्थेनुसंधेयः ।

आश्रयासिद्धः—(हेत्वाभासः) [क] यस्य हेतुराश्रयो नावगम्यते सः ।
 [ख] यस्य हेतोः पक्षोप्रसिद्धः सः । स च आश्रयासिद्धः पक्ष-
 तावच्छेदकाभाववत्पक्षकः । यथा गगनारविन्दं सुरभ्यरविन्दत्वात्सरोजा-
 रविन्दवदित्यत्रारविन्दत्वमाश्रयासिद्धम् (त० सं०) (प्र० प्र०)
 (त० कौ० २ पृ० १४) (त० भा० पृ० ४५) । आश्रयासिद्ध-
 शब्दार्थस्तु आश्रयस्य पक्षस्य असिद्धिः पक्षे पक्षतावच्छेदकस्याभावः
 तद्वान् इति । एतल्लक्षणं च वक्ष्यमाणाश्रयासिद्धिमत्त्वमेवेति बोध्यम्
 (वाक्य० २ पृ० १७) । अनन्तरोदाहरणे गगनारविन्दमाश्रयः स
 च नास्त्येव (त० भा० पृ० ४५) (त० सं०) । अत्र चारविन्दे पक्षे
 गगनीयत्वं पक्षतावच्छेदकं नास्तीत्यरविन्दत्वं हेतुराश्रयासिद्धः । आश्रया-
 सिद्धस्य हेत्वाभासत्वं त्वित्यम् । आश्रयासिद्धत्वज्ञानं च परामर्शप्रतिबन्ध-
 कम् । अत्र आश्रयासिद्धत्वज्ञानस्य पक्षे पक्षतावच्छेदकवैशिष्ट्यावगाहि-
 प्रहप्रतिबन्धकत्वेन परामर्शप्रतिबन्धकत्वमिति ज्ञेयम् । अरविन्दे गगनी-
 यत्वं नास्ति इति ज्ञाने सुरमित्यव्याप्यारविन्दत्ववद्गगनारविन्दम् इति
 परामर्शासंभवात् । एतस्य परामर्शस्य अरविन्दे गगनीयत्वसंबन्धावगा-
 हित्वात् इति (त० कौ० २ पृ० १४) । तथा च अरविन्दे गगनी-
 यत्वाभावे निश्चिते गगनीयत्वविशिष्टारविन्दे सौरभाजुमितिप्रतिबन्धः
 फलम् (न्या० बो० २ पृ० १८) । आश्रयासिद्धो द्विविधः असदा-
 श्रयासिद्धः असाधकश्चेति । तत्रायो यथा गगनारविन्दं सुरभि अर-
 विन्दत्वात् सरोजारविन्दवत् इति । द्वितीयो यथा ईश्वरवादिनं प्रति
 क्षित्यादिकं सकर्तृकम् कार्यत्वादटवत् इति । अत्र साध्यस्य निश्चितत्वेन
 पक्षे साध्यसंदेहानुपपत्तौ संदिग्धसाध्यवतः पक्षस्याभावादाश्रयासिद्धि-
 र्बोध्या (प्र० च० पृ० ३१) ।

आश्रयासिद्धिः—(हेतुदोषः) ज्ञानस्य विषयतया विशिष्टपक्षप्रहविरो-
 धितावच्छेदकं रूपम् (दीधि० २ पृ० २१७) । तच्च रूपम् पक्षता-
 वच्छेदकविशिष्टपक्षासिद्धिः । अथवा पक्षतावच्छेदकाभावनान् पक्षः ।
 यदा पक्षे पक्षतावच्छेदकस्याभावः (न्या० बो० २ पृ० १८) । यथा

गगनकमलं सुरभि कमलत्वादित्यत्र कमले पक्षे गगनीयत्वाभावः (न्या० म० २ पृ० २१) । यथा वा काञ्चनमयः पर्वतो वह्निमानित्यादौ पर्वते काञ्चनमयत्वस्याभावः (मु० २ पृ० १६१) (गौ० वृ० १।२।७) । अत्र पर्वतो न काञ्चनमयः इति ज्ञाने विद्यमाने काञ्चनमये पर्वते वह्निव्याप्यधूमवान्काञ्चनमयपर्वतः इति परामर्शप्रतिबन्धः फलम् । यथा वा अनित्यगगनं रूपवदित्यादौ गगनादेरनित्यत्वादिकम् आश्रयासिद्धिः (दीधि० २ पृ० २१७) ।

आसत्तिः—१ [क] एकेनैव पुंसा पदानाम् अविलम्बेनोच्चारितत्वम् (त० भा० ४ पृ० १८) । एतस्य ज्ञानं च शान्दबोधस्य जनकमिति विज्ञेयम् । अत एव एकैकशः प्रहरे प्रहरे असहोच्चारिते गामानयेत्यादौ नान्वयबोधः । संनिधेरभावात् इति (त० कौ० ४ पृ० १७) (त० सं०) । [ख] पदानामविलम्बेनोच्चारणम् (त० सं०) । तदर्थश्च अविलम्बेन पदार्थोपस्थितिः (त० दी० ४ पृ० ३२) । अथवा तत्पदे तत्पदाव्यवहितत्वम् । तथा च गोपदनिष्ठं अमुपदाव्यवहितत्वम् गोपदे अमुपदसंनिधिरित्यर्थः (वाक्य० पृ० १९) । यथा गामानय शुक्लां दण्डेनेति वाक्ये पदानामविलम्बेनोच्चारणात् संनिधिरूपा आसत्तिः (त० कौ० ४ पृ० १७) (भा० प० स्तो० ८४) । [ग] प्रकृतान्वयबोधानुकूलव्यवधानाभाव आसत्तिरिति प्राब्धः । अन्वयप्रतियोग्यनुयोग्यर्थोपस्थापकपदयोरव्यवधानमित्यर्थः । तेन गिरिर्मुक्तमग्निमान् देवदत्तेनेत्यादौ नातिव्याप्तिः (म० प्र० ४ पृ० ५७) । इदं लक्षणत्रयं (क ख ग इत्यत्र विद्यमानम्) प्राचीनमतमनुसृत्योक्तमिति बोध्यम् । नव्यास्तु नैतादृश्या आसत्तेर्ज्ञानं शान्दबोधे कारणम् । किंतु अव्यवहितपदतात्पर्यमासत्तिः तज्ज्ञानं शान्दबोधे कारणमित्याहुः (न्या० म० ४।२३-२४) (म० प्र० ४ पृ० ५७) । तच्चात्पर्यं च एतत्पदं एतत्पदाव्यवहितोच्चरमभिसंदधातु इत्यभिसंधापयितुरिच्छा । अत एव मौनिश्लोकेत्यासत्तिः । वक्तुरभावेऽप्यनुसंधातुः सत्त्वात् । शुक्लवाक्ये च भगवत्तात्पर्य-

मादायैव गतिः इति (न्या० म० ४ पृ० २४) । [घ] अव्यवधाने-
नान्वयप्रतियोग्यनुयोग्युपस्थितिः (चि० ४) (तर्का० ४ पृ० १३) ।
[ङ] यत्पदार्थेन सह यत्पदार्थस्यान्वयोपेक्षितस्तयोरव्यवधानेनोपस्थितिः
(मु० ४ पृ० १८५) । [च] वृत्त्या (शक्तिलक्षणान्यतरसंबन्धेन)
पदजन्यपदार्थोपस्थितिः । सा च स्वरूपसती शब्दबोधहेतुः न तु ज्ञाता
इति बोध्यम् (न्या० म० ४ पृ० २४) (म० प्र० ४ पृ० ५७) ।
२ प्रत्यक्षजनकः संनिकर्षः । यथा आसत्तिराश्रयाणां तु सामान्यज्ञान-
मिष्यते (भा० प० श्लो० ६५) इत्यादौ ।

आसनम्—स्थिरसुखमासनम् । तच्च पद्मासनमद्वासनवीरासनस्वस्तिकासन-
दण्डकासनसोपाश्रयपर्यङ्कक्रौञ्चनिषदनोष्ट्रनिषदनसमसंस्थानमेदाश्शविधम्
(सर्व० सं० पृ० ३७६ पातञ्ज०) ।

आसुरः—(विवाहभेदः) आसुरो द्रविणादानात् (याज्ञवल्क्य० अ० १
श्लो० ६१) ।

आसेधः—राजाज्ञया अवरोधः (मिताक्षरा अ० २ श्लो० ५) ।

आस्तिकः—१ [क] परलोकाद्यस्तित्ववादी । यथा सत्यवतीसुतो व्यासः ।
[ख] नरकमीरास्तिकशब्दवाच्यः (त० प्र० ख० ४ पृ० १०५) ।
आस्तिकास्तु वेदान्तिमीमांसकादयो बहवः नास्तिकेभ्यो विभिन्नमतिक्रा-
ध्वेति बोध्यम् । २ जरत्कारुमुनिपुत्र ऋषिविशेषः ।

आस्रवः—[क] औदारिकादिकायादिचलनद्वारेणात्मनश्चलनं योगपद-
वेदनीयम् (सर्व० सं० पृ० ७३ आर्ह०) । [ख] आस्रवः
कर्मणां बन्धः (सर्व० सं० पृ० ३६ आर्ह०) । आस्रवो भवहेतुः
स्यात्संवरो मोक्षकारणम् इति (सर्व० सं० पृ० ८० आर्ह०) ।

आहार्यम्—१ (प्रत्यक्षम्) [क] स्वविरोधिधर्मधर्मितावच्छेदकं
स्वप्रकारकं ज्ञानम् । यथा निर्वह्निः पर्वतो वह्निमान् इति ज्ञानम् (ग०
सामा० २ पृ० १९) । तथा हि त्वं वह्निः । तस्य विरोधी धर्मः
बह्निपभावः । स एव धर्मितावच्छेदको यस्मिन् ज्ञाने तत् । किंच त्वं

वहिः स एव प्रकारो विशेषणं च यस्मिन् ज्ञाने तत् इति विप्रहार्य-
समन्वया विज्ञेयाः । [ख] स्वविरुद्धधर्मावच्छिन्नधर्मितावच्छेदककं
स्वावच्छिन्नप्रकारकं ज्ञानम् । यथा घूमव्यभिचारविशिष्टबहुपादिधर्मि-
तावच्छेदकको घूमव्याप्यतया बहुपादिप्रकारको घूमव्यभिचारिवहिमान्
घूमव्याप्यवहिमान् इत्याकारको ग्रहः (ग० सामा० २ पृ० १४) । अत्र
स्वं घूमव्याप्यत्वम् । तद्विरुद्धो धर्मः घूमव्यभिचारः । तदवच्छिन्नः बहुपादिः ।
स एव धर्मितावच्छेदको यत्र ग्रहे सः । किंच स्वं घूमव्याप्यत्वम् । तदवच्छि-
न्नः तेन रूपेण बहुपादिः । स एव प्रकारो यस्मिन् ग्रहे सः इति विप्रहा-
र्यलक्षणसमन्वया विज्ञेयाः । [ग] स्वस्मिन्त्वावृत्तित्वावच्छिन्नप्रकारकं
ज्ञानम् । यथा पर्वतः पर्वतावृत्तिमान् इति ज्ञानम् (ग० सामा० २
पृ० १९) । अत्र स्वपदं पर्वतपरम् । तथा च एतज्ज्ञानस्य पर्वते
पर्वतावृत्तित्वविशिष्टप्रकारकत्वेनाहार्यत्वं संप्रपद्यते इति बोध्यम् । [घ]
स्वविषयकेच्छाव्यवहितोत्तरक्षणोत्पन्नप्रत्यक्षम् । अत्र स्वमाहार्यम् । तथा
च विषयत्वस्वाव्यवहितोत्तरत्व—एतदुभयसंबन्धेनेच्छावच्छिन्नप्रत्यक्षमित्यनु-
गमो बोध्यः (ग० सत्प्र० पत्रे १७) । [ङ] बाधकालीनेच्छा-
जन्यं ज्ञानम् । यथा हृदो वहिमान् इति ज्ञानम् । इदं त्ववधेयम् ।
आहार्यात्मकं ज्ञानं प्रत्यक्षमेवेति नैयायिकानां सिद्धान्तः । शब्दबोधा-
त्मकमपीत्यालंकारिका वदन्ति इति । २ व्याख्यम् । यथा कार्यं च तस्य
दशधाहार्यं धार्यं प्रकाश्यं च (सांख्यकारिका ३२) इत्यादौ ।
३ लौकिक औपासनिकोम्निराहार्यं इति याजका वदन्ति (वाच०) ।

आहीनैशुकम्—स्वत्वकुलागतं करझाकादित्यावरदेवतापूजादिकम् (जै०
न्या० अ० १ पा० ३ अधि० ८) ।

इच्छा—[क] (गुणः) इच्छात्वसानान्यवती (प्र० प्र० १७) (त०
कौ० पृ० १८) । सा च यथा इदं मे भूयात् इत्येवंरूपः कामो-
मिलापो वा (त० सं०) । सा च मनोभावा आत्मनाप्रवृत्तिरिति
विज्ञेयम् (मा० प० स्तो० ५८) । इच्छालक्षणं च प्रवृत्तेः
साक्षादनुकूलत्वम् (वाक्य० पृ० २१) । अथवा यत्तत्संस्कार-

भिन्नत्वे सति संबन्धानवच्छिन्नप्रकारताकत्वम् (ल० व० पृ० ३५) ।
 अत्रेदमुक्तम् । आत्मजन्या भवेदिच्छा इच्छाजन्या भवेत्कृतिः । कृतिजन्या
 भवेच्चेष्टा चेष्टाजन्या भवेत्क्रिया ॥ इति । इच्छा चात्मधर्म इति नैयायिक-
 सिद्धान्तः । कामः संकल्पो विचिकित्सा श्रद्धाश्रद्धा घृतिरघृतिर्हीर्षाभी-
 रित्येतत्सर्वं मन एव इति श्रुतेः स मनोधर्म इति सांख्या मायावादिन-
 श्वाहुः । श्रुतौ कामपदेनेच्छोच्यते । इच्छा द्विविधा । फलविषयिणी
 तदुपायविषयिणी चेति । अत्र मुख्यं फलं सुखं दुःखाभावश्च । तत्र
 फलेच्छां प्रति फलज्ञानमात्रं कारणम् । अत एव फलस्य स्वतः
 पुरुषार्थत्वं संभवति इति बोध्यम् (भा० प० श्लो० १४७) (मु०
 गु० पृ० २२०-२२१) (त० कौ० पृ० १८) । अत्रेदं रहस्यम् ।
 सुखस्यैव चरमफलत्वेन सुखाशात्मकफलानन्तरं फलान्तरामावात् सुखे-
 च्छाया नेष्टसाधनत्वज्ञानापेक्षा । अपि तु सुखज्ञानेनैव सुखेच्छोत्पद्यते
 इति । उपायेच्छां प्रति त्विष्टसाधनताज्ञानं कारणम् (भा० प० श्लो०
 १४७) (मु० गु० पृ० २२१) (त० कौ० पृ० १८) । यथा
 स्वर्गात्मकफलस्य उपायो यागः । तद्विषयकेच्छां प्रति यागो मम इष्टस्य
 स्वर्गात्मकफलस्य साधनम् इति ज्ञानं कारणम् । इच्छां प्रति बलवद्-
 निष्ठाननुबन्धित्वज्ञानमपि कारणं भवति । पुनरपि नित्यानित्यमेदेनेच्छा
 द्विविधा । तत्र जीवेच्छा अनित्या । ईश्वरेच्छा तु नित्या सर्वं जगद्भूयात्
 इति समूहात्मवनात्मिका चेति । मायावादिनस्तु व्योमादिवत्सा अनित्ये-
 व्याहुः (वाच०) । [ख] स्वार्थं परार्थं वा अप्राप्तप्रार्थना । सा चाम-
 मनसोः संयोगात्सुखाद्यपेक्षात्स्मृत्यपेक्षाद्वोत्पद्यते । प्रयत्नस्मृतिधर्माधर्महेतुः ।
 कामः अमिलापः रागः संकल्पः कारुण्यम् वैराग्यम् उपधा भावः
 इत्येवमादय इच्छाभेदाः । मैथुनेच्छा कामः । अभ्यवहारेच्छा अमि-
 लापः । पुनः पुनर्विषयानुरञ्जनेच्छा रागः । अनासन्नक्रियेच्छा संकल्पः ।
 स्वार्थमनपेक्ष्य परदुःखप्रहाणेच्छा कारुण्यम् । दोषदर्शनाद्विषयत्यागेच्छा
 वैराग्यम् । परवञ्जनेच्छा उपधा । अन्तर्निगूढेच्छा भावः । चिकीर्षा-
 जिहीर्षेसादिक्रियामेदादिच्छाभेदा भवन्ति (प्रशस्त० २ पृ० ३३) ।

इज्या—देवतापूजनम् (सर्गद० पृ० ११७ रामानु०) ।

इतरबाधग्रहः—साध्यतावच्छेदकव्याप्ययत्किंचिद्धर्मावच्छिन्नेतरसाध्यतावच्छेद-
कविशिष्टाभाववत्पक्षनिषयक ज्ञानम् । यथा पर्वतो वह्निमानित्यादौ
महानसीयेतरबहुयभाववान्पर्वतः इति ज्ञानम् । तथा हि । साध्यतावच्छेद-
कमत्र वहित्वम् । तद्याप्यो यत्किंचिद्धर्मः महानसीयत्वम् । तदवच्छिन्नः
महानसीयवहि । तस्मादितरः (भिन्नः) यः साध्यतावच्छेदकविशिष्टः
चत्वार्यादिर्येहिः । तदभाववान् पक्षः पर्वतः । तद्विषयकं ज्ञानम् इति ।
अस्य प्रयोजनं हि यथा पर्वतो वह्निमान् इत्यादिस्पले वह्निव्याप्यधूमवान्
पर्वतः इति परामर्शादपि महानसीयवह्निभिन्नबहुयभाववान् इतीतरबाध-
ग्रहबलात् महानसीयगहित्वादिनानुमितिः पर्वतो महानसीयगहित्वान्
इति जायत इति (त० प्र० ख० ४) ।

इतरबाधग्रहसहकृतानुमितिः—(अनुमितिः) सामान्यधर्मावच्छिन्नस्य सा-
ध्यत्वे विशेषधर्मावच्छिन्नेतरबाधग्रहसत्त्वे जायमाना विशेषधर्मावच्छिन्नवि-
धेयकानुमितिः । यथा पर्वते धूमेन शुद्धवह्नित्वावच्छिन्नस्य साधने पर्वतो
वह्निमानित्यादौ पर्वतो महानसीयवह्निमान् इत्यनुमितिः । अत्र च तादृश-
बाधग्रहकाले सामान्यधर्मावच्छिन्नव्याप्यनन्तापरामर्शादपि विशेषधर्मावच्छि-
न्नविधेयकानुमितिः स्वीक्रियत इति नैयायिकसिद्धान्तो ज्ञेयः ।

इतरेतरः—(द्वंद्वसमासः) एकवचनान्यमुगकाद्गुः समासः । यथा धवख-
दिरो छिन्धीत्यादावितरेतरद्वंद्वः । अत्र हि धनरादिरावगतौ द्विवचनादिः
प्रमाणम् (श० प्र० पृ० ६६) । अत्रेदं बोध्यम् । धवखदिराविति
स्वरूपद्वयप्रतीतेर्न लक्षणा शक्तिर्येति नैयायिकसिद्धान्तः । मीमांसकाश्च
धवखदिरानित्यादावुत्तरपदे धवखदिरादिसाहित्याश्रये लक्षणमाहुः । येया-
करणास्तु तादृशसाहित्याश्रये शक्तिमाहुः (न्या० म० ४ पृ० १३) ।
शान्दिकाश्च निष्ठितानामन्वय इतरेतरः इति वदन्ति ।

इतरेतरत्—अन्योन्यशब्दवदस्यार्थानुसंधेयः (ल० म०) ।

इति—(अव्ययम्) १ हेतुः । २ प्रकाशनम् । ३ निर्दर्शनम् । ४ प्रकारः ।

५ अनुकर्षः । ६ समाप्तिः । ७ प्रकरणम् । ८ स्वरूपम् । ९ सानि-

ध्यम् । १० विवक्षानियम । ११ मतम् । १२ प्रत्यक्षम् । १३ अव-
धारणम् । १४ व्यवस्था । १५ परामर्शः । १६ मानम् । १७ इत्य-
मर्थः । १८ प्रकर्षः । १९ उपक्रमः । तत्र हेतौ उदाहरणम् इतीव
धारामवधीर्य (नैष०) इति स्म सा कारुवरेण लेखितम् (नेय०) । प्रकाशार्थे
यथा इतिहरि । प्रकारे यथा इति मदमदनाभ्या रागिणः स्पष्टरागाः
(माच०) । प्रकरणे यथा इतिकृत्यम् इतिकर्तव्यम् इतिवृत्तम् । इदमर्थे
यथा विरोधिसिद्धमिति कर्तुमुद्यतम् इत्यादि (वाच०) । अत्राय विशेषो
ज्ञेयः । स्वरूपार्थद्योतकता त्रिधा । शब्दस्वरूपद्योतकता प्रातिपदि-
कार्यद्योतकता वाक्यार्थद्योतकता चेति । तत्र शब्दस्वरूपद्योतकत्वे
तद्योगे न प्रथमा । यथा कृष्णेति मङ्गल नाम यस्य वाचि प्रवर्तते
इत्यादौ । प्रातिपदिकार्थद्योतकत्वे तु प्रथमा भवति । यथा चयस्त्रिषा-
मित्यनधारित पुरस्तत शरीरीति विभाविताकृतिम् । विभुर्विभक्तावयव
पुमानिति क्रमादमु नारद इत्यबोधि सः ॥ (माच १) इत्यादौ ।
वाक्यार्थद्योतकत्वे च न प्रथमा । यथा अत एव गवित्याह भू सत्ताया-
मितीदृशम् । न प्रातिपदिक नापि पद साधु तु तत्स्मृतम् ॥ (वैया० सि०
का० २७) । श्रुतार्थस्य परित्यागादश्रुतार्थस्य कल्पनात् । प्राप्तस्य बाधा-
दित्येष परित्यक्त्या त्रिदोषिका ॥ (मीमासा० का०) इत्यादौ (वाच०) ।

इतिकर्तव्यता—इत्यकर्तव्यता क्रमयुक्तकर्तव्यतेत्यर्थः । एव सर्वं विधा-
येदमितिकर्तव्यमात्मनः । युक्तधैनाप्रमत्तश्च परिरक्षेदिमा प्रजाः ॥
(मनु० ७।१४२) इत्यादावितिकर्तव्यता । अत्र कर्तव्यस्य इति प्रकारः
इतिकर्तव्यता इति व्युत्पत्तिर्दृष्टव्या । तदर्थश्च कर्तव्यसामान्यस्य भेदकः
कर्तव्यविशेषः । यथा मीमांसकमते प्राशस्त्य शब्दभावनायामितिकर्त-
व्यतात्वेनान्वय उभय इति (लौ० भा० टी० पृ० ८) । यथा वा
तेषामेव मते स्वर्गकामो यजेतेत्यादौ लिङाख्यातगोध्याया अर्पभावनाया
अपेक्षया प्रयाजायङ्गजातात्मिका इतिकर्तव्यता भवति (लौ० भा० पृ०
१०) । यथा वा ओदननाम पचेदित्यत्र लिङ्ग माननामिधीयते ।
तत्र किं भावयेत् कथं भावयेत् इति भाव्याशास्त्राङ्गाया वृणश्चकारादि-

मिरूपकारं संपद्य पाकेनौदनं भावयेत् (संपादयेत्) इति भाष्याद्यन्वयेन वाक्यार्थः संपद्यते (लौ० भा० टी० पृ० १०) ।

इतिहासः—पुरावृत्तप्रकाशको ग्रन्थविशेषः । यथा महाभारतादिः (वाच०) । तत्राम्नायते वाको वाक्येतिहासपुराणः पञ्चमो वेदानां वेदः (छान्दो०) । स्वाध्यायं श्रावयेत्पित्र्ये धर्मशास्त्राणि चैव हि । आख्यायानां इतिहासांश्च पुराणानि खिलानि च ॥ (मनु० ३।२३२) इति । इतिहासलक्षणं च धर्मार्थकाममोक्षाणामुपदेशसमन्वितम् । पूर्ववृत्तकथायुक्तमितिहासं प्रचक्षते ॥ इति (वाच०) ।

इदम्—प्रत्यक्षबुद्धिविषयः (दि० ४ पृ० १७९) (ग० शक्ति०) । यथा अयम् उदयति विततोर्ध्वरश्मिजातः (माघ०) इदं किलाप्याज-मनोहरं वपुः (शाकु०) इत्यादिदं पदार्थः । इदमर्थश्च लौकिकप्रत्यक्ष-विषयताविशिष्टम् (ग० शक्ति० टी० पृ० ११६) । चक्षुःसंनिष्ठे व्यक्तिविशेषे अयं घटः इति प्रत्यक्षे घटस्येदमर्थता । अत्रेदं बोध्यम् । इदमः संनिष्ठव्याचिन्तितम् । तत्रोक्तम् अस्येति प्रत्यक्षादिसंनिधापितस्य जगत इदमा निर्देशः (शारी० भा०) इति । संनिष्ठत्वं च बुद्धिमात्रेणापि । तच्च ज्ञानलक्षणया प्रत्यासत्त्या स्मरणादिना च भ्रमति । यथा कौमुदीयं , विरच्यते इत्यत्र भाविन्यपि कौमुदी बुद्ध्या संनिधापितत्वेन इदमा निर्दिश्यते (वाच०) ।

इन्द्रियम्—[क] स्वविषयग्रहणलक्षणानीन्द्रियाणि (वात्स्या० १।१। १२) । [ख] शरीरसंयुक्तं ज्ञानकरणमनीन्द्रियम् (त० कौ० पृ० ३) (प्र० प्र० पृ० ११) । तच्च प्रत्यक्षप्रमाणमित्युच्यते (त० कौ० पृ० ८) (त० सं०) । अयमाशयः । यदा निर्विकल्पकरूपा प्रमा फलं तदा इन्द्रियं करणम् । तद्यथा आत्मा मनसा संयुज्यते । मन इन्द्रियेण । इन्द्रियमर्थेन । इन्द्रियाणां स्वसंबन्धवस्तुप्रकाशकारित्वम् इति नियमात् । ततोऽर्थसंनिष्ठेनेन्द्रियेण निर्विकल्पकज्ञानं जन्यते । तस्य ज्ञानस्येन्द्रियं करणम् छिद्राया इव परशुः । इन्द्रियार्थसंनिकर्षो-यान्तरव्यापारः छिद्राकरणस्य परशोरिव दारसंयोगः । निर्विकल्पकं ज्ञानं

फलम् परशोरिव छिदा इति (त० भा० पृ० ६) । इन्द्रियसत्त्वे प्रमाण चानुमानम् । तच्च ज्ञानक्रिया सकारणिका क्रियात्वाच्छिदि-
क्रियावत् इति (वाच०) । लक्षण चेन्द्रियत्वमेव । तच्च स्मृत्यजनक-
ज्ञानजनकमन सयोगाश्रयत्वम् (चि०) (प० मा०) (वै० उ०
४।२।१) । अथवा शब्देतरोद्भूतविशेषगुणानाश्रयत्वे सति ज्ञानकारण-
मन सयोगाश्रयत्वम् (त० प्र० १) (वाक्य० पृ० ३) (त० दी०
१ पृ० ७) (वै० उ० ४।२।१) (वे० वि० ४।२।१) । तदर्थश्च
शब्दादितरे ये उद्भूता विशेषसङ्गकाश्च गुणास्तेषामनाश्रयत्वे सति
ज्ञानस्य कारणीभूतो यो मन सयोग इन्द्रियैर्मनस सयोगः तदाश्रय-
त्वम् । आत्मव्यावृत्त्यर्थं सत्यन्तदलम् । शब्दमिन्न उद्भूतो विशेषसङ्गकश्च
गुणो न कोपि कस्मिंश्चिदपीन्द्रिये तिष्ठति । अनुद्भूतविशेषगुणस्तु अनु-
द्भूतरूपादि वर्तत एवेति । नक्तचरनयनरश्मिस्तु (व्याघ्रादिनयनरश्मि
तेजोन्तरमेव । तस्य चक्षुष्टे तु शब्दरूपैतदितरोद्भूतविशेषगुणाना-
श्रयत्वे सति इति विशेषण देयम् (वे० उ० ४।२।१) । उद्भूतत्व
चानुद्भूतत्वामानकूटरूपम् । अनुद्भूतत्व च शुक्लत्वादिव्याप्य नानैव
(मु० १ पृ० ११९) । अथवा ज्ञानात्मानाधिकरणो ज्ञानकारणीभूतो
यो मन सयोगस्तदाश्रयत्वम् । चक्षुरादिमन सयोगमादायैव लक्षणसम-
न्वय (म० प्र० १ पृ० १३) । घ्राणाद्यन्यान्यत्व वा । प्रत्यक्षजनक-
तावच्छेदकतयेन्द्रियत्वमखण्डोपाधिरित्यन्ये (गौ० वृ० १।१।१२) ।
साह्यास्तु इन्द्रियत्व सात्त्विकाहकारोपादानत्वम् (न्या० म० १
पृ० ७) अहकारकार्यत्वे सति कारणत्व वेत्याहु (वाच०) ।
[ग] साक्षात्कारमात्रवृत्तिधर्मावच्छिन्नकार्यतानिरूपितकारणताश्रयव्या-
पारवदतीन्द्रियम् (प० च०) । इन्द्रिय द्विविधम् । अन्तरेन्द्रिय
बहिरिन्द्रिय च । तत्राय मन । द्वितीय घ्राणादि । पञ्चविधम् घ्राणम्
रसनम् चक्षु श्रोत्रम् त्वक् चेति । तदुक्तम् घ्राणरसनचक्षुस्त्वक्श्रोत्राणी-
न्द्रियाणि भूतेभ्यः (गौ० १।१।१२) इति । अत्र भोगसाधनानीन्द्रियाणि
(वात्स्या० १।१।९) इति भाष्यकार आह । इन्द्रियविषयास्तु गन्ध-

रसरूपस्पर्शशब्दाः इति (गौ० १।१।४) । एवं चेन्द्रियाणि पदं
 (प्र० प्र० पृ० ११) (गौ० वृ० १।१।१२) (त० भा० पृ० २६) ।
 केचित्तु इन्द्रियाणि दश ज्ञानेन्द्रियाणि कर्मेन्द्रियाणि च । तत्र ज्ञाने-
 न्द्रियाणि घ्राणादीनि । कर्मेन्द्रियाणि तु वाक्पाणिपादपायूपस्थानि इत्याहुः
 (वाच०) । ज्ञानेन्द्रियार्थाः शब्दाद्याः स्मृताः कर्मेन्द्रियाण्यपि । वाक्-
 पाणिपादपाय्वन्धुसंज्ञान्याहुर्ननीपिणः ॥ वचनादानगतयो विसर्गानन्द-
 संयुताः । कर्मेन्द्रियार्थाः संप्रोक्ताः इति (शा० ति०) । अन्धु लिङ्गम्
 (राघवमहः) । हस्तौ पादावुपस्थं च जिह्वा पायुस्तथैव च । कर्मे-
 न्द्रियाणि पञ्चैव इति (शङ्ख०) (वाच०) । तत्र ज्ञानेन्द्रियाणां मध्ये
 घ्राणरसनश्रोत्राणि न द्रव्यमाहकाणि । अपि तु गुणमात्रमाहकाणि ।
 चक्षुस्त्वक्चक्षुर्नासि तु द्रव्यमाहकाणि गुणमाहकाण्यपि (प्र० प्र० पृ० १२)
 (त० कौ० १ पृ० १०) । अत्र केचित्तु मनो नेन्द्रियम् इत्याहुः ।
 वैशेषिकैः साधित मनस इन्द्रियत्व नैयायिका अप्यभ्युपगच्छन्ति
 (प्र० प्र० पृ० २१) (त० भा० पृ० ४२-४३) । तच्च शरीर-
 संयोगे सत्येव साक्षात्प्रमितिसाधनम् इति (ता० २० श्लो० २८) ।

इन्द्रियार्थसंनिकर्षः—प्रत्यक्षात्मकज्ञानहेतुरिन्द्रियस्य विषयेण संबन्धः
 (राम० १ पृ० १२८) । अत्रेदमवधेयम् । यदा इदं किञ्चिदिनि-
 निर्विकल्पकं ज्ञानं जायते तदा तस्य ज्ञानस्येन्द्रियं करणम् । इन्द्रियार्थ-
 संनिकर्षोवान्तरव्यापारः । निर्विकल्पकज्ञानं फलम् । यदा निर्विकल्परू-
 पज्ञानानन्तरं सविकल्पकं ज्ञानमुत्पद्यते तदेन्द्रियार्थसंनिकर्षः करणम् ।
 निर्विकल्पकज्ञानमवान्तरव्यापारः । सविकल्पकज्ञानं फलम् इति (त० भा०
 पृ० ६) । विस्तरस्तु अन्यत्र (वै० उ० ८।१।४-५) अनुसंधेयः ।
 स चेन्द्रियार्थसंनिकर्षो द्विविधः । लौकिकः अलौकिकश्च । तत्र लौकिको
 लौकिकप्रत्यक्षे कारणम् (त० कौ० पृ० ८) षडिन्द्रियसहकारी इति ।
 (प्र० प्र० पृ० ३) (न्या० म० १ पृ० ७) । वक्ष्यमाणमलौकिक-
 संनिकर्षत्रयं तु षडिन्द्रियसहकारीति संप्रदायविदः । मनस एव सहका-
 रीति शूल्कानिमित्ताः (त० कौ० १ पृ० ९) । तत्र लौकिकः षट्पिण्डः

संयोगः संयुक्तसमवायः संयुक्तसमवेतसमवायः समवायः समवेतसमवायः
 विशेषणविशेष्यभावश्चेति । तत्र चक्षुषा इह घटोस्ति इति घटोयम् इति
 वा घटप्रत्यक्षजनने संयोगः संनिकर्ष उपयुज्यते । द्रव्यचाक्षुषस्पर्शन-
 मानसेष्विन्द्रियसंयोग एव संनिकर्षः (न्या० म० १ पृ० ७) (सि०
 च० १ पृ० २२) । चक्षुरादेर्घटादिना संयोगसत्त्वादिति भावः ।
 एवं मनसा संयोगेनात्मग्रहः अहमस्मि इति (त० कौ० १ पृ० ८) ।
 अत्रायं नियमः । आत्मा मनसा संयुज्यते । मन इन्द्रियेण । इन्द्रियमर्थेन
 (विषयेण) । ततः संनिकृष्टेनेन्द्रियेण निर्विकल्पकप्रत्यक्षमुत्पद्यते (त०
 मा० पृ० ६) (प्र० प्र०) । घटे रूपादिकमस्ति इति घटरूपादि-
 प्रत्यक्षजनने संयुक्तसमवायः । द्रव्यसमवेतचाक्षुषरासनघ्राणजस्पर्शन-
 मानसेष्विन्द्रियसंयुक्तसमवाय एव संनिकर्षः (सि० च० १ पृ० २२) ।
 चक्षुरादिसंयुक्ते घटे रूपादीनां समवायादिति भावः (त० कौ० १
 पृ० ९) । शब्देतरगुणाः कर्म द्रव्यगता जातिः संयुक्तसमवायेन गृह्यते
 (न्या० म० १ पृ० ७) । घटगतरूपे रूपत्वाद्यस्ति इति रूपत्वादि-
 सामान्यप्रत्यक्षे संयुक्तसमवेतसमवायः । शब्देतरगुणगता कर्मगता च
 जातिरित्यर्थः (न्या० म० १ पृ० ७) । अत्रायं नियमः येनेन्द्रियेण
 यद्गृह्यते तेनेन्द्रियेण तद्गतं सामान्यम् तत्समवायः तदभावश्च गृह्यते
 इत्यनुसंधेयः (त० कौ० १ पृ० १०) । द्रव्यसमवेतसमवेतस्य चाक्षुष-
 रासनघ्राणजस्पर्शनमानसेष्विन्द्रियसंयुक्तसमवेतसमवाय एव संनिकर्षः ।
 चक्षुरादिसंयुक्ते घटे समवेतं रूपादि । तत्र रूपत्वादेः समवायादिति
 भावः (सि० च० १ पृ० २२) । श्रोत्रेण कर्णे ध्वनिः पतति इति
 इह वीणाशब्दोस्ति इति वा शब्दसाक्षात्कारे समवायः । कर्णशङ्कुत्य-
 वच्छिन्नं नमः श्रोत्रम् । तत्र ध्वनिशब्दस्य समवायस्य सत्त्वादिति भावः
 (न्या० म० १ पृ० ८) (प्र० प्र० पृ० ४) (त० कौ० १
 पृ० ९) । इह शब्दे शब्दत्वगुणत्वादिकमस्ति इत्येवं श्रोत्रेण शब्द-
 त्वादिसामान्यप्रत्यक्षे समवेतसमवायः । अत्र श्रोत्रसमवेते शब्दे शब्द-
 त्वादेः समवायादिति भावः (त० कौ० १ पृ० ९) । समवायप्रत्यक्षे

इह भूतले घटो नास्ति इति अभावप्रत्यक्षे च विशेषणविशेष्यभावः
 (विशेषणता विशेष्यता च) इति (त० सं) (त० भा० पृ० ६-८)
 (सि० च० पृ० २२) । तथाहि । यदा चक्षुःसंयुक्ते भूतले घटाद्यभावो
 गृह्यते इह भूतले घटो नास्ति इति तदा चक्षुःसंयुक्तस्य भूतलस्य
 घटाद्यभावो विशेष्यम् । भूतलं विशेषणम् । अत्र चक्षुःसंयुक्तविशेष्यत्वं
 संनिकर्षः । यदा मनःसंयुक्त आत्मनि सुखाद्यभावो गृह्यते अहं सुखा-
 दिरहितः इति तदा मनःसंयुक्तस्यात्मनः सुखाद्यभावो विशेषणम् । अत्र
 मनःसंयुक्तविशेषणत्वं संनिकर्षः । यदा च श्रोत्रसमवेते गकारे घत्वाभावो
 गृह्यते गकारो घत्वाभाववान् इति तदा श्रोत्रसमवेतस्य गकारस्य घत्वा-
 भावो विशेषणम् । अत्र श्रोत्रसमवेतविशेषणत्वं संनिकर्षो ज्ञेयः । तदेवं
 संक्षेपतः पञ्चविधान्यतमसंबन्धसंबद्धविशेषणविशेष्यभावलक्षणेनेन्द्रियार्थ-
 संनिकर्षेणाभाव इन्द्रियेण गृह्यते । एवं समवायोपि चक्षुःसंबद्धस्य
 तन्तोर्विशेषणभूतः पटसमवायो गृह्यते इह तन्तुपु पटसमवायः इति
 (त० भा० १ पृ० ८) । तत्र विशेषणता नानाविधा । तथाहि भूत-
 लादौ घटाभावः संयुक्तविशेषणतया गृह्यते । संख्यादौ रूपाद्यभावः
 संयुक्तसमवेतविशेषणतया गृह्यते । संख्यात्वादौ रूपाद्यभावः संयुक्त-
 समवेतसमवेतविशेषणतया गृह्यते । शब्दाभावः केवलश्रोत्रावच्छिन्न-
 विशेषणतया गृह्यते । कादौ खत्वाद्यभावः श्रोत्रावच्छिन्नसमवेतविशेषण-
 तया गृह्यते । एवं कत्वाद्यवच्छिन्नाभावे खत्वाभावादिकं श्रोत्रावच्छिन्न-
 विशेषणविशेषणतया गृह्यते । घटाभावादौ घटाभावश्चक्षुःसंयुक्तविशेषण-
 विशेषणतया गृह्यते इति । एवमन्यत्राप्यूह्यम् (मु० १ पृ० १२२) ।
 एवं विशेष्यताया नानाविधत्वम् पूर्वोक्तं तदुदाहरणादिकं च द्रष्टव्यम् ।
 अत्र समवायस्य प्रत्यक्षवर्णनं न्यायमतेन । वैशेषिकमते तु समवायो-
 तीन्द्रिय एवेति ज्ञेयम् (त० कौ० १ पृ० ९) (मु० १ पृ० १२२) ।
 अत्रेदं बोध्यम् । विशेषणतया विशेष्यतया च समवायाभावयोर्ग्रह
 इत्युक्तम् । तत्र विशेषणता द्विविधा । इन्द्रियविशेषणता इन्द्रियसंबद्ध-
 विशेषणता च । तत्रेन्द्रियविशेषणतया अयं शब्दसमवायवान् इति शब्द-

समवायस्य अयं शब्दाभाववान् इति शब्दाभावस्य च ग्रहः । तत्र श्रोत्रेन्द्रिये शब्दसमवायस्य शब्दाभावस्य च विशेषणत्वादिति भावः (न्या० म० १ पृ० ८) (त० कौ० १ पृ० ९) । अभावस्य स्वोपरक्तबुद्धिजनकत्वं यत्स्वरूपं तदेव विशेषणत्वम् न तु तदर्थान्तरम् इति विज्ञेयम् (त० भा० पृ० २०) । इन्द्रियसंबन्धविशेषणतया तु इदं कपालं घटसमवायवत् इति घटादिसमवायस्य इदं भूतलं घटाभाववत् इति घटाभावस्य च ग्रहः (त० कौ० १ पृ० ९) (न्या० म० पृ० ८) । तत्र चक्षुरादिसंयुक्ते कपाले घटसमवायस्य चक्षुरादिसंबन्धे भूतले घटाभावस्य च विशेषणत्वादिति भावः (न्या० म० १ पृ० ८) (त० कौ० १ पृ० ९) । अत्र इन्द्रियसंनिकर्षस्य संयोगादेर्बहुविधस्य प्रवेशात्तादृशविशेषणतापि बहुविधा । तद्यथा इन्द्रियसंयुक्तविशेषणता इन्द्रियसंयुक्तसमवेतविशेषणता इन्द्रियसंयुक्तसमवेतसमवेतविशेषणता इन्द्रियसमवेतविशेषणता इन्द्रियसमवेतसमवेतविशेषणता इन्द्रियविशेषणविशेषणतेत्यादिः । तत्र आद्यया इन्द्रियसंयुक्तविशेषणतया भूतले घटाभावग्रहः । द्वितीयया घटरूपादौ रसत्वाभावग्रहः । तृतीयया रूपत्वादौ रसत्वाभावग्रहः । चतुर्थ्या श्रोत्रसमवेते ककारे खत्वाभावग्रहः । पञ्चम्या कत्वे खत्वाभावग्रहः । षष्ठ्या श्रोत्रे विशेषणीभूतककाराभावे खत्वाभावग्रहः इति बोध्यम् (म० प्र० १ पृ० १०-११) । एवं विशेष्यतापि द्विविधा । इन्द्रियविशेष्यता इन्द्रियसंबन्धविशेष्यता च । तत्रेन्द्रियविशेष्यतया इह शब्दसमवायोस्ति इति शब्दसमवायस्य इह शब्दो नास्ति इति शब्दाभावस्य च ग्रहः । तत्र श्रोत्रेन्द्रिये शब्दसमवायस्य शब्दाभावस्य च विशेष्यत्वादिति भावः । इन्द्रियसंबन्धविशेष्यतया तु इह कपाले घटसमवायोस्ति इति घटादिसमवायस्य इह भूतले घटो नास्ति इति घटाभावस्य च ग्रहो भवतीति । तत्र चक्षुरादिसंयुक्ते कपाले घटसमवायस्य तादृशे चक्षुरादिसंयुक्ते च भूतले घटाभावस्य च विशेष्यत्वादित्यवचेयम् । तत्र पट्टिधत्तनिकर्षमध्ये विशेषणविशेष्यभावो न विषयतारूपः । अपि तु स्वरूपसंबन्धावच्छिन्नाधाराधेयभाव एवेति विज्ञेयम् (नील० १ १९ न्या० धी०)

पृ० १८) । द्वितीयः अलौकिकः संनिकर्षश्च त्रिविधः । सामान्य-
लक्षणः ज्ञानलक्षणः योगजधर्मश्चेति (मा० प० १ श्लो० ६३-६५)
(मु० १ पृ० ११९-१२२) । स चालौकिकप्रत्यक्षे कारणम् ।
एतन्नित्यसंनिकर्षः पठिन्द्रियसहकारीति संप्रदायविदः । मनस एव
सहकारीति शूलपाणिनिश्चाः (त० कौ० १ पृ० ९) इत्युक्तमेव ।

इष्टत्वम्—[क] इच्छाविषयत्वम् । यथा इष्टदेवतानमस्कारलक्षणं मङ्गलं
शिष्यशिक्षार्थं निबन्धनम् (त० दी० पृ० १) इत्यादाविष्टत्वम् । [ख]
सममिष्याहृतपदोपस्थापितकामनाविषयत्वम् । यथा ओदनकामः पचेत्
स्वर्गकामो यजेतेत्यादावोदनत्वग्वरूपफलपरोरिष्टत्वम् (ग० व्यु० ल०
पृ० १३९) ।

ई.

ईर्या—(समितिः) लोकातिवाहिते मार्गे चुम्बिते भास्वदंशुमिः । जन्तुरक्षा-
र्थमालोक्य गतिरीर्या मता सताम् ॥ (सर्व० सं० पृ० ७९ आर्ह०) ।

ईर्ष्या—(दोषः) १ अक्षान्तिः । सा च परोत्कर्षासहिष्णुता । यथा शत्रव
ईर्ष्यतीत्यादौ धात्वर्थः (ग० व्यु० का० ४ पृ० ९६) । अथवा
साधारणे वस्तुनि परस्वत्वात्तद्वहीतरि द्वेषः । यथा दुरन्तदायादानामीर्ष्या
(गौ० वृ० ४।१।३) । शान्दिकास्तु उत्कर्षविरोधिधर्मोरोपानुकू-
लव्यापारजनकधित्तवृत्तिविशेषः । यथा हरये ईर्ष्यतीत्यादौ इत्याहुः
(ल० म० सुव० का० पृ० १०३) । ईर्ष्या च कोपमूलिका ।
तत्रोक्तम् पेशुन्यं साहसं द्रोह ईर्ष्यासूयार्थदूषणम् । वाग्दण्डजं च
पारुष्यं क्रोधजोपि गणोष्कः ॥ (मनु० ७।४८) इति । परोत्कर्ष-
गोचरो द्वेष इति परमार्थः । तथा च तादृशद्वेषविषयस्य परस्य
क्रुधद्रुहेर्ष्यासूयार्थानां यं प्रति कोपः (पा० सू० १।४।३७) इत्यनेन
संप्रदानता (ग० व्यु० का० ४ पृ० ९६) । २ अनिष्टानुपेक्षणम् ।
यथा शिष्यायेर्ष्यतीत्यत्र धात्वर्थः । अत्र शिष्यानिष्टं नोपेक्षत इति
वाक्यार्थः (श० प्र० पृ० ८७) ।

ईश्वरः—परमात्मवदस्यार्थोनुसंधेयः । ईश्वरश्चिदचिच्चेति पदार्थत्रितयं हरिः ।
ईश्वरश्चिदिति प्रोक्तो जीवो दृश्यमचित्पुनः ॥ (सर्व० सं० पृ० २२
रामानु०) । अत्र हरिः ईश्वर इति संबन्धः ।

ईश्वरप्रणिधानम्—अभिहितानामनभिहितानां च सर्वासां क्रियाणां परमेश्वरे
परमगुरौ फलानपेक्षया समर्पणम् (सर्व० सं० पृ० ३७१ पातञ्ज०) ।

ईपा—शकटगतो लाङ्गलदण्डवदीर्घः काष्ठविशेषः (जै० न्या० अ० २
पा० ३ अधि० ५) ।

उ.

उच्चरितत्वम्—उच्चारणं च शब्दोत्पत्त्यनुकूलव्यापारः । तज्जन्यत्वमुच्चरित-
त्वम् । शाब्दिकास्तु तात्त्वोष्ठसंयोगादिजन्यामिव्यक्तिविशिष्टत्वम् । यथा
वर्णमुच्चारयतीत्यादौ वर्णस्योच्चरितत्वम् इत्याहुः (वै० सा० स्तो०
पृ० ४४४) ।

उच्चारणम्—कण्ठतात्त्वाद्यभिघातेन शब्दजनकव्यापारः । यथा वेदोच्चारण-
कार्यार्थमयुक्तं तत्त्वया घृतम् (भार० व० अ० २१४) इत्यादौ ।
तत्प्रकारस्तु आत्मा बुद्ध्या समेत्यर्थान् मनो युक्ते विवक्षया । मनः
कायामिमाहन्ति न प्रेरयति मारुतम् ॥ सोदीर्णो मूर्ध्न्यभिहतो वक्रमा-
पद्य मारुतः । वर्णान् जनयते तेषां विभागः पञ्चधा मतः ॥ इति
शिक्षोक्तदिशावसेयः (वाच०) । अधिकं तु अनुमानचिन्तामप्यादौ
द्रष्टव्यम् ।

उच्छ्वासः—प्राणवायोर्व्यापारविशेषः (गौ० वृ० ३।१।३०) । यथा
निःश्वासोच्छ्वासोपलब्धेश्चातुर्भौतिकम् (गौ० ३।१।३०) इत्यादावुच्छ्वासः ।

उत्कर्षः—१ अविद्यमानधर्मारोपः । यथा उत्कर्षसमो जातिरित्यादा-
वुत्कर्षः (गौ० वृ० ५।१।४) । २ गुणनिष्ठजातिविशेषः । न च
रूपत्वादिन्याप्यो रूपादिनिष्ठः । एतन्मूलिकैव अयमस्मादुत्कृष्टः
इति प्रतीतिः । कालखात्मदिशां साधर्म्ये परममहत्त्वे परममहत्त्वत्वं
चापकर्षानाश्रयपरिमाणत्वमित्यत्रापकर्षोप्येवमेव । ३ उत्कृष्टः इति
प्रतीतिसाक्षिको द्रव्यादिवृत्तित्वेन ज्ञायमानो धर्मः । यथा उत्कर्षवत्तया

ज्ञापनं (ज्ञानानुकूलः शब्दः) स्तुतिरित्यादौ । स च धर्मः कचिजातिः कचिदया कचिच्च दानादीनि । यथा त्वं ब्राह्मणः त्वं दयाशीलः त्वं दाता पुत्री इत्यादौ दयादीनामप्युत्कर्षत्वम् । अत्र दयादिष्वप्युत्कर्षव्यवहारेण तेषामप्युत्कर्षपदवाच्यत्वमिति बोध्यम् (मू० म० १ पृ० १०३) । यथा वा त्वमेव राजा इत्यादौ । अत्र च कश्चिद्भद्रो याचक उदारं धनिकं प्राप्यप्रभुं धाम्येत्य त्वमेव राजेति अन्ययोगव्यवच्छेदेन राज-भावमारोपयतीति लोकप्रसिद्धिर्दृष्ट्या ।

उत्कर्षसमः—(जातिः) [क] दृष्टान्तधर्मं साम्येन समासजन्तुत्कर्ष-समः । यदि क्रियाहेतुगुणयोगाल्लोष्टवत्क्रियावानात्मा लोष्टवदेव स्पर्शवानपि प्राप्नोति । अथ न स्पर्शवान् लोष्टवत्क्रियावानपि न प्राप्नोति । विपर्यये वा विशेषो वक्तव्य इति (वात्स्या० ५।१।४) । [ख] व्याप्तिमपुरस्कृत्य पक्षदृष्टान्तान्यतरस्मिन्साध्यसाधनान्यतरेणाविद्यमानधर्म-प्रसङ्गनम् । यथा शब्दः अनित्यः कृतकत्वादिति स्थापनायामनित्यत्वं कृतकत्वं घटे रूपसहचरितम् । अतः शब्दोपि रूपवान्स्यात् । तथा च विवक्षितविपरीतसाधनादिशेषविरुद्धो हेतुः । विरुद्धदेशनाभासोयमिति बोध्यम् (गौ० वृ० ५।१।४) । [ग] परोक्तसाधनादेव तदव्यापक-धर्मस्य पक्ष आपादनम् । यथा शब्दः अनित्यः कृतकत्वाददृष्टवदित्यादौ कश्चिदेवमाह यदि कृतकत्वेन हेतुना शब्दो घटवदनित्यः स्यात्तर्हि तेनैव हेतुना शब्दो घटवत्सावयवः स्यात् इति (नील० पृ० ४३) ।

उत्क्षेपणत्वम्—उत्क्षेपणत्वं नामोर्ध्वदेशसंयोगासमवायिकारणसमवेतकर्मत्वा-परजातिः (सर्व० सं० पृ० २२० औल्ल०) । अथ वा ऊर्ध्वदेशसं-योगजनकक्रियानुकूलक्रियात्वम् (त० व०) ।

उत्क्षेपणम्—(कर्म) [क] ऊर्ध्वदेशसंयोगहेतुः कर्म (त० सं०) (त० कौ० पृ० २०) (त० व० पृ० २४०) । यथा हस्तेन मुसलमुत्क्षिपतीत्यादावुत्क्षेपणम् । आत्मनः संयोगप्रपञ्चाम्यां प्रथमतो हस्तकर्म भवति । तत्र हस्तः समवायिकारणम् । प्रपञ्चवदात्मसंयोगो-समवायिकारणम् । प्रपञ्च निनिचकारणम् (त० व० परि० १६ पृ० २४१) । ततो मुसलोत्क्षेपणे मुसलं समवायिकारणम् । प्रपञ्च-

यदात्ममयुक्तोत्क्षेपणवद्वस्तसंयोगोत्तमवायिकारणम् । प्रयत्नहस्तोत्क्षेपणादिकं निमित्तकारणम् इत्यादिकमुन्नेयम् । अत्रेदं बोध्यम् । उत्क्षेपणकर्तुः प्रयत्नः तस्यैव हस्तनोदनम् उत्क्षेप्यलोष्टादीनां गुरुत्वम् एतन्नयं हि कारणमुत्क्षेपणादेः कर्मणः इति । उत्क्षेपणादिकर्मणः कार्याणि तु संयोगविभागवेगा भवन्ति । स्थितिस्थापकोपि कर्मकार्यमित्यन्ये वदन्ति (त० व०) । [ख] ऊर्ध्वसंयोगफलकक्रियावच्छिन्नव्यापारः । यथा गगने लोष्टमुत्क्षिपतीत्यादौ धात्वर्थः (श० प्र० पृ० ९६) । [ग] शरीरावयवेषु तत्त्वबद्धेषु च यदूर्ध्वभागिभिः प्रदेशैः संयोगकारणम् अधोभागिभ्यः प्रदेशैर्विभागकारणं कर्मोत्पद्यते गुरुत्वप्रयत्नसंयोगेभ्यः तत् (प्रशस्त० कर्मनि० पृ० ३७) ।

उत्तमसाहसः—वधः सर्वस्वहरणं पुरानिर्गसनाङ्कने । तदङ्गच्छेद इत्युक्तो दण्ड उत्तमसाहसः ॥ (मिताक्षरा अ० २ श्लो० २६) ।

उत्तरत्वम्—१ स्वाधिकरणकालध्वंसाधिकरणत्वम् । यथा चैत्रोत्तरत्वं वैशाखमासस्य । अत्र च त्रिंशद्विंशतीनामधिकरणं तावान् दण्डकालः । तद्धंसाधिकरणत्वं वैशाखस्येति लक्षणसमन्वयः । यथा वा मुक्त्वा व्रजतीत्यादौ व्रजनस्य भोजनोत्तरत्वम् । २ मेरुसंनिहितदेशावच्छिन्नत्वम् । यथा क्षत्तकीप्रामादुत्तरस्यादिशि सोलापुरप्राम इत्यादौ ततो वायव्यैशान्योर्मध्यदिशि उत्तरत्वम् । ३ क्रियाजन्यसंयोगानुयोगित्वम् भाविक्रियाजन्यसंयोगाश्रयत्वं वा । यथा ग्रामं गच्छतीत्यादौ ग्रामात्मकप्रदेशस्य पूर्वदेशमपेक्ष्योत्तरत्वम् । ४ दक्षत्वम् उत्तरसंज्ञकत्वं वा । यथा उत्तराः कुरव इत्यादौ इति काव्यज्ञा वदन्ति ।

उत्तरपदः—(द्विगुः समासः) यो द्विगुः स्वघटकनामभ्यां सह साकाङ्क्षनामान्तरेण समासस्यान्तर्गतः सः । यथा पञ्च गावो धनमस्येति विप्रहे पञ्चगवधनः पुरयः इत्यादौ बहुव्रीह्यादिनिविष्टः पञ्चगवादिः (श० प्र० पृ० ४७) ।

उत्तरम्—१ परपक्षप्रतिषेधः (वात्स्या० ५।२।१९) । यथा उत्तरस्याप्रतिपत्तिरप्रतिमा (गौ० ५।२।१९) इत्यादौ । २ प्रश्ननिवर्तकं

वाक्यम् । यथा कोसि इति पृष्टे देवदत्तोहमस्मि इति वचनम् । तत्रोक्तम् प्रश्नश्चोपधिया पृच्छा तस्य खण्डनमुत्तरम् इति (वाच०) । जिज्ञासितविषयावेदकं वाक्यमुत्तरमिति केचित् (वाच०) । शाब्दिकाल्पयद्धर्मावच्छिन्ने यद्धर्मावच्छिन्नस्य संबन्धो यत्प्रश्नवाक्यात्प्रतीयते तद्धर्मावच्छिन्ने जिज्ञासिततद्धर्मावच्छिन्नसंबन्धबोधकवाक्यम् । यदाहुः जिज्ञासितपदार्थस्य संसर्गो येन गम्यते । तदुत्तरमिति प्रोक्तमन्यदामातशाब्दितम् ॥ इति । यथा कस्माददः इति प्रश्नस्य दण्डाददः इत्युत्तरम् । अत्र घटत्वावच्छिन्ने जिज्ञासितधर्मावच्छिन्नसंबन्धबोधकस्य कस्माददः इति प्रश्नवाक्यस्य घटत्वावच्छिन्ने जिज्ञासितदण्डत्वावच्छिन्नस्य हेतुहेतुमद्भावबोधकं दण्डाददः इति वाक्यमुत्तरम् (वै० सा० द० पृ० ८७) इति वदन्ति । ३ सिद्धान्तानुकूलतर्कोपन्यासरूपोधिकरणविशेष इति मीमांसका वेदान्तिनश्चाहुः । ४ राजसमीपे वादिहृतामियोगापनोदकमुत्तराक्ष्यं व्यवहाराङ्गमिति व्यवहारज्ञाः । पक्षस्य व्यापकं सारमसंदिग्धमनाकुलम् । अव्याख्यागम्यमित्येतदुत्तरं तद्विदो विदुः ॥ (निताक्षरा अ० २ श्लो० ७) । ५ नक्षत्रविशेष इति ज्योतिर्विद आहुः ।

उत्तरमीमांसा—(दर्शनम्) उत्तरस्य वेदशेषमागत्योपनिषद्रूपस्य मीमांसा पञ्चाङ्गन्यायोपेतवाक्यसमुदायात्मको विचारः । यथा अघातो ब्रह्मजिज्ञाता (ब्र० सू० १।१।१) इत्यारम्य अनावृत्तिः शब्दात् (ब्र० सू० ४।४।२३) इत्येतावान् अध्यायचतुष्टयात्मको सत्यवतीमुतथासक्तो ब्रह्मविचारः (वाच०) ।

उत्तीर्णता—१ निश्चयः (ग० सत्थ०) । यथा असाधारण्योत्तीर्णतादशाया-
नित्यादौ । २ नद्यादेः पारगमनकर्मत्वमुत्तीर्णत्वमिति काव्यज्ञा वदन्ति ।

उत्तेजकत्वम्—१ प्रतिबन्धककोटिप्रविष्टाभावप्रतियोगित्वम् । यथा दाहं प्रति मणिविशेषस्योत्तेजकत्वम् । अत्र न दाहं प्रति मणिविशेषस्य प्रतिबन्धकत्वं लोकसिद्धम् । परंतु मणिविशेषान्तरस्य च समवधाने दाहो-
त्तरस्या मणिविशेषान्तराभावविशिष्टमणिविशेषस्यैव प्रतिबन्धकत्वस्यावश्यं-

वक्तव्यतया मणिविशेषान्तरस्योत्तेजकत्वमुपपद्यत इति । २ प्रेरकत्वमिति काव्यज्ञाः । ३ उदीपकत्वं वर्धकत्वं वेत्याधुनिका लौकिकजना वदन्ति ।

उत्थाप्याकाङ्क्षा—(आकाङ्क्षा) अनियताकाङ्क्षा (राम० १ पृ० २) ।

यथा उदयति चन्द्रः कुमुदबान्धव इत्यादौ चन्द्रपदकुमुदबान्धवपदयोर-
नियताकाङ्क्षा । अत्र समाप्तपुनरात्तत्वाख्यः काव्यदोषोस्तीति बोध्यम् ।

उत्थिताकाङ्क्षा—(आकाङ्क्षा) नियताकाङ्क्षा । यथा क्रियाकारकपदानां
परस्पराकाङ्क्षा । यथा वा पुत्रादिपदानां पित्रादिरूपप्रतियोगिवाचकपदा-
काङ्क्षा नियता (राम० १ पृ० २) । नियतत्वं चात्रावश्यंभावित्वम् ।
अत्र च पुत्र इत्युक्ते कस्येत्याकाङ्क्षोदयादेवदत्तस्येत्याद्यपेक्ष्यत इति देवदत्त-
स्येति पठ्यन्तपदपुत्रपदयोर्नियताकाङ्क्षेति शैयम् ।

उत्पत्तिः—अत्र बह्वो विप्रतिपद्यन्ते । असतः सदुत्पद्यते इति बौद्धाः ।
प्रागुत्पत्तेरसत् कारणव्यापारादुत्पद्यते इति नैयायिकाः । सत एव कार-
णात् असतः कार्यस्य कारणव्यापारात् उत्पत्तिरित्यर्थः । उत्पत्तेः प्रागसत्
उत्पत्तिकाले च सदिति तद्भावः । प्रागुत्पत्तेः सदपि कारणव्यापारादभि-
व्यज्यते इति सांख्याः मायावादिवेदान्तिनश्च प्रतिपेदिरे । यथा पीडनेन
तिलेषु तैलस्य अवघातेन धान्येषु तण्डुलानाम् दोहनेन सौरभेयीषु
पयसः अभिव्यक्तिः तद्वत् । तत्र सतो विवर्त इति मायावादिनां
मतम् । परिणाम इति सांख्यानां मतम् (वाच०) । उत्पत्तिशब्दार्थस्तु
आद्यक्षणसंबन्धः । स च [क] स्वाधिकरणक्षणावृत्तिप्रागभावप्रति-
योगिक्षणसंबन्धः (आत्मत० व्या० शिरोम०) (वाच०) (म०
प्र० १ पृ० १२) (त० प्र० १) । [ख] स्वाधिकरणक्षणध्वंसान-
धिकरणक्षणसंबन्धो वा (म० प्र० १ पृ० १२) (त० प्र० १) ।
यथा उत्पत्तिमानभावो ध्वंस इत्यादावुत्पत्तिः । यथा वा घटपटादे-
रुत्पत्तिः । स्वम् उत्पद्यमानत्वेनाभिमतं घटादि (म० प्र० १ पृ० १२) ।
क्षणश्च स्वजन्यविभागप्रागभावावच्छिन्नं कर्म । अत्र स्वम् उत्पद्यमानं
कर्म (म० प्र० पृ० १२) । [ग] यो यत्कालवृत्तिध्वंसयोग्यवृत्ति-
स्तस्य तद्वृत्तित्वमुत्पत्तिरित्यपि केचित् (दीवि० २) । [घ] स्ववृत्ति-

ध्वंसप्रतियोगिकालावृत्तित्वविशिष्टस्ववृत्तित्वम् । इदं च महाप्रलये क्षण-
व्यवहारानङ्गीकारेण महाप्रलयस्योत्पत्तिः संपद्यत इत्यभिप्रायेणोक्तमिति
विज्ञेयम् (दि० १ पृ० ९३) । [छ] तदधिकरणक्षणावृत्तित्व-
व्याप्यस्ववृत्तिध्वंसप्रतियोगिताकसमयवृत्तित्वम् । तत्पदमुत्पत्त्यमानपदार्थप-
रम् । तथा च यदधिकरणक्षणावृत्तित्वस्य व्याप्या यत्समयवृत्तिध्वंस-
प्रतियोगिता तस्य तत्समयवृत्तित्वम् इति (राम० १।१।९२) । इदं
च महाप्रलयस्यापि क्षणत्वं वर्तते इत्यभिप्रायेणोक्तमिति विज्ञेयम् (दिन०
१ पृ० ९२) । [च] यत्समयवृत्तिध्वंसप्रतियोगिताव्यापकं तत्कार्या-
धिकरणक्षणावृत्तित्वं तत्समयवृत्तित्वमिति केचित् (दि०) । सा द्विविधा ।
स्वत उत्पत्तिः परत उत्पत्तिश्च । तत्राद्या यथा मीमांसकनये स्वतः
प्रमात्वस्योत्पत्तिः । द्वितीया यथा घटादीनामुत्पत्तिः । सकलकारणयौग-
पद्यमुत्पत्तिरिति केचित् । आत्मन उत्पत्तिस्तु देहसंगतिः (ता० २०
श्लो० २१) ।

उत्पत्तिकालावच्छिन्नत्वम्—स्वाधिकरणसमयध्वंसवदन्यकालसंबन्धः (ग०
पक्ष० पृ० ३९) । यथा यदा यो घट उत्पद्यते तदा तस्य घटस्य
तत्कालावच्छिन्नत्वम् । यथा वा द्वितीयक्षणपर्यन्तावस्थापिनोपि ज्ञाना-
देरुत्पत्तिकालावच्छिन्नत्वम् । अथ वा तत्तदधिकरणसमयध्वंसाधिकरण-
समयसंबन्धानामभावकूटविशिष्टत्वम् (ग० २ प० पृ० ४१) ।

उत्पत्तिविधिः—(विधिः) कर्मस्वरूपमात्रबोधको विधिरुपत्तिविधिः
(मी० न्या० पृ० ९) । तत्स्वरूपं द्विविधम् । द्रव्यं देवता चेति ।
यथा दर्शपूर्णमासे आग्नेयोष्ठाकपालो भवति इत्यादि । ज्योतिष्टोमे सोमेन
यजेत इति । क्वचित् अग्निहोत्रं जुहोतीत्यादी रूपान्नवर्णेभ्युत्पत्ति-
विधित्वमस्त्येव (म० प्र० ४ पृ० ६२) ।

उत्पातः—शुभाशुभसूचको भूतनिकारः । यथा वाताय कपिला त्रिबुदि-
त्यादी । अत्र ज्ञाप्यज्ञापकभावधतुर्ध्वर्यः । तथा च वातरूपज्ञाप्यज्ञापिका
कपिला त्रिबुत् इति बोधः (ल० म० सुब० का० ४ पृ० १०५) ।

उत्पादः—[क] स्वाधिकरणसमयध्वंसानधिकरणसमयसंबन्धः । [ख] तत्तत्समयवृत्तिध्वंसप्रतियोगिसमयावृत्तित्वे सति तत्तत्समयसंबन्धः । यथा धर्मादुत्पद्यते सुखम् दण्डाज्जायते घट इत्यादौ धातोरर्थः । अत्र तादृशसंबन्धरूपधात्वर्थनिष्ठं जन्यत्वं पञ्चम्यर्थः । तथा च धर्मजन्यो यः स्वाधिकरणसमयध्वंसानधिकरणसमयसंबन्धस्तद्वत्सुखम् इत्याकारको बोधः । वृत्तिवृत्तस्तु उत्पद्यत इत्यादौ प्रागभावप्रतियोगित्वरूपमेवोत्पत्तिमत्त्वं धात्वर्थ इत्याहुः (श० प्र० कार० पृ० ८१) ।

उत्पाद्यम्—१ कार्यवदस्यार्थोनुसंधेयः । २ निर्वर्त्य इत्याख्यः कर्मविशेषः । इदं च प्रकृतिकर्मासमभिव्याहारे संपद्यते । प्रकृतिकर्मसमभिव्याहारे तु विकार्यम् इत्युच्यत इति विवेकः । शिष्टं तु निर्वर्त्य विकार्य इत्यादिशब्दव्याख्याने दृश्यम् (ग० व्यु० का० २ पृ० ६५) ।

उत्सर्गः—१ उत्सर्जनवदस्यार्थोनुसंधेयः । २ सामान्यशास्त्रमिति मीमांसकादयो वदन्ति । तल्लक्षणं तु बलवद्बाधकापोद्यत्वम् । अत्रायं नियमः अपवादभावे उत्सर्गप्रवृत्तिः इति । यथा न हिंस्यात्सर्वा भूतानीति शास्त्रमुत्सर्गः । अस्य यागीयहिंसायां न प्रवृत्तिः । तत्र पशुनालमेत इत्यपवादसत्त्वात् ।

उत्सर्गसमितिः—कफमूत्रमलप्रायैर्निर्जन्तुजगतीतले । यन्नायदुत्सृजेत्साधुः सोत्सर्गसमितिर्भवेत् ॥ (सर्व० सं० पृ० ७९ आर्ह०) ।

उत्सर्जनम्—१ [क] स्वानुयोगिकप्राप्तवस्तुप्रतियोगिकसंबन्धविरहेच्छा । यथा उत्सृजति धनं देवदत्त इत्यादौ धात्वर्थः । अत्र स्वपदार्थस्तु उत्सर्जनकर्ता देवदत्तादिः । [ख] त्यागः । २ कर्मविशेष इति श्रोत्रिया वदन्ति ।

उदानः—(वायुः) [क] अन्नादेरुर्ध्वेनयनादुदानः (सि० च० १ पृ० ८) (दि० १।२ पृ० ८५) । अत्रोक्तम् स्पन्दयत्यधरं वक्रं गात्रनेत्रप्रकोपनः । उद्वेजयति मर्माणि उदानो नाम मारुतः ॥ विद्युत्पावकवर्णः स्यादुत्थानासनकारकः । पादयोर्हस्तयोश्चापि सर्वसंक्षिप्त

वर्तते ॥ इति (पदार्थादर्शे) (वाच०) । [ख] अथ योत्योर्ध्वः क्षुधिः
स उदानः स वायुः स आकाशः (छान्दो० उ० ३।१३।५) ।

उदारत्वम्—तहकारितं निषिद्धाकार्यकारित्वम् (सर्व० सं० पृ० ३६०
पातञ्ज०) ।

उदासीनत्वम्—विहित निषिद्ध एतदुभयविपरीतत्वम् । यथा उदासीनं वाक्यम्
इत्यादावुदासीनशब्दस्यार्थः । शिष्टं तु तटस्थशब्दव्याख्यानादौ दृश्यम् ।

उदाहरणम्—(न्यायावयवः) [क] साध्यसाधर्म्यात्तद्वर्तमानादौ दृष्टान्त
उदाहरणम् (गौ० १।१।३६) । दृष्टान्तो दृष्टान्तवचनम् । दृष्टान्त-
कथनयोग्यावयव इत्यर्थः (गौ० वृ० १।१।३६) । हेतावुक्ते कथनस्य
गमकत्वम् इत्याकाङ्क्षायां व्याप्तिपक्षधर्मतयोः प्रदर्शनप्राप्तौ व्याप्तेः प्राप-
म्यात् तज्प्रदर्शनायोदाहरणम् (चि० २ पृ० ८०) । व्याप्तिज्ञानमुदा-
हरणस्य प्रयोजनम् (त० दी० २ पृ० २२) । उदाहरणत्वं च
अनुमितिहेतुलिङ्गपरामर्शपरवाक्यजन्यज्ञानजनकव्याप्यत्वाभिमतवन्निष्ठनिय-
तव्यापकत्वाभिमतसंबन्धबोधजनकशब्दत्वम् (चि० २ अव० पृ० ८०) ।
यद्वा अवयवान्तरार्थानन्वितायकावयवत्वम् (गौ० वृ० १।१।३६) ।
अथवा इतरार्थान्वितत्वार्याबोधकन्यायावयवत्वम् (दीधि० २ पृ० १७७) ।
तद्यथा यो यो घूमवान् स सोमिन्नानिति शब्दवृत्त्यवयवविभाजकोपा-
धिमतत्वं (न्या० म० २ पृ० २३-२४) । [ख] व्याप्तिप्रति-
पादकं दृष्टान्तवचनम् (त० दी० २ पृ० २२) । तदर्थश्च प्रकृत-
हेतुमति प्रकृतहेतुव्यापकत्वविशिष्टसाध्यबोधकवाक्यम् । उदाहरणघटक-
साध्यपदानित्त्वं लक्षणया हेतुव्यापकत्वविशिष्टस्य साध्यस्य बोधनात्
उदाहरणस्य व्याप्तिप्रतिपत्तिपरत्वमक्षतमिति बोध्यम् (नील० २ पृ०
२२-२३) । यथा एवमेव घूमेन बहिःसाधने यो यो घूमवान् स सोमिन्नान्
यथा महान्तः इति वाक्यमुदाहरणम् (त० भा० २ पृ० ११) ।
[ग] उपन्यासिधानप्रयोजकजिज्ञासाजनकवाक्यमुदाहरणमित्यन्ये
(चि० २ अव० पृ० ८०) । उदाहरणं द्विविधम् । अन्वेष्युदाहरणम्
व्यतिरेक्युदाहरणं चेति (गौ० वृ० १।१।३५) (चि० २ पृ० ८०) ।

उदाहरणाभासः—निदर्शनाभासशब्दवदस्यार्थोनुसंधेयः ।

उदीची—(दिक्) [क] प्राच्यभिमुखपुरुषवामप्रदेशवच्छिन्ना दिगुदीची (वै० उ० २।२।१०) (वै० २।२।१५) । अत्र वामत्वं तु शरीरावयववृत्तिजातिविशेषः (वै० उ० २।२।१०) । [ख] मेरुसंनिहितदेशवच्छिन्ना दिक् (वाक्य० १ पृ० ५) (न्या० वो० १ पृ० ३) । यथा शलकीप्रामादुदीच्यां सोलापुरग्रामः ।

उद्देशः—१ [क] नामधेयेन पदार्थमात्रस्याभिधानम् (वात्स्या० १।१।२) (त० भा० पृ० १) (त० दी० १ पृ० ७) । यथा प्रमाणप्रमेयसंशयप्रयोजनदृष्टान्तसिद्धान्त (गौ० १।१।१) इत्याद्यभिधानम् (त० भा० पृ० १) । यथा वा पृथिवीजलतेजस्वायुभाकाशकालदिश्-आत्ममनांसि इत्याद्यभिधानम् । [ख] वस्तुप्रतिपादकनाममात्रम् (नील० १ पृ० ७) । [ग] लक्ष्यतावच्छेदकमात्रेण लक्ष्यसंकीर्तनम् (त० कौ० पृ० २१) । यथा द्रव्यं गुणः कर्मेत्यादिकथनम् । [घ] संज्ञामात्रेण पदार्थानामभिधानम् । २ इच्छाविशेषः । ३ शाब्दिकास्तु उपदेशदेशः । तत्र देशश्चोच्चारणकालः । यथा यथोद्देशं संज्ञापरिभाषम् इत्यादावित्याहुः । ४ समासकथनमुद्देश इति सुश्रुतोक्तस्तत्राधिकरणभेदः । ५ काव्यज्ञास्तु उत्कृष्टप्रदेशः ६ संक्षेपश्चोद्देशशब्दार्थ इत्याहुः (वाच०) ।

उद्देश्यत्वम्—[क] विषयताविशेषः । यथा पर्वतो वह्निमान् इत्यनुमितौ पर्वतस्योद्देश्यत्वम् । विषयताविशेषस्थानुमितौ शब्दबोधे च योजनीयः । प्रवृत्तौ तूद्देश्यत्वं स्वजनकेच्छाविषयत्वम् । यथा स्वर्गकामो यजेतेत्यादि-वाक्यजनितेष्टसाधनताज्ञानतः स्वर्गफलोद्देशेनैव यागे प्रवृत्तिः इति स्वर्गस्य तत्रोद्देश्यता (वाच०) । अत्रेदं बोध्यम् । यमुद्दिश्य विधेयप्रवृत्तिः तदुद्देश्यमनुयाचम् । उद्देश्यविधेयभावस्यलेयं नियमः उद्देश्यवाचकपदस्य विधेयवाचकपदात्प्राक् प्रयोगः कर्तव्यः इति । तत्रोक्तम् अनुवाचमनु-क्तैव न विधेयमुदीरयेत् इति (वाच०) । यथा पर्वतो वह्निमानित्यत्र पर्वतः । [ख] इच्छाविशेष्यत्वमिति केचित् (न्या० २०) । [ग] इच्छाविषयत्वम् । यथा पर्वतत्वावच्छेदेन साध्यसिद्धेरुद्देश्यतायाम् (दीधि०

२ पृ० १६८) इत्यादौ । यथा वा वैयाकरणमते विप्राय गां ददातीत्यादौ विप्रे गोस्वामित्वभागितयेच्छाविषयत्वमुद्देश्यत्वम् (वै० सा० द० सु० पृ० १९४) । [घ] प्रकृतत्वम् (दीधि० २ पृ० १६७) । यथा उद्देश्यानुमितिहेतुलिङ्गपरामर्शप्रयोजकेत्यादौ, (चि० २ प्रतिज्ञाग्रन्थ०) । [ङ] शान्दिकाश्च यच्छब्दप्रतिपाद्यत्वे सति सिद्धत्वेन प्रतीयमानत्वे सत्यनुवाद्यत्वमुद्देश्यत्वमिति वदन्ति । [च] मानान्तरप्राप्तत्वे सति विषयान्वयित्वेन निवेद्यत्वमिति मीमांसकाः । [छ] मानसापेक्षो विषयत्वाकार उद्देश्यत्वम् (जै० न्या० अ० १ पा० ४ अधि० ६) ।

उद्बोधकत्वम्—स्मृतिप्रयोजकत्वम् । यथा प्रणिधाननिबन्धादीनामुद्बोधकत्वम् (गौ० ३।२।४२) । उद्बोधकानि च प्रणिधानादीनि स्मृतिजनकस्य संस्कारस्य सहकारीणि भवन्ति । अत्रेदं बोध्यम् । उद्बुद्ध एव संस्कारः स्मृतिं जनयति । तत्रोद्बोधश्च सहकारिणः (त० भा० पृ० ३७) । स्मृतिजननाय संस्कारोदीपनम् (वाच०) । स्मृतिप्रयोजकत्वं च कारणकारणतावच्छेदकसाधारणं ज्ञेयम् । तेन प्रणिधानादिषु कस्यचित्त्वरूपसतः कस्यचिज्ज्ञातस्यापि स्मारकत्वेपि नासंग्रहः । उद्बोधने च एकसंबन्धिज्ञानमपरसंबन्धिस्मारकम् इति प्रायिको नियमो द्रष्टव्यः ।

उद्भवः—१ [क] बाह्यैकैकेन्द्रियग्रहणयोग्यगुणत्वात्मक उपाधिः । अत्र च रूपादिविशेषगुणगतो जातिविशेष एव रूपत्वादिव्याप्यः । अयं च रूपप्रत्यक्षे प्रयोजक इति ज्ञेयम् (वै० उ० ४।१।८) । [ख] उद्भूतत्ववदस्यार्योनुसंधेयः । [ग] अनुद्भवाभाव एवोद्भव इति केचित् (वै० उ० ४।१।८) । २ उत्पत्तिः (निता० अ० ३ पृ० ३९) । यथा विष्णुपादोद्भवा गङ्गा इत्यत्र स्यैर्यं चतुर्थं त्वङ्गानां पञ्चमे शोणितोद्भवः (याज्ञ० स्मृ० अ० ३ स्तो० ८०) इत्यादौ च (वाच०) ।

उद्भूतत्वम्—[क] प्रत्यक्षत्वप्रयोजको धर्मविशेषः (त० दी० १ पृ० १३) । अत्र च रूपत्वव्याप्यजातिमत्त्वम् (चि० १) । इयं जातिश्च घटादिगतशुद्धादिवृत्तिरिति विज्ञेयम् । उद्भूतत्वं च केषुचित् रूपरसगन्ध-

स्पर्शेषु चतुर्षु वर्तते इति बहूनां मतम् । यथा उद्भूतरूपं नयनस्य गोचरः
 (मा० प० श्लो० ५४) उद्भूतस्पर्शवद्द्रव्यं गोचरः सोपि च त्वचः
 (मा० प० श्लो० ५६) इत्यादौ नीलत्वादिव्याप्यानुद्भूतत्वाभावकूटवत्त्वम् ।
 [ख] प्रत्यक्षयोग्यरूपरसगन्धस्पर्शसंयोगाद्यन्यतमत्वम् । [ग] उद्भूतत्वं
 जातिस्तदभावोनुद्भूतत्वमिति जरनैयायिकाः । तदयुक्तम् । यथाहि
 अनुद्भूतत्वं जातिर्न भवति शुक्लत्वादिना संक्रात् । एवमुद्भूतत्वमपि
 जातिर्न भवतीति विज्ञेयम् (सि० च० १ पृ० ४) । अत्र नव्याः
 उद्भूतत्वं जातिः । न च शुक्लत्वादिना साकर्यम् । गुणसांकर्यं न बाधक-
 मित्याहुः (नी० १ पृ० १३) । [घ] अनुद्भूतत्वं जाति-
 स्तदभाव उद्भूतत्वमिति गङ्गेशोपाध्यायः (सि० च० १ पृ० ४-५) ।
 केचित्तु शुक्लत्वादिव्याप्यमनुद्भूतत्वं नाना । तत्तदभावकूटवत्त्वमेवोद्भूतत्व-
 मित्याहुः (नील० १ पृ० १३) ।

उद्भाषः—१ श्रूयमाणपदपरित्यागः पश्चात् । यथा घटं नय गामानय
 इत्यादिवाक्यादावावापोद्भाषाम्यामित्यादौ (मुक्ता० ४ पृ० १७६) ।

२ उद्धरणम् (वाच०) ।

उद्धृतमयज्ञः—ज्येष्ठमासे पौर्णमास्यां वलीवर्दानम्यर्घ्यं धावपन्तीत्याचारः ।
 सोपमुद्धृतमयज्ञः (जैमि० न्या० अ० १ पा० ३ अधि० ८) ।

उन्नयनम्—१ अनुमानम् । २ वितर्कः । ३ यज्ञीयः पूतमृदाख्यः पात्र-
 विशेष इति याज्ञिका आहुः । ४ ऊर्ध्वप्रापणमिति काव्यज्ञाः (वाच०) ।

५ संस्कारविशेष इति मौहूर्तिकाः ।

उन्नायकत्वम्—ज्ञापकत्वम् । अत्र ज्ञापकत्वं जनकज्ञानविषयत्वम् । यथा
 पर्वते घूमेन वह्निसाधने वह्निमत्पर्वतोच्चायकत्वं वह्निव्याप्यत्वं तत्तस्य ।

उन्नेयत्वम्—ज्ञाप्यत्वम् । अत्र ज्ञाप्यत्वं जन्यज्ञानविषयत्वमिति बोध्यम् ।
 यथा पर्वते घूमेन वह्निसाधने वह्निव्याप्यत्वं तत्तत्तन्नेयत्वं वह्निमत्पर्वतस्य ।

उन्मत्तः—उन्मादेन पञ्चविधेन वातपित्तश्लेष्मसंनिपातग्रहसंभवेनोपसृष्टः
 (निताक्षरा अ० २ श्लो० ३२) ।

उपकारः—[क] सहकारिणः । यथा घटाशुत्पत्तौ दण्डाशुपकारः ।

यथा वा स्पर्शस्त्वगिन्द्रियग्राह्यत्वच स्यादुपकारक (भा० प० श्लो० १०४) इत्यादौ स्पर्शनप्रत्यक्षे कारणात्मकस्य स्पर्शस्योपकारः (मुक्ता० गु० पृ० १९७) । [ख] सहकारिमि० कारणस्य कार्योत्पादनार्थमानुगुप्यम् । यथा मीमांसकमते दर्शोदियागस्य प्रधानापूर्वसाधने प्रयाजादीनामङ्गानां कलिकापूर्वसाधनद्वारा तदानुगुप्यम् । यथा वा बौद्धमते कुर्वद्रूपतारूपस्य बीजादेरुच्छ्रान्तस्य संपादनरूपातिशयाधानमुपकार इति (वाच०) ।

उपक्रमः—१ आरम्भ । उपायज्ञानपूर्वकारम्भो वा । यथा ॐ ज्योतिरूपक्रमात्तु तथा ह्यधीयत एके ॐ (ब्र० सू० १।४।१०) इत्यादौ । २ तात्पर्यनिर्णायको हेतुविशेष । यथा वेदान्तिना मते उपक्रमोपसंहारावम्यासोपूर्वता फलम् । अर्थवादोपपत्ती च हेतुस्तात्पर्यनिर्णये ॥ इत्यादौ (वाच०) ।

उपगतम्—द्रव्यादिस्वीकारद्योतक पत्रम् (पावती) इति प्रसिद्धम् ।

उपचयः—१ वृद्धि । यथा अवयवोपचय इत्यादौ । २ उन्नति । यथा स्वशक्त्युपचये केचित् परस्य व्यसने परे (भाव स० २ श्लो० ५७) इत्यादौ ।

उपचारः—१ [क] सहचरणादिनिमित्तेनातद्भावे तद्वदमिधानम् (वात्स्या० १।२।१४) । [ख] शक्यार्थत्यागेन लक्षणयान्यार्थबोधनम् । यथा मग्ना क्रोशन्ति अग्निर्माणयक इत्यादौ । अत्र तु अन्ययानुपपत्तिरेवोपचारबीजम् । यथा आत्मकर्म हस्तसयोगाच्च (वै० ५।१।६) इत्यादावामशब्द शरीरावयवपर उपचारात् इति (वै० उ० ५।१।६) । तात्पर्यानुपपत्तिरेवोपचारे बीजमिति तु युक्तम् । २ ज्ञानम् । यथा तदर्थे व्यक्तयाकृतिजानिसनिधावुपचारात्तदज्ञाय (गौ० २।२।६१) इत्यादावुपचारो ज्ञानम् (गौ० वृ० २।२।६१) । ३ व्यग्रहार । यथा स्मृतेरुपचारादन्यार्थदर्शनाच्च (शत्र० भा०) इत्यादौ । ४ चिकित्सेति मिषजो वदन्ति । ५ पूजा सेवा धर्मानुष्ठान चेति काव्यज्ञा । ६ सादृश्यनिसाटकारिका आहू (वाच०) ।

उपचारच्छलम्—(छलम्) [क] धर्मविकल्पनिर्देशेऽर्थसद्भावप्रतिषेध
उपचारच्छलम् (गौ० १।२।१४) । अमिधानस्य धर्मो यथार्थप्रयोगः ।
धर्मविकल्पोन्यत्र दृष्टस्यान्यत्र प्रयोगः । तस्य निर्देशे धर्मविकल्पनिर्देशे । यथा
मञ्चाः क्रोशन्तीति । अर्थसद्भावेन प्रतिषेधः मञ्चस्या. पुरुषाः क्रोशन्ति
न तु मञ्चा क्रोशन्ति (वात्स्या० १।२।१४) । [ख] शक्तिलक्षण-
योरेकतरवृत्त्या प्रयुक्ते शब्दे तदपरवृत्त्या य. प्रतिषेधः स उपचारच्छलम् ।
यथा मञ्चा क्रोशन्ति इत्यत्र मञ्चस्या एव क्रोशन्ति न तु मञ्चाः । एवम्
नीलो घट इत्यत्र घटस्य कथं नीलरूपामेदः । एवम् अहं नित्य इति शक्त्या
प्रयुक्ते अमुकस्मादुत्पन्नत्वं कथं नित्य इति प्रतिषेधोऽप्युपचारच्छलम् ।
वाच्यमिप्रेतार्थस्यादूपणेन छलस्यासदुत्तरत्वम् (गौ० वृ० १।२।१४) ।
[ग] उपचारप्रयोगेषु गौणलाक्षणिकेषु यः । मुख्यार्थासम्भवाद्वाध
उपचारच्छलं च तत् ॥ इति । (ता० २० परि० १ श्लो० ९६-९७) ।

उपजीवकत्वम्—[क] कार्यत्वम् । यथा घटस्य दण्डोपजीवकत्वम् ।
यथा वा सगतिश्च प्रत्यक्षेणोपजीव्योपजीवकभाव इत्यादावनुमाने प्रत्यक्ष-
कार्यत्वम् (राम० २ पृ० १३४) । [ख] प्रयोज्यत्वम् । यथा शाब्द-
बोधस्योपमितिप्रयोजकत्वम् (राम० १३४) इत्यत्रोपमितेः प्रयोज्यत्वम् ।

उपजीवी—प्रयोज्यः । यथा शब्दतदुपजीविप्रमाणातिरिक्तप्रमाणगम्यार्थको
दृष्टार्थकः शब्दः (गो० वृ० १।१।८) इत्यादौ अन्ये उपजीविन् शब्दस्यार्थः ।

उपजीव्यत्वम्—१ [क] कारणत्वम् । [ख] प्रयोजकत्वम् । उदाह-
रणं तु पूर्वोक्तमेवात्रानुसन्धेयम् । उपजीव्यत्वं च द्विविधम् । स्वसत्ता-
प्रयोजकत्वम् स्वज्ञानप्रयोजकत्वं च । उपजीव्योपजीवकभावश्च ज्ञान-
सत्त्वयोः प्रयोज्यप्रयोजकभावः । यथा एकस्यान्यसत्ताप्रयोजकत्वम् अप-
रस्य च तज्प्रयोज्यसत्ताकत्वम् । एवम् अन्यज्ञानप्रयोजकत्वम् अन्याधीन-
ज्ञानविषयत्वम् । २ काव्यज्ञास्तु उपजीवनोपायान् । यथा सूचकाः
सेतुमेतारः परवृत्त्युपजीवकाः । अरुतज्ञाश्च मित्राणां ते वै निरयगा-
मिनः ॥ (मा० आ० अ० २३) इत्यादौ इत्याहुः (वाच०) ।

उपदेशः—१ शब्दः (गौ० वृ० २।१।५२) । यथा आतोपदेश-
सामर्थ्याच्छब्दार्थे सप्रत्ययः (गौ० २।१।५२) इत्यादौ । २ प्रति-

पत्यनुकूलव्यापारः । यथा शिष्यं धर्मं वदति वक्ति ब्रूते उपदिशति
 आचष्टे इत्यादौ वदप्रमृतिधात्वर्थः । अत्र धात्वर्थघटकप्रतिपत्तौ शिष्यस्या-
 धेयत्वेन धर्मस्य च विषयत्वेनान्वयात् धर्मविषयिणी या शिष्यनिष्ठा
 प्रतिपत्तिस्तदनुकूलव्यापारवान् इत्याकारको बोधः । अत्र तादृशव्यापारो
 धर्मः सेव्यताम् इत्यादिको गुर्वाद्यभिलापः (श० प्र० पृ० ९८) ।
 ३ अनुशासनम् । यथा आर्यं धर्मोपदेशं च वेदशास्त्राविरोधिना ।
 यस्तर्केणानुसंधत्ते स धर्मं वेद नेतरः ॥ (मनु० अ० १२ स्तो० २०६)
 इत्यादौ । ४ हितकथनं ५ प्रवर्तकवाक्यं वा । यथा धर्मोपदेशं दर्पेण
 विप्राणामस्य कुर्वन्तः (मनु० अ० ८ स्तो० २७२) इत्यादौ । ६
 शिष्याय सविधानं मन्त्रकथनमुपदेश इति भाषिकाः । ७ दीक्षाभेद इति
 ताविकाः (वाच०) । ८ आद्योच्चारणमुपदेश इति शान्दिका वदन्ति ।
 तदुक्तम् धातुसूत्रगणोणादिवाक्यलिङ्गानुशासनम् । आगमप्रत्ययादेशा
 उपदेशाः प्रकीर्तिताः ॥ इति । ९ यत्रापेक्षितस्यार्थजातस्य प्रतिपादको
 ग्रन्थसंदर्भः पठ्यते स उपदेश इति मीमांसकाः (जै० न्या० अ० ७
 पा० १ अधि० १) ।

उपधा—१ कामक्रोधादयो भावदोषाः । एते अधर्मजनकाः (त० व०) ।
 २ धर्मार्थकामाद्युपन्यासेनामाल्यपरीक्षणम् । यथा चिन्तावन्तः कथां
 चक्रुरपधामेदमीरवः (भट्टिः) इत्यादौ इति नीतिशास्त्रज्ञाः । ३ छलम् ।
 यथा उपधाभिध यः कश्चित्परद्रव्यं हरेन्नरः (मनु० अ० ८ स्तो०
 १९३) इत्यादौ इति व्यवहारज्ञाः । ४ अलोन्स्थात्पूर्वं उपधा (पा०
 सू० १।१।६५) इति शान्दिका वदन्ति (वाच०) । ५ परवच्च-
 नेच्छा (प्रशस्त० गु० कामनि० पृ० ३३) ।

उपधानम्—१ उपधायकत्ववदस्यार्थोनुसंधेयः । २ व्रतविशेष इति धर्मज्ञाः ।
 ३ विशेषः ४ प्रणयश्च इति काव्यज्ञा आहुः (वाच०) ।

उपधायकत्वम्—१ (कारणत्वम्) अव्ययहितपूर्ववृत्तिवत्संबन्धेन फलवि-
 शिष्टम् । यथा परामर्शस्यानुमित्यात्मकफलोपधायकत्वम् । यथा या
 विशेषणज्ञानस्य विशिष्टज्ञानात्मकफलोपधायकत्वम् ।

उपधिः—१ अन्यथा स्थितस्य वस्तुन अन्यथाप्रकाशनरूपो व्यापारः । यथा योगाधमनविक्रीत योगदानप्रतिग्रहम् । यत्र वायुपार्थि पश्येत्तत्सर्वं विनिवर्तयेत् ॥ (मनु० अ० ८ श्लो० १६५) इत्यादौ । २ छलमिति काव्यज्ञा वदन्ति (वाच०) ।

उपधेयः—१ यत्किंचिद्गर्भविशिष्टो धर्मा । यथा उपधेयसकरेभ्युपाध्यसकरा-
दित्यादौ । अत्रेदमुदाह्रियते । वायुर्गन्धवान् स्नेहादित्यादावुपधेयस्य दोषा-
श्रयस्य धर्मिण स्नेहादेर्हेतो सकरेपि (ऐक्येपि) उपाधीना व्यभिचार-
विरोधादिरूपदोषात्मकधर्माणामसांकर्यात् (मेदेन प्रतीयमानत्वात्)
स्नेहादौ पृथक् तत्तद्दोषव्यवहार उपपद्यत इति । एवमन्यत्राप्युक्तम् ।
२ मन्त्रविशेषेण स्थापनीय इष्टकादिरिति याज्ञिका आहुः (वाच०) ।

उपनयः—१ (न्यायावयव.) [क] उदाहरणापेक्षस्येत्युपमहारो न तथेति
वा साध्यस्योपनय (गौ० १।१।३८) । साध्यस्य पक्षस्योदाहरणापेक्ष
उदाहरणानुसारी य उपमहार उपन्यासः स इत्यर्थं (गौ० वृ०
१।१।३८) । उदाहरणान्तरं भवतु व्यातिस्तथापि व्यात किं पक्षे
वर्तने न वा इत्याकाङ्क्षाया व्यातस्य पक्षधर्मत्वप्रदर्शनापोपनय । पक्ष-
धर्मताज्ञानमुपनयस्य प्रयोजनम् (त० दी० २ पृ० २२) । उदा-
हरणान्त एव प्रयोग इति न वाच्यम् । तृतीयलिङ्गपरामर्शस्य व्यातिपक्ष-
धर्मतावगाहिनोवयवान्तरादलाभान् । उपनयान्म्युपगमे पक्षधर्मताया अ-
लाभात् (चि० २ पृ० ८१) । लक्षणं तूपनयत्वमेव । तच्च अनुमिति-
कारणतृतीयलिङ्गपरामर्शजनकावयवत्वम् (चि० २ अव० पृ० ८१) ।
इतरोपस्थापितार्थविशेषणकत्वार्थबोधजनकन्यायावयवत्वं वा । उपनयार्थं
विशेष्ये निगमनार्थस्य विशेषणत्वेनान्वयात्लक्षणसमन्वय इति बोध्यम् ।
एवमुत्तरत्रापि ज्ञेयम् । अथवा स्वार्थविशेष्यकेतरार्थान्वयबोधजनकन्याया-
वयवत्वम् (दी० वि० २ पृ० १७७—१७८) । यद्वा बहिःप्राप्यधूम-
वानमिति शब्दवृत्त्यवयवविभाजकोपागमत्वम् (न्या० म० २ पृ०
२४) । [ख] प्रकृतोदाहरणोपदर्शितव्यातिविशिष्टहेतुविशिष्टपक्षबोध-
जनको न्यायावयव (गौ० वृ० १।१।३८) । [ग] पक्षे व्यात-

लिङ्गोपसंहारः (त० मा० पृ० ४३) । [घ] उदाहृतव्याप्तिविशिष्ट-
त्वेन हेतोः पक्षघर्नताप्रतिपादकं वचनम् (सि० च० २ पृ० २५) ।
[ङ] परामर्शित्ववचनम् । [च] व्याप्तिविशिष्टलिङ्गप्रतिपादकं वच-
नम् (त० दी० २ पृ० २२) । यथा तथा चायम् तद्व्याप्यहेतुमान्
तद्वान् वा इति वाक्यमुपनयः (दीधि० २ अव० पृ० १७०) ।
अत्रेदं बोध्यम् । तथा चायम् इत्याकारः प्राचामुपनयः । नय्यानां ॥
तद्व्याप्यहेतुमान् तद्वान् वेत्याकार उपनयः (दीधि० पृ० १७०) ।
एवं च पर्वते धूमेन वह्निसाधने वह्निव्याप्यधूमवानयम् इति वाक्यमुप-
नयः । तथा चायम् तद्वान् इत्यत्र तच्छब्देन वह्निव्याप्यधूमस्य तद्व्याप्य-
वान् इत्यत्र तु तच्छब्देन साध्यस्य परामर्शात् (ग० २ अव० पृ०
३५) (त० मा० पृ० ४३) (त० सं०) । केचित्तु पर्वतो वह्नि-
मानित्यादौ तथा चायम् इत्याकारः वह्निमद्व्याप्यधूमवानयम् इत्याकारो
वा उपनय इति प्राहुः (दीधि० पृ० १७०) । उपनयो द्विविधः
अन्वयुपनयः व्यतिरेक्युपनयश्चेति (गौ० वृ० १।१।३८) । २ ज्ञानम् ।
यथा सुरभि चन्दनम् इत्यादिप्रत्यक्षस्य जनको ज्ञानलक्षणः संनिकर्ष
उपनयः (मू० म० १) । स्वविषये मनसः संनिकर्ष इत्यर्थः (ग०
बाध० पृ० २१) । अत्र व्युत्पत्तिः । नीयत उपस्थाप्यते ज्ञानविषय-
तामापाद्यतेनेन इति करणे अच् । अधिकं तु ज्ञानलक्षणः एतद्व्या-
ख्याने सविस्तरं संपादयिष्यते । ३ उपनयनाख्यः संस्कारविशेष इति
धर्मज्ञा वदन्ति ।

उपनिक्षेपः—रूपसंख्याप्रदर्शनेन रक्षणार्थं परस्व हस्ते निहितं द्रव्यम् ।
यथाह नारदः । स्वं द्रव्यं यत्र सितम्मान्निक्षिपत्यविशङ्कितः । निक्षेपो
नाम तज्जोक्तं व्यवहारपदं बुधैः ॥ (मिताक्षरा अ० २ श्लो० २५) ।

उपनिधिः—असंख्यातमविज्ञातं समुद्रं यन्निर्घोषते । तज्जानीयादुपनिधि
निक्षेपं गणितं विदुः ॥ (मिताक्षरा अ० २ श्लो० ६५) ।

उपनिषत्—१ ब्रह्मनिषा । २ ब्रह्मनिषाप्रतिपादकं वेदशिरोमागरूपं
वेदान्तशास्त्रम् । यथा ऐतरेयकठबह्दीर्गशाखात्यकेनप्रश्न इत्यादि ।

अत्र व्युत्पत्तिः । सेयं ब्रह्मविद्योपनिषच्छब्दवाच्या तत्पराणां सहेतोः संसारस्यात्यन्तावसादनात् । उपनिषुर्वस्य सदेस्तदर्थत्वात् । तादर्थ्याद्ब्रह्मो-
प्युपनिषदुच्यते (वृ० शं० भा०) ।

उपनीतमानम्—१ उपनीततत्तादिविषयकत्वम् । यथा प्रत्यभिज्ञात्मके घटो नास्ति सुरभि चन्दनम् इत्यादौ प्रत्यक्ष उपनीतमानम् । अत्र उपनीतस्य ज्ञातस्य भानम् विषयिता इति विग्रहः । अत्रायं विशेषोवधार्यः । इदमुप-
नीतमानं प्रत्यक्ष एव तिष्ठति न त्वनुमित्यादावपीति (ग० बाघ० पृ० २१) (दीधि० २ पृ० २२२) । २ लौकिकालौकिकोभय-
संनिकर्षजन्यं ज्ञानम् । यथा सुरभि चन्दनम् इति प्रत्यक्षमुपनीतमानं भवति । तच्च सौरम्यांशे अलौकिकसंनिकर्षः चन्दनांशे लौकिक-
संनिकर्षश्चेतदुभयस्यां जन्यत इति बोध्यम् । अत्र उपनीतस्य भानं यत्र तत् इति व्युत्पत्तिर्दृष्टव्या ।

उपनीतम्—ज्ञानलक्षणसंनिकर्षेण ज्ञातम् । यथा उपनीतं विशेषणतयैव भासते मानसे तु नायं नियम इत्यादौ (वाच०) ।

उपन्यासः—१ वाक्योपक्रमः । २ वाक्यप्रयोगः । यथा तस्माद्ब्रह्मजिज्ञासो-
पन्यासमुखेन (शा० भा०) इत्यादौ । ३ विचारः (कुङ्कुमद्वयः ९।३१) । यथा पुण्यमुपन्यासं निबोधत (मनु० अ० ९ श्लो० ३१)
इत्यादौ । ४ विश्वासेनान्यसमीपे द्रव्यन्यासः (उपनिधिः) इति व्यव-
हारज्ञा भाट्टः ।

उपपत्तिः—१ ज्ञानम् । यथा समानानेकधर्मोपपत्तेः (गौ० १।१।२३)
इत्यादौ ज्ञानम् (गौ० वृ० १।१।२३) । यथा वा अविज्ञाततत्त्वैरे-
कारणोपपत्तितः (गौ० १।१।४०) इत्यादावारोपात्मकं ज्ञानम् । २ साधकप्रमाणोपन्यासरूपा युक्तिः (वै० सा० ६०) । यथा श्रोतव्यः
श्रुतिवाक्येभ्यो मन्तव्योपपत्तिभिरित्यादौ । ३ संगतिः । यथा उपपत्ति-
मद्भिर्जिताश्रयं वचनम् (किरा० स० २ श्लो० १) इत्यादौ । ४ हेतुः
५ उपायः ६ प्राप्तिः ७ सिद्धिः इति काव्यज्ञा वदन्ति (वाच०) ।

उपपत्तिसमः—(जातिः) [क] उभयकारणोपपत्तेरुपपत्तिसमः (गौ० ५।१।२५) । यद्यनित्यत्वकारणमुपपद्यते शब्दस्येत्यनित्यः शब्दः तदा नित्यत्वकारणमप्युपपद्यतेत्यास्पृशत्वमिति नित्यत्वमप्युपपद्यते । उभयस्यानित्यत्वस्य नित्यत्वस्य च कारणोपपत्त्या प्रत्यवस्थानमुपपत्तिसमः । (वात्स्या० ५।१।२५) । बाधदेशनाभासः प्रतिरोधदेशनाभासो वायम् इति ज्ञेयम् (गौ० वृ० ५।१।२५) । [ख] व्याप्तिमपुरस्कृत्य यत्किञ्चिद्धर्मेण परपक्षदृष्टान्तेन स्वपक्षसाधनेन प्रत्यवस्थानम् । यथा शब्दः अनित्यः कृतकत्वादित्युक्ते यथा त्वत्पक्षे अनित्यत्वे प्रमाणमस्ति तथा मत्पक्षोपि सप्रमाणकः त्वत्पक्षमत्पक्षान्यतरत्वात् त्वत्पक्षवत् । तथा च बाधः प्रतिरोधो वा (गौ० वृ० ५।१।२५) । [ग] उभयपक्षसाधर्म्येण साधनोपपत्तिरुपपत्तिरिति । यथा यदि चानित्यत्वसाधनं कार्यत्वमुपपद्यत इति शब्दस्यानित्यत्वं तदा नित्यत्वसाधनमपि किञ्चिदुपपद्यत इति नित्यत्वं किं न स्यादिति (नील० पृ० ४४) ।

उपपदम्—१ समीपोच्चारितः पूर्वमुच्चार्यः शब्दः । यथा तस्याः स राजोपपदं निशान्तम् (रघु० स० १६ श्लो० ४०) । फलन्ति कम्पोपपदास्तदेव (माघ० स० ३ श्लो० ५९) इत्यादौ । २ नामोत्तरमुच्चारितः शर्मवर्मादिशब्दः । ३ शाब्दिकास्तु सप्तम्यन्तेन निर्दिश्यमानं पदम् । यथा कर्मण्यण् (पा० सू० ३।२।१) इत्यादौ कर्मणि इति सप्तम्यन्तेन निर्दिश्यमानं कुम्भकार इत्यादौ कुम्भादिकं पदं अणुप्रत्ययविधाने उपपदम् इत्याहुः (वाच०) ।

उपपदसमासः—(यौगिकं नाम) धातुकृत्वां निष्पन्नं यस्योत्तरपदं शब्दान्तरानुत्तरं सदादृशार्थस्य बोधं प्रत्यसमर्थं तादृशार्थकान्त्यपदकः समासः स उपपदसंज्ञकः । यथा कुम्भकारः क्षीरपायीत्यादावुपपदसमासः । अत्रोत्तरपदशब्दः समासचरमावयवे रूढ इत्यनुसंधेयम् । अत्र तु समासे धातुकृत्वां निष्पन्नं कर्त्रावयवकं कारादिपदम् पदान्तरानुत्तरं सन्न कर्त्रादेरन्वयबोधसममिति टक्षणसमन्वयो बोध्यः (श० प्र० पृ० ६६) । एवं क्षीरपायीत्यादावप्युक्तम् । उपपदसमासश्च उपपदमतिद् (पा० सू० २।२।१९) इत्यनेन भवतीति ज्ञेयम् । उपपदसमासश्च

कर्मकर्त्राद्युपपदभेदाद्बहुविध एव । वैयाकरणास्तु कारकमात्रोपपदकत्वात्
पट्विध एवेत्याहुः । अत्रेदमवधेयम् । ब्रह्मभूयमित्यादौ कारकभिन्नेनाप्युप-
पदेन समास इति न षट्विधत्वमात्रं तस्य किंत्वसावुपपदसमासोनेकाविध
एवेति । असूर्यपश्या इत्यत्राप्युपपदसमास एव (श० प्र० पृ० ६७) ।

उपभोगः—विषयसेवनजन्यसुखविशेषः । यथा स्त्रीणां स्वपतिदायस्तु
उपभोगफलः स्मृतः (महाभा० दान० वीरमित्रो० अ० २ पृ० ६२८)
इत्यादावुपभोगः ।

उपमर्दः—१ [क] एकरूपनिवृत्तौ रूपान्तरोपजनः (वात्स्या० २।२।
५६) । [छ] धर्मिनिवृत्तौ धर्म्यन्तरप्रयोगः । यथा अस्तेर्मूः (गौ०
वृ० २।२।५६) । तथाहि व्याकरणशास्त्रे आर्धधातुकप्रत्ययविवक्षायाम-
सूधातोर्मू इत्यादेशे (पा० सू० २।४।५२) वभूवेत्यादि रूपं सिध्यतीति
विज्ञेयम् । यथा वा ब्रूवो वचिः स्या इत्यस्य तिष्ठ इत्यादेशः (वाच०) ।
२ नाश इति मायावादिनः । ३ निष्पीडनमिति काव्यज्ञा वदन्ति ।

उपमा—१ उपमानजन्यं शब्दशक्तिज्ञानम् । यथा गवयादिपदानां तु शक्ति-
धीरूपमा फलम् (भाषा० ३ श्लो० ८१) इत्यादौ सादृश्यज्ञानजन्या
गवयो गवयपदवाच्यः इत्युपमितिः । २ गवादिसादृश्यज्ञानम् उपमान-
मिति मायावादिनः । ३ अर्थालंकारविशेष इत्यालंकारिकाः । ४ सादृ-
श्यम् । यथा स्फुटोपमं भूतिसितेन शंमुना (माघः स० १ श्लो० ४)
इत्यादौ इति काव्यज्ञा वदन्ति ।

उपमानम्—१ (प्रमाणम्) [क] प्रसिद्धसाधर्म्यात्साध्यसाधनमुपमानम् ।
तदर्थश्च प्रसिद्धस्य पूर्वप्रमितस्य गवादेः साधर्म्यात्सादृश्यात् तज्ज्ञानात्
साध्यस्य गवयादिपदवाच्यत्वस्य साधनं सिद्धिरुपमानमुपमितिः । यत् इत्य-
भ्याहारेण च करणलक्षणम् । अथवा साध्यसाधनमिति करणल्युटा
करणलक्षणनेवेदम् (गौ० वृ० १।१।६) । प्रज्ञातेन सामान्यात्प्रज्ञा-
पनीयस्य प्रज्ञापनमुपमानमिति । यथा गौरेवं गवय इति । अत्र
उपमीयतेनेनेति करणे ल्युट् (ल० म०) । उपमानस्य प्रमाणा-
न्तरत्वमित्थम् । उपमितेः प्रत्यक्षादिप्रमितिभ्योतिरिक्तत्वात् विटक्ष-

णोपमितिकरणत्वेनोपमानमपि प्रमाणान्तरम् इति (म० प्र० ३ पृ० ३५) । लक्षणं तु उपमितिकरणत्वम् (चि० ३ पृ० १७) । शाब्दिकास्तु साधारणधर्मवत्त्वेनेषदितरपरिच्छेदकत्वम् इत्याहुः (ल० म०) । किं पुनरत्रोपमानेन क्रियते । यदा खल्वयं गवा समानधर्मं प्रतिपद्यते तदा प्रत्यक्षतस्तमर्थं प्रतिपद्यत इति । समाख्यासंबन्धप्रतिपत्तिरूपमानार्थं इत्याह । यथा गौरेवं गवय इत्युपमाने प्रयुक्ते गवा समानधर्ममर्थमिन्द्रियार्थसंनिकर्षादुपलभमानोस्य गवयशब्दः संज्ञेति संज्ञासंज्ञिसंबन्धं प्रतिपद्यत इति । यथा मुद्रस्तथा मुद्रपर्णी यथा मापस्तथा मापपर्णीत्युपमाने प्रयुक्त उपमानात्संज्ञासंज्ञिसंबन्धं प्रतिपद्यमानस्तामोपर्णी भैषज्यायाहरति (वात्स्या० १।१।३) । [ख] सप्रतियोगिकपदार्थज्ञानेन तत्प्रतियोगिकपदार्थज्ञानम् (चि० ३ पृ० ८) । [ग] उपमितिकरणम् । तच्च सादृश्यज्ञानम् । यथा गोसदृशो गवयः इति ज्ञानमुपमानं भवति (त० सं० ३) (न्या० म० ३ पृ० २४) । अत्रेदं बोध्यम् । उपमितिकरणमुपमानमित्यत्रोपमानमित्यस्योपमानपदवाच्यमित्यर्थः । तथा चोपमानपदवाच्यमुपमितिकरणमिति वाक्यार्थः । यथाश्रुत उपमानशब्दस्य करणव्युत्पत्त्योपमितिकरणार्थकत्वेनानन्वयापातात् । दण्डवान् दण्डवानित्यत्रोद्देश्यतावच्छेदकविधेययोरेक्येऽनन्वयस्य सर्वसंमतत्वादिति (म० प्र० ३ पृ० ३४) । सादृश्यज्ञानमित्यस्य सादृश्यप्रकारकं ज्ञानमित्यर्थः (सि० च० ३ पृ० २९) । अत्र माध्यम् उपमानं सारूप्यज्ञानम् । यथा गौरेवं गवय इति । सारूप्यं तु सामान्ययोगः (वात्स्या० १।१।३) । उपमानस्योपमितिकरणत्वं चेत्तन् । कधिद्रव्यशब्दवाच्यमज्ञानवृत्तश्चिदारण्यकपुरुषात् गोसदृशो गवयः इति श्रुत्वा यनं गतो वाक्यार्थं स्मरन्गोसदृशं पिण्डं पश्यति । तदनन्तरं अयं गवयपदवाच्यः पिण्डः इति संज्ञासंज्ञिसंबन्धप्रतीतिरूपमिदिरूपद्यते । सैव फलम् इति (त० सं०) (त० मा० पृ० १७) (सि० च० ३ पृ० ३०) । यद्वा अनिदेशवाक्यार्थज्ञानमुपमितिकरणम् (न्या० बो०) । अतिदेशवाक्यार्थस्य ज्ञानं (अनुभवः) करणम् । अतिदेशवाक्यार्थस्मरणं

व्यापारः । उपमितिः फलम् इति । प्राचीननैयायिकमतमेतत् । अथवा
 अतिदेशवाक्यार्थस्मरणसहकृतं सादृश्यविशिष्टज्ञानमुपमितिकरणम् । यथा
 गोसादृश्यविशिष्टपिण्डज्ञानम् (त० भा० ३ पृ० १७) (सि० च० ३
 पृ० ३०) । आगमस्मृतिसहितं सादृश्यज्ञानमुपमानमिति जरनैयायिका
 जयन्तप्रभृतयः (चि० ३ पृ० १०) । [घ] सादृश्यप्रमाकरणमिति
 मायावादिनः (वेदान्तपरि०) (चि० ३ पृ० १) । [ङ] आगमा-
 हितनस्कारस्मृत्यपेक्षं सारूप्यज्ञानमुपमानम् (न्या० बा० १ पृ० १६) ।
 [च] अव्युत्पन्नपदोपेतवाक्यार्थस्य हि संज्ञिनि । प्रत्यक्षप्रत्यभिज्ञानमुप-
 मानमिहोच्यते ॥ इति (ता० २० श्लो० २२) । वैशेषिकाः साख्याश्च पद-
 वाच्यत्वव्याप्यसादृश्यादिपरामर्शात्पदवाच्यत्वस्यानुमितिरिव । अतो नोपमानं
 प्रमाणान्तरमित्याहुः (सां० कौ०) । तच्चिन्त्यम् । व्याप्तिज्ञानमन्तरेणापि
 पदवाच्यत्वप्रमितेः शब्दादितोनुभवसिद्धत्वात् (नील० ३ पृ० २७)
 (न्या० म० ३।२४) (चि० ३) (भा० प० श्लो० १४२) । अनु-
 मिनोमि इत्यनुव्यवसायविषयीभूता अनुमितिर्यथा प्रमित्यन्तरं तथा उपमि-
 नोमि इति विलक्षणानुव्यवसायविषयीभूतोपमितिरपि प्रमित्यन्तरम् इति तत्क-
 रणत्वेनोपमानं प्रमाणान्तरमिति नैयायिकाः प्राहुः (राम० ३ पृ० १७३) ।
 वयं तु ब्रूमः । अयं गवयपदवाच्यः इत्याद्युपमितौ गवयादिशब्दवाच्यस्य
 गवयत्वविशिष्टपिण्डस्यैव गवयादिशब्दस्यापि विषयत्वेन सकलप्रमिति-
 वैलक्षण्येनोपमितेः सर्वैरप्यभ्युपगन्तव्यतया तत्करणत्वेनोपमानस्य प्रमा-
 णान्तरत्वमावश्यकम् इति । उपमानं त्रिविधम् । सादृश्यविशिष्टपिण्ड-
 ज्ञानम् असाधारणधर्मविशिष्टपिण्डज्ञानम् वैधर्म्यविशिष्टपिण्डज्ञानं चेति ।
 तत्राद्यम् गोसादृश्यविशिष्टपिण्डज्ञानम् । द्वितीयम् खड्गभृगज्ञानम् ।
 तृतीयम् उष्ट्रज्ञानम् (सि० च० ३ पृ० ३०) । खड्गभृगे असा-
 धारणधर्मश्च नासिकालसदेकशृङ्गत्वम् इति ज्ञेयम् । उष्ट्रे वैधर्म्यं तून्नत-
 पृष्ठदीर्घप्रीवादि ऊह्यम् । प्रकारान्तरेणोपमानं त्रिविधम् । साधर्म्योपमा-
 नम् वैधर्म्योपमानम् धर्ममात्रोपमानं चेति (म० प्र० ३ पृ० ३४) ।
 तत्राद्यम् गोसदृशपिण्डानुभवः । द्वितीयम् इयं (पृथिवी) जलादि-

विधर्मगुणवती इत्यनुभवः । तृतीयम् गन्धवती पृथिवी इत्यनुभवः इति ।
 (न्या० म० पृ० २४-२५) (न० प्र० ३ पृ० ३५) (दिन० ३
 पृ० १७२) । अत्र अयं (गवयः) गवयपदवाच्यः इति इयं (पृथिवी)
 पृथिवीपदवाच्या इति इयं पृथिवीपदवाच्या इति च क्रमेणोपनितय
 सत्ययन्ते इति विज्ञेयम् (न्या० म० ३ पृ० २४-२५) (न० प्र० ३
 पृ० ३५) (दि० ३ पृ० १७२) । एवम् कीट्क् करमपदवाच्यः
 लम्बप्रीवः प्रलम्बोष्ठः कठोरकण्टकाशी इति प्रश्नोत्तरेपि धर्ममात्रोपमानं
 ज्ञेयम् (न० प्र० ३ पृ० ३५) । २ उपनितिः । ३ आलंकारिकास्तु
 सादृश्यप्रतियोगि उपमानम् । यथा चन्द्र इव मुखमित्यादौ चन्द्र उप-
 मानम् इत्याहुः ।

उपमितिः—(अनुभवः) [क] नियतधर्मसमानाधिकरणप्रवृत्तिनिमित्त-
 ज्ञानम् । प्रवृत्तिनिमित्तत्वं च प्रकारतया शक्तिप्रहविषयत्वम् । [ख]
 अगृहीतसमयसंज्ञाया वाक्यार्थसामानाधिकरण्येन संज्ञानिमित्तपरिच्छेदः ।
 [ग] किञ्चिद्वाक्यार्थसामानाधिकरण्येन संज्ञानिमित्तपरिच्छेदः । यथा
 गवयश्चविशिष्टो धर्मा गवयशब्दवाच्यः इति प्रवृत्तिनिमित्तविशेषपरि-
 छिन्नरूपनितिः (चि० ३ पृ० १५-१७) । [घ] लिङ्गवादि-
 लक्षणातिदेशवाक्यार्थज्ञानजन्यज्ञानम् (दीधि०) । [ङ] सादृश्यज्ञान-
 करणकं ज्ञानम् (मु० १ पृ० १११) (न्या० म० ३ पृ० २४)
 (त० प्र०) (त० सं०) । तच्च (उपनिस्तानकं ज्ञानम्) संज्ञा-
 संज्ञिसंबन्धज्ञानम् (त० सं०) (न्या० बो० ३ पृ० १९) । यथा
 अयं गवयपदवाच्यः इति ज्ञानम् उपनितिरिति प्राज्ञः (त० सं० ३) ।
 शब्दशक्तिप्रहविशेष इत्यर्थः (भा० प० ३ श्लो० ८१) । तथाहि
 संज्ञा पदम् । संज्ञी पदार्थः । तयोः संबन्धः शक्तिः । तज्ज्ञानमित्यर्थः
 (न्या० बो० ३ पृ० १९) (नील० ३ पृ० २७) । तयोः संबन्धो
 वाच्यवाचकभावः (वाक्य० ३ पृ० १८) । अत्रेदं बोध्यम् । अयं
 गवयपदवाच्यः इत्याकारिकायानुपमितौ गवयत्वावच्छेदेन गवयपद-
 वाच्यत्वनवगाहते न नु गोसादृश्यावच्छेदेन । तस्य गौरवेणानवच्छेदक-

त्वात् इति (न्या० म० ३ पृ० २५) । गवयो गवयपदवाच्यः
 इत्याकारिका उपमितिरिति नवीननैयायिकाः प्राहुः (मु० ३ पृ० १७१) ।
 [च] शक्तिपरिच्छित्तिः (त० प्र० ख० ४ पृ० १) । यथा गवयो
 गवयपदवाच्यः इति । उपमितित्वं च उपमिनोमीत्यनुभवसिद्धो जाति-
 विशेषः । अथवा शब्दविषयकत्वाव्यभिचारिजातिमत्परोक्षत्वम् (न्या०
 म० ३ पृ० २४) (नील० ३ पृ० २७) । अत्र अनुमित्यादिवारणाय
 जातिमदन्तम् । श्रवणवारणाय परोक्षपदम् प्रत्यक्षान्यपरम् (न्या०
 म० ३ पृ० ४) । यद्वा सादृश्यविशिष्टे पदवाच्यत्वप्रकारकस्मृतित्वावच्छि-
 न्नकारणतानिरूपितकार्यत्वम् (वाक्य० ३ पृ० १८) । अत्रेदं बोध्यम् ।
 उपमितिर्हि पदवाच्यत्वविषयिका । पदं च शब्दात्मकम् इत्युपमितेः शब्द-
 विषयकत्वनियम इति (न्या० म० ३ पृ० २४) । सा च प्रत्यक्षादि-
 भ्योतिरिक्तैव । इयं प्रमितिः प्रत्यक्षादिप्रमितिम्यो भिद्यते तद्विरुद्धधर्मत्वा-
 दित्यनुमानस्य प्रमाणत्वात् । उपमिनोमीति विलक्षणप्रमितित्वाच्चोपमितिरति-
 रिक्तेति सिध्यति (त० प्र० ३) । कणादमते गवयपदं सप्रवृत्तिनिमित्तकं
 साधुपदत्वादित्यनुमानेनैवात्रापि निर्वाहः । उक्तानुमाने च पक्षधर्मताबलाद्ग-
 वयत्वप्रवृत्तिनिमित्तकत्वं पर्यवस्यतीत्यनुसंधेयम् (त० व० पृ० ९८) ।
 उपमितेरत्युत्तिप्रकारस्त्वित्यम् । गवयशब्दार्थमजानन् कश्चिन्नागरिकः
 कंचिद्वनेचरं कीदृशो गवयपदवाच्यः इति पृच्छति । ततस्त्रेण गोसदृशो
 गवयपदवाच्यः इत्युत्तरितः स कदाचिद्वनं गतो गोसदृशं पिण्डं पश्यन्
 प्रागुक्तप्रतिदेशवाक्यार्थं स्मृत्वा असौ गवयपदवाच्यः इति प्रतिपद्यते । सा
 उपमितिः (त० कौ० ३ पृ० १६) (न्या० म० ३ पृ० २४)
 (त० मा० पृ० १७) । अत्रेदमवधेयम् । अतिदेशवाक्यार्थज्ञान
 शब्दबोधरूपं करणम् । अतिदेशवाक्यार्थस्मृतिर्व्यापारः । सादृश्य-
 निशिष्टपिण्डदर्शनं सहकारि । उपमितिः फलम् । इति प्राचीननैयायिक-
 मतम् । सादृश्यप्रत्यक्षं करणम् । अतिदेशवाक्यार्थस्मृतिः व्यापारः ।
 अत्र सादृश्यविशिष्टपिण्डदर्शनस्योद्बोधकविधया तादृशवाक्यार्थस्मारकत्वात् ।
 उपमितिः फलम् । इति नवीननैयायिकमतम् (न्या० म० ३ पृ० २५)

(त० प्र० ३) (दि० ३।१७०—१७१) (म० प्र० ३।३४)
 (न्या० वो० ३ पृ० १९) । अत्रातिदेशवाक्यार्थस्त्रिविधः प्रतिगृह्यते ।
 साधर्म्यं धर्ममात्रं च वैधर्म्यं चेति भेदतः ॥ इति (ता० र० श्लो० २३) ।

उपमेयत्वम्—सादृश्यानुयोगित्वम् । यथा चन्द्रबन्मुखमित्यादौ मुखस्योप-
 मेयत्वम् । शाब्दिकास्तु साधारणधर्मवत्तया परिच्छेद्यत्वमुपमेयत्वम्
 इत्याहुः (ल० म०) ।

उपयोगः—१ [कृ] इष्टसाधनत्वम् । यथा यागः स्वर्गोपयोगीत्यादौ
 यागस्य स्वर्गात्मकेष्टसाधनत्वम् । [ख] आनुकूल्यम् । यथा अथवा
 कार्यनिर्वृत्तेरुपयोगो यथाक्रमम् (सुश्रु०) इत्यादौ । यथा वा अनङ्ग-
 लेखक्रिययोपयोगम् (कुमार० स० १ श्लो० ७) इत्यादौ (याच०) ।
 २ सहजचिद्रूपपरिणतिं स्वीकुर्वाणे ज्ञानदर्शने उपयोगः (सर्व० सं०
 पृ० ६७ आर्ह०) । ३ विवक्षितार्थपरिच्छित्तिलक्षणोर्ध्वग्रहणव्यापार
 उपयोग इति बृहद्ब्रह्मसंग्रहे ।

उपरवः—ज्योतिष्टोमे हविर्धानमण्डपे सोमाभिपराधारयोः फलकयोरधस्ता-
 द्यतसृष्याग्नेय्यादिविदिक्षु चत्वारो गर्ता अरन्निमात्रखाता अधोभागे पर-
 स्परं मिलिता ऊर्ध्वभागे परस्परं प्रादेशमात्रयवहिता उपरवनामकाः
 (जै० न्या० अ० ३ पा० ८ अधि० १६) ।

उपलक्षणम्—(ध्यावर्तकम् प्रकारो वा) [क] प्रत्याप्यव्यावृत्त्यधिकरण-
 तावच्छेदकान्यत् ध्यावर्तकम् । प्रत्याप्यव्यावृत्तिकारणतावच्छेदकान्यत्
 इति पाठान्तरम् । अत्र विशेषः । उपलक्षणं स्वानधिकरणेपि व्यावृत्तिं
 बोधयति इति (वि० १ पृ० ३४) । अत्रेदं बोध्यम् । उपलक्षणस्य
 शान्दबोधे मानं नास्तीति सिद्धान्तः । अत्रोपलक्षणत्वं च तत्पदजन्य-
 बोधविषयत्वेन शक्त्यविषयत्वम् (दि० ४ पृ० १७९) । भगवदि-
 च्छार्पा बोधविषयत्वेनाभासमानत्वे सति भासमानविषयाशे प्रकारत्वमिति
 मिथ्याः । शाब्दिकास्तु तत्पदजन्यबोधविषयत्वेन शक्त्यविषयत्वे सति
 शक्तिविषयत्वम् । यथा धातूनां ध्यापारमात्रवाचकत्वादिनां प्राचीन-
 नैयायिकानां मते फलस्योपलक्षणत्वम् इत्याहुः (पै० सा० ६०) ।

विषयित्वाविशेषणतया विषयविशेषणतया पदजन्यतावच्छेदकनिष्ठत्वमिति
 गुरवः (कृष्ण० श० २०) । [ख] विवक्षितान्वयप्रतियोगितानवच्छेदकं
 व्यवच्छेदकम् । यथा काकेन देवदत्तगृहमित्यादौ काको न गृहस्य
 देवदत्तान्वयप्रतियोगितावच्छेदकः । अत्रायं भावः । प्रयोगकाले गृहे
 काकास्तत्त्वेपि यदाकदाचित्काकसमवधानेपि पूर्वोपस्थितकाकस्मरणेन देव-
 दत्तगृहं विज्ञायत इति काकस्योपलक्षणत्वमिति बोध्यम् । [ग] यद-
 न्विततया ज्ञात एव विशेष्ये तात्पर्यविपर्ययभूतेतरान्वयधीस्तद्व्यवच्छेदकं
 यत् तद्विन्नम् (चि० १ पृ० ३४) । [घ] अविद्यमानं सत् व्याव-
 र्त्तकम् । यथा जटामिस्तापस इत्यादौ तापसादेः कालान्तरीणजटादिकम्
 (ग० व्यु० का० ३ पृ० ९१) । यथा वा यदा तु देवदत्तगृह उपरि
 भ्रमन्नसन् काकः तदोपलक्षणम् (वै० उ० ७।२।८) । जटामिरित्य-
 त्राविद्यमानजटादेः संबन्धविवक्षया मतुबाधनवकाशात् इत्यंभूतलक्षणे
 (पा० सू० ३।३।२१) इत्यनेन तृतीया ज्ञेया । अयमाशयः । विशेषणस्य
 संबन्धो मतुबादिभिः प्रत्याप्यते । अस्ति इत्यर्थे तदस्यास्त्यस्मिन्निति
 मतुप् (पा० सू० ५।२।९४) इत्यनेन विहितानां वर्तमानसंबन्धार्थक-
 त्वात् । अतो जटामिस्तापस इत्यादावविद्यमानजटादेः संबन्धविवक्षया
 मतुबाधनवकाशात् तृतीया । अत्रायं विशेषः । क्वचिच्च विद्यमानमपि
 अतद्यावृत्ति- (तद्विन्नव्यावृत्ति-) न्यूनाधिकवृत्तितया न तत्र विशेषण-
 नित्युच्यते किंतूपलक्षणम् । यथा विद्यमानापि जटा तापसे उपलक्षणम् ।
 न तूपलक्ष्यतावच्छेदकशमदमादिवद्विशेषणम् (ग० व्यु० का० ३
 पृ० ९२) । [ङ] सदसद्वा समानाधिकरणं व्यावर्त्तकं विशेषणम्
 व्याधिकरणमुपलक्षणमित्युदयनाचार्याः (चि० १ पृ० ३४) । [च]
 क्वचित् विधेयान्तरसमानकालीनमपि विशेषणं तदनन्वयितया तदनन्वयि-
 न्युपलक्षणमित्युच्यते । यथा रूपवान् रसवानित्यादौ रूपादिकं रसा-
 न्वयिनि । सास्त्रावान्गोपदवाच्य इत्यादौ सास्त्रादिकं गवादिपदवाच्ये ।
 क्वचित् धर्मिसंबन्धधर्मान्तरसंबन्धितानवच्छेदकतया धर्मान्तरसंबन्धिन्युप-
 लक्षणम् । अतः दण्डपुरुषौ इत्यादिसमूहालम्बनबोधो दण्डानुपलक्षित-

पुरुषादिविषयकः नतु विशिष्टविषयक इत्युच्यते (ग० व्यु० फा० ३ पृ० ९२) । २ अजहस्वार्थलक्षणया अन्यग्राहकम् (म० प्र० ३ पृ० ३५) । यथा अनुमितिकारणीभूताभावप्रतियोगियथार्थज्ञानविषयत्वम् (चि० २) इत्यत्रानुमितिपदं परामर्शस्यापि ग्राहकम् (दीधि० सामा०) (ग० २ सामा० पृ० २) । यथा वा साधर्म्योपमानं वैधर्म्याद्युपस्थापकम् (म० प्र० ३/३५) । यथा वा काकेभ्यो दधि रक्ष्यतामिन्यादौ काकपदं दध्युपघातकत्वेन रूपेण काकाकाकोमयबोधकम् (वाच०) । अत्र उपलक्ष्यते स्वं स्वेतरच्चानेन इति व्युत्पत्तिः । कारणे ल्युट् । लक्षणं तु लक्ष्यतावच्छेदकरूपेण स्वस्वेतरबोधकपदत्वम् (वाच०) ।

उपलब्धिः—१ बुद्धिरपलब्धिर्ज्ञानमित्यनर्थान्तरम् (गौ० १।१।१५) । २ ज्ञानेन पुरुषस्य यः अतात्त्विकः संबन्धः स इति सांख्याः (मु० १।२ आत्म०) । अयं भावः । स्वच्छायां बुद्धौ वर्तमानेन ज्ञानेन चैतन्यस्य पुरुषस्य मेदामहात् अहं जानामि इति योमिमानविशेषः सैवोपलब्धिः इति (वै० उ० ८।१।१) । चेतनोहं करोमि इत्याकारेण बुद्धारोपितस्य पुरुषस्य ज्ञानेन सह इदं ज्ञानम् इति प्रतीयमानोतात्त्विकसंबन्धो यः स उपलब्धिः इति (दि० १।२) (राम० १।२ पृ० १०५) । ३ प्रातिरिनि काव्यज्ञा वदन्ति ।

उपलब्धिसमः—(जातिः) [क] निर्दिष्टकारणाभावेऽप्युपलब्ध्यादुपलब्धिसमः (गौ० ५।१।२७) । प्रतिकूटतर्कदेशनाभासः बाधदेशनाभासश्चायम् (गौ० ४० ५।१।२७) । निर्दिष्टप्रयत्नानन्तरीयकत्वस्यानित्यत्वकारणस्याभावेऽपि वायुनोदनाद्दृशशास्त्रामहजस्य शब्दस्यानित्यत्वमुपलभ्यते । निर्दिष्टस्य साधनस्याभावेऽपि साध्यधर्मोपलब्ध्या प्रत्यवस्थानमुपलब्धिसमः (वात्स्या० ५।१।२७) । [ख] यादिना निर्दिष्टस्य कारणस्य साधनस्याभावेऽपि साध्यस्योपलब्ध्याऽन्यत्रस्थानम् । तथा हि पर्वतो यदिमान्धूमादिसादिकं बहुपञ्चारणार्थमुच्यते । न च तत्तन्मयति । घूमं विना आट्रोकादितोऽपि बहिसिद्धेः । तथा च न तस्य साधकत्वमिति

प्रतिकूलतर्कः । न वा धूमाद्वह्निमानेवेत्यवधारणम् । द्रव्यत्वादेरपि धूमेन साधनात् । न वा पर्वत एव वह्निमानित्यादिकमवधारयितुं शक्यते । महानसादेरपि वह्निमत्त्वात् । अन्यथा दृष्टान्तासिद्धिः स्यात् । एवं वह्नि-
शून्यपर्वतस्यापि सत्त्वाद्वाध इत्यादि (गौ० वृ० ५।१।२७) । [ग]
वायुपदशितसाधनाभावेऽपि साध्यस्योपलब्धिकथनम् । यथा शब्दः अनित्यः
प्रयत्नानुविधायित्वाद्दृढवदित्यत्र प्रयत्नं विनापि वायुनोदनवशाद्बृक्षशाखा-
भङ्गजन्यस्य शब्दस्योपलब्धेर्न प्रयत्नानुविधायित्वं शब्देस्तीति (नील०
पृ० ४४) । [घ] अवधारणतात्पर्यं वादिवाक्ये विकल्पयत् ।
तद्वाधात्प्रत्यवस्थानमुपलब्धिसमो मतः ॥ इति (ता० २० प० २
श्लो० १२३) ।

उपवासः—उपावृत्तस्य पापेभ्यो यस्तु वासो गुणैः सह । उपवासः स
विज्ञेयः सर्वभोगविवर्जितः ॥ (पु० चि० पृ० १९८) ।

उपवासविधिः—उपवासे सप्तमी तु वेधाद्वन्त्युत्तरं दिनम् । पक्षयोऽभयो-
रेष उपवासविधिः स्मृतः ॥ (पु० चि० पृ० १०७) ।

उपवेपः—येयं पलाशशाखा छित्वा वृक्षादाहता तां पुनश्छित्वा मूलभागः
प्रादेशपरिमित उपवेपः (जै० न्या० अ० ४ पा० २ अधि० ३) ।

उपष्टम्भः—१ आलम्बनम् (वाच०) । २ संयोगविशेषो वा । यथा
जलीयतैजसवायवीयशरीराणां पार्थिवभागोपष्टम्भादुपभोगक्षमत्वम् (मु०
१ पृ० ८४) इत्यादौ । यथा वा सुवर्णस्य उष्णस्पर्शमास्तरूपयोरुप-
ष्टम्भकपार्थिवरूपस्पर्शाम्नां प्रतिबन्धादनुपलब्धिरित्यादावुपष्टम्भः (त०
दी० १ पृ० ९) । ३ पतनप्रतिरोध इति काव्यज्ञा वदन्ति (वाच०) ।

उपसंख्यानम्—तत्रानुक्तार्थस्य ग्रन्थान्तरेण कथनम् । यथा व्याकरण-
शास्त्रे अक्षादूहिन्यामुपसंख्यानम् प्रकृत्यादिभ्य उपसंख्यानम् (वार्ति०)
इत्यादौ ।

उपसंहारः—१ सहचारः (दीधि० २) । यथा अनुपसंहारी हेतुरित्यत्र
साध्यहेत्वोरुपसंहारस्याभावः । २ उपन्यासः (गौ० वृ० १।१।३८) ।

यथा उपनयलक्षणे उदाहरणापेक्षस्तथेत्युपसंहारः (गौ० १।१।३८)
 इत्युपसंहारः । ३ निश्चयः (दीधि० २) । ४ विस्तरेण निरूपितस्य
 पदार्थस्य साराशक्यनेन तन्निरूपणसमापनम् । यथा तदेतन्निविधकारण-
 मप्ये यदसाधारणं कारणं तदेव कारणम् (त० सं०) इति कारण-
 लक्षणस्योपसंहारः (त० दी० १ पृ० १७) । ५ ग्रन्थतात्पर्यवधा-
 रकलिङ्गविशेषः । यथा उपक्रमोपसंहारौ.....हेतुस्तात्पर्यनिर्णये इत्यादी ।
 ६ एकत्र धुतार्थस्यान्यग्रन्थव्यार्थमुपक्षेपः । यथा गुणोपसंहार इत्यादी ।
 ७ साकल्येन संबन्धः । यथा सर्वोपसंहारकत्वा व्यासेर्दुर्ज्ञानत्वात् इत्यादी
 (वाच०) । ८ मीमांसकास्तु सामान्यप्राप्तस्य विशेषे नियमनम् इत्याहुः
 (छौ० भा० टी० पृ० २३) ।

उपसदः—दीक्षादिवसादूर्ध्वं सोमामिषवदिवसात्पूर्वं कर्तव्याः होमाः
 (जै० न्या० अ० ३ पा० ३ अधि० १३) ।

उपसर्गः—१ [क] जन्मबोधविषयीभूतक्रियाविशेषविषयकतात्पर्यप्राप्तकत्वे
 सति प्राचन्यतमः । यथा प्रहरति विहरतीत्यादौ प्रादिरुपसर्गः । प्रादय
 उपसर्गा द्वाविंशतिधा प्र परा अप सम् अनु अव निस् निद्र दुस् दुर्
 वि आद् नि अधि अपि अति सु उत् अमि प्रति परि उप । [ख]
 उपसर्गाः क्रियायोगे (पा० सू० १।४।५९) इति शान्दिताः ।
 उपसर्गस्य त्रिधा प्रवृत्तिः धात्वर्थ बाधते कश्चित् कश्चित्तमनुवर्तते । तमेव
 विशिनष्ट्यन्य उपसर्गगतिस्त्रिधा ॥ इति । ऋमेणोदाहरणानि यथा आदत्ते
 प्रसूते प्रणमति इत्यादीनि (वाच०) । प्रादयो द्योतका इति नैयायिका
 धेयाकरणाच्चाहुः । अत्र द्योतकत्वं च तात्पर्यप्राप्तकम् (वै० सा०) ।
 अत्रेयं व्यवस्था । उपसर्गाणां मध्ये यत्र यस्योपसर्गस्य किंचिदर्थे शक्तिर्न
 प्रामाणिकी तस्य तत्र द्योतकत्वमेव । यथा प्रसूते इत्यादी । यस्य च
 शक्तिः प्रामाणिकी तस्य वाचकत्वमेव । यथा उपकुम्भम् इत्यादी । अन्यथा
 तत्राप्यपीमावसमासानुपपत्तेः । तस्य निरर्थकत्वेन निराकाङ्क्षात्वात् ।
 पूर्वं वाच्यं मनेदस्य सोय्ययीभाव इत्यने इत्यनुशासनात् । अन्ये तु प्रादेध
 निरर्थकत्वेपि स्वाद्यन्तमिदं नामेष्टम् इत्यनुशासनेन स्वाद्यन्तत्वेन तस्यापि

नामत्वात् नाम्नामेव समासविधानात्प्रादेः समास उपपद्यते (त० प्र० ख० ४ पृ० ७०) इत्याहुः । वैयाकरणास्तु सर्वेषां द्योतकत्वमेवाहुः ।
२ उत्पात इति काव्यज्ञाः ।

उपसर्जनम्—१ गौणम् । २ अप्रधानम् । यथा धनवान्देवदत्त इत्यादौ विशेषणीभूतं धनमुपसर्जनम् । अत्रोपसर्जनत्वं च वृत्तिजन्यबोधीय-
प्रकारताश्रयत्वम् । वृत्तिशब्देनात्र वैयाकरणसंमताः कृत्तद्धितसमासैक-
शेषसनाद्यन्ताः पञ्च वृत्तयो गृह्यन्ते । ३ शाब्दिकास्तु विग्रहवाक्ये यस्मि-
यतविभक्तिकं तदुपसर्जनसंज्ञम् स्वार्थनिशिष्टार्थान्तरबोधकमुपसर्जनम् इति
च वदन्ति ।

उपस्थितिः—१ बुद्धिबदस्यार्थोनुसंधेयः । २ स्मृतिरित्याधुनिका वदन्ति ।

उपहारः—नियमः । स च षडङ्गः । तदुक्तं सूत्रकारेण हसितगीतनृत्य-
हुडुकारनमस्कारजप्यषडङ्गोपहारेणोपतिष्ठेतेति (सर्व० सं० पृ० १६९
नकुली०) ।

उपहितत्वम्—१ उपधायकत्ववदस्यार्थोनुसंधेयः । २ मायावादिनस्तु
उपाधिसंगतत्वम् । उपाध्युपलक्षितत्वं बोधितत्वम् । यथा अन्तःकरणोप-
हितं चैतन्यं जीवः अज्ञानोपहितं चैतन्यमीश्वरः इत्यादावित्याहुः (वाच०) ।

उपहितः—अङ्गारेषु कपालस्थापनम् (जै० न्या० मा० १०।१
अधि० ११) ।

उपाकरणम्—स्रोत्रं प्रति प्रेरणम् । यथा उपावर्तज्वमिति मन्त्रबर्हिम्यां
स्रोत्रमुपाकरोति (जै० न्या० मा० १०।४ अधि० २) ।

उपादानत्वम्—(कारणत्वम्) मायावादिमते [१] जगदध्यासाधिष्ठान-
त्वम् । यथा ब्रह्मणो जगदुपादानत्वम् । [२] जगदाकारेण परिणा-
मित्वम् । यथा मायाया जगदुपादानत्वम् (वे० प० पृ० ६५) ।

उपादानम्—१ समवायिकारणम् । यथा उपादानस्य चाध्यक्षं प्रवृत्तौ
जनकं भवेत् (मा० प० स्रो० १५३) इत्यादौ इति प्राचीननैया-
यिकाः । २ अधिष्ठानमात्रम् । यथा यागादेर्हविः शब्दस्य मृदङ्गादिः
प्राणसंचारादेश्च प्राणवहनाज्यादिरुपादानमिति नवीननैयायिकाः (दि०

पृ० २३१) । ३ स्वेष्टसाधनताप्रकारकं ज्ञानम् (प० च०) ।
 मुखसाधनत्वज्ञानं बोधादानम् । यथा स्वचन्दनवनितादिकं मत्सुख-
 साधनम् इति ज्ञानम् (सि० च० १ पृ० २) । ४ आध्यात्मिकतु-
 ष्टिविशेष इति सांख्याः (वाच०) । ५ विज्ञानवादिनो बोद्धास्तु
 असहकृतं कारणमुपादानम् । यथा उत्तरोत्तरविज्ञानव्यक्तौ पूर्वपूर्वविज्ञान-
 व्यक्तिरुपादानम् इति वदन्ति (राम० आत्म० पृ० १००) ।
 ६ अनुसंधीयमानशब्दसहकृतानुपपत्तिज्ञानम् (ग० नियोज्यान्वयग्रन्थे) ।
 प्रामाकरास्तु अनुपपत्तिज्ञानम् । यथा औपादानिको बोधः इत्यादौ उपादान-
 शब्दस्यार्थः इत्याहुः (त० प्र० ख० ४ पृ० ११२) । अत्रायमर्थः ।
 अपूर्वे कृतिसाध्यत्वं यागे कृतिसाध्यत्वं विनानुपपन्नम् इत्यनुपपत्तिज्ञान-
 सहकारेण स्वर्गसाधनं स्वर्गकामनियोज्यको यागः स्वर्गकामकृतिसाध्यः
 इत्यौपादानिको यागविशेष्यकः पञ्चमो बोधः स एव च प्रवर्तकः
 (त० प्र० ख० पृ० ११२) । ७ गन्धपुष्पादिपूजासाधनसंपादनान्तरक
 उपासनविशेषः (सर्व० सं० पृ० ११७ रामानु०) । ८ अननुष्ठित-
 स्थानुष्ठानमुपादानम् (जै० न्या० मा० २।३ अधि० १३) ।

उपादेयत्वम्—अनुष्ठीयमानताकारः (जै० न्या० मा० १।४ अधि० ६) ।

उपादेयम्—१ समवेतवदस्यार्थोनुसंधेयः । यथा यद्रव्यं यद्रव्यध्वंसजन्यम्
 तत् तदुपादानोपादेयम् (मु० १ पृ० ६५) इत्यादौ । २ ग्रहण-
 फर्म (ग्राह्यं वस्तु) । यथा हेपोपादेयरहित आत्मा इत्यादाविति
 काव्यज्ञा वेदान्तिनधाहुः ।

उपाधिः—१ निमित्तम् । तदर्थं [क] प्रयोजकम् (त० मा०) ।
 [ख] कारणम् । यथा बायोः प्राणापानादिसंज्ञायां हृदादिस्थानं मुख-
 निर्गमादिक्रिया चोपाधिः (मु० १ पृ० ८५) । २ धर्ममात्रम् । स च
 धर्मः क्वचिज्जात्यादिः । क्वचित्द्विज्ञोपि भवति । यथा पदार्थविभाजको-
 पाधिमत्तमित्यादौ । पदार्थविभाजकोपाधयस्तावत् द्रव्यत्वगुणत्वकर्मत्व-
 सामान्यत्वविशेषत्वसमवायन्यभमायत्वरूपाः सन्ति । तत्र द्रव्यत्वादयो

जातिरूपा । सामान्यत्वादयस्तु तद्विन्ना । जातिमिन्नो धर्मोपि द्विविध
सखण्डोपाधि अखण्डोपाधिश्चेति । तत्राय आकाशत्वादि (सि० च०
पृ० ३) । द्वितीय प्रमेयत्वकुण्डलित्वप्रतियोगित्वादि (त० कौ०
पृ० २०) । ३ वृत्तिमत् । यथा उपघेयनकरेप्युपाध्यसकर (चि० २
पृ० ८७) इत्यादौ धर्ममात्रमुपाधि । यथा वा जन्यमात्र क्रियामात्र
वा कालोपाधिरित्यादौ । ४ स्वरूपम् । ५ मायावादिनस्तु स्वसामीप्या-
दिना अन्यस्मिन् स्वधर्मारोपसाधन विशेषणविशेष । यथा उपाधिमेदेप्ये-
कस्य नानायोग आकाशस्येव घटादिना । गतिश्रुतिरप्युपाधियोगादाकाशवत्
(सा० सू०) उपाधिना क्रियते भिन्नरूप (श्रुति) कार्योपाधिरप्य
जीव कारणोपाधिरीश्वर इत्यादावुपाधि इत्याहु (वाच०) ।
६ शक्तिरिच्छा चेति वेदान्तिन । ७ हेत्वाभासविशेषप्रयोजकीभूतोर्थ ।
[क] यद्व्यभिचारित्वेन साधनस्य साध्यव्यभिचारित्वं स । उदय-
नाचार्यमते उपाधिपद योगरूढम् । अत्र व्युत्पत्ति । उप समीपवर्तिनि
आदधाति सक्रामयति स्वीय धर्ममित्युपाधि इति । यद्धर्मबोधक-
शब्दसमभिव्याहारेण चोपाधिपद प्रयुज्यते तद्धर्मसक्रामकत्व तद्वोधयति ।
यथा स्फटिकलौहिले जपाकुसुममुपाधिरित्यत्र लौहिल्यसक्रामकत्वम् ।
प्रयुज्यते च शास्त्रे व्याप्यत्वबोधकशब्दसमभिव्याहारेण तत् अत्र साधने
असावुपाधिरिति । अतो व्याप्तिसक्रामकत्वलाभ (दीधि० २ पृ० ९६) ।
इत्थं च घूमवान्वहेरित्यादौ घूमसामग्र्यादिकमुपाधि । स्फटिकलौहिले
जपाकुसुममित्र घूमसामग्र्यादे स्वसमवहितवहौ स्वनिष्ठघूमव्याप्त्याधायक-
त्वात् (म० प्र० २ पृ० २८) । [ख] य साधनव्यभिचारी
साध्यव्यभिचारोन्नायक स (चि० २ पृ० २६) । साध्यव्यभिचारो-
न्नायकत्व च साध्यव्यभिचारानुभाषकत्वम् । उपाधेर्दूषकतार्यान् तु
स्वव्यभिचारेण साधने साध्यव्यभिचारोन्नायकत्वम् । तथाहि घूमवान्वहे-
रित्यत्र आर्द्रेन्धनमुपाधिरित्युपन्यासानन्तरं बहिर्धूमव्यभिचारी घूमव्यापका-
र्द्रेन्धनव्यभिचारत्वात् यो यद्व्यापकव्यभिचारी स तद्व्यभिचारी यथा
द्रव्यव्यापकगुणवत्त्वव्यभिचारि प्रमेयत्व द्रव्यत्वस्यापि व्यभिचारि इति

सामान्यव्याप्ते यत् आर्देन्धनव्यभिचारि तत् धूमव्यभिचारि यथा घटः
 इति विशेषव्याप्तेरेवोपाधिव्यभिचारेण शुद्धसाध्यव्यभिचारानुमानम् ।
 यद्वा स्वव्यतिरेकेण साधनवति साध्यव्यतिरेकोन्नायकत्वमुपाधेर्दूषकता-
 वीजम् । धूमसाध्यकवहिहेतुकार्देन्धनाद्युपाधिना वह्निमिति क्वचित्
 स्वव्यतिरेकेण धूमव्यतिरेकानुमानात् । यत् आर्देन्धनाभाववत् तत् धूमा-
 भाववत् यथा जलम् इति व्याप्तेः । व्यापकनिवृत्तौ व्याप्पनिवृत्तेरावश्यक-
 त्वात् (म० प्र० २ पृ० ३०-३१) (त० प्र० २) । [ग]
 स्वानधिकरणसाधनाधिकरणवृत्तिधर्मावच्छिन्नसाध्यव्यापकत्वे सति साध-
 नाव्यापकः । अत्र स्व उपाधित्वेनाभिमतं प्राक्षम् । उपाध्यनधिकरण
 यत् साधनाधिकरणम् तद्वृत्तिधर्मं क्वचित् साधनं मित्रातनयत्वादि ।
 क्वचित् पक्षधर्मो बहिर्द्रव्यत्वादि । क्वचिदुदासीनोपि । यथा घटरूप प्रत्यक्ष
 मेयत्वात् इत्यादौ बहिर्द्रव्यत्वमेव । तदवच्छिन्नप्रत्यक्षत्वव्यापकत्वं
 चोद्भूतरूपोपाधाविति नाव्याप्तिः । इत्थं चोपाधेधतुर्विधत्वमिति मन्त-
 व्यम् । शुद्धसाध्यव्यापकार्देन्धनादौ तु केवल लक्षणसमवयाय स्वान-
 धिकरणसाधनाधिकरणतत्ताय पिण्डवृत्तिधर्मो द्रव्यत्वादिर्माद्यः । तद-
 वच्छिन्नधूमव्यापकत्वस्य तत्र सत्त्वात् इति बोध्यम् (म० प्र० २
 पृ० २९-३०) (त० प्र० २) । ननु द्रव्य जातेरित्यादौ विशिष्ट-
 सत्त्वात्मकोपाधावव्याप्तिः । विशिष्टसत्ताया शुद्धसत्त्वानतिरेकेण तदन-
 धिकरणजात्यधिकरणाप्रसिद्धे । अतो लक्षणान्तरमन्यत्रोक्तम् ।
 तथाहि । [घ] स्वावच्छिन्नानधिकरणसाधनाधिकरणवृत्तिधर्मावच्छिन्न-
 साध्यव्यापकतावच्छेदकत्वत्वे सति साधनाव्यापकः (न्या० म० २
 पृ० २२) (दीधि० २ पृ० १०५) । अन्यथास्तस्य स्वावच्छिन्नान-
 धिकरण यत् साधनाधिकरणम् तद्वृत्तिर्यो धर्मः तदवच्छिन्न यसाध्यम्
 तद्व्यापकतेत्यादि । अत्र स्व उपाधितावच्छेदकत्वेनाभिमत आर्देन्धन-
 त्वादि प्राक्षम् । यथा (१) धूमगान्धेरेत्यादावार्देन्धनम् धूमसामग्र्या-
 दिफन् उपाधि । मनसि हि आर्देन्धनवावच्छिन्नानधिकरण यद्वह्निमत्
 अयोगोल्कम् तन्निष्ठो यत्किञ्चिद्धर्मं द्रव्यन्तम् तदवच्छिन्नो धूम तद-

धिकरणनिष्ठा यावन्तो धर्मा आर्देन्धनत्वावच्छिन्नसमानाधिकरणा भवन्ति । अतस्तद्वदार्देन्धनमुपाधिः (न्या० म० २ पृ० २३) । यथा वा (२) वायुः प्रत्यक्षः प्रत्यक्षस्पर्शाश्रयत्वादित्यत्रोद्भूतरूपवत्त्वमुपाधिः । भवति हि उद्भूतरूपत्वावच्छिन्नानधिकरणं यत् प्रत्यक्षस्पर्शाश्रयत्वावच्छिन्नम् वायुः तन्निष्ठो धर्मः बहिर्देव्यत्वम् तदवच्छिन्नं साध्यम् प्रत्यक्षत्वम् । तदधिकरणं यत् घटपटाद्येव तन्निष्ठा यावन्तो धर्मा उद्भूतरूपत्वावच्छिन्नसमानाधिकरणा भवन्ति । अत उद्भूतरूपवत्त्वमुपाधिः (न्या० म० २ पृ० २३) । यथा वा (३) स श्यामो मित्रातनयत्वादित्यत्र शाकपाकजत्वमुपाधिः । भवति हि शाकपाकजत्वत्वावच्छिन्नानधिकरणं यन्मित्रातनयत्ववत् अन्यः अश्यामो मित्रातनयः तन्निष्ठं यत् मित्रातनयत्वम् तदवच्छिन्नं श्यामत्वम् । तदधिकरणं यत् श्यामो मित्रातनयः तन्निष्ठा यावन्तो धर्मा, शाकपाकजत्वत्वावच्छिन्नसमानाधिकरणा भवन्ति । अतस्तद्वच्छाकपाकजत्वमुपाधिः । (न्या० म० २ पृ० २३) । यथा वा (४) घटरूपं प्रत्यक्षं प्रमेयत्वादित्यादौ उद्भूतरूपमुपाधिः । भवति हि उद्भूतरूपत्वावच्छिन्नानधिकरणं यत् प्रमेयत्ववत् चक्षुरादि तन्निष्ठो यत्किञ्चिद्धर्मः बहिर्देव्यत्वम् उदासीनधर्मः तदवच्छिन्नं प्रत्यक्षत्वम् तदधिकरणं यत् घटपटादि तन्निष्ठा यावन्तो धर्मा उद्भूतरूपत्वावच्छिन्नसमानाधिकरणा भवन्ति । अत उद्भूतरूपमुपाधिः (म० प्र० २ पृ० २९-३०) । एवं च वक्ष्यमाणचतुर्विधविभागविभक्तस्योपाधिचतुष्टयस्य यथाक्रममुदाहरणचतुष्टयमेतदिति विज्ञेयम् । [छ] साध्यव्यापकत्वे सति साधनाव्यापक उपाधिरित्युदयनाचार्याः (न्या० म० २ पृ० २१) (त० कौ० २ पृ० १५) (त० सं०) (दीधि० २ पृ० १०५) । यो यद्व्यापकत्वे सति यदव्यापकः स तत्रोपाधिरिति निर्गलितोर्यः (दीधि० २ पृ० ९२) । यस्य यद्धर्मावच्छिन्नसाध्यव्यापकत्वं तद्धर्मावच्छिन्नसाधनाव्यापकत्वं च स तत्साध्यकतद्देतावुपाधिरित्यर्थः । भवति च तत् आर्देन्धनम् साध्यस्य घूमस्य व्यापकम् । यत्र यत्र घूमस्तत्रार्देन्धनम् इति नियमसत्त्वात् ।

भवति च साधनस्य बहे अव्यापकम् । यत्र यत्र बहिसत्त्रान्द्रे धनम् इति नियमासत्त्वात् । तस्याय पिण्डे बहिसत्त्वेप्यार्द्रे घनाभावादिति (त० कौ० २ पृ० १५) । [च] यदभावेन यद्वदन्यत्वेन वा साधनवति साध्याभाव उन्नीयते स उपाधिरिति नव्या वदन्ति (दि० पृ० २१७) । [छ] अन्ये तु यद्व्यावृत्त्या यस्य साधनस्य साध्य निवर्तते स धर्मस्तत्र हेतावुपाधिरित्याहुः (वि० २ पृ० २८) (दीधि० २ पृ० १०२) । स च धर्मः यस्याभावात् पक्षे साध्यसाधनसंबन्धमात्र । यथा आर्द्रे धनवत्त्वम् । व्यावर्तते हि तद्व्यावृत्त्या धूमवत्त्वमप्योगोलके । एव भावत्व व्यावृत्त्या ध्वसे जन्यत्वानित्यत्वयोः संबन्धो निवर्तमानः पक्षधर्मताबलादनित्यत्वाभावमादाय सिध्यति । यथा वा वायुबुद्भूतरूपवत्त्व निवर्तमान बहिर्द्रव्यत्वे सति प्रत्यक्षत्व निवर्तयत् प्रत्यक्षत्वाभावमादाय सिध्यति इत्यादि (वि० २ पृ० २८) । [ज] अव्याप्तसाधनो यः साध्य समव्याप्तिरुच्यते स उपाधि (सर्व० स० पृ० ११ बौ०) । उपाधिक्षतुर्विधः । केवलसाध्यव्यापकः पक्षधर्मावच्छिन्नसाध्यव्यापकः साधनावच्छिन्नमाध्यव्यापकः उदासीनधर्मावच्छिन्नसाध्यव्यापकश्चेति । तत्राद्यः धूमसाध्यकबहिर्हेतुकस्यल आर्द्रे धननयोगः । द्वितीयः वायु प्रत्यक्षः प्रत्यक्षस्पर्शाश्रयत्वादित्यत्र बहिर्द्रव्यत्वावच्छिन्नप्रत्यक्षत्वव्यापकमुद्भूतरूपवत्त्वमुपाधिः । तृतीयः ध्वसो विनाशी जन्यत्वादित्यत्र जन्यत्वावच्छिन्नविनाशित्वव्यापकः भावत्वम् । स श्यामो मित्रातनयत्वादित्यत्र शाकपाकजत्वः वा । चतुर्थस्तु प्रागभावो विनाशी प्रमेयत्वादित्यत्र जन्यत्वावच्छिन्नविनाशित्वव्यापकः भावत्वम् (त० दी० २ पृ० २६) । घटरूपः प्रत्यक्षः प्रमेयत्वादित्यादाबुद्भूतरूपः वा उपाधिः (म० प्र० २ पृ० ३०) (न्या० म० २ पृ० २३) । पुनरप्युपाधिर्द्विविधः । निश्चितः सदिग्धश्च । तत्र साध्यव्यापकत्वेन साधनाव्यापकत्वेन च निश्चितो व्यभिचारनिश्चयापायकत्वेन निश्चितोपाधिः । यथा बहिमत्त्वेन धूमवत्त्वे साध्यः आर्द्रे धनप्रभवबहिमत्त्वम् । यत्र साधनाव्यापकत्वसंदेहः साध्यव्यापकत्वसंशयो वा तदुभयसंदेहो वा तत्र हेतौ साध्यव्यभिचारसंश-

याथायकत्वेन सदिग्धोपाधि । यथा मित्रातनयत्वेन श्यामत्वे साध्ये शाका-
द्याहारपरिणतिजन्यत्वम् (चि० २ पृ० २९) (म० प्र० ० पृ० ३१) ।
अत्र कार्यकारणभावादीना व्याप्तिग्राहकाणामभावात् सदेह इति । प्रथ-
मत उपाधिद्विविध निश्चित शङ्कितश्चेति (ता० २० श्लो० १५) ।

उपाध्यायः—एकदेशमुपाध्याय । अस्यार्थं वेदत्येकदेश मन्त्रब्राह्मणयोरेकम्
अङ्गानि वा योध्यापयति स उपाध्याय (मिताक्षरा अ० १।३५) ।

उपायः—[क] साक्षात् परपरया वा यत्किञ्चिकार्यजनने समर्थ ।
उपायो द्विविध । लौकिक अलौकिकश्च । तत्र घटादिक प्रति दण्डादि-
लौकिकोपाय । स्वर्गं प्रति यागादिरत्यलौकिकोपाय । नीतिशास्त्रज्ञास्तु
साम दानम् मेद दण्डश्चेत्येते चत्वार उपाया इत्याहुः । [ख]
साधकस्य शुद्धिहेतुरुपाय । स च वासचर्यादिभेदात्पञ्चविध । तदप्याह
वासचर्या जपो ध्यान सदा रुद्रस्मृतिस्तथा । प्रपत्तिश्चेति लाभानामुपाया
पञ्च निश्चिता ॥ (सर्व० स० पृ० १६३ तकुली०) ।

उपालम्भः—१ [क] परपक्षदूषणम् (गौ० वृ० १।१।४१) ।
[ख] प्रतिषेध (वास्या० १।१।४१) । यथा प्रमाणतर्कसाधनो-
पालम्भ (गौ० १।२।१) इत्यादौ । २ स्पर्श इति वैष्णवयाज्ञिका
आहुः । ३ हिंसेति स्मार्तयाज्ञिका । ४ अहितेच्छेति काव्यज्ञा वदन्ति ।

उपासना—१ मुक्तिप्रयोजकविद्या (कु० १) । २ आराधनवदस्यार्थोनु-
सर्षेय (शा० प्र० पृ० ९५) । ३ समानप्रत्ययप्रवाहकरणमुपासन-
मिति मायावादिन आहुः (शा० भा०) । अमिगमनमुपादानमिज्या
त्वाध्यायो योग इति पञ्चविधमुपासन श्रीपञ्चरात्रेमिहितम् (सर्व० स०
पृ० ११७ रामानु०) ।

उपेक्षा—१ सुखदुःखोभयासाधनत्वज्ञानम् । यथा तृण सुखदुःखासाधनम्
इति ज्ञानम् (सि० च० १ पृ० २१) । २ उभयाप्रकारक ज्ञानम्
(प० च०) । ३ भावनाविशेष इति योगशास्त्रविदः । ४ परस्त्वान-

मिनधानपूर्वकस्त्वत्प्रागभावासमानकालीनस्त्वन्वाविषयकेच्छेति व्यवहारज्ञा
आहु (वाच०) । स्वत्वध्वसमात्रजनकस्याग इति मेयिडा आहु ।
यथा धनस्योपेक्षा इत्यादो (श० प्र० श्लो० ७० टी० पृ० ८५) ।

उपोदातः—(सगति) [क] प्रकृतोपपादकत्वम् (दि० २) । [ख]
प्रकृतोपसाधकत्वम् । यथा परामर्शजन्यज्ञानत्वरूपेणुमितिलक्षणे वक्तव्ये
विशिष्टपरामर्शस्यानुमितिहेतुत्वमुपोदातनगत्या व्यवस्थाप्यते (राम० २
पृ० १३४) । यथा वा प्रमाकरणरूपे प्रमाणे निरूपणीये सत्युपो-
दातसगत्या करणनिरूपणम् (वाक्य० १ पृ० १०) । [ग] चिन्ता
प्रकृतसिद्धयर्थानुपोदात विदुर्वुधा (सर्व० स० पृ० २६७ जैमि०)
(भवा०) (जग०) । तदर्थं च प्रकृतसिद्धयनुकूलचिन्ताकालावच्छेदेन
प्रकृतानुकूलत्वम् । चिन्ता च वक्तुर्माह्व । अत्रानुकूलत्व च
कचिद्वटकत्वम् कचिज्ज्ञापकत्वम् । तत्र घटकत्व यथा व्याप्तिविशिष्टपक्ष-
धर्मताज्ञानजन्यज्ञानमित्यत्राज्ञातव्याप्तिकस्य व्याप्तिपदवाच्यत्वेन ज्ञाने का
व्याप्ति इत्याकारिकाया जिज्ञासाया व्याप्तिनिरूपणम् । ज्ञापकत्व यथा
विशिष्टज्ञानस्यानुमितिहेतुत्वे कि ज्ञापकन् इत्याकाङ्क्षाया परामर्शस्यानुमिति-
हेतुत्वव्यवस्थापनम् (मया०) । [घ] निर्दिष्टोपपादकत्वम् (जग०) ।
[ङ] शाब्दिकान्तु प्रकृतसिद्धयनुकूलचिन्ताकालावच्छिन्नप्रकृतानुकूल-
त्वम् इत्याहु (व० सा० ६०) । अनुकूलत्व चात्र घटकत्वज्ञापकत्वा-
दिरूप यथायथ ब्राह्मम् । तत्रानच्छेदकाश चिन्ताकालपर्यन्त स्वरूप-
सन् इतराशश्च ज्ञात सन्नपयोगी भवति इति ज्ञेयम् (व० सा० ६०) ।

उभयत्वम्—[क] उभयव्यवहारविषयतानच्छेदको धर्म (ग० सिद्धा०) ।
यथा घटपटोभयमित्यादौ घटपटोभयपर्याप्तमुभयत्वम् । [ख] अपेक्षा-
बुद्धिविशेषविषयत्वमिति केचिदाहु । अयं च धर्मो व्यासज्यवृत्तिर्भवनीति
विज्ञेयम् । एव बहुवादयोपि धर्मा स्वयन्मूढा ।

उमामाहेश्वरी—(निधि) अष्टमी नवमाविद्धा नवमी चाष्टमीयुता ।
अर्धनारीश्वरप्राया उमामाहेश्वरी निधि ॥ (पु० चि० पृ० १०६) ।

उरूकः—१ उरूकनामा पक्षिविशेषः । २ मेदस्त्रिणी वषा । उरु वि-
स्तीर्णमूको मेदो यत्र इत्यवयवार्यः (जै० न्या० अ० ९ पा० ४
अधि० ४) ।

उष्णत्वम्—स्पर्शनिष्ठो जातिविशेषः । यथा स्पर्श उष्णस्तेजसस्तु (भा० प०
हो० ४२) इत्यादौ । उष्णस्पर्शवत्तेजः (मु० १ पृ० ७७) इत्यादौ
च । सूतके मृतके चैव न स्नायादुष्णधारिणा इत्यादौ उष्णशब्दस्य
उष्णस्पर्शवदित्यर्थो बोध्यः ।

ऊ०

ऊर्ध्वा—(दिक्) अदृष्टवदात्मसंयोगजन्याग्निक्रियाजन्यसंयोगाश्रयो दिक्
(वै० उ० २।२।१०) । यथा ऊर्ध्वं गत इत्यादौ । एवं च इन्द्राग्नि-
यमनिर्ऋतिवरुणवायुसोमेशाननागव्रह्माभिष्टानोपलक्षिता दश दिश इति
व्यपदेशान्तरम् प्राच्यादिष्वपदेशात् (वै० उ० २।२।१०) ।

ऊष्मा—१ उष्णस्पर्शः (राम० १ पृ० ७०) । यथा चक्षुरूष्मादिसंततेः
(मु० १ प० ६८) इत्यादौ । २ तेजोद्रव्यस्य सूक्ष्मावयवः (भा०)
(वाच०) । यथा यथाग्रेर्धूम उदयते एवमेयामूष्मोदयते (शत०
ब्रा० १।६।२।१।५) इत्यादौ । ३ श प स ह एते वर्णा ऊष्माण इति
शब्दिका आहुः (वाच०) ।

ऊहः—१ तर्कः । स च [क] परोक्षणम् । [ख] अनुमानम् । यथा
ऊहः (जै० सू० १।२।५२) इत्यादौ । न पिता वर्धते न माता
इत्युक्ते अन्ये वर्धन्त इति गम्यते (शाबरभा० १।२।५२) । [ग]
अभ्याहारः । [घ] कल्पनम् । अन्वययोग्यविभक्त्यादिकल्पनमित्यर्थः ।
यथा पार्वणे सौम्यास इति बहुवचनसमन्वितमपि एकोदिष्टे अनन्वित-
त्वात् सौम्यः इत्येकवचनान्ततया कल्प्यते । यथा वा अग्नये जुष्टं निर्वपामि
इत्यस्य सौम्ये चरौ सूर्याय जुष्टं निर्वपामि इत्येवं पदान्तरप्रक्षेप ऊहः
(जै० न्या० अ० २ पा० १ अधि० ९) । [छ] प्राकृतस्यान-
पतितपदार्थान्तरकार्यतः । ऊहः प्रयोगो विवृत ऊह्यमानतपोदितः ॥

(जै० न्या० अ० ९ पा० १ अधि० १) । २ ताराख्यः सिद्धि-
विशेष ऊह इति तद्वेत्तार आहु (वाच०) ।

ऋ.

ऋक्—[क] पादेनार्थेन चोपेता वृत्तवद्धा मन्त्रा ऋच (जै० न्या०
अ० २ पा० १ अधि० १२) । [ख] तेषामृग्यत्रार्थमशेन पाद-
व्यवस्था । अस्यार्थं यत्र वाक्ये अर्थवशेन छन्दोविशेषवशेन पाद-
व्यवस्था सा ऋक् (अ० २ पा० १ अधि० १० सू० ३५) ।

ऋणम्—[क] पश्चाच्छोष्यत्वेनाङ्गीकृत्य गृहीत द्रव्यम् (श० प्र०
पृ० ८६) । यथा ऋणानि पित्रादिभिः कृतानि अस्माभिर्देयानि । अपि
मत्कृतानि ऋणानि इत्यादौ (भा०) (वाच०) । [ख] उत्तमर्णाय
दातव्यत्वेन स्वीकृत धनम् । [ग] शान्दिकास्तु सजातीयद्रव्यान्तर-
दानमङ्गीकृत्य परदत्तपरकीयद्रव्यादानम् । तज्जन्योधमर्णनिष्ठ परिशोधन-
नाशय अदृष्टविशेषो वा इत्याहु (उ० म०) ।

ऋतम्—ऋतशब्द कर्मवचन । ऋतं पिबन्तौ इति वचनात् (सर्व०
स० पृ० १०० रामानु०) ।

ऋतुः—[क] सौर मासद्वयं राम ऋतुरित्यभिधीयते (पु० चि० पृ० ८) ।
[ख] द्वद्वमुपददाति तस्माद्द्वद्वं ऋतव (अग्निचयने पु० चि० पृ० ७) ।
[ग] ऋतौ चन्द्रनिमित्तत्वं ऋतूनयो विदधजायते पुनरित्यत मन्त्र-
वर्णाप्रनीयते । पुन पुनर्यो जायते स एव विदधदतून् । चन्द्र पुन
पुनर्जन्य तस्माच्चन्द्रवशादतु (त्रिका० म० पु० चि० पृ० ८) ।

ऋते—अभाव । यथा ऋते कृष्णान्नोत्पद्यते मुखमित्यादाः । अत्र प्रति-
योगित्वं पञ्चम्यर्थं । कृष्णशब्दस्तद्भक्तिलाक्षणिक । एव च कृष्णभक्ति-
प्रतियोगिकाभावप्रयोज्य सुखकर्तृकोत्पत्त्यभावा इति बोधः (उ० म०) ।
यथा वा अभ्रातृको हरेत्सर्वं दुहितृणा मुतादृते (याज्ञ० २।१३९)
इत्यादौ ।

ऋत्विक्—ऋत्विग्यज्ञदुष्यते । य पाकयज्ञादिकं कृतं करोति ॥ ऋत्विक्
(मिता० १।३५) ।

ए.

एकः—[क] सजातीयनिष्ठभेदाप्रतियोगी । यथा अत्रायमेको मुक्क इत्या-
दावेकपदार्थः । अत्र एतद्देशाधिकरणकमोजनकर्तृनिष्ठभेदाप्रतियोगी
मुक्के इत्याकारकबोधः (ग० श० पृ० १२४) । [ख] केवलः ।
कैवल्यं च द्वितीयरहितत्वम् । एष च तत्तत्क्रियाकर्तृत्वादिविशिष्टसजानीय-
राहित्यम् । यथा अयमेकोत्र मुक्क इत्यादाविनि शाब्दिका आहुः । अत्र
एतद्देशाधिकरणकमोजनकर्तृसजानीयरहितो मुक्के इति बोधः । द्वितीय-
शब्दश्च सजातीये सहाये रूढः (ल० म०) । अत्र गदाधरः कैवल्यं
च सजानीयरहितत्वम् इत्याह ।

एकार्थकारित्वम्—एकार्थत्ववदस्यार्थानुसवेयः ।

एकार्थत्वम्—(सगतिः) १ एकार्थानुकूलत्वम् (म० प्र० पृ० १५) ।
अत्रार्थे एक कार्यं ययो कारणयो तयोर्भावः इति व्युत्पत्तिः (जग०) ।
बहुव्रीहेरनन्तरं त्वप्रत्ययः । यथा गुणागुणमनासङ्गमेकार्थमनन्तरम् ।
एतत्तु ब्रह्मणो वृत्तमाहुरेकपदं द्वयम् ॥ (भा० व० अ० २१२)
(वाच०) । इदं तु कार्यं क्यमित्यप्युच्यते । २ एकस्य (कारणस्य)
कार्यता (प्रयोज्यता कार्ययो) । सा च जन्यता जन्यज्ञानविषयता च
(भवा०) (वै० सा० द०) । यथा ईश्वरशक्त्योरनुमानाजन्यत्वेऽपि
तज्जन्यज्ञानविषयत्वलक्षणैककार्यत्वमगत्या ईश्वरवादानन्तरं मीमांसकेन
शक्तिराशङ्किता । नैयायिकेन च ईश्वरसिद्ध्यनन्तरं शक्तिः निरस्य परम-
प्रयोजनं त्वनुमानस्यापवर्गः इत्यनेन ईश्वरसिद्धपवर्गयोरनुमानजन्यत्व-
लक्षणैककार्यत्वमगतिः सूचिता (भवा०) ।

एकत्र द्वयम् इति रीत्या जायमानं ज्ञानम्—उभयप्रकारतानिरूपितेक-
विशेष्यताशालिज्ञानम् (ल० व० पृ० ९) । यथा सुन्दरः पुरुषो दण्डी
इत्याकारकं ज्ञानम् । अत्र सौन्दर्यदण्डयोः पुरुषे युगपद्विशेषणत्वेनान्वय-
विवक्षायां ज्ञानं तादृशं भवति । सौन्दर्यविशिष्टपुरुषे दण्डमात्रस्य दण्ड-
विशिष्टपुरुषे वा सौन्दर्यमात्रस्य विशेषणत्वेनान्वयविवक्षायां तु विशिष्टे
वैशिष्ट्यम् इति रीत्या ज्ञानं जायते इति ज्ञेयम् ।

एकत्वम्—(संख्या) [क] एकम् इति प्रतीतिविषयो गुणविशेषः
यथा गगनमेकम् काल एक इत्यादावेकत्वम् । रूपरसगन्धस्पर्शव्यतिरेका-
दर्थान्तरमेकत्वम् (वे० ७।२।१) इत्येकमेकत्वस्य सूत्रकृता अर्थान्तर-
त्वमुक्तम् । [ख] धीनिशेषविषयत्वम् । यथा एकः समवायः एकः
अभाव इत्यादौ समवायाधीनानेकत्वम् (वे० वि० ७।२।१) । [ग]
स्वरूपामेद इति भूषणमतम् (वे० ८०) (वे० वि० ७।२।१) ।
यथा घटगतमेकत्वं घटस्वरूपमेव । [घ] स्वमजानीयनिष्ठमेदप्रति-
योगितानवच्छेदकैकत्वम् । यथा नपन्नो ब्रीहिरित्यादौ ब्रीह्यादिगतमेकत्वं
सुवर्यः (ग० व्यु० का० १ पृ० २) । तथा च स्वप्रकृत्यर्थमजानीयः
स्वसमभिव्याहृतपदार्थमनसर्गित्वविशिष्टश्च य तन्निष्ठमेदप्रतियोगितानवच्छे-
दकैकत्वमिति समुदितार्थः । साजात्य च स्वसमभिव्याहृतपदार्थमनसर्गित्व-
विशिष्टप्रकृत्यर्थतावच्छेदकरूपेण बोध्यम् (ग० व्यु० का० १ पृ० २) ।
स्वसजानीयेत्यत्र स्वं ब्रीह्यादिनिष्ठमेकत्वमिति ब्रह्मदेशीया आहुः । परे तु
त्वम् एकरचनप्रकृत्यर्थः । स्वसमभिव्याहृत्यत्र स्वं तु एकरचनमित्याहुः ।
वर्षं तु उभयत्वपदान्यामेकवचननेन ग्राह्यमिति श्रुतः । इदं च पारि-
भाषिकं सजानीयद्वितीयपरहितस्वरूपमेकत्वमिति बोध्यम् । अत एव पशुना
यजेतेत्यादौ पशुनिष्ठानाह्नैकत्वस्य विप्रश्नित्वादानेकपशुकरणकयागाना-
दृष्टतिद्धिः (ग० व्यु० का० १ पृ० २) । अत्राहुः । पशुना न्द्र
यजेतेत्यादौ स्वप्रकृत्यर्थमजानीयः (स्वसमभिव्याहृतपदार्थमनसर्गित्वविशिष्ट-
प्रकृत्यर्थतानवच्छेदकरूपविशिष्टः) यागीयपशुरेव । तन्निष्ठमेदप्रतियोगि-
तानवच्छेदकम् एतपशुनिष्ठमेकत्वमेव बोध्यम् इति नानेकपशुकरणकना-
गादृष्टमितिद्धिः इति । नपन्नो ब्रीहिरित्यत्र लक्ष्मणमनस्यस्मिन्नस्मिन् । स्वं
ब्रीहिपदोत्तरनेपचनम् सुप्रत्ययः । न्यस्य मनसिभिव्याहृतं नपन्नः इति
पदम् । तदर्थप्रतियोगिकमनसर्गित्वविशिष्टं प्रकृत्यर्थतावच्छेदकं ब्रीहित्वम् ।
एतादृशरूपेण न्यमजानीय एतर्ह्यहिरेव । तन्निष्ठो मेदोन्त्यनिष्ठकत्वसङ्केद
एव (न स्वेतर्ह्यहिनेष्टरचनसङ्केदः) । तत्प्रतियोगितानवच्छेदकम् एतर्ह्यहि-
गतमेकत्वं भवति इति ।

एकदेशान्वयः—समस्तादसमस्ताद्वा पदादुपस्थितस्यार्थस्य घटको योर्ध्वेन सह तादृशपदार्थोघटकपदार्थान्वयः । यथा चैत्रस्य पितेत्यादौ । अत्र समस्तादित्यत्र ममास वैयाकरणसमताना कृत्तद्धितैकशेषतनाद्यन्तानामवशिष्टाना चतसृणा वृत्तीनामुपलक्षणम् इति ज्ञेयम् । चैत्रस्य पितेत्यत्र जनकत्वाविशिष्टपुत्र पितृपदार्थत्वेन तदेकदेशेन जनकत्वेन सह चैत्रपदार्थस्य निरूपितत्वसम्बन्धेनान्वयादेकदेशान्वयो ज्ञेयः । अत्रेदं बोध्यम् । पदार्थः पदार्थेनेवान्वेति न तु पदार्थेकदेशेन इति नियमोस्ति । परंतु सप्तबन्धिकस्यल एकदेशेऽप्यन्वयस्वीकारात्तादृशनियमोपवाच एवेति । एकस्मिन् दृष्टे श्रुते वा अपरसप्तबन्धिनः स्मरणं सप्तबन्धिकपदार्थः । यथा हस्तिहस्तिपकादिरिति (म० प्र० ४ पृ० ४८) । अथवा नित्यसाक्षाद् सप्तबन्धिकपदार्थः । यथा चैत्रस्य गुरुकुलम् मैत्रस्य दासभार्येत्यादौ गुरुत्वदासत्वादौ चैत्रमैत्रपदार्थयोरन्वयस्य नित्यसाक्षात्त्वेनैकदेशान्वयः सहात एव इति । तथा च चैत्रस्य पितेत्यादावेकदेशान्वयो युक्त एव (न्या० म० ४ पृ० १४) ।

एकपदत्वम्—[क] एकार्थविषयकशक्तिनिरूपकत्वम् । यथा राम इति पदस्येकपदत्वम् । अत्र न्युत्पत्तिः एक पद पदोच्चारणयोग्यकालो यत्र तस्य भाग इति (वाच०) । अत्रार्थनिष्ठमेकत्वं च तदितरावृत्तिस्तद्व्यक्तिन्वादिरूपोसाधारणधर्म एवेति न काचिदनुपपत्तिरिति । [ख] शक्तिनिरूपकाभाववदुत्तरत्वे सति शक्तिनिरूपकत्वम् । यथा घट इत्यस्यैकपदत्वम् । [ग] अखण्डपदत्वमिति शाब्दिका वदन्ति । अत्राखण्डत्वं च पदत्वाभाववदुत्तरखण्डकत्वम् ।

एकप्रसरतामङ्गः—(दोष) एकस्या वृत्तो या प्रसरता घटकतया प्रविष्टता । अत्र चोद्देश्यविधेयभावाप्रतीतिः (मी० न्या० पृ० ३७) ।

एकभक्तम्—दिनार्धसमयेतीने मुज्यते नियमेन यत् । एकभक्तमिति प्रोक्तमतस्तत्त्यादिवेव हि ॥ (पु० चि० हे० स्का० पृ० ४३) । न्यूनप्रासत्रयेण तु इति चतुर्थचरणे पाठान्तरम् । तदहोरात्रावयवान्तरा-

धिकरणभोजनाभावे सति अष्टममुहूर्तोत्तरार्धादिसार्धमुहूर्तमकावयवाधि-
करणं भोजनमेकभक्तमिति निष्कर्षः ।

एकमात्रवृत्तिगुणत्वम्—एकवावच्छिन्नवृत्तिगुणत्वम् (ल० व० पृ०
३६) । इदं चैकैकवृत्तिगुणत्वमित्यप्युच्यते ।

एकमात्रवृत्तित्वम्—स्वाश्रयनिष्ठमेदाप्रतियोग्याश्रयकत्वम् (राम० १
प० ३५) । यथा आकाशत्वस्यैकमात्रवृत्तित्वम् । अत्र मेदक्ष व्यासज्य-
वृत्तिधर्मानवच्छिन्नप्रतियोगिताकत्वेन विशेषणीयः (राम० १ प० ३५) ।
स्वप्रतियोगिवृत्तित्वत्वात्समानाधिकरण्यएतदुभयसंबन्धेन मेदविशिष्टान्यत्व-
मिति निष्कर्षः । इदं च आकाशत्वादेर्जातित्वे बाधकम् ।

एकवाक्यत्वम्—१ [क] विशिष्टैकार्थप्रतिपादकत्वम् (ग० २ अव०
पृ० २) । निरूप्यनिरूपकभावापन्नविषयताशालिबोधजनकत्वमित्यर्थः ।
यथा देवदत्तो ग्रामं गच्छतीति वाक्यस्यैकवाक्यत्वम् । [ख] तत्प्रयोज्य-
विषयतया साक्षात्परंपरया वा निरूपिता या विषयता तत्प्रयोजकत्वम्
(ग० वृ० का० १ पृ० २७) । अत्र तत्पदजन्यज्ञाननिरूपितत्वेन
तत्पदप्रयोज्यत्वव्यवहारो विषयतायामिति बोध्यम् । अत्र विशेष्यताद्वय-
निरूपितैकप्रकारताशालिज्ञानजनकवाक्ययोरेव एकवाक्यत्वम् इति नियमो
ज्ञेयः (कृष्ण०) । [ग] तदुत्थाप्याकाङ्क्षानिर्वर्तकत्वतन्निर्वर्तनीया-
काङ्क्षोत्थापकत्वएतदन्यतरयत्वम् (ग० २ अव० पृ० २) । यथा
प्रतिज्ञादिपञ्चवाक्यैरेकवाक्यतया स्वार्थविशिष्टज्ञानं जन्यते (वि० २
अव० पृ० ७६) इत्यादी प्रतिज्ञादीनां पञ्चानामवयवानामेकवाक्यत्वम् ।
तदुत्थाप्याकाङ्क्षानिर्वर्तकत्वं च तत्प्रतिपाद्यार्थविषयकज्ञानजन्या या आकाङ्क्षा
तत्प्रतियोगिकनिवृत्तिजनकज्ञानजनकत्वम् । इदं च हेतूदाहरणादीनामेक-
वाक्यत्वम् । अत्र तत्पदं प्रतिज्ञापरम् । तन्निर्वर्तनीयाकाङ्क्षोत्थापकत्वं च
तत्प्रतिपाद्यार्थविषयकज्ञानजन्या या निवृत्तिः तत्प्रतियोग्याकाङ्क्षजनक-
ज्ञानजनकत्वम् । इदं च प्रतिज्ञादीनामेकवाक्यत्वमित्यवधेयम् । अत्र ॥
तत्पदं हेत्वादिपरम् । [घ] स्वभिन्नत्वत्वानवच्छिन्नत्वस्यसामानाधि-
करण्यएतन्निवृत्तयसंबन्धेन विषयतानिश्चितविषयतादृश्यबोधजनकवाक्यत्व-
मित्यस्मद्गुरभिरुक्तात्रिचरणाः प्राहुः । एकवाक्यं द्विभिधम् । पदैकवाक्यम्

वाक्यैकवाक्यं चेति । तत्राय यथा सोरोदीदित्याचर्यवादसमुदायस्य पदस्यानीयतया विधिपदेनैकवाक्यता । द्वितीय यथा यत्र प्रत्येक भिन्न-भिन्नसर्गप्रतिपादकयोर्वाक्ययोराकाङ्क्षावशेन महावाक्यार्थबोधकत्वम् तत् । यथा दर्शपौर्णमासाम्या स्वर्गकामो यजेत इत्यादिवाक्यानां समिधो यजति इत्यादिवाक्यानां च परस्पराङ्गाङ्गिभावबोधकतयैकवाक्यता (वाच०) । [छ] अर्थैकत्वादेक वाक्य साकाङ्क्ष चेद्विभागे स्यात् । अस्यार्थः । विभागे वाक्यघटकपदानां विभागे साकाङ्क्षमेकपदरहितस्यापरपदस्य शाब्दबोधा-जनकत्वं तयोरेवार्थैकत्वम् एकफलप्रतिपादकत्वम् । विभागे साकाङ्क्षत्वे सत्येकफलप्रतिपादकं यत्तदेक वाक्यमित्यर्थः (जै० सू० ४० २।१।४४) । २ अविस्वादिवाक्यत्वमेकवाक्यत्वम् । यथा श्रवणकटु नृपाणामेक-वाक्यं विबुधं (रघु० ६।८५) इत्यादौ इति काव्यज्ञा वदन्ति ।

एकविशेषवाधः—इतरवाधग्रहवदस्यार्थोनुसन्धेयः ।

एकशेषः—(वृत्ति) व्याकरणशास्त्रसिद्धो वृत्तिविशेषः । एकशेषो द्विविधः सरूपैकशेषः विरूपैकशेषश्च । तत्र सरूपैकशेषो घटौ घटाः इत्यादौ । विरूपैकशेषस्तु वक्रदण्डौ पितरौ श्वशुरौ भ्रातरौ पुत्रौ शिवो इत्यादौ । अत्रायं व्याकरणानां नियमः यः शिष्यते स लुप्यमानार्थाभिधायी इति विज्ञेयः । अत्र सरूपाणामेकशेष एकविभक्तौ (पाणि० १।२।६४) इत्यनेन सूत्रेण घटश्च घटश्च घटौ इत्येकशेषो बोध्यः । वक्रदण्डावित्यत्र विरूपाणामपि समानार्थानामित्येकशेषः । अत्र लक्षणया वक्रदण्डश्च कुटिलदण्डश्च इति बोधः । विग्रहोप्येवमेव । पितरौ इत्यत्र जनकशरीर-त्वेन मातापित्रोरवगमाच्छक्त्या पितुर्बोधः । लक्षणया च जनकस्त्रीत्वेन रूपेण मातुर्बोधः । विभक्त्युपनीतं पुस्त्व तु पितर्येवान्वेति इति प्राञ्च आहुः । नव्यास्तु एकयैव लक्षणया पितृत्वमातृत्वाम्या बोधकं पितृ-पदम् इत्याहुः (त० प्र० ख० ४ पृ० ५३) । अत्र माता च पिता च पितरौ इति विग्रहः । पिता मात्रा (पाणि० १।२।७०) इत्यनेन सूत्रेणैकशेषो बोध्यः । श्वशुरौ इत्यत्र श्वशुरः श्वश्रुवा (पाणि० १।२।७१) इत्यनेन सूत्रेणैकशेषो बोध्यः । श्वश्रूश्च श्वशुरश्च इति विग्रहः । अत्र च

श्वशुरपदे स्त्रीजनन्दपत्योर्भर्तृजनकदंपत्योर्मा लक्षणा (दि० ४) । जनक-
शरीरत्वेन प्राप्तिस्विकरूपेण वा बोधः (त० प्र० ख० ४ पृ० ५३) ।
भ्रातरौ पुत्रौ च इत्यादौ स्वप्ता च भ्राता च भ्रातरौ दुहिता च पुत्रश्च पुत्रौ
इति विग्रहौ । भ्रातृपुत्रौ स्वत्तुदुहितृभ्याम् (पाणि० १।२।६८) । इत्यनेन
सूत्रेणैकशेषो च बोध्यौ । शिग्रौ इत्यत्र शिवा च शिवश्च इति विग्रहः ।
पुमान्विभया (पाणि० १।२।६७) इत्यनेन सूत्रेणैकशेषश्च बोध्यः ।
भ्रातरावित्यत्र भ्रातृपदेन भ्रातृत्वत्तारौ सोदरत्वेन पुत्रावित्यत्र पुत्रपदेन
च स्वापत्यत्वेन पुत्रदुहितरौ लक्ष्येते (त० प्र० ख० ४ पृ० ५३) ।
शिवावित्यत्र शिवपदं शिवदुर्गान्पतरत्वेन बोधकम् इति प्राञ्च आहुः ।
शक्त्या शिवत्वेन लक्षणया च शिवाया बोधकम् इति तु नव्या आहुः
(त० प्र० ख० ४ पृ० ५३) ।

एकान्तः—१ अर्थमिचारः । यथा जनैकान्तिक इत्यादावेकान्तः । २
नियमः । यथा न तानदयमेकान्तेनानिपयः (शारी० भा०) इत्यादौ ।

एकार्थसमवायः—[क] स्वतन्त्रमवित्तमवैतत्वम् (सि० च०) । [ख]
एकस्मिन्नर्थे समवायेन सत्त्वम् (नील० १ पृ० ६) । यथा एकं
रूपमित्यादावेत्यस्वरूपयोरेकार्थसमवायः (त० दी० १ पृ० ६) ।

एकेन्द्रियप्राप्त्यगुणत्वम्—एकेन्द्रियप्राप्त्यज्ञानिमद्गुणत्वम् (उ० व० पृ०
३६) । एकमात्रेन्द्रियप्राप्त्यगुणास्तु रूपम् रसः गन्धः स्पर्शः शब्दः
बुद्धिः सुखम् दुःखम् इच्छा द्वेषः प्रपन्नः वेगश्चेति ।

एकैकवृत्तिगुणत्वम्—[क] स्वतन्त्रमाधिकरणान्योन्याभावप्रतियोगिज्ञान-
वच्छेदकैकत्ववृत्ते सति गुणत्वम् । एकैकवृत्तिगुणाश्च रूपादिचतुष्टयम्
एकत्वम् परिमाणम् एकपृथक्त्वम् परत्वादिगुणस्तरान्ताः पञ्चदश चेति
द्वारिगुणगुणाः (मु० गु० पृ० १९२) । [ख] न्यायग्रन्थान्योन्या-
भावव्यापकान्यन्ताभावप्रतियोगिगुणत्वम् (दि० गु० पृ० १९२) ।
तदर्थं च त्वम् रूपादिव्यक्तिः । तस्याग्रयः तद्वटः । तत्प्रतियोगिकोन्योन्या-
भावः तद्वटमेदः । तस्य व्यापकोत्यन्ताभावः तादृगरूपादिव्यक्त्यन्ता

भावः । तत्प्रतियोगित्व रूपादिव्यक्तीनामिति लक्षणसमन्वयो बोध्यः ।
अत्र तद्वटाद्यतिरिक्ते तद्रूपव्यक्तीनामसत्त्वेन यत्र यत्र तद्वटादिमेदस्तत्र
तत्र तद्रूपव्यक्त्याद्यत्यन्ताभाव इति व्याप्ते सत्त्वात्तादृशरूपादिव्यक्त्य-
त्यन्ताभासस्य तादृशान्योन्याभावव्यापकत्वं सम्भवतीति बोध्यम् । एव
रसादावपि लक्षणसमन्वयः स्वयमूहः ।

एतत्—[क] प्रत्यक्षबुद्धिविषय (दि० ४ प० १७९) (ग० शक्ति०
पृ० ११६) । यत्र एतत् जलमस्ति इति प्रत्यक्षे विषयो जलम् ।
[र] समीपतरवर्ति वस्तु इति केचिद्वदन्ति (दि० ४ प० १७९) ।
[ग] एतदोर्थश्च लौकिकप्रत्यक्षविषयतानिश्चितम् (ग० शक्ति० टी०
पृ० ११६) । यथा एषोऽर्थ इति प्रत्यक्षोऽर्थस्येतदर्थता ।

एव—१ एवकारार्थस्तु त्रिविधः इति प्राञ्चः । तथाहि । विशेषणसगत-
विशेष्यसगत क्रियामगतश्चेति त्रिविधः एवकारः । तत्राद्ये एवकारार्थ-
अयोगव्यवच्छेदः । यथा शङ्खः पाण्डुर एवेत्यादौ । अत्र शङ्खत्वावच्छेदेन
पाण्डुरवायोगव्यवच्छेदो बुध्यते । अथवा विशेष्ये शङ्खे पाण्डुरत्वायोग-
व्यवच्छेदो बोध्यते (म० प्र० १ पृ० ७) । केचित्तु पाण्डुरत्वादौ
शङ्खादिनिष्ठात्यन्ताभासप्रतियोगित्वव्यवच्छेदो बोध्यत इत्याहुः (प० मा०) ।
द्वितीये अन्ययोगव्यवच्छेदः । यथा पार्थ एव धनुर्धर इत्यादौ (नील०
पृ० ४९) (म० प्र० १ पृ० ७) । अत्र धनुर्धरे पार्थान्यतादात्म्य-
व्यवच्छेदो बुध्यते । अथवा विशेष्ये धनुर्धरे पार्थान्ययोगव्यवच्छेदो
बोध्यते । धनुर्धरपदस्योक्तृष्टधनुर्धरे लक्षणा । तत्रैव तापसात् । पार्था-
न्ययोगस्तत्तादात्म्यम् (म० प्र० १ पृ० ७) । केचित्तु धनुर्धरादि-
निष्ठान्योन्याभावप्रतियोगिव्यवच्छेदः पार्थादौ प्रतीयत इत्याहुः
(प० मा०) । यद्वा पार्थान्यलिङ्गं प्रशस्तधनुर्धरत्वं व्यवच्छिद्यते
(वाच०) । तृतीये अत्यन्तायोगव्यवच्छेदः । यत्र नीलः सरोज-
भवत्येवेत्यादौ । अत्र अन्वयितावच्छेदकसरोजवत्सामानाधिकरण्येन
सरोजनीलमननर्तृत्वान्यन्तायोगव्यवच्छेदो बुध्यते । अथवा समवाभि-
प्रायके नीलः सरोजः भवत्येव इत्यादौ अन्वयितावच्छेदकसरोजवत्सामाना-

धिकरण्येन सरोजे नीलमवनकर्तृत्वात्यन्तायोगव्यवच्छेदो बोध्यते
 (म० प्र० पृ० ७) । यद्वा सरोजे नीलत्वात्यन्तायोगो व्यवच्छिद्यते
 (वाच०) । केचित्तु यावत्सरोजनिष्ठात्यन्ताभावप्रतियोगित्वव्यवच्छेदो
 नीलमवनकर्तृत्वादौ प्रतीयत इत्याहुः (प० मा०) । नव्याः शिरो-
 मणिमहाचार्यप्रभृतयस्तु सर्वत्रान्ययोगव्यवच्छेदेनैवोपपत्तावयोगव्यव-
 च्छेदात्यन्तायोगव्यवच्छेदौ न स्वीकार्यावित्यवीवदन् (म० प्र० १
 पृ० ७-८) । परमप्राचीनमते तु एवकारार्थो द्विविधः । अयोगव्यव-
 च्छेदः अन्ययोगव्यवच्छेदश्चेति । तत्रायोगव्यवच्छेदो द्विविधः केवला-
 योगव्यवच्छेदः अत्यन्तायोगव्यवच्छेदश्च । यत्रान्वयितावच्छेदकसामाना-
 धिकरण्यमात्रेणायोगव्यवच्छेदः प्रतीयते यथा नीलं सरोजं भवत्येव इत्यादौ
 तत्रात्यन्तायोगव्यवच्छेदपरिभाषा । यत्र चान्वयितावच्छेदकावच्छेदेना-
 योगव्यवच्छेदः प्रतीयते यथा शङ्खः पाण्डुर एव इत्यादौ तत्र केवला-
 योगव्यवच्छेदपरिभाषा । अन्ययोगव्यवच्छेदस्तु पार्थ एव धनुर्धरः
 इत्यादावेवकारार्थः । एवम् अन्यान्यपि अन्ययोगव्यवच्छेदस्योदाहरणा-
 न्यूहानि । तत्र जातिमत्येव सत्ता इत्यादौ सत्तापदेन लक्षणया तद-
 धिकरणत्वमर्थः । तथा च सत्ताधिकरणत्वे जातिमदन्यवृत्तित्वव्यवच्छेदः
 प्रतीयते । अथवा जातिमन्येव सत्ता इत्यादौ सत्तम्या निरूपितत्वमर्थः ।
 तथा च सत्ता जातिमनिरूपितसमवायप्रतियोगिनी सत्तासमवाये जाति-
 मदन्यानुयोगिकत्वव्यवच्छेदश्च इत्युभयान्वयविषयकसमूहालम्बनबोधः ।
 एवकारस्य अयोगव्यवच्छेदार्थकत्वे त्वन्यानुदाहरणानि । ज्ञानमर्थं
 गृहात्येव इत्यादौ ग्रहणातोर्विषयित्वमर्थः । आख्यातस्याश्रयत्वमर्थः ।
 निरूपितत्वं द्वितीयार्थः । तथा च ज्ञानम् अर्थनिरूपितविषयित्वा-
 श्रयत्ववत् अर्थनिरूपितविषयित्वाश्रयत्वायोगव्यवच्छेदवच्च इत्यन्वयबोधः ।
 अत्र अयोगव्यवच्छेदोन्वयितावच्छेदकज्ञानावावच्छेदेन प्रतीयते न ॥
 सामानाधिकरण्यमात्रेण इति विज्ञेयम् । द्विजो वेदानधीत एव इत्यादौ
 द्विजान्वावच्छेदेन वेदकर्मकाध्ययनकर्तृत्वायोगव्यवच्छेदो बोध्यते । अत
 एव नरो वेदानधीत एव इत्यादिप्रयोगकारणम् । चक्षु रूपं गृहात्येव

इत्यादौ ग्रहघातोर्ज्ञानमर्थः । द्वितीयाया विषयत्वमर्थः । आख्यातस्य जनकत्वमर्थः । तथा च रूपविषयकज्ञानजनकं चक्षुः इत्यन्वयबोधः । ज्ञानं रजतं गृहात्येव इत्यादिप्रयोगो भवत्येव । यदि च न भवति तदा ज्ञानेनार्थो गृह्यत एव इत्यादौ ज्ञानत्वावच्छेदेनार्थप्राहकत्वायोगव्यवच्छेदोर्थो वाच्यः इति ज्ञानेन रजतं गृह्यत एव इत्यादौ ज्ञानत्वावच्छेदेन रजतत्वप्रकारकत्वायोगव्यवच्छेदबोधस्यासंभवेन तयाविधप्रयोगो न भवति इति बोध्यम् । रूपं पृथिव्यां वर्तत एव इत्यादौ सप्तम्या निरूपितत्वमर्थः । घातोर्ज्ञानमर्थः । आख्यातस्याश्रयत्वमर्थः । तथा च पृथिवीनिरूपितवृत्त्याश्रयत्वायोगव्यवच्छेदबोधद्रूपम् इत्यन्वयबोधः । अत्र च रूपत्वसामानाधिकरण्यमात्रेणान्वयः इति विज्ञेयम् । रूपेण पृथिवी व्यावर्त्यत एव इत्यादौ रूपे पृथिवीनिरूपितधात्वर्थव्यावृत्त्ययोगव्यवच्छेदः प्रतीयते । आत्मनैव ज्ञायते इष्यते क्रियते इत्यादौ आत्मवृत्तित्वायोगव्यवच्छेदः प्रतीयते । अत्र आत्मपदोत्तरतृतीयाया वृत्तित्वमर्थः । ऋतौ स्वदारान् गच्छेदेव इत्यादौ सप्तम्या अवच्छेदत्वमर्थः । एवार्थश्चायोगव्यवच्छेदः । विध्यर्थश्चेष्टसाधनत्वम् । इष्टं च प्रत्यवायाभावरूपम् । द्वितीयार्थः कर्मत्वम् । तथा च ऋतुकालावच्छिन्नस्वदारकर्मकामिगमनायोगव्यवच्छेदः प्रत्यवायाभावसाधनम् इत्यन्वयबोधः । अत्र यस्यायोगव्यवच्छेदः प्रत्यवायाभावहेतुत्वेन विधिवोधितः स प्रत्यवायजनकामावप्रतियोगी इति व्याप्तिस्तीकारेण तादृशमिगमनाभावस्य प्रत्यवायहेतुत्वसिद्धिः । ननु च ऋतुकालावच्छिन्नस्वदारकर्मकामिगमनाभावस्य सामानाधिकरण्येन प्रत्यवायहेतुत्वं वाच्यम् । तथा च यस्यां कस्यामपि निशि ऋतावभिगन्तुः पुरुषस्य ऋत्वन्तराभिगमनामात्रेण प्रत्यवायो न स्यात् । एवं नानादारवतः प्रभोः दारान्तराभिगमनामात्रेण प्रत्यवायो न स्यात् इति चेत् अत्र वदन्ति । तत्तद्वृत्तुकालावच्छिन्नतत्तदारकर्मकत्वतत्तत्पुरुषकर्तृकत्वेतदुभयमाभाववदभिगमनसामान्यस्य तत्तत्पुरुषीयतादृशप्रत्यवायं प्रति हेतुता इति विशिष्य पुरुषभेदेनैव कार्यकारणभावः कल्प्यते इति । इह भवने मैत्रेणैव पश्यते तेमनम् इत्यादौ भवनपदोत्तरसप्तम्या उत्पत्तिरर्थः । तथा च एतद्भवानो-

त्पत्तिकर्तृमत्तावच्छेदेन मैत्रपक्ष्यमाणत्वायोगव्यवच्छेदः प्रतीयते । चैत्रो जलमेव मुक्ते इत्यादौ चैत्रो जलान्यभोजनकर्तृत्वव्यवच्छेदवान् जलरुर्नक-भोजनकर्तृत्ववांश्च इति बोधः । अत्र नव्यास्त्वेवमाहुः । एवकारस्य अन्य-योगव्यवच्छेद एक एवार्थः । पृथिव्यामेव गन्धः इत्यादौ सप्तम्या वृत्तित्वमर्थः । अन्ययोगस्थान्यसमवेतत्वादिः । तेन पृथिवीसमवेतत्वम् पृथिव्यन्यसमवेतत्वव्यवच्छेदश्चार्थो बोध्यते । वह्निमत्येव धूमः इत्यादौ धूमे वह्निमत्संयुक्तत्वम् वह्निमदन्यसंयुक्तत्वव्यवच्छेदश्च प्रतीयते । घटत्वा-भाववत्येव द्रव्यत्वाभावः इत्यादौ द्रव्यत्वाभावे घटत्वाभाववद्भिन्नवृत्तित्व-व्यवच्छेदः घटत्वाभाववद्भुत्तित्वं च प्रतीयते । पक्षधरनिष्ठास्त्वेवमाहुः । व्यवच्छेदमात्रं एवकारार्थः । पृथिव्यन्यसमवेतत्वादौ सप्तम्यादीनामेव लक्षणा इति । वस्तुतस्तु अन्ययोगव्यवच्छेद एवकारार्थः । व्यवच्छेदश्चा-त्यन्ताभावः अन्योन्याभावश्च । पृथिव्यामेव गन्धः इत्यादौ पृथिव्यां गन्धः पृथिव्यन्यस्मिन्नगन्धामावश्च इति बोधः । शङ्खः पाण्डुर एव इत्यादौ शङ्खतादात्म्यवान् पाण्डुरः पाण्डुरान्यस्मिन् शङ्खान्योन्याभावश्च इति बोधः । पार्थ एव धनुर्धरः इत्यादौ पार्थतादात्म्यवान् धनुर्धरः पार्थान्यस्मिन्धनुर्धरत्वव्यवच्छेदश्च प्रतीयते इति । स्वतन्त्रास्त्वेवमाहुः । एवकारो न कुत्रापि शक्तः । किंतु तात्पर्यग्राहकः । पृथिव्यामेव इत्यादौ च कुत्रचित्पदे लक्षणया पृथिव्यन्यसमवेतत्वव्यवच्छेदः प्रतीयते इति । २ सादृश्यम् । ३ अनियोगः । ४ आचारनियोगः । ५ विनिग्रहः । ६ परिमवः । ७ ईषदर्थः इत्यादि काव्यज्ञा आहुः ।

एषणासमितिः—द्विचचारिशता भिक्षादोषैर्नित्यमदूषितम् । मुनिर्वदन्न-मादत्ते सैषणासमितिर्मेता ॥ (सर्व० सं० पृ० ७९ आर्ह०) ।

दे.

ऐकाधिकरण्यम्—सामानाधिकरण्यम् । यथा साध्येन हेतोरैकाधिकरण्यं व्याप्तिरुच्यते (मा० प० २ श्लो० ७०) इत्यादौ साध्यहेत्वोः सामाना-धिकरण्यम् ।

ऐकान्तिकः—१ एकमात्रव्याप्तिग्राहकसहचारो यत्र सः (गौ० वृ० १।२।५) । यया अनैकान्तिक इत्यादावैकान्तिकः । यया वा वहिमान् घूमादित्यादौ घूम ऐकान्तिकः । अत्र व्युत्पत्तिः एकस्य साध्यस्य तदभावस्य वा योन्तः सहचारः अव्यभिचारितसहचारः तस्यायमित्यैकान्तिकः इति । २ अवश्यंभावीति साध्यवेदान्तिनः (वाच०) ।

ऐतिह्यम्—[क] इति होचुः इत्यनिर्दिष्टप्रवक्तृकं प्रवादपारम्पर्यम् (वात्स्या० २।२।१) । [ख] अनिर्दिष्टप्रवक्तृकं परंपरागतं वाक्यम् । यया वटे वटे यक्षः इत्यादि । तदि इति होचुरित्यनेन प्रकारेण उच्यते (गौ० वृ० २।२।१) । [ग] अज्ञातमूलवक्तृकः शब्दः । विशिष्यानिश्चितप्रथमवक्तृकः शब्द इत्यर्थः (नील० पृ० ३४) । यया इह वटे यक्षस्तिष्ठति इति (त० दी० पृ० ३४) । ऐतिह्यं प्रमाणान्तरमिति अष्टप्रमाणवादिनः पौराणिकाः (म० प्र० पृ० ६५) (नील० पृ० ३४) । तत् प्रमाणान्तरं नेति नैयायिकसांख्यादयः प्राहुः । अत्रेदं बोध्यम् । तदेतदैतिह्यमाप्तोक्तं चेच्छब्दान्तर्भावादनुमानमेव । न चेत् प्रमाणमेव न भवतीति (त० ब० पृ० १००) (न्या० म० २ पृ० ३२) (नील० पृ० ३४) ।

ऐन्द्राग्रम्—(नक्षत्रम्) विशाखा (पुरु० चि० पृ० ३५३) । विशाखानक्षत्रत्येन्द्राग्निदेवताकत्वादैनद्राग्रमिति सङ्गा ।

ऐशानी—(दिक्) सुमेरुतंनिहिता उदयगिरितंनिहिता च दिक् (वै० वि० २।२।१०) । यया झळकीप्राप्त ऐशान्यामझळकोटप्राप्तः ।

ओ.

ओषधिः—फलपाकावसानाः शालिप्रभृतयः (मिता० २।२२९) ।

औ.

औग्र्यम्—आत्मन्युत्कर्षप्रत्ययः (न्या० वा० पृ० १) ।

औदयिकः—कर्मोदये सति भवन्भाव औदयिकः (सर्व० सं० पृ० ६८ आर्ह०) ।

औदार्यम्—सन्मार्गवर्तिनी बुद्धि (न्यायक० पृ० १०) । दानशीलत्वम्
इति काव्यज्ञा आहु ।

औपनिधिकम्—वासनस्यमनाख्याय हस्ते न्यस्य यदर्प्यते । द्रव्य तदोप-
निधिक प्रतिदेय तथैव तत् ॥ (याज्ञ० २।६५) ।

औपशमिकः—अनुदयप्राप्तिरूपे कर्मण उपशमे सति जीवस्योत्पन्नमानो
भाव । यथा पट्टे कलुपता कुर्वन्ति कतकादिद्रव्यसंबन्धादथ पतिते
जलस्य स्वच्छता (सर्व० स० पृ० ६८ आर्ह०) ।

औपादानिकः—अनुपपत्तिज्ञानसहकृतशब्दजनितो बोध । अत्र व्युत्पत्ति ।
उपादानम् अनुपपत्तिज्ञानम् । तत्सहकृतशब्देन जनितो बोध औपादा-
निक इति (तर्कप्र० ख० ४ पृ० ११२) । यथा प्रामाकराणा मते
स्वर्गकामो यजेत इत्यादिवाक्यात् स्वर्गसाधन स्वर्गकामनियोज्यको याग
स्वर्गकामकृतिसाध्य इत्यौपादानिको बोध उत्पद्यते इत्यादौ प्रथे औपा-
दानिकशब्दस्यार्थः । केचित्तु अनुमित्यात्मको बोध औपादानिक इत्याहुः
(तर्कप्र० ख० ४ पृ० ११३) ।

औपाधिकः—उपाधिकृत औपाधिक । यथा न स्वभावतो बद्धस्य मोक्ष-
साधनोपदेशविधि (सा० सू०) इत्यादौ जीवस्य बन्ध औपाधिक न
नैमित्तिक नापि तात्त्विक इत्यत्र (वाच०) । यदुपाध्यवच्छिन्नशक्तिमन्नाम
तदौपाधिकम् । यथा आकाशपञ्चादि (श० प्र० पृ० २५-२६) ।

औपाधिकी—(सज्ञा) या अनुगतोपाध्यवच्छिन्नजनकैतवती सज्ञा सा । यथा
भूतदूतादि । अत्र सा हि सज्ञा सचेतनावृत्तिविशेषगुणवत्त्वम् वार्ताहार-
कत्वम् इत्याद्यनुगतोपाधिपुरस्कारेणैव प्रवर्तते (ल० प्र० पृ० २५) ।

औलूक्यः—वैशेषिकसूत्रकार कणादः । अत्र व्युत्पत्ति उलूकस्य तन्ना-
मस्य ऋषेरपत्यमौलूक्य इति (वाच०) । मिस्त्रस्तु कणादशब्दे
द्रव्यम् ।

औष्ण्यम्—उष्णसर्प (राम० १ पृ० ७०) ।

क.

कक्षः—शिक्यतलम् (मिताक्षरा २।१०२) ।

कठिनत्वम्—१ अवयवसंयोगविशेषः (त० दी० १ पृ० ६) (त० मा० पृ० २७) । यथा गण्डाभोगात्कठिनविषमामेकवेणीं करेण (मेघ० उ० ३१) इत्यादौ । २ स्पर्शविशेषः (सि० च०) । यथा काठिन्यादि क्षितावेव (मा० प० श्लो० १०५) इत्यादौ पृथिवीमात्र-वृत्ती कठिनसुकुमारस्पर्शौ (मु० गु० पृ० १९७) । द्रव्यस्यारम्भक-संयोगविशेषात्स्पर्शविशेष इति केचित् । गुणान्तरमिति केचिदाहुः । अकठिनैरपि तन्तुभिरारचय इति (न्या० ली० पृ० ५०) । ३ शब्दा-देस्तु दुर्बोधत्वमेव काठिन्यम् । ४ हृदयादेश्च काठिन्यं तु अवच्छेदकता-संबन्धेन दयाया अभाव एव इत्यादिकं स्वयमूहम् ।

कणादः—१ वैशेषिकसूत्रकारः कश्यपगोत्रजः ऋषिविशेषः । तत्र च अथातो धर्मं व्याख्यास्यामः इत्यारम्य तद्वचनादाम्नायस्य प्रामाण्यम् इत्यन्तं दशाध्यायात्मकं वैशेषिकदर्शनाख्यं तर्कशास्त्रं प्रणिनाय । तन्मते सप्त पदार्था इत्याद्यस्मिन् कोशे संपादितमेव । अधिकं तु दर्शनशब्द-व्याख्याने द्रष्टव्यम् । २ स्वर्णकार इति काव्यज्ञाः (वाच०) ।

कथा—१ [क] नानावक्तृकः पूर्वोत्तरपक्षप्रतिपादकवाक्यसंदर्भः (त० मा० पृ० ४४) (त० दी० पृ० ४३) । एकेन पूर्वपक्षः क्रियते । अन्येन समाधानम् । एवं क्रमेण नानाकर्तृकत्वं वाक्यसमूहस्यावसेयम् (नील० पृ० ४३) । कथाधिकारिणस्तु तत्त्वनिर्णयविजयएतदन्य-तराभिलाषिणः सर्वजनसिद्धानुमवानपलापिनः श्रवणादिपटवः अकलह-कारिणः कथौपयिकव्यापारसमर्थाः (गौ० वृ० १।२।१ प्रस्तावना) । कथकस्य कथायां नियमविशेषः खण्डने दर्शितः । यथा अथ कथायां वादिनो नियममेतादृशं मन्यन्ते प्रमाणादयः सर्वतद्वसिद्धान्ततया सिद्धाः पदार्थाः सन्तीति कथकाम्यामभ्युपेयम् इति । तदपरे न क्षमन्ते । तथाहि प्रमाणादीनां सत्त्वं यदभ्युपेयं कथकेन तत् कस्य हेतोः । किं

तदनम्युपगच्छन्त्यां वादिप्रतिवादिभ्यां तदनम्युपगमसादिसनियतस्य तस्य प्रवर्तयितुमशक्यत्वात् उत कथकाम्यां प्रवर्तनीयवाग्व्यवहारं प्रति हेतुभावात् उत लोकसिद्धत्वात् अथवा तदनम्युपगमस्य तत्त्वनिर्णयविजयाति-प्रसङ्गकत्वात् । न तावदाद्यः । तदनम्युपगच्छतोपि चार्वाकमाध्यमिकादे-र्वाग्व्यवहाराणां सविस्तराणां प्रतीयमानत्वात् । तस्यैव वा अनिष्पत्तौ भवतस्तन्निरासप्रयासानुपपत्तेः इत्यादि (वाच०) । [ख] तत्त्वनिर्णय-विजयएतदन्यतरस्वरूपयोग्यो न्यायानुगतवचनसंदर्भः (गौ० वृ० १।२।१ प्रस्तावना) । [ग] वादिप्रतिवादिनोः पक्षप्रतिपक्षपरिग्रहः (सर्व० पृ० २३९ अक्ष०) । [घ] विचारसमयः (ग० अव०) । तिस्रः कथा भवन्ति वादः जल्पः वितण्डा चेति (वात्स्या० १।२।४२) (गौ० वृ० १।२।४२) । २ प्रबन्धकल्पनां श्लोकसत्यां प्राज्ञाः कथां विदुः इति काव्यज्ञा आहुः (वाच०) ।

कथामासः—(जातिः) यत्र वादिप्रतिवादिभ्यां परस्परमसदूपणमुद्भाव्यते सः । यथा प्रतिपेधेपि समानो दोषः (गौ० ५।१।३९) । शब्दः अनित्यः प्रयत्नानन्तरीयकत्वादित्यत्र प्रयत्नानन्तरीयकत्वं न शब्दानित्यत्वं साधयति अनैकान्तिकत्वादिति यो दोषः स स्वपक्षेपि तुल्यः प्रयत्नामि-ध्यङ्गत्वस्याप्यसाधकत्वादिति (गौ० वृ० ५।१।३९) । अत्र पद-पक्षाः प्रवर्तन्ते । तथाहि शब्दः अनित्यः प्रयत्नानन्तरीयकत्वादिति स्थापनावादिनः प्रथमः पक्षः । प्रयत्नकार्यानेकत्वात्कार्यसम इति प्रति-वादिनो द्वितीयः पक्षः । प्रतिपेधाप्रतिपेधेप्यनैकान्तिकत्वं तुल्यमिति यादिनस्तृतीयः पक्षः । निप्रतिपेधस्तत्रापि तथेवानैकान्तिकत्वं तत्समान-दोषोद्भावनं वा चतुर्थः पक्षः (गौ० वृ० ५।१।४१) । प्रतिपेधं सदोषमम्युपेय प्रतिपेधविप्रतिपेधे समानप्रसङ्गो मतानुज्ञा (गौ० ५।१।४२) इति पञ्चमः पक्षः । स्वपक्षलक्षणापेक्षोपपर्युपसंहारे हेतु-निर्देशे परपक्षदोषाम्युपगमात्समानो दोषः (गौ० ५।१।४३) इति षष्ठः पक्षः (गौ० वृ० ५।१।४१-४३) । अत्र त्रयः पक्षा अपि संभवेयुः (गौ० वृ० ५।१।४०) । कथा तस्याः षट्पञ्चानि प्रादुष्टत्वारि-केचन (ता० १०) ।

कनिष्ठत्वम्—अल्पतरस्पन्दान्तरितजन्मत्वम् (दि० गु०) इति वैशेषिकाः ।
कालकृतं संनिष्ठत्वमित्यर्थः । कालकृतमपरत्वम् (सि० च०) इति
नैयायिकाः । यथा दशरथपुत्रस्य लक्ष्मणस्य राममपेक्ष्य कनिष्ठत्वम् ।

कनिष्ठा—परिणीतत्वे सति मर्त्यन्यूनस्नेहा कनिष्ठेति रसिका आहुः (रसम०)
(वाच०) ।

कपालवेधः—अर्धरात्रेपि केषांचिदशम्या वेध इष्यते । अरुणोदयवेलायां
नावकाशो विचारणे ॥ कपालवेध इत्याहुराचार्या ये हरिप्रियाः
(पु० चि० पृ० १४९) ।

कपिला—नमस्ये कृष्णपक्षे या रोहिणीपातभूसुतैः । युक्ता षष्ठी पुराणज्ञैः
कपिला परिकीर्तिता ॥ (पु० चि० पृ० १०२) ।

करणम्—(कारकम्) [क] स्वनिष्ठव्यापाराव्यवधानेन फलनिष्पादकम् ।
इदमेव साधकतमम् (ल० मञ्जु० पृ० ३२) । साधकतमं करणम्
(पाणि० १।४।४२) । अस्यार्थः । क्रियासिद्धौ प्रकृत्योपकारकं करण-
संज्ञं स्यात् । यद्व्यापाराव्यवधानेन क्रियानिष्पत्तिस्तत्प्रकृतं बोध्यम् ।
यथा रामेण बाणेन हतो बाली । अत्र हि बाणनिष्ठव्यापाराव्यवधानेन
प्राणवियोगरूपक्रियानिष्पत्तेस्तस्य करणसंज्ञा । तदुक्तं हरिणा क्रियायाः
परिनिष्पत्तिर्यद्व्यापारादमन्तरम् । विवक्ष्यते यदा यत्र करणं तत्तदा
स्मृतम् ॥ इति । क्रियाया इत्यस्य फलात्मिकाया इत्यर्थः । विवक्ष्यत इत्यनेन
स्यात्यादीनामपि वैषष्टिकं करणत्वं सूचयति । तदप्युक्तम् वस्तुतस्तद-
निर्देश्यं न हि वस्तु व्यवस्थितम् । स्यात्या पश्यत इत्येषा विवक्षा
दृश्यते यतः ॥ इति । [ख] सविकरणस्य यद्वातोरुपस्थाप्ययादृशार्थे
तृतीयया यादृशः स्वार्थोनुभाव्यते स तद्वातूपस्थाप्यतादृशक्रियायाः
करणसंज्ञकं कारकमुच्यते । यथा दात्रेण छिनत्ति घटत्वेन जानातीत्यादौ
(श० प्र० पृ० ८८) । [ग] यस्मिन्सति क्रिया भवत्येव तत्
(चि० ४) । हेतुकरणयोरयं विशेषः सव्यापारं निर्व्यापारं वा द्रव्यो-
त्पादकं यत्तु हेतुरेव । तादृशमेव गुणोत्पादकं यत्तोपि हेतुरेव ।

निर्व्यापार क्रियोत्पादक यत्सोपि हेतुरेव । सव्यापार क्रियोत्पादक तु
 करणमेवेति । [घ] प्राचीननैयायिकमते व्यापारवदसाधारण कारणम्
 (न्या० म० १ पृ० २) (न्या० वो० १ पृ० ८) (मु० १
 पृ० ११८) (त० स०) । यथा अनुमितिं प्रति व्याप्तिज्ञान करणम्
 (सि० च० २ पृ० २५) (त० दी० २ प० २३) । यथा वा
 इन्द्रिय करण मतम् (मा० प० श्लो० ५९) इत्यादौ प्रत्यक्ष
 प्रतीन्द्रिय करणम् । यथा वा छिदिक्रिया प्रति कुठार (त०
 कौ० १ पृ० ७) । अत्र लक्षणे घट प्रति कपालसयोगवारणाय
 व्यापारवदिति । ईश्वरज्ञानवारणायासाधारणेति (न्या० म० १ पृ० २) ।
 अत्रासाधारणत्वं च कार्यत्वानवच्छिन्नकार्यतानिरूपितकारणताशालित्वम्
 (वाक्य० १ पृ० १०) । अथवा कार्यत्वातिरिक्तधर्मावच्छिन्नकार्यता-
 निरूपितकारणताशालित्वम् (न्या० वो० १ पृ० ८) । अत्र प्राचीना
 व्यापारवत्त्वे सति इति वक्तव्यम् । अतश्चक्षुः सयोगादो नानिव्याप्ति ।
 श्रोत्रमनः सयोगः शब्दो वा व्यापारः सम्भवत्येवेति न श्रोत्रेन्द्रिये करण-
 लक्षणाव्याप्ति इति वदन्ति । नव्यास्तु असाधारणमेव कारणं करणम् ।
 यद्विलम्बात्प्रकृतकार्यानुत्पादस्तत्कारणत्वस्यासाधारणत्वात्मिकतया कालादिषु
 तादृशकारणत्वाभावान्नानिव्याप्ति । व्यापारत्वेनाभिमतैन्द्रियसयोगादिकमेव
 प्रत्यक्षे करणम् इत्याहुः (नील० १ पृ० १६) । वाक्यवृत्तौ (१ पृ०
 १०) तु व्यापारवदिति लक्षणस्य जनकतासम्बन्धेन स्वजनकवत्त्वे सति
 स्वासाधारणकारणमित्यर्थं उक्तं । कुठारस्य छिदिक्रियाकरणत्वे कुठार-
 दादृशयोगो व्यापारो बोध्यः (त० कौ० पृ० ७) । [छ] नवीन-
 नैयायिकमते फलयोगव्यवच्छिन्न कारणम् (प० च०) (नील० २
 प० २३) (सि० च० २ पृ० २३) (वै० सा० ८०) । यथा
 अनुमितिं प्रति परामर्शः करणम् (त० स०) (नील०) (मया०) ।
 यथा वा प्रत्यक्ष इन्द्रियार्थसन्निकर्षः करणम् (नील० १ पृ० १६) ।
 फलयोगव्यवच्छिन्नमित्यस्यार्थश्च फलव्याप्तम् (प० च०) इति । तस्य
 करणतायां सामानाधिकरण्यं प्रत्यासत्तिः (मया०) । यद्विलम्बात्प्रकृत-

कार्यानुपादस्तत् (नील० १ पृ० १६) । शाब्दिकास्तु स्वव्याप्येतर-
यावत्कारणसमवधाने सति यदव्यवहितोत्तरक्षणे फलनिष्पत्तिस्तदित्याहुः
(वै० सा० द० सुब० पृ० १७९) । फलायोगव्यवच्छिन्न फलोपधायक
वा कारणमेव करणम् । ज्ञानादावात्मापि करणमिष्टमेव (श० प्र०
पृ० ८८) (न्या० म० १ पृ० २) । आभ्यन्तरम् बाह्यम् इति
द्विविध कारणविशेष करणम् इति सांख्या आहुः । सांख्यानामपि
सिद्धान्त कारणविशेष करणम् । करण त्रयोदशविधम् । यदाह करण
त्रयोदशविध तदाहरणधारणप्रकाशकरम् (सा० का० ३२) । करण
त्रयोदशविधम् । इन्द्रियाण्येकादश बुद्धिरहकारश्चेति त्रयोदशप्रकार करणम्
(वाच०) । तत्रेन्द्रियरूप करणमाहारकम् । बुद्धिरूप प्रकाशकम् ।
अभिमानरूप धारकमिति बोध्यम् ।

करणी—वैद्याच्छूद्रायामुत्पन्ना (रयकारशब्दे दृश्यम्) ।

कर्कटः—कर्कटौ तुलान्तयो शिष्याधारावीषद्वक्तावापसकीलकौ कर्कट-
शृङ्गसनिमौ (मिताक्षरा अ० २ खो० १०२) ।

कर्ता—क्रियानुकूलकृतिमान् । यथा चैत्रस्तण्डुल पचतीत्यादौ चैत्रादिमुख्य
कर्ता । स्वतन्त्र कर्ता (पा० १।४।५४) इति सूत्रे स्वातन्त्र्यमपि क्रिया-
नुकूलकृतिमत्त्वमेवेति न तद्विरोध (म० प्र० पृ० ६) । शाब्दिकास्तु
स्वातन्त्र्यं च सममिव्याहृतकारकान्तरानधीनत्वे सति कारकत्वम् (वै०
सा० द०) । धात्वर्थव्यापाराश्रयत्व वा (ल० म० सुब० पृ० ९५)
(वै० सा० पृ० १७३) । अत्रोक्त हरिणा घातुनोक्तक्रिये नित्य कारके
कर्तृत्वेत्येते । प्राधान्यतः शक्तिलामात्राभावापादनादपि ॥ तदधीन-
प्रवृत्तित्वात्प्रवृत्तानां निवर्तनात् । अदृष्टत्वात्प्रतिनिधेः प्रविवेके च दर्श-
नात् ॥ आरादप्युपकारत्वात्स्वातन्त्र्यं कर्तुरेतिष्यते इति । नागेशमहादयस्तु
कर्तृप्रत्ययसममिव्याहारे व्यापारतावच्छेदकसवन्धेन धात्वर्थनिष्ठविशेष्य-
तानिरूपितप्रकारतानाश्रयतद्वात्वर्थ्याश्रयत्वम् (ल० म० सुब० पृ० ९५)
(वै० सा० द० सुब० पृ० १७३) इत्याहुः । घटो भवति पटो नश्य-

तीत्यादावचेतनकर्तृप्रयोगे तु घटपटादिगौण एव कर्ता । घट्रे भवनाश्रयः पटो नाशप्रतियोगी इति बोधात् (म० प्र० पृ० ६) । कर्तुः कारकान्तर-प्रवर्तनं व्यापारः इति शाब्दिकाः (मडू०) । केचिच्छाब्दिकास्तु साधनान्तरनियोगव्यापारवान् कर्तेत्याहुः (ल० म० सुब० पृ० ८४) । अन्ये तु शाब्दिकाः धात्वर्थव्यापाराश्रय कर्ता । अत एव यदा यदीयो व्यापारो धातुनामिधीयते तदा स कर्तॄन् स्यात् पचति अग्निः पचति एषासि पचन्ति तण्डुलः पच्यते स्वयमेव इत्यादि मंगच्छते इत्याहुः (वै० सा० सुब० पृ० १७३-१७४) । न्याये व्याकरणे च शाब्दे कर्ता त्रिविधः । शुद्धः प्रयोजकहेतुः कर्मकर्ता चेति । तत्राद्यस्योदाहरणम् मया हरिः सेव्यते । द्वितीयस्योदाहरणं च कार्यते हरिणा । तृतीयस्योदाहरणं तु गमयति वृष्ण गोकुल गोप इति बोध्यम् (वै० सा० सुब० पृ० १७८) । शुद्धत्वं च हेतुत्वकर्मकर्तृत्वएतदनधिकरणत्वम् । प्रेरणार्थकमिजप्रवृत्तिधातुपाठव्यापाराश्रयत्वमेति यावत् । प्रयोजकहेतुत्वं च मिजर्घप्रेरणाश्रयत्वम् । कर्मकर्तृत्वं च धातुपाठव्यापाराश्रयत्वे सति मिजर्घव्यापारेणाप्यमानत्वेन विवक्षितत्वम् । मया हरिः सेव्यते इत्यत्र मदभिन्नाश्रयलो हरिकर्मकमेव नानुवृत्ते व्यापारः इति बोधः । कार्यते हरिणेत्यत्र हर्मभिन्नाश्रयक उत्पादनानुवृत्ते व्यापारः इति बोधः (वै० सा० सुब० पृ० १७९) । गमयति वृष्णमित्यत्र वृष्णः कर्मकर्ता । तथा च गोपाभिन्नकर्तृको गोवृत्तकर्मकगमनानुवृत्तवृष्णाश्रयकव्यापारानुवृत्ते व्यापारः इति बोधः । किञ्च यदा मौक्तान्तिशयं द्योतयितुं कर्तृव्यापारो न विवक्ष्यते तदा कारकान्तराण्यपि कर्तृमंश लभन्ते (सिद्धान्तसू० ॥ तिष्ठ० कर्मकर्तृप्र०) इत्युक्तरीत्या कर्मणः कर्तृत्वविवक्षायाः कर्मकर्ता भवति । तदुक्तम् क्रियमाणं तु यत्कर्म स्वयमेव प्रसिध्यति । सुपर्ः स्वैर्गुणैः कर्तुः कर्मकर्तेति तद्विदुः ॥ इति (व्या० का०) (वाच०) । इदं च निर्णयविकार्ययोरेव न तु प्राप्ये इति ज्ञेयम् । केचित्तु क्रियामुम्नो भवेत्कर्ता हेतुर्गो प्रयोजकः । अनुमन्ता प्रशता च कर्ता पदमियः स्मृतः ॥ इत्याहुः । पडिने

घातकर्तेति मनुः । अष्टविधः कर्तेत्यन्ये । तथाहि अनुमन्ता विश-
सिता नियन्ता क्रयविक्रयी । संस्कर्ता चोपहर्ता च षडेते घातकाः
स्मृताः ॥ इति । अत्र चतुर्थचरणे खादको घातकस्तथा इति पाठा-
दद्यानां कर्तृत्वं बोध्यम् । त्रिधैव ज्ञायते कर्ता विशेषेण क्रियां प्रति ।
योग्यत्वप्रतिषिद्धत्वविशेषणपदान्वयैः ॥ इति त्रिविधः कर्तेति मट्ट-
मीमांसकाः । सात्त्विकराजसतामसभेदेन त्रिविधः कर्तेति वेदान्तिनः
(गीता १८।२६-२८) (वाच०) ।

कर्तृत्वम्—(कारकम्) । कर्तृशब्दोभयवृत्तिलभ्ये कृत्याश्रये यौगिकः ।
[क] सविकरणेन यद्वातुनोपस्याप्यो यादृशार्थस्तदुत्तरतिङा स्वोपस्याप्य-
यादृशार्थेनुभाषयितुं शक्यः तद्वातूपस्याप्यस्य तस्य तदेव कर्तृत्वम् ।
यथा पचति जानातीत्यादौ । अत्र स्वोपस्याप्यकृत्याश्रयत्वादौ धातूपस्या-
प्यस्य पाकबुद्ध्यादेरन्वयः पचाद्युत्तरतिङा बोध्यत इति पाकस्य यन्नवत्वं
ज्ञानस्याश्रयत्वं च कर्तृत्वम् । एवं नश्यतीत्यत्र नाशस्य प्रतियोगित्वम् ।
प्रतिविम्बत इत्यत्र भ्रमात्मनः प्रतिविम्बस्य प्रकारत्वमेव कर्तृत्वम् ।
कर्मत्वादौ धातुनोपस्याप्योर्थस्तिङानुभाव्योपि न विकरणात्तेन इति न
तत्र प्रसङ्गः । इदं कर्तृत्वं च अस्ति जुहोतीत्यादावप्यदाद्युत्तरं छुत्तस्यैव
विकरणस्य प्रतिसंधाने भोजनकर्तृत्वादेरवगम इति मतामिप्रायेण
बोध्यम् (श० प्र० पृ० १०३) । [ख] यगन्तमिन्नधातूपस्याप्य-
यादृशार्थप्रकारकयदर्धधर्मिकान्वयबोधं प्रति लटः सामर्थ्यम् । स एवार्थो
धातूपस्याप्यतदर्थस्य कर्तृत्वम् । इदं कर्तृत्वं चास्ति जुहोतीत्यादौ छुत्तस्य
विकरणस्याप्रतिसंधानेपि भवति इति मतामिप्रायेण बोध्यम् । पच्यते
तण्डुलः इत्यादौ धातोरर्थवत्तया स्वार्थकर्मत्वं लटानुभाव्यमपि न यगन्त-
मिन्नस्य । पश्यते तण्डुल इत्यादौ तु तादृशस्य धातोरर्थवत्तया तिङैव
स्वार्थः कर्मत्वमनुभाव्यते न तद्विशेषेण लटा इति तद्व्युदासः (श० प्र०
पृ० १०४) । [ग] क्रियायाः कृतेर्वा समवायित्वम् (चि० १,४) ।
इदं नैयायिकमतानुसारे मुख्यं कर्तृत्वम् । तन्मते अचेतने काष्ठादौ
कर्तृपदप्रयोगस्तु गौणः । क्रियाश्रयत्वं कर्तृत्वमिति वैयाकरणाः (का०

व्या० पृ० २) । तन्मते अचेतनकाष्ठादीनामपि मुख्यं कर्तृत्वमिष्टमेव इति विज्ञेयम् । इदमत्रावधेयम् । कारककर्मादिपदवत्कर्तृपदेऽपि कृधातुः क्रियार्थक एव अचेतनसाधारण्याय ग्राह्यः । आश्रयत्वमिह तत्तदाख्यातार्थद्वारा । तथा च यगाद्यसमभिव्याहृताख्यातेन यद्वात्वर्थान्वितयद्धर्मवत्त्वं बोध्यते तद्वात्वर्थनिरूपितधर्मवत्त्वं तद्वात्वर्थकर्तृत्वम् । यथा पचतीत्यादौ पाकाद्यनुकूलव्यापारवत्त्वम् जानानीत्यादौ ज्ञानाद्याश्रयत्वम् नश्यतीत्यादौ नाशप्रतियोगित्वम् इति । चैत्रेण पच्यत इत्यादौ पाकजन्यफलाश्रयत्ववारणाय यगाद्यसमभिव्याहृतेति । अत्र चैत्रादेः कर्तृत्वं पचतीत्याख्यातबोध्म्यं धर्ममादायैवेति ज्ञेयम् (का० व्या० पृ० २) । [घ] उपादानगोचरापरोक्षज्ञानचिकीर्षाकृतिमत्त्वम् । यथा ईश्वरस्य ह्यशुकादिकर्तृत्वम् (त० दी० १ आत्म० पृ० ११) । यथा वा कुलालस्य घटकर्तृत्वम् । इदं च प्राचीननैयायिकमतानुसारि मुख्यं कर्तृत्वम् । [छ] इतरकारकामयोज्यत्वे सति सकलकारकप्रयोक्तृत्वम् (सर्व० सं० पृ० २५४ अक्ष०) । यथा चैत्र ग्रामं गच्छतीत्यादौ चैत्रस्य कर्तृत्वम् । क्वचित् व्यापाराश्रयत्वम् । यथा रथो गच्छतीत्यादौ रथादेः कर्तृत्वम् । क्वचित् प्रतियोगित्वम् । यथा घटो नश्यतीत्यादौ घटस्य कर्तृत्वम् । क्वचित् कृत्यवच्छेदकत्वम् । यथा शरीरस्य कर्तृत्वम् (गौ० वृ० ३।१।६) । क्वचिदित्येवमुक्तानीमानि त्रीणि सर्वेषां मते गौणानि कर्तृत्वानि इति विज्ञेयम् । शाब्दिकास्तु कर्तृप्रत्यय- (शपश्यनादिप्रत्यय-) समभिव्याहृताधातूपासप्रधानीभूतव्यापाराश्रयत्वम् । अथवा कर्तृसंज्ञाबोधितकर्तृत्वशक्तिमत्त्वम् । यथा चैत्रस्तण्डुलं पचतीत्यादौ चैत्रस्य कर्तृत्वम् (उ० म० सुवर्ध० पृ० ९५) इति वदन्ति । सा शक्तिश्च कर्तृप्रत्ययसमभिव्याहारे व्यापारतावच्छेदकसंबन्धेन तद्वात्वर्थनिष्ठविशेष्यतानिरूपितप्रकारतानाश्रयतद्वात्वर्थाश्रयत्वम् (उ० म० सुव० पृ० ९५) । अत्रेदं बोध्यम् । करणाधिकरणकर्मणामेव निवक्ष्या कर्तृत्वमिति नापादाननंप्रदानयोः कर्तृत्वमिति महामाध्यक्षाराः । उत्पत्तिमात्रे कर्तृत्वं सर्वत्रैवास्ति कारके । व्यापारमेदापेक्षायां करणत्वादिसंभवः ॥ इत्यनया कारिकाया विवक्षा-

वशात्सर्वेषां कर्तृत्वं हरेणोक्तम् इति (वाच०) (ल० म० सुब० पृ० ८४) । अनुकूलकृतिमदन्तःकरणप्रकृतित्वं कर्तृत्वमिति सांख्या भाहुः । न्यायनये कर्तृत्वं द्विविधम् मुख्यं गौणं चेति । तत्रायं कृतिमत्त्वम् । द्वितीयम् आश्रयत्वप्रतियोगित्वादि ।

कर्म—१ (पदार्थः) [क] एकद्रव्यमगुणं संयोगविभागेष्वनपेक्षकारणमिति कर्मलक्षणम् (वै० १।१।१७) । अत्र एकद्रव्यत्वं च एकमात्रमूर्तसमवायिकारणकत्वम् (वै० उ० २।१।२१) । मूर्तमात्रसमवेतत्वं वा (वै० वि० २।१।२१) । संयोगेत्यादेः संयोगविभागयोर्निरपेक्षकारणमित्यर्थः । संयोगविभागयोः प्रत्येकमेव कारणत्वम् न मिलितयोः (त० व० पृ० २४०) । कर्म च संयोगविभागयोः स्वानन्तरोत्पन्नभावनैरपेक्ष्येण कारणम् (वै० वि० १।१।१७) (मु० गु० पृ० १९८) । अत्र निरपेक्षत्वं च स्वोत्पत्त्यनन्तरोत्पत्तिकानपेक्षत्वम् । पूर्वसंयोगध्वंसस्तु स्वोत्पत्त्यनन्तरानुत्पत्तिक एव । अभावत्वेन तस्यायक्षणसंबन्धाभावात् (वै० उ० १।१।१७) । तच्च कर्म मूर्तद्रव्यमात्रसमवेतम् अनित्यमेव । उत्तरसंयोगात् कदाचिदाश्रयनाशाच्च नश्यति इति ज्ञेयम् (त० कौ० पृ० २०) । तथाहि प्रथमं द्रव्ये कर्मोत्पद्यते । ततो विभागः । ततः पूर्वसंयोगनाशः । तत उत्तरदेशसंयोगः द्रव्यनाशश्च । ततः कर्मनाशः इति । कर्म पञ्चविधम् । ऊर्ध्वन्नाधश्चामिमुखं तिर्यग्विध्वगिति क्रमात् । तानि पञ्चापि कर्माणि दश संयोगमेदतः ॥ इति (ता० र० श्लो० ५२) । [ख] चलनात्मकम् (त० सं०) । संयोगविभागानुकूलमित्यर्थः (वाक्य० पृ० २२) । [ग] संयोगमिन्नत्वे सति संयोगासमवायिकारणम् (त० दी० १ पृ० ६) । [घ] कर्मत्वजातिमत् (त० दी० १ पृ० ६) (त० कौ० १ पृ० १) । तल्लक्षणं तु विभागासमवायिकारणत्वे सति संयोगहेतुत्वम् (दि० गु० पृ० १९८) । नित्यावृत्तिसत्तासाक्षाद्वाप्यजातिरूपं कर्मत्वम् (वै० उ० १।१।१७) । नित्यावृत्तिपदार्थविभाजकोपाधिमत्त्वम् (ल० व०) । अनेकाश्रितावृत्तिसत्तासाक्षाद्वाप्यजाति-

मत्त्वम् (त० व० पारे० १६ पृ० २४०) (वै० उ० १।१।१७)
 इत्यादि बोध्यम् । संयोग एव कर्मेति भूषणमतम् (प्र० प्र०) । भूषणमते
 संयोगापेक्षया कर्मणोतिरिक्तत्वं नास्तीति विज्ञेयम् (दि० १ पृ० १९) ।
 न्यायवैशेषिकनये कर्म पञ्चविधम् । उत्क्षेपणम् अपक्षेपणम् आकुञ्चनम्
 प्रसारणम् गमनं चेति (वै० १।१।७) (त० कौ० १ पृ० १)
 (त० सं०) (भा० प० स्तो० ६) । गमनलक्षणं चोत्क्षेपणादिचतु-
 ष्यभिन्नत्वे सति कर्मत्वव्याप्यजातिमत्त्वम् (वै० उ० १।१।७) । तच्च
 गमनं बहुविधम् भ्रमणम् रेचनम् सन्दनम् ऊर्ध्वज्वलनम् तिर्यग्ग-
 मनम् इति (भा० प० १ स्तो० ७) । भ्रमणादिप्रकारः शिक्षिताभ्य-
 गत्यादौ प्रसिद्ध इति श्रूयते । भ्रमणादिषु गमनत्वजातेस्वनियतदिग्देश-
 संयोगविभागासमवायिकारणत्वमेव व्यञ्जकम् इति ज्ञेयम् (वै० उ०
 १।१।७) (वै० वि० १।१।७) । उत्क्षेपणादीनां पञ्चानामपि कर्मत्व-
 संबन्धः एकद्रव्यवृत्तित्वम् क्षणिकत्वम् मूर्तद्रव्यवृत्तित्वम् अगुणवत्त्वम्
 गुरुत्वद्रव्यप्रयत्नसंयोगजन्यत्वम् स्वकार्यसंयोगविरोधित्वम् संयोगविभाग-
 निरपेक्षकारणत्वम् असमवायिकारणत्वम् स्वपराश्रयसमवेतकार्यारम्भकत्वं
 च । वस्तुतः कर्मैकविधमेव निष्क्रमणत्वप्रवेशनत्वादिवदुत्क्षेपणत्वादे-
 र्जातित्वाभावेन भेदकत्वाभावात् इति विज्ञेयम् (प० मा०) । २ क्रियते
 फलार्थिभिरिति कर्म धर्माधर्मात्मकं बीजाङ्गुरवत्प्रवाहरूपेणानादि (सर्व०
 सं० पृ० १८८ शीव०) । यथा कर्मणैव हि संसिद्धिमाप्तिता जनकादयः
 (गीता ३।२०) इत्यादौ । कर्माणि षट् शान्तिकरणम् वशीकरणम्
 स्तम्भनम् विद्वेषः दृष्टाटनम् मारणं चेति । एते षट् प्रयोगास्तप्राधुक्ताः ।
 यजनम् याजनम् अध्ययनम् अध्यापनम् दानम् प्रतिग्रहश्चेति एतानि
 ब्राह्मणस्य षट् कर्माणि । धौतिर्वस्तिस्त्रया नेतिर्नौटिकी व्राटकस्तथा ।
 कपाटमानिर्धेतानि षट् कर्माणि समाचरेत् ॥ इत्यनेनोक्तानि शुद्धिकराणि
 षट् कर्माणि हठयोगाद्धानि (वाच०) । केचित्तु कर्म त्रिविधम् नित्यं
 काम्यं नित्यकाम्यं चेति । तत्र केवलं नित्यं संध्यापूजादि । केवलं
 काम्यं यागादि । नित्यकाम्यं तु एकादशीव्रतार्थत्वाद् । एतद्वत्स्याकरणे

प्रत्यवायश्रवणाजित्यत्वम् । पुत्रादिकामनाश्रवणात्काम्यत्वमपि संगच्छते
 (त० प्र० ख० ४ पृ० १०३) । मीमासरूपे नित्यम् नैमित्तिकम्
 काम्यं चेति त्रिविधं कर्म (व्यासस्मृ०) । तत्र यदकरणे प्रत्यवा-
 यस्तन्नित्यम् । यथा संध्योपासनादि । अनियतनिमित्तकं नैमित्तिकम् ।
 यथा ग्रहणश्राद्धादि । तत्र राहुपरागस्यानियतस्यैव निमित्तत्वात् । अत्र
 नित्यत्वं च प्रत्यवायसाधनीभूताभावप्रतियोगित्वम् । नियतनिमित्तकत्वमिति
 यावत् । संध्योपासनादौ प्रातरादिसमयस्य नियतस्यैव निमित्तत्वात् (म०
 प्र० ४ पृ० ६०) । अथवा फलकामनानाधीनकर्तृकत्वम् (त० प्र०
 ख० ४ पृ० १०३) । नैमित्तिकत्वं च निमित्तनिश्चयाधीनकर्त-
 र्व्यताकत्वम् । यथा वा जातेष्ट्यादौ (वाच०) । काम्यं तु फलका-
 मनाधीनकर्तृव्यताकं कर्म । यथा स्वर्गदेशेन कृतं अश्वमेधयागादि (म०
 प्र० ४ पृ० ६०) (वाच०) । सात्त्विकराजसतामसमेदेन त्रिविधं
 कर्मेति वेदान्तिनः (गीता १८।२३-२५) । वेदान्तिना मते कर्म पु-
 ण्यपापजनकम् । तच्च द्विविधम् संचितम् प्रारब्धं चेति । तत्र अनारब्ध-
 विपाकः कर्माशयः संचितम् । तच्च ज्ञानाग्निना दह्यते । आरब्ध-
 विपाकश्च कर्माशयः प्रारब्धम् । तच्चोपभोगेनैव नश्यति इति बोध्यम् ।
 इदं च शुक्लकृष्णकृष्णशुक्लभेदेनापि त्रिविधम् । तत्रायम् हिंसाद्यनपेक्षं
 पुण्यजनकं स्वाध्यायादि । द्वितीयम् शास्त्रनिषिद्ध पापजनकं ब्रह्महत्यादि ।
 तृतीयम् हिंसादिसहितं वेदविहितं पुण्यापुण्यजनकं पशुयागादि (वाच०) ।
 ३ [क] कर्तुरीप्सिततमं कर्म (१।४।४९ पाणि०) इत्यादिभिः
 सूत्रैर्यस्य कर्मतश्च विधीयते तत् । [ख] परसम्भवेत्क्रियाफलशक्ति
 (चि० १) । यथा देवदत्तो ग्रामं गच्छतीत्यादौ ग्रामः कर्म । यथा
 वा भूमिं प्रयाति विहगो विजहाति महीरुहमित्यादौ भूमिमहीरुहौ
 कर्मणी (का० व्या० पृ० ३) । यथा वा अन्नवद्विषं मुञ्च इत्यादौ
 निषण् । अत्रेदं बोध्यम् । ग्रामं गच्छति देवदत्तः भूमिं प्रयाति विहगः
 इत्यादौ तत्पोगानुकूलसन्दात्मकव्यापारो गन्धातोर्धातोर्थार्थः । तथा
 च तत्पोगात्मकफलस्य द्विष्टत्वेन देवदत्तविहगात्मककर्त्रादावपि वृत्ति-

त्वात् देवदत्तो विहगश्च स्वात्मानं गच्छति प्रयाति च इति प्रयोगापत्तिः ।
तद्वारणाय परसमवेतक्रियाजन्यत्वम् क्रियाजन्यफले (मतमेदेन धात्वर्थ-
तावच्छेदकफले वा) विशेषणत्वेन निवेद्यम् । इत्थं च द्वितीयादेः
क्रियान्वयि परसमवेतत्वमन्यर्थः । परत्वं च स्वप्रकृत्यर्थापेक्षया । त्वपदेन
द्वितीया गृह्यते । इदं च कर्मसामान्यलक्षणम् इति ज्ञेयम् । अत्र प्राञ्चो
नैयायिकाः क्रियाजन्यफलशालि कर्मेत्याहुः । नव्यास्तु धात्वर्थतावच्छे-
दकफलशालि कर्मेति प्राहुः (ग० व्यु० का० २ पृ० ३६—३८, का०
४ पृ० ९३) । फलशालित्वं च फलानुयोगित्वम् । [ग] फलाश्र-
यतयेष्टम् (ग० व्यु० का० ४ पृ० ९३) [घ] शशधरादयस्तु
कारणव्यापारविषयः कर्मेत्याहुः (चि० १) (का० व्या० पृ० ३) ।
यथा व्रीहिन्प्रोक्षतीत्यादौ व्रीहिः कर्म (न्या० सि० दी० पृ० १९) ।
यथा वा चक्षुषा घटं जानातीत्यादौ घटः कर्म । कचित् विषयः
कर्म (त० प्र०) । यथा भाविनं घटं जानातीत्यादौ घटः कर्म
(गौणम्) । यथा वा मातुः स्मरतीत्यादौ माता कर्म (म० प्र०
पृ० ४, ६) । अत्रेदं बोध्यम् । नैयायिकमते सविषयार्थकषातुत्तम-
भिव्याहारे विषयत्वात्मकं गौणं कर्मत्वम् कर्तुरीप्सिततमं कर्म (पा० सू०
१।४।४९) इत्यनेन बोध्यते । तथा च घटविषयताशालिज्ञानाश्रय-
तावान् मातृनिषयकस्मरणवान् इति बोधः । वैयाकरणमते तु अत्रापि
ज्ञानानुकूलव्यापारस्य स्मरणानुकूलव्यापारस्य च धात्वर्थत्वेन मुख्यमेव
कर्मत्वं बोध्यते न तु गौणम् । तथा च व्यापारमुख्यनिशेधक एव
सर्वत्र बोधः इति । दिवाकरस्तु संस्कारावच्छिन्नमेव ज्ञानं जानात्यर्थ
इति उक्तस्थले मुख्यमेव कर्मत्वम् इत्याह (श० प्र० पृ० १०१) ।
कचित् प्रतिपोगि कर्म । यथा घटं नाशयतीत्यादौ घटः कर्मेति
(का० व्या० पृ० ३) । कर्म द्विनिधम् । प्रधानकर्म अप्रधा-
नकर्म चेति । तत्राद्यम् गां दोग्धि पय इत्यादौ पयः । द्वितीयं तु
तत्रैव गौः इति (ल० म० सुव० पृ० ९१) । अत्र गोरपादान-
त्वानिपक्षया अकथितं च (पा० सू० १।४।५१) इत्यनेन कर्मत्वम् ।

अत्र गौणकर्मणि गवादौ लादयः (ल० म० सुब० पृ० ९१) । शब्द-
शक्तिप्रकाशिकाकृतस्तु गां दोषि पय इत्यादौ प्रधानकर्म गौः पयस्त्वप्र-
धानकर्म इत्याहुः (श० प्र० पृ० ९८) । एतत्तु पूर्वं (६४ पृष्ठे) प्रपञ्चितम्
तत्र द्रष्टव्यम् । प्रकारान्तरेण ईप्सिततमं कर्म त्रिविधं भवति । प्राप्यम्
प्रकृतिविकृती च । तत्रायम् क्रियाजन्यफलशालि । यथा ग्रामं गच्छ-
तीत्यादौ गम्यादेर्ग्रामादि । घटं जानातीत्यादौ ज्ञानादेर्विषयश्च । द्वितीयं
च क्रियया वस्त्वन्तरनिष्पत्तये पूर्वभावविशिष्टस्य यस्यासत्त्वरूपो विकारो
निर्वाह्यते तत् । यथा तण्डुलानोदनं पचतीत्यादौ पाकादेस्तण्डुलादि ।
पुष्पाणि मान्यं करोति काशान्कटं करोति इत्यादौ कृतेश्च पुष्पकाशादि ।
तृतीयं च क्रियया निष्पाद्यं यत् तत् । यथा पाकादेरोदनादि । यथा वा
कृतेः मास्यादि कटादि चेति । तत्र विकृतिरूपं कर्म प्रकृतेरसमभिव्या-
हारस्थले ओदनं पचतीत्यादौ निर्वर्त्यमित्युच्यते । तत्रोक्तम् सती वा-
विद्यमाना वा प्रकृतिः परिणामिनी । यस्य नाश्रीयते तस्य निर्वर्त्यत्वं
प्रचक्षते ॥ इति । तदर्थश्च यस्य विकृतिकर्मणः नाश्रीयते न प्रयुज्यते
इति । तण्डुलानोदनमित्यत्र तण्डुलादिरूपधर्मिनाशादेव पूर्वभाववि-
शिष्टतदसत्त्वम् ओदनादिरूपकर्मान्तरनिष्पादकं क्रियातो निर्वाहति
इति बोध्यम् । अत्रैतन्मन्वयः । तण्डुलानोदनं पचतीत्यादौ प्रकृतिक-
र्मोत्तरद्वितीयायाः तण्डुलान् इत्यत्रत्यायाः नाशकत्वमर्थः । तण्डुलाद्यन्वितं
नाशकर्त्तृत्वं च पाकेन्वेति । विकृतिकर्मोत्तरद्वितीयायाश्च ओदनम् इत्यत्रत्यायाः
उत्पादकत्वमर्थः । ओदनाद्यन्वितस्य तस्य नाशकत्वविशिष्टे पाकेन्वयः ।
नाशे चोत्पत्तेः प्रयोजकत्वम् उद्देश्यतावच्छेदकविधेयभावमहिम्ना नियमतो
भासते । तथा च ओदनोत्पादको यस्तण्डुलनाशकः पाकः तदनुकूल-
कृतिमान् इति तण्डुलानोदनं पचतीति वाक्याद्विरोधः । एवं तण्डुलानोदनं
करोति काष्ठं भस्म करोति दुग्धं दधि करोति इत्यादावपि प्रकृतिकर्मो-
त्तरद्वितीयाया तन्नाशकत्वं कृतौ प्रत्याप्यते । विकृतिकर्मोत्तरद्वितीयाया च
विषयताविशेष उत्पादकत्वं वा मिलितं वा कृतौ बोध्यते । अत्र तण्डुलाना-

शिका या ओदनोत्पादिका ओदनविषयिका च कृतिः तदाश्रयः इति
 शब्दबोधः । एवमन्यत्राप्युक्तम् । काशान्कटं करोति पुष्पाणि माल्यं
 करोतीत्यादौ धर्मिणः काशकुसुमादेः सत्त्वेऽपि कटसंदर्भविरहरूपपू-
 र्वभावासत्त्वेन तद्विशिष्टस्यासत्त्वं कटसंदर्भादिनिष्पादकं क्रियातो निर्वहति
 इति शेषम् । अत्रेत्यमन्वयः । काशान् कटं करोति कुसुमानि मौक्तिकानि
 वा स्रजं करोतीत्यादौ काशादिपदोत्तराद्वितीया कृतौ विषयताविशेषमेव
 बोधयति । काशादुच्छेदकतायास्तत्र बाधात् । कटमित्यादौ द्वितीयार्थः
 पूर्ववत् । स्रजमित्यादिवितीयान्तस्य विशिष्टसत्त्वनिर्वाहकत्वमर्थः । वि-
 न्यासात्मकविशेषोत्पादकस्यापि स्वरूपसंबन्धविशेषरूपविशिष्टसत्त्वनिर्वाह-
 कत्वमक्षतमेव । ओदनं पचतीत्यत्र तण्डुलादिरूपपूर्वद्रव्यं विनाश्यौदना-
 देर्निर्वर्तनं क्रियया । पुष्पाणि माल्यमित्यत्र पुष्पादिरूपपूर्वद्रव्यमविनाश्य
 तत्रैव संदर्भादिरूपविशेषनिष्पादनेन तद्विशिष्टस्य माल्यादेर्निर्वर्तनं
 क्रियया । काशान् कटं करोतीत्यादौ काशादिरूपपूर्वधर्मिणमविनाश्य
 तत्रैव कटादिरूपधर्मिनिष्पादनं क्रियया (ग० व्यु० का० २ पृ० ६५) ।
 अत्र काशादिनिष्ठविलक्षणविषयतानिरूपितविषयितावती या कटादिवि-
 षयिका तदुत्पादिका च कृतिः तदाश्रयः इति बोधः । एवमन्यत्रापि
 बोध ऊह्यः । प्रकारान्तरेण व्याकरणशास्त्रोक्तरीत्या कर्म सप्तविधं
 भवति । तथाहि निर्वर्त्यन् विकार्यन् प्राप्यन् उदासीनन् द्वेष्यन्
 संज्ञान्तरैरनाख्यातम् अन्यपूर्वकं चेति । तत्राद्यत्रयन् ईप्सिततमं कर्म
 कर्तुः क्रिययेत्सिततमव्यापारं भवति (ल० म० सुब० पृ० ८४) ।
 तदन्यदवशिष्टचतुष्टयम् इति विवेकः । तेषां सप्तानां मध्ये कार्यं यथा
 घटं करोतीत्यादौ घटः कर्म । द्वितीयम् सोमं भुनोतीत्यादौ सोमः ।
 काष्ठं भस्म करोतीत्यादौ काष्ठादि विकार्यं भस्मादि च निर्वर्त्यं कर्म ।
 तृतीयम् ग्रामं गच्छति घटं जानातीत्यादौ ग्रामघटादि । चतुर्थं यथा
 ग्रामं गच्छन् घटं पश्यतीत्यादौ घटः । पञ्चमं यथा निपं मुह्ये इत्यादौ
 निपम् । अत्रेदं बोध्यम् । ताडनादिना परार्थान्ततया निपमोज-
 नादिकं भवति । तत्र विषादि ताडनफलाश्रयत्वेनोद्देश्यमेव । अत

एवार्तस्य विषयीप्सितं यत्तद्वक्ष्यतीति भाष्यं सगच्छते । तस्माच्चोरा-
 न्पश्यतीति द्वेष्योदाहरणम् । विषयेन्द्रियमवन्धाद्दृश्यमाना अपि न
 दर्शनोद्देश्या इति । षष्ठं यथा गा दोग्धीन्यादौ गौः । सप्तमं यथा
 क्रूरमभिक्रुध्यतीत्यादौ क्रूर कर्म इति । तत्रोक्त हरिणा निर्वर्त्यं च विकार्यं
 च प्राप्य चेति त्रिधा मतम् । तच्चेप्सिततमं कर्म चतुर्थान्यत्तु कल्पितम् ॥
 औदासीन्येन यत्प्राप्य यच्च कर्तुरनीप्सितम् । सज्ञान्तरैरनाख्यातं यद्यच्चा-
 प्यन्यपूर्वकम् ॥ इति । तत्र विकार्यमपि द्विविधम् । कचित् प्रकृत्युच्छेदः
 कचित्तु गुणान्तरोत्पत्तिमात्रम् इति । तत्राद्यम् काष्ठं भस्म करोति
 इति । द्वितीयं तु सुवर्णं कुण्डलं करोति इति (वै० सा० पृ० १६९) ।
 तच्चोक्त हरिणा विकार्यं तु कर्म द्वेधा व्यवस्थितम् । प्रकृत्युच्छेदसमूहं
 किञ्चित्काष्ठादि भस्मवत् । किञ्चिद्गुणान्तरोत्पत्त्या सुवर्णादि विकारवत् ॥
 इति (ग० व्यु० का० २ पृ० ६५) । अत्र प्राप्यत्वं च क्रियाकृत-
 विशेषानुपलभ्यमानत्वम् । निर्वर्त्यविकार्ययोस्तु क्रियाजन्योत्पत्त्यादिफलस्य
 कर्ममात्रनिष्ठतया असाधारण्येन तद्वत्त्वानानिप्रसङ्गं इति बोध्यम् (वाच०) ।
 अथवा क्रियाप्रयोग्यासाधारणधर्मप्रकारकप्रतीतिविषयतानाश्रयत्वे सति
 फलाश्रयत्वम् । निर्वर्त्यादावतिव्याप्तिवारणाय सत्यन्तम् (वै० सा०
 ६० सुब० पृ० १६८) । औदासीन्यत्वं च कर्तुरनुद्देश्यत्वे सति
 क्रियाजन्यफलवत्त्वम् । यथा ग्रामं गच्छन् तृणं स्पृशतीत्यादौ तृणादेर-
 नुद्देश्यत्वेऽपि क्रियाजन्यसंयोगरूपफलवत्त्वेनोदासीनकर्मता (वाच०) ।
 द्वेष्यत्वं च द्विष्टसाधनत्वे सति क्रियाजन्यफलवत्त्वम् । सज्ञान्तरैरना-
 ख्यातं तु अपादानत्वादितत्तद्रूपविशेषैरविवक्षितम् (वै० सा० ६०
 सुब० पृ० १६९) । अथवा कारकविशेषसज्ञान्तरेणाविवक्षितत्वे सति
 कर्मोपकारकम् । यथा गा पयो दोग्धीत्यादौ गवादे कारकान्तरसज्ञाया
 अपादानत्वादे अविवक्षया पयोरूपकर्मोपयोगितया कर्मत्वम् (वाच०) ।
 अत्रेदं बोध्यम् पूर्वविधिप्रसक्तिपूर्वकं तदविवक्षाया सर्वथा पूर्वविधे-
 रप्रसक्तौ च अकथितं च (पा० सू० १।१।५१) इत्यस्य प्रवृत्तिः
 इति (वै० सा० पृ० १६९) । अन्यपूर्वकं च अन्यसज्ञावाधनपूर्वं

शास्त्रबोधितम् । यथा क्रूरममिकुब्धतीत्यत्र क्रुधद्रुहेर्ष्यासूयार्थानां यं प्रति कोपः (पा० सू० १।४।३७) इत्यनेन प्रसक्त्यायाः संप्रदानसंज्ञायाः क्रुधद्रुहोरूपसृष्टयोः कर्म (पा० सू० १।४।३८) इत्यनेन बाधनात् कर्मसंज्ञाविधानाच्च क्रूरस्य कर्मत्वम् । एवम् वैकुण्ठमधिसेत इत्यादावपि बोध्यम् (वै० सा० द० सुब० पृ० १७०) । अथवा कारकान्तरसंज्ञापूर्वकम् । यथा जलधिमधिसेत इत्यादौ जलधेराधारत्वेनाधिकरणसंज्ञायाः प्राप्तत्वेपि अधिशीङ्स्यासां कर्म (पा० सू० १।४।४६) इत्यादिना कर्मसंज्ञया कर्मत्वम् (वाच०) । अत्र निर्वर्त्यविकार्यप्राप्त्याणां कर्मत्वं च कर्तृगतप्रकृतधात्वर्थव्यापारप्रयोज्यव्यापारव्यधिकरणफलाश्रयत्वेन कर्तुर्हरेश्यत्वम् । यथा तण्डुलं पचतीत्यादौ विह्विरयाश्रयत्वात्तण्डुलस्य कर्मत्वम् । चैत्रं ग्रामं गमयतीत्यादौ ग्रामस्य कर्मत्वाय प्रयोज्यत्वनिवेशः । अत्र प्रयोज्यान्तेन फलविशेषणीभूतेन अग्नेर्माणवकं वारयति इत्यादावभ्यादेः कर्मत्वं निवारितम् इति ज्ञेयम् (ल० म० सु० पृ० ८५-८६) ।

कर्मजन्यगुणत्वम्—कर्मजन्यवृत्तिगुणत्वसाक्षाद्भाष्यजातिमत्त्वम् (सु० गु० पृ० १९४) । यथा संयोगः विभागः वेगश्च एतन्नयस्य कर्मजन्यगुणत्वम् (भा० प० गु० श्लो० ८७) ।

कर्मत्वम्—१ पदार्थविभाजको जातिविशेषः (वै० वि० १।१।७) । यथा लक्ष्मणत्वादिकाः कर्मत्वसाक्षाद्भाष्याः पञ्च जातयः (वै० उ० १।१।७) इत्यादौ कर्मत्वं जातिः । कर्मत्वं नाम नित्यासमवेतत्वसहितसत्तासाक्षाद्भाष्यजातिः (सर्व० सं० पृ० २१६ श्लो०) । २ (कारकम्) [क] परसमवेतक्रियाजन्यफलशालित्वम् । यथा चैत्रस्तण्डुलं पचतीत्यादौ पाकजन्यविह्वित्तिमत्त्वात्तण्डुलस्य कर्मत्वम् । घटं जानातीत्यादौ तु घटादेर्ज्ञानविषयत्वं कर्मत्वं गौणम् (म० प्र० पृ० ६) । [ख] परसमवेतक्रियाजन्यधात्वर्थफलाश्रयत्वम् । यथा ग्रामं गच्छतीत्यादौ ग्रामस्य संयोगरूपफलाश्रयत्वं कर्मत्वम् । अत्र परसमवेतेति विशेषणाधेयधैत्रं गच्छतीति न प्रयोगः (ल० म० सुब० पृ० ९०) । किञ्च ग्रामं गच्छति चैत्र इत्यादौ चैत्रादावतिथ्यातिवारणाय पर-

समवेतेति क्रियाविशेषणम् (म० प्र० पृ० ६) । ग्रामं गच्छ-
तीतिवत् स्वं गच्छतीति प्रयोगवारणाय परसमवेतत्वमपि द्वितीयार्थ
इष्यते (ग० व्यु० का २ पृ० ४९) । गमिष्योः पूर्वदेशे त्यजेरु-
त्तरदेशे सन्देश्व पूर्वोत्तरयोः कर्मत्ववारणाय धात्वर्थेति (ल० म० सु०
पृ० ९०) । [ग] शाब्दिकास्तु कर्तृगतप्रकृतधात्वर्थव्यापारप्रयोज्य-
तदनधिकरणवृत्तिप्रकृतधात्वर्थफलाश्रयत्वम् (वै० सा० द० पृ०
१५३) । [घ] व्याकरणशास्त्रबोधितकर्मसंज्ञकत्वं कर्मत्वम् (ल०
म० सुव० पृ० ८५) । तेन अधिशय्यते प्रासादः इत्यादौ कर्मणि
लकारोपपत्तिः । अधिशेतेः कर्मसंज्ञाविशिष्टान्वितस्वार्थबोधकत्वादित्याहुः
(वाच०) [ङ] प्रकृतधात्वर्थप्रधानीभूतव्यापारप्रयोज्यप्रकृतधात्व-
र्थफलाश्रयत्वेनोद्देश्यत्वम् । इदमेव कर्तुरीप्सिततमं कर्म (पाणि०
१।४।४९) इत्यत्र ईप्सिततमत्वं बोध्यम् । गां पयो दोग्धीत्यादौ
पयोवृत्तिर्यो निभागस्तदनुकूलो व्यापारो गोवृत्तिः । तदनुकूलश्च गोप-
वृत्तिः । अत्र पयसः कर्मवसिद्धये प्रयोज्यत्वनिवेशः । जन्यत्वनिवेशे तु
तन्न स्यात् । जन्यत्वं हि साक्षादेव । प्रयोज्यत्वं तु साक्षात्परंपरासाधा-
रणम् । प्रयागात्काशीं गच्छतीत्यत्र प्रयागस्य कर्मत्ववारणाय प्रकृत-
धात्वर्थफलेति । न हि विभागः प्रकृतधात्वर्थः । किंतु नान्तरीयकतया
गमने सति उत्पद्यते । प्रयागस्य फलाश्रयत्वेनानुद्देश्यत्वाच्च । ननु
प्रकृतधात्वर्थस्य ग्रहणेनैवात्र वारणादुद्देश्यत्वनिवेशः किमर्थं इति चेन्न ।
तस्यासाधारणं प्रयोजनं काशीं गच्छन्पयि मृत इति । अत्र हि काश्याः
फलाश्रयत्वाभावेपि फलाश्रयत्वेनोद्देश्यत्वात्कर्मत्वम् । ननु काशीं गच्छति
चैत्रे चैत्रः काशीं गच्छति न प्रयागम् इति प्रयोगानुपपत्तिः । प्रयागस्य
फलाश्रयत्वेनोद्देश्यत्वाभावादिति चेत् उच्यते । कर्मलक्षण ईप्सिततम-
पदस्य स्वार्थविशिष्टयोग्यताविशेषे लक्षणा । तथा च प्रकृतधात्वर्थप्रधानी-
भूतव्यापारप्रयोज्यप्रकृतधात्वर्थफलाश्रयत्वेनोद्देश्यत्वयोग्यताविशेषशालित्वं
कर्मत्वम् । तच्च प्रयागस्यायस्तीति कर्मत्वं सुलभम् । [च] न्याय-
सिद्धान्तदीपिकायां तु करणव्यापारविषयकारणत्वं कर्मत्वम् । यथा

ब्रीहीन् प्रोक्षतीत्यादौ ब्रीहेः कर्मत्वम् । तेन ब्रीहीन् प्रोक्षतीत्यादौ ब्रीहेः प्रोक्षणफलीभूतातिशयानाश्रयत्वेऽपि न कर्मत्वानुपपत्तिः (न्या० सि० दी० पृ० १९) । एवमात्मनात्मानं जानातीत्यादावप्युक्तम् ।

कर्मधारयः—(समासः) [क] तत्पुरुषः समानाधिकरणः कर्मधारयः (पाणि० १।२।४२) । अत्रेदं बोध्यम् । कर्मधारये विशिष्टार्थे न शक्तिर्न वा लक्षणा । ताभ्यां विनापि विवक्षितान्वयबोधोपपत्तेः इति (वि० ४) । शान्दिकास्तु समासमात्रे विशिष्टार्थेतिरिक्तां शक्तिं कल्पयन्ति । [ख] क्रमिकम् अव्यवहितम् यन्नामद्वयम् एकस्य नाम्नोर्थे धर्मिणि तादात्म्येनापरनाम्नोर्थस्यान्वयबोधं प्रति समर्थम् तादृशनामद्वयं कर्मधारयः । यथा नीलोपलमित्यादावुत्पलादिपदस्यार्थे नीलादिपदार्थस्य तादात्म्येनान्वयः । तथा पुरुषसिंह इत्यादावपि पुरुषादावुत्तरपदलक्ष्यस्य सिंहादिसदृशस्य तादात्म्येनान्वयः । कुम्भस्य समीपम् इत्यर्थकस्तु उपकुम्भादिः न तादात्म्येनान्वयबोधकः इति तत्र नातिप्रसङ्गः (श० प्र० पृ० ४१) । पुरपसिंह इत्यादौ पुरुषः सिंह इव इत्यादिविग्रहे प्रायेणोपमेयस्योपमानैः उपमानानि सामान्यवचनैः (पा० सू० २।३।५५) इत्यनेन कर्मधारयेऽनुशिष्यते (श० प्र० पृ० ४१) । [ग] समासप्रयुक्तलक्षणाशून्य-तुल्यार्थकोभयनामकसमासः । यथा नीलोपलमित्यादौ कर्मधारयः । अत्र पञ्चमूलीत्यादावपि तुल्यार्थकोभयनामकत्वसत्त्वात्तद्वारणाय समासप्रयुक्तलक्षणाशून्येति नामविशेषणम् । धवखदिराविति द्वंद्ववारणाय तुल्यार्थकेति नामविशेषणम् । नीलोपलमित्यत्र यद्यपि नीलपदे नीलगुणाश्रये निरूढलक्षणा तथापि तस्याः समासप्रयुक्तत्वाभावात् नाप्याप्तिः । नान्द्वयस्य तुल्यार्थत्वाच्च लक्षणसमन्वयः संभवति इति शेषम् (म० प्र० ४ पृ० ४४) । स्तोकपक्ता इत्यादौ क्रियाविशेषणैः कर्मधारय एव । महाकविर्महाविज्ञः इत्यादौ कविवादाविव प्रकृतेष्वनेकनामार्थकदेशे पञ्चनादावपरनामार्थत्वाभेदान्वयबोधकतया कर्मधारयत्वस्य संभवात् । स्तोकं पक्ता इत्यादौ अमस्तादात्म्यवाचित्वे तु तत्पुरुषः संभवत्येव । क्रियाविशेषणैः समास एवाव्युपपन्नः इति तु न देश्यम् ।

स्तोकनम्रा स्तनाभ्याम् इत्यादे कालिदासाद्यै प्रयुक्तत्वात् (श० प्र०
 श्लो० ३९ टी० पृ० ५५) । कर्मधारये समासे नीलोत्पलम्
 इत्यादौ न शक्तिर्न वा लक्षणा । नीलपदार्थस्योत्पलपदार्थे अमेदस
 बन्धेनैवान्वयोपपत्तौ शक्तिलक्षणानङ्गीकारात् । अत एव तत्पुरुषात्कर्म-
 धारयो लघीयान् भवति (न्या० प्र० ४ पृ० १३) । तथाहि
 निषादस्यपतिं याजयेत् इति श्रुतौ बहुव्रीहितत्पुरुषसमासावपेक्ष्य
 कर्मधारय एव लक्षणाद्यभावाल्लघीयान् इति (त० प्र० ख० ४
 पृ० ५३-५४) । अत्रेद बोध्यम् । निषादस्य सकरजातिविशे-
 पस्य शूद्रान्तर्गततया स्त्रीशूद्रो नाधीयाताम् इत्यनेन निषिद्धत्वाद्देदसा-
 मान्यानधिकारेपि निषादस्यपतिं याजयेत् इति विशेषश्रुतिबोधितयाज-
 नान्यथानुपपत्त्यैव यागमात्रोपयुक्तमध्ययन निषादस्य कल्प्यते । तथा च
 स्त्रीशूद्राविति सामान्यशास्त्रघटकाध्ययनपदस्य विशेषतः प्राप्ताध्ययनेतरा-
 ध्ययनपरत्वं वाच्यम् । तेन निषादस्य यागोपयुक्ताध्ययनेतराध्ययननिषेध-
 शूद्रान्तरस्य त्वध्ययनमात्रनिषेध सिध्यति इति (मु० ४) (दि० ४
 पृ० १८४) ।

कर्मप्रवचनीयः—(अध्ययम्) [क] क्रियानुयोगिकसबन्धविशेषद्योतकत्वे
 सत्यन्वाद्यन्यतम । यथा अनु उप इत्यादि । तदुक्तं हरिणा क्रियाया
 द्योतको नापि सबन्धस्य न वाचक । नापि क्रियापदाक्षेपी सबन्धस्य
 तु भेदक ॥ इति । कर्मप्रवचनीया एकादश सन्ति अनु उप
 अप परि आह् प्रति अभि अधि सु अति अपि । [ख] क्रियाविशेषो-
 पजनितसबन्धावच्छेदहेतवः (सर्ग० त० पृ० २९९ पाणि०) ।
 एकादशानां मध्ये केषाचिदर्थं सोदाहरणं कथ्यते । तथाहि । यज्ञमनुप्रावर्ष-
 दित्यत्रायमर्थः । कारकत्वरूपहेतुत्वं अनुशब्दार्थः । अनुर्लक्षणे (पाणि०
 १।४।८४) इति कर्मप्रवचनीयसंज्ञाविधायकसूत्रे लक्षणपदस्य कार-
 कहेतुपरत्वात् । तथा च यज्ञमनु प्रावर्षत् इत्यादौ आधेयत्व द्वितीयार्थः ।
 तत्र यज्ञस्यावयव । आधेयत्वस्य च अनुपदार्थे हेतुत्वेनैव । हेतुतायाश्च
 निरूपकत्वसबन्धेन वृष्टावन्वयः । अथवा अन्यत्वम् अनुशब्दार्थः ।

द्वितीयार्यो निरूपितत्वम् । तस्य यज्ञान्वितत्वस्यानुशब्दार्थे जन्यत्वेन्वयः । जन्यतायाश्चाश्रयत्वसंबन्धेन वृष्टावन्वयः (ग० व्यु० का० २ ख० २ पृ० ७६) । अन्वर्जुनं योद्धारः । अत्र अनुशब्दार्थोपकर्षः (हीनत्वम्) । द्वितीयार्योवधिकत्वम् । तत्रार्जुनस्यान्वयः । द्वितीयान्तार्थस्य अर्जुनावधिकत्वस्य चापकर्षेन्वयः इति । अवाधित्वस्यापादानतारूपत्वेऽपि क्रियान्वयामावाप्त पञ्चमोपसक्तिः (ग० व्यु० का० २ ख० २ पृ० ७६) । वृक्षं प्रति विद्योतते विद्युत् । अत्र लक्षणेत्यमृताख्यानमागवीन्तासु प्रतिपर्यन्तवः (पाणि० १।४।९०) इत्यनेन सूत्रेण प्रति परि अनु एषा कर्मप्रवचनीयतज्ञा अनुशिष्यते । तत्र प्रतिशब्दस्य लक्षण इत्थममृताख्यान माग वीन्ता एतदामकाना चतुर्णामर्थानां यथाक्रममुदाहरणानि कथ्यन्ते । तत्र प्रथमे लक्षणेऽर्थे वृक्षं प्रति विद्योतते विद्युत् इत्युदाहरणम् । अत्र परिचायकत्वरूपं लक्षणत्वं परिचेपत्वरूपं लक्ष्यत्वं वा प्रतिशब्दार्थः । वृक्षप्रकाशेन विद्युद्विद्योतनज्ञानादृक्षस्य परिचायकता । द्वितीयार्थश्चाधेयत्वं निरूपितत्वं वा (ग० व्यु० ख० २ कार० २ पृ० ७६) । मातरं प्रति साधुः । अत्र द्वितीये इत्थममृताख्यानेऽर्थे संबन्धः प्रतिशब्दार्थः । साधुत्वं च प्रियकारित्वम् । द्वितीयार्थश्च प्रतियोगित्वं प्रतियोगित्वनिरूपकत्वं वा । तस्य पूर्वोक्तसंबन्धेन्वयः । तादृशसंबन्धस्य च साधुत्वघटकक्रियायामन्वयः । इत्थं च मातृमन्त्रप्रियकारी इति बोधः । यो मां प्रति स्यात् । अत्र तृतीये भागेऽर्थे प्रतिशब्दस्यार्थो भागः । भागश्च स्वभावाश्रयः । द्वितीयार्थश्च संबन्धः । तस्य पूर्वोक्तभागेन्वयः । इत्थं च मत्संबन्धी यो भागः स्यात् इति बोधः । वृक्षं प्रति सिञ्चति । अत्र चतुर्थे वीन्तार्थे वृक्षं प्रति सिञ्चति इत्यादौ द्वितीयार्थः कर्मत्वम् । अत्र चतुर्थेऽर्थे कर्मण्येव द्वितीया पञ्चमाश्च एव संश्लेषः प्रतिष निरर्थक इति शेषम् (ग० व्यु० का० २ ख० २ पृ० ७६) । एवं परि अनु एतयोरर्थ उद्भवः ।

कर्मयोगः—रत्तश्च पवनश्चेति कर्मयोगो द्विषा स्मृतः (सप्त० सं० पृ० २०४ रसेष०) ।

कर्पणम्—१ [क] गत्यवच्छिन्नविकर्पणम् । यथा शाखा ग्राम कृष्यत
इत्यादौ कृपेरर्थ । अत्र ग्रामकर्मकगत्यवच्छिन्नविकर्पणकर्मताश्रय शाखा
इत्याकारको बोध (श० प्र० पृ० १०५) । [ख] देशान्तरसयो-
गानुकूलव्यापारानुकूलव्यापार । यथा ग्राममजा कर्षतीत्यादौ कर्पणम्
(वाच०) । अत्र अस्य कृषधातो व्यापारद्वयबोधकतया कर्तुरीप्सिततम
कर्म (पा० सू० १।४।४९) इत्यनेन द्विकर्मकत्वम् । एकव्यापारबोधकत्वे
तु अकथित च (पा० सू० १।४।५१) इत्यनेन ग्रामादे कर्मत्वम् ।
अत्र प्रधाने कर्मण्येव धाच्ये लकारादयः । यथा अजा ग्राम कृष्यते इति ।
तत्रोक्त हरिणा गौणे कर्मणि दुष्टादे प्रधाने नीहकृष्वहाम् इति ।
२ विलेखनम् । तदर्थश्च विदारणम् । अत्रार्थे कृषधातोर्न द्विकर्मकतेति भेदः ।

कला—(कार्यम्) चेतनपरतन्त्रत्वे सत्यचेतना कला (सर्व० स० पृ०
१६८ नकुली०) ।

कलिकापूर्वम्—(अपूर्वम्) परमापूर्वजनक अङ्गजन्य अपूर्वविशेष । यथा
उत्पत्त्यपूर्वाणि (दि० गु० पृ० २३५) (चि० ४) (मू० म०) ।
अत्र कलिकया अशेन जन्यम् अपूर्वम् इति व्युत्पत्तिर्द्रष्टव्या (वाच०) ।
उत्पत्त्यपूर्वाणि च पञ्चभिर्वाक्यैर्विहितेभ्यः पदभ्यः आग्नेयादिभ्यः
उत्पन्नानि पदं सन्ति । तत्र पञ्च वाक्यानि ॥ यदाग्नेयोष्ठाकपालोमा-
वास्याया च पौर्णमास्या चाच्युतो भवति (तै० स० २।६।३।३)
उपाशु याजमन्तरा यजति (तै० स० २।६।६।४) ताम्यामेतमग्नीपो-
मीयमेकादशकपाल पूर्णमासे प्रायच्छत् (तै० स० २।५।२।३) ऐन्द्र
दध्यमावास्यायाम् (तै० स० २।५।४।१) ऐन्द्र पयोमावास्यायाम्
इति (दि० गु० पृ० २३५) । अत्र आग्नेयाष्टकपालयाग
ऐन्द्रदधियाग ऐन्द्रपयोयाग एतत्रय दर्शस्य । आग्नेयाष्टकपालयाग
उपाशुयाग अग्नीपोमीयैकादशकपालयाग एतत्रय पौर्णमासस्य इति बोध्यम्
(मू० म० ४) (वाच०) ।

कल्पनम्—१ अनुमानवदस्यार्थोनुसधेय (दि० १) (नील०) ।
२८ न्या० धो०

२ अर्थापत्तिरिति मीमांसका वेदान्तिनश्चाहुः । ३ आरोप इति माया-
वादिनः । ४ रचना ५ विधानं चेति काव्यज्ञा आहुः (वाच०) ।

कल्याणम्—सत्यार्जवदयादानादीनि कल्याणानि (सर्व० सं० पृ० १२४
रामा०) ।

कल्याणी—चतुर्वर्षा कन्या । कुमारिका द्विवर्षा तु त्रिवर्षा च त्रिमूर्तिनी ।
चतुर्वर्षा तु कल्याणी पञ्चवर्षा तु रोहिणी ॥ षट् वर्षा तु भवेत्काली
सप्तवर्षा तु चण्डिका । अष्टवर्षा शोभनी तु दुर्गा तु नवमी स्मृता ॥
दशवर्षा सुभद्रेति नामभिः परिकीर्तिताः (पु० चि० पृ० ६८) ।

कषायः—कषति हिनस्यात्मानं कुगतिप्रापणादिति कषायः क्रोधो मानो
माया लोभश्च (सर्व० सं० पृ० ७४ आर्ह०) ।

काणः—[क] चक्षुःशून्यगोलकवत्त्वे सति सचक्षुर्गोलकवान् । यथा
अङ्गा काण इत्यादी । अत्र गोलकार्यकाक्षिपदोत्तरतृतीयाया विवृतत्वं
वृत्तिमत्त्वं चार्थः । तत्राद्य विवृतत्वं संबोध्यत्वमित्र प्रवृत्त्यर्थे विशेषण-
विधयान्वेति । चरमं वृत्तिमत्त्वं तु प्रवृत्त्यर्थनिरूपितं सत् काणचैकदेशे
चक्षुःशून्यत्वेनेति । तथा च विवृतगोलकवृत्तित्वविशिष्टं यच्चक्षुःशून्यत्वं
तद्गोलकवान् सचक्षुष्कः इत्याकारस्तत्र बोधः (श० प्र० पृ० ११८) ।
[ख] स्याधिष्ठानवृत्तित्वसंग्रहेन चक्षुःशून्यो यच्चक्षुर्विनाशः तद्वान्
सचक्षुष्कः । अङ्गा काण इत्यादी तादृशे विनाशे अक्षिपदस्यार्थस्य
गोलकस्य निकारप्रयुक्तत्वं तृतीयाया बोध्यते । तथा च गोलकनिकार-
प्रयुक्तस्य निरत्तनसंग्रहेन चक्षुःशून्यस्य चक्षुर्नाशस्याग्रयः सचक्षुष्कः
इत्याकारो बोधः (श० प्र० पृ० ११८) । [ग] शान्दिकास्तु
चक्षुर्नाशवान् सचक्षुष्कः । यथा अङ्गा काण इत्यादी इत्याहुः
(ल० म० मुब० पृ० १००) । अत्र येनाक्षिकारः (पा० सू०
२।३।२०) इत्यनेन तृतीया । निकारस्तु कनीनिकारप्रयमः अयथा-
संस्थानवत्त्वं वा । तथाच अक्षिपदार्थो गोलकम् । गोलकनिकारप्रयुक्त-
चक्षुर्नाशवान् सचक्षुष्कः इति बोधः (ल० म० मुब० पृ० १००) ।
[घ] लेशतोऽपि दर्शननामर्प्यहीनः काणः (श० शेष० का० पृ० १८९) ।

कादाचित्कत्वम्—[क] सत्त्वे सति किञ्चित्कालवृत्त्यभावप्रतियोगित्वम् ।
(आत्मत० शिरो०) । यथा अनादिश्चेत्कार्यकारणप्रवाह कादाचित्क-
त्वायथानुपपत्त्या कल्प्य (कु० टी० हरे०) इत्यादौ । [ख]
प्रागभावप्रतियोगित्वं घसप्रतियोगित्वं एतदन्यतरवत्त्वम् (बौ० शि०)
(वाच०) । यथा घटपटादेरनित्यजातस्य कादाचित्कत्वम् । अत्र
अन्यतरनिवेशेन च घसे प्रागभावप्रतियोगित्वस्य प्रागभावे च घस-
प्रतियोगित्वस्य सत्त्वान्नाव्याप्तिः । नित्ये तु तदुभयासत्त्वान्न प्रसङ्गः
(बौद्ध० शि०) ।

कामः—त्रयोदशी । यथा नागविद्धा तु या पृथी रुद्रविद्धो दिनाकरः ।
कामविद्धो भवेद्विष्णुर्न ब्राह्मास्ते तु वासरा ॥ (पुरु० चि० पृ० १००)
इत्यादौ कामशब्दस्यार्थः ।

कामरूपित्वम्—कर्मादिनिरपेक्षस्य स्वेच्छयैवानन्तसलक्षणविलक्षणसरूप-
करणाधिष्ठातृत्वम् (सर्व० स० पृ० १६७ नकुली०) ।

काम्यत्वम्—[क] अभिलाषविषयत्वम् (मु० गु० पृ० २२०) ।
यथा सुखं तु जगतामेकं काम्यं धर्मेण जन्यते (भा० प० गु०
श्लो० १४६) इत्यादौ सुखस्य काम्यत्वम् । [ख] फलेच्छाधीनेच्छा-
विषयत्वम् । [ग] फलकामनाधीनकर्तव्यताकृत्य वा । यथा भोजना-
देर्ज्योतिष्टोमादेश्च काम्यत्वम् (त० प्र० ४ पृ० १०३) । [घ] आरब्ध
कर्मोपत्तिकामनाधीनकामनाविषयत्वम् इति केचित् (मू० म० १) ।

कायिकः—(नमस्कार) करशिरसयोगाद्यनुकूलचेष्टाविशेषः (मू० म० १
मङ्ग० पृ० १०५) । यथा देवदत्तः कराम्या यज्ञदत्तं नमस्करोतीत्यादौ
कायिको नमस्कारः ।

कारकम्—[क] यद्वातूपस्थाप्ययादृशार्थं अन्वयप्रकारीभूय भासते य
सुवर्गं स तद्वातूपस्थाप्यतादृशक्रियाया कारकम् । यथा वृक्षावतति
ध्याप्राद्विभेतीत्यादा ब्राह्मणाय ददानि पुत्राय कुम्भ्यानीत्यादौ दात्रेण
ठिनति घटत्वेन जानानीत्यादौ स्थात्या पचति शुक्ता भामत इत्यादौ

ग्रामं गच्छति घटं पश्यतीत्यादौ चैत्रेण पच्यते घटेन भूयत इत्यादौ च पतप्रभृतिधात्वर्थे पतनादौ पञ्चम्याद्युपस्थापितो विभागादिः प्रकारी-
भूय भासत इति तत्तद्भातूपस्थापिततत्तत्क्रियायां विभागादिकं प्रकृते
कारकम् । [ख] यादृशेन नामार्थेनावच्छिन्नस्य सुवर्यस्य यादृश-
धात्वर्थेऽन्वयः स तादृशधात्वर्थे कारकतया व्यपदिश्यते । तेन वृक्षात्पत-
तीत्यादौ वृक्षादेरपि पतनादिक्रियायामपादानत्वादिकारकव्यवहारः । [ग]
क्रियाप्रकारीभूतोर्यः कारकम् इति शान्दिका स्मरन्ति (श० प्र०
सू० ६६ पृ० ७७) । [घ] कारकत्वं च क्रियान्वितविभक्त्यर्था-
न्वितत्वम् । अस्ति च कर्मादौ क्रियान्वितमुब्विभक्त्यर्थान्वय इति
लक्षणसमन्वयः । चैत्रस्य तण्डुलं पचतीत्यादौ तु संबन्धिनि चैत्रादौ
पष्ठ्यर्थसंबन्धस्य तण्डुलादिनामार्थान्विततया क्रियान्वितत्वान्नातिव्याप्तिः ।
चैत्रस्य पचतीत्यादावपि तण्डुलादिपदाध्याहारेणैव बोधः । पष्ठ्यर्थसंबन्धस्य
नामार्थेनैव तथा क्रियायाः कर्मत्वादिनैव साकाङ्क्षतया परस्परकाङ्क्षा-
विरहात् । ओदनस्य पक्ता मैत्रस्य पाकः इत्यादौ कर्मत्वकर्तृत्वार्थिका पट्टी
कारकविभक्तिरेव । कर्तृकर्मणोः कृति (पा० सू० २।३।६५) इत्यनेन
तद्विधानात् । अत एव संबन्धस्य न कारकत्वम् । क्रियायोगाभावात् । [ङ]
क्रियाप्रकारीभूतोर्यः कारकं तच्च पङ्क्तिधम् । कर्तृकर्मादिभेदेन शेषः संबन्ध
इष्यते ॥ इति शान्दिकाः वदन्ति । अत एव गुरविप्रतपस्विदुर्गतानां
प्रतिकुर्वीत मिषक् स्वमेपजैः इत्यादौ सा लक्ष्मीरूपकुरुते यथा परेषाम्
इत्यादी च रोगे निपत्तौ इत्यादिनाम्नोः यथान्क्रमम् अध्याहारेणैव
बोधः । अयं भावः । अत्र पष्ठ्यर्थसंबन्धस्याध्याहतनामार्थेनैवान्वयः न ॥
क्रियाया इति नात्र कारकपट्टी इति (का० व्या० पृ० १) । अत्र
गदापरभट्टाचार्यास्तु रोमे इति पदस्य नाध्याहारः कर्तव्यः । पष्ठ्यर्थ-
संबन्धस्य धात्वर्थेऽन्वयेऽपि नेयं कारकविभक्तिः कितूपपदविभक्ति-
रेवेत्याहुः (ग० व्यु० का० २ ख० २ पृ० ५६) । यदि अध्या-
हारमन्तरा क्रियायां पष्ठ्यर्थसंबन्धान्वयः प्रामाणिकः तदा [च]
क्रियान्वितकर्तृत्वकर्मत्वादिपट्कान्यतमान्वयित्वम् कारकत्वं बोध्यम् ।

अत एव च चर्मणि द्वीपिन हन्तीत्यादौ निमित्तादेरपि न कारकत्वम् इति ।
 एता उपपदविभक्तय न तु कारकविभक्तय इति (का० व्या० पृ० १)
 (श० प्र० पृ० ७७-७८) । शाब्दिकास्तु [छ] क्रियाजनकत्वयोग्यता-
 बुद्धिविषयत्वम् कारकत्वमित्याहु (ल० म० सुव० पृ० ७९) ।
 [ज] क्रियाहेतु (म० प्र० पृ० ६) । यथा चैत्रो ग्राम गच्छ-
 तीत्यादौ चैत्र कारकम् । अत्र क्रियां कुर्वद्भि कारकम् इति योगो
 द्रष्टव्य (म० प्र० पृ० ५) । [झ] कारकत्व क्रियाजनकत्वम् ।
 भाष्ये करोति क्रिया निर्वर्तयतीति व्युत्पत्तिप्रदर्शनात् । ब्राह्मणस्य पुत्र
 पन्थान पृच्छतीत्यादौ ब्राह्मणस्य न कारकत्वम् । पुत्रेणान्यथासिद्ध्या
 तत्त्वाभावात् । अत एवेवा क्रियायामेयान्वय । क्रियाजनकमिति ज्ञाते
 का सा क्रियेत्याकाङ्क्षोदयेन क्रियाया जनकाकाङ्क्षया च तत्रैवान्वयसौ-
 चित्यात् । सर्वेषां च कारकाणां स्वस्वावान्तरक्रियाद्वारा प्रधानक्रिया-
 निष्पादकत्व बोध्यम् । असनिहितसंप्रदानस्यापि दातृबुद्धिस्थत्वावश्यक-
 त्वेन स्वज्ञानस्य पूर्वकालत्वेनैव जनकत्वम् । एव स्तोक पचतीत्यादौ
 फलस्यापि । घट करोति स्मरतीत्यादौ बौद्धघटादे पूर्वकालत्वेन स्मृत्यादि-
 निष्पादकत्व बोध्यम् (श० शेष० का० पृ० १७४) । अत्र स्वज्ञान-
 स्येत्यत्र स्वपदेनासनिहित संप्रदान बोध्यम् । स्तोक पचनीयत्र च
 फलस्य कथं कर्मत्व तदुच्यते । पच्धात्वर्थो विकृतिरनुकूलो व्यापार ।
 तत्र विकृतिरूपफलस्य व्यपदेशिवद्भावेन फलाश्रयत्वात्कर्मत्वम् । तद्वा-
 चकौ च द्वौ पच्धातु स्तोकपद चेति । तत्र धातो प्रातिपदिकसंज्ञाया
 अभावात्तस्माद्वितीया न भवति । स्तोकशब्दस्य च तत्सत्त्वाद्वितीया
 भवति । कारक पङ्क्तिधम् । अपादानत्वम् संप्रदानत्वम् करणत्वम्
 अधिकरणत्वम् कर्मत्वम् कर्तृत्वम् इति (श० प्र० पृ० ७८) । तदुक्तम्
 कर्ता कर्म च करण संप्रदान तथैव च । अपादानाधिकरणमित्याहु कार-
 काणि पद ॥ इति । कारक प्रकारान्तरेणापि द्विविधम् । उक्तम् अनुक्त
 चेति । तत्र धात्वर्थस्य विशेष्यतया तिङायनुभाव्यत्वेन कारकस्योक्तत्वम् ।
 तद्विशेषणतया तदनुभाव्यत्वमेव चानुक्तत्वम् । तत्र उक्त कारक यथा पचति

पच्यते इत्यादौ तिङ् पाचक पच्यमान इत्यादौ च कृता कर्तृत्व कर्मव च धात्वर्थविशेष्यत्वेनानुभाव्यते । तथा पचन काष्ठम् दानीयो द्विजः मीमो गजः शयन गृहमित्यादौ यथाक्रम करणत्वादि धात्वर्थविशेष्यत्वेनानुभाव्यते । व्युत्पत्तिवैचित्र्येण पदार्थैकदेशेऽपि पचति पच्यते इत्यादौ कर्तृत्वादौ धात्वर्थस्य पाकादेरन्वयात् । विपवृक्षोऽपि सर्वर्थ स्वयं छेतुमसाप्रतम् (कुमारसं० २।५५) सेवेतु साप्रत विज्ञेयुरु परुषमागपि इत्यादौ तु निपातेन क्वचित् कर्मत्वकारकस्योक्तत्वम् (शं० प्र० पृ० १०५) । अनुक्तं तु कारकं यथा रामेण हतो वालीत्यादौ रामनिष्ठ कर्तृत्वम् । ग्रामं गच्छतीत्यादौ ग्रामनिष्ठ कर्मत्वम् । शरः शतितपत्र इत्यादौ शरनिष्ठम् काष्ठे पचतीत्यादौ च काष्ठनिष्ठ करणत्वम् । विप्राय ददातीत्यादौ विप्रनिष्ठ संप्रदानत्वम् । एतादृशमनुक्तं कारकं भवति । [ज] कर्तृत्वादिव्यपदेश-फारिणी क्रिया कारकम् । यथा कारके (१।४।२३) इति पाणिनिसूत्रे भाष्यं यावद्भूयात्क्रियामिति तावत्कारके इति । अधिकं तु (शं० प्र० पृ० ११४) तत्र द्रष्टव्यम् ।

कारकविभक्तिः—(मुप्) धात्वर्थे प्रकारीभूतार्थबोधिका विभक्तिः । यथा ग्रामं गच्छति घटं पश्यति वृक्षात्पतति इत्यादौ द्वितीयापञ्चम्यादिः कारकविभक्तिरुच्यते । अत्र गच्छतिपश्यत्याद्यर्थे गमनदर्शनादौ द्वितीयापुपस्थापितकर्मत्वादि प्रकारीभूय भासते इति द्वितीयादि कारक-विभक्तिर्भवति इति विज्ञेयम् (शं० प्र० पृ० ७७) । कारकविभक्तित्वं च क्रियाजनकत्वसमानाधिकरणकर्त्रादिपृष्टान्यतमार्थत्वम् (उ० शं० शे० पृ० १९३) ।

कारकार्या—वृत्त्या कारकस्य बोधिका मुद्रियमक्तिः । यथा वृक्षात्पतति ग्रामं गच्छतीत्यादौ कारकार्या पञ्चम्यादिमिभक्तिः (शं० प्र० पृ० ७७) ।

कारकार्यान्यार्या—[क] वृत्त्या कारकार्थबोधकान्या मुद्रियमक्तिः (शं० प्र० शे० ६६ पृ० ७७) । यथा नीलो घट इत्यादौ मतविशेषे अभेदार्थबोधिका एकत्रबोधिका वा प्रथमा विभक्तिः । [ख] यन्तुपो पादशार्थो न प्रकारीभूय भासते । धात्वर्थे यादृगर्थे सा कारकान्यार्थ-

सुव्र भवेत् ॥ तथा हि । प्रथमादीनां सप्तानां विभक्तीनामेकत्वादयोर्धा-
न धात्वर्थे प्रकारीभूय भासन्ते । किंतु प्रकृत्यर्थे । पाक इत्यादावपि
सुवर्थसंख्या न धात्वर्थे प्रकारः । किंतु पचनादिस्वरूपे नामार्थे इति ।
अथवा [ग] समासनिविष्टस्य धातोरर्थे इति वक्तव्यम् । न हि
प्राप्तगत इत्यादौ धात्वर्थे कर्मत्वादिरिवैकत्वादिरपि सुवर्थः प्रकारः ।
अत एव प्रासादात्प्रेक्षत इत्यादौ ल्यवर्थस्य धात्वर्थे प्रकारत्वेपि तदर्थक-
पञ्चम्यां नाव्याप्तिः (श० प्र० श्लो० ९२ पृ० ११४) । अत्रेदमथ-
वेयम् । कारकविभक्तिभिन्नविभक्त्यर्थस्य क्रियायामनन्वयः इति न
नियमः । तथा हि मणिकारमते तस्माज्ज्ञानाति इत्यादौ ज्ञानादिरूप-
धात्वर्थे हेतुविभक्त्यर्थस्यान्वयो दृष्टः । तस्मात् स्वीयते इत्यादौ च
सर्वमत एव धात्वर्थस्थित्यादौ हेतुविभक्त्यर्थस्यान्वयो दृष्टः । गुरुविप्रत-
पत्विदुर्गातानां प्रतिकुर्वीत भिषक् स्वमेपजैः इत्यादौ पष्ठ्यर्थसंबन्धस्यापि
धात्वर्थेन्वयो दृष्टश्च इति न तादृशानियमोद्गीकर्तव्यः (ग० व्यु० का० २
ख० २ पृ० ५६) । अत्र रोगे इति पदमध्याहार्यं तदर्थं पष्ठ्यर्थस्या-
न्वयः कार्यः इत्यपि केचिद्वदन्ति इति प्रागुक्तमेव ।

कारणगुणपूर्वकत्वम्—कारणगुणेन कार्ये ये गुणा उत्पद्यन्ते ते कारण-
गुणपूर्वका रूपादयो वक्ष्यन्ते (मु० गु० पृ० १९३) । अग्निमशन्दे
दृश्यम् ।

कारणगुणोत्पन्नगुणत्वम्—स्वाश्रयसमवायिमात्रसमवेतस्वसजातीयगुणज-
न्यवृत्तिः पृथक्त्वसंख्यात्वातिरिक्ता भावनावृत्त्यन्या च या जातिः
तादृशजातिमत्त्वे सत्यपाकजन्वम् (दि० गु० पृ० १९४) । भवति
हि घटादीनां रूपादिक स्वाश्रयघटादिसमवायिरूपाद्यादिरूपादिमात्रा-
समनायिकारणकम् (प० मा०) । स्वम् घटादीनां रूपादिकम् । तस्या-
श्रयः घटादिः । तस्य समवायि कपालम् । तन्मात्रे तस्मिन्नेव समवेतः
स्वसजातीयो गुणः कपालादिगतरूपादिः । तेन जन्यम् घटादिगतम-
पाकजं रूपादि । तत्र वर्तमाना जानिः अपाकजरूपत्वादिः । तद्वत्त्वे सति
इत्यर्थः । स्वसजातीयगुणेनत्र साजात्यं च गुणत्वव्याप्यव्याप्यजात्या

विवक्षणीयम् । तेन अवयवावयविनोरेकत्वयोः संख्यात्वेनापि साजात्यम-
 म्युपगम्य तादृशैकत्वाम्यां जनितेवयवावयविद्वित्वादौ नातिव्याप्तिः
 (दि० गु० प० १९४) । कारणगुणोत्पन्नगुणाश्च अपाकजा रूप-
 रसगन्धानुष्णत्वस्पर्शाः अपाकजं द्रवत्वम् स्नेहवेगगुरुत्वएकत्वानि एक-
 पृथक्त्वम् परिमाणम् स्थितिस्थापकश्चेति (मा० प० गु० श्लो०
 ९६-९७) । अत्र पृथिवीमात्रवृत्तीनां केषांचित् पाकजरूपरसगन्ध-
 स्पर्शानाम् कारणगुणपूर्वकत्वाभावात् अपाकजाः इत्युक्तम् (मु० गु०
 पृ० १९४) । वेगोत्र कर्माजन्यो वेगजन्यः प्राद्यः (प० मा०) ।
 कारणगुणोत्पन्नं च [क] स्वाश्रयसमवायिसमवेतगुणजन्यत्वम् (दि०
 गु० पृ० १९४) । अत्र त्वम् अवयविजटस्य रूपादि । तत्स्वाश्रयः
 समवायि वा समवायेन संबन्धेनाश्रयः अवयविभूतं जटम् । तस्य समवायि
 अवयवभूतं जटम् । तत्र समवेतो गुणः अवयवभूतजटवृत्ती रूपादिः ।
 तेन जन्यः तस्य भाव इति विग्रहादिकं ज्ञेयम् । [ख] स्वसमवायिसम-
 वायिसमवेतगुणजन्यत्वम् (ल० व० पृ० ३६) । यथा कार्यजटस-
 मवेतरूपस्य कारणगुणोत्पन्नत्वमेव । अत्र तादृशगुणजन्यत्वं च तादृशगुण-
 निष्ठासमवायिकारणतानिरूपितकार्यताग्राहिन्त्वम् (ल० व० पृ० ३६) ।

कारणम्—१ [क] कारणं हि तद्भवति यस्मिन् सति यद्भवति यस्मि-
 न्धासति यन्न भवति (न्या० वा० १ पृ० २४) । अत्रेदं बोध्यम् ।
 कारणत्वं द्विविधम् । वैदिकम् लौकिकं च । तत्र वैदिकम् अन्वयपमात्रा-
 यगम्यम् । लौकिकं तु अन्वयव्यतिरेकोपगम्यम् इति (त० व०
 परि० २ श्लो० ५० पृ० ४०) । पुनरपि न्यायनते कारणत्वं
 द्विविधम् । फलोपहितत्वं स्वरूपयोग्यत्वं चेति । तत्रायं यथा अनुमिति
 प्रति परामर्शस्य कारणत्वम् । फलोपहितत्वं च उपधायकत्वशब्देनापि
 व्यवहियते । द्वितीयं यथा अरण्यस्य दण्डादिताधारणम् जनकतावच्छेदक-
 लक्षणं दण्डत्वादित्वरूपं घटकारणत्वम् । [ख] यस्य कार्यात्पूर्वमात्रो
 नियतो नन्यथासिद्धश्च तत् (त० भा० पृ० २) । [ग] अनन्य-
 थासिद्धकार्यनियतदूरंश्चेति । यथा तन्तुवेनादिकं पटस्य कारणम्

(त० भा० पृ० २) (त० सं०) । यथा वा नवीनानां मणिकारादीनां मते प्रतिबन्धकसंसर्गाभावोपि कार्यमात्रं प्रति कारणम् । स च प्रतिबन्धकाल्पन्ताभावः । अनन्यथासिद्धेत्यस्यार्थश्च अन्यथासिद्धभिन्नं अन्यथासिद्धिशून्यम् यत् कार्यनियतपूर्ववृत्ति तदिति । अत्र व्यापारेण व्यापारिणो नान्यथासिद्धिः इति नियमोद्गीकर्तव्यः । तेन कुठारेण वृक्षं छिनत्तीत्यादौ कुठारादीनां परंपरया छेदनक्रियाजनककुठारदारुसंयोगजनकविधया कारणत्वेपि नान्यथासिद्धिः इति । कार्यनियतेत्यस्यार्थश्च कार्यान्नियता अवश्यंभाविनी पूर्ववृत्तिः पूर्वक्षणवृत्तिः यस्य तत्तथा इति (सि० च० १ पृ० ५०) । अत्र घटं प्रति रासभादेः कारणत्वनिरासाय नियतपदम् । यद्यपि अनियतरासभादेस्तृतीयान्यथासिद्धत्वेन (तर्कदीपिकाद्युक्ततृतीयान्यथासिद्धलक्षणाक्रान्तत्वेन) कारणलक्षणघटकेनैव अनन्यथासिद्धेति विशेषणेन रासभादेः कारणत्वनिरासान्नियतपदं व्यर्थमेव तथापि घटसामान्यं प्रति रासभसामान्यस्य कारणत्वनिरासाय नियतपदमावश्यकम् । यदि नियतपदं लक्षणे न निवेश्यते तदा तत्र पूर्वोक्ततृतीयान्यथासिद्धेरसंभवेनातिव्याप्तिः स्यात् इति । नियतपूर्ववृत्तित्वं चाव्यवहितपूर्वकालावच्छेदेन कार्यदेशे सत्त्वम् । न चेदं रासभसामान्येस्ति अतो नातिव्याप्तिः (त० कौ० १ पृ० ८) (नील० १ पृ० १६) । अत्र प्राभाकरास्तु कारणमात्रं कार्यसहभावनिरूपकमेव सत् कार्यकारि इति प्रतिबन्धकाभावोपि कार्यसहभावेन कारणम् इति च वदन्ति । कार्यसहभावनिरूपकत्वं चात्र कार्योत्पत्तिक्षणावच्छिन्ना याधिकरणता तन्निरूपकत्वम् । स्वोत्पत्ति स्वाव्यवहितपूर्वत्वं एतदन्यतरसंबन्धेन यदा कार्यं तदा प्रतिबन्धकाभावादिः इति प्रत्यासत्त्या कारणम् इति (मू० म० १) । यथा दाहोत्पत्तिकाले मण्याद्यभावः । [घ] कार्योत्पादकम् । अत्रेयं व्याप्तिरनुसंधेया यद्विशेषयोः कार्यकारणभावः असति बाधके तत्सामान्ययोरपि इति । यथा घटविशेषदण्डविशेषयोः कार्यकारणभावे घटसामान्यदण्डसामान्ययोरपि कार्यकारणभावो निराबाध एव इति । अत्र घटविशेषं प्रति दैवादागतरासभस्य कारणत्वे घटसामान्य-

रातमसामान्ययोरपि कार्यकारणभावापत्तिः । तद्वारणाय अस्तति बाधके
 इत्युक्तम् । तथा च तत्रान्यथासिद्धत्वरूपबाधकसत्त्वेन न तयोः कार्य-
 कारणभावः इति । कारणं तावत् द्विविधम् । मुख्यम् अमुख्यं च ।
 तत्र घटादिकं प्रति मृदादिकं कपालादिकं वा मुख्यम् । यथा वा
 अभावप्रत्यक्षे इन्द्रियम् अनुमितौ च परामर्शः इत्यादि मुख्यं कारणं
 भवति । मुख्यमिदं त्वमुख्यं कारणम् । तच्च सहकारिकारणमुच्यते ।
 यथा अभावप्रत्यक्षे योग्यानुपलब्धिः अनुमितौ च सहचारज्ञानं कारणम्
 अमुख्यं भवति । मुख्यमपि न्यायमते त्रिविधम् । समवायि असमवायि
 निमित्तं चेति । तत्र घटादिकं प्रति कपालादिकं समवायिकारणम् ।
 कपालद्वयसंयोगादि असमवायिकारणम् । दण्डादयो निमित्तकारणानि
 इति । अत्रेदं बोध्यम् । एतत् त्रिविधं कारणम् भावकार्याणामेवास्ति ।
 न त्वभावस्य । ध्वंसस्य तु निमित्तकारणमात्रम् । ध्वंसस्य समवायाभावेन
 समवाय्यसमवायिनोरभावात् इति (प्र० प्र० १ पृ० २) । इदं च
 कारणत्रयम् भावकार्यस्यैव । अभावस्य तु निमित्तमात्रम् इति तर्कदीपि-
 कायामन्युक्तम् । अत्रापि नियमः । समवायिकारणं द्रव्यमेव भवति ।
 असमवायिकारणं तु गुणः कर्म च भवति । असमवायिकारणं गुण-
 कर्मातिरिक्तं न भवतीत्यर्थः (वै० १०।२।१-६) (मु० १ पृ० ५६) ।
 इदं च बोध्यम् । समवायिकारणासमवायिकारणे असाधारणे एव
 कारणे भवतः । निमित्तकारणं तु साधारणासाधारणमेवेति द्विविधम-
 प्यस्ति । तत्र साधारणनिमित्तकारणानि चाष्टविधानि । ईश्वरः तज्ज्ञा-
 नेच्छाकृतयः दिक्कालौ अदृष्टम् (धर्माधर्मौ) प्रागभावश्चेति । प्रतिबन्धक-
 संसर्गभावस्तु कार्यमात्रं प्रति साधारणं निमित्तकारणमेव । स च
 प्राचीननैयायिकानां मते प्रागभावप्रध्वंसअत्यन्ताभावएतन्नयम् । मणि-
 कारादीनां न्यूननैयायिकानां मते तु अत्यन्ताभाव एव इति विवेकः
 (दि० १ मङ्ग० पृ० ११) । मायावादिवेदान्तिनस्तु अभावस्य
 कारणत्वं नेच्छन्ति । असाधारणनिमित्तकारणानि तु कार्यमेवेनानेक-
 विधानि । अमुख्यं कारणं तु असाधारणं निमित्तमेव अनेकधा चेति ।

२ उद्देश्यम् । यथा तस्यागमनकारणम् इत्यादौ कारणमुद्देश्यम् । प्रयोजनं फलं वेत्यर्थः । फलस्य कारणत्वं चेच्छाद्वारा । उपायेच्छां प्रति फलेच्छायाः कारणत्वात् । सर्वो हि लोकः फलमिच्छन्नेव तदुपाये प्रवर्तमानो दृश्यते इति तस्य तथात्वं बोध्यम् (वाच०) । ३ समस्तसृष्टि-संहारानुग्रहकारि कारणम् (सर्व० सं० पृ० १६८ नकुली०) ।

कारुण्यम्—१ स्वार्थमनपेक्ष्य परदुःखप्रहाणेच्छा । यथा परमेश्वरस्य जगन्निर्माणे करुणया प्रवृत्तिः (सर्व० सं० पृ० २२५ अक्ष०) । २ करुणाविषयत्वम् । यथा दयासमुद्रे स तदाशयेतिधीचकार कारुण्यरसापगा गिरः (नैष०) इत्यादौ (वाच०) ।

कार्पण्यम्—(दोषः) उचितव्ययाकरणेनापि धनरक्षणेच्छा (गौ० वृ० ४।१।३) । यथा कृपणो धनाढ्य इत्यादौ । कार्पण्यमपि तृष्णाप्रमेद एव (गौ० वृ० ४।१।३) ।

कार्मिकम्—कर्मणा चित्रेण निर्मितम् । यत्र निष्पन्ने पदे चक्रत्वस्तिकादिकं चित्रं सूत्रैः क्रियते तत्कार्मिकमित्युच्यते (मिताक्षरा २।१८०) ।

कार्यकारणभावः—यत्किञ्चिन्निष्ठकार्यतानिरूपितकारणत्वं यत्किञ्चिन्निष्ठकारणतानिरूपितकार्यत्वं एतदन्यतरात्मको धर्मः । यथा कार्यकारणभावाद्वा स्वभावाद्वा नियामकात् । अविनाभावनियमो दर्शनात् न दर्शनात् ॥ इत्यादौ घूमघूमध्वजयोः कार्यकारणभावः (सर्व० सं० पृ० १६ बौद्ध०) । अत्र व्युत्पत्तिः कार्यं च कारणं च तयोर्भावः इति द्रष्टव्या । अप्यं च हेतुहेतुमद्भाव इत्युच्यते । एकस्य स्वकारणापेक्षया कार्यत्वे तदपेक्षया चान्यस्य कारणत्वम् इति (वाच०) । अत्रेदं बोध्यम् । कार्योत्पत्तिनिश्चयेनाविनाभावो निश्चीयते । तदुत्पत्तिनिश्चयश्च कार्यहेत्वोः प्रत्यक्षोपलम्भानुपलम्भपञ्चकनिबन्धनः । तथाहि कार्यस्योत्पत्तेः प्रागनुपलम्भः कारणोपलम्भे सत्युपलम्भः उपलब्धस्य पश्चात् कारणानुपलम्भ-दनुपलम्भः इति पञ्चकारण्या घूमघूमध्वजयोः कार्यकारणभावो निश्चीयते (सर्व० सं० पृ० १७ बौद्ध०) इति ।

कार्यम्—१ [क] प्रागभावप्रतियोगि (त० स०) । यथा घटपटादि सर्वम् प्रागभावमिजम् अनित्यजातं कार्यं भवति । अत्रायमाशयः । घटोत्पत्तेः पूर्वं इह घटो भविष्यति इति या प्रतीतिर्जायते सत्पत्तीतिविषयीभूतो । यः अभावः स एव घटप्रागभावः तत्प्रतियोगि घटादिरूप कार्यम् इति (न्या० बो० १ पृ० ८) । [ख] कारणपश्चाद्भावि । तच्च ह्यणुकव्यणुकादिभेदेनानन्तविधं भवति (त० कौ० १ पृ० ३) । कार्यद्रव्यस्योत्पत्तिविनाशयोः क्रमस्तु सृष्टिशब्दप्रलयशब्दव्याख्यानावसरे सपादयिष्यते । अत्र कार्योत्पत्तिप्रकारो मतभेदेन प्रसरति । असतः सज्जायत इति सौगताः सगिरन्ते । सतोसज्जायत इति नैयायिकादयः । सतो विवर्त (अधिष्ठानद्वानेन निवर्त्यम्) कार्यजातम् न वस्तुसदिति मायावादिनो वेदान्तिनः । सतः सज्जायत इति साङ्ख्याः (सर्व० सं० पृ० ३२१ साङ्ख्य०) । तस्यापमाशयः । अत्र कल्पचतुष्टयं भवति । असतः सत् असतोसत् सतः सत् सतोसत् इति । तत्र द्वितीयकल्पो नैव समभवति । तृतीयकल्पे पक्षद्वयं समभवति । सतः सकाशाद्याब-हारिकं सत् सतः सकाशात्पारमार्थिकं सदिति । तत्राप्यः पक्षो मायावादिनां वेदान्तिनाम् । अन्यस्तु साङ्ख्यानाम् । तत्र असतः सदिति वादिनां सौगतानामपमाशयः । असतः कारणास्तत्कार्यं जायत इति । सौगता बौद्धाः । उत्पत्तेः पूर्वमविद्यमानं कार्यं सतः कारणाज्जायत इति नैयायिकानामाशयः । मायावादिना वेदान्तिना साङ्ख्यानां चानिप्राय उक्त एव । विस्तरस्तु सर्वदर्शनसंग्रहटीकाया (पृ० ३२१) द्रष्टव्यः । २ यागादिकृतिसाध्यमूर्ध्वं कार्यमिति प्रामाकरा । ३ आदिश्यमानो वर्णादिः कार्यमिति शाब्दिकाः । ४ आरोग्यं कार्यमिति नियजः । ५ जन्मलगावधि दशमस्थानं कार्यमिति ज्योतिषज्ञाः । ६ उद्देश्यं कार्यमिति व्यवहारज्ञाः । ७ प्रयोजनमिति काव्यज्ञा वदन्ति (वाच०) ।

कार्यसमः—(जातिः) [क] प्रयत्नकार्यानेकत्वात्कार्यनमः (गौ ५।१। ३७) । प्रयत्नानन्तरीयकत्वादित्यः शब्द इति । यस्य प्रयत्नानन्तर-

मात्मलामः तत् खल्वभूत्वा भवति । यथा घटादिकार्यमनित्यमिति च भूत्वा न भवतीत्येतद्विज्ञायते । एवमवस्थिते प्रयत्नकार्यानेकत्वादिति प्रतिषेध उच्यते । प्रयत्नानन्तरमात्मलामश्च दृष्टो घटादीनान् व्यवधानापोहाच्चामिष्यक्तिर्व्यवहितानाम् । तर्हि प्रयत्नानन्तरमात्मलामः शब्दस्याहो अमिष्यक्तिरिति विशेषो नास्ति । कार्याविशेषेण प्रत्यवस्थानं कार्यसमः (वात्स्या० ५।१।३७) । [ख] सामान्यत उक्ते हेतोरनमितविशेषनिराकरणेन प्रत्यवस्थानम् । यथा शब्दः अनित्यः प्रयत्नानन्तरीयकत्वादित्युक्ते प्रयत्नानन्तरीयकत्वं प्रयत्नकार्ये घटादौ तथा व्यवधानापोहेन प्रयत्नानन्तरोपलभ्यमाने कीलकादावपि दृष्टम् । तत्र द्वितीयं न जन्यत्वसाधकम् । आये त्वसिद्धम् (गौ० वृ० ५।१।३७) । [ग] वायुक्तहेतोरन्यकार्येणापि संभवामिधानम् । यथा शब्दः अनित्यः प्रयत्नानुविधायित्वादित्यत्र प्रयत्नानुविधायित्वमुभयथापि संभवति । घटादिवच्छब्दस्वरूपोत्पत्तौ जलादिषदावरकनिवृत्तौ च । उभयत्रापि प्रयत्नानुविधायित्वदर्शनात् । तथा च तस्यावरकनिवृत्तिरूपकार्यान्तरस्य संभवाभानित्यत्वनियतत्वमिति (नील० पृ० ४५) । [घ] असिद्धतां वादिहेतोरुक्त्वा तं साधयेत्त्वयम् । तदूषणान्मूलहेतुमङ्गः कार्यसमो मतः ॥ इति (ता० र० परि० २ श्लो० १२७) । असिद्धदेशनाभासोपम् । अस्याकृतिगणत्वात्सूत्रानुपदर्शितानामपि परिग्रहः । यथा शाठीसमा अनुपकारसमेत्यादि (गौ० वृ० ५।१।३७) ।

कार्यान्वितत्वम्—कार्यताबोधकपदप्रतिपाद्यार्थात्मककार्ययुक्तत्वम् । यथा प्रामाकरमीमांसकनये घटमानयेत्यादौ घटादिपदानामानयनादिरूपक्रियाविशिष्ट एव घटादौ शक्तिः इत्यत्र क्रियान्वितत्वम् । अन्विते शक्तिरिति तेषां मतम् । अयमभिप्रायः । कथंचिदुपस्थितपदार्थानां शब्दबोधवारणाय तत्तद्विषयकशब्दबोधं प्रति वृत्तिज्ञानजन्यतदुपस्थितित्वेन हेतुतायाः कल्पनीयतया अन्वयाशेषि शक्तिरपेक्षिता । अन्यथा तादृशसामान्यकार्यकारणभावमङ्गापत्तेः । एवं च अन्वितो घटपदवाच्यः इत्याकारकशक्तिज्ञानमेव शब्दबोधप्रयोजकम् इति (नील० ४ पृ० ३२) ।

प्राभाकरमते शक्तिप्रहप्रकारस्त्वियम् । प्रयोजकवृद्धेन घटमानय इत्युक्तम् ।
तच्छ्रुत्वा प्रयोज्यवृद्धेन घट आनीतः । तदवधार्य पार्श्वस्यो बाल घटा-
नयनरूप कार्य घटमानयेति शब्दप्रयोज्यम् इत्यवधारयति । ततश्च घट
नय गामानय इत्यावापोद्वापाम्या घटादिपदाना कार्यान्वितघटादौ शक्ति
गृहानि इति (मुक्ता० ४ पृ० १७६) (चि० ४) । अत्र नैयायि-
कास्तु चैत्र पुत्रस्ते जात कन्या ते गर्भिणी इत्यादौ सिद्धार्य-
विपपक्षस्यापि शब्दबोधस्योत्पत्तेर्न कार्यान्विते शक्ति । अत एव
यत्र दुःखेन सभिन्न न च प्रसन्नमनन्तरम् । अनिलापोपपन्न च तत्
सुख त्व पदासदम् ॥ इत्यर्थवादोपस्थिते सुखे वेदादेव स्वर्गपदस्य
शक्तिप्रह इति (चि० ४) । अन्वयस्य वाक्यार्थतया भानसमवाद्-
न्वयाशेषि शक्तिर्न कल्पनीया इति प्राहुः (त० दी० ४ पृ० ३२) ।
अत्राय निष्कर्षः । पदार्थसत्तर्गस्य पदसमभिव्याहारबलादेव शब्दबोधे
भानसमवात् तादृशसत्तर्गाशेषि शक्तिर्न कल्पनीया इति (नील० ४
पृ० ३२) ।

कार्यैक्यम्—(सगति.) एककार्यानुकूलत्वम् (राम० २ पृ० १३४) ।
यथा अनुमितिनिर्दिष्टगैककार्यानुकूलत्वसगत्या पक्षधर्मता निरूपयितुमाह
(दीधि० २ पृ० १२३) इत्यादौ व्याप्तिपक्षधर्मतयोरनुमितिनिर्दिष्टगण-
कार्यैक्य सगति । इदं च एककार्यत्वमित्युच्यते ।

कालः—१ (द्रव्यम्) [क] विमुक्त्ये सति दिगसमवेतपरत्वात्तन्वायिका-
रणाधिकरणम् (सर्व० स० पृ० २१९ आ३०) । तदर्थं च दिश्यसमवेतं
यत् परत्वस्यासमवायिकारणम् कालपिण्डसंयोग तत्त्वाधिकरणम्
इति । दिशि अनिव्याप्तिवारणायदिगसमवेतेति । [ख] परापरव्यतिर-
योगपथायोगपथविराजिप्रप्रत्ययकारण द्रव्यम् (वै० उ० ७।१।२५)
(भा० प० श्लो० ४७) । [ग] अनीतादिव्यवहारहेतु
(त० स०) । तदर्थं च अनीत मविष्यद् वर्तमानः इति प्रतीति-
प्रयोजकः व्यवहारस्तत्त्वामाधारणनिमित्तेत्युक्तम् । तेन व्यवहारस्य शब्दा-

त्मकत्वेन तस्याकाशे समवायसंबन्धेन सत्त्वेऽपि नाकाशेतिव्याप्तिः (सि० च० १ पृ० १०) । [घ] सूर्यक्रियोपाधिवशादतीतानागतवर्तमानादिव्यवहारभाक् कालः (प्र० प्र०) । [ङ] शब्दिकास्तु शब्दतन्मात्रपरिणामः काल इत्याहुः (उ० म० लका० प० २०) । [च] येन मूर्तीनामुपचयाश्चापचयाश्च लक्ष्यन्ते तं कालमित्याहुः । तस्यैव कयाचित्क्रियया युक्तस्याहरेति रात्रिरिति च भवति । कया क्रियया आदित्यगत्या । तयैवासकृदावृत्तया मास इति संवत्सर इति च भवति इति (पात० म० भा० २।२।५) । काललक्षणं तु कालिकसंबन्धावच्छिन्नकार्यत्वावच्छिन्नकार्यतानिरूपितमधिकरणविधया निमित्तत्वम् (दि० १।२ पृ० ८९) । कालिकसंबन्धावच्छिन्नाधिकरणत्वमेव कालत्वम् इति निष्कृष्टार्थः (राम० १ काल० पृ० ८९) । अथवा विमुक्ते सति कालिकपरत्वापरत्वासमवायिकारणसंयोगाग्रपत्वाद्युपाधिरूपं कालत्वम् (प० मा०) । यद्वा अतीतादिव्यवहारजनकतावच्छेदकमुद्भयविशेष्यत्वम् (वाक्य० १ पृ० ५) । कालसत्त्वे प्रमाणं चानुमानम् । तच्च परत्वापरत्वे सासमवायिकारणके भावकार्यत्वाद्वदवत् इति । अयं भावः । ज्येष्ठे परत्वप्रत्ययः कनिष्ठे अपरत्वप्रत्ययः । स च परत्वापरत्वगुणविशेषाधीनः । परत्वापरत्वे च सासमवायिकारणके भावकार्यत्वात् । असमवायिकारणं च तयोः कालमिण्डसंयोग एव । तदाश्रयः काल इति (दि० १ पृ० ९१) । तथा च ज्येष्ठत्वकनिष्ठत्वज्ञानाधीनपरत्वापरत्वानुमेयः कालः सिद्धः (त० कौ० पृ० ३) । अत्र सूत्रम् अपरस्मिन्नपरं युगपच्चिरं क्षिप्रमिति काललिङ्गानि (वै० २।२।६) इति । अयमर्थः । इतिशब्दः प्रकारार्थः प्रत्येकममिसंबन्ध्यते । अपरं चिरमित्यादयः प्रत्ययाः काललिङ्गानीति । बहुतरदिवाकरक्रियाविशिष्टशरीरज्ञानात् कालिकपरत्वोत्पत्तिरिति सिद्धान्तः । तज्ज्ञानं विशेषणविशेष्योभयसंबन्धघटकसापेक्षं साक्षात्संबन्धामावे सति विशिष्टज्ञानत्वात् लोहितः स्फटिकः इति ज्ञानवत् इत्यनुमानेन तादृशसंबन्धघटकविधया कालः सिध्यति । तादृशसंबन्धश्च स्वतन्मायिसंयुक्तनंयोगः । स च कालः जगदाधारः कार्यमात्रे

निमित्तकारणं चेति (सि० च० पृ० १०) । किं च इदानीं घटः इति प्रनीतेः संप्रवेन सूर्यक्रियाया घटादेश्च संबन्धोदयं स्वीकर्तव्यः । स च स्व- (क्रिया-) -समवायि- (तपन-) -संयोगिसंयोग एव भवति । तद्वटकतया कालः सिध्यति इति (दि० १ पृ० ९१) (प० मा०) । सांख्यास्तु काल आकाशेन्तर्मवतीति कालमतिरिक्तं न स्वीकुर्वन्ति (सां० कौ०) । दिक्कालौ नेश्वरादतिरिच्येते इतीश्वरात्मक एव कालः इति दीधितिरुद्रघु-
नायतार्किकशिरोमणिरघुदेवराममद्रादय आहुः । एतन्मते काल ईश्वरा-
न्नातिरिक्तः । किंतु क्षणा एवेश्वरादतिरिक्ता इदानीम् इत्यादिव्यवहार-
विषयाधेति ज्ञेयम् (वाच०) । स च कालः एकः विमुः निर्यध्व
(वै० २।२।६-९) (७।१।२५) (त० सं०) । काले पञ्च गुणा वर्तन्ते । एकत्वसंख्या परममहत्परिमाणम् पृथक्त्वम् संयोगः विभागधेति (मा० प० सू० ३३) (त० मा० पृ० ३१) । अत्रेदमवधेयम् । कालस्त्वेकोपि उपाधिभेदात् अतीतानागतक्षणदिनवर्षादिव्यवहारविषयः (मु० १ पृ० ९१) । काल एकोपि उपाधिभेदाद्विविधः । अतीतः अनागतः वर्तमानश्चेति (त० कौ० १ पृ० ३) । तत्र भूतमविष्यत्काला-
वपि प्रत्येकमयतनानयतनमेदेन द्विविधौ इत्यादि ग्रन्थान्तरे द्रष्टव्यम् । कालोपाधिस्तु कालोपाधिश्चन्द्रव्याख्यानावसरे संप्रहीष्यते । कलनात्सर्व-
भूतानां स कालः परिकीर्तितः (वि० ध० पु० चि० पृ० १) । कालः सर्वकार्याणां चोत्पत्तिस्थितिनिविनाशहेतुः । तद्व्यपदेशात् । क्षणलव-
निनेपकाष्टाकलामुहूर्तयामअहोरात्रवर्धमासमासशततुभयनसंवत्सरयुगकल्प-
मन्वन्तरप्रलयमहाप्रलयव्यवहारहेतुश्च । काललिङ्गाविशेषादेकत्वं सिद्धम् । कारणे कालः (वै० ७।१।२५) इति वचनात्परममहत्परिमाणम् । कारणपरत्वात् (७।२।२२) इति वचनात्संयोगः । तद्दिनाशादिभागः (प्रशस्त० पृ० ७-८) । सोऽयं क्षणलवादिः कालः कालिकवृत्तेर-
व्याप्यवृत्तिताया नियामकः जन्यमात्रे साधारणनिमित्तकारणं च । तत्र प्रमाणम् । पौरुषं देवसंपत्त्या काले फलति पार्थिव । यत्र एतन्मनुष्यस्य निष्ठितं स्यात्कलयद्दम् ॥ इति । कृतेर्दृष्टिसमायोगे दृश्यन्ते फलसिद्धयः ।

तास्तु काले प्रदृश्यन्ते नैवाकाले कथंचन ॥ इति च द्रष्टव्यम् (वाच०) ।
कालोतीन्द्रिय इति नैयायिकसिद्धान्तः । तथा च दिग्विपरीतपरत्वापरत्वा-
नुमेयः काल इति (त० भा० पृ० ३१) । प्रामाणिकराक्ष कालः षडि-
न्द्रियवेद्य इति अमन्यन्त (म० प्र० पृ० ६५) । मायावादिनस्तु
कालः साक्षिप्रत्ययभास्य इति अङ्गीचक्रुः । २ विवेकसाक्षात्कारान्तराया
मेघाख्यस्तुष्टिविशेषः काल इति सांख्या आहुः (वाच०) ।

कालातीतः—१ (बाधितहेत्वामासः) [क] कालात्ययापदिष्टः काला-
तीतः (गौ० १।२।९) । [ख] कालातीतो बलवता प्रमाणेन
प्रबाधितः (ता० २० श्लो० ८६) । २ कालातिक्रमः । यथा काला-
तीते वृथा संख्या बन्ध्यास्त्रीमैयुनं यथा इत्यादौ । अत्रार्थे कालातीतशब्दस्य
कालस्यातीतमन्वयः इति व्युत्पत्तिर्द्रष्टव्या (वाच०) ।

कालात्ययापदिष्टः—(हेत्वामासः) [क] कालस्य साधनकालस्या-
त्यये अभावेपदिष्टः प्रयुक्तो हेतुः । एतेन साध्याभावप्रमा लक्षणार्थ इति
सूचितम् । साध्याभावनिर्णये साधनासम्भवात् । अयमेव बाधितसाध्यक
इति गीयते । यथा बहिरनुष्णः कृतकत्वादित्यादौ (गौ० वृ० १।२।९) ।
कालात्ययापदिष्टः कालातीतः (गौ० १।२।९) । कालात्ययेन प्रयुक्तो
यस्यार्थस्यैकदेशोपदिश्यमानस्य स कालात्ययापदिष्टः कालातीत इत्युच्यते ।
निदर्शनम् नित्यः शब्दः संयोगव्यङ्ग्यत्वाद्भूषवत् (वात्स्या० १।२।९) ।
[ख] यस्य बलवत्प्रत्यक्षादिप्रमाणेन पक्षे साध्याभावः परिच्छिन्नः
सः । स एव बाधितविषय इत्युच्यते । यथा अग्निरनुष्णः पदार्थत्वात्
कृतकत्वाद्वा जलवदिति । यथा वा घटः क्षणिकः सत्त्वादित्यादौ सत्त्वं
हेतुः कालात्ययापदिष्टः । अग्निरनुष्ण इत्यत्र कृतकत्वं हेतुः । तस्य च
यत् साध्यम् अनुष्णत्वम् तस्याभावः प्रत्यक्षेणैव परिच्छिन्नः (परिज्ञातः) ।
त्वगिन्द्रियेणाग्नेरुष्णत्वपरिच्छेदात् (त० भा० पृ० ५०) । घटः
क्षणिक इत्यत्र हेतोः सत्त्वस्य यत् साध्यम् क्षणिकत्वम् तस्याभावः अक्ष-
णिकत्वम् प्रत्यभिज्ञया पूर्वावस्थानुभवजनिततत्तत्कारसहकृतेन्द्रियप्रभवया
पूर्वापरकालाकलनया घटस्य स्थायित्वं परिच्छिद्यत इति तस्य हेतो-

स्तयात्वं संभवति । [ग] बाधितवदस्यार्थोनुसंधेयः । यथा काला-
त्ययापदिष्टश्च हेत्वामासाश्च पञ्चधा (भा० प० सू० ७२) इत्यादौ ।

कालिकविशेषणता—(स्वरूपसंबन्धः) कालिकसंबन्धवदस्यार्थोनुसंधेयः ।

कालिकसंबन्धः—कालेन कृतः संबन्धः (वाच०) । यथा कालगन्धयोः
संबन्धः । अयं च संबन्धः सर्वाधारताप्रयोजकसंबन्ध इति जेगीयते ।
तथाहि अनेन संबन्धेन सर्वेषु जन्यभावेषु जन्यभावानां वृत्तिमत्त्वम् ।
नित्येषु [] कालिकसंबन्धेन न कस्यापि सत्त्वम् । नित्यानुयोगिककालिक-
संबन्धस्यानुपगमात् । कालस्य च नित्यत्वेपि कालानुयोगिकस्तादृश-
संबन्धस्तु स्वीक्रियत इति नैयायिका मन्यन्ते । अत्र च कालातिरिक्ते
नित्ये कालिकायोगः इति नैयायिकानां सिद्धान्तो द्रष्टव्यः । कालिक-
संबन्धधार्यं स्वरूपादनतिरिक्त इत्यन्ये (ग० सिद्धा०) । महाकाल-
जन्यपदार्थयोः एककालवृत्तिमतोर्जन्यपदार्थयोश्चायं संबन्धः । स
च कालिकविशेषणताख्यः सर्वाधारताप्रयोजकः । यथा कालस्य
गन्धादिसर्ववत्त्वाधारताप्रयोजकः कालिकाख्यः संबन्धः । एवं दिक्कृत-
विशेषणतापि बोध्या (त० दी० १ पृ० ७) । अत्रायं विवेकः ।
गगनादिकं सर्वदैवास्ति इत्यादिव्यवहारात्कालिकविशेषणताख्यसंबन्धेना-
काशपरमाज्वालयो नित्या अपि काले वर्तन्ते । दिग्विशेषणताख्यया
सर्वाधारतानियामिकया तु जन्यमात्रं दिशि तिष्ठति इति (राम० १।१
पृ० ५६) ।

काली—(कल्याणीशब्दे दृश्यम्) ।

कालीनत्वम्—कालवृत्तिवत् । यथा घटकालीनः पट इत्यादौ पटस्य
घटकालीनत्वम् । प्राक्कालीनोत्तरकालीनार्वाकालीनप्रभृतिप्रयोगेषु खप्रत्ययो
दृश्यते । स चानुक्तोऽवगन्तव्यः । अन्यथा बहुतरलदृश्यक्षतिप्रसङ्गः
स्यात् (गण०) । अत्र च कालाट्टञ् (४।३।११) इति पाणिनिसूत्रे
कालात् इति योगं विमन्य शुष्मदस्मदोरिति सूत्रान्मण्डकपुण्या खप्रनु-

वर्त्य विधेयः इत्याकृतम् । गौडाश्च समासप्रत्ययविधौ प्रतिषेधो वक्तव्यः
(पा० सू० १।१।७२ वार्ति०) इत्युक्ते. तदन्तविधिपरिभाषाया
अप्रवृत्तेः कालान्तशब्दाच्चास्य प्रवृत्तिः । तेन तदन्तशब्दात् ख एव
साधुः । समानकालीनः प्राक्कालीन इति भूरिप्रयोगात् इत्याहुः ।
वस्तुतस्तु तद्विज्ञा. (४।१।७६) इति पाणिनिसूत्रस्यबहुवचनेनानुक्त-
स्थलेपि तद्विज्ञाप्रत्ययो बोध्यते । स चात्र खप्रत्ययः इति विज्ञेयम् ।
वैयाकरणमते तु भाष्यानुक्तत्वादप्रमाणमेतत् । अत एव अपभ्रंशा एवैते
इति प्रामाणिका इति सिद्धान्तकौमुद्यामुक्तम् (कौ० ४।३।११) ।

कालोपाधिः—क्षणदिनादिव्यवहारविषयत्वनियामको धर्मः । स च जन्य-
मात्रं (अनित्यमात्र) क्रियामात्र वा कालोपाधिः । तथाहि स्वजन्यविभा-
गप्रागभावावच्छिन्नं कर्म (१) पूर्वसंयोगावच्छिन्नविभागः (२) पूर्वसंयोग-
नाशावच्छिन्नोत्तरसंयोगप्रागभावः (३) उत्तरसंयोगावच्छिन्नं कर्म (४) च
इत्यादि (मु० १ पृ० ९२) । स्वजन्येत्यस्यार्थश्च स्वम् रविक्रिया । तज्जन्यो
विभागः रविपूर्वदेशयोर्विभागः । तस्य प्रागभावः । स तादृशक्रियोत्पत्ति-
फाले तिष्ठति । तदवच्छिन्नम् तदेव कर्म इति (सि० च० १ पृ० १०) ।
पूर्वसंयोगेत्यादेः स्वजन्यविभागनाशपूर्वसंयोगविशिष्टः स्वजन्यविभाग
इत्यर्थः । पूर्वसंयोगनाशेत्यादेः स्वजन्यविभागजन्यपूर्वसंयोगनाशावच्छिन्नः
स्वजन्योत्तरसंयोगप्रागभाव इत्यर्थः । उत्तरसंयोगेत्यादेः स्वनाशकोत्तर-
संयोग इत्यर्थः (दि० १ पृ० ९२) । अनेनोपाधिचतुष्टयेन क्षण-
चतुष्टयव्यवहार उपपद्यते । एवम् क्षणान्तरव्यवहारनियामक कर्मान्तरादि
ऊह्यम् । महाप्रलये क्षणादिव्यवहारो यद्यस्ति तदा सोनायत्या ध्वंसेनैव
उपपादनीयः इति (मु० १ पृ० ९३) । स्ववृत्तिध्वंसप्रतियोगिप्रतियोगि-
कषावच्छिन्नविशिष्टसमयस्यैव तत्र क्षणव्यवहारविषयत्वनिति भावः (दि० १
पृ० ९३) । अत्र प्रथमक्षणे क्रियोत्पद्यते । अनन्तर क्रियातो विभागः ।
ततः पूर्वसंयोगनाशः । तत उत्तरदेशसंयोग उत्पद्यते । इति एकवारं
नेत्रनिर्मीलने नेयायिकप्रक्रिया ज्ञेया । एत एव क्रियादयश्चत्वारः क्रमेण
चत्वार उपाधयो बोध्याः ।

काव्यम्—नायकादिप्रतिपादको वाक्यसंदर्भः । यथा वान्मीकिविरचितं
 रामायणं काव्यम् । आलंकारिकास्तु अदोषौ सगुणौ सालंकारौ शब्दार्थौ
 काव्यम् । दोषवर्जितं सगुणं सालंकारं शब्दविशिष्टार्थं अर्थविशिष्टशब्द
 एतदन्यतरत् काव्यम् इति समुदितार्थः । तदुक्तम् । गुणालंकारसहितौ
 शब्दार्थौ दोषवर्जितौ । गद्यपद्योभयमयं काव्यं काव्यविदो विदुः ॥
 इति (प्रतापरु० पृ० १२) । तददोषौ शब्दार्थौ सगुणावनलंकृती
 पुनः कापि इति (काव्यप्र० उ० १ श्लो० ४) । पूर्वोक्तविशेषण-
 विशिष्टः शब्द एव काव्यं नार्थः काव्यमिति रसगङ्गाधरकृदादय आहुः ।
 काव्यसंपत्तामग्री तु शब्दार्थौ मूर्तिराख्यातौ जीवितं व्यङ्ग्यवैभवम् ।
 हारादिवदलंकारास्तत्र स्युरूपमादयः ॥ श्लेषादयो गुणास्तत्र शौर्यादय
 इव स्थिताः । आत्मोत्कर्षावहास्तत्र स्वभावा इव रीतयः ॥ शोभामाधुर्यकं
 प्राप्ता वृत्तयो वृत्तयो यथा । पदानुगुण्यविधान्तिः शम्प्या शम्पेव
 संमता ॥ रसात्वादप्रभेदाः स्युः पाकाः पाका इव स्थिताः । प्रख्याता
 लोकवदियं सामग्री काव्यसंपदः ॥ इति (प्रतापरु० पृ० १२) ।

कासराक्षः—महिषाख्यो गुग्गुलः (पु० चि० पृ० ३०४) ।

किंच—(अव्ययसमुदायः) १ आरम्भः । २ समुच्चयः । ३ साकल्यम् ।
 ४ संभावना । ५ अवान्तरम् (वाच०) ।

किंचन—(अव्ययसमुदायः) १ असाकल्यम् । २ अल्पम् (वाच०) ।

किंचित्—(अव्ययसमुदायः) १ असाकल्यम् । २ अल्पम् । यथा कम्पेन
 किंचित् प्रतिगृह्य मूर्धः (रघु०) आवर्जिता किंचिदिय स्तनाभ्याम्
 (कुमार०) इत्यादौ (वाच०) ।

किंतु—(अव्ययसमुदायः) १ पूर्ववाक्यसंकोचज्ञापनम् । २ प्रागुक्त-
 विरुद्धार्थः । ३ किंपुनरर्थः (वाच०) ।

किंतु—(अव्ययसमुदायः) १ प्रश्नः । २ वितर्कः । ३ सादृश्यम् ।
 ४ स्थानम् (वाच०) ।

किम्—१ [क] जिज्ञासितम् (ग० शक्ति० पृ० १०४) (दि० ४
 पृ० १७९) (म० प्र० ३।३४) । यथा किं तव नामधेयमित्यादौ ।

[ख] अनिर्धारितविशेषविशिष्टम् । यथा कीदृशो गवयपदवाच्यः
इत्यादौ (म० प्र० ३ पृ० ३४) । यथा वा कस्मै नाथ समर्थ्य
कौरवकुलं व्योमान्तमालम्बसे (उद्भटः) इत्यादौ । २ ईषदर्थः । यथा
न किमप्यस्यास्ति इत्यादौ । ३ अतिशयः । यथा किमप्येष प्रगल्भते
इत्यादौ । अत्र अतिशयितं प्रगल्भते इति बोधः (वाच०) ।
४ प्रश्नः । यथा किमिदं किंनरकण्ठि सुप्यते (रघुः) इत्यादौ
(वाच०) । ५ वितर्कः । स च प्रयोक्तुः संभावनात्मकं ज्ञानम् ।
यथा किमिन्दुः किं पद्मं किमु भुङ्कुरविम्बं किमु मुखं किमञ्जे किं मीनौ
किमु मदनघ्राणौ किमु दृशौ । खगौ वा गुच्छौ वा कनककलशौ वा
किमु कुचौ तडिद्वा तारा वा कनकलतिका वा किमबला ॥ इत्यादौ
किंशन्दार्थः । ६ कुत्सा । यथा किंगौरित्यादौ (ग० शक्ति० पृ०
१०९-११०) । यथा वा स किंखा (किरा० १।५ इत्यादौ) ।
एवम् वाशब्दस्याप्यर्थो ज्ञेयः (ग० शक्ति० पृ० १०९) ।

किमु—(अव्ययम्) १ प्रश्नः । २ निषेधः । ३ वितर्कः । ४ निन्दा ।
यथा किमु मीरु ररार्यसे (भट्टिः) इत्यादौ (वाच०) ।

किमुत—(अव्ययम्) १ प्रश्नः । २ वितर्कः । तत्र प्रमाणम् आहो
उताहो किमुत वितर्के किं किमुत च इति (हेम०) (वाच०) ।
३ विकल्पः । ४ अतिशयः (वाच०) ।

किल—(अव्ययम्) १ आगमप्रसिद्धिः । यथा कंसं जघान किल वासु-
देवः इत्यादौ । अत्र कृष्णकर्तृकं कंसहननमागमसिद्धम् इति बोधः ।
२ अरुचिः । यथा एवं किल केचिद्वदन्ति इत्यादौ । अत्र केषांचिदेवं
क्षयनं वक्तुररुचिविषयः इति बोधः । ३ न्यङ्कारः । यथा स किल
योत्स्यते इत्यादौ । अत्र तस्य योधनशक्तिराहित्यद्योतनात् तिरस्कारो
गम्यते । ४ संभावना । यथा पार्यः किल विजेष्यते कुरुन्
इत्यादौ । अत्र पार्यकर्तृककुरुविजयः संभावनाविषयः इति बोधः ।
५ हेतुः । यथा स किलैवमुक्तवान् इत्यादौ । अत्र तत्क्षयनस्यान्यत्र
हेतुता द्योत्यते । ६ अलीकम् । यथा प्रसदा सिंहः किल तां चक्षुषं

(रघु० स० २) इत्यादौ (गणरत्न०) । अत्र सिंहकर्तृकं नन्दिनी-
कर्पणमलीकम् इति बोधः (वाच०) । ७ वार्ता । ८ अनुशयः ।
९ निक्षयः इत्यादि (वाच०) ।

कुतुपः—अहो मुहूर्ता विख्याता दश पञ्च च सर्वदा । तत्राष्टमो मुहूर्तो
यः स कालः कुतुपः स्मृतः ॥ (पु० चि० पृ० ३३९) ।

कुमारिका—कुमारिका द्विवर्षा (कल्याणीशब्दे दृश्यम्) ।

कुम्भः—विंशतिद्रोणकः कुम्भः (मिताक्षरा अ० २।२७५) ।

कुम्भकः—अन्तःस्तम्भवृत्तिः (सर्व० सं० पृ० ३७७ पातञ्ज०) ।

कुर्वद्रूपत्वम्—यत्किञ्चित्कार्यजनकतावच्छेदकतया सिद्धो जातिविशेषः ।
यथा विज्ञानवादिमते अङ्कुरोपधायकक्षणिकबीजव्यक्तिमात्रवृत्तिर्बीजत्व-
व्याप्या जातिः (दि० १ आत्म० पृ० १०१) (राम०) । अत्र
कुर्वत् फलोन्मुखं रूपं यस्य तस्य भावः इति विग्रहो द्रष्टव्यः (वाच०) ।
अत्र नैयायिकाः क्षेत्रादायुप्तबीजव्यक्तिविशेषेणैवाङ्कुरोत्पत्तिः न तु
कुसूलस्यबीजव्यक्त्या । तथा च फलजननाय योग्ये धान्यादिबीजेतिशयः
(उपकारः) सहकारिभिः धरणिसलिलसयोगादिभिः आधीयत इत्यवश्यं
वाच्यम् । तेनैवाङ्कुरादिनियमोपपत्तौ अलं कुर्वद्रूपत्वकल्पनेनेत्याहुः
(दि० १ आत्म० पृ० १०१) (सर्व० पृ० २४ बौद्ध०) (वाच०) ।

कुलम्—ज्ञातिसंबन्धिवन्धूनां समूहः (मिता० अ० २ श्लो० ३०) ।

कुसीदम्—उपचयार्थं प्रयुक्तं द्रव्यम् (मिता० अ० २ श्लो० ४०) ।

कृष्—(धातुः) [क] यतः । यथा पाकं करोतीत्यादौ कृधात्वर्थः
प्रयतः । आख्यातस्य यत्तत्राचकृत्वेऽप्यत्र लक्षणया आख्यातेन व्यापारो
योभ्यत इति शेषम् । अत्रेदं बोध्यम् । कृजः फलावच्छिन्नव्यापाराबोध-
कतया पाकस्य गौणकर्मत्वम् । तच्च गौणकर्मत्वं अत्र साध्यतादृश्यकृति-
निषेधवम् (का० व्या० पृ० ६) । [ख] शाब्दिकान् कृजोर्थं
उत्पादनम् । तद्योत्पत्तिरूपफलसहितं यत्तादि । यथा घटं करोतीत्यादौ

कृजोर्यः इत्याहुः । अत एवास्य घातोः सकर्मकत्वमपि संगच्छते । तत्रोक्तम् व्यापारो भावना सैवोत्पादना सैव च क्रिया । कृजोर्मकता-
पत्तेर्नहि यत्तोर्य इष्यते ॥ किंतूत्पादनमेवातः कर्मवत् स्याद्यगाद्यपि ।
कर्मकर्तर्यन्यथा तु न भवेत् तद्गृशेरिव ॥ इति (वै० सा० धात्वर्थ०
भर्तृ० श्लो० ५।६ पृ० ५०-६१) ।

कृतिः—१ प्रयत्नवदस्यार्थानुसंधेयः (त० सं०) । २ प्रवृत्तिः ।

कृत्यपञ्चकम्—पञ्चविधं तत्कृत्यं सृष्टिस्थितिसंहारतिरोभावः । तद्वदनुग्रह-
करणं प्रोक्तं सततोदितस्यास्य ॥ (सर्व० सं० पृ० १८० शै०) ।

कृदन्तम्—(यौगिकं नाम) यद्वात्वर्थान्वितस्वार्थान्वयबोधं प्रति यादृशानु-
पूर्व्यवच्छिन्नस्य यत्कृतो निश्चयः कारणम् तद्वातूत्तरां तत् कृदेव तादृ-
शानुपूर्व्यवच्छिन्नं सत् कृदन्तं नाम । यथा पाचकपाठ्यमानेत्यादि ।
तद्वि धात्वर्थेनान्वितस्य स्वार्थकर्त्रादेः कर्मत्वादावन्वयबोधं प्रति द्वितीया-
यंशे तादृशानुपूर्वीकत्वेन निश्चीयमानं हेतुर्भवति इति लक्षणसमन्वयो
बोध्यः (श० प्र० श्लो० ५२ पृ० ६८) ।

कृपा—निरुपधिपरदुःखप्रहाणेच्छा । यथा मिथुने कृपावती (कुमार०)
इत्यादौ ।

कृपिः—विलेखनम् । यथा मृतिभुजः कर्पन्ति ह्रदैरित्यादौ धात्वर्थः ।
विलेखनं चात्र भूम्यवयवशैथिल्यानुकूलव्यापारः । क्वचित् प्रतिविधानम् ।
यथा पञ्चमिहलैः कर्पति गृहीत्यादौ धात्वर्थः (ग० व्यु० का० ३
पृ० ८१) । प्रतिविधानं चात्र भूम्यवयवशैथिल्यानुकूलव्यापारानुकूल-
व्यापारः । स च प्रेरणादिरूपः ।

कृष्णपक्षः—कलाक्षयाधिकरणकालः (पु० वि० पृ० ३१) ।

कृष्णालम्—सुवर्णशकलम् (जै० न्या० अ० ८ पा० १ अधि० १८) ।

कृत्स्नत्वम्—१ नियतत्वम् अवधारणेन कल्पितत्वं वा (वाच०) । यथा
अवश्यकृतनियतपूर्ववर्तिन एव कार्यसंभवे तद्विन्नमन्यथासिद्धम् (मु० १)

इत्यादौ । २ छिन्नत्वम् । यथा कृतकेशनखदंशुर्दान्तः शुक्लाम्बर-
शुचिः (मनु०) इत्यादौ इति धर्मज्ञा आहुः । ३ रचितत्वम् । यथा
कृतेन सोपानपथेन मध्यम् (रघु० स० ६) इत्यादौ इति काव्यज्ञा
आहुः (वाच०) ।

केवलत्वम्—१ इतरासहायत्वम् । यथा यथैव ताः पुरः केवलीरोपधीर-
श्रन्ति केवलीरपः पिबन्ति केवलमेव पयो दुहे (शत० ब्रा० १।६।
१७।१५) । तदर्थश्च यथा पुरा अमावास्यातः पूर्वदिवसे ता गावः
केवलीध्वन्द्वानुप्रवेशरहिता ओपवीरपश्चाहारं कृत्वा केवलं चन्द्ररहितमेव
पयो दुहे दुहते (भा०) (वाच०) इत्यादौ । २ अवधारणत्वम् ।
३ ज्ञानविशेषनिष्ठं वैजात्यम् । यथा जयन्ति ते जिना येषां केवलज्ञान-
शालिनाम् इत्यादौ ।

केवलम्—(ज्ञानम्) तपःक्रियाविशेषान्यदर्थं सेवन्ते तपस्विनस्तज्ज्ञान-
मन्यज्ञानासंस्पृष्टं केवलम् (सर्व० सं० पृ० ६४ आर्ह०) ।

केवलव्यतिरेकि—(लिङ्गम् अनुमानं वा) [क] अगृहीतान्वयव्याप्ति-
कसाध्यकम् (दीधि० २ पृ० १५६) । अत्र साध्याभावसाधनाभावयोः
साहचर्यं व्यतिरेकः । तथा च व्यतिरेकेणैव व्याप्तिर्यस्मिन्नात् इति
समासो द्रष्टव्यः । केवलव्यतिरेकि तु चतुरूपोपपन्नं भवति । चत्वारि
रूपाणि च पक्षधर्मत्वम् विपक्षाद्यावृत्तिः अबाधितविषयत्वम् असत्प्रति-
पक्षत्वं चेति । अत्र सपक्षाभावेन सपक्षसत्त्वं नास्तीति चत्वारि रूपाण्ये-
वेति भावः (सि० च० २ पृ० २७) । तेन चतुरूपोपपन्नमेव
तत्त्वसाध्यं साधयितुं क्षमते (वै० उ० ३।१।१७) । केवलव्यतिरे-
किणि प्रतिज्ञाहेतु तुल्यावेव । उदाहरणोपनयनिगमनानि तु मिथ्यन्ते ।
यथा जीवच्छरीरं सात्मकं प्राणादिमत्त्वात् इत्यत्र यत्सात्मकं न भवति
तत्प्राणादिमन्नं भवति यथा घटः न चेदं जीवच्छरीरं प्राणादिमन्नं भवति
तस्मान्न तथा इति (त० की० २ पृ० १३) । [ख] असत्सपक्षम्
(मु० गु० पृ० २१९) (न्या० म० २ पृ० १९) । असत्सपक्षत्वं
च पक्षातिरिक्ते अनिश्चितसाध्यसाधनसहचारकत्वम् (न्या० म० २

पृ० १९) । अथवा अगृहीतहेतुसहचार यत् व्यतिरेकिसाध्यम् तत्कल्पम् (दि० गु० पृ० २१९) । यद्वा यत्र निरुपाधिव्यतिरेक-सहचारेणान्वयव्याप्तिग्रहस्तत्तम् (चि० २ पृ० ४८-४९) । [ग] व्यतिरेकमात्रव्याप्तिकम् (त० स०) (न्या० म० २) । [घ] यत्र व्यतिरेकव्याप्तिरेवास्ति तत् (त० कौ० २ पृ० ११) । यथा पृथिवी इतरेभ्यो भिद्यते गन्धवत्त्वादित्यत्र गन्धवत्त्व केवलव्यतिरेकि (त० स०) (न्या० म० २) । अत्र जलादीना त्रयोदशान्योन्याभावात्त्रयोदशसु प्रसिद्धाः पृथिव्या साध्यन्ते इति तात्पर्यम् । अत्रानुगमश्च योभानो यस्याभावस्य व्यापकत्वेन गृहीत तदभावाभावेन तस्य व्याप्यस्याभावः पक्षे साध्यत इति (चि० २ पृ० ६३) । पृथिवीतरेभ्यो भिद्यते पृथिवीत्वात् इत्यादौ यन्नेतरेभ्यो भिद्यते तन्न पृथिवी यथा जलम् । न च नेप पृथिवी तस्मादितरेभ्यो भिद्यत इति व्यतिरेकिणमुदाहरन्ति । न च पक्षातिरिक्ते जलादौ साध्यसाधनयोः सहचारोक्ति निश्चीयते वा (न्या० म० २ पृ० १९) । यथा वा जीवच्छरीर सात्मक चेष्टावत्त्वात् प्राणादिमत्त्वाद्वेद्यादौ हेतुः केवलव्यतिरेकी (चि० २ पृ० ५६-६३) (त० कौ० २ पृ० ११) । अत्र सात्मकत्वं च चेष्टाया असमवायि-कारणसंयोगाश्रयत्वे सति शरीरत्वम् । तच्च जीवच्छरीरे साध्यम् । चेष्टा-वत्त्वादिति हेतुः । चेष्टाविरहश्च घटादौ प्रत्यक्षसिद्धः । चेष्टाविरहात्तद-समवायिकारणसंयोगविरहोपि सुग्रहः इत्यादि (चि० २ पृ० ५८) । अत्र यत् सात्मकं न भवति तत् प्राणादिमन्न भवति यथा घटः इति व्यतिरेकव्याप्तिरेवास्ति । न तु यत् प्राणादिमत् तत् सात्मकम् इत्य-न्वयव्याप्तिरस्ति । जीवच्छरीरनात्रस्य पक्षीकरणेन दृष्टान्ताभावात् । पक्षातिरिक्ते हेतुसाध्ययोरेवास्तत्त्वादिनि (त० कौ० २ पृ० १२) (प्र० प्र० पृ० ६) ।

केवलसमाप्तः—(समाप्तः) अव्ययीभावादपिप्लान्यत्वे सति य. समाप्तः स. । यथा पूर्वं भूतः इति विग्रहे भूतपूर्वः इत्यादिः (म० प्र० ४ पृ० ४४) ।

केवलान्वयि—१ (लिङ्गम् अनुमानं वा) [क] अत्यन्ताभावाप्रतियोगि-
 साध्यकम् (दीधि० २ पृ० १५६) (न्या० बो० २ पृ० १५) ।
 यथा न तावदव्यभिचरित्वम् । तद्धि न साध्यवदन्यावृत्तित्वम् । केव-
 लान्वयिन्यभावात् (चि० २ पृ० २) इत्यादौ । केवलान्वयि तु
 चतुरूपोपपन्नमेव स्वसाध्य साधयितुं क्षमते । चत्वारि रूपाणि च
 पक्षधर्मत्वम् सपक्षे सत्त्वम् अबाधितनिपयत्वम् असत्प्रतिपक्षत्वं
 चेति (सि० च०) । तत्र हि सर्वस्यैवाभिधेयत्वाद्विपक्षासत्त्वम्
 (मु० गु० पृ० २१९) । तस्य विपक्षाभावेन विपक्षव्यावृत्त्यभावादिति
 भावः (सि० च० २ पृ० २७) । अत्यन्ताभावाप्रतियोगिसाध्यक-
 मित्येतद्वृक्ष्यं च हेतोर्व्यतिरेकित्वेपि संगच्छते (न्या० बो० पृ० १५) ।
 [ख] असद्विपक्षम् । तदर्थस्तु पक्षव्यापकम् सपक्षे वर्तमानम् विपक्ष-
 शून्यम् अबाधितविषयम् असत्प्रतिपक्षम् इति (ता० २० श्लो० १६) ।
 यथा होयमभिधेयत्वादित्यादौ (मु० गु० पृ० २१९) । अत्र केवला-
 न्वयिनोभिधेयत्वस्य न विपक्षः । अभिधानेनभिधाने च विपक्षत्वव्याघा-
 तात् (चि० २ पृ० ४६) । [ग] अन्वयमात्रव्याप्तिकम् (त० सं०) ।
 तदर्थं ध्व्यतिरेकाप्रतियोगिसाध्यकम् (वाक्य० २ पृ० १५) । यद्वा
 व्यतिरेकव्याप्तिशून्यत्वे सत्यन्वयव्याप्तिमत् (न्या० बो० २ पृ० १५) ।
 अत्र अन्वयेनैव व्याप्तिर्यस्मिंस्तत्तथा इति समाप्तो द्रष्टव्यः । [घ]
 यत्रान्वयव्याप्तिरेवास्ति तत् (त० कौ० २ पृ० ११) । यथा
 घटोभिधेयः प्रमेयत्वादित्यत्र प्रमेयत्वं केवलान्वयि (त० सं०) ।
 अत्र घटः पक्षः । तस्याभिधेयत्वं साध्यम् । प्रमेयत्वं हेतुः । तस्मिन् हेतौ
 यत्र यत्र प्रमेयत्वम् तत्र तत्राभिधेयत्वम् यथा घटः इत्यन्वयव्याप्तिरेवास्ति ।
 न तु यत्र यत्र साध्याभावः तत्र तत्र हेत्वभावाः इति व्यतिरेकव्याप्तिरस्ति ।
 अभिधेयत्वस्य प्रमेयत्वस्य च सर्वत्र सत्त्वात् साध्याभावादेरेवाप्रसिद्धत्वात्
 (त० कौ० २ पृ० ११) (मु० गु० पृ० २१९) । २ यो धर्मः
 सर्वत्र वर्तते यस्य चात्यन्ताभावः अप्रसिद्धः सः धर्मः केवलान्वयी ।
 लक्षणं च अत्यन्ताभावाप्रतियोगित्वम् (चि० २ पृ० ४६) (त० दी०)

(न्या० बो० पृ० १५) । यथा अभिधेयत्वम् ज्ञेयत्वम् प्रमेयत्वम् वाच्यत्व च केवलान्वयि भवति (न्या० म० २ पृ० १९) । अत्राभिधेयत्व भगवदिच्छारूपशक्तिविषयत्वम् । तच्च सर्वत्रैव वर्तते । तस्य न कुत्राप्यत्यन्ताभावोस्ति । सर्वस्यैव भगवदिच्छाविषयत्वात् । वस्तुपदशक्यत्वात् । एव वाच्यत्वम् । ज्ञेयत्व च ज्ञानविषयत्वम् । तच्च सर्वत्रैव वर्तते । सर्वस्यैव भगवज्ज्ञानविषयत्वात् । एवम् प्रमेयत्व प्रमाविषयत्वम् । तच्च सर्वत्रैव वर्तते । सर्वस्यैव भगवत्प्रमाविषयत्वात् (न्या० म० २ पृ० १९) । प्रमाजातीयविषयत्व वा प्रमेयत्वम् । अथवा प्रमात्वमेव हि परपरासंबन्धात् स्वाश्रयप्रमाविषयत्वरूपात् घटादौ प्रमेयत्वमनुगतम् (चि० २ पृ० ४७) ।

केवलान्वयिहेतुः—(अवयव) अत्यन्ताभावाप्रतियोगिसाध्यसमानाधिकरणपक्षसप्तपक्षसद्देशवचनम् (चि० २ अव० पृ० ७९) । यथा घटोभिधेय प्रमेयत्वादित्यादौ प्रमेयत्वात् इति हेतुपदम् ।

कैवल्यम्—१ मोक्ष । स च आत्यन्तिकदुःखत्रयविगम इति साध्या (सा० भा०) । पुरुषार्थशून्यानां गुणानां प्रतिप्रसव कैवल्यम् स्वरूपप्रतिष्ठा चित्तिशक्ति इति योगिन आहुः । पुरुषस्य निर्लेपस्य कैवल्येनावस्थानं कैवल्यम् (सर्व० स० पृ० ३३६ पात०) । अद्वितीयब्रह्मभावापत्तिरिति मायावादिनः । २ एकत्वम् (ग० शक्ति०) ।

कोटिः—१ सशयजनकज्ञानीयप्रकारतावान् । यथा बहिमान्न वेत्यादिविप्रतिपत्तिवाक्यजन्यकोट्युपसिति इत्यादौ बहुयादि । २ पूर्वपक्ष । ३ त्रिकोणादिक्षेत्रावयवरेखाविशेष कोटिरिति लीलावतीकारादयः । ४ राशिचक्रस्य तृतीयांश इति ज्योतिर्विदः । ५ सख्याविशेष इति गणकाः । ६ प्ररूप । ७ अग्रभाग इति काव्यज्ञा वदन्ति ।

कोटिता—प्रकारताविशेष (ग० सत्य०) । यथा बहिमान्न वा इति सशये बहुपादे कोटिता ।

कोपः—१ लज्जकद्वेषः । यथा चैत्राय कुम्प्यते कुम्प्यतीत्यादौ धात्वर्थः । सत्र धात्वर्थेऽपे विषयत्वलक्षणं संप्रदानत्वं चतुर्थ्या बोध्यते । तेन चैत्रविषयकोलज्जकद्वेषवान् इत्याकारकस्तत्र बोधः (श० प्र० श्लो० ६९ पृ० ८७) । चैत्राय कुम्प्यतीत्यादौ कुम्पद्रुहेर्ष्यात्सार्यानां यं प्रति कोपः (पा० १।४।३७) इति सूत्रेण संप्रदानसंज्ञा बोध्या । यथा वा कुम्पन् कुलं घट्टति विप्रवहिः (भट्टिः) इत्यादौ धात्वर्थः । शाब्दिकाल्प प्रलदो वाक्चक्षुरादिविकारानुनेयश्चित्तवृत्तिविशेष इत्याहुः (ल० म०) । यथा इति कुषाकुस्यत तेन केतकन् (नैष०) इत्यादौ । कामव्याघातहेतु- कश्चित्तवृत्तिविशेष इति कामशास्त्रज्ञः । वधाद्यनुकूलश्चित्तवृत्तिविशेषः । यथा अपकारिणि चेत्कोरः कोपे कोपः कथं न हि । धर्मार्थज्ञाननोक्षाणां प्रसङ्ग परिपन्थिनि ॥ इत्यादौ इति नीतिशास्त्रज्ञः (नीतिसा०) । कामानवाप्तिजम्पश्चित्तवृत्तिविशेषः । यथा रिपौ बन्धौ स्वदेहे च सैन- फाल्स्म्यं प्रपश्यतः । विवेकिनः कुतः कोपः स्वदेहानयवेधिव ॥ इत्यादौ इति वेदान्तिनः । २ धातुद्वैपम्यकारिदोषाणां विकारविशेषः । यथा सत्र एते स्वभागत एव दोषाणां संचयप्रकोपशनप्रतीकारहेतवः (मुमुक्षुते) इत्यादौ इति निपजः । ३ शृङ्गाराङ्गं मानः कोपः । यथा कोरात्कान्तं परित्यज्य पथात्तापसमन्विता (प्रतापरु०) इत्यादौ इत्यालंकारिका आहुः (वाच०) । अत्रोच्यते मानः कोपः स तु द्वेषा प्रणयेर्ष्या- , समुद्भवः । द्वयोः प्रणयनानः स्यात् प्रनोदे नुमहस्यपि ॥ प्रेम्नः कुटिल- गानित्यात् कोपो यः कारणं विना (सा० द०) इति ।

कोमलत्वम्—१ स्पर्शविशेषः । यथा निशा च शय्या च शशाङ्ककोमला (नैषध०) इत्यादौ । २ अययनंयोगविशेषः (सि० च०) । यथा फाटिन्दकोमलत्वादिनानाअययनंयोगविशेषयुक्ता पृथिवी (त० भा० पृ० २७) इत्यादौ । एवम् नृदुत्वादिकं व्याख्येयम् ।

कौमारिकी—आघाटे शुद्धशरीरे तु निधिः कौमारिकी स्मृता (पु० वि० पृ० ९६) ।

कौमुदी—आश्विन्यां पौर्णमास्यां च अक्षैर्जागरणं निशि । कौमुदी सा समा-
ख्याता कार्या लोकाविभूतये ॥ (पु० वि० पृ० ३०२) ।

वत्वा—(प्रत्ययः) पूर्वकालीनत्वम् कर्ता च (तर्का० ४ पृ० ११) ।
यथा भुक्त्वा ब्रजतीत्यादौ भोजने ब्रजनपूर्वकालीनत्व क्त्वाप्रत्ययार्थः
(त० प्र० ४ पृ० ७०—७२) । अत्र पूर्वत्वं च संनिहितक्रिया-
पेक्षया बोध्यम् । क्रियापूर्वकालीनत्व च क्रियाप्रागभावकालवृत्तित्वम्
क्रियोत्पत्तिकालीनघसप्रतियोगिकालवृत्तित्व वा । तेन भुक्त्वा ब्रज-
तीत्यत्र गमनप्रागभावावच्छिन्नकालवृत्तिभोजनकर्त्रभिन्नो ब्रजति इत्यर्थः ।
अत्र कालस्तात्पर्यवशात् व्यवहिताव्यवहितसाधारणो बोद्धव्यः । तेन
पूर्वस्मिन्नब्दे गत्वास्मिन्नब्दे समागतः इत्यत्र तादृशप्रयोगावगमः
(तर्का० ४ पृ० ११) । केचित्तु अव्यवहितपूर्वकालीनत्वमित्याहुः ।
अत्र अव्यवधानं च क्रियान्तरानुकूलविलम्बाभाववत्त्वम् । केचित्तु तदु-
त्पत्तिक्षणोत्पत्तिकर्त्तृसप्रतियोगिकालत्वमेव तदव्यवहितपूर्वकालत्वम् ।
कालश्चात्र यावता कालेन भोजनानन्तरं ब्रजनं तानान् स्थूलकालोपाधि-
र्विशिष्य निवेशनीयः । तेन नासंभयः इत्याहुः (त० प्र० ख० ४
पृ० ७०) । प्रामाण्यस्तु समानकर्तृकत्वमेव क्त्वाप्रत्ययार्थ इत्याहुः ।
मणिकृतस्तु आनन्तर्यमेव तदर्थ इत्याहुः । अन्ये तु क्वचित् सामाना-
धिक्यरूपविशिष्टव्याप्यन्वमपि क्त्वार्थ इत्याहुः । अधीस्य तिष्ठतीत्यत्र
निरन्तराध्ययनशालिन्येव तथा प्रयोगात् अयमर्थ आनश्यकः । अत्र
व्याप्तिश्च कालिकी । तथा च अध्ययनसामानाधिक्यरूपविशिष्टाध्ययन-
व्याप्यस्थितिमान् इत्यन्वयवीः (त० प्र० ख० ४ पृ० ७२) । अपरे
तु आश्रय एव क्त्वाप्रत्ययार्थ इत्याहुः । अयं भावः । क्त्वाप्रत्ययस्य
कृत्प्रत्ययान्तर्गतत्वात् सामान्यशक्त्या आश्रयोपस्थितेः कृत्प्रत्ययेन संभवात्
मुखं व्यादाय स्वपिति इत्यादौ स्वापपूर्वकालीनत्वस्य मुखयादाने अस-
त्वेपि व्यादानाश्रये स्वापाश्रयत्वस्य विशिष्टे वैशिष्यन् इति न्यायेनैव
बोधः (त० प्र० ख० ४ पृ० ७२) । अन्ये त्वाहुः । स्वकर्तृकत्वस्वो-
त्तरत्वं एतदुभयसंबन्धेन यत्किञ्चिद्विशिष्टं क्त्वाप्रत्ययार्थः । यथा ओदनं

पक्त्वा मुच्यत इत्यादिभावार्थकत्वाप्रत्ययस्यले पाकक्रियाविशिष्टा भुजि-
क्रिया (कृष्ण०) ।

क्यच्—(धात्वश प्रत्यय) इच्छा । यथा चैत्र पुत्रीयतीत्यादौ पुत्रीयति
माणवरुनित्यादौ च । एवम् श्येनायते काक इत्यादौ क्यङर्थोऽपि बोध्यः ।
अयं च प्रत्ययो नामप्रकृतिको बोध्यः । अत्र क्यङर्थेच्छाया तत्प्रकृत्यर्थ-
तावच्छेदकीभूतपुत्रत्वाद्यवच्छिन्नविषयतया प्रकृत्यर्थस्य पुत्रादेरन्वयः ।
तस्याश्च तिङर्थे आश्रयत्वे निरूपकत्वेनान्वयः । तथा च पुत्रत्वेन पुत्र-
गोचरेच्छाया आश्रयत्ववाक्येन इत्येवमन्वयधी (श० प्र० स्तो० १०७
पृ० १६५) । अत्र क्यङन्तस्याकर्मकत्वमेव विज्ञेयम् (ग० व्यु०
का० २ ख० २ पृ० ६५) । पुत्रीयति माणवरुनित्यत्र च आचारसदृ-
शाचार क्यङर्थः । तत्र निशेषणीभूत आचारे कर्मत्वेन प्रकृत्यर्थस्यावयः ।
विशेषणीभूते च माणवकादे कर्मत्वेनान्वयः । तेन पुत्रकर्मकाचरण-
सदृश यमाणवककर्मकाचरण तदनुकूलकृतिमान् इत्याकारकस्तत्र बोधः
(श० प्र० स्तो० १०७ पृ० १६५) । पुत्रकर्मकाचरणं चेह अन्न-
पानादिना स्वर्धनतोषणादि ज्ञेयम् । अत्रार्थे क्यङन्तस्य सकर्मकत्व
बोध्यम् (ग० व्यु० का० २ ख० २ पृ० ६५) । अधिक तु
द्वितीयाशब्दप्याख्यानायसरे सपादभिष्यते । श्येनायते काक इत्यत्रापि
आचारसदृशाचार क्यङर्थः । तत्र च प्रकृत्यर्थस्य श्येनादे कर्तृत्वेनैव
अन्वयः । श्येनकर्तृकाचारसदृशाचारवान्काक इत्येव तत्र बोधः ।
अत्र श्येनकर्तृकाचारश्च मासहरणादिर्ग्राह्यः (श० प्र० स्तो० १०७
पृ० १६६) ।

क्रमः—१ उदिष्टानामर्थवशाद्यथानुद्गहणम् । यथा द्रव्यनिरूपणानन्तर
क्रमेण गुणादिक निरूप्यते इत्यादौ । २ अर्थानां नैयत्येन पूर्वापरानुसन्धानम् । यथा उद्देशक्रमेण द्रव्यादिनिरूपणम् इत्यादौ । ३ परिपाद्या
यथोचितसन्निवेशः (वाच०) । यथा शेषशेषिभावे अधिकृताधिकारे
वा सत्येव वैदिककर्मणोऽनुष्ठाने पौर्वापर्यरूपक्रमग्रहणम् इत्यादौ ।
अत्र मीनासक्रमने कर्मक्रमनियामकानि प्रमाणानि ध्रुव्यर्थपाठस्यानुसृत्य-
प्रवृत्त्याख्यानि पट्टिधानि ज्ञेयानि (मीनांसान्यायप्रकाश पृ० ७३) ।

क्रयः—मूल्यदानजन्यस्वत्वस्य जनकः स्वीकारः । स्वत्वजनकं मूल्यदानं वा । यथा ग्रामं क्रीणातीत्यत्र धात्वर्थः । अत्र क्रयफले स्वत्वे ग्रामस्या-
 धेयत्वेनान्वयः । तेन ग्रामनिष्ठस्य मूल्यदानजन्यस्वत्वस्यानुकूलस्वीकारवान्
 ग्रामनिष्ठं यत् स्वत्वम् तदनुकूलमूल्यदाता वा इति तत्र क्रमेण बोधः
 (श० प्र० श्लो० ७२ पृ० ९६) । क्रयस्य स्वत्वहेतुत्वमुक्तं मनुना
 सप्त वित्तागमा धर्म्या दायो लाभः क्रयो जयः । प्रयोगः कर्मयोगश्च
 साप्रतिग्रह एव च ॥ (मनु० १० श्लो० ११५) इति । गौतमेना-
 म्युक्तम् स्वामी रिक्थक्रयसंविभागपरिग्रहाधिगमेषु इति । क्रयादिरूपा-
 गमसहितमोगस्यैव स्वत्वे प्रामाण्यम् (वीरमित्रो०) । अत्रेदं बोध्यम् ।
 वैदिककर्माङ्गपरिक्रयादौ प्रायेण यजमानस्यैवाधिकारोस्ति इत्याह जैमिनिः
 (जैमि० सू० ३।८।१) । अथवा क्रयो नाम मूल्यदानप्रयुक्तस्वसंबन्धि-
 स्वत्वोत्पादकस्वीकारः । यथा गां क्रीणातीत्यादौ । अत्र गोवृत्तिमूल्यदान-
 प्रयुक्तस्वत्वानुकूलस्वीकारानुकूलकृतिमान् इत्यन्वयबोधः इति संप्रदायः
 (का० व्या० पृ० ५) । शाब्दिकाः मूल्यदानपूर्वकस्वीकार इत्याहुः
 (ल० म०) । केचित्तु पणपूरणादिमूल्यदानेन विक्रेतुः स्वत्वापनयनेन
 स्वत्वोत्पादनव्यापारः क्रय इत्याहुः (वाच०) ।

क्रायनम्—असुतस्यैव सुतलिङ्गवद्दर्शनम् (सर्व० सं० पृ० १७०
 नकुली०) ।

क्रिया—१ धात्वर्थः । स च धातूपनीतफलानुकूलसजातीयविजातीय-
 व्यापारप्रचयः (त० प्र० ख० ४ पृ० ५०) । यथा चैत्रस्तण्डुलं
 पचतीत्यादौ पचनादिक्रिया (ल० म०) । इयं च क्रिया मतमेदेन
 फलविशिष्टव्यापाररूपा फलव्यापारोभयरूपा वा इत्यन्यदेतत् । क्रिया
 च भावना सत्पादयितुर्व्यापाररूपा साध्यत्वेनाभिधीयमाना इति
 (वाच०) । तथा चोक्तं हरिणा व्यापारो भावना सैवोत्पादना सैव च
 क्रिया (वाक्यप०) इति । साध्यत्वसाधनत्वएतदन्यतररूपेण प्रतीय-

मानोर्धः क्रिया इति शाब्दिका वदन्ति । अत्रोच्यते । क्रिया द्विविधा साध्या सिद्धा च । तत्र धातुवाच्या क्रिया साध्या । सैवासत्त्वरूपेत्युच्यते । यथा पचति करोतीत्यादौ क्रिया साध्या । घनादिप्रत्ययप्रतिपाद्या तु क्रिया सिद्धा । यथा पाक इत्यादि । तदुक्तम् यावत्सिद्धमसिद्ध वा साध्यत्वेनाभिधीयते । आश्रितक्रमरूपत्वात्सा क्रियेत्यभिधीयते ॥ गुणी-भूतैरवयवैः समूहः क्रमजन्मनाम् । बुद्ध्या प्रकल्पितामेदः क्रियेति व्यपदिश्यते ॥ इति (छ० म०) (वै० सा०) । अत्र साध्यत्वं च निष्पाद्यत्वमेव । केचित्तु पूर्वापरीभूतावयवत्वसमानाधिकरणं कारका-न्वयादियोग्यतावच्छेदक क्रियान्तराकाङ्क्षानुत्पापकतावच्छेदकं च यद्वैजात्यं तद्रूप साध्यत्वम् । सिद्धत्वं तु क्रियान्तराकाङ्क्षानुत्पापकतावच्छेदकं यद्वै-जात्यं तद्रूपम् । यथा पाक इत्युक्तेस्ति भवतीत्यादिक्रियान्तराकाङ्क्षोपाना-त्सिद्धत्वम् । पचतीत्युक्ते तु तदनुत्पानात्साध्यत्वम् इत्याहुः (छ० म०) । अथवा अत्र सिद्धत्वं च यद्वर्तमानज्ञानात् क्रियान्तराकाङ्क्षोदयः तादृश-ज्ञाने प्रकारतयावच्छेदकं यत् तत् । तद्विन्नत्वम् ज्ञाननिष्ठतादृश-काङ्क्षानुत्पापकत्वाभावावच्छेदकं वा साध्यत्वम् (वै० सा० ६०) । तेन अपचत् पश्यति पचति इत्यादौ सर्वत्र साध्यत्वेनासत्त्वरूप-त्वेनाभिधीयमाना क्रियेति क्रियाशब्दस्य रूढिरनेन दर्शिता इति हैयम् । अथवा साध्यत्वं लिङ्गसंख्यानन्वयिचम् । तद्विपरीतं सिद्धत्वम् (वाच०) । अत्रोक्त हरिणा साध्यत्वेन क्रिया तत्र तिङ्पदैरभिधीयते इति (वाक्यप०) । तिङ्प्रदशब्देन तिङ्प्रतं पदं गृह्यते । क्रियापदमिति यावत् । तथा च तिङ्पदैरित्यस्य क्रियापदघटितैर्धातुमिरित्यर्थः । अत्रायं निवेकः । पाक इत्यादौ धातुना साध्यत्वेनोपस्थाप्यायाः क्रियायाः निहक्रियारूपे धनर्थे विशेषणत्वम् । पचत्यादौ तु नैत्रम् इति (वाच०) । प्रवृत्तिविषयः क्रियेति मीमांसकाः (मू० म० १) । २ आतत्त्वान्नकर्मा-नुष्ठानं शक्तितः क्रियेति रामानुजीयाः (सर्व० न० पृ० १२४ रामानु०) । ३ चटनात्मकं कर्म । यथा परापरत्वमूर्त्तचक्रियावेगाश्रया अमी (भा० प० ख० २५) इत्यादौ क्रियाशब्दार्थः कर्म । ४ प्रयोगः ।

यथा तस्मिन्नुपायाः सर्वे नः क्रूरे प्रतिहतक्रियाः (कुमा० २।४८) इत्यादौ ।
 ५ अनुष्ठानम् । यथा यथाक्रमं पुंसजनादिकाः क्रियाः (रघु० ३।१०) ।
 यथा वा आम्नायस्य क्रियार्थत्वादानर्थक्यमतदर्शानां तस्मादनित्यमुच्यते
 (जेमि० सू० १।२।१) इत्यादौ । ६ शिक्षा । यथा क्रिया हि वस्तु-
 पहिता प्रसीदति (रघु० ३।२९) इत्यादौ । ७ चिकित्सा । यथा क्रियाः
 सर्वा गतायुषः (मुश्रुते०) इत्यादौ । मोघा इति शेषः । ८ धात्वर्थो
 व्यापारमात्रम् । यथा तेन तुल्यं क्रिया चेद्वतिः (पा० सू० ५।१।११५)
 क्रियासममिहारे यद् (पा० सू० ३।१।२२) इत्यादौ । ९ धात्वर्थः
 फलमात्रम् । यथा कर्मवत् कर्मणा तुल्यक्रियः (पा० सू० ३।१।८७)
 इत्यादौ । १० श्राद्धम् । यथा चतुर्दश्या क्रियाः कार्या अन्येषां तु विग-
 र्हिताः (मरीचि०) इत्यादौ (वाच०) । ११ प्रमाणदर्शनम् (पुरावा
 इति प्र०) ।

क्रियायोगः—तपःस्वाध्यायेश्वरप्रणिधानानि (पात० सू० २।१) (सर्व०
 सं० पृ० ३६७ पातञ्ज०) ।

क्रियाविशेषणम्—धात्वर्थसाध्यात्मकक्रियाया शब्दबोधे विशेषणत्वेन
 भासमानः पदार्थः । यथा स्लोक पचति मृदु पचतीत्यादौ स्लोकमृदादि
 विहित्वादिरूपधात्वर्थविशेषणम् । अत्र विशेष्यतेनेनेति विशेषणम् इति
 व्युत्पत्त्या विशेषणपदं भेदाभेदान्यतरसंबन्धेनान्वयिविशेषणपरम् । तथा
 च व्याख्यातं सकारकविशेषणम् इति महामाष्येण चैत्रान्या सुप्यते
 देवदत्त जानीहि इत्यादौ कारकादीनां चैत्रदेवदत्तादीनां भेदसंबन्धेन
 क्रियाविशेषणत्वम् । स्लोक पचनीत्यादौ तु विहित्तिरूपे धात्वर्थफले द्रुतं
 गच्छति इत्यादौ धात्वर्थव्यापारे अभेदेन स्लोकद्रुतादीनां विशेषणत्वम् इति
 शेषम् । अत्रेदं बोध्यम् । भेदसंबन्धेन क्रियायामन्वयिविशेषणे पौनःपुन्येन
 गच्छति अतिशयेन पचति समेनेति विषमेणैति इत्यादिषु प्रकृत्यादित्वेन
 तृतीयेति केचिदाहुः । अन्ये तु नाम्ना शिवः इत्यादिवदभेदे तृतीयेत्याहुः ।
 अत्राप्यं विवेकः । क्रियायामभेदसंबन्धेनान्वयविवक्षायां क्रियाविशेषणानां
 फलत्वम् इत्यनुशासनेन द्वितीया । भेदप्रकारेणान्वयविवक्षायां ॥ तृतीया
 ३२ न्या० श्लो०

इति । अत्र साध्यात्मकक्रियाया लिङ्गसंख्यान्वयित्वामावेन तद्विशेषण-
 स्तोकादिवाचकपदस्योत्तरगत एकवचनस्वीकृता । अत एव स्तोकं पच्यत
 इत्यादि साधु संगच्छते । घञाद्यन्ते साध्यसिद्धोभयक्रिययोर्धातुप्रत्ययाम्नां
 बोधनस्यले तु कातघ्नपरिशिष्टाद्युक्ते स्तोकं पाकः इत्यादौ धातुबोध्य-
 साध्यरूपक्रियाविशेषणत्वविवक्षायामेकवचनस्वीकृता । घञ्वाच्यसिद्धक्रिया-
 न्वयविवक्षया तु विशेषणस्य लिङ्गसंख्यान्वयित्वेन तद्विशेषणपदस्य
 द्विवचनपुंस्त्वादि । अत एव संचारो रतिमन्दिरावधि सखीकर्णावधि
 व्याहृतम् इति आगमो निष्कलस्त्र मुक्तिः स्तोकापि यत्र नो इति च
 प्रयोगः संगच्छते इति शब्दिकमतम् । अत्र केचिनैयायिकास्तु शुद्ध-
 धात्वर्थविशेषणत्वविवक्षया द्वितीयैव । घञाद्यन्तसमुदापविशेषणत्वे तु न
 द्वितीयास्वीकृतानियमः । अत एव स्तोकं पाकः इति प्रयोगो न साधुः
 इत्याहुः । वस्तुतस्तु क्रियाविशेषणानां कर्मत्वन् इत्यत्र क्रियेति पदस्य
 सार्धकप्रत्ययान्तधातूपस्याप्यर्थः इत्यर्थपरत्वेन न कुत्राप्यनुपपत्तिः इति
 विज्ञेयम् (ग० व्यु० का० १ पृ० ६) । अत्रायं विशेषः । स्तोक-
 पक्तेत्यादौ क्रियाविशेषणैः कर्मधारय एव । महाकविर्महाविह्व इत्यादौ
 कवित्वादाविव प्रकृतेऽप्येकनामार्थकदेशे पचनादावपरनामार्थस्याभेदान्वय-
 बोधकतया कर्मधारयस्य संभवात् । स्तोकं पक्तेत्यादावमस्तादात्म्यवाचित्वे
 तत्पुरुषः संभवत्येव । अयमाशयः । यत्राभेदेनान्वयबोधस्तत्र कर्मधारयः ।
 यत्र च भेदेनान्वयबोधस्तत्र तत्पुरुषः इति मर्यादा । एवं च प्रकृते
 तादात्म्यस्याम्बाच्यत्वेन पदोपस्थापितत्वात् पदादुपस्थापितस्य प्रकारतयापि
 मानं संभवति इति नियमेनाम्बाच्यस्तोक्ततादात्म्यस्याश्रयतासंबन्धेन
 पचनक्रियायामन्वयो वाच्यः । तथा च तादृशसंबन्धस्य भेदसंबन्धत्वा-
 द्धत्पुरुषः इति । क्रियाविशेषणैः समास एवान्युत्पन्न इति तु न
 देशम् । स्तोकनम्रा स्तनाभ्याम् (मेघदू० २।१९) इत्यादेः कालिदा-
 सारैः प्रयुक्तत्वात् (श० प्र० श्लो० ३८ पृ० ४८) ।

श्रीतानुशयः—जीवा मूत्सेन यः पण्यं क्रेता न बह्व मन्यते । श्रीतानुशय
 इत्येतद्विवादपदमुच्यते ॥ (मिताक्षरा २।१७७) ।

क्रोडपत्रम्—[क] त्रुटितग्रन्थस्य परिपूरणाय ग्रन्थस्थपत्रयोर्मध्ये चिह्न-
विशेषेण लिखित्वा स्थापितं पत्रम् (वाच०) [ख] न्यायादिशास्त्र-
ग्रन्थस्य लक्षणादिपरिष्काराणाम्हापोहाम्या शङ्कोत्तररूपेण खण्डनमण्डन-
व्यवस्थापनपत्रम् । यथा न्यायशास्त्रे चन्द्रनारायणीदुलालीकालीशाङ्करी-
पत्राणि क्रोडपत्राणि सन्ति ।

क्रोधः—१ (दोषः) नेत्रलौहियादिहेतुदोषविशेषः (गौ० वृ० ४।१।३) ।
ज्ञानविशेषो वा । यथा पुत्राय क्रुध्यतीत्यादौ धात्वर्थः । अत्र क्रुधद्बुद्ध्यर्था-
स्यार्थानां यं प्रति क्रोधः (पा० १।४।३७) इति सूत्रेण कर्मणः
संप्रदानसंज्ञा । तथा च अत्र विषयित्वं चतुर्थ्यर्थः । तस्य कोपेन्वयः ।
एवम् पुष्पेभ्यः स्पृहयतीत्यादावप्यन्वयो बोध्यः (ग० व्यु० का० ४
पृ० ९६) । शान्दिकास्तु वधाद्यनुकूलव्यापारजनकश्चित्तवृत्तिविशेषः ।
यथा हरये क्रुध्यतीत्यादौ क्रुधेरर्थः । क्रोधश्च कोपमूलकः । अत्र हरि-
संप्रदानकः क्रोधः इति बोधः (उ० म० सुब० ४ पृ० १०३) ।
केचित्तु परानिष्टामिलायेणानिष्टविषयकद्वेषहेतुकश्चित्तवृत्तिविशेषः । यथा
क्षमैव क्रोधविजये समर्थेति विवेकिनः । क्रोधः कार्यविभङ्गाय तस्मात्तं क्षमया
जयेत् (शकुनशा०) इत्यादौ । यथा वा क्रोधं विमो सहर संहर (कुमार०
३।७२) इत्यादौ इत्याहुः । दुःखे तस्माधने च इदं मे मा भूत् इति
स्पृहाविरोधिनी चित्तवृत्तिः क्रोधः इति पातञ्जलमाष्ये उक्तम् । क्रोधोर्मर्ष
इति मिताक्षरा (अ० २ श्लो० १) । रौद्ररसस्य स्थायिभावः क्रोध इत्या-
लंकारिका आहुः । सांख्यास्तु काम एव कुतश्चित्पराहतः क्रोधरूपेण परिण-
मते । स च रजोगुणकार्यः । यथा सङ्गात्संजायते कामः कामात्क्रोधोमिजा-
यते (गीता २।६२) इत्यादौ इति मन्यन्ते । २ पण्डित्वाप्यन्तर्गतोष्ट्रिंशत्तमो
वर्षविशेषः । यथा विषमस्य जगत्सर्वं व्याकुलं समुदाहृतम् । जनानां
जायते भद्रे ! क्रोधे क्रोधः परस्परम् ॥ इति पौराणिका आहुः (वाच०) ।

क्रेदः—[क] जलविशेषः । जलविशिष्टपृथिवी वा (गौ० वृ० ३।१।३१) ।
अत्रोक्तं याज्ञवल्क्येन रसात्तु रसनं दैत्यं स्नेहं क्रेदं समार्दवम् (अ० ३
श्लो० ७७) इति । अत्रेदं बोध्यम् । देहस्यः क्रेदः श्लेष्मकार्यः ।

अत्रोक्तं भावप्रकाशे कफत्यैतानि नामानि क्लेदनश्वावलम्बनः । रसनः
 स्नेहनश्चापि स्लेष्मणः स्थानभेदतः ॥ इति (वाच०) । [ख] क्षरणम् ।
 स्वेद इति यावत् (दि० १ पृ० ७०) । [ग] जलविकारविशेषः ।
 यथा तदञ्जनक्लेदसमाकुलाक्षम् (रघु० ७।२७) इत्यादौ (वाच०) ।

क्लेशः— क्लेशाः पुनः पञ्चधा प्रसिद्धा अविद्यास्मितारागद्वेषामिनिवेशाः (पात०
 सू० २।३) (सर्व० सं० पृ० ३५८ पात०) । सांसारिकविविधदुःखोपहा-
 रहेतुत्वेन पुरुषं क्लिश्यन्तीति क्लेशाः (सर्व० सं० पृ० ३६५ पात०) ।

क्षणः— १ (कालः) [क] वर्तमानार्थग्राहित्वेन स्वोत्पत्त्याश्रयः क्षणः
 (मू० म० १) । तल्लक्षणं तु क्षणत्वमेव । तच्च स्ववृत्तिष्वंसप्रतियोग्य-
 नाधारत्वम् स्ववृत्तिष्वंसप्रतियोगिप्रतियोगिकयावद्भूतविशिष्टसमयत्वम्
 स्ववृत्तियावद्भूतविशिष्टसमयत्वम् स्ववृत्तियावद्भावविशिष्टसमयत्वम् स्वस्व-
 पूर्ववर्तियावत्पदार्थविशिष्टसमयत्वं वा । स्वपूर्वेत्वं च स्वाधिकरणयावत्काल-
 वृत्तिष्वंसप्रतियोगित्वम् । जन्यमात्रस्य कालोपाधित्वाददोषः (दीधि० २)
 (प० म०) । अथवा स्ववृत्तियावद्भूतविशिष्टत्वम् (ग० सार्वभौम-
 पक्षता०) । [ख] स्ववृत्तिष्वंसप्रतियोगिकालावृत्तित्वविशिष्टस्ववृत्तित्ववान् ।
 अत्र स्वपदद्वयम् यत्समयवृत्तित्वमुत्पत्तित्वेनाभिमतं तत्समयव्यक्तिपरम् ।
 कालावृत्तित्वं च तादृशकालवृत्तित्वसामान्याभावः (राम० १ काल०
 पृ० ९२) । इदं च महाप्रलये क्षणव्यवहारो नास्ति इत्यभिप्रेत्योक्तम् ।
 [ग] स्ववृत्तिष्वंसप्रतियोगिप्रतियोगिकयावद्भूतविशिष्टसमयः । तादृश-
 समयः चरमध्वंस एवेति भावः (दि० १ काल० पृ० ९२) । अयं
 क्षणो महाप्रलयव्यवहारविषयो भवतीति ज्ञेयम् । [घ] स्वाधेयपदार्थ-
 प्रागभावानाधारः समयः (आत्मत० शिरोम०) । [ङ] निमेष-
 क्रियावच्छिन्नकालस्य चतुर्थभागः क्षणः (चि० ४) । यथा क्षणादिः
 स्यादुपाधितः (मा० प० श्लो० ४७) इत्यादौ । [च] त्रिशत्कलारूपः
 कालांशः । यथा स्थिताः क्षणं पश्यन्मु ताडिताधराः (कुमा० ५।२४)
 इत्यादौ । [छ] अवसरः । यथा स्थानं नास्ति क्षणो नाम्नि नास्ति
 प्रार्थयिता नरः । तेन नारद नारोणां सतीत्यमुपजायते ॥ इत्यादौ ।

[ज] प्रज्ञास्तमुद्धृतः नाडीद्वयात्मको मुद्धूर्तरूपः काठांशश्च इति मौडू-
र्तिका आहुः । २ उत्सवः । यथा गार्हस्थ्यमुचितं त्वेकं शुद्धस्य
क्षणमाचरेत् (ब्रह्मपु०) इत्यादौ । ३ मध्यभागः । ४ पराधीनत्वम्
इति काव्यज्ञा आहुः (वाच०) ।

क्षणिकत्वम्—तृतीयक्षणवृत्तिध्वंसप्रतियोगित्वम् (मु० १ पृ० ५९) ।
यथा अभ्याप्यवृत्तिः क्षणिको विशेषगुण इष्यते (भा० प० श्लो १७)
इत्यादौ । योग्यविमुविशेषगुणानां ज्ञानादीनां अपेक्षाबुद्धिध्वतिरिक्तानां
क्षणिकत्वम् (मु० १ पृ० ५९) । अत्र च योग्यविमुविशेषगुणानां
स्वोत्तरवृत्तिविशेषगुणनाश्यत्वम् इति नियमोनुसंधेयः । अत्र स्वं नाशम्
तदुत्तरवृत्तिः तद्वितीयक्षणवृत्तिरित्यर्थः (दि० १ पृ० ५९) । तथा
च प्रथमक्षण उत्पद्यते द्वितीयक्षणे तिष्ठति तृतीयक्षणे नश्यति इति
तात्पर्यम् । अथवा स्वाधिकरणसमयप्रागभावाधिकरणक्षणानुत्पत्तिकत्वे
सति कादाचित्कत्वम् उत्पत्तिमत्त्वं वा । स्वाधिकरणसमयप्रागभावाधिकरण-
क्षणावृत्तित्वम् इति ज्यायः (आत्मत० शिरो०) (वाच०) । बौद्धास्तु
द्वितीयक्षणोत्पन्नध्वंसप्रतियोगित्वम् क्षणिकत्वम् इत्याहुः । तन्मते सर्वेषां
भावानां क्षणिकत्वम् । तच्च नीलादिक्षणानां सत्तेनानुमातव्यम् । तद्यथा
यत् सत् तत् क्षणिकम् यथा जलधरपटलम् सन्तश्चामी भावाः इति । अत्र
सरं चार्थक्रियान्तरित्वम् इति ज्ञेयम् (सर्व० पृ० २६ बौद्ध०) ।

क्षयः—(मासः) सूर्यसंक्रान्तिद्वययुतो मासः । असंक्रान्तमासोधिमासः
स्फुटः स्यात् द्विसंक्रान्तमासः क्षयाख्यः कदाचित् । क्षयः कार्तिकादित्रये
नान्यतः स्यात् तदा वर्षमव्येधिमासद्वयं च ॥ (पुरु० वि० पृ० १४) ।
क्षरः—क्षरतीति क्षरः विनाशिपदार्थः । क्षरः सर्वाणि मृतानि (गीता
१५।१६) ।

क्षरणम्—द्रवद्रव्यविभागः । यथा पयः क्षरति गोक्षणात् इत्यादौ क्षरतेत्यर्थः ।

क्षायिकः—कर्णणः क्षये सति जायमानो भावः क्षायिकः (सर्व० सं०
पृ० ६८ आर्ह०) ।

क्षितम्—तेषु तेषु विषयेषु क्षियमाणमस्तिरं चित्तम् (सर्व० सं०
पृ० ३५४ पात०) ।

क्षुद्रम्—मृद्गाण्डासनखट्वासिदारुचर्नतृणादि यत् । शमीवान्यं कृतानं च
क्षुद्रं द्रव्यमुदाहृतम् ॥ (मिता० २।२७५) ।

क्षुपः—करवीरादयः सरलप्रायाः (मिता० २।२२९) ।

क्षेत्रम्—शरीरम् । इदं शरीरं कौन्तेय क्षेत्रमित्यभिधीयते । एतयो वेत्ति तं
प्राहुः क्षेत्रज्ञ इति तद्विदः ॥ (गीता १३।१) ।

क्षेत्रज्ञः—जीवात्मा । शरीरसंबन्धेन ज्ञानवान् । यया अहम् त्वम् इत्यादि ।
क्षेत्रं शरीरम् आत्मत्वेन जानातीति क्षेत्रज्ञ इति व्युत्पत्तिः ।

क्षेमः—१ [क] सिद्धस्य रक्षणम् (दि० गु०) । [ख] लब्धस्य
रक्षणम् (आ० त०) । यथा उपेयादीश्वरं चैव योगक्षेमार्थसिद्धये
(याज्ञ०) इत्यादौ । २ विद्यमानसत्ताकस्य वस्तुनः स्वाधिकरणे स्वविशिष्ट-
बुद्धिनियामकसंबन्धविशेषव्यवस्थापनम् । यथा दुःखाल्यन्ताभावस्य मोक्ष-
त्ववादिमते अत्यन्ताभावस्याजन्यत्वेऽपि स्वप्रतियोगिदुःखानुत्पादनद्वारा
स्वाधिकरणे स्वविशिष्टबुद्धिनियामकदुःखाकालीनस्वरूपसंबन्धनिर्वाहकत्वं
तत्त्वज्ञानस्येति दुःखाल्यन्ताभावस्य क्षेमिकी (क्षेमनिर्वाह्या) तत्त्वज्ञान-
साध्यता । यथा वा कृतिसाध्यत्वस्य विध्यर्थत्वमते एकादश्यामुपवसेत्
इत्यादावहोरात्रभोजनाभावस्य क्षेमिकं (क्षेमनिर्वाह्यम्) कृतिसाध्यत्वम्
इति (वाच०) । ३ कुशलमिति काव्यज्ञा वदन्ति ।

ख.

खड्गः—सहजसंस्थानशून्यचरणवान् । यथा पादेन खड्ग इत्यत्र । अत्र
विकृतपादवृत्तिविविशिष्टं यत् सहजसंस्थानशून्यत्वं तद्वचरणवान् चरण-
विकारप्रयुक्तस्य यथोचितसंस्थानवैधुर्यस्याग्रयीभूतचरणान् इति वा
बोधः । एवम् श्रोत्रेण बधिरः कायेन बामनः इत्यादावभ्युक्तैव रीतिः
(श० प्र० स्फो० ९२ पृ० ११८) । खड्गलक्षणं च भावप्रकाश
उक्तम् । यथा वायुः कश्चाश्रितः सकम्पः कण्ठरानाक्षिपेयदा । एजस्तदा

भवेज्जन्तुः पङ्क्तुः सक्शोर्द्वयोर्वधात् ॥ इति । तदर्थश्च सक्शः कत्र्यादि-
गुल्फस्य कण्डरां कक्षास्त्रायुम् आक्षिपेत् गमनादौ कम्पयेत् वधात्
गमनादिक्रियाघातात् इति । तथा च एकपादनिकलत्वे खड्गः द्विपाद-
विकलत्वे पङ्क्तुरेति भेदः । तस्यैव भेदः कलापखड्गः इति । तल्लक्षणं
च कम्पते गमनारम्भे खड्गनिव च लक्ष्यते । कपालखड्गं तं विद्यान्मुक्त-
संधिप्रबन्धनम् ॥ इति (वाच०) ।

खण्डतिथिः—उदयस्या तिथिर्या हि न भवेदिनमथ्या । सा खण्डा न
व्रतानां स्यात्तत्रारम्भसमापनम् ॥ (पु० चि० पृ० ५०) ।

खण्डप्रलयः—(प्रलयः) [क] कार्यद्रव्यानधिकरणकार्याधिकरण-
कालः (न्या० म० ४) (दि० ४) । अयमेवावान्तरप्रलयः इत्युच्यते ।
खण्डप्रलयाङ्गीकारे प्रमाणं वेदः धाता यथापूर्वमकल्पयत् इति (त० दी०
१ पृ० १०) (त० प्र० ख० ४ पृ० १८) । खण्डप्रलयप्रकारस्तु
द्विन्यं द्वादशसाहस्रं यदेतद्युगमुच्यते । तदेकसप्ततिगुणं मन्वन्तर-
मिहोच्यते ॥ एतच्चतुर्दशगुणमहर्ब्राह्ममिहोच्यते (हरिवंशे अध्या०
१९८—१९९) इत्यादिनोक्तः । स च तस्मादेवावगन्तव्यः । [ख] जन्य-
द्रव्यानधिकरणद्रव्यप्रागभावाधिकरणकालः । [ग] सर्वकार्यद्रव्यध्वंसः
(त० दी० १ पृ० १०) । यथा युगप्रलयः । [घ] चतुर्युगसहस्ररूप-
ब्राह्मदिनावसाने भूम्यादिखण्डलयाधारः कालविशेषः (वाच०) । तदुक्तं
सिद्धान्तशिरोमणौ वृद्धिर्विधेरहि भुवः समन्तात् स्याद्योजनं भूमवमूत-
पूर्वः । ब्राह्मे लये योजनमात्रवृद्धेर्नाशो भुवः प्राकृतिकेखिलायाः ॥ इति ।

खर्विका—संमिश्रा या चतुर्दश्या अमावास्या भवेत्कचित् । खर्विकां तां
विदुः केचिद्रताध्वामिति चापरे ॥ (पु० चि० पृ० ३३१) ।

खलेवाली—खले बलीवर्दबन्धनाय निखातो मेढिः खलेवाली (जै० न्या०
अ० १० पा० १ अधि० ६) ।

ख्यातिः—१ ज्ञानम् (मल्लि० मा० टी० ४।५५) । यथा ख्यातिं च
सत्त्वपुरुषान्यतयाधिगम्य बाञ्छन्ति तामपि समाधिमृतो निरोद्धुम्

(माघ० स० ४ श्लो० ५५) इत्यादौ । यथा वा योगिनस्तु विवे-
 कख्यातिरविप्लवा हानोपायः (पात० सू० २।२६) । प्रतं-
 ख्यानेष्यकुसीदस्य सर्वथा विवेकख्यातेर्धर्ममिधः समाधिः (पात०
 सू० ४।२८) इत्यादौ पतञ्जलिना निर्दिष्टा विवेकख्यातिः । अत्र
 वदन्ति । आत्मख्यातिरसत्ख्यातिरख्यातिः ख्यातिरन्यथा । तथानिर्वच-
 नख्यातिरित्येतत्ख्यातिपञ्चकम् ॥ १ ॥ योगाचारा माध्यमिकास्तथा
 मीमांसका अपि । नैयायिका मायिनश्च पञ्च ख्यातीः क्रमाजगुः ॥ २ ॥
 रामानुजीयास्तु सत्ख्यातिमाहुः । तत्रात्मख्यातिर्नाम आत्मनो बुद्धेः
 ख्यातिर्विषयरूपेण प्रतिभासः । इदं रजतमिति बुद्धिरेव रजतरूपेणाव-
 भासते । न तत्र विषयान्तरापेक्षा । अयं घट इत्यादिषु सर्वत्र बुद्धेरेव
 विषयाकारोद्देखसंभवेनात्रापि तथैवौचित्यात् । प्रयोगश्च विमतं रजतं
 बुद्धिरूपं चक्षुरादिसंप्रयोगमन्तरेणापरोक्षत्वात्संमतबुद्धिवदिति विज्ञान-
 वादिनो बौद्धाः । असत्ख्यातिर्नाम असतो रजतादेः ख्यातिः प्रतीतिरिति
 शून्यवादिनो बौद्धाः । वाचस्पतिमिश्रा अपि शुक्ताविदं रजतमिति ज्ञाने
 प्रसिद्धयोः शुक्तिरजतत्वयोरलोक एव समवायो भासत इत्यसत्ख्याति-
 मङ्गीचक्रुः । मीमांसकास्त्वख्यातिमाहुः । अख्यातिर्नाम न ख्यातिर-
 ख्यातिरप्रतीतिः । शुक्तिरजतस्यल इदं रजतमित्यत्रेदमंश एव प्रत्यक्ष-
 प्रतीतिविषयः । न रजतांशः । तस्य चक्षुराद्यसंनिर्गतात् । रजतमिति
 तु स्मृत्याकारदर्शनमिति । अन्यथाख्यातिर्नाम अन्यस्यान्यरूपेण प्रतीतिः ।
 देशकालान्तरगतं रजतमेव शुक्तितंप्रयुक्तेन दोषोपहतेनेन्द्रियेण शुक्त्या-
 त्मना गृह्यते । न चैवमननुभूतस्यापि ग्रहणं स्यादिति वाच्यम् ।
 सादृश्यादेर्नियामकत्वात् । प्रयोगश्च विवादपदं शुक्तिराकलं रजतज्ञान-
 विषयो रजतोपायान्यत्वे सति रजतार्थिप्रवृत्तिविषयत्वात्सत्यरजतवत् ।
 रजतसोपायः कारणं खन्यादिः । तस्य रजतार्थिप्रवृत्तिविषयत्वेपि
 रजतज्ञानविषयत्वाभावाद्यभिचारः । तद्वारणाय सत्यन्तं विशेषणमुपात्त-
 मिति नैयायिकाः । मायिनस्तु अनिर्वचनीयख्यातिमाहुः । अनिर्वचनीय-
 ख्यातिर्नाम सत्त्वेनासत्त्वेन चानिर्वचनीयस्य रजतादेः ख्यातिः प्रतीतिः ।

शुक्तिरजतस्थले च रजतं न सत् । भ्रान्तिबाधयोरसंभवात् । नाप्यसत् ।
 ह्यातिबाधयोरसंभवात् । बाधस्य प्रतियोगिपूर्वकत्वेनासत्सदसंभवात् ।
 किंतु शुक्त्यज्ञानपरिणामभूतं सदसद्भ्यामनिर्वचनीयमपूर्वं रजतमुत्पद्यते ।
 तदेव च तत्र रजतज्ञानविषयः । तदुक्तम् सत्त्वे न भ्रान्तिबाधौ स्तो
 नासत्त्वे ह्यातिबाधने । सदसद्भ्यामनिर्वाच्याविद्याविधौः सह भ्रमः ॥
 इति । आविद्यैरविद्यापरिणामभूतै रजतादिभिः । प्रपञ्चस्यापि अनाद्य-
 विद्यापरिणामभूतत्वादननिर्वचनीयत्वमेवेति । रामानुजीयास्तु सत्ख्यातिमाहुः ।
 सत्ख्यातिर्नाम ज्ञानविषयस्य सत्यत्वम् । तर्हि अमत्वं कथमिति चेद्विषय-
 व्यवहारबाधाद्भ्रमत्वम् । तदुपपादयामः । पञ्चीकरणप्रक्रियया पृथिव्या-
 दिषु सर्वत्र मय्यभूतानां विद्यमानत्वम् । अत एव शुक्तिकादौ रजताशस्य
 विद्यमानत्वाज्ज्ञानविषयस्य सत्यत्वम् । तत्र रजताशस्य स्वल्पत्वात्तत्र न
 व्यवहार इति तज्ज्ञानं भ्रमः । विस्तरस्तु यतीन्द्रमतदीपिकायां तद्दीकायां
 च द्रष्टव्यः (पृ० ९-१२) । द्वैतवादिना श्रीमध्वाचार्याणां सिद्धान्ते
 तु तत्र शुक्तिकादौ प्रतीतस्य रजतादेः असदेवेदं रजतं प्रत्यभात्
 इत्यादिना बाधोत्तरकालमसत्त्वानुभवादसत्ता च संबन्धायोगात् न शुक्ति-
 रूप्यादिना दृक्संबन्धः । किंतु शुक्तिकादिसंनिष्ठमेवेन्द्रियं दोषवशा-
 द्शुक्तिमत्त्वन्तासद्रजतात्मनावगाहते इति (मध्यनिजयटीका स० ५
 श्लो० ६) । २ प्रशंसा । ३ प्रसिद्धिः । ४ कथनम् इति
 काव्यज्ञा आहुः ।

ग.

गणः—चतुर्थी तिथिः (पु० चि० पृ० ८४) ।

गणेशः—महेश्वरः (पु० चि० पृ० १२६) ।

गतिः—१ गमनम् । यथा सूत्रस्यैवास्ति मे गतिः (रघु० १।४) प्रण-
 यातिभूमिमगमद्रतिभिः (भावः) इत्यादौ । अत्रार्थे गतित्वं चोत्प्रेषणादि-
 भिन्नत्वे सति उत्तरदेशसंयोगानुकूलक्रियान्वम् (राम० १ पृ० ३४) ।

२ ज्ञानम् । यथा इत्यर्थो गम्यते मया इत्यादौ । अत्रार्थे ये गम्यर्थज्ञा

धातवः ते ज्ञानार्थकाः इति वैयाकरणानां नियमोनुसंधेयः । ३ परिणामः ।
 ४ प्रमाणम् । ५ सरणिः । ६ स्थानम् । ७ स्वरूपम् । ८ विषयः ।
 ९ अभ्युपायः इति काव्यज्ञा आहुः । १० नाडीव्रणमिति भिषजः ।
 ११ प्रादयो निपाताः शब्दविशेषा इति शाब्दिका आहुः (वाच०) ।

गन्धः—(गुण.) [क] प्राणप्राप्तो योर्थः सः । स च पृथिवीमात्रवृत्तिः
 (त० स०) बाह्यैकेन्द्रियप्राप्तश्च । यथा वर्जयेन्मधु मासं च गन्धं माल्यं
 रसान् त्रियः (मनु०) इत्यादौ । यथा वा पृथिवी गन्धवतीत्यादौ
 (त० सं०) । गन्धलक्षणं च गन्धत्वमेव । तच्च प्राणमात्रप्राप्तगुणत्व-
 व्याप्यजातिमत्त्वम् । अथवा पृथिवीमात्रवृत्तिवृत्तिर्गुणत्वसाक्षाद्याप्या च
 या जातिः तादृशजातिमत्त्वम् (वै० उ० ७।१।६) । तादृशजातिस्तु
 गन्धत्वम् । [ख] प्राणमात्रप्राप्तो गुणः (वै० उ० ७।१।६) ।
 अत्र मात्रपदप्रयोजनं चिन्त्यम् । [ग] प्राणमात्रप्राप्तजातिमान् (त०
 फौ० १ पृ० ४) । स च गन्धो द्विविधः सुरभिः असुरभिश्च ।
 द्विविधोऽपि गन्धः पृथिव्यामेवास्ति । स च पाकजः अनित्यश्च
 (त० फौ० १ पृ० ४) । पाकजप्रक्रिया त्वन्यत्र (वै० ७।१।६)
 द्रष्टव्या । जलादौ तूपाधिकृतो गन्धः । उत्कटानुत्कटभेदेनापि गन्धो
 द्विविधः । तत्र कस्तूर्यादावुत्कटः । पाषाणादौ त्वनुत्कटः । तत्रोत्कट-
 गन्ध एवोपलभ्यते न त्वनुत्कटः इति । एवम् रसादयो द्वेयाः । शास्त्रा-
 न्तरे तु गन्धो दशविधः इत्युक्तम् । यथा इष्टानिष्टगन्धश्च मधुरोऽम्लः
 कटुस्तथा । निर्हारी संहतः स्निग्धो रूक्षो विशद एव च ॥ एवं दश-
 विधो ज्ञेयः पार्थिवो गन्ध इत्युक्त इति । तत्रेष्ट. १ कस्तूरिकादी ।
 अनिष्टः २ विष्टादौ । मधुरः ३ मधुपुष्पादौ । अम्लः ४ तित्तिट्ट्यादौ ।
 कटुः ५ मरिचादौ । निर्हारी ६ हिङ्ग्यादौ । संहतः चित्रगन्धः
 ७ अनेककल्फद्रव्यादौ । स्निग्धः ८ सद्यस्तप्तघृतादौ । रूक्षः ९ सार्षप-
 तैलादौ । विशदः १० शाल्यादौ इति (आश्व० अ० ५०) (वाच०) ।
 गमकत्वम्—नित्यसाकाङ्क्षम् । यथा चैत्रस्य गुरुबुधम् मैत्रस्य दासमार्ये-
 त्यादौ गमकत्वात्समासः इति । तदुक्तं महाभाष्ये सापेक्षत्वेऽपि गमकत्वा-

त्समास इति । एकदेशान्वयस्य शास्त्रे निषिद्धत्वेऽप्यत्र नित्यसाक्षाद्भूत्वेन चैत्रपदार्थस्य गुरुत्वे मैत्रपदार्थस्य च दासत्वे निरूपितत्वसंबन्धेनान्वय सर्वैरुपगम्यत इति समास सपद्यत इति बोध्यम् । यथा वा काक-
तालीयमित्यत्र गमकत्वाद्भूति सपद्यते इति (कुनल्या०) ।

गमकम्—१ गतिप्रयोजकम् बोधकं वा । यथा यप्रोदत्वमुदारता च वचसा यच्चार्यतो गौरव तच्चेदस्ति तत्तस्तदेव गमक पाण्डित्यवैदग्ध्ययो (मालतीमा०) इत्यादौ । २ स्वरविशेष इति गायका आहुः । तत्रो-
क्तम् गमक स्वश्रुतिस्थानस्थाना श्रुत्यन्तराश्रयात् । स्वरो यो मूर्धनामेति गमक स इहोच्यते ॥ कम्पित स्फुरितो लीनो भिन्न स्वविर एव च । आहतान्दोलितौ चेति गमका सप्त कीर्तिता ॥ इति (सगी० दा०) (वाच०) ।

गमनम्—(कर्म) [क] गमनत्वजातिमत् (वै० उ० १।१।७) (त० कौ०) । [ख] उल्लेपणादिचतुष्टयभिन्नत्वे सति कर्मत्वम् । अत्रेदं बोध्यम् । उल्लेपणादिसर्वकर्मसु यदि गमनव्यवहारस्तदा गमनस्य पृथगभिधान भ्रमणरेचनसन्दनोर्ध्वचलनोन्नमनादीनां भिन्नभिन्नबुद्धि-
व्यपदेशभाजामेकेन शब्देन समग्रार्थम् । यद्वा गमनत्वमपि कर्मत्वव्याप्या पञ्चमी जातिरेव । तेन भ्रमणरेचनादिष्वेव गमनप्रयोगो मुख्यः । उल्लेपणापक्षेपणादिषु यदि गमनप्रयोगस्तदा मातृ । स्वाश्रयसयोग-
विभागासमवायिकारणत्वमेव गौणमुख्यसाधारणो धर्मः । गमनत्वजातेस्तु अनियतदिग्देशसयोगविभागासमवायिकारणत्वमेव व्यञ्जकम् । तच्च भ्रमणादिषु सर्वत्रेति गमनग्रहणेनैव तेषां ग्रहणमिति (वै० उ० १।१।७) । तच्च कर्म स्वाश्रयसयोगविभागासमवायिकारणक्रियाविशेष (वाच०) । अथवा उत्तरदेशसयोगजनकक्रिया (उ० व०) । यथा ग्राम गच्छतीत्यादौ सयोगावच्छिन्नसन्दो गच्छत्यर्थः (ग० व्यु० २) । विजिगीषोर्जिगमिषोर्वा प्रयाण गमनमिति काव्यज्ञा वदन्ति ।

गर्तः—रूपादिमद्भि सावयवारन्धकार्यैर्मध्यशून्य सस्थानविशेषोपहितमा-
काशम् (न्या० वा० १।१।१४ पृ० ८१) ।

गर्वः—१ अभिमानः । २ अवज्ञाविशेषः । तत्रोक्तम् । ऐश्वर्यरूपतादृश्य-
कुलविद्यावलैरपि । इष्टलामादिनान्येषामवज्ञा गर्व ईरितः ॥ इति ।
३ मदः । तदुक्तम् गर्वो मदः प्रभावश्रीविद्यासत्कुलतादिजः इति । व्यभि-
चारिभावः इत्यालंकारिका वदन्ति । स च अवज्ञासविलासाद्गदर्शना-
विनयादिकृत् इति (वाच०) ।

गलप्रहः—कृष्णपक्षे चतुर्थी च तप्तम्यादिदिनत्रयम् । त्रयोदशीचतुष्कं च
अष्टावेते गलप्रहाः ॥ (पु० चि० पृ० ४३८) ।

गवीधुकः—अरप्यस्यो गोधूमः (जै० न्या० अ० १० पा० ८ अधि० ४) ।

गानम्—[क] स्वरविशेषेण निष्पाद्यः परिणतः शब्दविशेषः । [ख]
गीतिः । सा च आम्यन्तरयत्नजनितस्वरविशेषाणामभिव्यञ्जिका क्रिया ।
यथा सामगानम् । गानं हि द्विविधम् । वैदिकं लौकिकं च । तत्र
वैदिकलक्षणम् जैमिनिस्त्रमाप्ये (९।२।२९) प्रतिपादितम् तत्
तत्र द्रष्टव्यम् । लौकिकं तु धातुमात्रासमायुक्तं गीतमित्युच्यते दुधैः ।
तत्र नादात्मको धातुर्मात्रा द्वाक्षरसंचयः ॥ गीतं च द्विविधं प्रोक्तं यद्ग-
गात्रविभागतः । यद्गं स्याद्रेणुवीणादि गात्रं तु मुखजं मतम् ॥ पुनर्गीतं
निबन्धानिबन्धमेदेन द्विविधम् । तत्र निबन्धं तालमानरसाञ्चितम् ।
अनिबन्धं तु वर्णादिनियमशून्यम् इत्यादि (संगीत० दा०) (वाच०) ।

गान्धर्वः—(विवाहः) गान्धर्वः समयान्मियः (याज्ञवल्क्य० अ० १
श्लो० ६१) ।

गीतम्—१ छान्दस्तद्दार्ढ्यतदन्यतरस्वरेण गुणकीर्तनम् । यथा ध्रुवकादि
गानम् । २ गान्धर्वशास्त्रसमयानुसारेण महेश्वरसंबन्धिगुणधर्मादिनिनि-
ष्ठानां चिन्तनमिति नकुलीशाचार्यो वक्ति (सर्व० सं० पृ० १६९
नकु०) । अधिकं ॥ गानशब्दव्याख्यानावसरे संपादितम् ।

गुच्छः—अवहटीरूपाः अक्षरलभायाः कुरष्टकादयः (निताञ्च० अ० २
श्लो० २२९) ।

गुणः—१ प्रमाया असाधारणकारणम् । यथा प्रमाया गुणजन्यत्वम् उत्पत्तौ परतस्त्वम् इत्यादौ । प्रत्यक्षे विशेषणवद्विशेष्यसंनिकर्षो गुणः (भा० प० गु० श्लो० १३२-१३५) । अनुमितौ च व्यापकवति व्याप्यज्ञानं यथार्थपरामर्शः गुणः (त० दी० प्रामा० प० ३७) (चि० १ प्रामा०) । प्रमाया असाधारणकारणमित्यस्य प्रमात्वाधिकदेशवृत्ति-धर्मानवच्छिन्नप्रमानिष्ठकार्यतानिरूपितकारणताशालीत्यर्थः । तेन ज्ञान-मात्रहेतुभूतात्मनःसंयोगादेः भ्रमजनकपिच्छादिदोषाणां च व्युदासः (नील० प्रामा० पृ० ३४-३५) । २ अप्रधानम् । यथा पृष्ठी कुर्यात्तदा गुणे तद्गुणसंविज्ञानवद्बुद्धीहिः इत्यादौ इति । ३ वस्तुधर्मो गुण इति वैयाकरणादय आहुः । ४ अङ्गम् । यथा गुणवाद इत्यादौ । यथा वा दध्ना जुहोतीत्यादौ प्रधाने यागादौ आघेयविशेषो दध्नादिः गुण इति मीमांसकाः । ५ सत्त्वे निविशतेपैति पृथग्जातिषु दृश्यते । आघेयधा-क्रियाजश्च सोसत्त्वप्रकृतिर्गुणः ॥ इति शाब्दिका आहुः । अत्यार्थस्तु सिद्धान्तकौमुदीव्याख्यायां तत्त्वबोधिण्यां स्त्रीप्रत्ययप्रकरणे वीतो गुण-धचनात् (पाणिनिसू० ४।१।४४) इति सूत्रे उक्तः तत एव द्रष्टव्यः । ६ अकारः एकारः ओकारश्चैते त्रयो गुणा इत्यपि शाब्दिकाः संगिरन्ते । ७ सत्त्वम् रजः तमश्चैते द्रव्यात्मकाः त्रयो गुणा इति सांख्याः । ८ ज्ञानानन्दादयोपि गुणा इति वेदान्तिनः । ९ शमदमतितिक्षादयो गुणा इति योगिनः । १० शौर्यादयो गुणा इति व्यवहारज्ञाः । ११ संधिविप्रहादयः पङ्क्तुणा इति नीतिशास्त्रज्ञाः । १२ स्नेयादयो दश माधुर्यैजःप्रसादा इति त्रयो वा गुणा इत्यालंकारिकाः । १३ अकार्पण्या-स्पृहत्वादय इति धर्मज्ञाः । १४ देशकालज्ञतादयश्चतुर्दश गुणा इति पौराणिकाः । १५ उष्णाद्यष्टविधं वीर्यं गुण इति मिथजः । १६ विशेषण-मिति मर्तुहरिः । १७ उत्कर्षः । १८ इन्द्रियम् इत्यपरे । १९ आवृत्तिरिति ताद्विकाः । २० रज्जुः । २१ सूपकारः । २२ त्याग इति काव्यज्ञाः । २३ दोषान्यधर्मो गुण इत्यन्ये आहुः (वाच०) । २४ कार्यस्य ज्ञाप्यस्य वा आश्रये य आश्रितः स गुणः । अयं च विभाषा

गुणेत्रियाम् (पाणिनिसू० २।३।२५) इति तृतीयापञ्चमीविधायक-
सूत्रस्यगुणशब्दस्यार्थः । यथा वह्निमान् घूमात् इत्यत्र घूमो गुणः ।
जाट्यात् जाट्येन वा बद्धः इत्यादौ जाट्यादिर्गुणः । अत्र घूमस्य
स्वज्ञाप्यवह्नाश्रये आश्रितत्वादगुणत्वम् । जाट्यस्य च स्वप्रयोज्यबन्धना-
श्रये आश्रितत्वादगुणत्वम् (न्युत्प० का० ३) । २५ रूपादयश्चतु-
र्विंशतिर्गुणा इति वैशेषिका नैयायिकाश्चाहुः । तल्लक्षणं च [क]
द्रव्याश्रय्यगुणवान् संयोगविभागेष्वकारणमनपेक्ष इति गुणलक्षणम्
(वै० १।१।१६) । [ख] सामान्यवानसमवायिकारणमस्पन्दात्मा
(स० भा० अर्थनि० पृ० ३२) । [ग] द्रव्यकर्मभिन्नत्वे सति
सामान्यवान् । [घ] गुणत्वरूपजातिमान् (त० दी० १ पृ० ६)
(त० की० १ पृ० १) । गुणत्वं च समवायिकारणावृत्तिनित्यवृत्ति-
सत्तासाक्षाद्याप्यजातिमत्त्वम् । कार्यासमानाधिकरणकर्मावृत्तिजातिमत्त्वं
वा इत्यादि (वै० उ० ७।१।१ पृ० २८१) । अथवा समवायि-
कारणासमवेतासमवायिकारणभिन्नसमवेतसत्तासाक्षाद्याप्यजातिः (सर्व०
पृ० २१५ औल०) । असमवायिकारणभिन्नाथ आत्मविशेषगुणाः
बुद्धिसुखदुःखेच्छादेप्रयत्नधर्माधर्मभावनाः भवन्तीति विज्ञेयम् । एते-
षामसमवायिकारणत्वं नैयायिका न स्वीकुर्वन्ति । यद्वा द्रव्येतरवृत्तितान-
यच्छेदकद्रव्यसामान्यवृत्तितावच्छेदकपदार्थविभाजकोपाधिमत्त्वम् (वाक्य०
१ पृ० २) । अथवा द्रव्यावृत्तिनित्यवृत्तिजातिमत्त्वम् (उ० व०
पृ० ४) । अथवा द्रव्यत्वव्यापकतानयच्छेदकमत्तान्यजातिमत्त्वम् (मु०
गु० पृ० १९१) । न्यायनये गुणाश्चतुर्विंशतिः । रूपम् रसः गन्धः
स्पर्शः संप्र्या परिमाणम् पृथक्त्वम् संयोगः विभागः परत्वम् अपरत्वम्
गुरुत्वम् द्रवत्वम् स्नेहः शब्दः बुद्धिः सुखम् दुःखम् इच्छा द्वेषः प्रयत्नः
धर्मः अधर्मः संस्कारः इति । रूपाद्यपरत्वान्ताः एकादश बुद्ध्यादि-
प्रयत्नान्ताः षट् चेति सप्तदश गुणा इति कणादसूत्रे (वै० १।१।६)
उक्तम् । सूत्रस्यचकारो गुरुत्वादीनवशिष्टान् सप्त समुचिनोतीत्येवं
चतुर्विंशतिर्गुणा भवन्तीति प्रशस्तपादाचार्यादय आहुः । अत्रेदं बोध्यम् ।

रूपम् रसः गन्धः स्पर्शः परत्वम् अपरत्वम् गुरुत्वम् द्रवत्वम्
 स्नेहः वेगः स्थितिस्थापकः एते मूर्तगुणा इत्युच्यन्ते । बुद्धिः सुखम्
 दुःखम् इच्छा द्वेषः प्रयत्नः धर्मः अधर्मः भावना शब्दः एते
 अमूर्तगुणाः । संख्या परिमाणम् पृथक्त्वम् संयोगः विभागः एते
 गुणाः मूर्तामूर्तगुणाः । संयोगः विभागः द्वित्वादिकाः संख्याः द्विपृथ-
 कत्वादयः एते अनेकाश्रिता गुणाः । तद्विज्ञाः शिष्टास्त्वैकैकवृत्तयः ।
 बुद्धिः सुखम् दुःखम् इच्छा द्वेषः प्रयत्नः धर्मः अधर्मः रूपम् रसः
 गन्धः स्पर्शः स्नेहः सासिद्धिकद्रवत्वम् भावना शब्दः एते विशेषगुणाः ।
 संख्या परिमाणम् पृथक्त्वम् संयोगः विभागः परत्वम् अपरत्वम्
 नैमित्तिकद्रवत्वम् गुरुत्वम् वेगः एते सामान्यगुणाः । संख्या परिमाणम्
 पृथक्त्वम् संयोगः विभागः परत्वम् अपरत्वम् द्रवत्वम् स्नेहः एते
 द्वीन्द्रियप्राप्त्यगुणाः । रूपम् रसः गन्धः स्पर्शः शब्दः एते बाह्यैकै-
 केन्द्रियप्राप्त्यगुणाः । गुरुत्वम् अदृष्टम् (धर्माधर्मौ) भावना एते
 अतीन्द्रियगुणाः । बुद्ध्यादयस्कम् भावना शब्दश्च एते अकारणगुणो-
 त्पन्नाः । अपाकजा रूपरसगन्धाः अनुष्णः स्पर्शः अपाकजं द्रवत्वम्
 स्नेहवेगगुरुत्वैकत्वानि पृथक्त्वम् परिमाणम् स्थितिस्थापकः एते
 कारणगुणोत्पन्नाः । संयोगः विभागः वेगः एते कर्मजा गुणाः । रूपम्
 रसः गन्धः स्पर्शः एकत्वम् परिमाणम् एकपृथक्त्वम् स्नेहः शब्दः
 स्थितिस्थापकश्च एते असमवायिकारणान्येव भवन्ति । बुद्ध्यादयोष्टौ
 भावना एते आममात्रवृत्तिविशेषगुणाः निमित्तकारणान्येव । न तु
 असमवायिकारणानि भवन्ति । उष्णस्पर्शः गुरुत्वम् वेगः द्रवत्वम्
 संयोगविभागौ एते गुणा असमवायिकारणानि निमित्तकारणानि च
 भवन्ति । बुद्ध्यादयोष्टौ शब्दः भावना संयोगः विभागः एते अव्याप्य-
 वृत्तिगुणा उच्यन्ते (भा० प० गु० स्तो० ८७-१००) । सविक-
 स्पकज्ञानम् इच्छा प्रयत्नः सुखम् दुःखम् द्वेषः जीवात्मगतमेकत्वम्
 परिमाणम् एते आत्मयोग्यगुणा भवन्ति । रूपादीनामेकैकेन्द्रियप्राप्त्यत्वम्
 संप्र्यादीनां द्वीन्द्रियप्राप्त्यत्वम् मुखादीनां मानसत्वम् सत्तागुणत्वयोः

सामान्ययोः सर्वेन्द्रियग्राह्यत्वं (वै० उ० ४।१।१३) । परत्वापरत्व-
द्वित्वपृथक्त्वादयो बुद्ध्यपेक्षगुणाः । रूपरसगन्धस्पर्शशब्दपरिमाणैकत्वै-
कपृथक्त्वस्नेहाः सजातीयारम्भकगुणाः । सुखदुःखेच्छाद्वेषप्रयत्नाः
स्वात्मानजातीयारम्भका गुणा भवन्ति । संयोगविभागसंख्याः गुरुत्व-
द्रवत्वोष्णत्वं ज्ञानधर्माधर्मसंस्काराः समानात्मानजातीयारम्भका गुणाः ।
बुद्धिसुखदुःखेच्छाद्वेषभावनाशब्दाः त्वाश्रयसमवेतविशेषगुणारम्भकाः ।
रूपरसगन्धस्पर्शपरिमाणस्नेहप्रयत्नाः परत्रारम्भकाः । संयोगविभागसंख्यैक-
पृथक्त्वगुरुत्वद्रवत्ववेगस्नेहप्रयत्नधर्माधर्मास्तूमयत्रारम्भकाः । गुरुत्वद्रवत्व-
वेगस्थितिस्यापकप्रयत्नधर्माधर्मसंयोगविशेषाः क्रियाहेतवः । परत्वापरत्व-
द्वित्वद्विपृथक्त्वादयो गुणा अकारणानि भवन्ति । स्वध्वंसप्रत्यक्षातिरिक्तं
प्रत्यकारणानीत्यर्थः (दि० गु०) । रूपादिसप्तकम् गुरुत्वद्रवत्वस्नेह-
वेगस्थितिस्यापकपरत्वापरत्वानि चाश्रयव्यापीनि भवन्ति । रूपरसगन्ध-
स्नेहगुरुत्वद्रवत्वस्थितिस्यापका एते स्पर्शव्याप्या भवन्ति । बुद्धिसुखदुःखे-
च्छाद्वेषप्रयत्नधर्माधर्मभावना एते गुणा आत्ममात्रवृत्तयो भवन्ति ।
बुद्धीच्छाद्वेषप्रयत्नभावनानामेव सविषयकत्वम् । अत्रेदं बोध्यम् । इच्छा-
दीनां जनकज्ञानसविषयत्वेनैव सविषयत्वव्यवहार इति ॥ प्राञ्चः वाच-
स्पतिमिश्रादयः आहुः । व्यवहारबलेन ज्ञानवदिच्छादेरपि साक्षादेव
सविषयतेति तु नय्या आहुः (प० मा०) । रूपद्रवत्वे पृथिव्यस्ते-
जोमात्रवृत्तिनी भवतः । संख्याप्रचयपरिमाणान्येव परिमाणात्तन्वायि-
कारणानि भवन्ति । संयोगविभागशब्दा एव शब्दात्तन्वायिकारणानि
भवन्ति । स्पर्शगुरुत्वप्रयत्नवेगा एवाभिधातहेतवो भवन्ति । एकैक-
पृथक्त्वसंयोगविभागाः एवानेकाश्रितगुणारम्भका भवन्ति । परत्वापरत्वे
एव दिक्कालपिण्डसंयोगजन्ये भवतः । परत्वापरत्वचरमज्ञानद्वित्वद्विपृथ-
क्त्वादय एव निमित्तनाशनाश्या भवन्ति । एतदन्य एव गुणा गुणान्तरवि-
नाश्या भवन्ति । अपार्थिवपरमाणुगतरूपरसस्पर्शसांतिद्विकद्रवत्वस्नेहगुरु-
त्वस्थितिस्यापकनित्यद्रव्यगतैकत्वपृथक्त्वपरिमाणेश्वरबुद्धीच्छाद्वेषप्रयत्ना एते
नित्या अकार्याश्च सन्ति । एतदन्ये गुणास्तु अनित्याः कार्याश्च

सन्ति इति (प० मा०) । संत्यादयः पञ्च सर्वद्रव्यसाधारणा भवन्ति । परत्वापरत्वे तु मूर्तद्रव्य एव वर्तते । भावना धर्माधर्मौ दुःखद्वेषौ एते जीवात्मन्येव वर्तन्ते । रूपरसस्पर्शकत्वपरिमाणैकपृथक्त्वगुरुत्वसात्तिद्विक-
द्रवत्वज्ञेहा नित्यगता नित्या अनित्यगतास्त्वनित्या भवन्ति । एतदन्ये
गुणा नित्यानित्यगता. अनित्या एव भवन्ति (प्र० प्र०) । अत्रेदं
बोध्यम् । रूपरसगन्धस्पर्शा नित्येपि पृथिवीपरमाणौ वर्तमाना. सर्वे
अनित्या एव पाकजत्वात् इति ज्ञेयम् । जीवात्मसमवेता बुद्धिसुख-
दुःखेच्छाद्वेषप्रयत्नाः शब्दधैते द्विक्षणावस्थापिनस्तृतीयक्षणे नश्यन्ति इति
(त० कौ०) । अत्रापि विवेकः । सनिकृष्टत्वविप्रकृष्टत्वाम्या परत्वा-
परत्वे उत्पद्येते इत्यतः परत्वापरत्वे सनिकृष्टत्वविप्रकृष्टत्वाम्यामतिरिक्ते
गुणावेवेति वैशेषिकमतम् । अत्र सूत्र प्रमाणम् । एकविक्काळाम्यामेक-
कालाम्या सनिकृष्टविप्रकृष्टाम्या परमपर च (वै० ७।२।२१) इति ।
नव्यास्तु सनिकृष्टत्वविप्रकृष्टत्वाम्या दैशिकपरत्वापरत्वव्यवहारस्य ज्येष्ठत्व-
कनिष्ठत्वाम्या कालिकपरत्वापरत्वव्यवहारस्य चोपपत्तेः न तयोर्गुणान्तर-
त्वमिति (दि० गु० पृ० २०९) । पृथक् चान्योन्याभावाच्चाति-
रिष्यते इति चाहुः । एते रूपादयो गुणाः समवायनिराकरणेन द्रव्या-
भिन्ना एवेति सास्या वेदान्तिनश्च मन्यन्ते । तत्र वैशेषिकनैयायिक-
सिद्धान्तसिद्धेः चतुर्विंशतौ गुणेषु मध्ये रूपरसगन्धस्पर्शाश्चत्वारः
प्रत्येकमुद्भूतानुद्भूतभेदेन द्विविधा । अनुद्भूतरूपादयो प्राणरसनाचक्षु-
स्वगादौ तिष्ठन्ति । उद्भूतरूपादयस्तु घटपटादौ योग्यपृथिव्यादा-
रम्भरूपरमाणुद्व्यणुरुत्र्यणुकादौ च तिष्ठन्ति (त० कौ०) । केचित्तु
चित्राचित्रभेदेनापि ते द्विविधाः । तत्र नीलपीतादिभिर्मधुरतिक्तादिभिः
सुरम्यसुरम्यादिभिः सुकुमारकठिनाद्यैश्चावयपरारन्ध्रपटादिषु चित्राः अ-
न्यत्राचित्राः इति मन्यन्ते (त० कौ०) । सिद्धान्तिनस्तु रूपादिषु चतुर्षु
रूपस्यैव चित्राचित्रभेदेन द्वेविध्यमवयविचाक्षुषप्रत्यक्षान्यथानुपपत्त्या
कल्प्यते । न तु रसादीनां द्वेविध्यम् । तेषां चित्रविधत्वाद्वाङ्गीकारात्
इति प्राहुः (त० दी० १) । प्रकारान्तरेण च ते पुनश्चत्वारोपि पाक-
३४ न्या० श्लो०

जापाकजभेदेन द्विविधाः । तत्र पाकजाः कस्याचित्पृथिव्यामेव वर्तन्ते । घटादिषु पावकसयोगात्पूर्वश्यामादिनिवृत्तौ रक्ताद्युत्पादात् । अपाकजास्तु पृथिव्यादिचतुष्टयेऽपि वर्तन्ते । पाकजा अपाकजाश्च ते सर्वे पृथिव्या-
मनित्या एव । अन्यत्र जलादिषु त्रिषु पाकासमवेनापाकजा एव ते । ते तु अपाकजा जलादिषु नित्येषु गता नित्याः । अनित्येषु गतास्त्व-
नित्या एव । अत्र प्रमाणानि सूत्राणि पृथिव्यादिरूपरसगन्धस्पर्शा द्रव्या-
नित्यत्वादनित्याश्च । एतेन नित्येषु नित्यत्वमुक्तम् । अप्सु तेजसि वायौ
च नित्या द्रव्यनित्यत्वात् । अनित्येष्वनित्या द्रव्यानित्यत्वात् । कारण-
गुणपूर्वका पृथिव्या पाकजाः (वे० ७।१।२-६) इति । रूपादीना
गुणानां सर्वेषां गुणत्वमित्यवन्धः द्रव्याश्रितत्वम् निर्गुणत्वम् निष्क्रियत्वं
च । तत्र बुद्धिसुखदुःखेच्छाद्वेषप्रयत्नास्त्वन्तःकरणमाद्याः । बुद्धिसुख-
दुःखेच्छाद्वेषप्रयत्नधर्माधर्मभावनाशब्दतूलपरिमाणोत्तरसयोगनैमित्तिकद्रव-
त्वपरत्वापरत्वपाकजाः सयोगजाः । शब्दोत्तरविभागो विभागजौ ।
अपाकजरूपरसगन्धस्पर्शपरिमाणैकत्वैकपृथक्त्वगुरुत्वसासिद्धिद्रवत्वस्ने-
हाना यावद्द्रव्यभावित्वम् । शेषाणामयावद्द्रव्यभावित्वं चेति (प्रशस्त०
१।१।२४।२५) । रूपादीनां सर्वेषां गुणानां प्रत्येकमपरसामान्यसम्बन्धा-
द्रूपादिसङ्गा भवन्ति (प्रशस्त० १।२।२५) ।

गुणवादः—(अर्थवादः) [क] निरोधे गुणवादः । विशेष्यतावच्छेदकवि-
शेषणशब्दार्थयोर्विरोधे इति विरोधे इत्यस्यार्थः (त० प्र० पृ० ४ पृ०
१२४) । [ख] प्रमाणान्तरनिरोधे सत्यर्थवादः । यथा आदित्यो यूषो भ-
वति । अत्र च यूष आदित्याभेदस्य प्रत्यक्षवाधितत्वात् आदित्यवदुज्ज्वलत्व-
रूपगुणोनेन लक्षणया प्रतिपाद्यते (लौ० मा० पृ० ५५) । यूष
आदित्याभेदस्य प्रत्यक्षादिविरद्धत्वात् तद्वतो गुणविशेष उज्ज्वलत्वादि-
र्लक्ष्यते । आदित्यवदुज्ज्वलो यूषः इति बोधः (म० प्र० पृ० ६४) ।
यथा वा यजमान प्रस्तर इत्यादि । (सि० च० पृ० ३३)
(लौ० मा० पृ० ५५) (म० प्र० पृ० ६४) (त० प्र०
पृ० ४ पृ० १२४) । अत्र प्रस्तरो दर्भमुष्टिः । तस्य यजमाने अभेदा-

न्ययत्राधात् यजमानस्य कुक्षमुष्टिधारणरूपाङ्गवादरूपत्वात् गुणवादः इति बोध्यम् । गुणवादशब्दव्युत्पत्तिस्तु गुणस्य अङ्गस्य वादः इति द्रष्टव्या ।

गुणविधिः—(गिवि) प्राप्तस्याप्राप्तस्य वा कर्मणोद्गद्रव्यविधानम् । तत्र प्राप्तस्य यथा दध्ना जुहोति इत्यादौ दधिद्रव्यविधानम् । गुणविधौ च धान्वर्यस्य साध्यत्वेनैवान्वयः । न तु साधनत्वेनाप्यन्वयः । अत्र होमस्य अग्निहोत्र जुहुयात् इत्यनेन प्राप्तत्वाद्वोद्देशेन दधिमात्रविधानम् । दध्ना होमं भानयेत् इति वाक्यार्थः (लौ० भा०) । अग्निहोत्रं जुहोति स्वर्गकामः इति विधिना स्वर्गसाधनत्वेन प्राप्तस्याग्निहोत्रादेरङ्गम् दध्ना जुहोति इति वाक्येन दधिद्रव्यं विदधद्रुणविधिः (वाच०) । अप्राप्तस्य यथा सोमेन यजेत इत्यादौ सोमविशिष्टयागविधानम् । अत्र कर्म अङ्गं च मानान्तरेणाप्राप्तम् इति उभयविधानम् । यथा हि तस्य अङ्गरूपगुणविधानेन गुणविधित्वम् तथा कर्मस्वरूपप्रापकत्वेन उत्पत्तिविधित्वं चैव्युभयरूपत्वम् (वाच०) । अत्र सोमद्रव्यं यागध्वेयुभयम् अप्राप्तम् इति सोमविशिष्टयागं विधत्ते । सोमपदे मत्वर्यलक्षणाया सोमवता यागेन इष्टं भावयेत् इति वाक्यार्थबोधः (लौ० भा०) ।

गुणान्तरापत्तिः—धर्मिणि सत्येव धर्मान्तरापत्तिः । यथा शाब्दिकनये उदात्तत्वगुणमात्रनिवृत्त्या अनुदात्तत्वम् (गौ० वृ० २।२।५६) ।

गुप्—(धातुः) १ रक्षणम् । यथा आत्मानं सततं गोपायीत (श्रुतिः) इत्यादौ । २ गर्हापूर्वकनिवृत्तिः । यथा पापाञ्जुगुप्सत इत्यादौ धात्वर्थः । अत्र सुपो निषवित्रमर्थः । तच्च गर्हानिवृत्त्योः क्रमेणान्वयि । तथा च पापविषयकगर्हाप्रयुक्तपापगोचरनिवृत्तिमान् इत्याकारको बोधः (श० प्र० श्लो० ६८ पृ० ८१) । ३ मात्तनम् । ४ व्याकुलत्वम् । यथा गोपायति क्षितिमिमां चतुरन्वितीमां पापाञ्जुगुप्सत उदारमतिः सदैव । वित्तं न गोपयन्ति यस्तु वनीयकेभ्यो धीरो न गुप्यन्ति महत्यपि कार्यजाते ॥ (कविरहस्ये) इति चतुर्णां गुप्धात्वर्थानामुदाहरणानि ।

गुप्तिः—संचारकारणाद्योगादात्मनो गोपनम् (सर्व० स० पृ० ७८ आर्ह०) ।

गुरुः—१ वक्ष्यमाणगुरुत्वविशिष्टपदार्थः । २ प्रमाकराख्यो भीमांसक-
विशेषः । अत्र प्रमाकरस्य गुरुरनामप्राप्तौ आख्यायिका श्रूयते । अत्र
तुनोक्तं तत्रापिनोक्तम् अतः पौनरुक्त्यम् इत्यत्र गुरोः संशये जाते
तच्छिष्येण प्रमाकरेण तदसन्निधाने तत्पुस्तके तुना तुशब्देन अपिना
अपिशब्देन इति पदच्छेदः कृतः । उत्तरकाले गुरुणा तदवलोकनेन
केन ईदृशः पदच्छेदः कृतः इति पृष्टे अन्यशिष्यद्वारा प्रमाकरकृतत्वं
निश्चित्य तस्य सशयापनोदकत्वात् गुरुः इति संज्ञा कृता इति (वाच०) ।
३ निषेकादिनिर्याकर्तेति धर्मज्ञा आहुः । ४ सच्छास्त्रोपदेशकः आचा-
र्यादिः गुरुरिति मुमुक्षवः । ५ दीर्घाक्षरं गुर्विति वृत्तशास्त्रज्ञाः ।
६ मुराचार्य इति पौराणिकाः । ७ बृहस्पत्याख्यो नक्षत्रविशेष इति
ज्योतिःशास्त्रज्ञाः । ८ पित्रादिर्जनो गुरुरिति काव्यज्ञा आहुः । स गुरुर्यः
क्रियाः कृत्वा वेदमस्मै प्रयच्छति (निताक्षरा अ० १।३४) । ९ पञ्च-
फास्तनष्टविज्ञेया गणधैकल्लिकात्मकः । वेत्ता नवगणस्यास्य संस्कर्ता
गुरुश्च्यते ॥ (सर्व० सं० पृ० १६२ नकुली०) ।

गुरुत्वम्—(गुणः) आद्यपतनासमवायिकारणम् (भा० प० श्लो० १५५)
(त० सं०) (त० व० पृ० २५०) । यथा रक्तिकमापनतोऽलकत्वादि
(दि० १) । आद्यत्वनिह स्वसमानाधिकरणपतनप्रतियोगिकध्वंसा-
समानकालिकत्वम् । द्वितीयपतनादीनां प्राथमिकपतनध्वंससमानकालिक-
त्वान्निरास इति भावः (नील० १ पृ० १४) । पतनं नाम अधोदेश-
सयोगानुबूले व्यापारः । तच्च पतनं यथा वृक्षात्पर्णं पततीत्यादी वृक्ष-
निभागजनकव्यापारमारभ्य भूमिर्नयोगजनकव्यापारपर्यन्तं सर्गाः क्रियाः ।
तत्र प्राथमिकव्यापारो गुरुत्वजन्यः । द्वितीयादिस्तु वेगजन्यः इति
(वाक्य० १ पृ० ९) (वै० ५।१।७-१८) । इदं गुरुत्वम् पृथिवी-
जलवृत्ति अनीन्द्रियं च । निन्यगतं नित्यम् अनिन्यगतमनित्यम् (भा०
प० श्लो० १५४-१५५) । गुरुत्वं पतनानुमेयम् । अधोवच्छेदेन
संयुक्तमवस्थापात् । अनुमानप्रयोगस्तु संयोगासमवधानकालीना क्रिया
गुणासमवायिकारणिका क्रियात्वात् सयोगजन्यक्रियावत् इत्यनुमानेन

गुरुत्वसिद्धिः (दि० गु० पृ० २३२) । बलभाचार्यास्तु गुरुत्वं प्रत्यक्षम्
(स्पर्शनविषयः) इत्याहुः (प० मा०) (वै० उ० ४।१।१०) ।
लीलावतीकारस्तु भस्मीभावदशायां गुरुत्वापकर्षदर्शनात्तदन्यधानुपपत्त्या
गुरुत्वमपि पाकजं मेने । आचार्यास्तु कारणगुणपूर्वकमध्ये गुरुत्वे
पाकजत्वनिशेषगमप्रवेशयन्तो गुरुत्वं पाकजं नेत्याविश्वकुः (प० मा०) ।
साह्यास्तु गुरुत्वं तमोगुणस्य धर्म इत्याहुः (वाच०) । अर्वाचीना हूण-
विद्याविशारदास्तु पृथिव्यादिगताकर्षणशक्तिविशेषेणैव पतनस्योपपत्तारलं
गुरुत्वेन इति मेनिरे । गुरुत्वं जलभूम्योः पतनकारणम् अप्रत्यक्षम्
पतनकर्मानुमेयम् संयोगप्रयत्नसंस्कारविरोधि । तस्य चाबादिपरमाणु-
रूपादिधन्निस्तानित्यत्यनिष्पत्त्यः इति (प्रशस्त० २ पृ० ५२) ।
अत्रेदं विज्ञेयम् । जन्यगुरुत्वमेव पतनं प्रति कारणम् इति कार्यकारणमाव-
कत्वात् आकाशादीनां गुरुत्वाभावो नैव । परमाण्वादीनां तु जन्य-
गुरुत्वाभावेन पतनासंभवः । पार्थिवजलपरमाण्वोर्गुरुत्ववत्तया तस्य मालादि-
देशसंयोगे पतनप्रतिबन्धकत्वाकरूपनेपि न परमाणुपतनापत्तिश्च इति
(राम० १।१ पृ० ५६) । गुरुत्वं स्पर्शविशेषः प्रत्यक्षसिद्ध इति
बलभाचार्याः (नैयायिकविशेषाः) आहुः ।

गुरुधर्मः—[क] अव्यावर्तरूपदार्ढ्यघटितो धर्मः । यथा प्रमेयघट इत्यादौ
घटत्वमपेक्ष्य प्रमेयत्वविशिष्टं घटत्वं गुरुधर्मः । [ख] अवच्छेदकत्वाद्य-
प्रयोजकपदार्थघटितो धर्मः । यथा पर्वतो वह्निमान्नीलधूमादित्यादौ
नीलधूमत्वं गुरुधर्मः । अत्र नीलधूमत्वं शुद्धधूमत्वमपेक्ष्य गुरुधर्म इति
व्याप्यतावच्छेदकं न भवतीति विज्ञेयम् । यथा वा कम्बुप्रीनादिमान्ना-
स्तीत्यादौ कम्बुप्रीनादिमत्त्वं गुरुधर्मः । अत्र च न्यायः संभवति उच्यते
धर्मोऽवच्छेदकेनेष्टप्रज्ञानापादके गुरुधर्मो नावच्छेदकः इति । तेन च
उच्यते घटत्वस्यामानोपप्रतियोगितायामवच्छेदकत्वसंभवे कम्बुप्रीनादिमत्त्वं
गुरुतया नावच्छेदकम् इति बोध्यम् । [ग] बहुपदार्थोपस्थितिसापेक्षो
धर्मः । यथा धूमत्वापेक्षया नीलधूमत्वं गुरुधर्मः इत्यादौ ।

गुरुभम्—पुष्पनक्षत्रम् (पु० वि० पृ० ३५७) ।

गुल्मः—अननिरीर्धनिविडलता माट्यादिः (मिताक्षरा २।२२९) ।

गोचरत्वम्—१ जन्यज्ञानविषयत्वम् । यथा प्राणस्य गोचरो गन्धो गन्धत्वादिरपि स्मृत (भा० प० स्तो० ५४) इत्यादौ गन्धरूपरतादीनां गोचरत्वम् । २ मायावादिनस्तु ज्ञानमात्रविषयत्वम् । यथा अवाह्मनस्तगोचरम् (वेदान्तसा०) इत्यादौ इत्याहु (वाच०) । ३ ग्रहाणां गतिविशेष इति ज्योतिर्विद आहु । ४ सूर्यादिग्रहगमननिमित्तशुभाशुभनिरूपणनिति मौहूर्तिका आहु (वाच०) ।

गोत्रम्—१ ऋषीणां वंशपरंपरा (मिता० १।५३) (धर्मसि०) । यथा मम (न्यायकोशकर्तु) शालङ्कायनगोत्रम् । गोत्रकाराश्च मुख्यत्वेनाद्या सुप्रसिद्धा प्रवरमर्भ्यामुक्ता । यथाह बौधायन विश्वामित्रो जमदग्निर्भरद्वाजोय गौतम । अत्रिर्वसिष्ठ कश्यप इत्येते सप्त ऋषय इति । तदर्थं च सप्तानामृषीणामगस्त्याष्टमाना यदपत्यम् तद्गोत्रम् इति (निर्ण० सि० परि० ३ पृ० २७) । २ पर्वतादिरिति काव्यज्ञा आहु ।

गौणः—१ गौण्या वृत्त्या प्रवृत्त शब्दः । यथा ॐ गौणध्वेनात्मशब्दात् ॐ (ब्रह्मसूत्र० १।१।६) इत्यादौ । यथा वा बहूनि मम नामानि कीर्तितानि महर्षिभिः । गौणानि तत्र नामानि कर्मजानि च कानिचित् ॥ (भा० शान्ति० अ० ३४३) इत्यादौ । २ अमुख्यम् । यथा एवमागानियागीयमुग्यकाडादधस्तनः । त्वकाटादुत्तरो गोण काल सर्वस्य कर्मण ॥ (छन्दोग०) इत्यादौ । ३ अप्रधानम् । यथा गा दोषि पय इत्यादौ गौरप्रधान कर्म । गौर्दुस्यते पय इत्यत्राप्रधाने गोरूपकर्मणि लकारः । अत्रोक्तम् गौणे कर्मणि दुहादे प्रदाने नौदृष्ट्वहान् इति । अधिक ॥ अप्रधानकर्मत्वादिशब्दव्याख्यानावसरे संपादितम् ।

गौणी—(लक्षणा) [क] शक्यसदृशत्वप्रकारेण बोधकतया गौणी । यथा अग्निर्माणयक इत्याशयमग्निमदृशत्वादिनाभ्यादिपदस्य गौणी वृत्तिः (श० प्र० पृ० २९) । इत्येव गौणी वृत्तिः । यथा लस्यमाणगुणैर्योगाद्वृत्तेरिष्टा ॥ गौणता (तत्रया० १।४।२२ पृ० ३१८) (काव्यप्र० उ० २)

इत्यादौ । अत्रोक्तम् सादृश्यात्तु मता गौण्यस्ताश्च षोडश भेदिता इति (सा० द०) (वाच०) । शक्तिरक्षणान्यामतिरिक्तैव गौणी वृत्तिरिति मीमांसका । सा च तदतिरिक्ता नेति नैयायिका आहु (म० प्र० ४ पृ० ४१) । अन्यत्र तु विशेष उक्त सादृश्येतरसंबन्धेपि वृत्तेर्गौणत्वमिच्छन्ति शास्त्रकृत इति । [ख] शक्यपरपरासंबन्धः (म० प्र० ४ पृ० ४१) । [ग] लक्ष्योपस्थितिनियामक सादृश्यात्मकः संबन्धः । यथा गौर्वाहीक इत्यादौ (वै० सा० द०) (त० प्र० ख० ४ पृ० ३६) । अत्रायमर्थः । वाहीको वाहीकदेशोद्भव गौर्बलीवर्द इत्यर्थः । अत्र वाहीके गवामेदस्य बाधाद्गोपदेन गोसदृशो लक्ष्यते । गोसादृश्यं च गोगतजाड्यमान्यादिकमेव । तथाच जडो मन्दश्च वाहीक इति शाब्दबोधः । एव सिंहो माणवक इत्यत्रापि गौणी लक्षणा बोध्या (त० प्र० ख० ४ पृ० ३६) ।

गौरवम्—१ आराध्यत्वावगाही ज्ञानभेदः । येयं भक्तिरित्युच्यते (श० प्र० श्लो० ७२ पृ० ९५) । यथा सहस्रं तु पितृन् माता गौरवेणातिरिच्यते (मनुस्मृति०) इत्यादौ । यथा वा प्रायश्चल गौरवमाश्रितेषु (कुमार० स० ३ श्लो० १) इत्यादौ । २ गुणत्ववदस्यार्थोनुसंधेयः । ३ गौरवहेतुकमभ्युत्थानादिक गौरवमिति काव्यज्ञाः पौराणिकाश्चाहुः ।

गौरी—तृतीया (पु० चि० पृ० ८६) । यथा गौरी विनायकोपेता ।

ग्रन्थः—१ एकार्थको वाक्यसदर्थः । यथा महाभारतरामायणादिः । धर्मवर्णपर्यन्तवर्णसमूहो ग्रन्थ इति केचिद्वदन्ति । शास्त्रम् इत्यन्ये । यथा ग्रन्थग्रन्थिरिह कचित्कविदपि न्यासि प्रयत्नान्मया (नैप०) ग्रन्थग्रन्थि तदा चित्र मुनिर्गूढं कुतूहलात् (भा० आ० अ० १) इत्यादौ । २ द्वात्रिंशदर्शमितानुष्टुप्छन्दस्कः श्लोको ग्रन्थ इति छन्दःशास्त्रज्ञा आहुः (वाच०) । ३ वर्णविशेषाणां (अक्षरविशेषाणाम्) ग्रन्थसङ्गतिं द्रविडदेशीया वदन्ति ।

ग्रह—(धातुः) १ ज्ञानम् । यथा शिष्य वेदं ग्राहयतीत्यादौ ग्राह्यम् । यथा वा गृह्णाति चक्षुः संबन्धादालोकोद्भूतरूपयो (भा० प० श्लो० ५६) इत्यादौ । २ बुद्धिविशेषप्रयुक्तदृष्टव्यापारः । यथा गृहाण शस्त्रं यदि

सर्ग एष ते (रघु० ३।५१) तयोर्जगृहतुः पादान् राजा राज्ञी च
मागधी (रघु० १।५७) दश ग्रहान् (यज्ञपात्राणि) गृह्णाति (श्रुतिः)
हंसं तनौ संनिहितं चरन्तं मुनेर्मनोवृत्तिरिव खिकायाम् । ग्रहीतुकामा
दरिणा शयेन यत्नादसौ निश्चलता जगादे ॥ (नैष० ३।४) इत्यादौ ।
३ स्वीकारः । स च द्विविधः । स्वत्वापादनव्यापारः सेवनादिना
आयस्वीकरणं च । तत्राद्यो यथा तत्र किञ्चिन्न गृहीयात् प्राणैः कण्ठगतै-
रपि (प्रा० त० गङ्गामाहा०) इत्यादौ । द्वितीयो यथा शरम्रीद्रं न
गृहीयात् गृहीयान्मार्गपौषयोः (नीति०) ।

ग्रहः—सूर्यादयो नव ग्रहा इति ज्योतिर्विदो वदन्ति । बालारिष्टकाराः स्कन्द-
ग्रहादय इति पौराणिका भिषजश्चाहुः (वाच०) । ते च सुश्रुत उक्ता
यथा स्कन्दग्रह १ स्तु प्रथमः स्कन्दापस्मार २ एव च । शकुनी ३ रेवती
४ चैव पूतना ५ चान्धपूतना ६ ॥ पूतना शीतनामा ७ च तथैव
शुक्रमण्डिका ८ । नवमो नैगमेयश्च ९ यः पितृग्रहसंज्ञितः ॥ इति ।

ग्रामः—प्राक्षणाकर्णकपुरुषप्रधानो देशो ग्रामः (कैयटः ७।३।१४) ।
अत्र महाभाष्यकाराः । ग्रामशब्दोऽयं बहुवचनः । अस्त्येव शालासमुदाये
वर्तते । तद्यथा ग्रामो दग्ध इति । अस्ति घाटपरिक्षेपे वर्तते । तद्यथा
ग्रामं प्रविष्ट इति । अस्ति मनुष्येषु वर्तते । तद्यथा ग्रामो गतो ग्राम
आगत इति । अस्ति सारण्यके ससीमके सस्थण्डिलके वर्तते ।
तद्यथा ग्रामो लब्ध इति (महाभाष्यम् १।१।७) । घाटपरिक्षेपार्थस्तु
घाटपरिक्षेपशब्दे द्रष्टव्यः ।

ग्राहः—१ प्रतिबध्यज्ञाने प्रकारीभूतो धर्मः । यथा हृदो बद्धिमान् इति ज्ञाने
प्रकारभूतो बद्धिर्माद्यो भवति । तथाहि हृदो बद्धयभाषयान् इति निश्चयस्य
प्रतिबध्ये हृदो बद्धिमान् इति ज्ञाने प्रकारो बद्धिरस्तीति बद्धिर्माद्यः इति
विशेषम् । २ ग्रहणविषयः । यथा चक्षुर्मात्रमात्रो गुणो रूपम् इत्यादौ
रूपं ग्राह्यं भवति । ३ स्वीकार्यम् (यस्तु) इति काव्यज्ञा वदन्ति ।

गृहः—परस्परसंप्रतिपक्षा क्लृप्तपरिकल्पितः षणो गृह इत्युच्यते
(गिताक्षरा अ० २।१९९) ।

घ.

घट—(धातु) १ चेष्टा । यथा अङ्गदेन सम योद्धुमघटिष्ट नरान्तक
(भट्टि) । २ हिंसा । ३ युक्तिः । यथा कमलवनोद्धाटनम् ।
■ शब्दकरणम् । यथा घण्टयाति घण्टा निघण्टु इत्यादौ (वाच०) ।

घटः—१ कम्बुप्रीवादिमान् पृथुपुत्रोदराकृतियुक्त पदार्थविशेष । यथा
घट प्रति दण्ड कारणम् इत्यादौ घट । २ कुम्भकाख्य प्राणायाम-
विशेष इति तान्त्रिका । ३ द्रोणविंशतिपरिमाणम् इति शाब्दिका
आहु । ४ कुम्भराशिरिति मौडूर्तिका. । ५ हस्तिकुम्भस्यलमिति
काव्यज्ञा आहु (वाच०) ।

घटकत्वम्—१ तद्विषयताव्यापकविषयतावत्त्वम् । स्वभिन्नवस्त्वव्यापकत्व-
एतदुभयसम्बन्धेन विषयताविशिष्टविषयतावत्त्वमित्यर्थः । यथा बह्वयभाव-
ज्ञानीयविषयताव्यापकत्वस्य बह्विषयताया सत्त्वेन बह्वैर्बह्वयभावघटक-
त्वम् । २ अवच्छेदकत्वम् । यथा साध्याभावाधिकरणत्व च साध्यवत्ता-
ग्रहविरोधिताघटकसंबन्धेन विवक्षणीयम् साध्याभावप्रतियोगिव च
साध्यताघटकसंबन्धेन विवक्षणीयम् इत्यादौ घटकत्वम् । ३ योजकत्वम्
इति तान्त्रिका आहु । तद्वेदाथोक्ता । धावको भावकश्चैव योजक-
श्चाशक्तस्तथा । दूषक स्तानकश्चैव षडेते घटका स्मृताः ॥ इति ।

घटितत्वम्—तद्विषयताव्याप्यविषयतावत्त्वम् । यथा बह्वयभावविषयताया
बह्विषयताव्याप्यत्वेन बह्वयमानस्य बह्विघटितत्वम् । यथा वा निशिष्टा-
न्तराघटितत्वम् निशिष्टद्वयाघटितत्वम् प्रतियोगिवैयर्थिकरूप्यघटितत्वम्
इत्यादौ घटितत्वम् ।

घोषः—गोमहिष्यादियुक्तो देशः (कैय० ७।३।१४) ।

घ्रा—(धातु) [क] गन्धविषयकलौकिकप्रत्यक्षम् । यथा पुष्प जिघ्र-
तीत्यादौ घ्राणत्वर्थः । अत्र द्वितीयार्थः आधेयत्वम् । व्युत्पत्तिवैचित्र्येण
तस्य घ्राणत्वर्थकदेशे गन्धेन्वयः । एव च पुष्पवृत्तिगन्धलौकिकप्रत्यक्षा-
३५ न्या० श्लो०

अथतावान् इत्याकारकः शब्दबोधः इति संक्षेपः (ग० व्यु० का० २ पृ० ५१) । [ख] घ्राणजन्यप्रत्यक्षम् । यथा पाटुर्गिकं जिघ्रति पट्टुणेशः (मा० १।३।६) इत्यादौ (वाच०) ।

घ्राणम्—(इन्द्रियम्) [क] गन्धोपलब्धिसाधनमिन्द्रियम् (त० मा० प्र० पृ० २६) । [ख] गन्धग्राहकं नहदिन्द्रियम् (न्या० म० १ पृ० १४) (त० सं०) । [ग] चन्दने सौरमन् इति गन्धप्रत्यक्षासाधारणं कारणम् । तच्च नासाप्रवृत्ति (प्र० प्र० पृ० ११) (त० मं०) । तच्च घ्राणेन्द्रियं पार्थिवम् (त० मा० पृ० २६) (न्या० म० १ पृ० १४) । घ्राणस्य पार्थिवत्वे प्रमाणं चानुमानम् । तच्चानुमानम्—घ्राणं पार्थिवम् द्रव्यत्वे सति रूपादिपञ्चकमध्ये गन्धस्यैव व्यञ्जकत्वाद्वायूपनीतसुरभिमागवदिनि कुङ्कुमगन्धामिव्यञ्जकगोघृतवत् इति वा (मु० १ पृ० ७२) (प्र० प्र०) । अथवा यदिन्द्रियं रूपादिपञ्चकमध्ये यं गुणं गृह्णाति तदिन्द्रियं तद्गुणयुक्तम् । यथा चक्षु रूपग्राहकं रूपयत् । गन्धग्राहकं घ्राणमतो गन्धयत् इति (त० मा० पृ० २६) ।

च.

च—(अव्ययम्) १ पादपूरणोपयोगि । तस्य च निरयंकतैव । तत्रोक्तम् निरयंकं चादि पादपूरणैकप्रयोजनम् (चन्द्रालोके) । २ पक्षान्तरद्योतनम् । पक्षान्तरं चात्र पुनरयंकम् । यथा मूर्खोऽपि शोभते तावत् सभायां पक्षत्रेष्टितः । तावच्च शोभते मूर्खो यावत्किञ्चिन्न भावते ॥ (हितो०) इति । ३ अवधारणम् । ४ चार्थः समुच्चयादिः । तत्प्राप्तं विभागो ज्ञेयः । चार्थाश्चत्वारः १ समुच्चयः २ अन्वाचयः ३ इतरेतरयोगः ४ समाहारयेति । अत्र सूत्रम् चार्थे द्वन्द्वः (पा० २।३।२९) इति । समुच्चयान्वाचयेतरेतरयोगसमाहाराकार्याः । परस्परनिरपेक्षत्वानेकत्वैकमिच्छन्वयः समुच्चयः । यथा अहरहर्नयति मनुष्यान्पशून्पक्षिणश्च यम इत्यत्र । अन्यतरस्यानुपपन्नत्वेन्वाचयः । आनुपपन्निकत्वमनुदेश्यवत् । अन्यतरस्य प्राधान्यं च तन्मन्त्रान्धिक्यादा अयस्यकर्तव्यत-

रूपम् । तथा च समभिव्याहृतक्रियादिगतमानुषाङ्गिकत्वव्याप्यत्वमन्वाचय-
चकारार्थं (वाच०) । यथा मिक्षामट गा चानयेति । अत्र हि
अदर्शनाद्गामनानयन्नपि मिक्षामटलेव । अनटस्तु मिक्षा न गामानयति ।
तथा अटन्नपि नान्विष्य गामानयति (शब्दकौ० २।२।२९) ।
मिलितानामन्वय इतरेतरयोग । तथा च मिलितानाम् परस्परापेक्षाणा-
मुद्भूतावयवभेदकसमूहरूपाणाम् अन्वय एकधर्मावच्छिन्नेनान्वय इति
निष्कट्टार्थं (वाच०) । समूह समाहार । अत्र इतरेतरसमाहारयोः
विशेषो ज्ञेयः । उद्भूतावयवभेदकसमूहस्य प्रतीत्या प्रत्येकावयववृत्तिधर्म
एवेतरेतरयोगे प्रवृत्तिनिमित्तम् । समाहारे तु द्वित्वत्रित्वादिनैव भानात्
समूहत्वमेव प्रवृत्तिनिमित्तम् । एव च उभयत्रैव समूहस्य बोध इति ।
अन्योपि विशेषः । इतरेतरयोगे साहित्य विशेषणम् । द्रव्य विशेष्यम् ।
समाहारे तु साहित्य प्रधानम् । द्रव्य विशेषणम् इति (वाच०) ।
५ तुल्ययोगित्वम् । तथाहि तुल्ययोगितालकारस्य चेन द्योतनात् तस्य
तदर्थकता । यथा सकुचति सरोजानि स्वरिणीवदनानि च (चन्द्रालोक) ।
एवम् दीपकालकारद्योतकतापि । चकारद्वयप्रयोगे कचिदविलम्बयोगिताया
कचित् तुल्यप्रधानस्य चावबोधनम् । यथा इतीरिता पत्ररथेन तेन
हीणा च हृष्टा च वमाण भैमी (नैप०) कला च सा कात्तिमनी
कलामृतस्वमस्य लोकस्य च नेत्रकौमुदी (कुमार०) इत्यादौ (वाच०) ।
६ विनियोग (वाच०) ।

चक्रकम्—१ (तर्क) [क] तदपेक्षापेक्ष्यपेक्षितत्वनिबन्धनोनिष्ठ-
प्रसङ्गः । इदं च उत्पत्तिस्थितिज्ञप्तिद्वारा त्रिविधम् । तत्प्रपञ्चस्तु
आमाश्रयवदनुत्तरेण । अत्रेदं ज्ञेयम् । चतुष्कक्षादावपि स्वस्य स्वापेक्षा-
पेक्ष्यपेक्षितवसत्वान्नाधिक्यम् (गौ० ४० १।१।१४०) । अपेक्षाया
साभात्परपरासाधारण्या ग्राह्यत्वात् । [ख] स्वापेक्षणीयापेक्षितसापेक्षव
नियन्धन प्रसङ्गः । अपेक्षा च ज्ञप्तौ उत्पत्तौ स्थितौ च (जाग० तर्क०) ।
तत्र ज्ञप्तौ यथा एतद्वद्विज्ञान यद्येतद्वद्विज्ञानजन्यज्ञानजन्यज्ञानजन्य स्यात्
तदा एतद्वद्विज्ञानजन्यज्ञानजन्यज्ञानमिन्न स्यात् इति । उत्पत्तौ यथा

घटोयं यद्येतद्वटजन्यजन्यजन्यः स्यात् तदा एतद्वटजन्यजन्यमित्रः स्यात् इति । स्थितौ यथा घटोयं यद्येतद्वटवृत्तिवृत्तिवृत्तिः स्यात् तदा तथा-त्वेनोपलभ्येत इति (वाच ०) । २ चक्राकारदृष्टन्दोविशेष इति छन्दोज्ञाः । ३ ददुरोग इति मिषज आहुः (वाच ०) ।

चक्रवृद्धिः—वृद्धेर्वृद्धिः । उत्तमर्णाय मूलादधिकं यद्व्यनधमर्णेन दीयते तद्वृद्धिशब्देनोच्यते ।

चक्षुः—१ (इन्द्रियम्) [क] रूपोपलब्धित्वाधननिन्द्रियम् (त० भा० प्रमेय० पृ० २६) । अत्रेदमवधेयम् । चक्षुपोधिष्ठातृदेवः सूर्यः । तत्र दिग्वातार्कप्रचेतोधि इत्यादि प्रमाणम् (शा० ति०) । चक्षुःसद्भावे प्रमाणमनुमानम् । तच्चानुमानम् रूपोपलब्धिः सकरणिका क्रियात्वा-च्छिदिक्रियावत् इति । अनेनानुमानेन पक्षधर्मताबलाच्चक्षुःसिद्धिः । इयमेव रीतिर्प्राणादावपि बोध्या (म० प्र० १ पृ० १४) । तच्च चक्षुः तैजसम् (न्या० म० १ पृ० १४) । चक्षुपत्तैजसत्वेनानु-प्रमाणम् । तच्चानुमानम् चक्षुस्तैजसम् स्पर्शव्यञ्जकत्वे सति परकीय-रूपव्यञ्जकत्वात्प्रदीपवत् । प्रभावत् इति वा (मु० १ पृ० ७९) (त० भा० पृ० २७) । चक्षुष्यनुद्भूतशुद्धो गुणोक्तिः । संख्या परिमाणम् पृथक्त्वम् संयोगः विभागः परत्वम् अपरत्वम् द्रवत्वम् स्नेहः क्रिया जातिः समवायश्च एतानि योग्यव्यक्तिवृत्तीनि चक्षुर्माह्वानि । तथा उद्भूत-रूपम् उद्भूतरूपवद्भ्यं च चक्षुर्माह्वानम् (भा० प० स्तो० ५५-५६) । तच्चाम्प्यप्रकाशकारि भवति इति विज्ञेयम् (दि० १ तेजोनि० पृ० ८०) । तैजसं गोलरुमेव चक्षुः इति बौद्धा आहुः । उच्छृङ्खलमते ॥ गोलकमेव चक्षुः न तैजसम् । [ख] रूपमाहकं महदिन्द्रियम् (न्या० म० १ पृ० १४) (त० भा० पृ० २६) । प्राणादिवारणाय रूपमाहकम् इति विशेषणम् । मनोवारणाय महत् इति । आलोकादिवारणाय इन्द्रियम् इति (म० प्र० १ पृ० १४) । [ग] घटे रक्तो वर्णः इति रूप-प्रत्यक्षानाधारणं कारणम् । तच्च छद्मतात्ताप्रवर्ति (प्र० प्र० पृ० ११) (त० सं०) [घ] सर्वप्राणिनां रूपव्यञ्जकम् अन्यावयवाननिमृते-

स्तेजोवयवैरारब्धं च चक्षुः (प्रशस्त० १ तेजोनि० पृ० ६) ।
२ तेजः । यथा सूर्यश्चक्षुषे (ताण्ड्यब्रा०) इत्यादौ (वाच०) ।

चण्डिका—(कल्याणीशब्दे दृश्यम्) ।

चतुरणुकम्—(जगद्व्यवसायवयवः) चतुर्भिर्व्ययैर्न्युत्पद्यते तत् (त०
दी० १ पृ० ९) । एवं पञ्चाणुकाद्युद्धम् (त० कौ० १ पृ० ३) । नव्या
नास्तिकास्तु संयुक्ताणुचतुर्विंशतिकं चतुरणुकम् इत्याहुः (प० मा०) ।

चतुर्थी—(विभक्तिः) तत्तद्वात्वर्थे संप्रदानत्वादिविधिका विभक्तिः (श०
प्र० श्लो० ६५ पृ० ७५) । यथा विप्राय गां ददातीत्यादौ विप्रायेति
चतुर्थी । चतुर्थ्यर्थश्च [१] संप्रदानम् । तच्च क्रियाकर्माभूतवस्तुनिष्ठ-
स्वत्वभागित्वेनोद्देश्यम् । यथा विप्राय गां ददाति राज्ञे दण्डं ददातीत्यादौ
विप्रो राजा च संप्रदानम् । अत्र दानेन गोदण्डादौ यजमानस्वत्व-
निवृत्तौ विप्रराजादेः स्वत्वोत्पादात् गोदण्डनिष्ठस्वत्वभागित्वेन विप्र-
राजोद्देश्यकगोदण्डकर्मकदानकर्ता इति बोधः (म० प्र० पृ० ६) ।
[२] उद्देश्यत्वम् । यथा एपोर्यः शिवाय नमः इत्यादौ चतुर्थ्यर्थः
(ग० व्यु० फा० ४ पृ० ९९) । [३] तादर्थ्यम् । यथा यूपाय दारु
इत्यादौ चतुर्थ्यर्थः । अत्र तादर्थ्ये चतुर्थी वाच्या इति वार्तिकेन चतुर्थी ।
[४] संबन्धः । यथा नारदाय रोचते कलहः वैश्याय शतं धारय-
तीत्यादौ । नारदायेत्यत्र रुच्यर्थानां प्रीयमाणः (पा० १।४।३३) इति
सूत्रेण संबन्धमात्रबोधिका चतुर्थी उपपदविभक्तिरेव (म० प्र०
पृ० ६) । वैश्यायेत्यत्र धारेरुत्तमर्णः (पा० १।४।३५) इति सूत्रेण
संबन्धमात्रे चतुर्थी । विष्णवे नमः इत्यादौ च चतुर्थ्यर्थः संबन्धः ।
अत्र नमःस्वस्तिस्वाहास्वधालंबपङ्क्त्योगाच्च (पा० २।३।१६) इति सूत्रेण
संबन्धार्थे चतुर्थी उपपदविभक्तिरेव (म० प्र० पृ० ६) । [५]
विपयित्वम् । यथा पुष्पेभ्यः स्पृहयति पुत्राय क्रुद्धयतीत्यादौ चतुर्थ्यर्थः ।
पुष्पेभ्य इत्यत्र स्पृहाविपयपुष्पस्य स्पृहेरीप्सितः (पा० सू० १।४।३६)
इत्यनेन संप्रदानत्वाच्चतुर्थी । तदर्थो विपयित्वम् । तस्वेच्छारूपक्रियाया-
मन्वयः । पुत्रायेत्यत्र क्रुधदुहेर्ष्यासूर्यार्थानां यं प्रति कोपः (पा०

सू० १।४।३७) इत्यनेन कर्मणः संप्रदानसंज्ञा । चतुर्थ्यर्थो विपयित्वम् ।
तस्य कोपेन्वयः (ग० व्यु० का० ४ पृ० ९६) ।

चतुर्हृतः—पृथिवी होता इत्यादिको मन्त्रश्चतुर्होता । तस्य मन्त्रस्यामिमानि-
त्वेनात्मभूतः कश्चित्पुरुषः प्रजापतिना चतुर्वारमामन्त्रितः प्रत्युत्तरमुवाचेति
स पुरुषश्चतुर्हृतः । तदीयनाम्ना मन्त्रोपि चतुर्हृतः (जै० न्या० अ० ३
पा० ७ अधि० ४) ।

चमसः—पात्रविशेषस्थिताः सोमरसाध्वमसाः (जै० न्या० अ० ३ पा०
२ अधि० १२) ।

चयनम्—[क] छिदाहेतुर्विषट्टनम् । यथा वृक्षं फलान्यवचिनोतीत्यत्र
चिनोतेतरर्थः । अत्र फलकर्मकच्छिदानुकूलं यत् वृक्षस्य विषट्टनम्
(चालनम्) तद्वान् इत्येषं बोधः (श० प्र० श्लो० ७३ पृ० ९९) ।
[ख] शाब्दिकास्तु विभागपूर्वकमादानम् । यथा वृक्षमवचिनोति
फलानीत्यादौ चिनोतेतरर्थः इत्याहुः । अत्र वृक्षात्फलमादत्ते इति बोधः
(ल० म० सुव० पृ० ९२) ।

चरमत्वम्—१ स्वसजातीयपदार्थप्रागभावानधिकरणत्वम् । यथा सन्तुः
पटस्य चरमावयवः इत्यादाववयवस्य चरमत्वम् । यथा वा अग्रवीत्
क्रियतामेवा सूतानां चरमा क्रिया (भा० नि० अ० २४) उत्तिष्ठेत्
प्रथमं चैव चरमं चैव संविशेत् (मनु०) इत्यादौ चरमत्वम् ।
कवित्वेतरभावकारणानपेक्षकार्यकत्वम् । यथा अनुमितिं प्रति परामर्श-
श्चरमकारणम् इत्यादौ कारणस्य चरमत्वम् इति गुरुचरणाः प्राहुः ।

चर्या—(विधिः) प्रधानभूतः साक्षाद्गमहेतुधर्या (सर्व० सं० पृ० १६९
ननुली०) ।

चाकचक्यम्—अमोघादको दोषविशेषः । यथा शुक्लो चाकचक्यम्
(नील० प्रामा० प० ३७) । अत्र च शुक्लो चाकचक्यदोषशब्दात्
इदं रजतम् इति ज्ञानमुपपद्यते इति व्येयम् । उन्मूल्यन्नेति कश्चिदाह ।
तदाकारोन्तःकरणवृत्तिविशेष इति मायामादिन आहुः । अत्रोच्यते ।

न हि लोकासिद्धसामग्री प्रातिभासिकरजतोत्पादिका । किंतु विलक्षणैव ।
तथा हि काचादिदोषदूषितलोचनस्य पुरोवर्तिद्रव्यसंयोगादिदमाकारा
चाकचक्याकारा च काचिदन्तःकरणवृत्तिरुदेति इति चाकचक्यसदर्शन-
समुद्बुद्धरजतत्वसंस्कारसंग्रीचीना इति च (वेदान्तप०) (वाच०) ।

चाकचिक्यम्—चाकचक्यशब्दवदस्यार्थोनुसन्धेयः ।

चाक्षुषम्—१ चक्षुर्जन्य प्रत्यक्षम् । यथा द्रव्यचाक्षुष प्रति चक्षु सयोगः
कारणम् इत्यादौ । २ चक्षुर्माद्यम् । यथा रूपादि ।

चारित्र्यम्—सर्वेषावधयोगाना त्यागधारित्रमुच्यते (सर्वे० सं० पृ० ६५
आह०) ।

चार्वाकः—(नास्तिकः) बृहस्पतिशिष्यो लोकायतारण्यः । अत्र व्युत्पत्तिः ।
चारुः लोकसमतः वाक् वाक्यम् यस्य सः इति द्रष्टव्या (वाच०) ।
चार्वाकश्च प्रत्यक्षैकप्रमाणवादी परमेश्वरस्वर्गनरकपुण्यपापादिकं नाङ्गी-
करोति । तन्मतं तु सर्वदर्शनसंग्रहादौ सायणादिना किञ्चित् किञ्चित्
प्रदर्शितम् । तस्मादेन तत् ज्ञातव्यम् ।

चिकीर्षा—[क] कृतिसाध्यत्वप्रकारिका कृतिसाध्यक्रियाविषयिणीच्छा ।
यथा पाकं कृत्वा साधयामि इत्याकारिकेच्छा (चि० ४) (मु० गु०
पृ० २२१) । यथा वा पाकः कृत्वा साध्यताम् इत्याकारिकेच्छा
(वाच०) । अत्रेदमवधेयम् । कृतिसाध्यताज्ञानम् इष्टसाधनताज्ञानं च
चिकीर्षा प्रति कारणम् । कृतिरत्र प्रवृत्तिरूपा प्राज्ञा । नातो जीवनयोनि-
यत्तसाध्यत्सामाविकप्राणवायुतंचारे चिकीर्षा (म० प्र० ४ पृ० ६१) ।
बलवद्विष्टसाधनताज्ञानं तु चिकीर्षाया प्रतिबन्धकम् इति । अतो मधु-
विषसंपृक्तान्नमोजने न चिकीर्षा (मु० गु० पृ० २२१) । अन्ये तु
बलवद्वेषः प्रतिबन्धकः इत्याहुः । केचित्तु बलवदनिष्टसाधनत्वज्ञानमपि
चिकीर्षा प्रति कारणम् इत्याहुः (मा० प० श्लो० १४७—१४९)
(मु० गु०) । गुरवस्तु कृतिसाध्यताज्ञानमात्रं चिकीर्षा प्रति कारणम्
इत्याहुः (मु० गु० पृ० २२२) । नव्याद्यापि चिकीर्षा प्रति कृति-

साध्यताज्ञानमेव कारणम् इत्याहुः (न्या० म० ४ पृ० २७) । अय-
माशयः । इच्छायाः समानप्रकारकधीसाध्यत्वम् इति नियमाकृतिसाध्यत्व-
प्रकारकेच्छां प्रति कृतिसाध्यत्वप्रकारकज्ञानत्वेनैव हेतुत्वम् इति (त०
प्र० ४ पृ० १०६) । [ख] कृतिप्रकारकयत्किंचिद्विशेष्यकेच्छा ।
यथा पाकं चिकीर्षति इत्यादौ कृतिप्रकारकपाकविशेष्यकेच्छा । सा
च पाकं कृत्वा साधयामि इतीच्छा । अत्रेदं बोध्यम् । पाकादेश्च कृति-
कर्मत्वमेव द्वितीयया प्रत्याप्यते । न तु इच्छाया विषयत्वरूपं कर्मत्वम्
इति (ग० व्यु० का० २ ख० २ पृ० ५९) । [ग] कृतिविशेष्य-
केच्छा । सा च यथा पाककृतिर्मवतु इतीच्छैव (ग० व्यु० का० २
ख० २ पृ० ५९) । [घ] गुरवस्तु कृतिसाध्यत्वप्रकारकेच्छा इत्याहुः
(मु० गु० पृ० २२३) । अत्रोच्यते । कार्यत्वज्ञानं प्रवर्तकम् । तथाहि
ज्ञानस्य कृतौ जनयितव्यायां चिकीर्षातिरिक्तं न कर्तव्यमस्ति । तासत्त्वे
कृतिविलम्बहेत्वन्तराभावात् । चिकीर्षा च स्वकृतिसाध्यताज्ञानसाध्या ।
इच्छायाः स्वप्रकारकधीसाध्यत्वनियमात् । अत एव स्वकृतिसाध्ये पाके
प्रवर्तते । न त्विष्टसाधनताज्ञानसाध्या । स्वकृत्यसाध्ये चिकीर्षापक्षेः
(चि० ४) (वाच०) ।

चित्—१ [क] चैतन्यवदस्यार्थोनुसंधेयः । [ख] चिदिति प्रोक्तो
जीवः (सूर्य० सं० पृ० ९२ रामानु०) । २ असाकल्यम् । यथा
फचित् कपंचित् जातुचित् इत्यादौ । ३ चयनकर्ता । यथा अग्निवित्
इत्यादौ । ४ अग्निः इति च याज्ञिका आहुः । ५ अव्यक्तानुरूपणम् ।
यथा नहि करिणि दृष्टे चित्कारेण तमनुमिमतेनुमातारः (चि० पक्षता०
याचस्पतिमिश्रः) इत्यादौ इति काव्यज्ञा वदन्ति (वाच०) ।

चित्तिः—छात्रलेन कृष्टे व्याममात्रे भूमदेशे नानाविधामिरिष्टकामिः पश्या-
कारेण स्थानं निष्पाद्यते सेयं चित्तिः (जै० न्या० अ० ४ पा० ४
अधि० ७) ।

चित्तम्—प्रमाणमात्रव्याख्या निवेकप्रवृत्तिचित्तम् (सूर्य० सं० पृ० १८८
नकु०) ।

चिरनिर्मथितः—(अग्निः) आधानकाले निर्मथ्य गार्हपत्ये नित्यं धृतोमिः
(जै० न्या० अ० १ पा० ४ अधि० १०) ।

चुश्रुपा—इक्षुदण्डभक्षणे तदसस्वीकारे च यः शब्दविशेषस्तस्यानुकरणं
चुश्रुपा इति (जै० न्या० अ० १० पा० २ अधि० ३) ।

चूडामणिः—रविग्रहः सूर्यवारे सोमे सोमग्रहस्तथा । चूडामणिरिति ख्यात-
स्तत्रानन्तफलं लभेत् ॥ (पु० चि० पृ० ३४७) ।

चेत्—(अव्ययम्) [क] संभावनाविषयता । यथा सुवृष्टिश्चेदमविष्यत्
सुमिश्रममविष्यत् इत्यादौ । [ख] असंदेहेपि संदिग्धतया कथनम्
(शब्दार्थचि०) । यथा सत्यं चेद्गुरुवाक्यमेव पितरो देवाश्च चेत्
योगिनी प्रीता चेत् परदेवता च यदि चेत् वेदाः प्रमाणं हि चेत् ।
शास्तीयं यदि दर्शनं भवति चेदाज्ञाप्यमोघास्ति चेत् स्वातन्त्र्या अपि
कौलिकाश्च यदि चेत् स्थान्ने जपः सर्वदा ॥ (तन्नम्) इत्यादौ (वाच०) ।

चेष्टा—(कर्म) [१] [क] ईप्सितं जिहासितं वा अर्थमधिकृत्येप्ता-
जिहासाप्रयुक्तस्य तदुपापानुष्ठानलक्षणा समीहा (वात्स्या० १।१।११) ।
यथा चेष्टेन्द्रियार्थाश्रयः शरीरम् (गौ० १।१।११) इत्यादौ । [ख]
प्रयत्नवदात्मसयोगासमवायिकारणक्रिया । [ग] स्वासमवेतस्वातिरिक्त-
स्पर्शपदन्यप्रयत्नजन्यक्रिया (वै० उ० ५।१।१) । तल्लक्षणं च चेष्टात्व-
मेव । तच्च प्रयत्नजन्यतावच्छेदको जातिविशेषः (गौ० वृ० १।१।११) ।
अत्रोच्यते आत्मजन्या भवेदिच्छा इच्छाजन्या भवेत्कृतिः । कृतिजन्या
भवेच्चेष्टा तज्जन्यैव क्रिया भवेत् ॥ इति (वै० वि० ५।१।१) । [घ]
हिताहितप्राप्तिपरिहारार्थः स्पन्दः (न्या० वा० १।१।११ पृ० ७१) ।
[ङ] हिताहितप्राप्तिपरिहारार्था क्रिया (त० भा० प्रमे० पृ० २५) ।
[२] शब्दस्मारकः शब्दानुमापको वा हस्तादिक्रियाविशेषः (अमि-
नयः) । यथा मूर्तस्य पशुगानकृत्या वा हस्तक्रिया । अत्रानुमानं
च अपन् घटमानयेतिशब्दविषयकामिप्रापवान् घटमानयेतिशब्दव्यञ्ज-
कचेष्टाकर्तृत्वात् यथा अहम् इति । अस्मादनुमानाद्वटमानयेति

शब्दानुमितिः । ततोर्ध्वप्रत्ययः इति बोध्यम् (म० प्र० ४ पृ० ६६) । क्रियाविशेषे चोच्यते । बाह्यैर्विभावयेद्विज्ञैर्भावैरन्तर्गतं नृणाम् । स्वरवर्णे-
 क्षिताकारैश्चक्षुषा चेष्टितेन च ॥ आकारैरिन्द्रितैर्गत्या चेष्टया भाषितेन च ।
 नेत्रवक्रविकारैश्च गृह्यतेन्तर्गतं मनः ॥ (मनु०) इति । वायोस्तु
 स्पर्शनं चेष्टा व्यूहनं रौक्ष्यमेव च इति याज्ञवल्क्येन तस्या वायुकार्पत्व-
 मुक्तम् (वाच०) । चेष्टा च शब्दस्मारकतया शब्दानुमापकतया वा
 प्रमायामुपयोगिनी । तथाहि । इयं चेष्टा तावद्विविधा । कृतसमया अकृत-
 समया च । तत्र कृतसमया लिप्यादिवदमिप्रेतं शब्दमेव स्मारयति न
 किञ्चित्प्रमापयतीति लिपिरिव सापि न प्रमाणम् । अयमर्थः । शङ्खध्वनौ
 त्वया आगन्तव्यमिति शङ्खध्वनिं श्रुत्वा आगच्छति । यदा मया तर्जन्यूची-
 क्रियते तदा त्वयासौ ताडनीय इति तथाविधकरणे ताडयति । तथा च
 अनया चेष्टया केवलं पदार्थाः स्मार्यन्ते न तु तेषां संसर्गोपि बोध्यते
 इति प्रमितिविरहान्न प्रमाणत्वमस्याः इति । अन्ये तु मानसं बोधमाहुः
 (त० व० पृ० १०१) । अकृतसमया तु चेष्टा प्रयोजकामिप्रापं
 स्मारयन्ती सती प्रयोज्यं प्रवर्तयति (त० व० पृ० १००-१०१) ।
 एवं च चेष्टा न प्रमाणान्तरम् इति नैयायिकाः । तान्निफास्तु चेष्टापि
 प्रमाणान्तरम् इत्याहुः (म० प्र० ४ पृ० ६६) (सि० च०) ।

चैतन्यम्—[१] [क] ज्ञानवत्त्वम् (दि० १।२) । यथा शरीरस्य न
 चैतन्यं मृतेषु व्यभिचारतः (भा० प० श्लो० ४९) इत्यादौ । [ख]
 ज्ञानेच्छायतवत्त्वम् (ल० व०) । यथा आत्मनश्चैतन्यम् । अत्र श्रुतिः
 चैतन्यमात्मनो विद्यात् इति (वाच०) । [२] चित्तौ बुद्ध्यादेः
 प्रतिबिम्बः (चिच्छाया) चैतन्यम् इति सांख्याः । [३] बुद्ध्यादा-
 शत्माध्यासात् (चिच्छाया चित्प्रतिबिम्बः) चैतन्यमिति मायावादिनो
 वदन्ति । अप्रोच्यते चैतन्यं परमाणूनां प्रधानस्यापि नेष्यते । ज्ञानक्रिये
 जगत्कर्त्र्यो दृश्येते चेतनाग्रये ॥ इति (वेदान्तका०) (वाच०) ।
 चैतन्यं दृक्क्रियारूपं तदस्याननि सर्वदा । सर्वतश्च यतो मुक्ती श्रूयते
 सर्वतोमुखम् ॥ (सर्व० सं० पृ० १८२ श्लो०) ।

चोदना—१ [क] विधिवाक्यम् । चोदना चोपदेशश्च विधिश्चैकार्य-
वाचिनः इति (भट्टका०) । यथा चोदनकामः पचेत् स्वर्गकामो
यजेत् इत्यादि वाक्यम् । [ख] प्राभाकरास्तु प्रवर्तकं वेदवाक्यं चोदना ।
यथा चोदनालक्षणोर्थो धर्मः (जै० सू० १।१।२) इत्यादौ ज्योति-
ष्टोमेन स्वर्गकामो यजेत् इत्यादि वाक्यम् इत्याहुः (लौ० भा० पृ० ३) ।
[ग] प्रवर्तकः शब्दश्चोदना (जै० सू० पृ० अ० १ पा० १ सू० २) ।
[घ] कर्मोत्पत्तिवाक्यम् (जै० सू० पृ० अ० २ पा० २ सू० १६) ।
भट्टास्तु [ङ] प्रेरणा फलभावना । यथा स्वर्गकामो यजेत् इत्यादौ लिङ्गा-
द्यर्थाभिधारूपा चोदना इत्याहुः (वाच०) । [च] प्रवर्तना । [छ]
प्रवृत्तिहेतुः । यथा ज्ञानं ज्ञेयं परिज्ञाता त्रिविधा कर्मचोदना (गीता)
इत्यादाविष्टसाधनत्वज्ञानम् इष्टसाधनं कर्म एतज्ज्ञानाभ्रयश्चेति त्रिविधा
चोदना भवति (श्रीधरः) । [ज] अज्ञातार्थज्ञापकं शब्दमात्रम् (रत्न-
प्रभा० पृ० १२) । यथा चोदनाप्रवृत्तिमेदाद्य (शारी० भा० १।१।१
पृ० २) इत्यादौ । २ चोदनाविषयो यागादिप्रयत्नः । यथा एकं वा
संयोगरूपचोदनारूपाविशेषात् (जै० सू० २।४।९) (रत्नप्रभा०) ।
इत्यत्र पुरुषप्रयत्नस्योच्यते (शाबरभा० २।४।९) इति (वाच०) ।
३ चोदना नाम अपूर्वम् (जै० सू० पृ० अ० २ पा० १ सू० ५) ।

चौर्यम्—परमात्रत्वव्यवहारप्रणम् । यथा सा च द्रव्यवशा कुतस्तत्र धनम्
शूतेन चौर्येण वा चौर्यशूतपरिग्रहोपि भवतो नष्टस्य कान्या गतिः
(उद्भटः) इत्यादौ (वाच०) । अत्रोच्यते मनुना स्यात्साहसं त्वन्वय-
वत् प्रसभं कर्म यत् कृतम् । निरन्वयं भवेत्स्तेयं हत्वापहृत्यते च यत् ॥
(मनु० अ० ८ श्लो० ३३२) इति । अत्र अपध्यते इति पाठान्त-
रम् । नारदेनापि उपायैर्विविधैरेषां छलयित्वापकर्षणम् । सुप्तमत्तप्रमत्तेभ्यः
स्तेयमाहुर्मनीषिणः ॥ इति (वीरमित्रो० २ पृ० ४८९) ।

चिद्विः—(प्रत्ययः) [क] अभूततद्वागव्ययः । यथा घटं शुद्धीकरोती-
त्यादौ शौक्यादिः । तदर्थश्च अभूतस्य पूर्वकालावच्छेदेन शुद्धत्वादि-
भावरहितस्य तद्वागः शौक्यादिः । अथवा अभूतः पूर्वकालावच्छेदेन

धर्मिण्यविद्यमानस्तद्भावः शौक्यादिः इति । अत्र शौक्यादिभावश्चि-
प्रत्ययार्थः । तथा च प्रकृत्यर्थस्य शुक्तस्य पूर्वकालावच्छिन्नत्वनिष्ठा-
भावप्रतियोगित्वसहितापेयत्वसंबन्धेन प्रत्ययार्थे शौक्ये अन्वयः (ग०
व्यु० का० ४ पृ० १०२-१०३) । अत्र स्वपदम् लक्षणया
शुक्लवर्णविशिष्टशुक्लरूपप्रकृत्यर्थपरम् । [ख] शान्दिकास्तु यत्र प्रकृति-
रेव विकारसादृश्यमापद्यमाना विवक्ष्यते तत्र चिप्रत्ययः । यथा संघी-
भवन्ति ब्राह्मणाः त्वद्भवति देवदत्त इत्यादावपि इत्याहुः (ल० म०) ।

छ.

छलम्—[क] वचनविघातोर्धविकल्पोपपत्त्या छलम् (गौ० १।२।१०) ।
छलं निरनुयोज्यानुयोगरूपे निग्रहस्थाने एवान्तर्भवति नातिरिक्तः पदार्थः
इति ज्ञेयम् (गौ० वृ० १।१।१) । [ख] वक्तृतात्पर्याविषयार्थ-
कल्पनेन दूषणाभिधानम् । अत्र तात्पर्याविषयत्वं च विशेष्ये विशेषणे
संसर्गे वा विज्ञेयम् । यथाक्रममुदाहरणानि यथा नेपालादागतोयं
नवकम्बलवत्त्वादित्यत्र नवसंख्यापरत्वकल्पनया असिद्ध्यभिधानम् । प्रमेयं
धर्मत्वादित्यत्र पुण्यत्वार्थकल्पनया भागासिद्ध्यभिधानम् । बहिमान्
धूमादित्यत्र धूमावयवे ध्यभिचाराभिधानम् इति (गौ० वृ०
१।२।१०) । [ग] अमिप्रायान्तरेण प्रयुक्तस्य शब्दस्यार्थान्तरं
प्रकल्प्य दूषणाभिधानम् (त० भा० पृ० ५०) (त० दी०
पृ० ४३) । यथा नवकम्बलोयं देवदत्तः इति वाक्ये नूतनाभिप्रायेण
प्रयुक्तस्य शब्दस्य नवत्वसंख्याविशिष्टमर्थान्तरमाशङ्क्य कश्चिदूषयति ।
नास्य नव कम्बलाः सन्ति दरिद्रत्वात् । न ह्यस्य द्वित्वमपि संभाव्यते
कुतो नव इति (त० भा० पृ० ५०) (नील० पृ० ४३) । यथा
या नवपुत्रोयं देवदत्त इत्यत्र नूतनाभिप्रायेण प्रयुक्तनवशब्दस्य नवत्व-
संख्याभिप्रायकत्वं प्रकल्प्य दूषणाभिधानं क्रियते एक एव पुत्रः फटेना-
नेन लब्धः कुतोऽस्य नवसंख्याकाः पुत्राः इति (प्र० प्र० पृ० २४) ।
[घ] शब्दवृत्तिव्यत्ययेन प्रतिषेधहेतुः (सर० सं० पृ० २४०
अक्ष०) । छलं त्रिविधम् वाक्यछलम् सामान्यच्छलम् उपधारच्छलं चेति

(गौ० १।२।११) । प्रज्ञारान्तरेण छडं त्रिविधम् अभिधानतात्पर्यो-
पचारवृत्तिव्यययमेदात् इति (सर्व० सं० पृ० २४० अक्ष०) ।
[छ] अनिष्टमर्थमारोप्य तन्निषेधश्छलं मतम् इति (ता० २०
श्लो० ९४) ।

छिद्रम्—गर्तवदत्तार्येणुसंघेयः (न्या० वा० १।१।१४ पृ० ८१) ।

छेदनम्—आरम्भकसंयोगविरोधिविभागावच्छिन्नक्रिया । यथा तृणं छिन-
त्तीत्यादौ छिदेरर्थः । अत्र छिद्यर्थनिविष्टे च संयोगे विभागे वा स्वाध्याय-
वृत्तित्वसंबन्धेन तृणादेरन्वयः (श० प्र० श्लो० ७२ पृ० ९४) ।
यथा वा करपाददतो मङ्गे छेदने कर्णनासयोः (याज्ञ० अ० २
श्लो० २२४) अमिञ्चाश्छेदपातानां क्रियन्ते नन्दनद्रुमाः (कुमार०
स० २ श्लो० ४१) इत्यादौ (वाच०) ।

ज.

जगत्—१ स्यावरजङ्गमात्मकं सर्वपदार्थजातम् । यथा यच्च किञ्चिजगत्सर्वं
दृश्यते श्रूयतेपि वा । अन्तर्बहिर्ध तत्सर्वं व्याप्य नारायणः स्थितः
(नारा० उप०) यदा स देवो जागर्ति तदेदं चेष्टते जगत् (मनुः
अ० १ श्लो० ५२) जगद्योनिरयोनिस्त्वं जगदन्तो निरन्तकः ।
जगदादिरनादिस्त्वं जगदीशो निरीश्वरः ॥ (कुमार० स० २
श्लो० ९) इत्यादौ चराचरं सत्यमूर्तं सर्वं विश्वं जगद्भवति । जगतो
लक्षणं च प्रनेयन् अन्विष्यत्वं वा । तच्चैश्वरीयप्रभावित्वम् ईश्वरीया-
भिधावित्वत्वं च ब्राह्मम् । तेन जीवानामसर्वज्ञत्वेन ऐहिकामुष्मि-
निल्लिप्तपदार्थानामज्ञानेपि नाव्याप्तिः । २ वायुरेति पौराणिकाः ।
३ लोक इति काव्यज्ञा वदन्ति (वाच०) ।

जडत्वम्—१ ज्ञानादिमान् यो यः तत्तद्व्यक्तित्वावच्छिन्नप्रतियोगिताकमेद-
कूटवत्त्वम् । तेन सुश्रुतिकाले ज्ञानादिसामान्याभावसत्त्वेपि अध्याप्यवृत्ति-
धर्मावच्छिन्नप्रतियोगिताकमेदस्याव्याप्यवृत्तिन्नेन ज्ञानाद्यवच्छिन्नप्रतियोगि-
ताकमेदस्य चान्मनि सत्त्वेपि न दोषः (उ० व०) । यथा वृक्षपायाणा-

दीना जडत्वम् । २ वेदग्रहणात्तानर्घ्यं जडत्वमिति धर्मेदा० । ३ मन्द-
बुद्धित्वमिति नीतिज्ञा० । ४ मूर्खत्वं चेति काव्यज्ञा जाडु ।

जनकम्—[क] कारणवदस्यार्थोनुत्तधेय । कारणत्र च द्विविधम् । स्वरूप-
योग्यत्वम् फलोपहितत्वम् । आद्य यथा घटं प्रत्यरप्यस्यस्यापि दण्डादे-
र्जनकत्वम् । द्वितीय यथा इच्छा प्रते ज्ञानस्य जनकत्वम् । स्वरूपयोग्यत्वं
च जनकताच्छेदकधर्मवत्त्वम् । स च धर्मो घट प्रति दण्ड कारण-
मित्यत्र दण्डत्वादि । फलोपहितत्वं चाव्यवहितपूर्ववृत्तित्वत्तव धेन फल-
विशिष्टत्वम् । [ख] उत्पत्तिप्रयोजकत्वम् । यथा जन्माना जनक कालः
(भा० प० स्तो० ४६) इत्यादौ ।

जननम्—१ उत्पत्तिवदस्यार्थोनुत्तधेयः । २ जन्म । ३ आविर्भावः ।
यथा यदैव पूर्वं जनने शरीरम् (कुमार० स० १ स्तो० ५३) इत्यादौ ।
४ दीक्षितस्य यज्ञादिषु दीक्षादितस्कारविशेष इति याज्ञिकाः । अत्र
श्रुति पुनर्वा एतमृत्विजो गर्भं कुर्यन्ति ये दीक्षयन्ति इत्यादि (वाच०) ।
स्मृतिरपि मातुरमेधिजनन द्वितीय मौडिगन्धने । तृतीय यज्ञदीक्षायां
द्विजस्य श्रुतिचोदनात् ॥ (मनु अ० २ स्तो० १६९) इति ।
५ मन्त्राणां मातृकावर्णादुद्धारो जनन स्मृतम् (सर्व० स० पृ०
३६९ पात०) ।

जन्म—[क] शरीरेन्द्रियबुद्धीना निष्कायविशिष्टं प्रादुर्भावः (वात्स्या०
१।१।२) । अत्रोच्यते अण्डजोद्विजसत्त्वेदजरायुजमयापि वा । चतुर्धा
जन्म इत्येतद्भूतप्रामत्य लक्षणम् ॥ (भा० आनु० अ० ४२) इति ।
[ख] देहेन्द्रियमनोबुद्धिवेदानाभि सग्रन्थ. (वात्स्या० १।१।१९)
(वै० उ० ६।२।१५) । [ग] विशिष्टशरीरसंबन्ध. (गौ० पृ०
१।१।२) । [घ] विजानीयशरीराद्यप्राणनंयोग (गौ० पृ०
१।१।१९) । शरीरप्राणसंयोग आद्यत्र च स्वतजानीयशरीरवृत्तिप्राण-
संयोगश्चतानधिकरणम् (राम० १ पृ० २०) । [ङ] आद्य-
शरीरप्राणसंयोग (दि० १ पृ० २०) । यथा अस्मदादीना जन्म ।
शरीर आद्यत्र च स्वतजानीयशरीरश्चतानधिकरणम् । शरीरप्राण-

संयोगे त्वाद्यत्वमुक्तमेव । [च] जातिविशिष्टाभिर्देहेन्द्रियमनोहंकार-
बुद्धिवेदनाभिः पुरुषस्याभिसंबन्ध इति साख्या आहुः (साख्य० कौ०) ।

[छ] स्वाद्योपनिबद्धशरीरग्रहणमिति केचित् (वाच०) । [ज]
निकायविशिष्टाभिः शरीरेन्द्रियबुद्धिवेदनाभिः सबन्धो जन्म (न्या० वा०) ।

जन्यत्वम्—यदधीनो यस्य समयसंबन्ध यद्व्यतिरेकप्रयुक्तो यद्व्यतिरेकश्च
तत्त्वम् (मू० म० १) । यथा जन्याना जनक कालः (भा० प०
सू० ४६) इत्यादौ घटपटादीना मृत्तत्वादिजन्यत्वम् । अधिक तु
कार्यशब्दव्याख्यानावसरे संपादितं तत्र द्रष्टव्यम् ।

जयः—१ ग्रहणावच्छिन्नपराभवः । यथा शत्रु शतानि जयतीत्यत्र जयत्वर्थः ।
पराभवश्च तिरस्कारः । अत्र शतस्य ग्रहणानुकूलो यः शत्रुकर्मकः परा-
भवः तात्कर्ता इत्येवं बोधः (श० प्र० सू० ७३ पृ० ९८) । २ परा-
पेक्षयोत्कर्षलाभः । ३ वशीकरणम् । यथा इन्द्रियजय इत्यादौ (वाच०) ।

जयनम्—जयशब्दवदस्यार्थानुसंधेयः ।

जयन्ती—१ नन्दा मार्गशिरे शुक्ला सप्तम्या नन्ददायिनी । जयन्ती नाम
सा प्रोक्ता पुण्या पापहरा स्मृता ॥ (पु० चि० पृ० १०४) ।
२ श्रावणस्य तु मासस्य कृष्णाष्टम्या नराधिप । रोहिणी यदि लभ्येत
जयन्ती नाम सा तिथिः ॥ (पु० चि० पृ० ११९) ।

जयपत्रकम्—(हुकुमनामा इति प्र०) यथोपन्यस्तसाध्यायसंयुक्तं सोत्तर-
क्रियम् । सावधारणक चैव जयपत्रकमिष्यते ॥ (निताक्षरा अ० २
सू० ९१) ।

जरायुः—[क] गर्भवेष्टनचर्मपुष्टकम् (दि० १ पृथिवी० पृ० ७०) ।
यथा जरायुजं मानुषादीना शरीरम् (मु० १ पृथिवी० पृ० ७०)
इत्यादौ । जरायुजमेदाश्च मनुना (अ० १ स्पे० ४३) दर्शिता यथा
पशवश्च मृगाश्चैव व्यावृत्तोभयतोदतः । रक्षाति च पिशाचाश्च मनु-
ष्याश्च जरायुजाः ॥ इति । तत्र व्यालाः सिंहायाः (कुड्म०) ।
तद्वक्षणं तु या तु चर्माकृतिः सूक्ष्मा जरायुः सा निगद्यते इति ।
शुक्रशोणितपोर्योगस्तस्मिन्सजायते यतः । तत्र गर्भो भवेद्यत्नात्तेन प्रोक्तो

जरायुजः ॥ इति (देवीभाग०) (वाच०) । [ख] गर्भावरणचर्म (कुल्लूक० १।४३) । यथा जरायुणा मुखे छन्ने कण्ठे च कफवेष्टिते । वायोर्गर्गनिरोधाच्च न गर्भस्यः प्ररोदिति ॥ (सुश्रुत०) इत्यादौ । [ग] या तु चर्माकृतिः सूक्ष्मा जरायुः सा निगद्यते (देवी-भाग०) ।

जर्तिलाः—आरण्यास्तिष्ठाः (जै० न्या० मा० १०।८ अधि० ४) ।

जलम्—१ आपः इत्यस्यार्थोनुसंधेयः । अत्रोच्यते अपां शैल्यं तथा ह्रैदो द्रवत्वं स्नेहसौम्यता । जिह्वाभिष्यन्दनं चापि भौमानां स्तवणं तथा ॥ चतुर्यमापो निहेयं जिह्वाध्यात्मं प्रचक्षते । अधिभूतं रसास्त्रात् सोमस्तत्राधिदैवतम् ॥ (भा० आश्व०) इति । अपां परिणामदृष्टान्दोग्ये समानायते । आपः पीतास्त्रेधा विधीयन्ते । तासां यः स्पष्टो धातुस्तन्मूर्धं भवति । यो मध्यमस्तल्लोहितम् । योगिष्ठः स प्राणः इति (वाच०) । अत्रेदं बोध्यम् । हिमकरकादीनां सांसिद्धिकद्रवत्वमस्त्येव । न तु नैनिचिकद्रवत्वम् । अदृष्टविशेषेण घनीभावात्सांसिद्धिकद्रवत्वप्रतिबन्धमात्रम् (सि० च० १ पृ० ७) । २ लम्बावधिकं चतुर्यस्यानमिति कार्तान्तिका आहुः । ३ पूर्वापादानक्षत्रमिति मौहूर्तिका आहुः ।

जल्पः—(कथा) [क] यथोक्तोपपन्नदृष्टज्जातिनिग्रहस्यानसाधनोपा-लम्भो जल्पः (गौ० १।२।२) । यथोक्तोपपन्न इति । प्रमाणतर्कसाधनो-पालम्भः सिद्धान्ताविरुद्धः पञ्चावयवोपपन्नः पक्षप्रतिपक्षपरिग्रहः । दृष्टज्जातिनिग्रहस्यानसाधनोपालम्भ इति । दृष्टज्जातिनिग्रहस्यानैः साधन-मुपालम्भश्चास्मिन्नित्यत इति । एवंविशेषणो जल्पः (वात्स्या० १।२।२) । [ख] लम्बपक्षसाधनवती विजिगीषुकथा (गौ० वृ० १।२।२) (त० भा० पृ० ४४) (त० टी० पृ० ४३) (सर्व० सं० पृ० २३९ अष्ट०) । [ग] स च दृष्टादिसंपन्नो जल्पोऽस्य विजयः फलम् इति (ता० २० सू० ७८) । जल्पश्च यथासंभवं सर्वनिग्रहाणाम-धिररणम् । परपक्षे दूषिते स्वपक्षस्थापनप्रयोगावसानश्च भवतीति बोध्यम् (त० भा० पृ० ४४) ।

जहत्स्वार्था—(लक्षणा) [क] यत्र वाच्यार्थस्यान्वयाभावस्तत्र जहती ।
यथा मञ्चा क्रोशन्तीति (त० दी० ४ पृ० ३०) । यथा वा आयु-
धृतम् इत्यादौ (काव्यप्र० उ० २) । अत्र न्युत्पत्ति जहत् स्वार्थो
याम् इति (वाच०) । जहति पदानि स्वार्थं यस्या सा जहत्स्वार्था
(वै० सा०) इति वा । अत्राय नियम । जहत्स्वार्था च तत्रैव यत्र
रूढिर्विरोधिनी इति (न्या० म० ख० ४ पृ० ११) । यत्र शक्या-
न्वयबोधे । रूढि प्रसिद्धि समुदायशक्तिर्वा । विरोधिनी योगविरोधिनी ।
योग सवन्ध । मञ्चा क्रोशन्तीत्यत्र वाच्यार्थस्य क्रोशनकर्तृत्वान्वया-
सम्भवान्मञ्चपद मञ्चस्यपुरुषे लाक्षणिकम् इति (नील० ४ पृ० ३०) ।
आयुर्धृतमित्यत्राय शब्देनायु साधनस्य बोधनात्स्वार्थस्य शक्यार्थस्य आयु-
पस्यागाजहत्स्वार्थात्वमिति बोध्यम् । तथा चात्र आयु साधन धृतम्
इति बोधः । [ख] लक्ष्यताञ्छेदकरूपेण लक्ष्यमात्रबोधप्रयोजिका
लक्षणा (न्या० बो० ४ पृ० २०) । यथा गङ्गाया घोष इत्यादौ गङ्गा-
पदस्य तीरे लक्षणा (मु० ४ पृ० १८०) । [ग] शक्यावृत्तिरूपेण
बोधकतया जहत्स्वार्थेत्युच्यते । यथा तीरत्वादिना गङ्गादिपदस्य बोधक-
त्वम् (श० प्र०) । अत्रेदं बोध्यम् । गङ्गापदस्य शक्यार्थे प्रवाहरूपे
घोषस्यान्वयानुपपत्तिस्तत्पर्यानुपपत्तिर्ना यत्र प्रतिसमीपत्वे तत्र लक्षणया
तीरस्य बोध इति । अत्राय विशेष । गङ्गापदशक्यप्रवाहमन्वयस्य तीरे
सत्त्वात्तादृशशक्यमन्वयरूपलक्षणाज्ञानाद्गङ्गापदात्तीरोपस्थितिः (तीर-
स्मृतिः) । ततः शाब्दबोध (मु० ४ पृ० १८०) (न्या० बो० ४
पृ० २०) । अन्ये त्वाहुः । यदा गङ्गापदात्तीरत्वेन तीरमात्रबोधस्तदा
जहत्स्वार्थेव लक्षणा । यदा तु गङ्गापदाद्गङ्गातीरत्वेन गङ्गातीरबोधस्तदा
अजहत्स्वार्था लक्षणा इति (दि० ४ पृ० १८०) । एवमेव मञ्चा,
क्रोशन्ति इत्यादावपि बोध्यम् । तर्कप्रकाशेऽप्युक्तम् । गङ्गाया घोष इत्यादौ
स्वार्थस्य प्रवाहस्य लागात् तीरे घोष इत्येव बोधः । यदि च गङ्गा-
तीरत्वेन बोधः तदा अजहत्स्वार्थेव इति (त० प्र० ख० ४ पृ० ३९) ।
[घ] स्वार्थपरित्यागेन परार्थलक्षणा (त० प्र० ख० ४ पृ० ३९) ।
शाब्दिकाश्च शक्यार्थपरित्यागेन इतरार्थलक्षणा जहत्स्वार्था । शक्यार्थ-

परित्यागश्च शक्यार्थस्य येन केनापि रूपेण लक्ष्यार्थान्वयिना अनन्वयित्वम् । गां बाहीकं पश्येत्यादौ गोपदस्य गोसदृशे लक्षणायामपि न गोस्तदन्वयिदर्शनक्रियान्वयित्वम् (उ० म०) । तेन गङ्गायां घोष इत्यत्र गङ्गातीरत्वेन बोधेऽपि जहत्स्वार्थेव लक्षणा न त्वजहत्स्वार्थेति षदन्ति । मायावादिनस्तु शक्यार्थमनन्तर्भाव्य यत्रार्थान्तरस्य प्रतीतिः तत्र जहदलक्षणा । यया विपं भुङ्क्ष्वेत्यादौ । अत्र स्वार्थं विहाय शत्रुगृहे भोजननिवृत्तिर्लक्ष्यते (वेदान्तप०) ।

जहदजहत्स्वार्थः—(लक्षणा) [क] यत्र वाच्यैकदेशस्यागेनैकदेशान्वयस्तत्र जहदजहती लक्षणा । यया सोयं देवदत्त इत्यादौ अप्यमात्मा तत्त्वमसि श्वेतकेतो (छान्दो० ६।८।७) इत्यादौ च (त० दी० ४ पृ० ३०) (नील० ४ पृ० ३०) । अत्र जहच्च अजहच्च स्वार्थो याम् इति व्युत्पत्तिर्द्रष्टव्या (वाच०) । सोयं देवदत्त इत्यादौ तत्तांशस्येदानीमसंभवाद्वानम् । इदंतांशस्य संभवाद्वानमिति जहदजहदलक्षणा-माचक्षते नैयायिकाः (नील० ४ पृ० ३०) । तत्त्वमसीत्यादौ तु तत्पदवाच्ये सर्वज्ञत्वादिविशिष्टे चैतन्ये त्वंपदवाच्यस्य किञ्चिद्भेदत्वान्तःकरणदिविशिष्टस्याभेदान्वयानुपपत्त्या उभयत्र विशेषणांशपरित्यागः । तथा च तत्पदलक्ष्यस्य शुद्धचैतन्यस्य त्वंपदलक्ष्येण तेन सहामेदान्वयोपपत्तिरित्यभिप्रायः । इदमुदाहरणं च जीवब्रह्मणोरैक्यं द्रुवतां मायावादिनां सिद्धान्ताभिप्रायेणास्तीति विज्ञेयम् (नील० ४ पृ० ३०) । अत्र केचिदाहुः । यया घटः अनित्य इत्यादावनित्यत्वस्य घटत्यादान्वयापोग्यत्वेऽपि मिशेष्ये घटेन्वयः तथात्रापि विशिष्टयोरभेदान्वयानुपपत्तायपि शक्युपस्थापितयोर्विशेष्यमात्रयोरभेदान्वयोपपत्तौ नात्र लक्षणा स्वीक्रियते इति (वेदान्तप०) । [ख] वाच्यार्थैकदेशस्यागेनैकदेशवृत्तिर्लक्षणा (वाच०) । [ग] मायावादिनस्तु यत्र विशिष्टवाचकः शब्दः एकदेशं विहायैकदेशे वर्तते तत्र जहदजहदलक्षणेत्याहुः । उदाहरणं तु फाकेभ्यो दधि रक्ष्यतामियादिकमेव । तत्र शक्यफाकत्वपरित्यागेनाशक्यदधुपधातकत्वपुरस्कारेण फाके अफाकेषु शब्दस्य प्र-

वृत्ते. (वेदान्तप०) । केचिन्नैयायिकाश्च जहत्स्वार्थायामपि लक्षणान्त-
र्भवतीति नातिरिक्त्य जहदजहत्स्वार्था लक्षणाङ्गीकर्तव्या इति मन्यन्ते ।

जहदजहल्लक्षणा—जहदजहत्स्वार्थावदस्यार्थोनुत्तधेयः ।

जहल्लक्षणा—जहत्स्वार्थावदस्यार्थोनुत्तधेयः । अत्र व्युत्पत्तिः जहत् स्वार्थो
याम् इति (वाच०) । उत्तरपदस्य स्वार्थ इत्यस्य लोपः ।

जागरणम्—यथार्थप्रत्ययप्रवाहः (न्या० जी० गु० पृ० ३१) ।

जाघनी—पशुपुच्छम् (जै० सू० ६० अ० ३ पा० ३ सू० २०) ।

जातिः—१ (सामान्यम्) [क] समानप्रसवात्मिका जातिः (गौ०
२।२।६८) । समान समानाकारक प्रसवो बुद्धिजननमात्मा स्वरूप
यस्या सा । तथा च समानाकारबुद्धिजननयोग्यत्वमर्थः (गौ० ६०
२।२।६८) । तल्लक्षणं च प्रकारतया शब्दशक्तिप्रहविषयत्वम् । शक्तिः
सबन्धेन जातिपदवत्त्वम् इति नैयायिकसिद्धान्तः । अत्र जातौ व्यक्तौ
वा निश्चिष्टे वा समुदाये वा शक्तिरित्यत्र प्रामाकरादीनां विप्रतिपत्त्य-
स्तावत् शक्तिशब्दव्याख्यानावसरे प्रदर्शयिष्यन्त इति तास्त्रेवावलोक-
नीयाः । जातिबाधकानि यद् सन्ति । तथा चोक्तमुदयनाचार्येण व्यक्ते-
रभेदस्तुल्यत्वसंशोधनवस्थितिः । रूपहानिरसबन्धो जातिबाधक-
समूहः ॥ इति (द्रव्यनिर०) । तदर्थश्च व्यक्त्यभेदादिशब्देषु द्रष्टव्यः ।

[ख] यच्च केपाचिन्नेदं कुतश्चिन्नेदं करोति तत् सामान्यविशेषो जाति-
रिति (वात्स्या० २।२।६८) (वै० १।२।३) (वै० उ० १।२।३) ।

[ग] समानाकारबुद्धिजननयोग्यधर्मविशेषः नित्यानेकसमवेत इत्यपि
वदन्ति (गौ० ६० २।२।६८) (त० प्र० १) । यथा सामान्य-
प्रतिज्ञास्तु सर्वे ज्ञानादयो मत्ता (भा० प० लो० १५) इत्यादौ ।
यथा वा मक्तेतो गृह्यते जातौ गुणद्रव्यक्रियासु च । संकेतितश्चतुर्भेदो
जात्यादिर्जातिरेव वा (काव्यप्र० उ० २) असंपादयत कचिदर्थ-
जातिक्रियागुणौ (माघ० स० २ लो० ४७) इत्यादौ द्रव्यत्व-
गुणवत्कर्मत्वादिर्जातिः । [घ] शान्दिकास्तु अनुगतैकाकारबुद्धिजनन-

समर्थः अवयवव्यङ्ग्यः सकृदुपदेशव्यङ्ग्यश्च धर्मविशेषः इत्याहुः ।
 अत्रोच्यते । आकृतिग्रहणा जातिर्लिङ्गानां च न सर्वमाक् । सकृदा-
 ख्यातनिर्माद्या गोत्रं च चरणैः सह ॥ इति (महामा०) । आकृतिग्रहणे-
 त्यस्य अनुगतसंस्थानव्यङ्ग्येत्यर्थः । यथा मनुष्यवपशुवघटत्वादि-
 जातिः । लिङ्गानां च न सर्वमाक् सकृदाख्यातनिर्माद्येत्यस्य असंरलि-
 ङ्गत्वे सति एकस्या व्यक्तौ कथनाद्यत्त्यन्तरे कथनं विनापि नुग्रहेत्यर्थः ।
 यथा ब्राह्मणत्वक्षत्रियत्वादिजातिः । सत्र ब्राह्मणा द्विविधाः गौडद्राविड-
 भेदात् । सारस्वताः कान्चकुब्जाः गौडा उत्कला मैथिलाश्चेति पञ्च
 गौडाः । गुर्जरा महाराष्ट्रीयाः कर्नाटकास्तैलंगाः केवलद्राविडाश्चेति
 पञ्च द्राविडाः । गोत्रं च चरणैः सहेत्यस्य अपत्यप्रत्ययार्थः शाखाभ्येतृ-
 रूपधैतावर्थो जातिरित्यर्थः । यथा औपगवी कठी बह्वृची इति । [ह]
 संबन्धिभेदास्तच्चैव मिथमाना गवादिषु । जातिरित्युच्यते तस्यां सर्वे
 शब्दा व्यवस्थिताः ॥ तां प्रातिपदिकार्थं च धात्वर्थं च प्रचक्षते । सा
 नित्या सा महानामा तामाहुस्त्वतलादयः ॥ (सर्व० सं० पृ० ३०४
 पाणि०) । शुद्धसंकीर्णभेदेन प्रत्येकं द्विविधा ब्राह्मणत्वादिर्जातिरिति
 मन्वादयः । आकृतिव्यङ्ग्यमेव सामान्यं जानिरिति प्राभाकराः । तन्मते
 गुणकर्मणोर्जातिर्नास्ति इति बोध्यम् (वै० वि० १।२।३) । २ स्वभाव
 इति काव्यशः । ३ माप्राकृतं छन्दो जानिरिति वृत्तशास्त्रशः । ४
 दृष्टजातिशेषजानिविश्लेषजातिप्रभृतयः प्राचीनानानिष्टकर्मसंज्ञाभेदाः इति
 टीलानतीकाराः (वाच०) । ५ जन्मेति धर्मशः । तत्रोक्तन् आचार्य-
 स्वस्य यां जातिं विधिवद्वेदपारगः । उत्पादयति सावित्र्या सा सत्या
 साजरामरा ॥ इति (मनु० अ० २ श्लो० १४८) । ६ जातिनाचरुः
 शब्दो जानिरिति शाब्दिकाः । ७ [क] साधर्म्यवैधर्म्याभ्यां प्रत्यव-
 स्थानं जातिः (गौ० १।२।१८) । तदर्थश्च व्याप्तिनिरपेक्षाम्यां
 साधर्म्यवैधर्म्याभ्यां प्रत्यवस्थानं दूषणाभिधानं जातिः इति । व्याप्तिनिर-
 पेक्षतया दूषणाभिधानमित्येव वाच्यम् । तेन च संदर्भेण दूषणासमर्थत्वं
 स्वव्यापानकत्वं वा दर्शितम् (गौ० वृ० १।२।१८) । अत्र चिन्तते ।
 इयं च जातिर्हेत्वामासदोपदेशनामासा इति प्रतिभाति । इयं जानिर्निरनुषो-

ज्यानुयोगरूपे हेत्वामासेन्तर्भवति इत्यन्ये । प्रयुक्ते हि हेतौ यः प्रसङ्गो जायते सा जातिः । स च प्रसङ्गः साधर्म्यवैधर्म्याभ्यां प्रत्यवस्थानमुपालम्भः प्रतिषेध इति । उदाहरणसाधर्म्यात्साध्यसाधनं हेतुरित्यस्योदाहरणसाधर्म्येण प्रत्यवस्थानम् । उदाहरणवैधर्म्यात्साध्यसाधनं हेतुरित्यस्योदाहरणवैधर्म्येण प्रत्यवस्थानम् । प्रत्यनीकभावाजायमानोर्थो जातिरिति (वात्स्या० १।२।१८) । [ख] छलादिभिन्नदूषणासमर्थमुत्तरम् । [ग] स्वव्याघातकमुत्तरम् (गौ० पृ० १।२।१८) (सर्व० सं० पृ० २४० अक्ष०) (नील० पृ० ४३) । [घ] असदुत्तरम् (त० दी० पृ० ४३) (त० मा० पृ० ५०) । उत्तरस्यासत्त्वं तु स्वासाधकतासाधारण्येन परासाधकतासाधकतया स्वव्याघातकत्वम् (नील० पृ० ४३) । यथा पर्वतो वह्निमान् धूमान्महानसवदित्यत्र यद्ययं पर्वतो महानससाधर्म्याद्भूमवत्त्वाद्वह्निमान् तर्हि ह्रदसाधर्म्यात् द्रव्यत्ववत्त्वाद्वह्यभाववानेव किं न स्यात् इति (प्र० प्र० पृ० २४) । [ङ] प्रयुक्ते स्थापनाहेतौ दूषणाशक्तमुत्तरम् । जातिमादुरथान्ये तु स्वव्याघातकमुत्तरम् ॥ (ता० र० परि० २ श्लो० ९७) । जातयश्चतुर्विंशतिः । साधर्म्यसमः वैधर्म्यसमः उत्कर्षसमः अपकर्षसमः वर्ण्यसमः अवर्ण्यसमः विकल्पसमः साध्यसमः प्राप्तिरसमः अप्राप्तिरसमः प्रसङ्गसमः प्रतिद्वष्टान्तसमः अनुत्पत्तिरसमः संशयसमः प्रकरणसमः अहेतुसमः अर्थापत्तिरसमः अविशेषसमः उपपत्तिरसमः उपलब्धिरसमः अनुपलब्धिरसमः नित्यसमः अनित्यसमः कार्यसमः इति (गौ० ५।१।१) (त० मा० पृ० ५०-५१) (त० दी० पृ० ४३-४५) । अत्र अहेतुसम इत्यस्य स्थाने हेतुसम इति पाठः केषुचित्पुस्तकेषु दृश्यते स सूत्रेष्वनुपलम्भादपपाठः इति विज्ञेयम् ।

जातिवाधकम्—व्यक्तयभेदाद्यन्यतमम् । जातिवाधकानि तु षट् । व्यक्तयभेदः तुल्यत्वम् संकरः अनवस्था रूपहानिः असंबन्धश्चेति (द्रव्य-किर०) ।

जिज्ञासा—१ [क] प्रश्नः (ग० अवयव० हेतु० पृ० ६०) । यथा लोके किं वह्निमत् इति प्रश्ने तद्ब्रह्म वह्निमत् इत्युच्यते कुतः इति

जिज्ञासायां धूमवत्त्वात् इत्युत्तरं च (दीधि० हेतु० पृ० १७६)
 इत्यादौ । [ख] अवान्तरधर्मप्रसारकज्ञानेच्छा । इयं च विशेष-
 पजिज्ञासेत्युच्यते (ग० सव्य०) । यथा घटे द्रव्यत्वेन ज्ञातेपि
 कोसौ इति विशेषतो जिज्ञासोदेति । [ग] विशेषज्ञानगोचरेच्छा । तच्च
 ज्ञानं स्वनिष्ठम् परनिष्ठं वा । तेन जल्पकयायां परं प्रति न प्रश्नानुपपत्तिः
 (म० प्र० ३ पृ० ३४) । २ विचारः । यथा अथातो धर्मजिज्ञासा
 (जै० सू० १।१।१) ॐ अथातो ब्रह्मजिज्ञासा ॐ (ब्र० सू०
 १।१।१) इत्यादौ । यथा वा दुःखत्रयाभिघाताज्जिज्ञासा तदवघातके
 हेतौ (सां० का०) इत्यादौ विचारो जिज्ञासापदार्थः ।

जिनः—अर्हन्नामकस्तत्त्वज्ञानोपदेष्टा । यथा हस्तिना पीड्यमानोपि न
 गच्छेजैनमन्दिरम् इत्यादौ जिनः (वाच०) । जिनलक्षणं तु सर्व-
 दर्शनसंप्रहे उक्तम् । तद्यथा धलभोगोपभोगानामुभयोर्दानलामयोः ।
 अन्तरायस्तथा निद्रा मीरज्ञानं 'शुगुप्तिस्तम् ॥ हिंसा रत्यरती रागद्वेषा-
 वविरतिः स्मरः । शोको मिथ्यात्वमेतेष्टादश दोषा न यस्य सः ॥ जिनो
 देवो गुरुः सम्पत्तत्त्वज्ञानोपदेशकः (सर्व० सं० पृ० ८६-८७
 आर्ह०) । तन्मतादिकं तु त्याद्रादादिकम् जीवस्य देहंपरिमाणरूप-
 त्वनिरूपणादिकं च सर्वदर्शनसंप्रहे आर्हतदर्शने अन्यजैनग्रन्थेषु च
 द्रष्टव्यम् ।

जीवः—१ (आत्मा) [क] यो प्राणादीनां करणानां प्रयोक्ता स आत्मा
 (वै० उ० ३।१।२) । जीवात्मैवायं क्षेत्रज्ञादिपदेवेदनीयः (सि०
 च० १ आत्म० पृ० १२) । जीवलक्षणं च इच्छाद्वेषप्रपञ्चमुख-
 दुःखज्ञानान्यामनो लिङ्गम् (गौ० १।१।१०) इति । मुखदुःखादिकम्
 (त० दी० १ पृ० ११) इति वा । जन्यज्ञानाधिकरणञ्चम् (सि०
 च० १ पृ० १२) इति वा । जीनसद्भावे प्रमाणं प्रत्यक्षमेव । जीनस्य
 अहं मुखा अहं दुःखा इत्यादिमानसप्रत्यक्षनिपयत्वात् इति नैयायिकाः
 (प्र० प्र० प्रमे० पृ० १०) (मु० १) । जीनो न मानसप्रत्यक्ष-
 निपयः इति वैशेषिका आहुः । अयमाशयः अहं मुखा इत्याद्याकारकम्

योग्यविशेषगुणयोगेनैवात्मनः (जीवस्य) प्रत्यक्षम् न तु केवलम्
 अहम् इत्याकारकम् इति (त० व० प्रमाणपरि० ३ श्लो० ५१)
 (मु० १ आत्म० पृ० १०७) (वै० ३।२।१८) (भा० प०
 श्लो० ५०) । जीवस्य प्रत्यक्षत्वे विप्रतिपत्तौ तु अनुमानमेव इन्द्रिया-
 र्थमिन्द्रस्य जीवस्य सद्भावे प्रमाणम् । तत्र लिङ्गमुच्यते । प्राणापान-
 निमेषोन्मेषजीवनमनोगतीन्द्रियान्तरविकाराः सुखदुःखेच्छाद्वेषप्रयत्नाश्वा-
 त्मनो लिङ्गानि (वै० ३।२।१४) । सुषुप्तिदशायामपि प्राणापानयोरु-
 र्ध्वाधोगत्योरनुकूलं प्रयत्नान्तरम् जीवनयोनिरूपम् अस्येव इति ।
 एवम् निमेषोन्मेषावपि शरीराधिष्ठातारमनुमापयतः इत्यादि (वै०
 उ० ३।२।४) । आत्मेन्द्रियार्थसंनिर्कर्षाद्यभिष्यद्यते तदन्यत् (वै०
 ३।१।१८) । इच्छा प्रणिधानम् प्राणापानौ निमेषादिः क्षतसंरोहणम्
 इत्यादीनि लिङ्गानि आत्मानम् (जीवात्मानम्) गमयन्ति (त० व०
 श्लो० २-१४ पृ० १३८) (भा० प० श्लो० ४८-५१) । इन्द्रि-
 यार्थप्रसिद्धिरेन्द्रियार्थेभ्योरर्थान्तरस्य हेतुः (वै० ३।१।२) । अनुमा-
 नप्रयोगस्तु रूपादिसाक्षात्कारो द्रव्याश्रितः गुणत्वाद्वृषत् इत्यनुमानेने-
 तरबाधसहकृतेनात्मनः सिद्धिः (वै० वि० ३।१।२) । प्रसिद्धिः कचि-
 दाश्रिता कार्यत्वात् घटवत् गुणत्वाद्वा क्रियात्वाद्वा । सा च प्रसिद्धिः
 करणजन्या क्रियात्वात् छिदिक्रियावत् । यच्च प्रसिद्धेः करणं तदि-
 न्द्रियम् । तच्च कर्तृप्रयोज्यम् करणत्वात् वास्यादिवत् । तथा यत्रैयं
 प्रसिद्धिराश्रिता यो प्राणादीनां करणानां प्रयोक्ता स आमा (वै० उ०
 ३।१।२) । बुद्ध्यादयः पृथिव्याद्यष्टद्रव्यातिरेक्तद्रव्याश्रिताः पृथि-
 व्याद्यष्टद्रव्यानाश्रितत्वे सति गुणत्वात् यस्तु पृथिव्याद्यष्टद्रव्यातिरेक्त-
 द्रव्याश्रितो न भवति नासौ पृथिव्याद्यष्टद्रव्यानाश्रितो गुणो भवति यथा
 रूपादि इति केवलव्यतिरेक्यनुमानम् (त० मा० प्रमेय० पृ० २५) ।
 [छ] इन्द्रियाधिष्ठाता । इन्द्रियाणां शरीरस्य च परंपरया चैतन्य-
 संपादक इत्यर्थः (मु० १ आत्म० पृ० ९६) । तच्चान्तरे तु
 इन्द्रियाणामधिष्ठात्र्यो देवता उक्ताः । ता यथा दिग्वातार्कप्रचेतो-
 ष्विवहीन्द्रोपेन्द्रमित्रकाः इति (शारदाति०) । वैकारिका दिगाद्याद्य

चन्द्रेणैकादश स्मृताः । इन्द्रियाणामधिष्ठातृदेवास्ते सात्विका मताः ॥
 इति पदार्थादर्शो (वाच०) । [ग] बन्धमोक्षयोग्यः (सि० च० १
 पृ० १२) । [घ] शरीरसापेक्षज्ञानवान् (प्र० प्र० प्रमेय० पृ०
 १०) । [ङ] अनित्यज्ञानवान् (त० कौ० १ पृ० ३) । यथा
 हन्ताहमिमास्मिन्नो देवता अनेनैव जीवेनात्मनानुप्रविश्य नामरूपे व्याक-
 र्वाणि (छा० ६।३।२ इत्यादौ) । [च] वादरायणाचार्यास्तु एवं पञ्चविधं
 लिङ्गं त्रिवृत् पोडशविस्तृतम् । एष चेतनया युक्तो जीव इत्यभिधीयते ॥
 (भाग०) इत्याहुः । [छ] मायावादिमते त्रयो हि जीवस्योपाधयः ।
 तत्र सुषुप्तौ बुद्ध्यादिसंस्कारवासितमज्ञानमात्रम् स्वप्ने जाग्रद्वासनामयं
 लिङ्गशरीरम् जाग्रदवस्थायां सूक्ष्मशरीरसंसृष्टं स्थूलशरीरम् उपाधिरिति
 तत्तदुपाध्युपलक्षितजाग्रदवस्थसुषुप्तयोप्युपाधिशब्देन व्यवहियन्ते (वाच०) ।
 तथा च तेषां मायावादिनां मते [१] उपाधिप्रविष्टं बाह्यनःप्राणकरण-
 प्रामानुप्रविष्टं ब्रह्म जीवः [२] घटावच्छिन्नाकाशवच्छरीरत्रितयाव-
 च्छिन्नं चैतन्यम् [३] दर्पणमुखप्रतिबिम्बवत् शुद्धिसं चैतन्यप्रतिवि-
 म्बम् [४] सामासाहंकारविप्रतिबिम्बम् [५] अन्तःकरणोपहितं
 चैतन्यम् [६] अज्ञानस्य व्यष्टिशक्तिमेशो जीवः स च परमात्मनः
 अभिन्नश्च इति बोध्यम् । अत्रोच्यते कार्योपाधिरयं जीवः कारणोपाधिरी-
 श्वरः इति (वेदा० प०) । [ज] अनेकान्तरादिनस्तु जीवास्तिका-
 यसंज्ञया परिभाषितः पदार्थविशेष इत्याहुः । [झ] बोधात्मको
 जीवः (सर्व० सं० पृ० ६७ आर्ह०) । न्यायवैशेषिकनये जीवो
 देहेन्द्रियार्थादिव्यतिरिक्तः । अत्र सूत्रम् इन्द्रियार्थप्रसिद्धिरिन्द्रियार्थेभ्यो-
 र्यान्तरस्य हेतुः (वै० ३।१।२) इति । तथा स जीवः परमात्मनः
 सकाशादतिरिक्तः । अत्र सूत्रम् शास्त्रसामर्थ्याच्च (वै० ३।२।२१) ।
 शास्त्रे च श्रुतिः द्वे ब्रह्मणी वेदितव्ये इत्यादि । तथा ॥ सुपर्णा सयुजा
 सखाया समानं वृक्षं परिपञ्चजते । तयोरन्यः पिप्पलं स्वाद्वत्पनश्च न-
 न्योभिचाकर्षाति इति (वै० उ० ३।२।२१) । न च तत्त्वमसि
 श्वेतकेतो ब्रह्मसिद्धान्तव मनसि इत्यादिश्रुतीनां का गतिरिति वाच्यम् ।
 तत्त्वमसि इति श्रुतेस्तदभेदेन तदीयत्वप्रतिपादनेनाभेदमात्रनापरत्वात् ।

ब्रह्मविद्ब्रह्मैव इति श्रुतिश्च निर्दुःखत्वादिनेचरसाम्यं जीवस्याभिधत्ते न
तु तदभेदम् इत्यादि (वै० मि० ३।२।२१) । स च जीवः सुख-
दुःखवैचित्र्यान्नानामूत एव । तद्यथा कश्चिद्रङ्गः कश्चिदाग्न्यः कश्चिद-
न्यविधः पुनः । अनयैवात्मनानात्वं सिद्धयत्यत्र व्यवस्था ॥ (त० व०
आ० श्लो० ९० पृ० १५३) (वै० ३।२।२०) । तथा स जीवः
प्रतिशरीरं भिन्नः । अत्र भोगवत्त्वे सति अनवच्छिन्नभोगवद्विन्नो भिन्न-
शब्दार्थः । द्वितीयार्थोवच्छेद्यत्वं व्युत्पत्तिवैचित्र्याद्भोगे अनवच्छेद्यत्वे
चान्वेति । शरीरपदं तु प्रयोज्यतानवन्वेन तत्तन्मनोविशिष्टपरम् । तेन
एकैकात्मनो जन्मभेदेनावस्थाभेदेन कायव्यूहस्थले च नानाशरीरसत्त्वेपि
न क्षतिः । एकस्यैव मनसः पूर्वपूर्वजन्मार्जितधर्माधर्मद्वारा सकलशरीर-
प्रयोजकत्वात् । तथा च एकैकानां यत्किञ्चिन्मनोविशिष्टशरीराव-
च्छिन्नभोगवत्त्वे सति तादृशशरीरानवच्छिन्नभोगवद्विन्नः इति वा-
क्यार्थः (वाक्य० १ पृ० ५-६) । अथवा एतच्छरीरानवच्छिन्न-
भोगान् समानकालिकयोगजधर्माद्यजन्यशरीरानवच्छिन्नभोगवद्विन्नः इति
(नील० १ पृ० ११) । तथा स जीवाभा सर्वत्र सर्वशरीरानयवेषु
कार्यस्य ज्ञानादेः उपलब्धमादिमुः । जीमत्याणुत्वाङ्गीकारे कायव्यूहस्थले
योगिनः सुखादितात्काकारानुपपत्तिरतो विमुत्त्वमङ्गीकर्तव्यम् (नील०
१ पृ० ११) । विमुत्त्वान्नियोनी व्योमवत् (त० भा० प्रमे०
पृ० २५) (वै० ३।२।५) । जीवस्यानित्यत्वाङ्गीकारे कृतस्य
कर्माणो हानेः कृत्नस्याभ्यागमस्य च प्रमङ्गः । अतस्तस्य नित्यत्वमङ्गी-
कर्तव्यम् (त० दी० १ पृ० ११) । तथाच तर्कनंप्रहादावुक्तम्
जीवः सुखदुःखवैचित्र्यान्नानामूत एव प्रतिशरीरं भिन्नः निमुर्नित्यधेति
(त० सं०) (त० भा० पृ० २४) (मि० च० १ पृ० १२)
(वै० ३।२।५) (प्र० प्र० प्रमे० पृ० १०) । जीवो विमुः इति
सांख्यनैयायिकवैशेषिकपातञ्जलमायावादिवेदान्तिन आहुः । अणुपरि-
माणो नानाविधश्च जीव इति रामानुजायमाद्यादयो वैष्णवाः । अत्र
श्रुतिः बालप्रशतमागत्य शतमा कथितस्य च । भागो जीवः स निज्ञेयः
स चानन्याप कल्पते ॥ इति । शङ्खस्मृतिरपि बालप्रशतशो भागः

कल्पितस्तु सहस्रधा । तस्यापि शतशो भागो जीवः सूक्ष्म उदाहृतः ॥
 इति (वाच०) । मध्यमपरिमाणरूपो जीव इति माध्यमिकबौद्धाः ।
 तत्रापि देहपरिमाणरूपो जीव इत्यार्हताः । अत्र जीवस्य विमुत्वं मन्य-
 माना नैयायिकाः समुत्तिष्ठन्ते । तथा हि जीवस्य परमाणुरूपत्वाङ्गीकारे
 जीवगतज्ञानादिप्रत्यक्षानुपपत्तिः । सर्वशरीरव्यापित्तुखाद्यनुपलब्धिप्रसङ्गश्च ।
 योगिनो नानाशरीरावच्छेदेन सुखाद्यनुपलब्धिप्रसङ्गश्च । मध्यमपरिमाण-
 रूपत्वाङ्गीकारे च अनित्यत्वापत्त्या कृतहानाकृतान्यागमयोः प्रसङ्ग
 इति जीवस्य विमुत्वमवश्यमङ्गीकर्तव्यमिति न्यायप्रन्थतात्पर्यम् (सि०
 च० १ पृ० १२) (वाक्य० १ पृ० ५) (नील० १ पृ० ११) ।
 जीव एक एव न तु नाना इति मायावादिवेदान्त्येकदेशिन आहुः ।
 एतन्मते अविद्याप्रतिविम्बो जीव इति मन्तव्यम् । अनेकजीववादिमा-
 यावादिमते तु अन्तःकरणप्रतिविम्बः स च जाग्रत्स्वप्नसुषुप्तिरूपावस्था-
 त्रयवान् इति विवेकः (वाच०) । वैशेषिकसिद्धान्ते जीवात्मनि चतुर्दश
 गुणा वर्तन्ते । ते च संख्या परिमाणम् पृथक्त्वम् संयोगः विभागः बुद्धिः
 सुखम् दुःखम् इच्छा द्वेषः प्रयत्नः धर्मः अधर्मः भावनाख्यसंस्कारश्चेति
 (त० भा० प्रमे० पृ० ३१) (भा० प० सू० ३२-३३) ।
 तत्र बुद्धिसुखदुःखेच्छाद्वेषप्रयत्ना द्विक्षणावस्थायिनस्तृतीयक्षणे नश्यन्ति ।
 अत्रायं नियमः योग्यविशेषगुणानां स्वद्वितीयक्षणोत्पन्नगुणनाशत्वम्
 इति (त० कौ० गु० पृ० १९) (मु०) । तत्र संख्यादिपञ्चकं
 ॥ आत्मनो द्रव्यत्वेन सिद्धम् । आत्मैकत्वपरिमाणे बुद्ध्यादयः प्रयत्ना-
 न्ताश्च प्रत्यक्षसिद्धाः । तत्रात्मैकत्वपरिमाणे न प्रत्यक्षयोग्ये इति टीकाकृत
 आहुः (प० भा०) (मु०) । २ जीविकाख्या वृत्तिर्जीव इति
 काव्यज्ञा वदन्ति (वाच०) ।

जीवत्वम्—संसारित्वम् (सर्व० सं० पृ० २०६ रसेच०) ।

जीवनम्—१ सदेहस्यात्मनो मनसा संयोगो विपश्यमानकर्माशयसहितः
 (वात्स्या० ३।२।२७) । यथा शतं जीवन्तु शरदः (ऋ० १० ।
 १८।१) इत्यादौ संशयं पुनरास्त्य यदि जीवन्ति पश्यति (हितो०)
 इत्यादौ च (वाच०) । २ प्रणवान्तरितान्मृत्वा मग्नवर्णाअपेन्नुषीः ।

मन्त्रार्णसंख्यया तद्धि जीवनं संप्रचक्षते ॥ (सर्व० सं० पृ० ३६९ पातञ्ज०) ।

जीवनयोनियत्तः—(प्रयत्नः) [क] साहजिकप्राणसंचारविषयकयत्नः (दि० गु०) । स च प्राणसंचारकारणम् यावज्जीवमनुवर्तते । स चातीन्द्रियः शरीरे प्राणसंचारानुमेयश्च इति बोध्यम् (वै० उ० ५।२।१६) (भा० प० श्लो० १५३) । तथाहि शरीरे अधिकश्वासादिः प्राणसंचारो यत्नसाध्यतया दृष्टः । इत्थं च प्राणसंचारस्य सर्वस्य सुषुप्त्यवस्थायां जायमानस्यापि यत्नसाध्यत्वानुमानात् प्रत्यक्षप्रयत्नबाधा-च्चातीन्द्रिययत्नसिद्धिः । स च प्राणसंचारहेतुत्वेनानुमीयमान एव जीव-नयोनियत्तः इति ज्ञेयम् (मु० गु० पृ० २३१) । अयं भावः । दृष्टो हि धावतः पुरुषस्य प्रत्यक्षप्रयत्नोत्कर्षेणाधिकश्वासादिरूपप्राणसंचारो-त्कर्षः । इत्थं च एकत्र यत्नसाध्यत्वस्यानुभविकत्वेन तद्वृष्टान्तेन प्राणसं-चारत्वावच्छेदेन सर्वत्र भोक्तृयत्नजन्यत्वानुमानम् इति (दि० गु० पृ० २३२) । एतदुक्तं भवति । धावतः प्रयत्नोत्कर्षेण श्वासक्रियोत्कर्षदर्शनात् श्वासक्रियात्वावच्छिन्ने एव यत्नजन्यत्वनिश्चयः । यद्विशेषयोः कार्यकार-णभावः असति बाधके तत्सामान्ययोरपि इति न्यायाज्जीवनयोनियत्तसिद्धिः (त० प्र० ख० ४ पृ० ९७) । नव्यनैयायिकास्तु जीवनयोनियत्तं नाङ्गीचक्रुः । अयं भावः । प्राणक्रियाया अदृष्टविशेषप्रयोज्यात्ममनोयोगरू-पाजीवनात् तत्प्रयोजकादृष्टाद्या संभवात् उक्तानुमानस्याप्रयोजकत्वम् । अन्यथा एकत्र यत्ने ज्ञानजन्यत्वदृष्टान्तेन जन्ययत्नत्वावच्छेदेन ज्ञानज-न्यत्वकल्पनापत्त्या सुषुप्तौ ज्ञानादेरप्यनीन्द्रियस्य कल्पनापत्तिः । एवं च जीवनयोनियत्तस्तीकारे मानामावः इति (दि० गु० पृ० २३२) । [ख] जीवनादृष्टजन्यो गुणः (सि० च० पृ० ३५) । [ग] श्वासप्रश्वासहेतुर्यत्नः (त० कौ० गु० पृ० १९) (सि० च० पृ० ३५) । मुमुक्षुदद्यामपि आमनो येन प्रयत्नेन प्राणापानयोरु-र्ध्वाधोगती भवतः स प्रयत्नो जीवनयोनिसंज्ञको भवतीत्यर्थः (वै० उ० ३।२।४) ।

जीवन्मुक्तिः—(निःश्रेयसम्) [क] योगजादृष्टजन्यतत्त्वसाक्षात्कारः (न्या० सि० दी० पृ० २९) । इयं चापरनिःश्रेयसमित्युच्यते । जीवन्मुक्तेरुपायास्तु श्रवणमनननिदिध्यासनतत्त्वज्ञानानि योगाम्यासादयश्च । तद्वोक्तकुलाचारा अपि तदुपायाः । यद्योक्तम् जीवन्मुक्तावुपायस्तु कुलमार्गो हि नापरः इति (तन्त्रम्) (वाच०) । यथा शुकजनकादीना जीवन्मुक्तिः । अत्र मायावादिन आहुः । जीवन्मुक्तो नाम स्वस्वरूपाखण्डब्रह्मज्ञानेन तदज्ञानबाधनद्वारा स्वस्वरूपाखण्डब्रह्मणि साक्षात्कृते अज्ञानकार्यसंचितकर्मेतत्तदविपर्ययादीनामपि बाधितत्वादखिलबन्धरहितो ब्रह्मनिष्ठः इति (वेदान्तसा०) । [ख] अवधारितात्मतत्त्वस्य नैरन्तर्याम्यासापहृतमिध्याज्ञानस्य प्रारब्धं कर्मोपमुञ्चानस्य जीवतः सत एव जायमानधरमदुःखघ्नतः (गौ० ६० १।१।१) ।

जैमिनिः—सामवेदाध्ययनेन वेदव्यासशिष्य ऋषिविशेषः । अत्र श्रूयते सान्नां जैमिनये ग्राह तथा छन्दोगसंहिताम् (भाग० स्क० १२ अ० ६ श्लो० १८) इति । स च जैमिनिः अथातो धर्मजिज्ञासा (जै० सू० १।१।१) इत्यारम्य अन्वाहार्ये च दर्शनात् (जै० सू० १२।१।४६) एतत्पर्यन्तं द्वादशाध्यायात्मकं सूत्ररत्नं कर्मसाण्डाह्यं धर्मनीमांसादर्शनं प्रणिनाय ।

ज्ञप्तिः—१ ज्ञानम् । २ मारणम् । ३ तोषणम् । ४ स्तुतिः । ५ तीक्ष्णीकरणम् (वाच०) ।

ज्ञा—(धातुः) [क] ज्ञानम् । यथा चैत्रो घटं जानाति चैत्रेण घटो ज्ञायते इत्यादौ धात्वर्थः (वै० सा० धात्व० पृ० ५७) । चैत्रो घटं जानातीत्यत्र प्राचीनमने द्वितीयार्थो निषयश्च । तत्र प्रत्ययस्य घटादेः आघेयतान्वयधेनान्वयः । तस्य द्वितीयाधस्य निषयश्च धात्वर्थे ज्ञाने निरूपकत्वमन्वधेनान्वयः । नवीनमने तु निषयिचं द्वितीयाधः । अयमाशयः । वृत्त्यनेयान्कर्ममन्वधस्याभावप्रतियोगितान्मच्छेदकतया घटं जानाति पटं न इत्यादौ अन्वयस्य अनुपपत्तिः । अतोपमर्थः स्वीकार्यः इति । तस्य च धात्वर्थज्ञान आश्रयता—(स्वरूपाह्य—) संवन्धेनान्वयः

(ग० व्यु० का० २ ख० १ पृ० ५१) । एवं च घटनिष्ठविषय-
तानिरूपितविषयिताश्रयीभूतं यज्ज्ञानं तदाश्रयश्चैत्रः इति शाब्दबोधः ।
घटादिनिष्ठं ज्ञानादिकर्मत्वं च ज्ञानादिविषयत्वमेव । विषयत्वादौ च
द्वितीयाया लक्षणेन न तु शक्तिः इति सांप्रदायिका आहुः । चैत्रेण
घटो ज्ञायते इत्यत्र कर्माख्यातेन घटादौ धात्वर्थज्ञाननिरूपितं विषयत्वं
बोध्यते (ग० व्यु० का० २ पृ० ५१) । तथा च चैत्रेणेति
तृतीयाया अर्थः चैत्रान्वितं समवेतत्वम् । तस्य च धात्वर्थे ज्ञानेन्वयः ।
तस्य ज्ञानस्य चात्मनेपदार्थविषयत्वेन्वयः । तस्य तादृशविषयत्वस्य
घटेन्वयः । एवं च चैत्रसमवेतज्ञानविषयो घटः इति शाब्दबोधः ।
[ख] शाब्दिकाश्च पतञ्जलिप्रमृतयः ज्ञानानुकूलव्यापारः ज्ञाधात्वर्थः ।
(ल० म० धात्वर्थ० पृ० ६) (वै० सा० द० धात्व० पृ० ६३) ।
यथा देवदत्तो घटं जानातीत्यादौ जानात्वर्थः इत्याहुः (वै० सा०
धात्व० पृ० ४६) । अत्र विषयतया ज्ञानं फलम् । आत्ममनःसंयोगो
व्यापारः । अत एव मनो जानाति इत्युपपद्यते (ल० म० धात्वर्थ०
पृ० ६) । आत्ममनःसंयोग इत्यत्रात्मान्तःकरणम् । मनोपि तद्वृत्ति-
विशेषरूपम् (ल० म० धात्वर्थ० पृ० ६) । अत्र देवदत्ताभिन्ना-
श्रयको ज्ञानायनुकूलो वर्तमानो व्यापारः इति बोधः (वै० सा०
धात्व० पृ० ४६) । [ग] अन्ये तु शाब्दिकाः विषयावच्छिन्नावर-
णमङ्गादिफलानुकूलव्यापारः । यथा घटं जानातीत्यादौ धात्वर्थः इत्या-
शङ्किरे (वै० सा० धात्वर्थ० पृ० ६२) । अतीतानागतादिपरोक्ष-
स्थलेपि ज्ञानजन्यस्य तादृशफलस्यावश्यकत्वम् । अत एव ज्ञादिधातोः
सकर्मकत्वमुपपद्यते । ज्ञानस्यैव फलत्वाङ्गीकारे तदनाश्रयत्वादृष्टादेः कर्म-
त्वानुपपत्तिः इति भावः (वै० सा० धात्वर्थ० पृ० ६२) । स च
व्यापारोर्थप्रकाशरूपः । अत्रेदं ज्ञेयम् । ज्ञाकृञादिधातुषु सकर्मकत्व-
व्यवहारो भाक्त इति नैयायिकसिद्धान्तः (वै० सा० धात्व० पृ० ६०) ।

ज्ञातता—१ ज्ञानविषयता (त० भा० प्रमाण० पृ० २२) । अत्रेदम-
प्येयम् । ज्ञातता ज्ञानविषयत्वम् । तच्च स्वरूपतत्त्वन्धरूपमेव । यथा ज्ञातो

घटः इति प्रतीतिविषयो ज्ञाततेति नैयायिकाः प्राहुः । भट्टस्तु घटादौ समवायेन वर्तमाना ज्ञानजन्या ज्ञाततेत्याहुः । अत्रेदं बोध्यम् । भट्टमते ज्ञातो घटः इति प्रतीतिं प्रति घटज्ञानं निमित्तकारणम् । घटादिकं समवायिकारणम् । असमवायिकारणं तु नापेक्षितम् । भावकार्यं सासमवायिकारणम् इति नियमस्य ॥ भट्टैरनङ्गीकारात् इति (त० प्र० ख० ४ पृ० १२९) । यथा ज्ञातसारोपि खल्वेकः संदिग्धे कार्यवस्तुनि (माघ० स० २ श्लो० १२) इत्यादौ सारस्य तत्त्वार्थस्य ज्ञातता । २ भट्टमीमांसकास्तु ज्ञातः इति प्रतीतिसिद्धो ज्ञानजन्यो विषयसमवेतः प्राकट्यापरनामा अतिरिक्तपदार्थनिशेषः (मू० म० १ प्रामा० पृ० १२६) । अथवा सनिषयको ज्ञानजन्योतिरिक्तपदार्थः इत्याहुः (नील० प्रामा० पृ० ३५) । ज्ञातताया ज्ञानजन्यत्वं चेत्यम् । घटादिविषये ज्ञाने जाते मया ज्ञातोपं घटः इति घटस्य ज्ञातत्वं प्रतिसंघीयते । तेन ज्ञाने जाते सति ज्ञातता नाम कश्चिद्धर्मो जातः इत्यनुमीयते । सा च ज्ञातता ज्ञानात्पूर्वमजातत्वात् ज्ञाने जाते च जातत्वादन्वयव्यतिरेकान्मां ज्ञानेन जन्यते इत्यवधार्यते इति (त० भा० प्रामा० पृ० २२) । ३ या शक्यमनुमादयति सा शक्तिर्ज्ञाततेति केचिदाहुः (चि०) ।

ज्ञानम्—१ बुद्धिपदस्यार्थोनुसंधेयः (गौ० १।१।१५) (धै० ८।१।१) । २ बुद्धितत्त्वस्य महत्तत्त्वापरपर्यायस्य परिणामनिशेषो ज्ञानम् इति सांख्या आहुः (गौ० ४० १।१।१५) । अत्रायमर्थः । अर्थकारेण परिणताया बुद्धिवृत्तेर्धेतने प्रतिबिम्बनाद्विषयप्रकाशरूपं ज्ञानम् । तत्र पौरुषेयबोधे वृत्तिः करणम् वृत्तिरूपज्ञाने चेन्द्रियादि करणम् इति भेदः । ३ गुणपुरषान्यतारयातिरूपोभ्यवसायो ज्ञानम् इति (वाच०) । ४ बुद्धिवृत्तिनिरोधरूपो योगो ज्ञानम् इति योगशास्त्रज्ञा आहुः । ५ केचिद्वैद्यास्तु बाष्पार्थाभावेन बुद्धेरेव तत्तद्वर्षाकारतपानभासो ज्ञानम् इत्यङ्गीचक्रुः । ६ मनोवृत्तिर्धैतन्यनिशेषो वा ज्ञानम् इति मायावादिनः । मायावादिमते ज्ञानं द्विविधम् । वृत्तिरूपम् तदवच्छिन्न-वृत्तिप्रतिबिम्बितधैतन्यरूपं चेति । तत्र प्रत्यक्षज्ञानमपि द्विविधम् यस्तु-

मात्रद्योतकं निर्विकल्पकम् सविकल्पकं च । तत्र सविकल्पकं संज्ञा-
द्विद्योतकत्वादानेकधा । तथा हि संकल्पसंशयभ्रान्तिस्मृतिसादृश्यनिश्चयाः ।
ऊहोन्मथवसायश्च तथान्येनुभवा अपि ॥ इत्यादि (वाच०) । वैशेषि-
कमतेपि ज्ञानं द्विविधम् । विद्या अविद्या च । तत्र विद्या चतुर्विधा
प्रत्यक्षलैङ्गिकस्मृत्यार्पणलक्षणा । अविद्यापि चतुर्विधा संशयविपर्यय-
स्वप्नान्मथवसायलक्षणा इति (वै० उ० ८।१।२) । ७ ध्यानोपास-
नादिशब्दवाच्यं वेदनं ज्ञानम् (सर्व० सं० पृ० १२१ रामानु०) ।

ज्ञानलक्षणः—(संनिकर्षः) स्वनिपयविषयकप्रत्यक्षजनको ज्ञानविशेषः
(स्मरणम्) । यथा सुरमित्वज्ञानम् (मा० प० १ श्लो० ६६)
(मु० १ पृ० १३१) (त० व०) । अत्रेदमवधेयम् । अयं
संनिकर्षः स्मृत्यात्मकः अलौकिकप्रत्यक्षे कारणं भवति । ज्ञानलक्षण-
संनिकर्षेण तद्विषयीभूततत्तत्पदार्थानां प्रत्यक्षं मनसा जन्यते । कथम-
न्यथा (ज्ञानलक्षणसंनिकर्षास्वीकारे) कविकाव्यमूलभूततत्तत्पदार्थसं-
सर्गज्ञानम् (त० कौ० १ पृ० ९) । किंच ज्ञानलक्षणसंनिकर्षा-
स्वीकारे यत्र सौरभत्वजात्युपस्थित्यनन्तरं सुरभिर्गन्धः इतिवत् सुरभि
चन्दनम् इत्याकारकं सौरभत्वप्रकारेण चन्दनस्य भ्रमात्मकं चाक्षुषम्
तत्र सौरभत्वजातेर्भानं न स्यात् । नहि तत्र सुरभिर्गन्धस्य भानसंभवः ।
येन सुरभिर्गन्धभासनेन सामान्यलक्षणायास्तद्वर्त्मप्रकारकतदाश्रयप्रत्यक्षं
प्रत्येव हेतुतया सौरभत्वप्रत्यासत्तेः कार्यताच्छेदकतयैव सौरभत्वजा-
तेर्भानं भविष्यति इति संभावनीयम् (जग०) (वाच०) । तादृशं
स्मरणं च यद्विषयकम् तद्विषयकसाक्षात्कारजनिका प्रत्यासत्तिः । सुरभि
चन्दनम् इति चाक्षुषे सौरभस्य सौरभत्वस्य वा भानं ज्ञानप्रत्यासत्तयैव
(म० प्र० १ पृ० २२) । अयं च यद्विषयकं ज्ञानं जननीयम्
तस्यैव संनिकर्षः । अत एव सुरभि चन्दनमित्यादौ सौरभत्वादेरपि
भानमिति (दीधि०) । ज्ञानलक्षणसंनिकर्षेण (स्मरणेन) पूर्वज्ञातव-
स्तुनः अलौकिकप्रत्यक्षं जन्यते । यथा सुरभि चन्दनम् इति चाक्षुषे
चन्दनस्य चक्षुर्ग्राह्यत्वेपि सौरभस्य तदग्राह्यत्वात् पूर्वज्ञातस्य सौरभस्या-

लौकिकं प्रत्यक्षं जन्यते । तथा च सुरभि चन्दनमित्यत्र सौरमांशे अलौ-
किकत्वम् चन्दनांशे लौकिकत्वम् इति (वाच०) । अत्र च सुरभि-
त्वज्ञानं (स्मरणम्) तु सुरभि चन्दनम् इति चाक्षुषोपनीतमानं जनय-
तीति विज्ञेयम् । यत्र सौरमज्ञानलक्षणया चाक्षुषज्ञानप्रया च सुरभि
चन्दनखण्डम् इति सौरमांशे अलौकिकम् चन्दनखण्डांशे लौकिकं चाक्षुषं
जायते तत्र सौरमज्ञाने सौरमप्रत्यक्षे जननीये सौरमस्मरणनेव प्रत्यासत्तिः ।
सौरमांशे चक्षुःसंनिकर्षात्तन्मवात् (सि० च० १ पृ० २३) । सौर-
मस्य चक्षुरयोग्यत्वेन चक्षुःसंयुक्तचन्दनसमवायस्य तत्र सत्त्वेन्यप्रयोज-
कत्वात् इति (त० कौ० १ पृ० ९) । एवम् रज्जुसर्पादिवोधेऽपि
सर्पत्वाद्युपस्थितिर्ज्ञानलक्षणसंनिकर्षादेव भवति । यतः सर्पत्वादौ चक्षुः-
संनिकर्षाभावादिति (त० व०) । एवं यत्र धूमत्वेन धूलीपटलं ज्ञातं
तत्र धूलीपटलस्यानुव्यवसाये मानं ज्ञानलक्षणया भवति । अयं च ज्ञान-
लक्षणः संनिकर्षः पङ्क्तिन्द्रियसहकारि इति संप्रदायविद् आहुः । मनस
एव सहकारि इति शूलपानिनिग्रा अमन्यन्त (त० कौ० १ पृ० ९) ।

ज्ञानाध्यासः—प्रमाणदोषसंस्कारजन्यान्यस्य परात्मता । तद्विधाध्यास
इति हि द्वयमिष्टं मनोपिभिः (सर्व० सं० पृ० ४२० शां०) ।

ज्ञानेन्द्रियम्—(इन्द्रियम्) ज्ञानजनकमिन्द्रियम् । ज्ञानेन्द्रियाणि पट् ।
द्योत्रन् त्वक् चक्षुः रसनम् घ्राणम् मनश्चेति । एतानि मनोव्यतिरिक्तानि
बहिरिन्द्रियाणि । मनस्तु अन्तरिन्द्रियम् । दिग्वातार्कप्रचेतोऽग्निरो बहि-
रिन्द्रियाणां देवता श्रेयाः । तद्विषयाश्च शब्दस्पर्शरूपरसगन्धाः इति ।
अन्तरिन्द्रियस्य मनसः विषयस्तु मुखादिकम् चन्द्रमा देवता इति
श्रेयम् । अत्रेदमवधेयम् नैयायिकमते ज्ञानेन्द्रियातिरिक्तानिन्द्रियत्वं
नास्त्येव इति । अत्रिकं तु इन्द्रियशब्दव्याख्यानावसरे संपादितमिति
नात्र तन्निरूप्यते ।

ज्ञापकत्वम्—१ जनकज्ञानविषयत्वम् । यथा पर्यंतो बहिनान् धूनादित्यादौ
धूमस्य ज्ञापकत्वम् (ग० अव० हेतु०) । अत्र ज्ञापकत्वं च पराम-
र्शविप्रकारत्वविशेष्यत्वेतदन्यतरवत्त्वमिति केचिद्वदन्ति । २ धर्मज्ञास्तु

ज्ञानजनकत्वम् । यथा श्रुतिः स्मृतिः सदाचारः स्वस्य च प्रियमात्मनः । सम्पक् संकल्पजः कामो धर्ममूलमिदं स्मृतम् ॥ (याज्ञ० १।७) इत्यादौ श्रुत्यादेर्धर्मज्ञापकत्वम् इत्याहुः ।

ज्ञापनम्—[क] ज्ञानानुकूलशब्दः । [ख] ज्ञानानुकूलव्यापारः । यथा चेन्न स्ववृत्तान्तं भेदं ज्ञापयतीत्यादौ । [ग] शाब्दिकास्तु ज्ञानानुकूलव्यापारानुकूलव्यापार इत्याहुः ।

ज्ञाप्यत्वम्—१ जन्यज्ञानविषयत्वम् । यथा घूमाद्वह्निमानित्यादौ बहुषन्वयि ज्ञाप्यत्व पञ्चम्यर्थं (ग० अव० हेतु०) । अपमर्यो नवीनमतानुसारेण । प्राचीनमते तु ज्ञापकत्वमेव पञ्चम्यर्थं इति बोध्यम् । २ ज्ञानजन्यत्वमिति केचिद्वदन्ति ।

ज्ञेयत्वम्—[क] ज्ञानविषयत्वम् (मु० १ साधर्म्य० पृ० ४५) । यथा भूतल घटवत् इति चाक्षुषप्रत्यक्षे घटस्य ज्ञेयत्वम् । यथा वा ज्ञेयं यत्तद्व्यवक्ष्यामि यज्ज्ञात्वाभृतमश्नुते (गीता १३।१२) ज्ञानं ज्ञेयं ज्ञानगम्य इति सर्वस्य विधितम् (गीता० १३।१७) इत्यादौ । [ख] भगवज्ज्ञानविषयत्वम् (न्या० म० २ पृ० १९) (त० दी० २ पृ० २३) । यथा घटपटादे सर्वस्य जगतो ज्ञेयत्वम् । तच्च केवलाश्वयि (मु० १ साधर्म्य० पृ० ४५) । यथा वा इदं धार्म्यं ज्ञेयत्वादित्यादौ (मु० २) ।

ज्येष्ठत्वम्—१ कालकृतः परत्वविशेषः (सि० च० पृ० १८) । यथा रामस्य लक्ष्मणमपेक्ष्य ज्येष्ठत्वम् । २ बहुतरसूर्यस्यन्दान्तरितजन्यत्वम् इति नव्या आहुः (दि० गु० पृ० २०९) । कालकृतो विप्रकर्ष इत्यर्थः । नव्यमते परत्वस्य गुणान्तरत्वं नास्ति इति भावः । ३ स्मार्तास्तु उत्कर्षः श्रेष्ठत्वं वा । यथा निप्राणा ज्ञानतो ज्यैष्ठ्य क्षत्रियाणां च वीर्यतः । वैश्यानां धान्यधनतः शूद्राणामेव जन्मतः ॥ (मनुः २।१५५) इत्यादौ ज्येष्ठत्वम् इत्याहुः ।

त्योतिर्मन्त्रः—तारव्योमाग्निमनुयुग्योन्निर्गन्ध उदाहृतः (सर्व० सं० पृ० ३७० पात०) ।

ज्वाला—दर्भपिञ्जलैः प्रज्वालनम् (जै० न्या० अ० १० पा० १ अधि० ११) ।

ट.

टिप्पनी—१ टीकायाष्टीका । सा च टीकाव्याख्यारूपतयैव व्यवहियते । यथा चिन्तामणिटीकाया दीधित्याख्यव्याख्यायाष्टीका जगदीशकृता जगदीशी गदाधरकृता गदाधरो च टिप्पनी । यथा वा ब्रह्मसूत्राणां भाष्यस्य व्याख्या तत्त्वप्रकाशिकाख्या जयतीर्थभिक्षुकृता पाणिनिसूत्राणां महाभाष्यस्य व्याख्या कैयटकृता इत्यादि । २ प्रथमव्याख्यापि टिप्पनीत्युच्यते । यथा श्रीमतज्ञाननं नत्वा लीलावत्याः सुटिप्पनी । भवेशेन सुबोधार्थं क्रियते यद्गुरोः श्रुतम् ॥ टिप्पनी दायभागस्य श्रीनाथेन विधीयते इत्यादौ ।

टीका—मूलग्रन्थस्य अप्रतिपत्तिविप्रतिपत्त्यन्यथाप्रतिपत्तिनिवारणेन तत्कर्तुरभिप्रेतार्थस्य शब्दान्तरेण विवरणम् । यथा श्रीमद्भागवतस्य टीका विजयध्वजी ।

ड.

डुण्डा—डुण्डा नामेति विख्याता राक्षसी मालिनः सुता । तया चाराधितः शंभुस्त्रेण तपसा पुरा ॥ (पु० वि० पृ० ३०८) ।

ण.

णिः—(धात्वंशः प्रत्ययः) अयं धातुप्रकृतिकः प्रत्ययो बोध्यः (श० प्र० स्तो० १०७ पृ० १६९) । अनुकूलव्यापारः व्यापारमात्रं वा गेतर्यः । यथा चैत्रं भावयति आत्मानं गमयतीत्यादौ ष्वर्थः (श० प्र० स्तो० १०७ पृ० १६९) (ग० म्यु० का० २ पृ० ४८) । केचित्तु णिजर्थो हेतुकर्तृत्वम् । हेतुमति च (पा० सू० ३।१।२६) इति पाणिन्यनुशासनात् । तच्च स्वतन्त्रकर्तृप्रेरणा अन्यनिष्ठकर्तृत्वनिर्वाहकव्यापाररूपा इत्याहुः । अत्र कर्तृत्वं कचिद्व्यपन्नः । कचिदाश्रयत्वादिकम् । यादृशधातुत्तराख्यातेन यादृशकर्तृत्वं बोध्यते तदुत्तरणिच्प्रत्ययेन तादृशकर्तृत्वनिर्वाहकव्यापारो बोध्यते । अत एव पाचयतीत्यादौ पाकादिष्ठ-

तिनिर्वाहक ज्ञापयनीत्यादौ ज्ञानाश्रयत्वनिर्वाहक नाशयतीत्यादौ नाश-
प्रतियोगित्वनिर्वाहक व्यापार प्रतीयते । अत्र सर्वत्र निर्वाहकत्व च स्वरू-
पसम्बन्धविशेष न तु जनकत्वम् । अतो न नाशयनीत्यादावनुपपत्तिः ।
एव च प्यन्तसमुदायस्यापि धातुत्वेन प्यन्तधातुप्रतिपाद्यतावच्छेदक फल
कर्तृत्वमेव । निर्वाह्यस्यैव फलत्वात् । तदाश्रयतया स्वतन्त्रस्य कर्तुं कर्मता ।
तादृशफलविशेषणतया स्वतन्त्रकर्तृवृत्तिविविक्षाया पाचयत्योदन सहायम्
इत्यादयः प्रयोगा अपि साधव एव । अत एव अजिग्रहस्त जनको धनुस्तत्
इत्यादयो भट्टिप्रयोगाः । यदा तु पाकादिविशेषणतया सहायादिकर्तृत्व विव-
क्षितम् तदा पाचयत्योदन सहायेन इत्यादयः प्रयोगा इति विवेकः (ग०
व्यु० का० २ पृ० ४७) । क्वचित् ज्ञानानुकूलव्यापारोपि प्यर्थः ।
यथा कथक कस धातयनीत्यादावभिनयादिरूपः । अत्र कसकर्मक-
बन्धमाचष्टे इति बोधः (ग० व्यु० का० २ पृ० ६२) । क्वचित्
स्वरूप प्यर्थः । यथा चोरयति चिन्तयति इत्यादौ प्यर्थः स्वरूपमेव ।
अत्र चुरादिभ्यः स्वार्थिकस्य णे स्वरूपमर्थः । तेन चोरयति चिन्तयती-
त्यादौ स्तोयादिस्वरूपस्यानुकूलकृतिमान् इत्यादिरर्थः (श० प्र० श्लो०
१०७ पृ० १६९) ।

णी—(धातु) १ नयनवदस्यार्थोनुत्तथेयः । २ समाननम् । ३ ज्ञानम्
४ निधयो वा (वाच०) ।

त.

तटस्थः—आदिप्रतिवादिभावानापन्न उदासीनः । यथा तटस्थः शङ्कते इत्यादौ ।

तटस्थलक्षणम्—यावत्तत्कालमनवस्थापित्वे सति यद्व्यावर्तकं तत् । यथा
पृथिव्या गन्धवत्तत् तटस्थः लक्षणं भवति । अत्र महाप्रलये परमाणुषु
उत्पत्तिकाले घटादिषु च गन्धामावात्तयान्व युच्यते । यथा वा मायावा-
दिमते ब्रह्मणो जगज्जन्मादिकारणत्व लक्षणम् । अत्रेदं बोध्यम् । लक्षणं
द्विविधम् । स्वरूपलक्षणं तटस्थलक्षणं च । तत्रायम् सत्यं ज्ञानमनन्तं
ब्रह्म इत्यनेन ब्रह्मणः स्वरूपलक्षणमुच्यते । द्वितीयं तु जगज्जन्मादिका-

रणत्वं ब्रह्मणो लक्षणम् इति ज्ञेयम् (वेदा० प० वि०) (वाच०) ।
यतो वा इमानि (तै० उ० २।१।१) इत्यादीनि वाक्यानि ब्रह्मणः
तदस्यलक्षणम् (सर्व० सं० पृ० ४६७ शाक०) ।

तत्—१ [क] वक्तृबुद्धिविषयः तत्पदार्थः । यथा तौ गुरुर्गुरुपत्नी च
(रघु० स० १ स्तो० ५७) ते हिमालयनामद्वय (कुमार० स० ६
स्तो० ९४) इत्यादौ । [ख] केचित्तु परोक्षबुद्धिविषयः तच्छब्दार्थ
इति वदन्ति (दि० ४ पृ० १७९) । इदमस्तु सनिष्ठं समीपतरवर्ति
चैतदो रूपम् । अदत्तस्तु विप्रकृष्टं तदिति परोक्षं विजानीयात् ॥ इत्य-
भियुक्तोक्तेः (मनो०) । [ग] कचित् यत्पदप्रतिपाद्यतया वक्तृबुद्धि-
विषयतावच्छेदकत्वोपलक्षितधर्मावच्छिन्नः । इयं च व्युत्पत्तिः प्रक्रम्य-
माणपरामर्शकतच्छब्दस्य द्रष्टव्या । यतः प्रक्रम्यमाणपरामर्शकतच्छब्देन
नियमतो यत्पदमपेक्ष्यते । यथा तमानय य इहास्ति इत्यादौ (ग०
शक्ति० टी० पृ० ११५) । यथा वा स किसखा साधु न शास्ति
योधिपम् (किरा० स० १ स्तो० ५) इत्यादौ । [घ] शाम्दिकस्तु
यत्पदप्रतिपाद्यतया वक्तृबुद्धिविषयो विधेयभूतः तत्पदार्थ इति वदन्ति ।
[ङ] कचित् स्वोच्चारकपुरुषप्रयुक्तपूर्वपदजन्योपस्थितिविषयतावच्छेद-
कत्वोपलक्षितत्वप्रयोजकबुद्धिविषयतावच्छेदकधर्मावच्छिन्नः । अत्रोपस्थि-
तिश्च स्वविशेष्यकवृत्तिज्ञानाधीना ग्राह्या । अतः पशुरस्ति तं पश्येत्यादौ
पश्चादिपदोपस्थापितलोमादीनां तदादिशब्देन न परामर्शः । इयं व्युत्पत्तिः
प्रक्रान्तपरामर्शकतच्छब्दस्य द्रष्टव्या । यतः तत्र यत्पदापेक्षानियमो
नास्ति । यथा तदन्वये शुद्धिमति प्रसृतः शुद्धिमत्तरः । दिलीप इति
राजेन्दुरिन्दुः क्षीरनिधाविष ॥ (रघु० स० १ स्तो० १२) इत्यादौ ।
अत्र वैवस्वतादिपदोपस्थाप्यस्यापि तच्छब्देन परामर्शान्न यत्पदापेक्षेति
ज्ञेयम् (ग० शक्ति० पृ० ११५) । २ प्रसिद्धम् । प्रसिद्धत्वं चाने-
कज्ञानविषयत्वम् (ग० शक्ति० टी० पृ० ११६) । यथा द्वयं गतं
संप्रति शोचनीयतां सनागमप्रार्थनया कपाटिनः । कटा च सा कान्तिमती
कटावतस्त्यमस्य लोकस्य च नेत्रकौमुदी ॥ (कुमार० सं० ५।७१)

तं केशपाशं प्रसमीक्ष्य कुर्युः (कुमार० सं० १।४८) इत्यादौ ।
अत्र सेति प्रसिद्धार्थत्वाच्च यच्छब्दापेक्षा । तदुक्तं काव्यप्रकाशे प्रकान्त-
प्रसिद्धानुभूतार्थविषयस्तच्छब्दो यच्छब्दोपादानं नापेक्षते इति (कुमार०
मडि० ५।७१) । यथा वा तत् सत्यम् स आत्मा तत्त्वमसि श्वेतकेतो
(छा० उ०) इत्यादौ । तदुक्तम् ॐ तत्सदिति निर्देशो ब्रह्मणस्त्रिविधः
स्मृतः (गीता० १७।२३) इति । ३ अनुभूतम् । यथा ते
लोचने प्रतिदिशं विधुरे क्षिपन्ती (रत्नावली) इत्यत्र । ४ हेतुः । यथा
संतप्तानां त्वमसि शरणं तत् पयोद प्रियायाः (मेघ० पूर्व० श्लो० ७)
तदङ्गमग्न्यं मधवन् महाक्रतोः (रघु० स० ३ श्लो० ४६) इत्यादौ । ५
तदा इत्येतदर्थः । यथा ज्यायसी चेत्कर्मणस्ते मता बुद्धिर्जनार्दन । तत्
किं कर्मणि घोरे माम् (गीता० अ० ३ श्लो० १) इत्यादौ ।

तत्त्वज्ञानम्—[क] यथार्थज्ञानम् । अत्रोक्तम् । तत्त्वज्ञानं तु खलु मिथ्या-
ज्ञानविपर्ययेण व्याख्यातम् (वात्स्या० १।१।२) । तच्च ईश्वरनोदनाभि-
व्यक्ताद्धर्मादेव (प्रशस्त० भा० १।१।१ पृ० ११) । ईश्वरनोदना
उपदेशः । वेद इति यावत् । तेनाभिव्यक्तात्प्रतिपादिताद्धर्मादेव भविष्यति
इत्यर्थः (किर० १।१।१ पृ० ११) । [ख] यथावस्थितपदार्थाधि-
गतिः । तच्च प्रमाणम् (न्या० वा० पृ० ४) । यथा सति घटादिवस्तुनि सत्
इति ज्ञानम् । असति च शशशृङ्गादौ असत् इति ज्ञानम् । [ग] निखिल-
लोकविमोक्षमुख्योपायं मननोपायमात्मनस्तत्त्वज्ञानमामनन्ति (न्या० म०
१ पृ० १) । यथा आत्मा शरीरादिभ्यो भिन्नः इत्याकारकं ज्ञानम्
(त० प्र० १ पृ० ५) । यथा वा आत्मादेः खलु प्रमेयस्य तत्त्वज्ञा-
नान्निःश्रेयसाधिगम इत्यादौ (वात्स्या० १।१।१) । इदं तत्त्वज्ञानं च
परमात्मविषयकम् निःश्रेयससाधनं चेति बोध्यम् । [घ] इतरनिवृत्ति-
पूर्वको ब्रह्मान्मावगम इति मायावादिनो वदन्ति । [ङ] भगवद्विषयक-
मपरोक्षज्ञानमिति द्वैतवादिनो वेदान्तिन आहुः ।

तत्त्वम्—[क] सतत्त्व सद्भावः असतत्त्वात्तद्भावः । सत् सत् इति गृह्यमाणं
यथाभूतमविपरीतम् तत्त्वं भवति । असच्च असत् इति गृह्यमाणं यथाभू-

तमविपरीतम् तत्त्वं भवति (वात्स्या० १।१।१ प्रस्तावना) । यथा प्रमाणप्रमेय.....तत्त्वज्ञानान्निःश्रेयसाधिगमः (गौ० १।१।१) इत्यादौ प्रमेयादिकं तत्त्वम् । [ख] यो यथावस्थितः पदार्थः स तथामू-
 तप्रत्ययोत्पत्तिनिमित्तं यत्तत् (न्या० वा० १ पृ० १२) । [ग] अनारोपितं तत्त्वम् । प्रमितिविषय इति यावत् । इति वेदान्तिनः श्रीपू-
 र्णप्रज्ञाचार्यमतानुयायिनः प्राहुः (तत्त्वसंख्या० टी०) । [घ] याथातथ्यम् (वात्स्या० १।१।४०) । यथा अविज्ञाततत्त्वे (गौ० १।
 १।४०) इत्यादौ । यथा वा कार्यं सोवेक्ष्य शक्तिं च देशकालौ च तत्त्वतः (मनुः ७।१०) इत्यादौ । [ङ] वार्तिककारास्तु पदार्थानां
 यथावस्थितात्मप्रत्ययोत्पत्तिनिमित्तत्वम् इत्याहुः (न्या० वा० १ पृ० १२) । [च] काव्यज्ञास्तु स्वभावः । यथा निस्तत्त्वाः इत्यादौ
 इत्याहुः (वाच०) । मतभेदेन तत्त्वानि प्रदर्श्यन्ते । [१] स्वत-
 न्नास्वतन्त्रभेदेन द्विविधं तत्त्वम् इति द्वैतवादिनः श्रीपूर्णप्रज्ञाचार्या वेदा-
 न्तिनः प्राहुः (तत्त्वसं० टी०) । [२] सदसदुभयानुमयात्मकच-
 तुष्कोणविनिर्मुक्तं शून्यमेव तत्त्वम् इति शून्यवादिनो बौद्धाः (सर्व०
 पृ० २९ बौद्ध०) । [३] पृथिव्यादीनि चत्वारि भूतानि तत्त्वानि
 इति चार्वाका आहुः (सर्व० पृ० २ चार्वा०) । [४] जीवाजी-
 वाद्ये द्वे तत्त्वे इत्यार्हताः (सर्व० सं० पृ० ६७ आर्ह०) । [५] जीवाकाशधर्माधर्मपुद्गलास्तिकायाः पञ्च तत्त्वानि इत्यार्हतैकदेशिनः (सर्व०
 सं० पृ० ६९ आर्ह०) । [६] जीवाजीवास्तबबन्धसंवरनिर्जरमोक्षाः
 सप्त तत्त्वानि इत्यपर आर्हतैरुदेशिनः (सर्व० सं० पृ० ७३ आर्ह०) ।
 [७] द्रव्याद्रव्यभेदेन द्विविधं तत्त्वम् इति रामानुजीयाः (सर्व०
 पृ० ११२ रामा०) । [८] पतिपशुपाशेषु त्रिषु पदार्थेषु पृथिव्या-
 दीनि पञ्च तत्त्वानि इति पाशुपतशास्त्रकोमिदा नकुलीशाचार्याः (सर्व०
 पृ० १६५ नकु०) । [९] पृथिव्यादिकलापर्यन्तानि त्रिंशत्तत्त्वानि
 पुन्यष्टकपदवाच्यानि कलाकालनियतिनियारागप्रवृत्तिगुणाख्यानि सप्त त-
 रानि इति च शैवा आहुः (सर्व० पृ० १८५ शैव०) । [१०] मह-

दारीनि पञ्चविंशतिस्तत्त्वानि इति निरीश्वरसाह्याः कपिलादयः (सर्व० स० पृ० ३११ सा०) । [११] ईश्वराधिकानि तानि (२५) इति पट्टिंशतिस्तत्त्वानि इति सेश्वरसाह्याः पतञ्जल्यादयः (सर्व० स० पृ० ३३३ पातञ्जल०) । [१२] अशेषविशेषप्रत्यनीक चिन्मात्र ब्रह्मैकमेव तत्त्वम् इति मायावादिनो वेदान्तिनः (सर्व० पृ० ९२ रामा०) । [१३] विलम्बित नृपवाद्यादि तत्त्वम् इति नाय्यशास्त्रज्ञा आहुः । [१४] चेत स्वरूपं च तत्त्वम् इति काव्यज्ञा आहुः इति (वाच०) । शाक्तास्तु मय मास तथा मस्यो मुद्रा मैथुनमेव च । पञ्चतत्त्वमिदं प्रोक्तं देवि निर्वाणहेतवे ॥ मकारपञ्चकं देवि देवानामपि दुर्लभम् इत्याहुः (गुप्तसाधनतन्त्रे ७ पटले) । वैष्णवास्तु गुरुतत्त्वं मन्त्रतत्त्वं मनस्तत्त्वं सुरेश्वरि । देवतत्त्वं ध्यानतत्त्वं पञ्चतत्त्वं प्रकीर्तितम् ॥ इत्याहुः (निर्वाणतन्त्रे) (वाच०) ।

तत्परत्वम्—१ तात्पर्यम् । तत्परस्य भावः तत्परत्वम् । २ पौराणिकास्तु निष्ठा । यथा भगवद्भक्तिपर इत्यादौ इत्याहुः ।

तत्पुरुषः—(ममास) [क] यदर्धगतेन सुबर्धेन विशिष्टस्य यदर्धस्यान्वयबोधः प्रति य समास स्वरूपयोग्यः स तदर्धस्य तदर्धं तत्पुरुषः । यथा ग्रामगत इत्यादि (श० प्र० श्लो० ३८ पृ० ४८) । [ख] समासप्रयुक्तलक्षणाशून्योत्तरनामकत्वे सति लुप्तद्वितीयादिविमक्तिरूपेण नामकसमासः । यथा राजपुरुष इति । अत्र लक्षणे पञ्चभूलीत्यादिवारणाय सत्यन्तम् । नीलोपलभिन्यादिवारणाय लुप्तद्वितीयादिविमक्तिरिति आनालक्षणमित्याद्यर्थमात्रावधारणाय पूर्वेति च नामविशेषणम् । राजपुरुष इत्यत्र समासप्रयुक्तलक्षणायाः पूर्वपद एव स्वीकारात् सत्यन्तविशिष्टविशेष्यसत्त्वात् लक्षणसमन्वयः (म० प्र० ४ पृ० ४३) । [ग] शाब्दिकाश्च तत्पुरुषाधिकारविहितः समासस्तत्पुरुषः इत्याहुः । तन्मते स च तत्पुरुषः प्रकारान्तरेण त्रिविधः । व्यधिकरणपदघटितः समानाधिकरणपदघटितः सज्ञानबोधकसंख्यागचकपदघटितश्चेति । तत्र सज्ञानबोधकमह्यापूर्वकसमानाधिकरणपदघटितस्तत्पुरुषो द्विगुरित्युच्यते । द्विगुविषयपरिहा-

रेण समानाधिकरणपदघटिततत्पुरुष कर्नधारय इत्युच्यते । तद्विज्ञो व्यधि-
करणपदघटित तत्पुरुष इत्युच्यते । यथा रानपुरुष इत्यादि (वाच०) ।
उत्तरपदार्थप्रधानस्तत्पुरुष इति केचिदाहुः । तन्न । अर्धपिप्पली इत्या-
दितत्पुरुषे अव्याप्ते । सूपप्रति इत्याद्यव्ययीभावेतिव्याप्तेश्च (वाच०) ।
यथोक्त वाक्यपदाये समासस्तु चतुर्थेने प्रायोवादस्तथापर । योऽप
पूर्वपदार्थादिप्राधान्यविषय स च ॥ इति । स च तत्पुरुषो द्वितीया-
दिभेदेन पङ्क्तिः । द्वितीयादिसुबर्धस्य कर्नचकर्तृत्वादेर्बोधभेदादेतस्य
तत्पुरुषस्य द्वितीयातृतीयादितत्पुरुषत्वेन पङ्क्तिः । तथा हि प्रामगत
इत्यत्र द्वितीयातपुरुष । चैत्रनीत इत्यत्र तृतीयातपुरुष । ब्राह्मणदत्त
इत्यत्र चतुर्थीतपुरुष । वृक्षपतित इत्यत्र पञ्चमीतपुरुष । चैत्रधनन् मैत्र-
गतिरित्यत्र षष्ठीतपुरुष । गृहपक्व इत्यत्र सप्तमीतपुरुष इति । अत्रेद
बोध्यम् । यदेतेषु धात्वर्थोऽव्ययेव द्वितीयादेरर्थः प्रायो घटक । षीठ परित
पुण्येन सुखम् शमाय विद्या दण्डादट गवा कृष्णा सपन्नक्षीरा निलेषु
तैलम् इत्यादिविग्रहे तत्पुरुषस्यासाधुत्वात् (श० प्र० श्लो० ३९ पृ०
४८) । वर्षसुखी लोष्टकण कुण्डलहिरण्यम् घटान्य कुबेरबलि कर्न-
कुशल इत्यादौ तु तत्तद्विशेषविधेर्द्वितीयादितत्पुरुष इति (श० प्र०
४९) । अत्र मतभेदाः । राजपुरुष इत्यादौ राजपदस्य राजसंबन्धिनि
लक्षणा । तेन पुरुषपदार्थस्वाभेदेनान्वय इति नेयायिना आहुः । अन्ये
तु वृत्तपद्येनान्वयमोऽप्य जनयति । षष्ठीलोपमनानतस्तु पुरुषस्य तत्रान्व-
यप्रत्यय शक्तिभ्रमत् रानपदलक्षगया वा इति स्वीचक्रुः । पूर्वैरूपे
राजपदस्य रानमगन्धिने निरुद्धलक्षणा । एतन्मते तु षष्ठीलोपस्मरणात्-
भवस्यले राजपदे स्वारनिकी लक्षणा इति भेदः (त० प्र० ख० ४ पृ०
४३) । वैयाकरणास्तु समासस्यरन्दसमुदाये विशिष्टार्थे शक्तिरेवेत्याहुः ।
(न्या० म० ४ पृ० ११) ।

तथा—१ स प्रकार । यथा कथमुक्त्वा तथा अन्य नुत्तामुच्य मा गत
(भा० व० ११) यथाकामो भवति तथाकृतुर्भवति (शत० ब्रा०
१४।७।२।७) इत्यादौ । २ साम्यम् । यथा ॐ तथा प्राणा ॐ

(ब० सू० २।४।१) ॐ तथान्यत्प्रतिवेधात् ॐ (ब्रह्म० सू० ३।२।३७) इत्यादौ । यथा वा यथा नदीनदा सर्वे सागरे यान्ति सस्थितिम् । तथैवाश्रमिण सर्वे गृहस्थे यान्ति सस्थितिम् ॥ (मनु. ६।९०) इत्यादौ । ३ समुच्चय । विघसो मुक्तशेष तु यज्ञशेष तथा-
मृतम् (मनु ३।२८५) ज्ञाननिष्ठा द्विजा केचित्तपोनिष्ठास्तथा परे
(मनु ३।१३४) इत्यादौ । ४ अम्युपगम । ५ पूर्वप्रतिवचनम् ।
६ निश्चय । ७ सत्यम् (वाच०) ।

तथा च—१ उक्तस्य दृढीकरणार्थं । यथा निरेन्द्रिया ह्यमन्त्राश्च द्विपो-
वृत्तमिति स्थिति । तथा च श्रुतयो बहुचो निगीता निगमेष्वपि ॥ (मनु
९।१८) इत्यादौ । २ एव सति इत्येतदर्थं (मध्व० भा०) ।
यथा ॐ तथा चैरुगाक्योपबन्धात् ॐ (ब० सू० ३।४।२४)
इत्यादौ । एव सिद्धे सतीत्यर्थं (तत्त्वप्रकाशिका ३।४।२४) ।

तथापि—यद्यपीत्यनेनाक्षितार्थस्य समाधानार्थं । यथा यद्यपि का नो हानि
परस्य द्राक्षा रासमश्नरति । असमजसमिति मत्वा तथापि तरलापते
चेत् ॥ (उद्भट) इत्यादौ ।

तथाहि—१ निदर्शनम् । २ प्रसिद्ध्यर्थं (शब्दार्थचि०) । ३ उक्तार्थ-
दृढीकरणम् । यथा ॐ छन्दोभिधानान्नेति चेन्न तथा चेतोर्पणनिगदा-
त्तथा हि दर्शनम् ॐ (ब० सू० १।१।२५) इत्यादौ ।

तथैव—तद्वदेत्यर्थं । तत्समुच्चयावधारणम् (शब्दार्थचि०) । यथा
अस्ति पुत्रो वशो यस्य भार्या भर्तुस्तथैव च (चाणक्य) इत्यादौ ।

तदन्यथाधितार्थप्रसङ्गः—(तर्क) आत्माश्रय अन्योन्याश्रय चक्रक अन-
वस्था इत्युक्तचतुष्कान्य प्रमाणवाधितार्थस्य प्रसङ्ग । स द्विविध
व्याप्तिप्राद्वकः विषयपरिशोधकश्च । विषयस्य व्यभिचारशङ्कानिवृत्तिद्वारा
निधायकत्वेन परिशोधकत्वं बोध्यम् । तत्रायो यथा घूमो यदि बहिष्क-
मिचारी स्यात्तदा बहिजयो न स्यात् इति । द्वितीयस्तु पर्वतो यदि
निर्वह्नि स्यात् निर्धूम स्यात् इत्यादि (जग०) (गौ० ६० १।१।४०) ।

तदा—१ तत्कालः । यथा तदा विधिः कुण्डलनां विधोरपि (नैप०)
इत्यादौ । २ ययर्थेनाक्षितस्य विषयस्य खण्डनकरणम् । यथा घूमो यदि
वह्निव्यभिचारी स्यात्तदा वह्निजन्यो न स्यात् इत्यादौ ।

तदादयः—(सर्वनामशब्दाः) वस्तुबुद्धिविशेषविषयत्वावच्छेदकत्वोपलक्षि-
तधर्मावच्छिन्नस्तदादीनामर्थः (वै० सा० द०) । तदादयश्च तद् तद्
यद् एतद् इदम् अदस् इत्यादयः सर्वनामनञ्जकाः ।

तदीयत्वम्—१ संबन्धान्तरं निनापि तत्त्वबद्धत्वमावत्वम् (चि० १) ।
यथा देवदत्तत्वभावस्य आध्यात्मिकादिधर्मस्य देवदत्तीयत्वम् । २ तत्त्वा-
निकत्वम् । यथा तदीयमातङ्गघटाविघटितैः (माघ० स० १ श्लो०
६४) इत्यादौ मातङ्गानां तदीयत्वम् । अत्र तदीयत्वं नाम रावणस्त्वानि-
कत्वम् । तत्संबन्धित्वमिति सार्वत्रिकोर्थः ।

तद्गुणसंविज्ञानः—(बहुव्रीहिसमासः) [क] यो बहुव्रीहिः स्वीयविप्रह-
षाक्यस्य विशेष्यविधया प्रत्याप्यो योर्यस्तद्विशेष्यकबोधकृद्भवति स बहु-
व्रीहिस्तद्गुणसंविज्ञानः इति नवीनाः प्राहुः । यथा घटस्वरूपः पदार्थः
कुटादिर्गणः इत्यादौ । नवीननैयायिकमते व्युत्पत्तिः तस्य स्वार्थगुणीभू-
तस्य सम्यक् विशेष्यविधया विज्ञानं यस्मात् इति (श० प्र० श्लो० ४४
पृ० ५९-६०) । अथवा तस्य समस्यमानपदार्थस्य गुणीभूतस्यापि
सम्यक् विशेष्यविधया ज्ञानं यस्मात् इति (त० प्र० ख० ४ पृ०
४९) । घटस्वरूपः पदार्थ इत्यत्र घटः स्वरूपं यस्य इति विप्रहस्यले
स्वरूपामिन्नघटसंबन्धित्वेन घटामिन्नस्वरूपमवन्धित्वेन वा विप्रहवि-
शेष्यं फलशमेव विशेष्यविधया अनेन बहुव्रीहिणा बोध्यते इति । तथा
कुटादिर्गण इत्यत्र कुट आदिर्यस्य इति व्युत्पत्त्या कुटामिन्नस्य स्वधर्मि-
कव्यवसाधर्मिणः संबन्धित्वेन धात्वन्तरमिव कुटमपि बोधयंस्तद्गुण-
विज्ञान एव बहुव्रीहिः (श० प्र० श्लो० ४४ पृ० ५९) । [ख]
यत्र विशेषणस्यापि क्रियायां विशेष्यविधान्वयः सः । यथा भूवादयो
धातवः धैरादीन्मोजय लम्बकृण्मानय इत्यादौ । अत्र क्रियावाचित्वेन
निमित्तित्वेन लम्बकर्णायपिनोर्यः सन्न्यस्तदवच्छिन्नत्वेन च अन्यद-

बोधः । लक्षकसम्बन्धस्यैव लक्ष्यतावच्छेदकत्वात् तेन रूपेणैव बोधात् । विशेषणस्यापि भूवादे क्रियान्वयादजहत्स्वार्थान्न लक्षणा (त० प्र० ख० ४ पृ० ४९) । [ग] यो बहुव्रीहि स्वार्थस्यान्वयिनि स्वार्थ-घटकस्याप्यर्थस्यान्वयबोधने समर्थः स तद्गुणसंविज्ञानः इति प्राचीना आहुः । यथा लम्बकर्णमानय हारग्रीव पश्येत्यादौ । अत्र हि बहुव्रीहिर्लम्बकर्णसत्रन्धिनः स्वग्रीवावृत्तिहारसत्रन्धिनश्च स्वार्थस्यान्वयिनि कर्मत्वादौ स्वार्थघटकीभूतस्य तादृशकर्णहारदेरपि व्युत्पत्तिर्नैचित्र्येण अन्वयबोधने समर्थः इति (श० प्र० श्लो० ४५ पृ० ५९) । [घ] परे तु यत्र विशेषणतया स्वार्थस्य विधेयेन्वयः स तद्गुणसंविज्ञानबहुव्रीहिः इत्याहुः । यथा लम्बकर्णमानयेत्यादौ (त० प्र० ख० ४ पृ० ४९) । एतत्कल्पे व्युत्पत्तिः तत्र बहुव्रीहो गुणस्य गुणीभूतस्य विशेषणस्य संविज्ञानम् विशेष्यपारतन्त्र्येण बोधनम् यत्र इति वदन्ति । अत्र परेषां मते लम्बकर्णादेः विशेष्यान्वयिनान्वयात् विशेषणतया विधेयान्वयः । विशेषणत्वं च विशेष्यान्वयिनान्वयित्वमेव । नवीनमतानुरोधेन लम्बकर्णस्यापि विशेष्यत्वेनैवान्वयेनुभवबाधः । तस्मात् अत्रापि जहत्स्वार्थेव लक्षणा (त० प्र० ख० ४ पृ० ४९) । भवति च गुणीभूतस्य कर्णादेरप्यानयने धर्मिपारतन्त्र्येण धर्मिद्वारा अन्वयबोध इति ।

तद्धितः—(प्रत्ययः) [क] विभक्तिधातृशङ्कद्वयोऽप्यप्रत्ययः । यथा मारीच इत्यादौ अण् दाक्षिणिसादौ इज् प्रत्ययस्तद्धितः । अत्र नामप्रकृतिकप्रत्ययत्व न तद्धितस्य लक्षणम् । विभक्तौ क्यजादौ चातिथ्यात्तेः । पचतितरामित्यादौ तरवादिष्वव्याप्तेश्च (श० प्र० श्लो० १०८ पृ० १७२) । अतो विभक्तिधान्वशेत्याद्येव लक्षणं युक्तम् इति । अत्रेदमवधातव्यम् । वृक्षक इत्यादौ हत्वाचर्यक कादिरपि तद्धित एव इति । अन्ये त्वेवमाहुः । वृक्षक इत्यादौ कादिस्तु न तद्धितः । अतः तदन्यत्वेनापि लक्षणे प्रत्ययो विशेषणीयः इति । अत्र पृथ्वन्ताबान्नः साक्षात्परपरासाधारणापन्यसामान्ये बोध्ये अण् इत्युत्तर्गः । तेन मरीचेरपत्य मारीच इति रूपं निरूप्यते (श० प्र० श्लो० १०८-१११) । [ख] तद्धिताधिकारविहितः प्रत्ययविशेष इति शान्दिका वदन्ति । अत्रद बोध्यम् ।

तद्धिता (पा० सू० ४।१।७६) इत्यधिकृत्य यूनस्ति (पा० सू० ४।१।७७) इत्यारम्यापञ्चमाध्यायसमाप्तेर्यावन्त प्रत्यया विहितास्ते तद्धितसङ्गका भवन्ति इति । तत्र सामान्यतस्तद्धितो द्विविधः । प्रकृत्यर्थ-
भिन्नार्थक स्वार्थिकश्चेति । तद्धितप्रत्ययश्च अपत्यादितत्तदर्थभेदबोध-
नेन अण् इञ् प्य इत्याद्यनेकविधः । तत्रोक्तम् तस्यापत्य तद्विशेषस्त
दृक्षेण युते दुमान् । कालस्तथा तेन रक्त तस्य न्यूहोथ वेत्ति तत् ॥
अधीते वा देवतास्य सैवमादीन् यथायथम् । बोध्यद्विविधानर्थास्तद्धित
स्यादनेकधा ॥ इति । तत्र केचित्तद्धितप्रत्ययास्तत्तदर्थेषु सोदाहरणा प्रद-
र्श्यन्ते । यथा अपत्यार्थे अण् मरीचेरपत्य मारीच । वेत्तीत्यर्थे निमित्त
वेत्ति नैमित्त । अधीते इत्यर्थे छान्दस वैयाकरण त्रैविद्यश्च । सब-
न्ध्यर्थे वृक्षस्य सबन्धि वार्क्षम् । जातार्थे अमावास्याया जात आमावास्यो
बालक । गोशालाया जात गोशालम् । अनुराधाया जात अनुराध ।
अत्राणो लुक् । अपत्यार्थे इण् दक्षस्यापत्य दाक्षि वैयासकि । प्य गर्ग-
स्यापत्य गार्ग्य जामदग्न्य । अपत्यसामान्ये आर्यनण् सद्गुत्तर प्यश्च
कौञ्जायन्य ब्राह्मण्यन्य । अपत्यार्थे एयण् वैनतेय आत्रेय जाह्नवेय
द्रौपदेय । एरण् दासस्यापत्य दासेर दासेयोपि । काणाया अपत्य काणेर
काणेयोपि । चटकाया पुमपत्य चाटकैर । आपनिण् तिफस्यापत्य
तैकायनि । तस्य (सर्वनाम्न) अपत्य तादायनि तादोपि । अपत्यार्थे
ईय स्वसुरपत्य स्वस्त्रीय । समूहार्थे अभीयम् । भगार्थे करगीय अहु-
लीय मित्रनगीय । अपत्यार्थे व्य भ्रातुरपत्य भ्रातृव्य । अपत्यार्थे
य श्वशुरस्यापत्य श्वशुर्य । समूहार्थे धूम्या वया । अपत्यार्थे एयकण्
कुलस्यापत्य कौलेयक । ईनण् कुलीन । डुरण् पाण्मातुर । तद्भाग्यु-
त्तमित्यर्थे इकण् लाक्षया रक्त लाक्षिकम् । समूहार्थे कैदारिकम् । तद्वेद
तदर्थानि वा इत्यर्थे नैयायिक लौकायतिक । भगार्थे आतर्देहिकम्
समानदैशिकम् । सङ्गार्थे शरदिका मुद्गभेदा । रक्तमित्यर्थे अ नीलेन
रक्तो नील पट । क पीतेन रक्त पीतक पट । समूहार्थे अकण्

१ इति आद्यनण् इत्यादय कचिप्रत्यया पाणिनिविहितप्रत्ययापेक्षया भिन्ना एव
अगदीशान् कथिता इति बोध्यम् ।

गार्गकम् कैदारकम् । कण् धेनुकम् । समूहार्थे यण् केशानां समूह
कैश्यम् गाणिक्यम् ब्राह्मण्यम् । भवार्थे चतुर्मासेषु भव चातुर्मास्य व्रतम् ।
समूहार्थे इनि पद्मिनी । कथ्य रथकथ्या । तद्ध वधुता जनता । यत्
पृष्ठम् । वेत्तीत्यर्थे टिक शतपथिक । क शिक्षक नीमासक ।
जातमित्यर्थे पूर्वाह्नकम् । तस्येदमित्यर्थे क ईयश्च स्वकीयम् । कस्यानित्य-
त्वेन स्वीय वा । ईनण् योष्माकीणम् । हस्तीत्याद्यर्थे कण् आरप्यक
करी । तस्यायमित्यर्थे तु ण । अरप्यस्यायमारप्य पशु । तत्र भव इत्यर्थे
म आदिम । डिम अग्रिम पश्चिम । ल्य श्वस्यम् । तनट श्वस्तनम्
सायतनम् । एण्य प्रावृषि भव प्रावृषेण्य तृणम् । न परुतम् परा-
रितम् । न पुराणम् । ईयण् पर्वते भव पार्वतीय । यत् दिशि भव
दिश्यम् दन्त्यम् मित्रवर्ग्य । एयण् कौक्षेयम् । ईन मित्रवर्गीण । नण्
स्त्रिया भव स्त्रैण । स्त्रण् पुंसि भव पौंस्त्र । जातमित्यर्थे इफ प्रावृषि
जात प्रावृषिक पत्रम् । अफ आमावास्याको बालक इत्यादि इति सक्षेप ।

तद्विज्ञातम्—१ (योगरूढ नाम) यथा वासुदेव इत्यादि (श० प्र०
श्लो० २८ पृ० ३७) । २ (यौगिक नाम) यादृश नाम यच्च तद्वि-
ज्ञातम् यादृशानुपूर्व्यवच्छिन्नं सत् यादृशार्थस्यान्वयबोधे समर्थम् तादृशानु-
पूर्व्यवच्छिन्नं तद् द्वयमपि तादृशार्थे तद्विज्ञातं नाम । यथा बहुगुड
द्राक्षा दाक्षिरित्यादि (श० प्र० श्लो० ५१ प्र० ६७) ।

तद्विज्ञातार्थः—(द्विगु समास) यो द्विगु स्वोत्तरतद्विज्ञातार्थान्वितस्त्वार्थक
स इति परिशिष्टकृत आहु । यथा द्विमुद्रो वृष द्विवर्षा गौ द्विदल
पवित्रम् द्विगुञ्च स्वर्णम् त्रिकाण्ड पुरुष पञ्चकपालश्चरु इत्यादौ । तथा
हि द्विमुद्रो वृष इत्यादौ द्वाभ्यामुद्राभ्यां क्रीतस्य द्विवर्षा गौरित्यादौ
द्वाभ्यां वर्षाभ्यामभिन्नवयस्कस्य द्विदल पवित्रमित्यादौ द्वाभ्यां दलाभ्यां
निर्मितस्य द्विगुञ्च स्वर्णमित्यादौ द्वाभ्यां गुडभ्यां तुन्वितस्य त्रिकाण्ड पुरुष
इत्यादौ त्रिभिः काण्डैः परिमितस्य पञ्चकपालश्चरुरित्यादौ पञ्चभिः कपालैः
संस्कृतस्य बोधने द्रुतस्यैव अगादितद्विज्ञातस्य क्रीताद्यभिधायकत्वात् लक्षण-

समन्वयः (श० प्र० श्लो० ३५ पृ० ४६) । यथा वा पौर्वशालः
षाण्मातुरः इत्यादौ । अत्र पूर्वस्यां शालायां भवः पौर्वशालः पण्णां मातृणा-
मपत्यम् षाण्मातुरः इति विग्रहो द्रष्टव्यः (सि० कौ०) (मनोरमायाम्) ।

तद्व्यक्तित्वम्—१ तत्तत्तादात्म्यविशिष्टो धर्मः । यथा घटनिष्ठं तद्व्यक्तित्वं
च घटतादात्म्यविशिष्टघटत्वादिकमेव । २ अखण्डोपाधिविशेष इति
केचिदाहुः । तादात्म्यस्य घटादिस्वरूपतामते तु घटादिनिष्ठं तद्व्यक्तित्व-
मखण्डमेव इति (ग० शक्ति० टी० पृ० ११७) ।

तनुत्वम्—प्रतिपक्षभावनया शिथिलीकरणम् (सर्व० सं० पृ० ३५९
पात०) ।

तन्त्रम्—१ इतरेतरामिसंबद्धत्यार्थसमूहस्योपदेशः शास्त्रम् (वात्स्या०
१।१।२६) । यथा तन्त्राधिकरणान्युपगमसंस्थितिः सिद्धान्तः (गौ०
१।१।२६) इत्यादौ तन्त्रम् । २ शास्त्रविशेषः । यथा इदानीं संप्रव-
क्ष्यामि तन्त्रमुत्तरमुत्तमम् (सुश्रुत०) इत्यादौ । यथा वा आसुरिरपि
पञ्चशिखाय तेन च बहुधा कृतं तन्त्रम् । सप्तत्यां किञ्च येर्यास्तोर्याः
कृत्स्नस्य पष्ठितन्त्रस्य (सांख्यका० ७२) इत्यादौ । शिवाद्युक्तानि
सिद्धेश्वरादीनि महातन्त्राणि तथान्यान्युपतन्त्राणि सैद्धाद्युक्तानि बहूनि
सन्ति । विस्तरभयात्तानि न प्रदर्शितानि । ३ प्रयोजकम् (दि० ४
पृ० १७४) । यथा चैत्रेण पच्यते तण्डुल इत्यादौ चैत्रपदोत्तरतृतीयायां
चैत्रगतसंख्यानभिधानं तन्त्रम् (मु० ४ पृ० १७४) । यथा वा नीलो
घट इत्यादावभेदान्वयप्रसंगं प्रति समानविभक्तिकत्वं तन्त्रम् (ग० व्यु०
का० १) । ४ सरुदुच्चारितस्यैकस्य शब्दस्य शक्त्या अनेकार्थप्रतिपाद-
कत्वं तन्त्रम् इति शान्दिका वदन्ति । ५ विवक्षितार्थज्ञापकं तन्त्रम् इति
वेदान्तिनः । तदुक्तम् तन्त्रं साधनमुद्दिष्टं तन्त्रं ज्ञापकमेव च इति (मध्य-
माप्यटीकाटिप्पणे एकादशतात्पर्योक्तिः) । ६ नीत्ययवः । यथा तप्रेः
पञ्चभिरेतच्चकार सुमनोहरं शास्त्रम् (पञ्चत० पृ० १) इत्यादौ इति
नीतिशास्त्रज्ञाः । तानि च पञ्च तन्त्राणि मिश्रभेदमित्रप्राप्तिकाकोल्यकीय-

लभ्यप्रणाशापरीक्षितकारित्वानि इति । ७ धर्मज्ञास्तु कर्मणां युगपद्भाव-
वस्तन्त्रम् (कात्या० श्रौत० १।७१) । यथा गीमांसकमते उभयार्थैक-
प्रयोगः तन्त्रम् । यत्र प्रधानकर्मणां युगपद्भावः (सह प्रयोगः) तत्रारा-
दुपकारकाणामङ्गानां तन्त्रम् (सकृदनुष्ठानम्) भवति न प्रतिप्रधानं पृथक्
पृथक् । यद्वि सकृत्कृतं बहूनामुपकरोति तत् तन्त्रमित्युच्यते । यथा बहूनां
मध्ये कृतः प्रदीपः इति (कर्कः) (वाच०) । तन्यते विस्तार्यते
बहूनामुपकारो येन सकृत्प्रवर्तितेन तदिदं तन्त्रम् (जै० न्या० अ० ११
पा० १ अधि० १) । उभयोद्देशेन सकृदनुष्ठान तन्त्रम् (जै० न्या० १२
पा० १ अधि० १) । यत्सकृत्कृतं बहूनुपकरोति तत्तन्त्रम् (जै० सू०
४० अ० ११ पा० १ सू० १) । कर्मज्ञाश्च अनेकोद्देशेन कृतप्र-
योगः । यथा द्वौ दैवे प्राक् त्रयः पित्र्ये उदगैकैकमेव वा । मातामहाना-
मप्येवं तन्त्रं वा वैश्वदेविकम् ॥ (याज्ञ० अ० १ श्लो० २२७) इत्यादौ
पितृश्राद्धे मातामहश्राद्धे च वैश्वदेवं तन्त्रेण (सकृदनुष्ठानेन) कर्मव्यम्
(मिताक्ष० अ० १ श्लो० २२७) इत्याहुः । ८ प्रबन्धः । ९ सिद्धान्तः ।
१० प्रधानम् । ११ परिच्छेदः । १२ वेदशाखाविशेषः । १३ स्वराष्ट्रचिन्ता ।
१४ औपधम् । यथा तन्त्रावापनिदा योगैः (माघः २।८८) इत्यादौ ।
१५ परच्छन्दानुगमनम् इत्यादि (वाच०) ।

तन्त्री—ज्योतिष्टोमे सवनीयपशुः (जै० न्या० अ० ११ पा० ३ अधि० १६) ।

तन्मात्रम्—शब्दस्पर्शरूपरसगन्धाः पञ्च तन्मात्राणि । सांख्यास्तु सूक्ष्मप-
ञ्चभूतरूपमाकाशादि इत्याहुः (वाच०) ।

तपः—विधिनोक्तेन मार्गेण कृच्छ्रचान्द्रायणादिभिः । शरीरशोषणं प्राहु-
स्तापतां तप उत्तमम् ॥ (सर्व० सं० पृ० ३६७ पात०) ।

तमः—१ (अभावः) [क] तेजसः अभावः (मु० १) (गौ० ४० ५।२।२०)
(त० दी० पृ० ३) । प्रौढप्रकाशकतेजःसामान्याभाव इत्यर्थः । तेन
तमस्त्वपि देशे तेजःपरमाग्यादिसत्त्वेन तेजःसामान्याभावात्तत्त्वेने न
क्षतिः (नील १ पृ० ४) । अत्र विप्रतिपत्तिः अन्धकारत्वं भाववृत्ति

इति तौतातिताः । नेति वैशेषिकादयः इति (न्या० दी० पृ० ४) ।
 [ख] द्रव्यगुणकर्मनिष्पत्तिवैधर्म्यादभावस्तमः (वै० ५।२।१९) ।
 उद्भूतरूपवशावत्तेजःसंसर्गाभाव इत्यर्थः (वै० उ० ५।२।२०) ।
 [ग] स्वपरप्रकाशकतेजःसामान्याभावः । यथा अदस्त्वया नुनमनुत्तमं
 तमः । आसादितस्य तमसा नियतेर्नियोगात् (माघ० स० ४ श्लो० ३४)
 इत्यादौ । [घ] नीलरूपारोपविशिष्टतेजःसंसर्गाभाव इति केचित्
 (न्या० दी० पृ० ८) । [ङ] भाभावः । द्रव्यगुणकर्मनिष्पत्ति-
 वैधर्म्यात् (न्या० क० पृ० १०) । अत्रेदं बोध्यम् । यत्रैव देशे तेजो-
 भावस्तत्रैव देशे तम इत्यभिलष्यते । एवं च सति गच्छता द्रव्येण तेजस-
 आवरणात् आवरकस्य द्रव्यस्य च गमनात् सुतरामेव तमसोपि गति-
 भ्रम उपपद्यत इति (त० व०) । तेजसो द्रव्यान्तरेणावरणाच्च (वै०
 ५।२।२०) । तदर्थंश्च गच्छता द्रव्यान्तरेणावृते तेजसि पूर्वदेशानुपल-
 म्भादग्निदेशे चोपलम्भात्तेजोभावस्य गच्छद्द्रव्यसाधर्म्याद्वृत्तिभ्रमः । न तु
 वास्तवी सत्र गतिः । किं च नीलं नमः इति प्रतीतिवत् तमसि नीलरू-
 पवत्ताप्रतीतिरपि भ्रम एव इति । अत्राप्यं तर्कः तमो यदि गतिमत्स्यात्
 तेजोभावविषयकचाक्षुपस्ताक्षात्कारविषयो न स्यात् इति । यद्वा तमो
 यदि गतिमत्स्यात् तेजोभावाविषयकचाक्षुपस्ताक्षात्काराविषयो न स्यात्
 इति । अथवा तमो यदि तेजोभिन्नत्वे सति गतिमत्स्यात् तेजोभाववि-
 षयकसाक्षात्कारविषयगतिमन्न स्यात् इति (न्या० दी० पृ० ८) ।
 रूपवद्द्रव्यान्तरं इति भट्टा वेदान्तिनः सांक्ष्याः कन्दलीकाराध्याहुः (वै०
 वि० १।१।५) । अत्रेदमवधेयम् । आलोकस्यान्यत्र चाक्षुपप्रत्यक्षे सहका-
 रित्वेपि तमःप्रत्यक्षे न तत्सहकारस्यावश्यकता वस्तुत्वामाव्यात् इति
 भट्टनीसांसकान्नामाशयः इति । तमसो भावत्वमद्वैतकुर्वणानां मते
 तमसः पृथिव्यामन्तर्भावः । अथवा दशनं द्रव्यमतिरिक्तमेव तदिनि
 बोध्यम् । आरोपितं नीलरूपमिति श्रीउराचार्याः । रूपदर्शनाभावस्तम
 इति प्रामाण्यः । आलोकज्ञानामाव इति प्रामाण्यैकदेशिनः (सर्व०
 सं० पृ० २२९ औलु०) (वै० वि० १।१।५) । अज्ञानं तमः

(तमोगुणः) इति केचिद्वेदान्तिनः । अत्रोच्यते सत्त्वं ज्ञानं तमोज्ञानं रागद्वेषौ रजः स्मृतम् इति (मनुः १२।२६) । तमः अज्ञानमिति पदच्छेदः । त्रिगुणात्मकप्रधानस्य तमआख्यो गुणविशेषः इति सांख्याः । या च मोहात्मकता तत्तमः (सर्व० सं० पृ० ३२६ सां०) । आलोकमावस्तम इति नैयायिकादयः (सर्व० सं० पृ० २२९ औलू०) । २ राद्वुरिति ज्योतिर्विदः । ३ पादाग्रम् । ४ तमालवृक्ष इति काव्यज्ञाः ।

तर्कः—१ आन्वीक्षिकी विद्या न्यायशास्त्रम् (गौ० वृ० १।१।१) । यथा प्रायस्तर्कमधीते (न्यायमधीते सर्वः) तनुते तर्कान्निबन्धमप्यत्र (दीधि० २ श्लो० ४ पृ० १) गदाधरविनिर्मिता विषमदुर्गतर्काटवी (ग० २ हेत्वा० बाध० पृ० ३४) यत्कान्यं मधुवर्षि धरितपरास्तर्केषु यत्प्रोक्तयः (नैय०) इत्यादौ । अत्र पुराणम् मीमांसा न्यायतर्कश्च उपाङ्गः परिकीर्तितः इति । त्रैविद्येभ्यस्त्रयो विद्यां दण्डनीतिं च शाश्वतीम् । आन्वीक्षिकी चात्मविद्यां वार्तास्मांश्च लोकतः ॥ इति (मनु० अ० ७ श्लो० ४३) । आन्वीक्षिकी तर्कविद्यामनुरक्तो निरर्थिकाम् इति (मा० अ० अ० ३७) । आन्वीक्षिकीत्रयीवार्तादण्डनीतिरूपश्चतस्रो विद्या विद्याप्रस्थाने कथिताः (गौ० वृ० १।१।१) । २ कणादमुनिप्रणीतं दशाध्यायानर्कं सूत्रोपनिबद्धं वैशेषिकदर्शनम् । यथा अघातो धर्म व्याख्यास्यामः (वै० सू० १।१।१) इत्यारम्य तद्वचनादान्नायस्य प्रानाप्यमिति (वै० सू० १०।२।९) इत्येतत्पर्यन्तं तर्कशास्त्रम् । द्रव्यादिपदार्थतत्त्वज्ञानं मननं चास्य शास्त्रस्य प्रयोजनमित्यवधेयम् (त० व० १।२२) । अत्रोक्तम् तर्कप्रन्यार्यरहितो नैव गृहात्यपण्डितः इति (मुमुत०) । ३ अनुनानम् (युक्तिः) (तत्त्वप्रकाशिका) (दि० ४) (गौ० वृ० १।१) । यथा ॐ तर्काप्रतिष्ठानादप्यन्यथानुमेयमिति चेदेवमन्यनिर्गोक्षप्रसङ्गः ॐ (ब्र० सू० २।१।१२) इत्यादौ । यथा वा अचिन्त्याः खलु ये मावा न तास्तर्केण योजयेत् । नाप्रतिष्ठिततर्केण गम्भीरार्थस्य निश्चयः ॥ (वेदान्त० प्र०) इत्यादौ । अत्रोक्तं मनुना

त्रैविद्यो हेतुकस्तर्का नैरुक्तो धर्मपाठकः । त्रयश्चाश्रमिणः पूर्वे परिपत्त्या-
 दशावरा ॥ इति (मनुः अ० १२ श्लो० १११) । ४ आगमाविरो-
 धिन्यायः । यथा नैषा तर्केण मतिरापनेया (कठोप० ३।९)
 इत्यादौ । तस्य प्रयोजनं चोक्तं मनुना आपं धर्मोपदेशं च वेदशास्त्राविरो-
 धिना । यस्तर्केणानुसंधत्ते स धर्मं वेद नेतरः ॥ इति (मनु० १२।१०६) ।
 ५ मीमांसा । ६ आगमार्यपरीक्षणम् । ७ [क] ऊहः । अविज्ञातत-
 त्वर्थे कारणोपपत्तितत्त्वज्ञानार्थमूहस्तर्कः (गौ० सू० १।१।४०) ।
 अयमर्थः । तर्क इति उच्यनिर्देशः । कारणोपपत्तिर ऊह इति लक्षणम् ।
 अविज्ञाततत्त्वर्थे तत्त्वज्ञानार्थमिति प्रयोजनकथनम् । कारणं व्याप्यम् ।
 तस्योपपत्तिरारोपः । तस्मात् ऊह आरोपः अर्थाद्यापकस्य इति । परे
 ॥ ऊह इत्येव लक्षणम् । तथा च कारणस्य व्याप्तिज्ञानादेरुपपादनद्वारे-
 त्यर्थं इत्याहुः । ऊहत्वं च मानसत्वव्याप्यो जातिविशेषः तर्कयामि इत्यनु-
 भवसिद्धः (गौ० वृ० १।१।४०) । ८ च तर्कः ध्यमिचारशङ्कानि-
 वृत्तिद्वारेणोपयोगी (न्या० लो० गु० पृ० ३६) प्रमाणानामनुप्राहकश्च ।
 अनुप्राहस्तु पक्षे विपक्षजिज्ञासाविच्छेदस्तदनुप्राहः (ता० २० श्लो० ७५) ।
 किं च स तर्कः अङ्गपञ्चकसंपन्नस्तत्त्वज्ञानाय कल्पते । अङ्गपञ्चकं तु
 व्याप्तिस्तर्काप्रतिहितिरवसानं विपर्यये । अनिष्टाननुकूलत्वमिति तर्काङ्ग-
 पञ्चकम् ॥ (ता० २० श्लो० ७२) । तर्कभाषायां प्रमाणानुप्राहकत्व-
 मित्यमुपपादितम् । ९ चायं तर्कः प्रमाणानामनुप्राहकः । तथा हि
 पर्वतोऽयं साग्निः उत्तानग्निः इति संदेहानन्तरं यदि कश्चिन्मन्यते अनग्निः
 इति तदा तं प्रति यद्ययमनग्निरभविष्यत्तर्हि धूमवान्नामविष्यत् इत्यवहि-
 मत्वेनाधूमवत्त्वप्रसञ्जनं क्रियते । स चानिष्टप्रसङ्गः तर्क उच्यते । एवं
 प्रवृत्तः तर्कः अनग्निमत्त्वस्य प्रतिक्षेपात् अनुमानस्य भवत्यनुप्राहकः इति
 (ता० मा० पृ० ४३) । अनिष्टप्रसङ्ग इत्यस्य अनिष्टस्य बहुपभाव-
 व्यापकधूमामावादेः प्रसञ्जनम् इत्यर्थः । अप्र हृदे निर्धूमत्वापादनव्यावृ-
 त्पर्यमनिष्टेति (प० च०) । किं च तर्को धूमाद्योर्व्याप्तिप्रहे उत्पत्त्य-
 माने कार्यकारणभावमङ्गप्रसङ्गलक्षणे ध्यमिचारशङ्कानियतकश्च (ता०

दी० २ पृ० २१) । तर्के आपाद्यव्यतिरेकनिश्चयः आपाद्यापादकयो-
र्व्याप्तिनिश्चयश्च कारणम् इति (नील० गु० पृ० ३८) । तर्के व्याप्यस्य
व्यापकस्य च बाधनिश्चयः कारणम् इति (न्या० बो० गु० पृ० २१) ।
अत्रेदं बोध्यम् । तर्को न प्रमाणसंगृहीतः इति न प्रमाणान्तरम् । अपि तु
प्रमाणानामनुमादकसत्त्वज्ञानाय कल्प्यते । तस्योदाहरणम् किमिदं जन्म
कृतकेन हेतुना निर्गस्यते आहोस्विदकृतकेन अथाकस्मिकम् इति । एव-
मविज्ञातेर्ये कारणोपपत्त्योहः प्रवर्तते । यदि कृतकेन हेतुना निर्गस्यते
हेतूच्छेदादुपपन्नोयं जन्मोच्छेदः । अथाकृतकेन हेतुना ततो हेतूच्छेद-
स्याशक्यत्वादनुपपन्नोयं जन्मोच्छेदः । अथाकस्मिकम् अतोक्स्मान्निर्गस्य-
मानं न पुनर्निवर्त्यनीति निवृत्तिकारणं नोपपद्यते । तेन जन्मानुच्छेद
इति । एतस्मिन्स्तर्कविषये कर्मनिमित्तं जन्म इत्यत्र प्रमाणानि प्रवर्तमानानि
तर्केणानुगृह्यन्ते । तत्त्वज्ञानविषयस्य विभागात् तत्त्वज्ञानाय कल्प्यते तर्क
इति । सोयमित्यभूतस्तर्कः प्रमाणसहितो बाधे साधनायोपालम्भाय
वार्थस्य भवति इति (वात्स्या० १।१।१२) । तर्कः संशयेन्तर्मवनीति
कश्चिदाह (त० मा० पृ० ४४) । यद्यपि तर्को विपर्ययेन्तर्मवति
तथापि प्रमाणानुमादकत्वाद्भेदेन कीर्तनम् (त० दी० गु० पृ० ३८) ।
अत्र भाष्यम् । अविज्ञापमानतत्त्वैर्ये जिज्ञासा तावज्जायते जानीयेममर्थम्
इति । अथ जिज्ञासितस्य वस्तुनो व्याहृतौ धर्मो विभागेन विभृशति
किञ्चिदित्यम् आहोस्विनेत्यम् इति । विमृश्यमानयोर्धर्मयोरेकतरं कारणो-
पपत्त्या अनुजानाति समवन्त्यस्मिन् कारणम् प्रमाणम् हेतुः इति । कारणो-
पपत्त्या स्यात् एवमेतत् नेतरत् इति । तत्र निदर्शनम् । योयं ज्ञाता ज्ञात-
व्यमर्थं जानीते तं तत्त्वतो जानीय इति जिज्ञासा । स किमुत्पत्तिधर्मकः
अथवानुत्पत्तिधर्मकः इति विमर्शः । विमृश्यमाने अविज्ञाततत्त्वैर्ये यस्य
धर्मस्याभ्यनुज्ञाकारणमुपपद्यते तमनुजानाति । यदायमनुत्पत्तिधर्मकः ततः
सकृतस्य कर्मणः फलमनुभवति ज्ञाना । दुःखजन्मप्रवृत्तिदोषमिष्याज्ञाना-
नामुत्तरमुत्तरं पूर्वस्य पूर्वस्य कारणम् । उत्तरोत्तरापाये तदनन्तरामावादप-
वर्ग इति स्यातां संनारापवर्गो । उत्पत्तिधर्मके ज्ञातरि पुनर्न स्याताम् ।

उत्पन्नः खलु देहेन्द्रियवेदनाभिः संवध्यत इति नास्येदं स्वकृतस्य
 कर्मणः फलम् । उत्पन्नश्च भूत्वा न भवतीति तस्याविद्यमानस्य निरुद्धस्य
 वा स्वकृतकर्मणः फलोपभोगो नास्ति । तदेवनेकस्यानेकशरीरयोगः
 शरीरादिवियोगश्चात्यन्तं न स्यादिति । यत्र कारणमनुपपन्नानं पश्यति
 तत्रानुजानाति । सोयमेवंलक्षण ऊहस्त्वर्क इत्युच्यते (वात्स्या० १।१।४०) ।
 [ख] व्यापकामावधत्वेन निर्णीते व्याप्यस्याहार्यारोपाद्यो व्यापकस्या-
 हार्यारोपः सः । यथा निर्वहित्वारोपानिर्धूमन्वारोपः निर्वहः स्याच्चेन्निर्धूमः
 स्यात् इत्यादिः । हृदो निर्वहः स्याच्चेन्निर्धूमः स्यात् इत्यादिवारणाय व्याप-
 कामावधत्वेन निर्णीत इति । निर्वहः स्याच्चेदद्रव्यं स्यात् इत्यादिवार-
 णाय व्याप्यस्येति । तद्व्याप्यारोपाधीनस्तदारोपः इत्यर्थलामाय व्यापकेति
 (गौ० वृ० १।१।४०) । [ग] अनिष्टप्रसङ्गः । स च सिद्धव्याप्ति-
 कयोर्धर्मयोर्ग्याप्याङ्गीकारेणानिष्टव्यापकप्रसङ्गनम् (त० भा० पृ० ४३)
 (प्र० प्र०) । यथा पर्यतो वह्निनान् घूमादित्यत्र घूमोस्तु वह्निर्मास्तु
 इति हेतोरप्रयोजकत्वशङ्कायाम् यद्ययं निर्वहः स्यात्तर्हि निर्धूमः स्यात् ।
 न भवति च निर्धूमः । तस्मान्न निर्वहः किंतु वह्निमानेवेति (प्र० प०
 पृ० २१) । [घ] व्याप्यारोपाद्व्यापकप्रसङ्गनम् (गौ० वृ० १।१।३) ।
 [ङ] व्याप्यारोपेण व्यापकारोपः (त० सं० गु०) (सर्व० सं०
 पृ० २३८ अक्ष०) । यथा यदि वह्निर्न स्यात् तर्हि घूमोपि न स्यात्
 इति (त० सं० गु०) । अत्र व्याप्यपदं व्याप्यत्वेन ज्ञायमानपरम् । तेन
 व्याप्यारोपेण तर्के नाव्याप्तिः । आरोपपदं ज्ञानमात्रपरम् । तेनावोगोल्के
 घूमामावेन बह्व्यमावतर्के नाव्याप्तिः । व्यापकारोपेऽप्यारोपपदं बाधविप-
 यकायपार्थनिक्षयपरम् । तेन हृदो वह्निमान् इत्यनुमितौ नातिव्याप्तिः ।
 बाधनिक्षये अप्यपार्थत्वनिवेशात् अयोगोल्कं घूमामावधत्वात् इति तर्के
 नातिव्याप्तिः । अयपार्थानुभवस्यैव लक्ष्यत्वात् । इत्थं च व्याप्यत्वेन ज्ञान-
 जन्यत्वे सति बाधनिषयकायपार्थनिक्षयश्च पर्यवसितम् (वाक्य० गु०
 पृ० २१) । उदाहरणे बह्व्यमावो व्याप्यः घूमामावस्तु व्यापकः इति
 शेषम् (सि० च० गु० पृ० ३४) । [च] अनिष्टस्य प्रसङ्गः । स चै-

कधर्मानुपगमे द्वितीयस्य नियतप्राप्तिरूपः । अत्रानिष्टं च द्विविधम् ।
 प्रामाणिकपरित्यागः इतरपरिग्रहश्चेति (ता० २० श्लो० ७१) ।
 स चायं तर्कः पञ्चविधः । आत्माश्रयः अन्योन्याश्रयः चक्रकम् अनवस्था
 तदन्यबाधितार्थप्रसङ्गश्च (प्रमाणबाधितार्थकप्रसङ्गः) इत्याचार्याः ।
 तत्र (१) स्वापेक्षापादकोनिष्ठप्रसङ्ग आत्माश्रयः । अपेक्षा च ज्ञातु-
 त्वत्तौ स्थितौ च ग्राह्या । तत्राद्या यथा एतद्वद्विज्ञानं यथेतद्वद्विज्ञानजन्यं
 स्यात् एतद्वद्विज्ञानमिन्नं स्यात् इति । द्वितीया यथा घटोयं यथेतद्वद्विज्ञानः
 स्यात् एतद्वद्विज्ञानः स्यात् इति । तृतीया च अयं घटो यथेतद्वद्विज्ञानः
 स्यात् तयात्वेनोपलभ्येत इति । (२) स्वापेक्षापेक्षितत्वनिबन्धनोनिष्ठप्रस-
 ङ्गोन्याश्रयः । यथा अयं घटो यथेतद्वद्विज्ञानजन्यज्ञानविषयः स्यात्
 एतद्वद्विज्ञानः स्यात् इति । उत्पत्तौ स्थितौ च स्वयमुदाहार्यम् । (३)
 स्वापेक्षणीयापेक्षितसापेक्षत्वनिबन्धनोनिष्ठप्रसङ्गश्चक्रकम् । पूर्वोक्त एवापा-
 दके जन्यपदान्तरमन्तर्भाव्योदाहार्यम् । अपेक्षा त्वत्र साक्षात्परंपरासाधा-
 रणी ग्राह्या । (४) अनवस्था पुनरप्रामाणिकी ग्राह्या । न तु प्रवाह-
 नूलकप्रसङ्गः । यथा घटत्वं यदि यावद्वद्विज्ञानवृत्तिः स्यात् घटजन्यवृत्तिः न
 स्यात् इति । वृत्तिकारास्तु अनवस्था च अव्यवस्थितपरंपरारोपाधीनानि-
 ष्टप्रसङ्गः । यथा यदि घटचक्रं घटजन्यत्वव्याप्यं स्यात् कपालसमवेतत्व-
 व्याप्यं न स्यात् इत्याहुः (गौ० ४० १।१।४०) । (५) उक्तचतु-
 श्कान्यः प्रसङ्गः प्रमाणबाधितार्थकप्रसङ्गः । सोऽपि द्विविधः । व्याप्तिग्राहकः
 विषयपरिशोधकश्च । तत्राद्यो यथा धूमो यदि वह्निव्यभिचारी स्यात् तदा
 वह्निजन्यो न स्यात् इति । द्वितीयस्तु परंतो यदि निर्वाहः स्यात् निर्धूमः
 स्यात् इत्यादिः (जग० तर्कग्रन्थ०) (गौ० ४० १।१।४०) ।
 अत्र धूमादेर्न्यभिचारशङ्कानिवृत्तिद्वारा विषयस्य बहुपादेः निश्चाय-
 कत्वेन एतत्तर्कस्य परिशोधकत्वमित्यवधेयम् । अत्र प्राचीननैयायिकास्तु
 स च तर्क एकादशविधः व्याघातः आत्माश्रयः इतरेतराश्रयः चक्र-
 काश्रयः अनवस्था प्रतिबन्धिकल्पना लाघवकल्पना गौरवम् उत्तर्गः
 अपवादः वैजात्यम् इत्यङ्गीचक्रुः (सर्व० पृ० २३९ अक्ष०) । नव्यास्तु

व्याघातादीनामप्रसङ्गरूपत्वात् न तर्कात्मकत्वम् । किंतु पञ्चविधत्वेनैव तर्कस्य इत्याहुः । प्रथमोपस्थितत्वम् उत्सर्गः विनिगमनाविरहः लाघवम् गौरवम् इत्यादिकं तु प्रसङ्गानात्मकत्वाच्च तर्कः । किंतु प्रमाणसहकारित्व-
रूपसाधर्म्याच्चथा (तर्कत्वेन) व्यवहारः इति (गौ० वृ० १।१।४०) ।

तर्कभासः—अज्ञान्यतमवैकल्ये तर्कस्याभासता भवेत् ।

तर्पणम्—मन्त्रेण वारिणा मन्त्रे तर्पणं तर्पणं स्मृतम् (सर्व० सं० पृ० ३७० पातञ्ज०) ।

तस्करः—भोगं केवलतो यस्तु कीर्तयेन्नागमं कश्चित् । भोगच्छलापदेशेन विज्ञेयः स तु तस्करः ॥ (मिताक्षरा० अ० २ श्लो० २७) ।

ताडनम्—मन्त्रवर्णान्समालिख्य ताडयेच्चन्दनाम्भसा । प्रत्येकं वायुबीजेन ताडनं तदुदाहृतम् ॥ (सर्व० सं० पृ० ३६९ पात०) ।

तात्पर्यम्—[क] इतरपदस्येतरपदार्थसंसर्गज्ञानपरत्वम् (चि०) । तात्पर्यस्य निश्चय एव शब्दबोधे शब्दस्य सहकारि कारणम् । तस्य च संशये व्य-
तिरेकनिश्चये (सैन्धवपदं लवणपरं न इति निश्चये) चान्वयाबोधात् तद्गमे चान्वयबोधाच्च (न्या० म० ४ पृ० २४) (दि० ४ पृ० १८९) । अत्रान्वयदप्युच्यते । प्रतिपादकेच्छाविषयत्वं तत्परत्वम् । यः शब्दो वक्त्रा यदिच्छया प्रयुक्तः स तत्परः । सा च प्रतिपाद्यधीः प्रवृत्ति-
निवृत्तिविषययोः तत्परत्वं नानार्याङ्गिद्वयादनेकार्थान्वितैकक्रियापरान्मुख्य-
लाक्षणिकपदादनावृत्त्या क्रमेणानेकार्थज्ञानम् । न त्वेकदैव । सकृदर्पपरत्व-
नियमेनैकत्रोच्चारणेनेकपरत्वाभावादिति सकलतात्त्विकैकवाक्यतया वदन्ति (चि०) । [ख] तदर्थप्रतीतीच्छयोच्चरितत्वम् (तर्का० ४) (त० दी० ४ पृ० ३१) । [ग] वाक्यार्थप्रतीतिजनकतयाभिप्रेतत्वम् (शा० प्र०) । [घ] इदमेतस्मिन्नर्थेस्यान्वयं प्रत्याययतु इति प्रयोक्तुरिच्छा (न्या० म० ४ पृ० २४) (मा० प० ४ श्लो० ८५) (नील० पृ० ३१) । तदर्थश्च एतत्पदमेतत्पदेन सह संमूयान्वयबोधं जनयतु इति (त० प्र० ख० ४ पृ० ९२) । प्रयोक्ता चाभिसंवापयितुमात्रम् न तु वक्तव्यम् । मौनिश्लोकाप्याप्तेः । शुक्रवाक्ये भगवदिच्छैव गतिः (न्या० म० ४ पृ०

२४) (मु० ४ पृ० १८९) । अत्रायमाशयः । शुकवाक्याच्छब्द-
 बोध ईश्वरीयतात्पर्यज्ञानस्यैव कारणत्वं कल्प्यते । तेन शुकस्यार्थज्ञानाभा-
 वेनाभिसंधापयितृत्वामावेपि नाभिसंधापयितुरिच्छायास्तात्पर्यत्वानुपपत्तिः
 इति (त० प्र० ख० ४ पृ० ९२) । अत्रान्ये मन्यन्ते शुकवाक्ये
 विनैव तात्पर्यज्ञानम् शब्दबोधः इति (मु० ४ पृ० १८९) ।
 सैन्धवमानयेत्यादौ सैन्धवपदम् आनयनपदार्थे लक्षणं प्रत्यापयतु
 इत्याकारिकाया वाक्यप्रयोक्तुरिच्छायाः सत्त्वाल्लक्षणसमन्वयः (म० प्र०
 ४ पृ० ५८) । एवम् श्वेतो धावति इत्याद्युदाहार्यम् (दि० ४ पृ० १८९) ।
 अत्र विशेषे तात्पर्यमाहकाणि प्रकरणान्येव भोजनादीनि गमनादीनि वा
 विशेष्यानि (म० प्र० ४ पृ० ५०) । अत्रोक्तं मर्तृहरिणा संयोगो विप्रयो-
 गश्च साहचर्यं विरोधिता । अर्थः प्रकरणं लिङ्गं शब्दस्यान्यस्य संनिधिः ॥
 सामर्थ्यमौचिती देशः कालो व्यक्तिः स्वरादयः । शब्दार्थस्यानवच्छेदे
 विशेषस्मृतिहेतवः ॥ इति । अत्रोदाहरणानि तु सशङ्खचक्रो हरिः इत्या-
 दीनि ज्ञेयानि (काव्यप्र० उ० २) । अत्रोक्तं कैश्चित् । प्रत्यक्षोपस्थिते-
 नापि कलायेन तात्पर्यग्रहसहकारिणमासाद्य पचति इत्यत्रान्वयबोधः इति
 (न्या० सि० दी० पृ० ४६) । कलायं शमीधान्यम् मुद्रादि । अत्र
 मतभेदाः । शशधरादयः शब्दबोधं प्रति तात्पर्यज्ञानस्य कारणत्वं नास्त्येव
 इत्याहुः । केचित्तु सैन्धवमानयेत्यादौ नानार्थस्यल एव तात्पर्यसंशयादेः
 संभवेन तत्रत्यशब्दबोध एव तात्पर्यनिश्चयो हेतुः । न तु घटमानयेत्यादौ
 घटादिशब्दबोधे हेतुः इत्याहुः । परे तु घटादिशब्दस्यलेपि घटपदम्
 कुम्भपरम् लक्षणया पटपरं वा इति संशये घटशब्दबोधाभावात् सर्वत्र
 तात्पर्यनिश्चयः कारणम् इत्याहुः (म० प्र० ४ पृ० ५८) । वस्तुतस्तु
 नानार्थानुरोधेन शब्दसामान्य एकपदार्थप्रकारकापरपदार्थविशेष्यकप्रती-
 तीच्छयोच्चरितत्वरूपतात्पर्यज्ञानस्यैव हेतुत्वम् (त० प्र० ख० ४ पृ० १४)
 (सि० च० ४ पृ० ३१) । अन्ये तु अयमेति पुत्रो राज्ञः पुरुषोपसा-
 र्थतामित्यादौ राजपुत्रसंसर्गप्रतीतीच्छयोच्चरिते राज्ञ इत्यस्य पुरुषपदेन
 साकामुत्त्वधारणाय यत् पदं यत्पदव्यतिरेकेण तात्पर्यविषयीभूतार्थान्वयान-

नुभावकम् तत् पदं तेन पदेन साक्षाद्भुम् इति तात्पर्यगर्भाकाङ्क्षाज्ञानका-
रणत्वावश्यकतया आकाङ्क्षाघटकतयैव तात्पर्यज्ञानं हेतुः न तु स्वातन्त्र्येण
इत्याहुः (त० प्र० ख० ४ पृ० ९३) ।

तादर्थ्यम्—[क] तत्प्रयोजनकत्वम् । यथा चूपाय दार्विज्ञादौ दारुण-
स्तादर्थ्यम् । अत्र स एवार्थः प्रयोजनमस्य तत्त्वम् इति व्युत्पत्तिः । अत्र
तत्प्रयोजनत्वं च समभिध्याहृतपदार्थनिष्ठव्यापारेच्छानुकूलेष्टाविषयत्वम् ।
तत्प्रयोजनकत्वरूपतादर्थ्यं च तदिच्छाधीनेष्टाविषयव्यापाराश्रयत्वम् (ग०
व्यु० का० ४ पृ० ९८) । अत्र तादात्म्यत्वं च संबन्धताविशेषः
प्रतीतिसाक्षिकः (त० प्र० १ पृ० ४५) । [ख] उपकारोपकार-
कभावरूपः संबन्धः इति शाब्दिका वदन्ति । [ग] तदुद्देश्यकत्वमिति
केचित् ।

तादात्म्यम्—१ [क] तद्वृत्तिधर्मविशेषः । यथा प्राचीनोक्ते तादात्म्य-
संबन्धावच्छिन्नप्रतियोगिताको यः अभावः सोन्योन्याभावः इत्यन्यो-
न्यामावस्वरूपे निरूपणीये घटान्योन्याभाव इत्यत्र घटत्वमेव घटता-
दात्म्यम् । तादात्म्यं च संबन्धताविशेषः प्रतीतिसाक्षिकः । अत्रायं
भावः । घटान्योन्याभावबोधे घटत्वं संबन्धविषया प्रकारविषया च प्रति-
योगितावच्छेदकम् इति द्विविधतया घटत्वस्य मानम् । तदवच्छिन्नप्र-
तियोगिताकक्ष्यान्योन्याभाव इति लक्षुणसनन्दयः इति (त० प्र० १
पृ० ४५) । [ख] स्ववृत्त्यसाधारणो धर्मः । तादसधर्मलक्ष्यवृत्तिवृत्ति-
रूपः (ग० व्यु० का० १ पृ० ५) । यथा नीलो घट इत्यादौ
प्रथमाविमर्तेभेदार्थकत्वमते नीलादिनिवृत्तवृत्तिवृत्तिमेव नीलपदोत्तरप्रथम-
विमर्तपर्यन्तादात्म्यम् । अत्रासाधारण्यं चैकमात्रवृत्तिवृत्ति (ग० व्यु०
का० १ पृ० ५) । भेदसहिष्णुरभेदतादात्म्यमिति केचिद्वेदान्तिन
आहुः । मायावादिमते तत्तत्तातिरिक्ततत्ताकत्वाभावः इति तदर्थः
(वेदा० प०) । भेदाभेदबुद्धिनिषामकः संबन्धविशेषः इति सांख्य
आहुः (सांख्य० भा०) (वाच०) । २ देक्यम् । यत्र व्युत्पत्तिः सः
आना यस्य स तदना । तस्य भावः तादात्म्यम् इति ।

तादृशम्—शुल्यदर्शनम् । यथा यादृशप्रतियोगितावच्छेदकावच्छिन्नानधि-
करणत्वं हेतुमतः तादृशप्रतियोगितानवच्छेदकत्वम् (मु० २ पृ० १४५)
इत्यादौ । यथा वा तथाविध प्रेम पतिश्च तादृश (कुमा० स० ५
श्लो० २) इत्यादौ (वाच०) ।

तात्रिकाः—(मन्त्रा) तन्त्रेषु कामिककारणप्रपञ्चाद्यागमेषु ये ये वर्णि-
तास्ते तत्रिकाः (सर्व० स० पृ० ३६८ पातञ्ज०) ।

तापः—कपालानामङ्गारैः प्रतापनम् (जै० न्या० अ० १० पा० १
अधि० ११) ।

तारतम्यम्—न्यूनाधिकभाव । यथा रमात्रहादयो देवास्तारतम्येन सयुताः
इत्यादौ । यथा वा तारतम्ययोगयुक्ताश्च भावानतिरूक्षानतिक्रिग्वानत्यु-
ध्यानतिशीतानिव्येवमादीन् विनर्जयेत् (मुञ्जुत०) इत्यादौ । यथा वा
निर्धन निधनमेतयोर्द्वयोस्तारतम्यविधिमुक्तचेतसाम् । बोधनाय विधिना
विनिर्मिता रेफ एव जयजयन्तिका (चन्द्रटः) इत्यादौ ।

तावत्—१ तदेत्यर्थः । यथा मर्तापि तावत्क्रयकैशिकानाम् (रघु० स०
७ श्लो० ३२) इत्यादौ । २ तावत्प्रकीर्णाभिनवोप-
चारम् (रघु० स० ७ श्लो० ४) इत्यादौ । ३ अवधिः । यथा बन्धुं
न सभावित एव तावत् (रघु० स० ७ श्लो० ६) इत्यादौ । आलो-
कमार्गप्राप्तिपर्यन्तमित्यर्थः । ४ मानार्थः । यथा त्वमेव तावत् परिचि-
न्तय स्वपम् (कुमार० स० ५ श्लो० ६७) इत्यादौ । यावन्मात्रं
निवारणीयम् तावन्मात्रमित्यर्थः । ५ अवधारणम् । यथा इन्द्रप्रस्यगमस्ता-
वत् कारि मा सन्तु चेदयः (माघ० स० २ श्लो० ६३) इत्यादौ ।
मा कारि तावत् न क्रियतामेवेत्यर्थः (माघ० टी० मल्लि० २।६३) ।
६ परिमाणविशिष्टम् । यथा जम्बूदीपोय यावान् प्रमाणविस्तारतः तावता
क्षीरोदधिना परिवेष्टितः (भाग० ५।२०।२) इत्यादौ । क्रियाविशेष-
णत्वे यथा पुरोन्व यावन्न मुवि व्यलीयत । गिरेस्तडित्वानिश्च तावदुच्चकैः
(माघ० स० १ श्लो० १२) इत्यादौ । ७ प्रशसा । ८ पक्षान्तरम् ।

९ अधिकारः । १० संग्रामः (वाच०) । कचित् पादपूरणार्थं वाक्या-
लंकारार्थं चापि तावच्छब्दः प्रयुज्यते । एतेष्वर्थेषु केचिदर्याः कोशे
उक्ताः । यथा यावत्तावत्पारेच्छेदे कात्स्न्ये मानावधारणे इति विश्वः ।
यावत्तावच्च साकल्येवधौ मानेवधारणे इत्यमरः (का० ३ नानार्थव०
सू० २४५) इति ।

तिङ्—(विभक्तिः) तिसृश्रुतिप्० (पाणि० ३।४।७८) इत्यनेन
विहिताः प्रत्ययास्तिङ्संज्ञका बोध्याः । एतद्विचारस्तु कौमुद्यादौ द्रष्टव्यः ।
तिङ् शान्दिकैराख्यातमित्युच्यते (श० प्र० सू० ९५ पृ० १३७) ।
धात्वर्थवच्छिन्नत्वार्थयत्तविधेयताकान्वयबोधसमर्थः शब्दस्तिङ् उच्यते
(श० प्र० सू० ९५ पृ० १३७) । यथा चैत्रः पचतीत्यादौ
तिवाख्यातम् । रयो गच्छतीत्यादौ तिवाख्यातेन व्यापारो निरुद्धलक्ष-
णया बोध्यते । अत्र रथादीनामचेतनतया गमनानुकूलप्रयत्नशून्यत्वाद्या-
पार एव लक्ष्यते इति भावः (न्या० म० ४ पृ० १८) (मु० ४) ।
जानाति इच्छति यत् करोति इत्यादावाख्यातस्याश्रयत्वे लक्षणा । केचित्तु
स्वीयते इत्यत्राख्यातेन कृतिर्बोध्यते इत्याहुः । एतन्मते चैत्रेण स्वीयते
इत्यत्र चैत्रकर्तृका स्थित्यनुकूला कृतिः इति बोधः । कृतौ संख्याया
नान्वयः इति भावः । अन्ये तु चैत्रकर्तृका वर्तमानस्तिनिः इति धात्व-
र्थविशेष्यक एव शब्दबोधः । प्रत्ययस्य निरर्थक्यम् इत्याहुः (न्या०
म० ४ पृ० २०) । अत्रेदमवधेयम् । उभयपदिधातूनां यत्र क्रियाफलं
कर्तृनिष्ठम् तत्रात्मनेपदम् यत्र च कर्तृभिन्ननिष्ठं तत्र परस्मैपदं साधु । चिन्ता-
मग्निकृतस्तु यत्र क्रियाफले कर्तृरभिप्रायः (इच्छा) तत्रैवात्मनेपदम् इत्याहुः
(श० प्र० सू० ९७ पृ० १४४—१४५) । अत्राधिकं तु आत्मनेपद-
शब्दस्याख्यानावसरे संपादितम् (पृ० १२०) । निवर्त्य यत्तः । यथा
चैत्रः पचतीत्यादौ यत्तः (कृतिः) तिवाख्यातस्य वाच्यः (चि० ४) ।
कचित् समयादित्वम् आश्रयत्वं वा निवर्त्यः । यथा ईश्वरो जानाति इच्छति
रयो गच्छतीत्यादौ च । अत्र ज्ञानादिमत्त्वमात्रप्रतीतेः समयापिचे तिङो
निरुद्धलक्षणेति भावः । अत्रेदमवधेयम् । आश्रयत्वादी तिङो निरुद्ध-

लक्षणा । कृतित्ववदाश्रयतात्वादेरखण्डत्वे तदवच्छिन्नेषु तिष्ठः शक्तिरेव
इति (श० प्र० श्लो० ९५ पृ० १३८) । कचित् अवच्छेदकत्वम् ।
यथा चैत्रो जानातीत्यादौ । कचित् दैशिकाश्रयत्वम् । यथा बुद्धिरवगा-
हते घटो मासत इत्यादौ । कचित् प्रतियोगित्वम् । यथा घटो नश्यती-
त्यादौ तिवर्षः (श० प्र० श्लो० ९५ पृ० १३८) (चि० ४)
(त० दी०) (दि० ४) । एवम् तसादिप्रत्ययानामप्यर्था यथायोग्यं
स्वयमुद्गाः । अत्रेदं तत्त्वम् । जीवनयोन्यादिनिखिलयत्नगतं यत्नत्वमेव तिष्ठः
शक्यतावच्छेदकम् न तु प्रवृत्तित्वम् । चैत्रो निःश्वसिति इत्यादितोपि
श्वसाधनुकूलप्रपन्नस्य प्रतीतेः । पचतीत्यादितः पाककृतिमान् इति प्रतीतेश्च
(श० प्र० श्लो० ९५ पृ० १३७-१३८) । पचति इत्यस्य
पाकं करोति इत्यादिप्रत्ययककरोतिना सर्वाख्यातविवरणात् वृद्धव्यवहारा-
दिव बाधकं विना विवरणादपि व्युत्पत्तेरित्यन्ये । किं करोति इति यत्न-
प्रश्ने पचति इत्युत्तरस्य यत्तार्यकत्वं विनानुपपत्तेः इत्याचार्याः (चि०)
(याच०) । अत्रायमर्थः । चैत्रः पचतीत्यादौ तिष्ठत्यर्कतौ धात्वर्थस्य सं
करोमि इति प्रतीतिनियामकः साध्यत्वाख्यविशेष्यताप्रभेदः तद्विशिष्टं
फलोपधायकत्वलक्षणमनुकूलत्वं वा संसर्गमर्यादया मासते । तादृशकृतेष्व
चैत्रादिनामार्थे ईश्वरः पचति इत्यादिप्रयोगापत्तिवारणार्थमवच्छेदकत्वेनैव
संसर्गेणान्वयः (श० प्र० श्लो० ९५ पृ० १३७-१३८) । अत्रेयं
मतप्रक्रिया हेया । शान्दिकाः भावप्रधानमाख्यातम् सत्त्वप्रधानानि नामानि
इति यास्कमुनिपठितं निरुक्तमनुरुध्य चैत्रस्तण्डुलं पचति इत्यादौ चैत्रा-
भिन्नकर्तृकस्तण्डुलनिष्ठविक्रित्यनुकूलो व्यापारः इत्याद्याकारकं सर्वत्र
धात्वर्थमुद्भवविशेष्यकमेव शाब्दबोधं स्वीकुर्वन्ति । नैयायिकास्तु भावो
भावना कृतिः प्रधानं धात्वर्थं प्रति इति विग्रहलभ्यस्य पूर्वोक्तयास्कनिरु-
क्तार्थस्य स्वीकारेण तण्डुलनिष्ठविक्रित्यनुकूलव्यापारानुकूलकृतिमान् इत्या-
द्याकारकं सर्वत्राख्यातार्थविशेष्यकं प्रथमान्तार्थमुद्भवविशेष्यकमेव शाब्द-
बोधमुरीचक्रुः । अधिकं तु शाब्दबोधः इत्यत्र द्रष्टव्यम् । अत्र
दीधितिष्ठतः । पचतीत्यादावाख्यातस्य कृत्यर्थकत्वेपि चैत्रेण पकन् इत्यादा-

विव चैत्रेण पच्यते इत्यत्रापि तृतीययैव कर्तृत्वमनुभाव्यते न त्वाह्यातेन । तिडर्षकृतेर्धात्वर्थविशेष्यत्वनियमात् इत्याहुः (श० प्र० श्लो० ९५ पृ० १४०) । शाब्दिकास्तु कर्ता कर्म च भावश्च आख्यातार्थः इत्याहुः । अनुकूलव्यापारमात्रमाख्यातार्थः इति भट्टगीमांसका मण्डनमिश्राश्चाहुः । एतन्मते केवलं फलं धातोरर्थः इति ज्ञेयम् (श० प्र० श्लो० ९५ पृ० १४०) । कालः संख्यामात्रं सर्वत्राख्यातार्थः । पचतीत्यादौ धातुप्रतिपाद्यो विहित्यनुकूलव्यापारो यत्नं विनानुपपन्नः इति तेन यत्न आक्षिप्यते इति प्रामाकराः । रत्नकोशकृतस्तु आख्यातार्थ उत्पादना । सा चोत्पादकता सैव भावना । यथा पचतीत्यादावाख्यातस्य पाकमुत्पादयति इति विवरणात्तयात्वम् इत्याहुः (चि० ४) (श० प्र० पृ० १३९) । एतन्मते व्यापारमात्रं धातोर्वाच्यार्थः इति ज्ञेयम् । एकत्वादिसंख्या वर्तमानादिकालश्च तिडर्षः । यथा चैत्रस्तण्डुलं पचतीत्यादौ तिबर्षकृतावेकत्वरूपसंख्या वर्तमानकालश्चाख्यातेन प्रतीयते (चि० ४) ।

तिथिः—चन्द्रार्कगत्या कालस्य परिच्छेदो यदा भवेत् । तदा तयोः प्रवक्ष्यामि गतिमाश्रित्य निर्णयम् ॥ भगणेन समग्रेण ज्ञेया द्वादश राशयः । त्रिंशंशश्च तथा राशेर्मास इत्यभिधीयते ॥ आदित्यादिप्रकृष्टस्तु मासद्वादशकं यदा । चन्द्रमाः स्यात्तदा रास तिथिरित्यभिधीयते ॥ (पु० चि० पृ० ३ विष्णुधर्मोत्तरे) । खर्वो दर्पस्तथा हिंसा त्रिविधं तिथिलक्षणम् (पु० चि० पृ० ३६) ।

तिरोभावः—नाशः । सांख्यास्तु अनभिव्यक्तिस्तिरोभावः इत्याहुः ।

तु—(व्ययम्) १ पक्षान्तरम् । यथा आचारेण तु संयुक्तः संपूर्णकालमागमवेत् (मनुः अ० १ श्लो० १०९) इत्यादौ । २ समुच्चयः । यथा उष्ट्रयानं समारुह्य खरयानं तु कामतः । ज्ञात्वा तु विप्रो दिग्मासाः प्राणायामेन शुद्ध्यति ॥ (मनुः अ० ११ श्लो० १२१) इत्यादौ । ३ पूजा । यथा माणवकस्तु भुङ्क्ते शोभनमित्यादौ (पा० सू० पृ० ८ । १ । ३९) । अत्र सूत्रम् तुपस्यपस्यताद्वैः पूजायाम् (पा० सू० ८ । १ ।

३९) इति । तदर्थश्च एतैर्युक्तं तिष्ठन्तं पूजायां विषये नानुदात्तं स्यात्
इति (पा० सू० ४०) । ४ पादपूरणार्थम् । पादपूरणार्थको निरर्थक
एव । अत्रोच्यते चन्द्रालोके निरर्थकं तुहीत्यादि पूरणैकप्रयोजनम् इति
(वाच०) । ५ मेदः । ६ अवधारणम् । ७ नियोगः । ८ प्रशंसा ।
९ विनिग्रहः (वाच०) ।

तुमुन्—(प्रत्ययः) १ [क] प्रकृतक्रियासमानकर्तृकत्वसहिततद्विषयके-
च्छाधीनेच्छाविषयत्वम् । यथा पक्तुं व्रजतीत्यत्र तुमर्थः (ग० व्यु०
का० ४ पृ० ९८) (श० प्र० श्लो० ९२ पृ० १२७) । अत्र
समन्वयः पक्तुं व्रजतीत्यादौ प्रकृतक्रिया पचनम् तत्समानकर्तृकत्वम् यः
पाककर्ता स एव व्रजनकर्ता इति व्रजनेस्ति । पाकेच्छाधीनेच्छा व्रज-
नेच्छा । तद्विषयत्वं च व्रजनेस्तीति सर्वं सुस्पष्टम् । अत्र तुमुजन्तेन
व्रजने पाकादिसमानकर्तृकत्वसहितं पाकविषयकेच्छाधीनेच्छाविषयत्वं बो-
ध्यते । तुमुन्ण्वुलौ क्रियायां क्रियार्थाप्याम् (पा० सू० ३।३।१०) इति
सूत्रेण समभिव्याहृतक्रियायां प्रकृतक्रियासमानकर्तृकत्वसहिततद्विच्छा-
धीनेच्छाविषयत्वरूपतदर्थकत्वेन निवक्षितायां तुमुन्ण्वुलोर्विधानात्
(ग० व्यु० का० ४ पृ० ९८) । [ख] तत्प्रागभावकालीनतद्वि-
षयकेच्छा । यथा भोक्तुमागच्छतीत्यादौ । अत्र भोजनप्रागभावका-
लीनभोजनविषयकेच्छावानागच्छति इति बोधः (सि० च० ४ पृ०
३२) । २ इच्छावान् । यथा भोक्तुं व्रजतीत्यस्य भोजनेच्छावान्
व्रजति इत्यर्थः । ३ कर्ता । यथा भोक्तुमिच्छतीत्यत्र तुमुनोर्यः ।
अत्र लक्षणया कर्ता बोध्यते । कर्तृविशेषणीभूतायां कृताविच्छाया
अन्वयः । तेन भोजनकर्तारमात्मानमिच्छति इत्यर्थः (तर्का० ४
पृ० १२) ।

तुरी—कुविन्दस्य काष्ठादिनिर्मितस्तन्तुवयनसाधनविशेषः । यथा तुरीत्रेमा-
दिकं पटस्य निमित्तकारणम् (त० सं० १) इत्यादौ ।

तुल्यत्वम्—१ [क] सादृश्यवदस्यार्थोनुसंधेयः । यथा सकामां दूषयं-

स्तुल्यो न कथं प्राप्नुयान्नरः । सकामां दूषयंस्तुल्यो नाङ्गुलिच्छेदमामुषात्
 (मनुः) कुम्भकर्णः कपीन्द्रेण तुल्यावस्यः स्वमुः कृतः (रघु० स०
 १२ स्तो० ८०) इत्यादौ । [रु] भिन्नत्वे सति धर्मवत्वम् । यथा
 चैत्रेण चैत्रस्य वा तुल्य इत्यादौ । अत्र तुल्यशब्दार्थनिविष्टे च भेदे
 तृतीयादर्थस्य प्रतियोगित्वस्य धर्मे चाधेयत्वस्य अन्यथात् चैत्रस्यावच्छि-
 न्नान्यत्वे सति चैत्रवृत्तिधर्मवान् इत्यर्थः । एवम् चैत्रेण चैत्रस्य वा सादृश्य-
 मित्यादावपि द्रष्टव्यम् । अत्र विशेषो ज्ञेयः पाणिनीयाः तुल्योपमयोर्योगे
 तृतीया नेच्छन्ति इति (श० प्र० स्तो० ९२ पृ० १२४) ।
 २ [क] अन्यूनानतिरिक्तव्यक्तित्वम् । यथा न्यायमते बुद्धित्वज्ञानत्वयोः
 घटत्वकलशत्वयोर्वा तुल्यत्वम् (त० प्र० १) (वै० उ० १११) ।
 इदं तु घटत्वकलशत्वादीनां भेदे भिन्नजातित्वे वा बाधकम् इति बोध्यम्
 (दि० १११ पृ० ३४) (नील०) । [रु] तुल्यव्यक्तित्वम् ।
 स्वभिन्नजातिसमनियतत्वमिति फलितोर्यः (दि० १११ पृ० ३४) ।
 यथा घटत्वकलशत्वयोस्तुल्यत्वम् (त० प्र० १) ।

तुल्यवित्तिवेद्यत्वम्—एकज्ञानविषयत्वम् (त० प्र० ख० ४ पृ० २१) ।
 यथा साधनवृत्तिः साध्याभावो वा हेतुदोषः (दीधि० २ हेत्वा०)
 इत्यत्र प्राचीनमते बहिमद्वृत्तिर्धूमामावः इति ज्ञाने धूमामावे बहिमद्वृत्ति-
 त्वस्य भासने यद्वा धूमामावद्वृत्तित्वमपि तुल्यवित्तिवेद्यतया नियमतो
 भासते (ग० सामा० लक्ष० २ पृ० १७) । यथा वा गुरुमते आक्षे-
 पाज्जातिविशिष्टव्यक्तिप्रतीतिः । अत्रायं विशेषो ज्ञेयः । तन्मते जातौ व्यक्ती
 च शक्तिः । परंतु जानिविषयकशक्तिज्ञानमेव जातिविशिष्टव्यक्तिविषयक-
 शान्दबोधे कारणम् । व्यक्तिशक्तिस्तु स्वरूपसती (न तु ज्ञाता) उपयु-
 ज्यते इति (त० प्र० ख० ४ पृ० २१) । इदं च बुद्ध्यशक्तिवादि-
 गुरुमतेकदेशिनां मनम् इति ज्ञेयम् (त० प्र० ख० ४ पृ० २२) ।
 तृतीया—(कारकविभक्तिः) तत्तद्वाच्ये करणत्वादिवोधिका विभक्तिः ।
 कारकतृतीयालक्षणं च पञ्चम्यधर्मिककरणान्यवबोधानुक्तमुष्मजाती-
 यत्वम् (श० प्र० स्तो० ६५ पृ० ७५) । यथा काष्ठेन तण्डुलं

पचतीत्यादौ काष्ठेनेति तृतीया । तृतीयार्थश्च १ कर्तृत्वम् । यथा चैत्रेण
 ग्रामो गम्यते पुत्रेण सहागतः पितेत्यादौ तृतीयार्थः । चैत्रेणेत्यत्र कर्तृ-
 करणयोस्तृतीया (पा० सू० २।३।१८) इत्यनेन कर्तरि विहिता
 कारकतृतीया इति ज्ञेयम् । पुत्रेणेत्यत्र सहयुक्तेप्रधाने (पा० सू०
 २।३।१९) इत्यनेन विहिता कारकार्यान्या तृतीया । अत्र कर्तृत्वं तृती-
 यार्थः । सहशब्दसमभिव्याहृतपदोपस्थाप्यक्रिया (आगमनम्) सहश-
 ब्दार्थः । एकदेशावच्छेदैककालीनत्वसंबन्धेन तस्याः समभिव्याहृतक्रिया-
 याम् आगतपदोपस्थाप्यायाम् अन्वयः । तथा च पुत्रकर्तृकागमन-
 विशिष्टागमनकर्ता पिता इत्यर्थः (का० व्या० पृ० ८) । शब्दशक्ति-
 प्रकाशिकाकृतस्तु पुत्रेण सहागतः सूपेन सार्धं भुक्तः चक्रेण साकं दण्डेन
 जनितः पुत्रेण समं मित्राय दानम् इत्यादौ सहाद्यव्यपार्थक्यदेशे कर्तृ-
 त्वादिकारके स्वप्रकृत्यर्थस्याधेयत्वं तृतीयया बोध्यते । तेन पुत्रवृत्तिक-
 र्तृताकगतिकालीनगतिकर्तृतावान् सूपनिष्ठकर्मताकमोजनकालीनमोजन-
 कर्मतावान् चक्रनिष्ठकरणताकोत्पत्तिकालीनदण्डनिष्ठकरणताकोत्पत्तिमान्
 पुत्रसंप्रदानताकदानकालीनं मित्रसंप्रदानताकं दानम् इत्याकारस्तत्र बोधः
 इत्याहुः । अत्र सहाद्यव्यपार्थस्तु स्वान्वयितत्तत्कर्तृत्वादिकारकावच्छि-
 न्नायाः समभिव्याहृतक्रियायाः समानकालीनत्वरूपं साहित्यम् (श०
 प्र० श्लो० ९२ पृ० ११९) । क्वचित् हेतुकर्तृत्वमपि तृतीयार्थः ।
 तत्त्वरूपं प्रागुक्तम् (पृ० ३०६) । २ करणत्वम् । यथा कुठारेण वृक्षं
 छिनत्तीत्यादौ तृतीयार्थः । साधकतमं करणम् (पा० सू० १।४।४२)
 इति पाणिनिसूत्रेण करणसंज्ञा । साधकतमत्वं च असाधारणकारणत्वम्
 व्यापारवदसाधारणकारणत्वं वा (म० प्र० १ पृ० ६) । तथा च
 कर्तृकरणयोस्तृतीया (पा० सू० २।३।१८) इत्यनेन तृतीया । अधिकं
 तु करणशब्दव्याख्यानं संपादितम् (पृ० १९९) । अत्र शाब्दिकाः । इयं
 तृतीया द्विविधा । कर्तृतृतीया करणतृतीया च । तत्राद्याया आम्रयोर्धः ।
 करणतृतीयायास्तु आम्रयव्यापारावर्थो इत्याहुः (वै० सा०) । ३
 वृत्तिवन् । यथा अङ्गा काणः पादेन खञ्ज इत्यादौ तृतीयार्थः ।

अत्र येनाङ्गविकारः (पा० सू० २।३।२०) इति सूत्रेण तृतीया । तदर्थं च येनाङ्गविकारो हानिराधिक्यं वा तदङ्गबोधकात् तृतीया इति । एवं च अत्र तृतीयाया वृत्तित्वमर्थः । तच्च काणादिपदार्थकदेशे विकारे-
 न्वेति । काणत्वं च बहिरवच्छेदेन चक्षुःशून्यगोलकवत्त्वम् । प्रसन्ना-
 न्धस्य काणत्वे तु चक्षुष्मद्रोलकवत्त्वे सतीति वाच्यम् । यदि बहिरव-
 च्छेदेन चक्षुःसत्त्वेऽपि उपधातादेर्न चाक्षुषं तदोपहतगोलकवत्त्वमेव काण-
 त्वम् । अक्षिपदं चक्षुष्मद्रोलकपरम् । तथा च तादृशगोलकवृत्ति य-
 चक्षुःशून्यत्वम् उपधातो वा तद्विशिष्टगोलकवान् इति अक्षणा काणः
 इत्यस्यार्थः । परे तु अक्षणा काण इत्यादौ अभेदे तृतीया । तथा च
 तादृशगोलकामित्रं यच्चक्षुः शून्यमुपहतं वा तद्वान् इति याक्यार्थः इत्याहुः ।
 खञ्जत्वं च संस्थानविशेषशून्यपादवत्त्वम् । तथा च पादवृत्ति यत् तथा-
 विधसंस्थानशून्यत्वम् तद्विशिष्टपादवान् इति पादेन खञ्जः इत्यस्यार्थः ।
 एवम् मुखेन त्रिलोचन इत्यस्यापि मुखवृत्तिलोचनत्रयवान् इत्यर्थः (का०
 व्या० पृ० ८) । ४ विशेषणम् । यथा ज्ञायमानत्वेन लिङ्गं कारणमित्यादौ
 तृतीयार्थः । अत्र इत्थंभूतलक्षणे (पा० सू० २।३।२१) इत्यनेन
 लक्षणवाचिपदात्तृतीयानुशिष्यत इति ज्ञेयम् । अयं भावः । अत्र लक्षणं च
 व्यावर्तकम् । तच्च विशेषणोपलक्षणभेदेन द्विविधम् । तत्र विशेषणवाचिप-
 दात् ज्ञायमानत्व इत्यस्मात् तृतीया इति (ग० व्यु० फा० ३
 पृ० ९१-९२) । ५ उपलक्षणम् । यथा जटाभिस्त्वापस इत्यादौ
 तृतीयार्थः । अत्रोपलक्षणत्वं च अतद्व्यावृत्त्यनवच्छेदकत्वे सत्यतद्व्यावृत्ति-
 समानाधिकरणत्वम् । अस्ति च जटायामतापसव्यावृत्त्यनवच्छेदकत्वम् ।
 शमदमादिमन्त्रस्यैव तदन्यूनानतिरिक्तवृत्तितया तदवच्छेदकत्वात् । यदि
 शमादिना तापसः इति प्रयोग इष्टस्तदा विशेषणोपलक्षणे तदुभयसा-
 धारणवैशिष्ट्यमेव तृतीयार्थः (फा० व्या० पृ० ७) । अत्र जटावि-
 शिष्टस्त्वापसः इत्याद्यनुमतेन विशेषणेऽनुशिष्टायाः इत्थंभूतलक्षणे (पा०
 सू० २।३।२१) इत्यनेन विहितायास्तृतीयायाः वैशिष्ट्यमर्थः ।
 वैशिष्ट्यं चातद्व्यावृत्तत्वम् । तथा च अजटव्यावृत्तिमान्तापसः इत्याकार-

स्तत्र फलितार्थ (श० प्र० श्लो० ९२ पृ० ११९) (म० प्र० १ पृ० ६) । इदं तु बोध्यम् । प्रकृत्यर्थस्य निरुक्तवैशिष्ट्यं यदि वर्तमानतया प्रत्याप्यते तदेदं विशेषणत्वेन व्यपदिश्यते । यदि चावर्तमानत्वेन तदोपलक्षणत्वेन व्यपदिश्यते । यथा शिखया परित्राजको वर्तते इत्यादौ । यथा वा गुरुणा टीका बुरुणा क्षेत्रमित्यादौ (श० प्र० श्लो० ९२ पृ० ११९) । इदं च बोध्यम् । इत्यभूतलक्षणे (पा० सू० २।३।२१) इत्यत्र लक्षणं च व्यावर्तकम् । तच्च विशेषणोपलक्षणभेदेन द्विविधम् । तत्रोपलक्षणं चाविद्यमानसद्व्यावर्तकम् । जटाभिस्तापस इत्यादावविद्यमानजटादेः कालान्तरसंबन्धविवक्षया भवुवाचनवकाशादुपलक्षणवाचकजटादिपदात् तृतीयैव (ग० व्यु० का० ३ पृ० ९२) । केचित्तु (शान्दिका) ज्ञानज्ञाप्यत्वतृतीयार्थं । यथा जटाभिस्तापस इत्यादौ इत्याहुः । अत्र तृतीयार्थकदेशे ज्ञाने जटानामन्वयः । ज्ञानज्ञाप्यत्वस्य च तापसपदार्थकदेशे तापसत्वेन्वयः । एव च जटाज्ञाप्यतापसत्ववान् इत्यर्थः (म० प्र० १ पृ० ६) । अत्रेदं विन्यस्य । जटाभिस्तापस इत्यादौ ज्ञानज्ञाप्यत्वस्य तृतीयार्थत्वे धूमेन वह्निमानित्यत्रेव प्रकृतस्यलेपि हेतौ (पा० सू० २।३।२३) इत्यनेन तृतीयाया उपपत्तौ इत्यभूतलक्षणे (पा० सू० २।३।२१) इति सूत्रस्य वैयर्थ्यं स्यात् इति । ६ हेतुत्वम् । यथा धनेन कुलम् दण्डेन घटः । अत्र क्रियायोगाभावात् क्रियान्वयिनिरुक्तकरणत्वार्थिका कर्तृकरणयोस्तृतीया (पा० सू० २।३।१८) इत्यनेन न तृतीया । किंतु हेतौ (पा० २।३।२३) इति सूत्रेणानुमानार्थेऽप्यन्वितहेतुत्वार्थिका तृतीयानुशिष्यते इति विशेषः (का० व्या० पृ० ८) । अत्र हेतुत्वं च जनकज्ञापकोभयसाधारणं बोध्यम् । तेन धनेन कुलमित्यादौ हेतुत्वजनकत्वम् । तथा च धननिष्ठहेतुताऋकुलम् इत्याकारो बोधः (श० प्र० श्लो० ९२ पृ० १२१) । परंतो धूमेन वह्निमानित्यादौ तु ज्ञापकत्वमेव हेतुत्वम् (ग० व्यु० का० ३ पृ० ८७) । धूमेन वह्निः अणुत्वेन द्रव्यत्वम् इत्यादौ ज्ञापकत्वलक्षणं गौणमेव हेतुत्वतृतीयार्थं । (नवीनमते ज्ञाप्यत्वतृतीयार्थं) । तेन धूमनिष्ठ

यज्ञापकत्वम् निरूपकत्वसंबन्धेन तद्वान्वद्धिः इत्याकारस्तत्र बोधः
 (श० प्र० स्तो० ९२ पृ० १२२) (ग० न्यु० का० ३ पृ० ८७) ।
 घटेन शून्यः विधुरः रहितः इत्यादौ च हेतुत्वेनैव तृतीयार्थः ।
 अत्रापि हेतौ (पा० सू० २।३।२३) इत्यनेनैव तृतीया । तत्र
 हेतुत्वं च प्रतियोगिसाधारणमपि इति माति । तथा च घटत्वाद्य-
 यच्छिन्नं प्रतियोगित्वमेव तृतीयार्थः । तस्य शून्यत्वेन्वयः । एवम् चैत्रेण
 चैत्रस्य वा तुल्य इत्यादावपि प्रतियोगित्वमेव तृतीयार्थः (श० प्र०
 स्तो० ९२ पृ० १२३-१२४) । ७ फलम् (प्रयोजनम्) । यथा
 धनेन कुशलम् अध्ययनेन वसति इत्यादौ तृतीयार्थः । अत्रापि हेतौ
 (पा० सू० २।३।२३) इत्यनेन फलार्थकाचतृतीया इति ज्ञेयम् । तत्र
 हेतुशब्देन कारणमिव फलमपि गृह्यते । ८ अमेदः । यथा धान्येन
 धनी गोत्रेण गार्ग्यः प्रकृत्या अभिरूपः प्रकृत्या कृपणः स्वभावेन
 सरलः घटत्वेन साजात्यम् बाजपेयेन यजनम् जान्या ब्राह्मणः इत्यादौ
 तृतीयार्थः । अत्र प्रकृत्यादिभ्य उपसंख्यानम् इत्यनेन धार्तिकेन
 अमेदार्थे तृतीया । अमेदस्य धान्यादावन्वयः । तथा च धान्याभिन्न-
 धनवान् गोत्राभिन्नगर्गकुलोत्पन्नः साहजिकरमणीयतावान् इत्यादयः
 क्रमेण बोधा भवन्ति (का० व्या० पृ० ८) । केचित्तु धूमेन बद्धिः
 इत्यादाविव धान्येन धनम् इत्यादावपि ज्ञापकत्वमेव तृतीयार्थः इति
 वदन्ति (श० प्र० स्तो० ९२ पृ० १२४) । प्रकृत्या कृपण इत्यत्र
 प्रकृत्यादिपदं यावदाश्रयभानिधर्मपरम् । तृतीयार्थश्चाभेदः तादात्म्यं वा ।
 एवं च स्वाश्रयाधिकरणपाथकालवृत्तिकार्षण्यरान् इत्याकारस्तत्र बोधः
 (श० प्र० स्तो० ९२ पृ० १२४) । जान्या ब्राह्मण इत्यत्र ब्राह्मणपद-
 स्पादृष्टविशेषप्रयोज्यधर्मवत्परतया तादृशधर्म एव जात्यभेदस्यान्वयः । स्वरू-
 पत उपस्थिते ब्राह्मण्ये तदन्यथायोगात् इति विज्ञेयम् (श० प्र० स्तो०
 ९२ पृ० १२४) । ९ अवच्छेदकत्वम् अवच्छेद्यत्वं वा । यथा घट-
 त्वेन जन्यत्वम् प्रकारत्वं वा इत्यादौ तृतीयार्थः । १० अधिकरणम्
 (निपयवन्) । यथा भोगीः प्रसितः टामुकः इत्यादौ तृतीयार्थः ।

अत्र विषयबलक्षण गौणमधिकरणव तृतीयया बोध्यते । तेन भोगेष्व-
नुरक्त इत्येव तत्र बोध (श० प्र० श्लो० ९२ पृ० ११८-१२५)
(ग० व्यु० का० ३ पृ० ९१-९८) (का० व्या० पृ० ७-८) ।
११ वैशिष्ट्यम् । यथा वह्निमत्त्वेन पर्वतमनुमिनोमि इत्यादौ वह्निविधे-
यकत्वरूप वैशिष्ट्य तृतीयान्तार्थ । यथा वा रजतत्वेन शुक्तिं जानाती-
त्यादौ ज्ञाने रजतत्वादिप्रकारकत्वरूप वैशिष्ट्यम् । घटत्वेन वह्निर्नास्तीत्यादौ
च (सौ-दडमते) अभावे घटत्वाच्चिन्नप्रतियोगिताकत्वरूप वैशिष्ट्यम्
तृतीयान्तार्थ इति संक्षेप (ग० व्यु० का० २ ख० २ पृ० ५६) ।

तृप्तिः—फलेच्छाविच्छेद (कु० टी० ५) । यथा भोजनेन तृप्तोस्मीत्यादौ ।
यथा वा वार्ध्वाणसस्य मासेन तृप्तिर्द्वादशवार्षिकी (मनु अ० ३ श्लो०
२७१) तस्यालमेया क्षुधितस्य तृप्त्यै (रघु० स० २ श्लो० ३९) इत्यादौ ।

तृषा—पिपासा । यथा न हन्ति मण्डूककुल तृषाकुल (ऋतु०) इत्यादौ ।
तृषाकुलस्य लक्षण च—सततं य पिवेत्तोयं न तृप्तिमधिगच्छति । मुहुः
काङ्क्षति तोयं तु त तृष्णार्दितमादिशेत् ॥ इति (भावप्र०) ।

तृष्णा—(दोष) १ इदं मे न क्षीयताम् इतीच्छा (गौ० वृ० ४।३) ।
२ अप्राप्तमिलाप । लोभजन्या मनोवृत्तिः । यथा लोभो जनयते
तृष्णा तृषार्तो दुःखमाप्नुयात् (हितोप०) इत्यादौ ।

तेजः—१ (द्रव्यम्) [क] तेजो रूपस्पर्शवत् (वै० २।१।३) । तद-
र्थश्च रूप मास्वरम् स्पर्शश्च उष्ण तद्वत्तेजः । मास्वरशुक्लरूपवत्त्वम्
उष्णस्पर्शवत्त्वं च—तेजोलक्षणम् इति । ऊष्मणि भर्जनकपालस्ये तेजसि
तत्तवारिष्यतेजसि च तेजस्त्वेन मास्वररूपमनुमीयते । तत्र तेजस्त्व तु
उष्णस्पर्शवत्त्वेनानुमीयते (वै० उ० २।१।३) (वै० वि० २।१।३) ।
[य] उष्णस्पर्शवत् (त० स०) । अत्र सूत्रम् तेजस उष्णता इति
(वै० २।२।४) । [ग] तेजस्त्वसामान्यवत् (प्रशस्त०) (त०
कौ० १ पृ० २) । तच्च चक्षुः शरीरसवितृसुषुर्णवह्निविद्युदादिप्रभेदम्
(त० भा० अर्थ० पृ० २७) । यथा सामानाधिकरण्यं हि तेनस्तिमिरयो

कुतः (माघ० स० २ श्लो० ६२) इत्यादौ सूर्यादीनां प्रौढप्रकाशः । तेजोलक्षणं च तेजस्त्वमेव । तच्च चन्द्रचांगीकरसमवेतत्वे सति ज्वलन-समवेतं सामान्यम् (सर्व० औद्ग० पृ० २१८) । जन्योष्णस्पर्श-समवायिकारणतावच्छेदकतया सिद्धो जातिविशेषः । जन्यतेजस्त्वा-वच्छिन्नसमवायिकारणतावच्छेदकतया सिद्धो जातिविशेषः (मु० १ तेजो० पृ० ७८) (दि० १ पृ० ७८) । शुक्लमास्वरूपसमाना-धिकरणद्रव्यत्वव्याप्यजातिमत्त्वम् । सांख्यास्तु शब्दस्पर्शतन्मात्रसहिता-द्रूपतन्मात्रादुत्पन्नं शब्दस्पर्शरूपगुणं तृतीयं महामूतं तेज इत्याहुः । अत्रोच्यते । तृतीयं ज्योतिरित्याहुश्चक्षुरध्यात्ममुच्यते । अधिभूतं ततो रूपं सूर्यस्तत्राधिदैवतम् ॥ इति (भा० आश्व०) । २ सात्त्विकोपिक्षेपा-पमानादेरसहनरूपो नायकगुणविशेषस्तेज इति साहित्यशास्त्रज्ञाः । अत्रोच्यते । उपिक्षेपापमानादेः प्रयुक्तस्य परेण यत् । प्राणालयेष्यसहनं तत्तेजः समुदाहृतम् ॥ इति (सा० द०) । ३ हयवेग इत्यश्वशास्त्रज्ञाः । अत्रोच्यते । तेजो नाम दर्पापरनामा सत्त्वगुणविकारः प्रकाशकोन्तःसार-विशेषः । यथाह भोजराजः । तेजो निसर्गजं सत्त्वं वाजिनां स्फुरणं रजः । प्रोक्षत्तम इति श्लेषाद्योपि सहजा गुणाः ॥ इति । ४ रेतः । अत्रोच्यते । रसादीनां शुक्रान्तानां धातूनां यत् परं तेजस्तत् खल्वोजः । तदेव वदन्त्युच्यते इति (सुश्रु०) । ५ सारः इति मिषजः । ६ दीप्तिः । ७ प्रभावः । ८ पराक्रमः । ९ नवनीतं चेति फाष्यज्ञाः । १० चैतन्यात्मकं ज्योतिरिति वेदान्तिन आहुः (वाच०) । न्यायमत-सिद्धं तेजो द्विविधम् । नित्यम् अनित्यं च । तत्र नित्यं परमाणुलक्षणम् । अनित्यं कार्यलक्षणम् । अनित्यं त्रिविधम् । शरीरम् इन्द्रियम् विषयश्च । तत्र शरीरमयोनिजमेव । तच्चादित्यलोके प्रसिद्धम् । तच्च पार्थिवमागो-पटम्भाद्योपभोगसमर्थं भवति (प० मा०) (प्रशस्त०) । इन्द्रियं रूपप्राहकं चक्षुः कृष्णताराप्रति । विषयरूपं चतुर्विधम् । भौमम् दिव्यम् औदर्यम् आकरजं च । तत्र भौमम् पार्थिवमात्रेण्यनं यद्वादि-कम् खण्डिततेजआदि च । दिव्यम् अविन्धनं सौरचान्द्रनिगुददवान-

लादि । अद्विरिध्यते प्रकाश्यत इति विग्रहो द्रष्टव्यः (सि० च० १ पृ० ७) । औदार्यं पार्थिवजलोभयेन्धनं तेजः । तच्च मुक्तस्य परिणाम-
हेतुः (जाठरानलः) । आकरजम् अनुमयेन्धनं तेजः । तच्च सुवर्ण-
त्रपुसीसरजतकास्याद्यष्टकम् (प्रशस्त०) (तर्कसं०) (मु० १ पृ० ७९) (तर्ककौ० १ पृ० २) । अत्र केचिदाहुः । सुवर्णं पार्थिवम् तैजसं
चेति मिश्रितं वस्तु । तत्र तैजसम् अग्निसंयोगानुच्छिद्यमानद्रवत्वाधि-
करणम् । पार्थिवं तु अद्रुतं पीतरूपवत् इति । वस्तुतः द्रुतं पार्थिवमेव
सुवर्णम् न तु तैजसम् इति (प० मा०) । न्यायवैशेषिकनये सुवर्णं
तैजसमेव । तस्य तैजसत्वे प्रमाणमनुमानम् । तच्च सुवर्णमपार्थिवम् असति
प्रतिबन्धकेत्यन्तानलसंयोगे सत्यप्यनुच्छिद्यमानद्रवत्वाधिकरणत्वात् यन्नैवं
तन्नैवं यथा पृथिवी (घृतादिः) इति । जलमध्यस्यघृतादौ व्यभिचार-
धारणाय असति प्रतिबन्धके इति । अग्निसंयोगासमानाधिकरणद्रवत्ववति
घृतादौ व्यभिचारधारणाय अत्यन्तानलसंयोगे सति इति च विशेषणं
दत्तम् (नील० १ पृ० ८) (दि० १ पृ० ८१) । अनेनानुमानेना-
पार्थिवत्वसिद्धौ अत्यन्तानलसंयोगी पीतिमाश्रयः (पृथिवी पक्षः) द्रवत्व-
नाशप्रतिबन्धकद्रवद्रव्यान्तरेण (तेजस्वामिमतेन सुवर्णेन) संयुक्तः
(साध्यः) अत्यन्तानलसंयोगे सत्यप्यनुच्छिद्यमानद्रवत्वाधिकरणत्वे सति
गुरुत्वात् (हेतुः) जलमध्यस्यघृतवत् इत्यनुमानेन तैजसत्वसिद्धिर्द्रष्टव्या
(नील० १ पृ० ८-९) (मु० १ पृ० ८१) । अथवा सुवर्णं
तैजसम् असति प्रतिबन्धके अत्यन्ताग्निसंयोगेप्यनुच्छिद्यमानजन्यद्रवत्वा-
धिकरणत्वात् यन्नैवं तन्नैवं यथा पृथिवी इति व्यतिरेकिणा तैजसत्वसिद्धिः
(मु० १ पृ० ८१) । यद्वा पीतिमगुरत्वाश्रयः पीतरूपमिन्नरूपप्रति-
यन्यरुद्रयद्रव्यसंयुक्तः प्रहरपर्यन्तमनलन्ययोगोपि पीतरूपमिन्नरूपाना-
श्रयत्वात् अनलसंयुक्तजलमध्यस्थितपीतपटवत् इति (वै० उ० २।१।७) ।
सुवर्णस्य तैजसत्वे अग्नेरपन्यं प्रथमं हिरण्यम् इत्यागमसंवादोपि ज्ञेयः
(न्या० सि० दी० पृ० ४०) (दि० १ पृ० ८१) । प्रकारान्तरेण
तेजश्चतुर्विधम् । किञ्चित् उद्भूतरूपस्पर्शम् । यथा सौरादि तेजः पिण्डितं

तेजो बह्मपादिकं च । किञ्चित् अनुद्भूतरूपस्पर्शम् । यथा नायनं तेजः । किञ्चित् उद्भूतरूपमनुद्भूतस्पर्शम् । यथा चान्द्रं तेजः प्रदीपप्रभामण्डलं च । अथवा चान्द्रप्रभाया स्पर्शोप्युद्भूत एव । किं तु जलीयस्पर्शेन तन्मि-
मवादुष्णस्पर्शो न गृह्यते (वै० वि० २।१।३) (मु० १) (सि० च०) । किञ्चित् अनुद्भूतरूपमुद्भूतस्पर्शम् । यथा नैदाघ तेजः तत्त-
वारिभर्जनकपालादिगतं च तेजः (बह्मपादि) (वै० उ० २।१।३)
(त० भा० पृ० २७) (वै० वि० २।१।३) । अत्रेदं बोध्यम् ।
मुनरं तेजस्तद्भूताभिभूतरूपस्पर्शम् नानुद्भूतरूपस्पर्शम् । अनुद्भूत-
रूपत्वे अचाक्षुषं स्यात् । अनुद्भूतस्पर्शत्वे त्वचा न गृह्येत ।
अभिभवस्तु बलवत्तजातीयेन पार्थिवेन रूपेण स्पर्शेन च कृतः इति
(त० भा० अर्थ० पृ० २८) । तेजस्यैकादश गुणा वर्तन्ते । मास्वर-
शुक्लरूपम् उष्णस्पर्शः संह्या परिमाणम् पृथक्त्वम् संयोगः त्रिभागः
परत्वम् अपरत्वम् नैमित्तिकद्रवत्वम् वेगाद्यसंस्कारश्च (त० भा० अर्थ०
पृ० २७) (भा० प० स्तो० ३०) (त० कौ० १ पृ० २)
(प्रशस्त०) । द्रवत्वविषये सूत्रम् त्रपुत्तीसलोहरजतमुवर्णानामग्निसंयो-
गाद्द्रवत्वमग्निः सामान्यम् (वै० २।१।७) । उपलक्षणं चैतत् । तेन
कांक्ष्यताम्भारकूटपारदपित्तलरङ्गादीनामप्युपनम्रहः (वै० उ० २।१।७)
(वै० वि० २।१।७) (त० कौ० पृ० २) ।

तैजसम्—१ तेजस्त्वप्याप्यधर्मवत् । यथा चक्षुस्तेजसम् मुषणं तैजसम्
इत्यादी (मु० १) (वै० उ० २।१।७) । २ रजोगुणोत्पन्नः पदार्थ
इति सांख्या आहुः । अत्रोच्यते । वैठतः सात्त्विको नाम तैजसो राजसः
स्मृतः । भूतादिस्त्रासस्त्रेपि पृथक् तत्त्वान्यथासृजन् ॥ इति (पदार्था-
दर्शघृतं वाक्यम्) । सात्त्विक एकादशकः प्रवर्तते वैठनादहंकारात् ।
भूतादिस्त्रासः स तामसस्त्रैजसादुभयम् ॥ इति (सां० का० २५) ।
३ दशेन्द्रियजनकोहंकारतावप्रभेदः इति मध्यमतानुयायिनः (मणि-
मञ्जरी १।३) । ४ अन्तःकरणं तैजसमिति मायावादिनः । ५ तीर्थ-
विशेष इति पौराणिकाः (वाच०) ।

त्यज्—(धातुः) त्याग । अत्रोदाह्रियते । यथा वृक्ष खगस्यजतीत्यादौ त्यजेरर्थः । अत्र द्वितीयाया विभागोर्थः । तेन वृक्षावधिकविभागवती या विभागावच्छिन्नक्रिया तद्वान् खग इत्याकारस्तत्र बोधः । अत्रेदं बोध्यम् । वृक्षावधिकविभागवत्त्वं च जनकत्वस्वाश्रयवृत्तित्व एतदुभयसम्बन्धेनैव क्रियाया प्राद्वम् । अतः खगावधिकविभागस्य खगादावसत्त्वात् खग त्यजति खगः इत्यादिको न प्रयोगः (श० प्र० श्लो० ७२ पृ० ९२-९३) । यथा वा त्यजेदेक कुलस्यार्थे ग्रामस्यार्थे कुल त्यजेत् । ग्राम जनपदस्यार्थं आत्मार्थे पृथिवीं त्यजेत् ॥ (चाणक्य०) इत्यादौ त्यजेरर्थः ।

त्यागः—१ विभागावच्छिन्नक्रिया । न माता न पिता न स्त्री न पुत्रस्यागमर्हति (मनु० अ० ८ श्लो० ३८९) । २ तस्याय भवतु इत्यादि-फलेच्छाधीनस्वस्वत्वामावेच्छा । यथा एषोर्घ्यं शिवाय नमः इत्यादौ नमः शब्दार्थस्यागः (ग० न्यु० का० ४ पृ० ९९) । ३ तन्न मम इति ज्ञानम् इच्छा वा (म० प्र० पृ० ५३) । ४ स्वन्वस्वसजनकेच्छा । यथा पुष्पेण विष्णुं यजते इत्यत्र यजेरर्थः (श० प्र० ७२ श्लो० पृ० ९५) । ५ स्वत्वध्वंसानुकूलव्यापार इति शाब्दिका वदन्ति । स च त्यागः सात्त्विकराजसतामसभेदेन त्रिविधः इति वेदान्तिनः । स च स्वत्वध्वंसः मूर्तद्रव्याणामेव भवति । अमूर्तद्रव्याणां तु वियोगमात्रम् इति विज्ञेयम् (वाच०) ।

व्रतः—(जी०) शङ्खगण्डोल्कप्रभृतयश्चतुर्निधास्त्रसा (सर्व० स० पृ० ७० आर्ह०) ।

व्रतसरः—तन्तुवायकृतसूत्रवेष्टनविशेषः (अमरः काण्ड० ३ सक्ती० श्लो० २४) ।

व्रतसरेणुः—१ त्र्यणुकम् । तद्यथा जालान्तरगने भानौ सूक्ष्मं यदृश्यते रजः । प्रथमं तत्प्रमाणानां व्रतसरेणुं प्रचक्षते ॥ इति (मनु० अ० ८ श्लो० १३२) । स च जन्यद्रव्याभ्यस्य इति ज्ञेयम् । परमाणुद्वयेनाणुव्रतसरेणुस्तु ते त्रयः इति (ब्रह्मवै० पु०) (वाच०) । अणुर्द्वौ परमाणूः स्याद्व्रतसरेणुद्वयः स्मृतः

इति (भाग० ३।१२।५) । २ महादेवमद्यास्तु त्रिमि सहितो रेणु
 त्रसरेणु इति व्युत्पत्त्या त्रिमि परमाणुभिरेव त्रसरेणु त्र्यणुक वा
 भवतीत्याहु (दि०) (राम० १ पृ० ६९) । ३ त्रयोणवत्त्रसरेणु-
 रिति बादरायणाचार्या आहु इति केचित् । ४ मिपजस्तु जालातरगते
 सूर्यकरे ध्वसी विलोक्यते । त्रसरेणुश्च स ज्ञेयर्द्धिशता परमाणुभि ॥
 इत्याहु । ५ सूर्यपत्नीति पौराणिका आहु (वाच०) ।

प्राणम्—[क] अनिष्टनिवृत्त्यनुकूलो व्यापार । यथा दस्युम्यो भैत्र
 त्रायते रक्षति कुलालाददृष्ट रक्षति इत्यादौ रक्षत्यर्थ । यन्निष्ठस्वदु खो-
 पधायकव्यापारविरहानुकूलव्यापार तदपादानक स्वकर्मक रक्षणम् इति
 परमार्थ । दस्युम्य इत्यत्र भीत्रार्थानां भयहेतु (पा० सू० १।४।२५)
 इत्यनेनापादानसङ्गा । तदर्थश्च अनिष्टविरहानुकूलव्यापाररूपप्राणार्थक-
 धातुयोगे यदनिष्टप्रयोजक तदपादानम् इति । अनिष्ट च दु खमेव
 (ग० व्यु० का० ५ पृ० १०६) । घटाद्यचेतनकर्मकरक्षण च
 यन्निष्ठस्वविनाशोपधायकव्यापारविरहानुकूलव्यापार तदपादानक स्वक-
 र्मक रक्षणमिति निर्वाच्यम् । कुलालाददृष्ट रक्षनीत्यादौ प्रयोज्यत्वं पञ्चम्यर्थ ।
 तथा च कुलालप्रयोज्यो यो घटनाशोपधायकव्यापार तद्विरहानुकूल
 व्यापारकर्ता इति बोध । यथा वा न कुर्वीतात्मनस्त्राण गोरष्टत्वा
 तु शक्तित (मनु अ० ११ श्लो० ११३) इत्यादौ । [ख]
 केचित्तु अनिष्टपरिहार । यथा चोराग्रायत इत्यादौ इत्याहु । अत्र
 चोरापादानकानिष्टपरिहार इति बोध ।

त्रिपुटी—मितिमातृमेयविषयिका प्रमा । यथा प्रभाकरमते सर्वस्य ज्ञानस्य
 मितिमातृमेयविषयकत्वात् त्रिपुटीप्रत्यक्षतेति (त० प्र० ख० ४
 पृ० १२९) ।

त्रिमूर्तिनी—त्रिर्यो वन्या (कल्याणीशब्दे दृश्यम्) ।

त्रिष्टुत्—स्तोम । यथा त्रिष्टुद्विध्वयमान (जै० न्या० अ० १०।५।६
 अधि० ७) ।

त्रिस्पृशा—एकादशी द्वादशी च रात्रिशेषे त्रयोदशी । त्रिस्पृशा नाम सा प्रोक्ता ब्रह्महत्या व्यपोहति (पु० वि० पृ० १७६) ।

त्रुटिः—१ द्व्यणुक त्र्यणुक वा । यथा पर वा त्रुटे (गो० ४।२।१५) इत्यत्र त्रुटिशब्दार्थः । तदुक्तम् त्रुट्यवयवस्तदवयवो वा परमाणुरिति (गो० वृ० ४।२।१५) । त्रुटिश्च जन्यो द्रव्यावयवः । मीमांसकाश्चैवमाहुः । त्रुटावेनायवधारविश्रामात् त्रुटिरेव परमाणुरिति (दि० १ पृ० ६९) । २ त्रसरेणुत्रिक मुङ्गे य काल सा त्रुटि स्मृता (भाग० ३।१२।६) इति बादरायणाचार्या आहुः । अत्रोच्यते अणुर्द्वौ परमाणू स्यात् त्रसरेणुद्वय स्मृतः । जालार्करश्म्यवगत खमेवानुपतन्नगात् ॥ त्रसरेणुत्रिक मुङ्गे य काल सा त्रुटि स्मृता । तत्रिमागस्तु वेध स्यात् तैस्त्रिभिस्तु लव स्मृतः ॥ निमेषत्रिलशो ज्ञेय आम्नातास्ते त्रय क्षण इत्यादि (भाग० ३।१२।५-७) । तत्परस्य शतभागकालरूपा त्रुटिरिति गणका आहुः । अत्रोच्यते योऽक्ष्णोर्निमेषस्य खराम—(३०) भागः स तत्परस्तच्छतभाग उक्ता । त्रुटिर्निमेषैर्धृति—(१८) भिध काष्ठा तन्निशता सद्गणके कलोक्ता ॥ इति (सि० वि०) । क्षणद्वयात्मक कालस्तुटिरिति भरत आह । द्वौ निमेषौ त्रुटिर्ज्ञेया । अहोरात्रशब्दे दृश्यम् । ३ सशयः । ४ अल्पम् इति काव्यश आहुः (वाच०) ।

त्र्यणुकम्—त्रिभिर्द्व्यणुकैर्यदुत्पद्यते तत् (त० दी० १ पृ० ९) (दि० १।२) (त० कौ० १ पृ० ३) (त० भा० प्रमेय० पृ० २८) (सि० च० १ पृ० ५) । तथा गवाक्षरध्रे तरणिकिरणस्य निरीक्ष्यते । यद्रज सर्वत सूक्ष्म त्र्यणुक तन्निगद्यते ॥ इति (सि० च० १ पृथिवी० पृ० ५) । त्रिभिः परमाणुभिरेव त्र्यणुकम् इति महादेवमहा आहुः (दि० १।२ पृथिवी० पृ० ६९) । सयुक्ताणुषट्क त्र्यणुकनिनि नास्तिका आहुः (प० मा०) । तच्च जन्यद्रव्यावयव इति ज्ञेयम् । त्र्यणुकरूपेण त्रसरेणुपदमपि त्रिभिः सहितो रेणुद्वयनरेणु इति न्युपस्था प्रयोक्तुं युज्यते (रान० १ पृथिवी० पृ० ६९) ।

त्वक्—१ (इन्द्रियम्) [क] स्पर्शप्राहकं महदिन्द्रियम् (न्या० म० १ पृ० १४) । त्वचि स्थितमिन्द्रियं त्वगिन्द्रियम् (दि० १ पृ० ८५) । पृथिव्याद्यनभिभूतैर्वायवयवैराख्यं सर्वशरीरव्यापि त्वगिन्द्रियम् (प्रशस्त०) । तच्च देहव्यापि त्वचि स्थितम् सूक्ष्मवायो सत्त्वाशेनोपन्नं वाताधिष्ठातृदेवताकं च इति केचिच्छास्त्रकारानुयायिन आहु (वेदा० सा०) । त्वगिन्द्रियस्य वायवीयत्वे प्रमाणमनुमानम् । तच्च अनुमानम् त्वगिन्द्रियं वायवीयम् द्रव्यत्वे सति रूपादिषु पञ्चसु मध्ये स्पर्शस्वैवाभिव्यञ्जकत्वादङ्गसङ्घिसलिलशैत्यव्यञ्जकव्यजनपवनवत् इति (सि० च० १ पृ० ८) (मु० १ वायु० पृ० ८५) (त० भा० प्रमेय० पृ० २६) (प्र० प्र० इन्द्रि० पृ० ११-१२) । महद्भूतस्पर्शवद्भव्यम् उद्भूतस्पर्शश्च त्वगिन्द्रियेण गृह्यते । तेन वायुपरमाणुप्रदीपप्रमादयस्त्वचा न गृह्यन्ते । परमाणोर्महत्त्वाभावात् प्रमाया उद्भूतस्पर्शभावात् (न्या० म० १ पृ० ६) । एवम् रूपभिन्नं रूपत्वादिभिन्नं च यच्चक्षुर्योग्यं तत् त्वगिन्द्रियेणापि गृह्यते (मु० १ पृ० ११३) । किं च त्वगिन्द्रियं महत्त्वोद्भूतरूपस्पर्शवद्भव्यतद्भूतिकर्मसामान्यसमवायसंख्यापरिमाणपृथक्त्वसयोगविभागपरत्वापरत्वज्ञेहानामपि ग्राहकम् (सि० च० वायुनि० पृ० ८) । [रु] स्पर्शोपलब्धिसाधनमिन्द्रियम् (त० भा० प्रमेय० पृ० २६) । [ग] जले शीतस्पर्श इति स्पर्शप्रत्यक्षासाधारणं कारणम् (प्र० प्र० इन्द्रिय० पृ० ११) । [घ] शरीरव्यापक स्पर्शप्राहकमिन्द्रियम् (मु० १ वायु० पृ० ८५) । यथा द्रव्याभ्यक्षे त्वचो योगो मनसा ज्ञानकारणम् (भा० प० श्लो० ५८) इत्यादी । यथा वा देहव्यापि त्वगिन्द्रियम् (भा० प० श्लो० ४४) इत्यादी । २ वृद्धिक्षयवद्भव्यसहजावरणं त्वगियुच्यते (वै० ट० ३।१।९) ।

त्वम्—[क] तत्कालीनमबोध्यचैत्रचमैत्रवादिविशिष्टः (दि० ४ पृ० १७८-१७९) । [रु] स्वजन्यबोधाश्रयतया वज्रभिप्रायविषयतावच्छेदकत्वरूपस्वमबोध्यतावच्छेदकत्वोपलक्षितधर्मावच्छिन्नः (ग० शक्ति० पृ० ७३) । यथा भो चैत्र त्वमत्रागच्छेत्यादी त्वपदार्थः । युष्मपद-

स्थले सकेतश्च स्वजन्यबोधवत्त्वेनाभिप्रायविषयतावच्छेदकावच्छिन्नविषय-
कत्वं स्वजन्यत्वं एतदुभयसंबन्धेन युष्मत्पदप्रकारकबोधविषयकोभ्युपेयते
(ग० शक्ति० टीका० पृ० ७५) । तत्र बोध तादृशोभयसंबन्धेन
युष्मत्पदवान् भवतु इत्याकारक सकेतो ज्ञेय । [ग] सर्वोभ्यधेतन-
स्त्वपदार्थ इति शान्दिकादय आहु ।

त्वाष्ट्रम्—(नक्षत्रम्) चित्रा (पु० वि० पृ० ३५७) ।

द.

दक्षिणः—१ [क] शरीरावयववृत्तिजातिमान् (वै० उ० २।२।१०) ।
यथा पुरुषस्य दक्षिणभाग इत्यादौ । [ख] अवामो देहभागविशेष
इत्यपि केचित् । २ नायकनायिकाविशेषाविति साहित्यशास्त्रज्ञाः ।
३ परच्छन्दानुवर्ती । ४ कुशल इति काव्यज्ञाः ।

दक्षिणा—१ यज्ञाद्यन्ते दानम् । अत्रान्नायते तस्मान्नादक्षिण हविः स्यात्
इति शतपथश्रुति । पुराणमपि अदत्तदक्षिण दान व्रत चैव नृपोत्तम ।
विफलं तद्विजानीयाद्भस्मनीव हुत हविः ॥ इति (भविष्यपु०)
(वाच०) । आनन्दार्थदान एव दक्षिणाशब्दो रूढः (जै० सू० ५०
अ० १० पा० २ सू० ३६) । २ (दिक्) [क] प्राच्यभिमुख-
पुरुषदक्षिणभागान्छिन्ना दिक् (वै० उ० २।२।१०) (वै० २।
२।१५) । अत्र दक्षिणत्व तु शरीरावयववृत्तिजातिविशेषः । [ख]
मेरुव्यवहितदेशान्छिन्ना दिक् (वाक्य० १ पृ० ५) (न्या० बो० १
पृ० ३) (मु० १ पृ० ९४) (वै० वि० २।२।१०) । यथा
शल्लकीप्रामादक्षिणस्या दिशि विजयपुरम् (विजापुर) । अत्र च
शल्लकीनिष्ठमेरुगिरिर्मयुक्तमयोगपर्याप्ततस्याव्यापकमस्यापर्याप्तधिकरण-
मेरुगिरिर्मयुक्तमयोगवन्मूर्तवृत्ति विजयपुरम् इति शब्दबोधः । दक्षिण-
दिगधिपो भौम । यथाह सूर्यः सोमः क्षमापुत्रः सैदिकेयः शनिः
शशी । सौम्यस्त्रिदशमग्नी च प्राच्यादिदिगधीश्वराः ॥ इति
(ज्योति० त०) ।

दण्डः—१ लगुडः । यथा घटं प्रति दण्डो निमित्तं कारणमित्यादौ । २
 [क] ग्रहणावच्छिन्नशासनम् । [ख] ग्रहणपूर्वकशासनम् । यथा
 प्रजाः शतं दण्डयति राजा गर्गाः शतं दण्ड्यन्त इत्यादौ दण्ड्यर्थः
 इति व्यवहारशास्त्रज्ञा आहुः । शासन निश्चयणम् । अत्र शतग्रहणानुकूले
 यत् प्रजानां शासनम् तत्कर्ता इत्येवं बोधः (श० प्र० श्लो०
 ७३ पृ० ९८) ।

दण्डनीतिः—विद्याविशेषः । तच्च अर्थशास्त्रम् (कुल्लुकः मनु० टी०
 ७।४३) (अमरः) । यथा कामन्दनिनीतिशास्त्रम् । अत्रोच्यते त्रयी
 चान्वीक्षिणी चैव वार्ता च भरतर्यम् । दण्डनीतिश्च विपुला विद्यास्तत्र
 निदर्शिताः ॥ इति (मा० शा० अ० ५९) । त्रैविद्येभ्यस्त्रयीं विद्यां
 दण्डनीतिं च शाश्वतीम् । आन्वीक्षिणीं चाल्मविद्यां वार्तारम्भांश्च लोक्तः ॥
 इति (मनु० अ० ७ श्लो० ४३) ।

दण्डपारुष्यम्—परगोत्रेष्वभिद्रोहो हस्तपादायुधादिभिः । मत्नादिभिक्षोप-
 घातो दण्डपारुष्यमुच्यते ॥ (मिताक्षरा २।२१२) ।

दत्तम्—पण्यमूल्यं मृत्तिस्तुष्ट्या सौहाय्यप्रत्युपकारतः । स्त्रीशुल्कादिप्रहार्यं च
 दत्तं दानविदो विदुः ॥ (मिताक्षरा २।१७६) ।

दत्ताप्रदानिकम्—दत्त्वा द्रव्यमसम्पद्यः पुनरादातुमिच्छन्ति । दत्ताप्रदानिकं
 नाम व्यवहारपदं हि तत् ॥ (मिताक्षरा २।१७५) ।

दमः—१ वृत्तितत्कर्मणो मनोनिवर्तनम् । २ बाह्येन्द्रियनिग्रह इति वेदा-
 न्तिनः । ३ दण्डनमिति धर्मशास्त्रज्ञाः । ४ कर्दम इति काव्यज्ञा आहुः
 (याच०) ।

दम्भः—[क] कपटेन धार्मिकत्वादिना स्वोत्कर्षस्यापनेच्छा (गी० ४०
 ४।१३) । [ख] धार्मिकत्वेन स्यापनम् । यथा अभिसंधाय तु फलं
 दम्भार्थमपि चैव यत् । इज्यते भरतश्रेष्ठ तं यज्ञं विद्धि राजनम् ॥
 (गीता० अ० १७ श्लो० १२) इत्यादौ (ल० न०) । [ग]
 अधार्मिकेणान्नो धार्मिकत्वस्य द्यापनमिति केचित् । यथा द्वेषं दम्भं
 च मानं च श्रोत्रं तैदम्यं च वर्जयेत् (मनु०) इत्यादौ ।

दया—१ परदुःखप्रहरणेच्छा । यथा प्राणा यथात्मनोर्मीष्टा भूतानामपि ते तथा । आत्मौपम्येन सर्वत्र दया कुर्वन्ति साधवः ॥ इत्यादौ । अत्रोच्यते । यज्ञादपि परहेशं हर्तुं या हृदि जायते । इच्छा भूमिसुरश्रेष्ठ सा दया परिकीर्तिता ॥ इति (वाच०) । २ शान्तिरसस्य व्यभिचारिभावो दया इति रसशास्त्रज्ञा वदन्ति । यथाह शान्तरसोपक्रमे रोमाञ्चाद्याः स्वानुभावास्तथा स्युर्व्यभिचारिणः । निर्वेदहर्षस्मरणमतिभूतदयादयः ॥ इति (सा० द०) ।

दर्पः—१ परावचीरणाहेतुश्चित्तवृत्तिविशेषः । यथा अहंकारश्च सर्वेषां पाप-
'बीजममङ्गलम् । ब्रह्माण्डेषु च सर्वेषां गर्वपर्यन्तमुजतिः ॥ येषां येषां भवेदर्पो ब्रह्माण्डेषु परात्परे । विज्ञाय सर्वं सर्वात्मा तेषां शास्ताहमेव च ॥ इति (ब्रह्मवैव०) इत्यादौ । २ दुःखिप्रतियोगिकः सुखित्वप्र-
युक्तः चित्तवृत्तिविशेषः इति योगशास्त्रज्ञा आहुः (पात० भा०) (वाच०) । ३ उत्साहः । यथा तेजोविहीनं विजहाति दर्पः (किरा०) इत्यादौ इति काव्यज्ञा आहुः ।

दर्शनम्—१ चाक्षुषप्रत्यक्षम् । यथा घट पश्यतीत्यादौ धात्वर्थः । अत्र घटपदोत्तरद्वितीयाया लौकिकविषयित्वमर्थः । तस्य धात्वर्थेन्वयः (ग० व्यु० का० २) । २ ज्ञानम् । यथा विश्वं निष्पद्यत्यत्वात् शुक्तिरज-
तवत् इत्यादौ । ३ सूक्ष्मव्यवहितविप्रकृष्टाशेषचाक्षुषस्पर्शादिविषयं ज्ञानं दर्शनम् (सर्व० स० पृ० १६६ नकुली०) । ४ तत्त्वज्ञानसाधनं शास्त्रम् । यथा महर्षिर्गौतममुनिप्रणीतं न्यायदर्शनम् । तच्च दर्शनं द्विवि-
धम् । आस्तिकदर्शनम् नास्तिकदर्शनं चेति । तत्रास्तिकदर्शनं मुख्यत्वेन पट्टिधम् । सांख्यपातञ्जलपूर्वमीमांसोत्तरमीमांसातर्कन्यायमेदेनेति । तदुक्तम् ॥ द्वौ योगौ द्वे च मीमांसे द्वौ तर्काविति षट् बुधाः इति । एतानि शास्त्राभ्यादुरिति शेषः । तत्र साम्यं कपिलकृतं द्वाविंशतिसूत्रा-
त्मकम् अभ्याष्यपट्टात्मकं च निरीधरवादः । पातञ्जलं पतञ्जलिकृतं पादचतुष्टयात्मकं योगशास्त्रम् । पूर्वमीमांसा जैमिनिनिष्ठं द्वादशाध्याया-
त्मकं कर्मकाण्डम् । उत्तरमीमांसा वेदव्यासकृतमध्यायचतुष्टयात्मकं

ज्ञानकाण्डम् । तर्कः कणादमुनिकृतमध्यायदशकं वैशेषिकशास्त्रम् ।
 न्यायस्तु गौतममहर्षिप्रणीतं पञ्चाध्यायात्मकं न्यायशास्त्रम् इति । अत्र
 प्रशंसा पट्टदर्शनानि मेढ्रानि पादौ कुक्षिः करौ शिरः । तेषु मेढ्रं तु यः
 कुर्यान्मदङ्गच्छेदको हि सः ॥ इति (तन्त्रशास्त्रम्) । तत्र योगशास्त्रं पूर्वं
 हिरण्यगर्भोपदिष्टस्यैव योगशास्त्रस्य संक्षिप्तानुवादरूपमिति ज्ञेयम् (योग
 याज्ञ०) । उत्तरमीमांसा च वेदान्तदर्शनमित्युच्यते । तत्रापि मुख्यत्वेन
 त्रीणि दर्शनानि द्वैताद्वैतविशिष्टाद्वैतप्रतिपादकानि । तत्र द्वैतदर्शनम्
 बाणवतारत्वेन प्रतिद्वैतध्वान्त्यश्रीपूर्णप्रज्ञाचार्यैः प्रणीतम् ३७ प्रन्यास-
 कम् । अद्वैतदर्शनम् शंकरावतारत्वामिमतशंकराचार्यप्रणीतम् । विशि-
 ष्टाद्वैतदर्शनं च प्राकृतभाषया द्रमिडकृतम्बूलम् शेषावतारत्वामिमतरामानु-
 जाचार्यकृतम्बूलव्याख्यानरूपम् इति । वैशेषिकशास्त्रादीनां पद्मपुराणे
 चण्डेखो दृश्यते । यथा कणादेन च संप्रोक्तं शास्त्रं वैशेषिकं महत् ।
 गौतमेन तथा न्यायं सांख्यं च कपिलेन वै ॥ इत्यादि (पद्मपुराणे
 उत्त० ख० अ० २०७) (वाच०) । नास्तिकदर्शनमपि पङ्क्तिम् ।
 चार्वाकसौत्रान्तिकवैभाषिकयोगाचारमाध्यमिकार्हतमेदात् । तत्र मध्य-
 माश्वत्वारो बौद्धविशेषाः ।

दशा—१ कालविशेषः । यथा सत्प्रतिपक्षतादशायाम् (ग० व्याख०
 सत्प्र०) इत्यत्र साध्यतदभावव्याप्यवृत्तापरामर्शद्वयसंबलनकालः । २
 बाल्यं यौवनं जरा इत्यवस्था इति पौराणिका आहुः । ३ जाग्रत्स्वप्न-
 मुषुमय इत्यवस्था इति वेदान्तिनः । ४ गर्भवासाद्यवस्था इति निपजः ।
 ताश्च दश गर्भवातः जन्म बाल्यम् कौमारम् पौगण्ड्यम् यौवनम् स्वनि-
 रता जरा प्राणरोधः नाशः चेति (वाच०) । ५ कामकृता निरहिणां
 नेत्ररागाद्यवस्था इति कामशास्त्रज्ञाः । ता अपि दश नयनप्रीतिः प्रथमं
 चित्तासङ्गस्ततोऽयं संकल्पः । निद्राछेदस्तनुता विषयनिवृत्तिप्रपानागः ॥
 उन्मादो मूर्छा मृतिरित्येताः स्मरदशा दशैव स्युः इति (वाच०) ।
 ६ नक्षत्रानुसारेण सूर्यादिग्रहाणां स्वामित्वेन भोग्यकाण्डो दशा इति
 ज्योतिर्विदः । ७ चित्तमित्यजयपाठ आह । दीपवर्ती इति काव्यज्ञ आहुः ।

दशापवित्रम्—[क] वास खण्ड । यथा दशापवित्रेण ग्रहं समार्ष्टि
(ज० न्या० अ० ३ पा० १ अधि० ७) । [ख] दशापवित्रं खण्ड-
पट (जै० सू० ४० अ० ३ पा० १ सू० १२) ।

दा—(घातु) उत्सर्गपूयं स्वस्वचनिवृत्तिपूयं परस्वत्वेन सत्रं ध-
(जै० सू० ४० अ० ४ पा० २ सू० २९) ।

दाक्षायणयज्ञः—आवृत्त्या युक्तं प्रकृतो दर्शपूर्णमासामको यज्ञो दाक्षाय-
णयज्ञः । आवृत्तिप्रकारस्तु द्वे पौर्णमास्यौ यनेत द्वे अमावात्ये इत्या-
दिवाक्यशेषादवगम्यते (नै० न्या० अ० २ पा० ३ अधि० ४) ।

दाक्षिण्यम्—तत्त्वज्ञानामिनिवेशिनी बुद्धिः (न्या० क० पृ० १०) ।

दानम्—१ [क] स्वस्वत्वध्वसविशिष्टपरस्वत्वानुकूलेच्छा । यथा ब्राह्मणाय
धनं ददानीत्यादौ ददान्यर्थः । अत्र तादृशस्वत्वरूपधात्वर्थतावच्छेदक-
फल एव द्वितीयार्थावयवः । उपेक्षायामतिव्याप्तिवारणाय परस्वचनिवेशः
(ग० व्यु० का० २ ख० १ पृ० ४३) । [ख] स्वस्वत्वध्वसानुकूलपरस्व-
त्वप्रकारिकेच्छा । दानं च न संप्रदानस्वत्वजनकम् अपि तु तत्स्वीकार एव
इति मताभिप्रायेणेदं निश्चयम् । एतन्मते ब्राह्मणाय धनं ददानीत्यादौ
स्वत्वध्वसत्वरूपफलाश्रयप्राप्तनस्य कर्मता इति बोध्यम् (ग० व्यु० का०
२ पृ० ४३) । [ग] मूल्यग्रहणं विना स्वस्वत्वध्वसपरस्वत्वजनकस्याग-
इति संप्रदायः (दि० गु०) । यथा विप्राय गां ददानीत्यादां ददान्यर्थः ।
अत्र मूल्यग्रहणं विना विप्रो देश्यरुगो वृत्तिस्वस्वत्वध्वसपरस्वत्वजनकस्या-
गानुकूलकृतिमान् इत्यन्वयत्रोर (का० व्या० पृ० ५) । [घ]
शास्त्रोक्तनंप्रदानस्वत्वानुच्छिन्नद्रव्यत्याग इति रत्नाकरप्रमृतयः । अत्रो-
द्देश्यप्राप्तविशेषो यदि न तद्रव्यं स्वीकरोति तदा सोपाप्रित्यागविशेष-
स्यानिर्वाहान्न दातुं स्वत्वं निरर्तत इति तन्मताभिप्रायो ज्ञेयः । [ङ]
शास्त्रोक्तनंप्रदानस्वत्वापादकद्रव्यत्याग इति केचिच्छास्त्रज्ञा आहुः ।
अत्रायमाशयः । प्रदानं स्वाम्यकरणम् इति मनूके दानमात्रात् संप्रदा-
नस्य तद्विषयज्ञानाभावाद्गायानपि स्वत्वमुपयते पितुः स्वत्वोपरमात्तद्धने
गर्भस्थस्येव इति । तथा च दत्तस्य प्रतिग्रहः न तु प्रतिग्रहवदितं दानम्

इति (वाच०) । २ परायत्तीकरणम् । तदायत्तीकरणं च तत्कर्तृक-
निर्णेजनेच्छाप्रकाशको व्यापारः । यथा रजकस्य वस्त्रं ददातीत्यादौ
ददात्यर्थः । निर्णेजनं च मलापकर्षः । अत्र ददात्यर्थैकदेशे कर्तृत्वे
रजकस्य संबन्धविवक्षायां शैपिकी पट्टी इति ज्ञेयम् (ग० व्यु० का०
४ पृ० ९६) । शैपिकी पट्टी च पट्टी शेषे (पा० सू० २।३।५०)
इत्यनेन सूत्रेण विधीयते । तदर्थश्च कारकप्राप्तिपदिकार्थातिरिक्तः
संबन्धरूपोऽर्थः शेषः तद्विवक्षायां पट्टी इति । ३ तत्कर्तृकताडनानुमति-
प्रकाशकव्यापारः । यथा हन्तुः पृष्ठं ददातीत्यादौ ददात्यर्थः । अत्रापि
ददात्यर्थैकदेशे कर्तृत्वे हन्तुः संबन्धविवक्षायां पट्टी इति ज्ञेयम् । एवम्
संवाहकस्य चरणं ददातीत्यादावूहनीयम् (ग० व्यु० का० ४ पृ०
९६) (ल० म० सुब० पृ० १०१) । ४ उत्पादकव्यापारः । यथा
शत्रवे भयं ददातीत्यादौ ददात्यर्थः । अत्र ददातेः जनयति इत्यर्थो
भाक्तः । एवं च उत्पादकव्यापाररूपे धात्वर्थे भयरूपं यत् कर्म
तद्योगितयोद्देश्यत्वाच्छब्दादेः संप्रदानत्वम् (ग० व्यु० का० ४ पृ०
९५) । ५ संयोगविशेषानुकूलो व्यापारः । यथा खण्डिकोपाध्यायस्तस्यै
चपेटां ददातीत्यत्र ददात्यर्थः । चपेटा प्रसृतकरतलम् (ल० म० सुब०
पृ० १०१) । ६ बोधनम् । यथा न शूद्राय मतिं दद्यात् (मनुः
अ० ४ श्लो० ८०) इत्यादौ ददात्यर्थः । अत्र मतिशब्देन तज्जनकं
वेदादिरूपं शास्त्रमुच्यते (ल० म० सुब० पृ० १०१) । कुलदूत-
इत्यु मतिशब्देन दृष्टार्थोपदेश उच्यते धर्मोपदेशस्य पृथङ्निर्देशात् इत्याह
(मनु० टी० ४।८०) । ७ छेदनम् । ८ पालनम् । ९ शुद्धिः ।
१० गजमदजलमिति काव्यज्ञा आहुः (वाच०) ।

दायः—यद्धनं स्वामिसंबन्धादेव निमित्तादन्यस्य स्वं भवति तत् (मिता-
क्षरा अ० २ श्लो० ११४) ।

दायादबान्धवः—औरसः क्षेत्रजश्चैव दत्तः कृत्रिम एव च । गृहोपजो-
पल्लिख्य दायादा बान्धवाश्च पट् ॥ (मिताक्षरा० अ० २ श्लो० १३२) ।

दार्ष्टान्तिकत्वम्—दृष्टा तप्रयुक्तोपमेयत्वम् । यथा च द्रवन्मुखमिच्छादौ
मुखस्य दार्ष्टान्तिकत्वम् ।

दासः—दीयतेसौ स्वामिना सर्वे यथामिलपितमिति दास (सर्व० स०
पृ० १९१ प्रत्यभि०) । दासगेदा मिताक्षरायामुक्ता । गृहजात-
स्तथा क्रीतो लब्धो दायादुपागत । अनाकालमृतस्तद्वदाहित स्वामिना
च य ॥ मोक्षितो महतश्कर्णाद्युद्धप्राप्त पणे जित । तनाहमित्युपगत
प्रव्रज्यासित कृत ॥ भक्तदासश्च विज्ञेयस्तथैव वडवाहत । विक्रेता
चात्मनः शाले दासा पञ्चदश स्मृता ॥ (मिताक्षरा २।१८२) ।

दिक्—(द्रव्यम्) अकालत्वे सत्यविशेषगुणा महती (सर्व० पृ०
२१९ औद्ध०) । दिक्चानियतोपाप्युन्नायिकास्ति (वै० उ० २।२।
१०) । कालस्तु नियतक्रियासबन्धघटक एवेति न तस्य प्राच्यादिसबन्ध-
घटकता (प० मा०) । अयं भावः । भवति हि यदपेक्षया यो वर्त-
मानः स तदपेक्षया वर्तमान एव इति कालो नियतोपाप्युन्नायकः । दि-
गुपाधौ तु नैव नियमः । यः प्रति या प्राची तः प्रत्येव कदाचित्तस्याः प्रतीची-
त्वात् इति (वै० उ० २।२।१०) । दिक् जगदाधारा निखिलकार्यनिमित्त-
कारणं च इति विज्ञेयम् (सि० च० १ पृ० १०) (त० दी० १ पृ० १०) ।
अत्र शाब्दिका शब्दतन्मात्रपरिणाम एव दिक् इत्याहुः (ल० म०
लका० पृ० २०) । दिशो लक्षणं च प्राच्यादिव्यवहारजनकतावच्छे-
दकमुख्यविशेष्यत्वम् (वाक्य० १ पृ० ५) । विमुक्ते सति दैशिकपर-
त्वापरत्वासमनायिकारणसंयोगाश्रयत्वाद्युपाधिरूप दिक्त्यम् (प० मा०) ।
साच दिक् दूरान्तिकादिधीहेतुः (भा० प० श्लो० ४७) । दूरत्व-
दैशिकपरत्वम् । तच्च बहुतरमूर्तनयोगविशिष्टपिण्डज्ञानादुत्पद्यते । अति-
कल्पस्तु दैशिकमपरत्वम् । तच्च अल्पतरमूर्तनयोगविशिष्टपिण्डज्ञानादुत्पद्यते
(सि० च० १ पृ० १०) । तथा च इतोल्पतरसंयुक्तनयोगाश्रयादिद-
बहुतरसंयुक्तनयोगाधिकरणं परम् इत्यथ सयुक्तनयोगभूयस्त्वाधिकरणादिद-
संयुक्तनयोगाल्पीयस्त्वाधिकरणमपरम् इति नियतदिग्देशयोः समानका-
लयोः पिण्डयोरेतौ द्रव्याद्भवन्ति सा दिगित्यर्थः (वै० उ० २।२।१०) ।

अत्र सूत्रम् इत इदमिति यतस्तद्विषयं लिङ्गम् (वै० २।२।१०) इति ।
 अस्मादिदं दूरम् अस्मादिदमन्तिकम् इति दैशिकपरत्वापरत्वबुद्धिर्यतस्तदि-
 ग्लिङ्गम् । तथा दैशिकपरत्वापरत्वासमवायिकारणनंपोगाश्रयतया दिक्
 सिध्यति (वै० वि० २।२।१०) (मु० १) । दिक्च पूर्वादिप्रत्ययैरनु-
 मेया । तेषामन्यनिमित्तासंभवात् (त० भा०) । दूरत्वसनिहितत्वज्ञानाधी-
 नपरत्वापरत्वानुमेयेति यावत् (प्र० प्र०) (त० कौ० पृ० ३) । तथा
 च तादृशपरत्वापरत्वे सासमवायिकारणके भागकार्यत्वादटवत् इत्यनुमानं
 द्रष्टव्यम् । अत्रासमवायिकारणं च दिक्पिण्डसंयोगः तदाश्रयो दिगिति
 दिक्सिद्धिर्बोद्ध्या । दिक् च पूर्वादिप्रत्ययलिङ्गा इति प्रशस्तपादैरुक्तम्
 (प्रश० पृ० ८) । मूर्तं द्रव्यमवधिं कृत्वा मूर्तेष्वेव द्रव्येषु एतस्मादिदं
 पूर्वेण दक्षिणेन पश्चिमेन उत्तरेण पूर्वदक्षिणेन दक्षिणापरेण अपरो-
 उत्तरेण उत्तरपूर्वेण अधस्तात् उपरिष्ठाच्च इति दश प्रत्यया यतो भवन्ति
 सा दिक् । अत्रोच्यते । कृन्वैकमवधिं तस्मादिदं पूर्वं च पश्चिमम् । इति
 निर्दिश्यते देशो यया सा दिगिति स्मृता ॥ इति । दिग्लिङ्गाविशेषादिश
 एकत्वेपि परमर्षिभिः क्षुतिस्मृतिलोकनंव्यवहारार्थं मेरुं प्रदक्षिणीकृत्य
 वर्तमानस्य भगवतः सवितुर्ये संयुक्ता लोकपाटपरिगृहीतदिक्प्रदेशास्तेषां
 प्राच्यादिभेदेन दशविधाः संज्ञाः कृताः । अतो भक्त्या दश दिशः
 सिद्धाः । तथा च दिग्दशविधा । प्राची अवाची प्रतीची उदीची आ-
 ग्रेयी नैर्ऋती वायवी ऐशानी ऊर्वा अधः इति (वै० उ० २।२।१०)
 (वै० २।२।१५-१६) (वराहपु०) । तात्तमेव पुनर्देवतापरिग्रह-
 शादश संज्ञा भवन्ति माहेन्द्री वैश्वानरी याम्या नैर्ऋती वारुणी वायव्या
 चान्द्रमसी ऐशानी ग्राही नागी च इति (प्रशस्त० पृ० ८) । प्राच्या-
 दिव्यवहारहेतुर्दिक् (त० सं०) । इयं प्राची इयं प्रतीची इत्यादिवाक्य-
 प्रयोगरूपव्यवहारहेतुरित्यर्थः (वाक्य० २ पृ० ५) । उदयाचलागु-
 पाधियोगा प्राच्यादिव्यवहारभागित्यर्थः (प्र० प्र०) । तथा च प्राच्यां
 घटः इत्यादिव्यवहारवलादुदयाचलनंपोगादिलक्षणघटादिमन्त्रघटकत्वेन
 दिक्सिद्धिः (प० भा०) । सा धैका निम्नी नित्या च (वै० २।२।

११-१२) (त० सं०) । तथाप्युपाधिमेदाच्चतुर्विधा प्राची प्रतीची उदीची दक्षिणा चेति (त० कौ० पृ० ३) (त० भा० पृ० ३१) । अत्रायं नियमः सर्वेषामेव वर्णाणां मेरुत्तरतः स्थितः इति (मु० १ दिक्० पृ० ९४) (सि० च० १ पृ० १०) । यद्यपि दिगेकैव तथाप्युपाधिमेदात्प्राच्यादिमेदव्यवहारः (भा० प० श्लो० ४८) । कार्यमेदाच्च नाना (वै० २।२।१३-१४) । दिशि पञ्च गुणा वर्तन्ते । संख्या परममहत्परिमाणं पृथक्त्वं संयोगः विभागश्चेति (त० भा० पृ० ३१) (भा० प० श्लो० ३३) ।

दिगुपाधिः—प्राच्यादिव्यवहारोपपादकं मूर्तद्रव्यम् । यथा उदयाचलः प्राच्या उपाधिः (वै० २।२।१४-१६) । दिगुपाधयः पञ्च मूर्तानि पृथिवी आयः तेजः वायुः मनश्चेति ।

दिग्विशेषणता—(स्वरूपसंबन्धः) सर्वाधारतानियामको दिक्कृतविशेषण-
तात्पर्यः । अयमेव दैशिकविशेषणताशब्देन व्यवहियते ।

दिव्यात्रम्—१ स्वल्पम् । २ एकदेशः । यथा दिव्यात्रमुदाहियते इत्यादौ ।

दिनम् } —सूर्यकिरणावच्छिन्नः कालः । यथा आयोजयत्स घर्मात्मा दिवसे
दिवसः } दिवसेत्र च (भा० उ० अ० १८२) इत्यादौ (वाच०) ।
पुरुषार्थचिन्तामणौ त्रित्यमुक्तम् । तिथिनैकेन दिवसश्चान्द्रमानेन की-
र्तितः । अहोरात्रेण चैकेन सावनो दिवसः स्मृतः ॥ आदित्यभागभोगेन
सौरो दिवस उच्यते । चन्द्रनक्षत्रभोगेन नाक्षत्रो दिवसः स्मृतः ॥ (पु०
चि० पृ० २) । नार्द्धपष्टिमस्तत्र सावनो दिवसः स्मृतः । त्रिशभागो-
र्कशोस्तु दिवसः सौर उच्यते ॥ चान्द्रस्तु तिष्यवच्छिन्नो मीमो
भूपरिधेर्मतः इति (वाच०) । दिवसश्चतुर्विधः मानुषपित्र्यदैवब्राह्मभे-
दात् । तत्र पष्टिदण्डान्मको मानुषो दिवसः । चान्द्रमासात्मकः पित्र्यः ।
सौरवर्षरूपो दैवः । ब्राह्मः कल्परूपः इति ।

दिवाकरः—(तिथिः) सप्तमी । यथा रुद्रविद्यो दिवाकर इत्यादौ । रुद्रः
अष्टमी । दिवाकरः सप्तमी (पु० चि० पृ० १००) ।

दीक्षा—१ नियमः । यथा द्वादश यागाङ्गदीक्षाः इत्यादौ । दीक्षणीयेष्वा
संपन्नः संस्कारो दीक्षा (जै० न्या० अ० ६ पा० ५ अधि० ८) ।
२ उपनयनसंस्कार इति धर्मज्ञाः । ३ अर्माष्टदेवनम्रग्रहणे तदुपदेश
इति तान्त्रिका आहुः । अत्रोच्यते दीयते विमर्शं ज्ञानं क्षीयते कर्मवासना ।
तेन दीक्षेति सा प्रोक्ता मुनिमिस्तत्रवेदिभिः ॥ इति ।

दीक्षाकारि पञ्चकम्—द्रव्यं कालः क्रिया मूर्तिगुरुरथैव हि पञ्चमः (सर्व०
सं० पृ० १६४ नकुली०) ।

दीपनम्—तारमायारमायोगो मनोर्दीपनमुच्यते (सर्व० सं० पृ० ३७०
पात०) ।

दीर्घत्वम्—१ (परिमाणम्) इदं दीर्घम् इति व्यवहारसिद्धः परिमाण-
विशेषः (वै० वि० ७।१।१७) । अवयवसंयोगविशेष इति केचित्
(दि० गु० पृ० २०६) । महत्त्वावान्तरभेद इति सांख्या आहुः
(वाच०) । २ द्विमात्राफालिकात्त्वमिति शाब्दिका वदन्ति । अत्र
शिक्षा एकमात्रो भवेद्भूत्वो द्विमात्रो दीर्घ उच्यते । त्रिमात्रस्तु घृतो ज्ञेयो
व्यञ्जनं चार्धमात्रकम् ॥ इति (वाच०) । ३ सिंहकन्यातुलावृश्चिक्त्वा-
राशिषु दीर्घत्वमिति ज्योतिःशास्त्रज्ञाः (वाच०) ।

दुःखम्—१ (गुणः) [क] बाधनालक्षणम् (गौ० १।१।२१) । बाधना
पीडा । तदेव लक्षणं स्वरूपं यस्य तदित्यर्थः (गौ० वृ० १।१।२१)
(मु०) । दुःखं तु मनैव गृह्यते । न्यायनये जीवमात्रवृत्ति चेति
विज्ञेयम् । सांख्यमते तु दुःखं चित्तादिष्वर्थ इति ज्ञेयम् । न्यायनये
तल्लक्षणं च इतरद्वेषानधीनद्वेषविषयवत् । सर्पादावनिव्याप्तिवारणाय
इतरद्वेषानधीनेति द्वेषविशेषणं दत्तम् । तेन सर्पद्वेषस्य सर्पजन्यदुःखद्वेष-
जन्यन्वाप्तानिध्यानिः (न्या० बो० गु० पृ० २१) । अथवा अनिष्ट-
साधनताहानानधीनद्वेषविषयवत् (वाक्य० गु० पृ० २१) । दुःखं
जातिविशेषः (गौ० वृ० १।१।२१) (मु०) । कणादयः कण्टतः
मुखदुःखयोर्मिथो भेदमाह (वै० १०।१।१) । दुःखस्य कार्यं च दैन्य-

मुखमाग्निन्यादि इति प्रशस्तपादाचार्यादयः (वे० उ० १०।१।१ पृ० ४१७) । कविकल्पलताया लोकसिद्धानि कानिचिद्दु खकारणानि दर्शितानि । तानि यथा पारतन्त्र्यम् आधिः व्याधि मानच्युतिः शत्रुः कुमार्या नैःस्यम् कुप्रागवासः कुस्वानिसेवनम् बहुकन्याः वृद्धत्वम् परगृहवासः वर्षाप्रवास भार्याद्वयम् कुभृत्यः दुर्हृल्लक्षणककृपिः इति । एवम् वराहपुराणादावपि कतिचिद्दु खकारणान्युक्तानि तानि तत् एव वेद्यानि (वाच०) । [ख] प्रतिकूलवेदनीयम् (वात्स्या० १।१।२) (त० सं०) । प्रतिकूलवेदनीयतया बाधनामकमित्यर्थः (सर्व० पृ० २४६ अक्ष०) । अत्र प्रतिकूलत्व च द्विष्टन्वम् । अत्रेद बोध्यम् । दु ख प्रतिकूलवेदनीयतया स्वतो द्वेषविषयः । दुःखसाधनं तु द्विष्टसाधनताज्ञानाद्वेषविषयः (वाच०) इति । दुःखत्वज्ञानादेव सर्वेषां दुःखं स्वामाविकद्वेषविषयः । दु खसाधनं तु द्विष्टसाधनत्वज्ञानाद्वेषविषयः (मु० गु० पृ० २२०) । दु.ख द्वेषविषयः इति वाक्यवृत्तिः (वाक्य० गु० पृ० २१) । [ग] द्वेषाजन्मद्वेषविषयः (प्र० प्र० गु० पृ० १७) । [घ] अधर्मजन्यम् सचेतसा प्रतिकूलम् (भा० प० श्लो० १४६) । अधर्ममात्रासाधारणकारणकगुण इत्यर्थः (सि० च० पृ० ३५) । तच्च दु खमेकविंशतिभेदभिन्नम् । तथाहि शरीरम् पण्डिन्द्रियाणि पण्डिपया. पण्डिधानि प्रत्यक्षाणि सुख दु ख चेति । तत्र शरीर दु.खायतनत्वाद्दु.खम् । इन्द्रियाणि विषयाः प्रत्यक्षाणि च तत्साधनत्वात् । सुख च दु खानुपह्नात् । दु.ख तु स्वरूपत एवेति । सिद्धान्तचन्द्रोदये च दु.ख चतुर्विधमिमुक्तम् (सि० च० पृ० ३५) । देहेन्द्रियादिक दु खजनकत्वाद्दु खत्वेनोपचर्यते (ता० र० श्लो० ३२) । [ङ] बुद्धितत्त्वस्य परिणामविशेषः । स च रज.कार्यः इति साह्याः (सा० कौ०) । अत्रोच्यते । दु खं त्रिनिधम् । आध्यामिकम् आग्निभौतिकम् आधिदैविक चेति । तत्राध्यात्मिकं द्विविधम् । शरीरम् मानसं च । तत्र शरीरम् वातपित्तश्लेष्मणा वेदमप्यनिनिष्ठम् । मानसं तु कामक्रोधलोभमोहमयेर्ष्याविषादविषयविशेषादर्शननिबन्धनम् । सर्वं चैतदान्तरोपायमाध्यमादाध्यामिकं दु खम् ।

बाह्योपायसाध्य च दुःख द्वेषा । आधिभौतिकम् आधिदैविक च । तत्रा-
धिभौतिकं मानुषपशुपक्षितरीचृपत्यावरनिमित्तम् । आधिदैविकं यक्षराक्षस-
विनायकप्रहावेशनिबन्धन चेति (सा० कौ०) । [च] उपवातलक्षणं
दुःखम् । निपाद्यननिप्रेतनिययत्तानिघ्ने सति अनिष्टोपलब्ध्यान्दिदार्थनानिक-
र्षादधर्माद्यपेक्षादानमनसो संयोगात् अमर्षोपवातदैन्यनिमित्तमुत्पद्यते ।
तद्दुःखम् अतीतेषु तर्पव्यात्रचौरादिषु स्मृतिजनम् । अनागतेषु सकलजनम्
इति (प्रशस्त० २ पृ० ३२) । २ दुःखं सत्तारिणं स्कन्धात् च
पञ्च प्रपञ्चिता (सर्व० स० पृ० ४६ बौ०) ।

दुःखान्तः—मोक्ष । दुःखान्तो द्विविधः अनानकः सानकश्चेति । तत्राना-
त्मकं सर्वदुःखानामन्यन्तोच्छेदरूपं । सानकस्तु दृक्काम्याशक्तिलक्षण-
मैश्वर्यम् (सर्व० स० पृ० १६६ नजुली०) ।

दुर्गा—ननर्था कन्या (कल्याणीशब्दे दृश्यम्) ।

दूरत्वम्—दैशिक परत्वम् (सु० १ पृ० ९३) । स च गुणविशेष एव
इति नैयायिका । वशोपिनास्तु दिङ्मनो विप्रकर्षं, न तु गुणः इत्याहुः ।
यथा दूरान्तिकादिर्धाहेतुरेका निन्दा दिगुच्यते (भा० प० स्तो० ४७)
इत्यादौ । झञ्झकीग्रामात्खेटकग्रामापेक्षया मण्डलग्रामस्य दूरत्वम् । अत्रेदं
बोध्यम् । दूरत्वं च भ्रमविशेषे कारणम् । यथा चन्द्रादे स्तस्यपरि-
माणभ्रमे दूरत्वं दोषः, कारणं भवति (मुक्ता० गु० पृ० २११) ।
अत्रोक्तम् दोषोऽप्रमाया जनकः प्रमायास्तु गुणो भवेत् । निरुदूरत्वादिरू-
पः दोषो नानाविधः स्मृतः ॥ (भा० प० गु० स्तो० १३२) इति ।

दूषकत्वम्—सदोषजननादकत्वम् । यथा विषसृष्टिर्बन्धसाधारणत्वम् ।
तन्नाशकत्वं दूषकत्वात् (वि० २ साधा० पृ० ८७) इत्यादौ ।
यथा वा वेदविग्रविगर्ध्वं वेदानां चैव दूषकाः । वेदानां निन्दकाश्च ते
वै निरपगानि ॥ (भा० अनु० स्तो० १६४४) इत्यादौ ।

दूषणम्—बाधकप्रनाशोभ्यासम्पत्पुनिभिः शृण्वन् (१० सा० ८०) ।

दृशक्तिः—दृशक्तिरेकापि विषयमेदात्पञ्चविधोपचर्यते दर्शनं श्रवणं मननं निज्ञानं सर्वज्ञत्वं चेति (सर्ग० सं० पृ० १६६ नकु०) ।

दृष्टान्तः—१ [क] लौकिकपरीक्षकाणां यस्मिन्नर्थे बुद्धिसाम्यं स दृष्टान्तः (गो० १।१।२५) । लोकसाम्यमनतीना लोकिता नैसर्गिकं वैनयिकं बुद्धप्रतिशयमप्राप्ताः । तद्विपरीना. परीक्षकास्तरुणं प्रमाणैरर्थं परीक्षितुमर्हन्तीति । यथा यमर्थं लौकिका बुध्यन्ते तथा परीक्षका अपि सोर्थो दृष्टान्तः । दृष्टान्तविरोधेन हि प्रतिपक्षा प्रतिषेद्धव्या भवन्तीति । दृष्टान्तसमाधिना च स्वपक्षा स्थापनीया भवन्तीति । अवयवेषु चोदाहरणाय कल्पत इति (वात्स्या० १।१।२५) । वृत्तिकारैरप्युक्तम् । लोकिकोप्राप्तशास्त्रपरीक्षीलनजन्यबुद्धिप्रकर्षः प्रतिपाद्य इति फलितोर्थः । परीक्षकः शास्त्रपरीक्षीलनप्राप्तबुद्धिप्रकर्षः प्रतिपादक इति फलितोर्थः । बुद्धेः साध्यसाधनोभयविषयिण्याः तदभापविषयिण्या वा साम्यमविरोधो यस्मिन्नर्थे सोर्थो दृष्टान्तः (गो० वृ० १।१।२५) । [ख] यत्र लौकिकपरीक्षकाणां दर्शनं न व्याहन्यते सः (वात्स्या० १।१।१) । [ग] वादिप्रतिवादिनोः साध्यसाधनोभयप्रकारकतदभापद्वयप्रकारकान्यतरनिध्वयविषयः (गौ० वृ० १।१।२५) । [घ] ग्रन्थक्षनिषयोर्थः (न्या० वा० १ पृ० १६) । किमुक्तं भवति लोकिकपरीक्षकाणां दर्शनाविघातहेतुरिति । एवं चात्मादिव्याप्तिरिति । दर्शनाविघातहेतुत्वेन दृष्टान्ते वर्ण्यमान आत्मादि व्याप्तं भवति (न्या० वा० १ पृ० १६) । [ङ] व्याप्तिमवेदनभूमिः (सर्ग० पृ० २३८ अक्ष०) । [च] वादिप्रतिवादिनोः संप्रतिपत्तिनिषयोर्थः (त० भा० पृ० ४२) (दि०) । यथा पर्वतो वह्निमान्धूमान्महानमवदित्यादौ महानसो दृष्टान्तः (त० सं०) । दृष्टान्तो द्विविधः । साधर्म्यदृष्टान्तः वैधर्म्यदृष्टान्तश्च । साधर्म्यदृष्टान्तः अन्वयदृष्टान्तः । स च साध्यसाधनोभयवृत्तानिध्वयनिषयः (दि० १ पृ० ३२) । वैधर्म्यदृष्टान्तश्च व्यतिरेकदृष्टान्तः । तत्रायः पर्वते वह्निसाधने धूमवत्त्वस्य हेतोर्महानसः । द्वितीयः तत्रैव धूमस्य हेतोर्महाहदः इति (त० भा० पृ० ४२) (त० सं०) । २ अर्थालंकार-

विशेषो दृष्टान्त इत्यालंकारिका आहुः । ३ शास्त्रम् । ४ मरणमिति काव्यज्ञा आहुः (वाच०) ।

दृष्टान्ताभासः — निदर्शनाभासशब्दवदस्यार्थोऽनुनंघेयः ।

दृष्टार्थकः—(प्रमाणशब्दः) [क] यस्येह दृश्यतेर्थः स दृष्टार्थः (वात्स्या० १।१।८) । [ख] शब्दतदुपजीविप्रमाणातिरिक्तप्रमाणगम्यार्थकः शब्दः (गौ० वृ० १।१।८) । यथा घटः पटः इत्यादिशब्दो दृष्टार्थकः ।

देवता—अग्नीन्द्रादयः । निरक्ते दैवतखण्डे देवताभेदानाह यास्कमुनिः । अग्न्यादिदेवपद्व्यन्तं देवताकाण्डमुच्यते । वाय्वादयो भगान्ताः स्युरन्तरिक्षस्य देवताः ॥ सूर्यादिदेवपत्न्यन्ता युस्याना देवता इति । देवतानां प्राधान्यतस्त्रयस्त्रिंशत्त्वमुक्तम् । स्वस्वगणपत्नीसहितानां तासां त्रयस्त्रिंशत्कोटिसंख्याकत्वमुक्तं पद्मपुराणे उत्तरखण्डे । यथा सद्गारा विबुधाः सर्वे स्वानां गणैः सह । त्रैलोक्ये ते त्रयस्त्रिंशत्कोटिसंख्यातयामयन् ॥ इति (वाच०) । देवतात्वं च [क] मन्त्रकरणकहविः कर्मकत्यागमागित्वेनोद्देश्यत्वम् (वि० ४) (त० प्र० ४ पृ० १२३) । मन्त्रप्रयोज्यहनिः संगन्धवत्त्वेनोद्देश्यत्वमिति यावत् । हविर्निष्ठं त्यागजन्यं फलम् स्वत्वम् । तदाश्रयतया (तत्संबन्धितया) उद्देश्यत्वम् इति तु वर्तुलार्थः । अत्र पदप्रयोजनं कल्प्यते । स्वर्गनंबन्धितयोद्देश्यत्वस्य त्यागकर्तारि सत्त्वात्तत्रातिध्यातिगारणाय हविरिति । कोदात् कस्माददात् इति मन्त्रकरणरुधृतादिरूपहनिः स्वत्वमागितयोद्देश्यत्वस्य प्रतिभ्रतीतारि सत्त्वात्तत्रातिध्यातिगारणाय मन्त्रपदं त्यागकर्तृमन्त्रपरम् । तपोविद्भ्यः पृथग्दद्यात् इत्यादिना पार्षणादी पठ्या अपि स्वत्वमागितया तत्रातिध्यातिगारणायोद्देश्यत्वम् इति (त० प्र० ख० ४ पृ० १२३) । [ख] द्रव्यत्यागोद्देश्यत्वम् (ग० न्यु० फा० १ पृ० ३) (कृष्ण०) । वेदगोपितावाधितद्रव्यन्यामित्वप्रकारेणेच्छानियमन्यनिर्ययः (वै० सा० ६०) । यथा अग्नये स्वाहा पितृभ्यः स्वधेन्यादाय इत्यादीनां चेतनानामेव देवतात्वम् (त० प्र० ४ पृ० १२३) । अत्र देवतात्वे प्रमाणम् अग्निर्वै देवानामममो विष्णुः परमन्त्रदन्तरेण नमो अन्या देवताः ।

इति (ऋ० ब्रा० १।१।१) । पितरो देवताः इति च (ग० न्यु० का० १ पृ० २) । अत्रोच्यते । वसुरुदादितिसुताः पितरः श्राद्धदेवताः । प्रीणयन्ति मनुष्याणां पितॄन् श्राद्धेन तर्पिताः ॥ इति (याज्ञ० अ० १ सो० २६८) । [ग] मीमांसकास्तु देशनादेशितचतुर्थ्यन्तपदनिर्देश्यत्वम् इत्याहुः । यथा इन्द्राय स्वाहा अग्नये स्वाहेत्यादिमन्त्राणामेव देवतात्वम् । तदर्थश्च देशनया तद्धितादिरूपया देशितम् बोधितम् चतुर्थ्यन्तपदनिर्देश्यत्वम् तच्छब्दोच्चारणम् यत्र तत् तथा । इन्द्राय इत्युच्चार्य दद्यात् इति वेदेन बोधनात् । अत्रोक्तम् तद्धितेन चतुर्थ्या वा मन्त्रलिङ्गेन वा पुनः । देवतासंगतिसूत्रं दुर्वलं तु परं परम् ॥ इति (त० प्र० ख० ४ पृ० १२२) । याज्ञवल्क्य आह यस्य यस्य तु मन्त्रस्य उरिष्ठा देवता तु या । तदाकारं मवेत्तस्य देवत्वं देवतेति च ॥ इति (वाच०) । अत्र विशेषः । शब्दमयी देवता इति केचिदाहुः । अर्थोपहितः शब्द एव देवता इत्यपरे अमन्यन्त (त० प्र० ख० ४ पृ० १२२) । [घ] वेदमेयत्यागोद्देश्यत्वम् । अत्रोद्देश्यत्वं च तत्स्येदम् इत्यारोपज्ञानविषयत्वम् (श्राद्धविवेके) । मन्त्रस्तुल्यत्वं वा । तदुभयं पितॄणामस्तीति श्राद्धादौ तेषां देवतात्वम् (वाच०) । [ङ] मन्त्रेण शोत्यत्वम् । यथाह ऋग्वेदभाष्योपोदाते माधवः तथा देवनार्यशीव्यतिधा-
तुनिमित्तो देवशब्दः इति । एतदाम्नायते देवनादौ देवोभूदिति तरेवानां देवत्वमिति । अतः दीव्यतीति देवः मन्त्रेण शोत्य इत्यर्थः इति ।

देशः—येनार्थानुसंधानपूर्वकं ज्ञानतपोवृद्धी प्राप्नोति स देशो गुरुजनादिः (सत्य० सं० पृ० १६३ नकु०) ।

देशना—नियोगः (विध्यादिः) । यथा एकोदिष्टादिवृक्षादौ हासवृक्ष्यादिदेशना (व्यास०) इत्यादौ (वाच०) ।

दैवः—(विवाहः) यज्ञस्य ऋत्विजे दैवः । यस्मिन् यज्ञानुष्ठाने वितते ऋत्विजे शतयलंकृता कन्या दीयते सः ।

दैविकम्—देवानुद्दिश्य क्रियते यत्तदैविकमुच्यते (पु० वि० पृ० ३९) ।

दैशिकम्—१ देशकृतम् देशसंबन्धि वा । यथा परत्वमपरत्वं च द्विविधं परिकीर्तितम् । दैशिकं कालिकं चापि मूर्त एव च दैशिकम् ॥ (मा० प० श्लो० ११२) इत्यादौ । अत्रार्ये देशेन निर्वृत्तम् दैशिकम् इति विग्रहो द्रष्टव्यः (वाच०) । २ मन्नाद्युपदेशकर्ता गुरर्दैशिकः इति धर्मज्ञा आहुः ।

दैशिकविशेषणता—(स्वरूपसंबन्धः) अभागीयदैशिकस्वरूपसंबन्धः । यथा भूतले घटो नास्तीत्यादौ भूतलघटामावयोः संबन्धः ।

दोषः—१ अप्रमाया असाधारणकारणम् (त० दी० गु० पृ० ३६) । अप्रमायाधिकदेशवृत्तिधर्मानवच्छिन्नाप्रमानिष्टकार्यतानिरूपितकारणता-शालीत्यर्थः (नील० गु० पृ० ३६—३७) । यथा दोषोऽप्रमाया जनकः प्रमायास्तु गुणो भवेत् । पित्तदूरत्वादिरूपो दोषो नानाविधः स्मृतः ॥ (मा० प० श्लो० १३२) इत्यादौ काचकामलपित्तमण्डूक-वत्साञ्जनादिर्धर्मोत्पादको दोषः (मु० गु० पृ० २११) । तथाहि शङ्खे पीतधमे पित्तं दोषः । क्वचित् चन्द्रादेः स्वल्पपरिमाणधमे दूरत्वं दोषः । क्वचिच्च वंशोरगधमे मण्डूकवत्साञ्जनम् । इत्येवंरूपदोषा अननुगता एव भ्रान्तिजनका इत्यर्थः (मु० गु० प० २११) । २ प्रवर्तनालक्षणा दोषाः (गौ० १।१।१८) । प्रवर्तना प्रवृत्तिहेतुत्वम् । अत्र विग्रहः । प्रवर्तना प्रवृत्तिजनकत्वम् । तदेव लक्षणं येषाम् इति (गौ० पृ० १।१।१८) । दोषास्तु बुद्धिसमानाश्रयत्वादात्मगुणाः (वात्स्या० ४।१।२) । का पुनरियं प्रवर्तना । यथा अवयवाः प्रवर्तन्ते तं प्रवर्तमानं रागादयः प्रवर्तयन्तीति । सेयं प्रवृत्तिहेतुत्वात्प्रवर्तनेत्युच्यते (न्या० वा० १।१।१८ पृ० ८५) । ज्ञातारं हि रागादयः प्रवर्तयन्ति पुण्ये पापे वा । यत्र निष्प्याञ्जानं तत्र रागद्वेषाग्निः । प्रत्यात्मवेदनीया हीमे दोषाः कस्मात् लक्षणतो निर्दिश्यन्त इति । कर्मलक्षणाः खलु रक्तद्विष्टमूढाः । रक्तो हि तत्कर्म कुरुते येन कर्मणा मुखं दुःखं वा भजते । तथा द्विष्टः तथा मूढः इति । दोषा रागद्वेषमोहा इत्युच्यमाने बहु नोक्तं भवतीति (वात्स्या० १।१।१८) (त० दी० पृ० ४२) । अत्रन्यन् दोषलक्षणं च लौकिकप्रत्यक्षमियमन्वे सन्ति प्रमान्यन्वे सन्ति प्रवृत्तिजनकत्वम् । लौकि-

कप्रत्यक्षविषयत्वे सतीत्युक्त्या शरीरादृष्टेश्वरेच्छादौ नातिव्याप्तिः । यागा-
दिगोचरप्रमावारणाय प्रमान्यत्वे सतीत्युक्तम् (गौ० वृ० १।१।१८) ।
अथवा दोषत्व प्रमाकारणीभूताभावप्रतियोगित्वम् (मू० म० प्रामा०
उत्प० पृ० ३२४) । दोषाणां त्रय पक्षा रागपक्षः द्वेषपक्ष मोह-
पक्षश्च । तत्राद्य पक्षः कामः मत्सरः स्पृहा तृष्णा लोभः माया दम्भः
इति । द्वितीय पक्षः क्रोधः ईर्ष्या असूया द्रोहः अमर्षं अमिमानः
इति । तृतीयः पक्षः विपर्ययः सशय तर्कः मानः प्रमाद भयम् शोकः
इति (गौ० वृ० ४।१।३) (वात्स्या० ४।१।३) । ३ व्यावृत्तिव्यग्रहै-
तदन्यतरप्रयोजनविघटको धर्मः । स च लक्षणदोष इति व्यवहियते ।
यथा एकशकत्वस्य गोलक्षणस्यासम्भवः । स च दोषस्त्रिविधः । अव्याप्तिः
अतिव्याप्ति असम्बन्ध (नील० १ पृ० १) । ४ अनुमितितत्करण-
परामर्शैतदन्यतरप्रतिबन्धकयथार्थज्ञानविषयः (त० दी० २ पृ० २९) ।
अथवा यद्विषयकत्वेन ज्ञानस्यानुमितितत्कारणीभूतपरामर्शैतदन्यतरप्रति-
बन्धकत्व सः । स च दोषः पञ्चविधः सव्यभिचारत्वम् (व्यभि-
चारः) विरोधः सत्यतिपक्षः असिद्धि बाधश्च इति (चि० २ पृ०
८३-८४) (न्या० बो० २ पृ० १७) । ५ हेतुदोषः हेत्वाभा-
सश्च इत्यपि व्यवहियत इति विज्ञेयम् । तल्लक्षणादिकं च हेत्वाभासश-
ब्दव्याख्यानावसरे सविस्तरं संपादयिष्यत इत्यत्रैव विरम्यते । ५ विष्णुलङ्घ-
नजन्यः अदृष्टविशेषो दोषः (प्रत्यवायः) इति मीमांसका आहुः । गुरु-
तत्पगमनामक्षयमक्षणादिजन्यपापविशेष इति धर्मज्ञाः पौराणिकाश्च
सजगदिरे । ६ काव्यज्ञास्तु अपकर्षप्रयोजको वस्तुनिष्ठो धर्मविशेषः
(वाच०) । अत्रोच्यते । स्याच्चेतो विशता येन सक्षतारमणीयता ।
शब्देर्धे च कृतोन्नेय दोषमुदोष्यन्ति तम् ॥ (चन्द्रालो०) इति ।
अथवा मुख्यार्थहतिः (काव्य० प्र० उ० ७ श्लो० ४८) । यथा
यतिमङ्गश्रुतिकटुत्वादयः पदादिगतदोषाः सम्भवन्ति इति वदन्ति । अत्रो-
च्यते । दुष्ट पदं श्रुतिकटुं च्युतसंस्कृत्यप्रयुक्तमसमर्थम् । निहतार्थमनु-
चितार्थं निरर्थकमवाचकं त्रिधाश्लीलम् ॥ सदिग्धमप्रनीतं ग्राम्यं नेयार्थ-

मथ भवेद्विष्टम् । अविमृष्टविधेयांश्च विरुद्धमतिकृत् समासगतमेव ॥
 इति (दोषाः १८) (काव्य० प्र० उ० ७ छो० ५०-५१) ।
 एवम् वाक्यमात्रगतदोषाः रसदोषाः साक्षात्परंपरया वा तत एव
 विज्ञेयाः । वातपित्तकफजाः इति त्रयो भ्रमदोषाः इति मिपजः प्रव-
 दन्ति । अत्रोच्यते । वायुः पित्तं कफश्चेति त्रयो दोषाः समासतः ।
 विकृताविकृता देहं भ्रन्ति ते वर्धयन्ति च ॥ इति (वाग्भट०) । अत्र
 विशेषः । चिरञ्चरे वातकफोत्त्वणे वा त्रिदोषजे वा दशमूलमिश्रः ।
 किराततित्तादिगणः प्रयोज्यः शुद्धार्थिने वा त्रिवृताविनिश्चयः ॥ इति
 (चक्रदत्त०) । अत्रार्थे दोषशब्दे दुप वैकृत्ये इति दुपधातोः करणे
 घञ् । तथा चोक्तम् घातवध मलाद्यापि दुष्यन्त्येभिर्घृतस्ततः । वातपित्त-
 कफा एते त्रयो दोषा इति स्मृताः ॥ इति (वाग्भट०) । अत्र द्विपष्टि-
 र्दोषभेदाः इति सुप्रतकारा आहुः । ८ अनुयोगदेशान्तरापार्यटनदर्शनी-
 यवत्त्वाद्यनवलोकनादयो दोषाः इतीदानींतना विद्वन्मन्याः पाश्चात्याश्च
 केचिन्मन्यन्ते ।

दोहनम्—[क] क्षरणानुकूलव्यापारः । यथा गां पयो दोग्धि मैत्र
 इत्यादौ दुहेर्यः । अत्र गोपदोत्तरद्वितीयाया अर्थो विभागः ।
 तस्य जनकत्वसंयन्धेन क्षरणेन्वयः । विभागे चाधेयतासंबन्धेन प्रकृत्यर्थ-
 गवादेरन्वयः । प्रधानकर्मक्षीरवाचकपयःपदोत्तरद्वितीयार्थो वृत्तित्वम् ।
 तस्य धात्वर्थतावच्छेदके क्षरणरूपे फलेन्वयः । एवं च गोनिष्ठविभागा-
 नुकूलपयोनिष्ठक्षरणानुकूलव्यापारकर्ता मैत्रः इति बोधः । [र] वस्तु-
 तस्तु विभागावच्छिन्नक्षरणानुकूलो व्यापारः । अत्राप्यं विशेषो ज्ञेयः ।
 यत्र च क्षरणानुकूलव्यापारमात्रं धात्वर्थतया विवक्षितम् क्षरणान्वयिवि-
 भागश्च निमित्त्यर्थतया तत्रापादानत्वबोधिका पञ्चमी इति (ग० व्यु०
 फा० २ पृ० ४४) । गां दोग्धि पयः दुघ्यते गौः क्षीरमित्यादौ
 अकपितं च (पा० सू० १।४।५१) इत्यनेन सूत्रेण गोरपादानव्याच-
 निषक्षणा कर्मत्वं बोध्यम् । तत्र धात्वर्थतावच्छेदकीभूतक्षरणस्य पयो-
 वृत्तिव्यापकस्य मुख्यं कर्मत्वम् । गोस्तु तादृशक्षरणजन्यविभागाश्रयत्वा-

द्रौणं कर्मत्वम् इति निवेकः । गां दोग्धि पय इत्यादौ द्विकर्मकधातुसम-
 भिव्याहृतगवादिपदोत्तरद्वितीया क्रियाजन्यफलशालित्वादन्यदेव कर्मत्वं
 बोधयति । कारकाधिकारीयेण अकथितं च (पा० सू० १।४।५१)
 इत्यनेनापादानत्वादिभिन्नधातुप्रतिपाद्यान्वयिधर्मान्तरावच्छिन्नस्यापि कर्म-
 संज्ञाविधानात् इति (ग० व्यु० का० २ पृ० ४३) । अन्ये तु गां
 दोग्धि पय इत्यादौ गोपदोत्तरद्वितीयाया वृत्तित्वमर्थः । तस्य धात्वर्थ-
 घटकविभागेन्वयः । शब्दबोधस्तु पूर्ववदेव ज्ञेयः इत्याहुः । अत्रेदं
 बोध्यम् । अस्य दुहेः गौणे कर्मणि लकारादि । तत्रोक्तम् प्रधानकर्मण्या-
 ह्वयेये लादीनाहुर्द्विकर्मणाम् । अप्रधाने दुहादीनां प्यन्ते कर्तुश्च
 कर्मणः ॥ इति (ग० व्यु० का० २ पृ० ४४) (वाच०) । इदं
 चात्रावधेयम् । धात्वर्थतावच्छेदकफलशालित्वं कर्मत्वम् इत्यत्र धात्वर्थ-
 तावच्छेदकत्वस्य धातुवृत्तिप्रहविशेष्यांशे साक्षाद्विशेषणत्वरूपत्वम् इत्यवो
 न तादृशं कर्मत्वम् अत्र प्रवर्तते इति । दुह्यते गौः क्षीरमित्यादौ क्षरण-
 जन्यविभागाश्रयत्वं गवादिनिष्ठमप्रधानकर्मत्वमाह्वयात्तार्थः । अप्रधाने
 दुहादीनाम् इत्यनुशासनात् । क्षीरवृत्तित्वस्य धात्वर्थक्षरण एवान्वयः ।
 आह्वयात्तार्थक्षरणे च धात्वर्थव्यापारान्वयः । तथा च विभागावच्छिन्नक्षीर-
 निष्ठक्षरणानुकूलव्यापारजन्यक्षरणजन्यविभागाश्रयो गौः इत्याकारको बोधः
 (ग० व्यु० का० २ पृ० ४४) । यथा वा तेषु तेषु तु पात्रेषु
 दुह्यमाना वसुंधरा (हरिवं० स्तो० ८१) इत्यादौ दुहेरर्थः (वाच०) ।
 अत्रादिशब्दमाहोपुदाहरणान्तरेषु द्विकर्मकत्वादिविशेषो ज्ञेयः । गं सर्व-
 शैलाः परिकल्प्य वत्सं मेरौ स्थिते दोग्धरि दोहदक्षे । मास्वन्ति रत्नानि
 महौषधीश्च पृथूपदिष्टां दुदुह्वर्धरित्रीम् ॥ (कुमार० स० १ स्तो० २)
 इत्यादौ । यः पयो दोग्धि पापाणम् पयो घटोष्ठीरपि गा दुहन्ति (भट्टिः)
 इत्यादौ च दुहेर्द्विकर्मकत्वम् । दुहेरन्यकर्मकत्वाविवक्षायामेककर्मकत्वमपि ।
 यथा दुदोह यज्ञसिद्धयर्थमृग्यजुःसामलक्षणम् (मनुः) इत्यादौ । यथा
 वा दुग्धा पयः पत्रपुटे मदीयम् (रघु० स० २ स्तो० ६५) इत्यादौ
 च । [ग] द्रवद्रव्यविभागानुकूलक्रियानुकूलव्यापारविशेषः । स च

कर्तृनिष्ठः । यथा गां दोग्धि पय इत्यादौ । अत्र वायुर्वृक्षं गां दोग्धि इति प्रयोगवारणाय द्रवद्रव्येति पदम् । नेघो जलं दोग्धि इति वारणाय विशेषः इति पदं दत्तम् । अत्र विशेषो दुहधातुगम्यः । इत्थं च द्रव-
द्रव्येति न देयमित्यपि वदन्ति । अत्र धात्वर्थघटके विभागे गान् इत्यस्य
क्रियायां पयः इत्यस्य चान्वयात् गोवृत्तिविभागानुकूलपयोवृत्तिक्रियानु-
कूलकृतिमान् इति वाक्यार्थः (फा० वा० पृ० २) । [घ]
मोचनानुकूलव्यापारः । यथा गां पयो दोग्धि गोप इत्यादौ दुहेरर्थः ।
अत्र दुहार्थघटकमोचने गोराधेयत्वेन पयसः कर्मत्वेन (कर्मतानिरूपक-
त्वेन) अन्वयात् पयःकर्मताकं यद्रोवृत्तिमोचनं तदनुकूलव्यापारवान्
इत्याकारको बोधः । अत्रेदं बोध्यम् । मोचनं च बहिःक्षरणावच्छिन्न-
व्यापारः । तदनुकूलव्यापारो दोहनम् । अतः धात्वर्थतावच्छेदकीभूतं
(धात्वर्थतावच्छेदकतायामवच्छेदकम्) बहिःक्षरणरूपं फलमादाय
पयसः गौणं कर्मत्वम् । मोचनात्मकं च फलमादाय गोः मुख्यं कर्मत्वम्
इति । एवं च दुहादयः फलावच्छिन्नक्रियाहेतुव्यापारवाचित्वादेव
द्विकर्मका भवन्ति इति (श० प्र० श्लो० ७३ पृ० ९८) । [ङ]
निसरणमात्रम् । यथा दुग्धेस्मै सर्वं कामं यो वाचो दोहः (छान्दो०
उ०) इत्यादौ । यथा वा न कर्मफलमाप्नोति यो धर्मं दोग्धुमिच्छति
(महाभा० व० श्लो० ११६५) इत्यादौ । यत्र धर्मदुग्धा भूमिः
सर्वकामदुग्धा मही । दोग्धि स्नामीस्नितानर्थान् यजमानस्य भारत ॥
(भाग० ४।१९।७) इत्यादौ च दुहेरर्थः ।

घृतम्—अप्राणिमिर्यक्रियते तल्लोके घृतमुच्यते (निताक्षरा २।१९९) ।

घोटकत्वम्—[क] अर्थविशेषे तात्पर्यप्राहकत्वम् (चि० ४) (न्या०
म० ४ पृ० १८) (नील०) । यथा प्रजयतीत्यादौ प्रशब्दस्य घोट-
कत्वम् । जयतिरत्र प्रकृष्टजयलक्षकः । प्रशब्दस्तु तात्पर्यप्राहकः (न्या०
म० ४ पृ० १८) । यथा वा चित्रगुणानयेत्यादौ चित्रपदस्य घोटक-
त्वम् । अत्र च गोपदेनैव लक्षणया चित्रगोस्वामिवोधनाच्चित्रपदस्य
घोटकत्वमेव इति शेषम् (मु० ४ पृ० १८२) । [ख] शान्दि-

कानां मते कचित् समभिव्याहृतपदीयशक्तिव्यञ्जकत्वम् । यथा प्रहार इत्यादौ प्रादिनिपातानां प्रहरणाद्यर्थद्योतकत्वम् (ल० म०) । अत्र च धातोरेव शक्त्या प्रहारविहारार्थबोधकत्वसंभवेनोपसर्गाणां द्योतकत्वमेव इति बोध्यम् । अत्र वैयाकरणानां गाथा श्रूयते धातूनामनेकार्थकत्वम् इति (ल० म० धात्वर्थ० पृ० ८) । तदुक्तम् उपसर्गेण धात्वर्थो बल-
दन्यत्र नीयते । प्रहाराहारसंहारविहारपरिहारवत् ॥ इति (सि० श्रौ०) ।
[ग] कचित् समभिव्याहृतगतवृत्त्युद्बोधकत्वम् । [घ] कचित्तु क्रियाविशेषाक्षेपकत्वम् । यथा प्रादेश लिखतीत्यादौ । अत्र विविमान-
क्रियाक्षेपकः । तथा च प्रादेशं विमाय लिखति इत्यर्थोऽवगम्यते ।
यथा वा अथ शब्दानुशासनम् इत्यत्रायशब्दस्य प्रारम्भक्रियाक्षेपकत्वं कैयटादावुक्तम् (ल० म० धात्वर्थ० पृ० ७) । [ङ] कचित्तु संबन्धपरिच्छेदकत्वम् । यथा सर्पिपोपि स्यात् इत्यादौ कर्मप्रवचनीयानां द्योतकत्वम् (ल० म० धात्वर्थ० पृ० ७) । अत्र विन्द्भ्याहारेणापेः पदार्थद्योतकता । अपिः क्रियायां स्वयत्स्विन्दुदौर्लभ्यप्रयुक्तदौर्लभ्यस्यापि द्योतकः । एवं च सर्पिरवयवविन्दुकर्तृका तद्विन्दुदौर्लभ्यप्रयुक्तदौर्लभ्यवती संभावनाविषयीभूता सत्ता इति बोधः (ल० म० सुब० पृ० ९४-९५) ।

द्रवत्वम्—१ (गुणः) [क] स्पन्दनकर्मकारणम् (प्रशस्त० पृ० ३३) । द्रवत्वं पृथिव्यप्तेजोवृत्ति द्वीन्द्रियग्राह्यम् असमवायि निमित्तं च कारणम् । तत्र क्रियायामसमवायि संग्रहे तु निमित्तं कारणम् । [ख] आद्यस्प-
न्दनासमवायिकारणम् । तत्र द्वितीयादिव्यापारजनकवेगवारणाय आद्य इति स्पन्दनस्य विशेषणम् (वाक्य० १ पृ० ९) (दि० गु० पृ० २३२) । द्रवत्वं द्विविधम् । सांसिद्धिकम् नैमित्तिकं च । तत्र सांसिद्धिकम् अड्यादिसंयोगाजन्यम् । स्वामाविकम् इत्यर्थः (वाक्य० १ पृ० ९) । हिमकरकादौ चादृष्टविशेषेण घनीभावेन सांसिद्धिकद्रवत्व-
प्रतिबन्धः कल्प्यते (सि० च० १ पृ० ७) । एवं च हिमकरकादावपि सांसिद्धिकं द्रवत्वमस्येव । न च तत्र नैमित्तिकं द्रवत्वं युक्तम् । द्रुते द्रुते घृतघृत्यादिवत् करकान्वोपलम्भापत्तेः । नैमित्तिकद्रवत्वस्य निमित्त-

नाशनाशत्वेन घृतादिवत्पुनः पिण्डीभावापत्तेश्च इति (प० मा०) ।
 तैलक्षीरादावपि जलस्यैव द्रवत्वम् । स्नेहप्रकर्षेण च दहनानुकूल्यम् इति
 बोध्यम् (मु० १ पृ० ७७) । अत्रेदमाकृतम् । हिमकरकयोरौ-
 पाधिकद्रवत्वनिरोधात् सूर्यकिरणभूमिसंयोगादिनोपाधिनिवृत्तिमात्रम् न तु
 द्रवत्वोत्पत्तिः इति (वाक्य० १ पृ० ९) । तथा च अदृष्टविशेषेण
 द्रवत्वप्रतिरोधः । करकायां फाठिन्यप्रत्ययो भ्रान्तिरेव (मु० १ जल०
 पृ० ७७) । दिव्येन तेजसा संयुक्तानामाप्यानां परमाणूनां परस्पर-
 संयोगो द्रव्यारम्भकः संघाताख्यः । तेन परमाणुद्रवत्वप्रतिबन्धात् कार्ये
 हिमकरकादौ द्रवत्वानुत्पत्तिः इति (प्रशस्त० पृ० ३४) । नैमित्तिकं
 च अग्न्यादिसंयोगजन्यमित्यर्थः (वाक्य० १ पृ० ९) । तत्र सांसिद्धिकं
 जल एव । नैमित्तिकं पृथिवीतेजसोरेव वर्तते (प्रशस्त० पृ० ३३)
 (त० सं०) (मा० प० स्तो० १५५-१५८) । सांसिद्धिकद्रवत्वत्वं
 जातिविशेषः प्रत्यक्षसिद्धः (मु० १ जल० पृ० ७६) । घृतलाक्षादि-
 पृथिवीषु सुवर्णादितेजस्तु चाग्निसंयोगजन्यं द्रवत्वं वर्तते इति ज्ञेयम्
 (मु० १ पृ० २३२) (त० सं०) । अयं भावः । सर्पिर्जत्वाकरजेषु
 परमाणुष्वग्निसंयोगाद्वेगापेक्षात्कर्मोत्पत्तौ तज्जेम्यो विभागेम्यो द्रव्यारम्भक-
 संयोगविनाशात्कार्यद्रव्यनिवृत्तौ अग्निसंयोगादीष्ण्यापेक्षात् स्वतन्त्रेषु पर-
 माणुषु द्रवत्वमुत्पद्यते इति (प्रशस्त० पृ० ३४) । तथा च द्रवत्वं
 नित्यानित्यभेदेनापि द्विविधम् । तत्र नित्यद्रव्यगतम् नित्यम् । अनित्य-
 द्रव्यगतमनित्यम् (मु० गु० पृ० २३२) (प्र० प्र०) (त० फौ०)
 (छ० म०) । अत्रायं विवेकः । सांसिद्धिकं द्रवत्वमेव नित्यानित्य-
 भेदेन द्विविधम् । तच्च नित्यगतं नित्यम् । अनित्यगतमनित्यम् । नैमित्तिक-
 द्रवत्वं त्वनित्यमेव इति (वाक्य० १ पृ० ९) । तस्य पारुज्यत्वेन
 विनाशसंभवाच्च नित्यत्वमिति भावः । द्रवद्रव्याणि तु दुग्धदध्याज्यत-
 कासयजलतेलादीनि दैहिकमूत्रादीनि च निज्ञेयानि । २ फाष्यङ्गास्तु
 गनिः । यथा समुद्रमेवामिमुखा द्रवन्ति (गीता अ० ११ स्तो० २८)
 इत्यादौ । यथा वा ततः निरीटी सदृसा पाषाणान् समरेदवत्

(भा० आ० ५४।७८) तं दुद्रावाद्रिणा कपिः (भट्टि०) इत्यादौ
इत्याहुः (वाच०) ।

द्रव्यत्वम्—१ (सामान्यम्) गगनारविन्दसमवेतत्वे सति नित्यत्वे सति
गन्धासमवेतत्वम् (सर्व० पृ० २१५ औल०) । तच्च नित्यमनेकद्रव्यमात्र-
समवेतम् (वै० उ० १।२।११) । यथा क्षित्यादीनां नवाना तु द्रव्यत्वम्
(भा० प० श्लो० २४) । अत्र द्रव्यत्वत्वं तु द्रव्येतरासमवेतत्वे सति
सकलद्रव्यसमवेतत्वम् । एवम् पृथिवीत्वत्वघटत्वत्वादिकमपि निर्वाच्यम् ।
२ लिङ्गसंख्यान्वयित्वं द्रव्यत्वम् इति शाब्दिका वदन्ति । लिङ्गसंख्या-
कारकत्वशून्यत्वं सत्त्वत्वम् । तदेव द्रव्यत्वम् इति भावः (वाच०) ।

द्रव्यम्—(पदार्थः) १ [क] गुणाश्रयः (त० दी० पृ० ४) ।
अत्रायं नियमः । प्रथमं द्रव्यं निर्गुणं निष्क्रियं चैवोत्पद्यते पश्चात्तत्समवेता
गुणाक्रिया उत्पद्यन्ते इति । गुणाश्रयत्वं चात्र गुणयोग्यत्वम् । तच्च
गुणात्यन्ताभावानधिकरणत्वम् (त० भा०) । इदं द्रव्यलक्षणम्
द्रव्यत्वजातिमत्त्वं वा द्रव्यलक्षणम् इति बोध्यम् (त० दी० १।४)
(त० कौ०) । इत्थं च तत्र सूत्रम् क्रियागुणवत् समवायिकारण-
मिति द्रव्यलक्षणम् (वै० १।१।१५) इति । अथवा गुणसमानाधिकरणा
सत्ताभिन्ना च या जातिः (द्रव्यत्वम्) तद्रत्वम् । तेन आद्यक्षणा-
वच्छिन्ने उत्पन्नविनष्टे च द्रव्ये नाव्याप्तिः (त० दी० १ पृ० ५) ।
[ख] समवायिकारणम् (त० भा० अर्थ० पृ० २७) (भा० प०
साधर्म्य० श्लो० २३) । [ग] द्रव्यत्वरूपजातिमत् (त० दी० १
पृ० ४) (त० कौ० १ पृ० १) । द्रव्यत्वजातिस्तु कार्यसामान्यस्य
संयोगस्य विभागस्य वा समवायिकारणतावच्छेदकतया सिद्ध्यति
(वै० वि० १।१।५) (मु० १ पृ० ३०) (नील० १ पृ० ४) ।
तथाहि कार्यसमवायिकारणता किञ्चिद्ध्येन (अर्थात् द्रव्यत्वेन) अव-
च्छिन्ना कारणतात्वाद्दण्डनिष्ठघटकारणतावत् इत्यनुमानेन द्रव्यत्वं जातिः
सिध्यति । अनुगतः अन्यूनः अनतिप्रसक्तश्च यो धर्मस्तस्यैवावच्छेदकत्वेन
तादृशपरिक्लिष्टधर्मस्य जातित्वावश्यकत्वात् इति भावः । एवम् गुणत्वा-

दीनामपि जातित्वमूहम् । द्रव्य नवविधम् पृथिवी आपः तेजः वायुः
 आकाशः कालः दिक् आत्मा मनः इति द्रव्याणि (वे० १।१।५)
 (प्रशस्त० पृ० १) (त० भा० अर्थ० पृ० २७) (त० सं०)
 (मा० प० श्लो० ३) । आकाशकालदिशामेकैकत्वादपरजात्यभावे
 पारिभाषिक्यस्तिस्रः सङ्गा भवन्ति आकाशः कालः दिक् इति (प्रशस्त०
 पृ० ७) । तत्र दिक्कालो परमात्मनो नातिरिच्येते इति दीधितिऋद्धिः
 (दि० १) (प० ना०) । आकाश ईश्वरान्नातिरिच्यते इत्येकदेशिन
 आहुः (प० मा०) । अत्र माध्यम् । आकाश गुणवत्त्वात् अनाग्नितत्वाच्च
 द्रव्यम् । शब्दो गुणो भूत्वा आकाशस्याधिगमे लिङ्गम् । समाना-
 समानजातीयकारणासंभवान्नित्यम् । सर्वप्राणिना च शब्दोपलब्धिनिमित्तं
 श्रोत्रभावेन (प्रशस्त० पृ० ७) । द्रव्यम् प्रकारान्तरेण द्विविधम्
 बहिर्द्रव्यम् अन्तर्द्रव्यं च । बहिर्द्रव्याणि पृथिवी आपः तेजः वायुश्च ।
 तदन्यान्यन्तर्द्रव्याणि इति । तत्रापि पृथिव्यतेजासि द्वीन्द्रियप्राधान्यानि
 (न्या० वा० १।१।१३ पृ० ७६) । अनेदं बोध्यम् । वायोऽनुमेयत्व-
 वादिनां प्राचा मते बहिर्द्रव्यप्रत्यक्षं प्रति उद्भूतरूपरसचे सति महत्त्वं
 कारणम् । तेन प्रत्यक्षसामर्थ्यमावान्न वायोऽस्वाचप्रत्यक्षम् । वायोः
 प्रत्यक्षत्वादिना नय्यानां मते तु उद्भूतस्पर्शवत्त्वे सति महत्त्वमपि
 कारणम् इति (न्या० सि० दी० पृ० ३२) (मु० १ पृ०) ।
 तेन प्रत्यक्षसामर्थ्यमपत्या वायोऽस्वाचप्रत्यक्षं भवति इति भावः । द्रव्यं
 नित्यानित्यभेदेनापि द्विविधम् । तत्र नवमु द्रव्येषु मध्ये पृथिव्यादि-
 चतुष्टयस्य परमाणवः आकाशम् कालः दिक् आत्मा (जीवः परमात्मा
 च) मनश्च एतानि नित्यद्रव्यानि । पृथिव्यादिचतुष्टयस्य द्व्यणुकमारम्य
 महत्स्पर्शन्तं सर्वाण्यनित्यद्रव्यानि भवन्ति (मु० १) । तत्र अनित्यद्रव्यं
 कार्यरूपत्वादवयवसमवेतम् । नित्यद्रव्यं त्वसमवेतमेव । २ शाब्दिकास्तु
 यस्तूपलक्षणं यत्र सर्वनाम प्रयुज्यते । द्रव्यमित्युच्यते सोऽर्थो भेदत्वेन
 व्यवस्थितः ॥ (महेश्वरः) इति वदन्ति । ३ नियमस्तु रसो गुणस्तथा
 वायं विपाकः शक्तिरेव च । पशानां यः समाहारस्तद्रव्यमिति कीर्यते ॥

इति । तन्मते द्रव्यरसगुणवीर्यविपाकानां प्राधान्याप्राधान्यभेदेन द्वैविध्यम् सुश्रुतग्रन्थे उक्तम् । तच्च तस्मादेव विज्ञेयम् । प्रकारान्तरेण द्रव्यं पञ्च-
विधम् अत्यन्तकठिनकठिनार्द्रकोल्बणद्रवद्रव्यभेदात् इत्याहुः (वाच०) ।
४ आर्हतास्तु गुणपर्यायवद्रव्यम् (सर्व० सं० पृ० ७२ आर्ह०)
इत्याहुः । ५ रामानुजीयास्तु इत्थं वदन्ति । तत्र द्रव्यं दशावप्रकृति-
रिह गुणैः सत्त्वपूर्वरूपेता कालोन्माद्याकृतिः स्यादणुरवगतिमाञ्जीव ईशोन्य
आत्मा । संप्रोक्ता नित्यभूतिस्त्रिगुणसमधिका सत्त्वयुक्ता तथैव ज्ञातुर्ज्ञेया-
वमासा मतिरिति कथितं संप्रदाद्रव्यलक्ष्म ॥ (सर्व० सं० पृ० ११२
रामानु०) ।

द्रोणः—द्रोणत्वविशिष्टः परिमाणविशेषः । यथा द्विद्रोणेन घान्यं क्रीणाति
द्रोणो ब्रीहिरित्यादौ । द्रोणत्वं चात्र इषत्ताविशेषावच्छिन्नपलादिपरि-
च्छिन्नधान्यादिपरिच्छेदकत्वसमानाधिकरणजातिविशेषः । एवम् प्रस्यत्वा-
दयो बोध्याः (ल० म०) । द्रोणो ब्रीहिरित्यत्र द्रोणरूपं यत् परिमाणं
तत्परिच्छिन्नो ब्रीहिः इति शब्दबोधः (सि० कौ० का०) ।

द्रोहः—(दोषः) [क] अहितेच्छा । यथा शत्रवे दुष्टतीत्यादौ धात्वर्थः
(ग० व्यु० का० ४ पृ० ९६) । अत्र भाष्यम् प्रयत्नस्मृतिधर्माधर्म-
हेतुद्रोहः । स च द्वेषभेदः (प्रशस्त० पृ० ३३) । अत्र अहित-
मागितयेच्छाविषयता । तन्निरूपकत्वं चतुर्थ्यर्थः । तादृशनिरूपकत्वस्य
धात्वर्थेच्छायामन्वयः । अथवा आघेयत्वं चतुर्थ्यर्थः । अतः कर्मणेत्या-
दिसूत्रस्य (पा० सू० १।४।३२) न विषयः (ग० व्यु० का० ४
पृ० ९६) । तस्य आघेयत्वस्य धात्वर्थघटकाहिते अन्वयः । अत्र
क्रुधद्रुहेर्ष्यासूयार्थानां यं प्रति कोपः (पा० सू० १।४।३७) इत्यनेन
कर्मणः संप्रदानसंज्ञा (ग० व्यु० का० ४ पृ० ९६) । [ख]
नाशाय द्वेषः (गौ० वृ० ४।१।३) । [ग] द्विष्टाचरणम् । यथा
मित्राय दुष्टतीत्यत्र । अत्र मित्रस्य द्विष्टमाचरतीत्यर्थः (श० प्र० स्तो० ६९
पृ० ८७) । [घ] शाब्दिकास्तु दुःखजनकक्रियारूपापकारजनक-
धित्तृप्तिविशेषः । यथा हरये दुष्टतीत्यादौ दुहेरर्थः इत्याहुः । अत्र

हरिसंप्रदानको द्रोहः इति बोधः (ल० म० सुवर्थ० पृ० १०३) ।
 अत्रायं विवेकः । कोपपूर्वकस्य द्रोहादेर्द्रुहघातुवाच्यत्वे तत्कर्मणः
 संप्रदानत्वम् । द्रोहादिमात्रस्य तथात्वे तु कर्मवमेव इति पुनः कौमाराः ।
 सोपसर्गयोस्तु क्रुधद्रुहोः कर्मणः कर्मतैव न तु संप्रदानता । अत एव
 शिष्यस्याभिक्रोद्धा मित्रस्याभिद्रोहा इत्यादौ कृद्योगे कर्मणि पष्ठेव
 प्रमाणम् (श० प्र० श्लो० ६९ पृ० ८७) । अत्रेदमवधेयम् । मित्रं
 द्रुह्यति शिष्यमीर्ष्यति पुत्रमसूयति इत्यपि प्रयोगात् द्रुहादिकर्मणः
 संप्रदानत्वं वैकल्पिकम् इत्युक्तीयते । [छ] हिंसा इति परे मन्यन्ते
 (गौ० वृ० ४।१।३) ।

द्वन्द्वः—(समासः) [क] यद्यदर्थोपस्थापकस्य क्रमिकयादृशानामस्तोमस्य
 निश्चयस्तत्तदर्थप्रकारकान्वयबोधं प्रति तत्त्वेन समर्थः तादृशानामनिवह एव
 तावदर्थको द्वन्द्वसमासः । घटघटेत्यादिकस्य घटकलशेत्यादिकस्य घटतद्वटे-
 त्यादिकस्य च क्रमिकनामस्तोमस्य निश्चयत्वेन घटादेरन्वयबोधं प्रत्यहेतुत्वम् ।
 अतो न तादृशानामनिवहो घटाद्यर्थे द्वन्द्वः । अत एव समस्यमानपदार्थयोः
 तत्रावच्छेदकयोर्वा यत्र मिथो भेदस्तत्रैव द्वन्द्वस्य साधुत्वसूचनाय चार्थे
 द्वन्द्वः (पा० सू० २।३।२९) इति पाणिनिराह । अत एव भेदगर्भस-
 मुच्चयार्थकं चशब्दमन्तर्भाव्य धवश्च खदिरश्च इत्यादिकं विग्रहमस्य प्रयु-
 ज्यते वृद्धाः (श० प्र० श्लो० ४७ पृ० ६२) । पदजन्यप्रतीतिविषयभेद
 एव द्वन्द्वः (मरानन्दी) । यथा पाणिपादं वादय धवखदिरौ छिन्धीत्यादौ
 द्वन्द्वः । अत्र हि कर्मन्वाच्यं करचरणादिप्रकारकान्वयबोधं प्रति अमादि-
 धर्मिकः करचरणाद्युपस्थापकस्य पाणिपादादिक्रमिकनामस्तोमस्याव्यवहितो-
 चरत्वसंबन्धेन निश्चयः कारणम् । अतः पाणिपादादिसमुदायः कर-
 चरणादितत्तदर्थे द्वन्द्वः (श० प्र० श्लो० ४७ पृ० ६१) । द्वन्द्वो
 द्विविधः । समाहारः इतरेतरथेति (श० प्र० श्लो० ४७—४८
 पृ० ६०—६१) । अत्र वैयाकरणानां विवेकः । संहतिप्राधान्ये समा-
 हारद्वन्द्वः सहन्यमानप्राधान्य इतरेतरयोगः इति (वाच०) । शान्दिकास्तु
 धवखदिरामित्यादावितरेतरयोगद्वन्द्वे उद्भूतावयवभेदनमूढः समासार्थ

इत्याहुः (ल० म० वृत्तिवि० पृ० ३०) । अत्रायं विशेषः । समु-
च्चयान्वाचयपोः सामर्थ्याभावात् तत्र द्वन्द्वसमासः । यत्र युगपत्क्रियान्वय-
तात्पर्यम् तत्र समासः । समुच्चये च क्रमेण क्रियान्वयः न तु युगपत्
इति (त० प्र० ख० ४ पृ० ५२) । [स्त] परस्परानन्वितसमस्य-
माननिखिलपदार्थबोधकसमासः । यथा धवखदिरावित्यादौ । अव्ययी-
भावादावतिव्याप्तिवारणाय परस्परानन्वितेति पदार्थविशेषणम् । अव्ययी-
भावादौ यथायर्थं भेदेनाभेदेन वा परस्परान्वितपदार्थबोधकत्वसत्त्वान्नाति-
व्याप्तिः । पाणिपादमित्यादिसमाहारद्वन्द्वे तु पाणिपादमात्रं प्रतीयते
साहित्यमपि (समाहारः) न प्रतीयते इति तत्र नाव्याप्तिः । एकवचनं
तु द्वन्द्वश्च प्राणितूर्यसेनाङ्गानाम् (पा० सू० २।४।२) इति सूत्रेण
विहितं न विरुद्धम् । धवखदिरावित्यत्र च परस्परानन्वितसमस्यमान-
पदार्थधवखदिरादिबोधकत्वसत्त्वात्समन्वयः (म० प्र० ४ पृ० ४४) ।
[ग] सर्वपदार्थप्रधानः समासः (न्या० वा० १ पृ० ११) ।

द्वन्द्वम्—रहस्यादयः पञ्च द्वन्द्वशब्दार्थाः पाणिनिनोक्ताः । तथाच सूत्रम् द्वन्द्वं
रहस्यमर्यादावचनव्युत्क्रमणयज्ञपात्रप्रयोगाभिव्यक्तिषु (पा० सू० ८।१।१५)
इति । तत्र रहस्यं द्वन्द्वशब्दवाच्यम् । इतरे प्रयोगोपाधयः । तथाहि १
रहस्यम् । यथा द्वन्द्वं भव्यते इत्यादौ । २ मर्यादा सित्यनतिक्रमः ।
यथा आचतुरं हीमे पदावो द्वन्द्वं मिथुनीयन्ति । माता पुत्रेण मिथुनं गच्छति
पौत्रेण प्रपौत्रेणापि इति मर्यादार्थः । ३ व्युत्क्रमणम् पृथगवस्थानम् । यथा
द्वन्द्वं व्युत्क्रान्ताः इति । द्विवर्गसंबन्धेन पृथगवस्थिता इत्यर्थः (वाच०) ।
४ यज्ञपात्रप्रयोगः । यथा द्वन्द्वं न्यञ्चि यज्ञपात्राणि प्रयुनक्ति इति ।
५ अभिव्यक्तिः । यथा द्वन्द्वं संकर्षणवासुदेवौ इति (शब्देन्दुशे०) ।
अभिव्यक्तौ साहचर्येणेत्यर्थः (वाच०) । ६ काव्यज्ञाश्च युगलम् । यथा
द्वन्द्वानि भावं क्रियया विवद्भुः (कुमार० ३।३५) इत्यादौ इत्याहुः ।
७ परस्परविरुद्धत्वभावः शीतोष्णादिः । यथा द्वन्द्वान्तीतो विमल्लरः
(गीता० ४।२२) निर्दन्दो हि महाबाहो (गीता० ४।३) न द्वन्द्व-
दुःखनिह किञ्चिदकिञ्चनोपि (भावः) इत्यादौ इति योगिनो वेदान्तिन-

आहुः । अत्रोच्यते क्षुत्पिपासे शोकमोहौ रागद्वेषौ तथैव च । लामा-
लामौ च शीतोष्णे तथा मानापमानकौ ॥ कामक्रोधप्रमृतयो द्वन्द्वशब्देन
वर्णिताः इति । ८ दुर्गम् इति व्यवहारश्च आहुः । ९ रोगविशेष इति
मिपज आहुः (वाच०) ।

द्वयोरेकम् इति रीत्या जायमानं ज्ञानम्—एकप्रकारतानिरूपितोभय-
विशेष्यताशालि ज्ञानम् (उ० व० पृ० ९) । यथा घटपटौ रक्तरूप-
वन्तौ इति ज्ञानम् । अत्र घटपटोभयनिष्ठविशेष्यताया रक्तरूपनिष्ठैक-
प्रकारतानिरूपितत्वेन तथात्वं संपद्यते इति विज्ञेयम् ।

द्वादशलक्षणी—जैमिनिसूत्रम् । द्वादशानां लक्षणानां (अध्यापानां)
समाहारः (जै० न्या० अ० १ पा० १ अधि० १) ।

द्वादशायतनम्—पञ्चेन्द्रियाणि शब्दाद्या विषयाः पञ्च मानसम् । धर्मा-
यतनमेतानि द्वादशायतनानि तु ॥ (सर्व० सं० पृ० ४६ बौ०) ।

द्वारम्—१ व्यापारवदस्यार्योनुसंधेयः (राम० मङ्ग० पृ० ४) । २
क्राथनसन्दनमन्दनशृङ्गारणावितत्करणावितद्वापणानि द्वाराणि (सर्व०
सं० पृ० १७० नकुली०) ।

द्विकर्मकः—(धातुः) फलावच्छिन्नक्रियाहेतुव्यापारवाचको धातुविशेषः ।
यथा दुह पृच्छ इत्यादिः (श० प्र० श्लो० ७३ पृ० ९८) । अत्र
द्विकर्मकत्वं च कर्मद्वयसाकाङ्क्षक्रियाबोधकत्वं इति ज्ञेयम् (फा० व्या०
पृ० २) । द्विकर्मका धातवस्तूक्ता यथा दुष्पाचपचदण्डरुधिप्रच्छिचि-
मृशामुजिमधुमुपान् । कर्मयुक् स्यादकथितं तथा स्थानीदृष्टत्वहाम् ॥
इति (सि० कौ० फा० पृ० ५६) ।

द्विगुः—१ (समासः) संख्यावच्छिन्नशक्तयत्पदोत्तरत्वनिश्चितं यन्नाम
स्वार्थधर्मिकं तादात्म्यसंबन्धेन तददृष्ट्यार्थस्यान्वयबोधं प्रति समर्पम्
तन्नामोत्तरतापन्नं तन्नामैव तददृष्ट्यार्थाभिन्नस्वार्थे द्विगुरुच्यते । यथा
पद्ममूलीमादौ (श० प्र० श्लो० ३४ पृ० ४५) । त्रिकटुत्रिगुवन-

चतुर्युगचतुर्वर्गपञ्चगव्यपञ्चामृतयद्सषट्पदार्थसप्तर्ष्यष्टनागाष्टवसुनवरसन-
वमहदशमूलैकादशरुद्रैकादशेन्द्रियद्वादशादित्येत्यादिकः कर्मधारयः शु-
ष्ण्यादिपर्पातत्रित्वावच्छिन्नबोधकतया न पूर्वपदालक्ष्यार्थस्य बोधकः ।
त्रिकटुप्रभृतिभ्यः कटुत्रपादिसामान्यस्याप्रतीतेः । अतो नोक्तकर्मधारयेति-
व्याप्तिः इति (श० प्र० श्लो० ३४ पृ० ४५) । कटुत्रयं च शुण्ठी
पिप्पली मरीच एतत्रयम् । अथवा संज्ञाविषयान्यत्वे सति संख्यावाचक-
पूर्वनामतुल्यार्थकोत्तरनामकः समासः । यथा पञ्चगवम् पञ्चाश्वम् पञ्चान्नम्
इत्यादौ इति प्राञ्चः । पञ्चान्नाः पञ्चकन्याः इत्यादिकर्मधारयवारणाय
सत्यन्तम् । पञ्चानामान्नाणां समाहारः पञ्चान्नमित्यर्थे तु द्विगुरेव ।
नीलोत्पलमित्यादिकर्मधारयवारणाय संख्यावाचकेति पूर्वनामविशेषणम्
(म० प्र० ४ पृ० ४४) । पञ्चगवमित्यादौ सत्यन्तस्य संख्यावाचक-
पञ्चेतिपूर्वपदतुल्यार्थकगवादिपदस्य च सत्त्वाल्लक्षणसंगतिः । तथा च पञ्चा-
मिन्नगवादिसमाहारः इति पञ्चाभिन्नाः समाहृतगवादयः इति वा वाक्यार्थ-
बोधः (म० प्र० ४ पृ० ४४) । अयं द्विगुस्त्रिविधः । तद्वितार्थः उत्तर-
पदपरकः समाहारार्थकश्चेति (श० प्र० श्लो० ३४ पृ० ४५-४६) ।
तथाच पाणिनेः सूत्रम् संख्यापूर्वो द्विगुः (पा० सू० २।१।५२)
इति । अस्यार्थः तद्वितार्थोत्तरपदसमाहारे च (पा० सू० २।१।५१)
इत्यत्रोक्तः संख्यापूर्वो द्विगुः स्यात् (सि० कौ० स० पृ० ७४) ।
२ काव्यज्ञास्तु द्विगवस्त्वानिकः पुरुषो द्विगुः । यथा द्वन्द्वो द्विगुरपि चाहं
सततमल्लहृहेत्ययीमावः (उद्भटः) इत्यादौ इत्याहुः ।

द्विजः—मातुर्मदमे जायन्ते द्वितीयं मौञ्जिवन्धनात् । ब्राह्मणक्षत्रियविशस्त-
स्मादेते द्विजाः स्मृताः ॥ (मिताक्षरा अ० १।३९) ।

द्वितीया—(विभक्तिः) तत्तद्वात्वर्यादौ कर्मत्वादिवोधिका विभक्तिः । यथा
चैत्रस्तण्डुलं पचतीत्यादौ तण्डुलपदोत्तरं द्वितीया । द्वितीयादयोपि
द्विविधाः । कारकविभक्तयः उपपदविभक्तयश्च । अत्र कारकत्वं च
क्रियाजनकत्वशक्तिः (उ० म०) । द्वितीयाया अर्थश्च १ कर्मत्वम् ।
तच्च फलविशेषो द्वितीयार्थः । यथा ज्ञानं गच्छतीत्यादौ संयोगात्मक-

इति प्राहुः । अत्र विभागावच्छिन्नक्षरणानुकूलव्यापारो दुहेरर्थः । तत्र विभागे गोपदोत्तरद्वितीयार्थवृत्तित्वस्य क्षरणे च पयःपदोत्तरद्वितीयार्थ-
वृत्तित्वस्यान्वयो बोध्यः (ग० व्यु० का० २ पृ० ४४) । अत्रेदं
बोध्यम् । गामित्यत्र अकथितं च (पा० सू० १।४।५१) इत्यनेन
कर्मसंज्ञा । पय इत्यत्र तु कर्तुरीप्सिततमं कर्म (पा० सू० १।४।४९)
इत्यनेन कर्मसंज्ञा । तथा च कर्मणि द्वितीया (२।३।२) इत्यनेनो-
भयत्र द्वितीया इति । अधिकं तु दोहनशब्दव्याख्यानावसरे संपादितम्
इति तत्र द्रष्टव्यम् । अत्र आश्रयो द्वितीयार्थः इति शाब्दिका आहुः
(वै० सा०) । कचित्कर्मत्वं विषयरूपत्वम् । यथा भाविनं घटं जानाति
(न्या० म० ४ पृ० ६) पौरवं गां याचते इत्यादौ द्वितीयार्थः ।
अत्र विद्यमानघटस्थले ज्ञानेन ज्ञाततोत्पादनमङ्गीकृत्य क्रियाजन्यफल-
शालित्वरूपकर्मत्वमपि कदाचित्संभवति इत्यतः भाविनम् इत्युक्तम् । तत्र
पूर्वं घटस्याभावेन ज्ञातताया जननासंभवात् इति भावः । एवं च
कर्तुरीप्सिततमं कर्म इत्यनेन सूत्रेण लक्षणया विषयत्वात्मकं गौणमेव
कर्मत्वं बोध्यते (त० प्र० ख० ४ पृ० ७६) । पौरवमित्यत्रापि
पूर्वोक्तमेव गौणकर्मत्वम् । पौरवस्य गां दोषि इत्यत्रेव कर्मत्वं बोध्यम् ।
तच्च विषयत्वरूपं कर्मत्वं कचिद्विधेयत्वम् विधेयित्वं वा । यथा पर्वते
बहिमनुमिनोमीत्यादौ द्वितीयार्थः । अत्रेदं बोध्यम् । ज्ञानादिरूपसविषयक-
वस्तुविधायकधातुसममिव्याहृतद्वितीयायाः प्राचीनमते विषयत्वमर्थः ।
तस्य च निरूपकतासंबन्धेन धात्वर्थेऽन्वयः । विषयत्वे प्रकृत्यर्थस्याधेयता-
संबन्धेनाऽन्वयः इति । नव्यास्तु वृत्त्यनियामकसंबन्धस्याभावप्रतियोगि-
तानवच्छेदकतया घटं जानाति पटं न इत्यादौ प्राचीनमते शब्दबोधस्य
अनुपपत्तेस्तत्र द्वितीयाया विषयित्वमेव शक्यार्थमुपवर्णयन्ति । तन्मते तत्र
विषयित्वे प्रकृत्यर्थस्य निरूपितत्वसंबन्धेन विषयित्वस्य च धात्वर्थ आश्रय-
तासंबन्धेनान्वयः इति । घटादिनिष्ठं ज्ञानादिकर्मत्वं च ज्ञानादिविषयत्व-
मेव । विषयित्वादौ च द्वितीयाया लक्षणैव न ॥ शक्तिः इति सांप्रदा-
यिका आहुः (ग० व्यु० का० २ ख० २ पृ० ५१) । कचित्तु

उद्देश्यत्वम् उद्देश्यत्वं वा । यथा बहिमत्त्वेन पर्वतमनुमिनोनीत्यादौ द्वितीयार्थः । अयं द्वितीयार्थस्तु (उद्देश्यत्वम् उद्देश्यत्वं वा) यदि बहि-
साध्यकपर्वतपक्षकानुमितिपरस्य बहिमत्त्वेन पर्वतमनुमिनोनि इत्यादि-
वाक्यस्यापि प्रामाण्यं मन्यते तदाङ्गीकर्तव्यः । तथा च तादृशद्वितीयार्थो-
द्देश्यत्वादेक्ष तृतीयान्तोपस्थाप्यसाध्यविधेयकत्वेन विशिष्टेन्वयः कर्तव्यः ।
बहिमत्त्वेनेत्यत्र तृतीयार्थो वैशिष्ट्यम् । तच्चात्र विधेयत्वमेवेति न तृतीया-
र्थानुपपत्तिः (ग० व्यु० का० २ ख० २ पृ० ५५-५६) । यथा
वा विष्णुं यजते इत्यादौ द्वितीयार्थः । कचिच्च समवायसंबन्धावच्छिन्ना-
धेयत्वसंसर्गावच्छिन्नविषयतानिरूपितप्रकारिता । यथा पुष्पं जिघ्रसीत्यादौ
द्वितीयार्थः । अत्र तादृशप्रकारितायाश्च गन्धनिरूपितलौकिकविषयिता-
शालिप्रत्यक्षामकथात्वर्थैकदेशे विषयितायां निरूपितत्वसंबन्धेनान्वयः ।
तेन इदानींतनपुष्पे गन्धः इत्यादिप्रत्ययस्याधेयतासत्तर्गेण काळादिप्रकार-
कत्वेपि तादृशप्रत्यक्षदशायां न कालं जिघ्रति इत्यादिप्रयोगः (ग० व्यु०
का० २ ख० १ पृ० ५२) । कचिच्च लौकिकविषयित्वम् । यथा घटं
पश्यतीत्यादौ द्वितीयार्थः । कचित् तादात्म्यसंबन्धावच्छिन्नप्रकारिता ।
यथा रङ्गे अमेदेन रजतारोपस्थले रङ्गं रजतं जानानि इत्यादौ द्वितीयार्थः ।
कचित् विशेष्यता । यथा पाकं चिकीर्षतीत्यादौ द्वितीयार्थः । अत्र
पाकादेक्ष कृतिकर्मन्वमेव द्वितीयया प्रत्याप्यते । न चिच्छाया विषयत्व-
रूपं कर्मन्वम् । गृहस्थितीच्छामादाय गृहं तिष्ठासति इत्यादिप्रयोगापत्तेः
(ग० व्यु० का० २ ख० २ पृ० ५९) । अत्रेदं हेयम् । क्यजाय-
न्तादेरकर्मकस्य सन्नन्तसमानार्थकत्वेपि पुरीयानि पुत्रकाम्यतीत्यादौ
साकाहुत्वानुपगमेन न द्वितीया । भृत्यं पुरीयनीत्यादौ तु आचारार्थ-
विहितक्यजन्तस्य सकर्मकत्वं युज्यत एवेति तत्र द्वितीया (ग० व्यु०
का० २ ख० २ पृ० ६३) । कचित् मुख्यविशेष्यत्वम् । यथा
शृष्टिस्ताप्य मुखं भवतु इत्यत्र मुखस्यैव न तु शृष्टेः कर्मत्वं द्वितीयार्थः ।
अतस्तत्र तादृशमित्रक्षायां मुखनिच्छति इत्यादिष्वत् शृष्टिनिच्छति इत्यादयो
न प्रयोगाः (ग० व्यु० का० २ ख० २ पृ० ५९) । कचित्

साध्यताद्वयविषयताविशेष । यथा घट करोतीत्यादौ द्वितीयार्थ ।
 अत्राप्य विशेषो ज्ञेय । काशान् कट करोति काष्ठ मल्ल करोतीत्यादौ
 काशकाष्ठपदोत्तरद्वितीययोरुपादानीयविलक्षणविषयतैवार्थ इति (ग०
 व्यु० का० २ ख० २ पृ० ६५) । २ कर्तृत्वम् । यथा अजा ग्राम
 प्रापयति शिष्य शास्त्र ज्ञापयति ब्राह्मणमन्न भोजयति यजमान मन्त्र
 पाठयति घट जनयति घट नाशयति चैत्र इत्यादौ अजादिपदोत्तर-
 द्वितीयार्थ कर्तृत्वम् । अजा ग्राम प्रापयति इत्यादौ गतिनिरूपितमजानिष्ठ
 कर्तृत्वम् आश्रयत्वमेव द्वितीयार्थ । अत्र गतिबुद्धिप्रत्ययवसानार्थशब्द
 कर्मकर्मकाणामणि कर्ता स णौ (पा० सू० १।४।५२) इत्यनेन कर्तुं
 कर्मसंज्ञा विधीयते इति बोध्यम् । तथा च अजा ग्राम प्रापयति इत्यस्य
 अजा ग्राम गच्छति चैत्रो जा ग्राम गमयति इत्यर्थ । एवमुत्तरत्राप्यर्थ
 लक्ष्य । शिष्य शास्त्र ज्ञापयतीत्यादौ ज्ञाननिरूपित शिष्यनिष्ठ कर्तृत्व
 चाश्रयत्वमेव द्वितीयार्थ । घट जनयतीत्यादावुपक्षिनिरूपित घटनिष्ठ
 कर्तृत्व चाश्रयत्वमेव द्वितीयार्थ । ब्राह्मणमन्न भोजयतीत्यादौ भोजन-
 निरूपित ब्राह्मणनिष्ठ कर्तृत्व च भोजनानुकूलकृतिमत्वमेव द्वितीयार्थ ।
 यजमान मन्त्र पाठयतीत्यादौ पाठनिरूपित यजमाननिष्ठ कर्तृत्व च
 पाठानुकूलकृतिमत्वमेव द्वितीयार्थ । घट नाशयतीत्यादौ नाशनिरूपित
 घटनिष्ठ कर्तृत्व च प्रतियोगित्वमेव द्वितीयार्थ । तस्य च कर्तृत्वस्य
 पूर्वोक्ताश्रयत्वकृतिमत्वप्रतियोगित्वात्मकस्य निरूपकतासबधेन धात्वर्थेन्वय
 इति प्राचीना आहु । नव्यास्तु यत्राश्रयत्व कर्तृत्वम् तत्राश्रयत्व द्विती-
 यार्थ । यत्रानुकूलकृतिमत्व कर्तृत्व तत्र कृतिजन्यत्व द्वितीयार्थ । यत्र
 प्रतियोगित्व कर्तृत्व तत्रानुयोगित्व द्वितीयार्थ । तेषां च पूर्वोक्तकर्तृत्वा-
 नाम् आश्रयतासबधेनैव तत्तद्भावार्थेष्वन्वय इति प्राहु । ३ विभाग ।
 यथा ग० पयो दोहति मैत्र इत्यादौ गोपदोत्तरद्वितीयार्था अर्थ । अत्रप्यो
 विषयस्तु दोहनशब्दव्याख्यानावसरे सपादित । तत्रावलोकनीय । ॥
 अमेद । यथा स्तोक पचतीत्यादौ द्वितीयार्थ । अत्र नामार्थधात्वर्थयोर-
 भेदानकमन्त्रधेन पदादनुपसितेनाप्यन्वयो भवतीत्यस्यास्वीकार एवाभेदो

द्वितीयया बोध्यते । तत्त्विकारे तु क्रियाविशेषणपदोत्तरद्वितीया विशेष-
णविभक्तिव्यपयोगसाधुत्वायैवेति ज्ञेयम् (का० व्या० पृ० ७) ।
५ अविकरणत्वम् । यथा मासमधीते चैत्र इत्यादौ द्वितीयार्थः । अत्र
काटाक्षनोरत्यन्तसंयोगे (पा० सू० २।१।५) इत्यनेन द्वितीया ज्ञेया ।
६ अन्ये ॥ व्यापकत्वम् । यथा मासं रमणीया क्रोशं कुटिला नदीत्यादौ
द्वितीयार्थः इत्याहुः । अत्र अत्यन्तसंयोगोभिव्याप्तिः । अभिव्याप्त्यन्त-
र्भावेन मासस्य कर्मत्वम् । द्वितीयायाः साधुत्वनिर्वाहकत्वमेवेति । अत्रो-
क्तम् काटमाषाब्जदेशानामन्तर्भूतक्रियान्तैः । सर्वैकर्मकैर्पौर्णे कर्मत्व-
मुपजायते ॥ इति (ग० व्यु० का० २ ख० २ पृ० ६८) ।
७ केचित्तु अभिव्याप्तिः । यथा मासं मुप्यते क्रोशं गम्यते इत्यादौ
द्वितीयार्थं इत्याहुः । ८ प्रतियोगित्वम् अनुयोगित्वं वा । यथा दण्डं
विना न घट उत्पद्यते रासमं विनापि घट उत्पद्यते इत्यादौ द्वितीयार्थः ।
यथा वा आरम्य तस्यां दशमीं तु यावत् प्रपूजयेत्पर्वतराजपुत्रीम् इत्यादौ
प्रतियोगित्वम् अनुयोगित्वं वा द्वितीयार्थः । ९ अवधित्वम् अवधिमत्त्वं
वा । यथा काशीतः कौशिकीं यावद्यात्रीत्यादौ द्वितीयार्थः । १० आघे-
यत्वम् । यथा यज्ञमनु प्रावर्षदित्यादौ द्वितीयार्थः । अत्रार्थे कारकत्वरूपं
हेतुत्वम् अनुदाह्यार्थः । अनुलक्षणे (पा० सू० १।४।८४) इत्यत्र
कर्मप्रवचनीयसंज्ञाविधायकसूत्रे लक्षणपदस्य कारकहेतुपरत्वात् । तत्र च
यज्ञान्वितस्याघेयत्वरूपद्वितीयार्थत्वान्वयः । हेतुतायाश्च निरूपकत्वसंबन्धेन
वृष्टान्वयः (ग० व्यु० का० २ ख० २ पृ० ७६) । ११ निरूपि-
तत्वम् । यथा उज्जोदाहरणे एव यज्ञमनुप्रावर्षदित्यत्र । अत्रार्थे जन्यत्वमनु-
दाह्यार्थः । तत्र निरूपितत्वरूपद्वितीयार्थस्य यज्ञान्वितत्वान्वयः । जन्य-
तायाश्चाग्रयन्त्वसंबन्धेन वृष्टान्वयः । यथा वा त्वां च मां चान्तरेणेत्यादौ
द्वितीयार्थो निरूपितत्वम् । अत्र अन्तरान्तरेण युक्ते (पा० सू० २।३।४)
इत्यनेन द्वितीया । तथा च द्वितीयार्थनिरूपितत्वस्यान्तरापदार्थतावच्छेदक-
मध्यन्वेयः (ग० व्यु० का० २ ख० २ पृ० ७७) । एवमन्यत्रापि
द्वितीयार्थ उक्तदिशा स्वरं परिच्छेदः (ग० व्यु० कारक० २ खण्ड०
१-२ पृ० ३६-७७) ।

द्वित्वम्—[क] सख्याविशेषः । इदं द्वित्वं च समवायेन द्रव्यद्वये प्रत्येकं तिष्ठति इति ज्ञेयम् । यथा द्वौ घटावानयेत्यादौ द्वित्वम् । [ख] अपेक्षाबुद्धिजन्यो गुणविशेषः । यथा अयमेक अयमेक इति बुद्ध्यनन्तरम् इमौ इति व्यवहारविषयो द्वित्वम् । इदं द्वित्वं तु व्याप्त्यवृत्तिर्यथासितबन्धेन द्वयोरेव द्रव्ययोस्तिष्ठति न प्रत्येकम् । इदमेव द्वित्वम् इमौ द्वौ इति व्यवहारविषयः इति च विज्ञेयम् (सर्व० स० पृ० २२१ औल०) । एवम् त्रिवचतुष्पाचारम्य परार्धत्वपर्यन्तं ज्ञेयम् । मीमांसकास्तु द्वित्वादीनामपेक्षाबुद्धिजन्यत्वं न स्वीकुर्वन्ति इत्यन्यत् । वस्तुतस्तु द्वित्वमपेक्षाबुद्ध्या जन्यते तस्मात्तेन च नश्यति । कचिदाश्रयपनाशादपि नश्यति (प्रशस्त० पृ० १३) (मु० गु०) । द्वित्वादेरपेक्षाबुद्धिजन्यत्वे प्रमाणमाहुराचार्या अपेक्षाबुद्धिर्द्वित्वादेरुपादिका भवितुमर्हति व्यञ्जकत्वानुपपत्तौ तेनानुविधीयमानत्वात् शब्दं प्रति सयोगवत् इति । द्वित्वादिकमेकत्वद्रव्यविषयानित्यबुद्धिव्यञ्ज्यं न भवति अनेकाश्रितगुणत्वात् घृयन्त्वादिवत् इति सायणाचार्या (सर्व० स० पृ० २२२ औल०) । इदानीं द्वित्वोत्पत्तिप्रकारां प्रदर्शयन्ते । (१) यदा बोद्धुश्चक्षुषा समाना-समानजातीयोर्द्रव्ययोः सनिकर्षे सति तत्समुक्तममवेतसमवेतैकत्व-सामान्यज्ञानोत्पत्तावेकत्वसामान्यतत्सबन्धज्ञानेभ्य एकगुणपोरनेकविषयि-ष्येकबुद्धिरूपयते तदा तामपेक्षैकत्वाम्या स्वाश्रययोर्द्वित्वमारभ्यते । ततः पुनस्तस्मिन् द्वित्वसामान्ये ज्ञानमुत्पद्यते । तस्माद्द्वित्वसामान्यज्ञानादपेक्षा-बुद्धिर्नश्यति । द्वित्वसामान्यतत्त्वबन्धज्ञानेभ्यो द्वित्वगुणबुद्धेरुपपन्नमानता इत्येकः काट (प्रशस्त० पृ० १३) । (२) प्रथममिन्द्रियार्थसन्निकर्षः । तस्मादेकत्वसामान्यज्ञानम् । ततोपेक्षाबुद्धिः । ततो द्वित्वोत्पत्तिः । ततो द्वित्वसामान्यज्ञानम् । तस्माद्द्वित्वगुणज्ञानम् । ततः सत्कारः (सर्व० स० पृ० २२१ औल०) । (३) उत्पत्त्यमानद्वित्वाधारेणेन्द्रियसन्निकर्षः । ततः एकत्वगुणगतसामान्यज्ञानम् । ततः एकत्वसामान्यविशिष्टैकत्वगुणस-मूहालम्बनरूपापेक्षाबुद्धिः । ततो द्वित्वगुणोत्पत्तिः । ततस्तद्वत्सामान्यस्य ज्ञानम् । ततस्तत्सामान्यविशिष्टद्वित्वगुणज्ञानम् । ततो द्वित्वगुणविशिष्ट-

द्रव्यज्ञानम् । ततः संस्कारः । इतीन्द्रियतन्निर्कर्षमारम्य संस्कारपर्यन्तमष्टौ
 क्षणाः (वै० उ० ७।२।८) । अत्र मुक्तावली । प्रथममपेक्षाबुद्धिः । ततो
 द्वित्योत्पत्तिः । ततो विशेषणज्ञानं द्वित्वनिर्विकल्पकात्मकम् । ततो द्वि-
 त्वत्वविशिष्टप्रत्यक्षमपेक्षाबुद्धिनाशश्च । ततो द्वित्वनाशः इति (सु० गु०) ।
 द्वित्वादेरपेक्षाबुद्धिनाशनाशस्यत्वे प्रमाणमनुमानम् । तच्च द्वित्वमपेक्षाबुद्धिना-
 शनाशस्य आश्रयनाशविरोधिगुणान्तराभावे गुणस्य स्वतः अविनाशित्वात्
 चरमज्ञानवत् । चरमज्ञानस्यादृष्टनाशनाशस्यत्वात् इति (वै० उ० ७।२।८) ।
 इदानीं द्वित्वविनाशप्रकाराः प्रदर्श्यन्ते । (१) एकत्वत्वसामान्यज्ञानस्या-
 पेक्षाबुद्धितो विनाशः । द्वित्वत्वसामान्यज्ञानादपेक्षाबुद्धेर्विनाशः । द्वित्वत्व-
 सामान्यज्ञानस्य च द्वित्वगुणबुद्धितो विनाशः । द्वित्वगुणबुद्धेश्च द्वित्व-
 विशिष्टद्रव्यज्ञानात् । तस्य च संस्कारात् विषयान्तरज्ञानाद्वा विनाशः
 इति । एवम् द्वित्योत्पत्तिविनाशवत् त्रित्योत्पत्तिविनाशवत्पूहनीयौ (वै०
 उ० ७।२।८) । (२) अपेक्षाबुद्धित एकत्वसामान्यज्ञानस्य द्वित्यो-
 त्पत्तिसमकालं निवृत्तिः । अपेक्षाबुद्धेर्द्वित्वसामान्यज्ञानाद्वित्वगुणबुद्धिसम-
 समयं निवृत्तिः । द्वित्वस्यापेक्षाबुद्धिनिवृत्तेर्द्रव्यबुद्धिसमकालं निवृत्तिः ।
 गुणबुद्धेर्द्रव्यबुद्धितः संस्कारोत्पत्तिसमकालं निवृत्तिः । द्रव्यबुद्धेस्तदनन्तरं
 संस्कारात् इति (प्रशस्त० पृ० १३) । आश्रयनाशात्तन्नाशो यथा ।
 (३) यत्र द्वित्वाधारावयवकर्मसमकालमेकत्वसामान्यज्ञानम् । तद्यथा
 अवयवकर्मसामान्यज्ञाने त्रिभागापेक्षाबुद्धी संयोगनाशगुणोत्पत्ती द्रव्य-
 नाशद्वित्वसामान्यज्ञाने तत्र द्रव्यनाशाद्वित्वनाशः सामान्यज्ञानादपेक्षाबुद्धि-
 नाशः अपेक्षाबुद्धिनाशस्य द्वित्वनाशसमानकालत्वात् कार्यकारणसमान-
 मात्राभावात् (वै० उ० ७।२।८) । (४) यदैकत्वाधारावयवैः
 कर्मोत्पद्यते तदैकत्वसामान्ये ज्ञानमुत्पद्यते । कर्मणा चावयवान्तरादिभागः
 त्रियते । अपेक्षाबुद्धेश्चोत्पत्तिः । ततो यस्मिन्नेव काले त्रिभागात् संयोग-
 विनाशस्तस्मिन्नेव काले द्वित्वमुत्पद्यते । संयोगविनाशाद्द्रव्यविनाशः
 सामान्यबुद्धेश्चोत्पत्तिः । ततस्तस्मिन्नेव काले आश्रयविनाशाद्वित्वविनाशः
 इति शोभनमेतद्विधानम् (प्रशस्त० पृ० १४) । अपेक्षाबुद्धि-

विशेषविषयत्वं द्वित्वमिति केविदाहुः (दि० १) । यथा समवायाभावौ द्वौ इति प्रतीतिविषयो द्वित्वम् । इदं च द्वित्वं स्वरूपसंबन्धेन पदार्थमात्रे तिष्ठति इति ज्ञेयम् । द्वित्वादिकं स्वरूपमेव एव नातिरिक्तम् इति भूषणमतम् (वै० उ० ७।२।१) ।

द्विधा—(अव्ययम्) प्रकारद्वयेन । यथा पङ्क्तिसंवादिनीः केका द्विधा भिन्नाः शिखण्डिभिः (रघु० स० १ श्लो० ३९) इत्यादौ ।

द्विरापादः—मलमासविशेषः । माघवाद्येषु पदस्वेकमासि दर्शद्वयं यदा । द्विरापादः स विज्ञेयः शेते कर्कटकेच्युतः ॥ (पु० चि० पृ० ३०) ।

द्विष्टत्वम्—[क] उभयनिरूपितवृत्तित्वम् । यथा संयोगविभागादीनां द्विष्टत्वम् । [ख] स्थानद्वयवृत्तित्वम् । यथा द्विष्ठास्तिथिक्षयाम्यस्ता-
श्चान्द्रवासरमाजिताः (सू० सि०) इत्यादौ इति ज्योतिःशास्त्रज्ञा आहुः ।

द्वीन्द्रियग्राह्यगुणत्वम्—[क] इन्द्रियत्वावान्तररूपवच्चक्षुर्द्वैतदुभयधर्मा-
वच्छिन्नजनकतानिरूपितजन्मताम्रयमहविषयगुणत्वम् । द्वीन्द्रियग्राह्यगु-
णाश्च संख्या परिमाणम् पृथक्त्वम् संयोगः विभागः परत्वम् अपरत्वम्
द्रवत्वम् वेगः स्नेहश्च (मा० प० गु० श्लो० ९२-९३) (दि० गु०
पृ० १९३) । [ख] चक्षुस्त्वगुमयग्रहणयोग्यत्वम् (दि० गु० पृ०
१९३) । चक्षुस्त्वगुमयग्राह्यभावनावृत्त्यन्यधर्मसमवायिगुणत्वम् इति तु
निष्कर्षः । अत्र संस्कारत्वादिकमादाय भावनायामतिव्याप्तिवारणाय
भावनावृत्त्यन्येति । कर्मादावतिव्याप्तिवारणाय गुणत्वस्य निवेशः (दि०
गु० पृ० १९३) । [ग] चाक्षुषस्पर्शनानिर्विकल्पकविषयगुणत्वमप्य-
जातिमत्त्वम् (प० मा०) । [घ] बाह्यद्वीन्द्रियग्राह्यजातिमद्गुणत्वम्
इति कथिद्वक्ति (उ० व०) ।

द्वेषः—(गुणः) [क] अमर्यलक्षणः दोषः (वात्स्या० ४।१।३) ।
यथा इच्छाद्वेषप्रयत्नमुखदुःखज्ञानान्यात्मनो लिङ्गम् (गौ० १।१।१०)
इत्यादौ द्वेषः । यजानीयत्वार्थस्य सनिकर्षादुःखमात्मोपलब्धवान्
तजानीयमेवार्थं पश्यन् हातुमिच्छति । सेयं हातुमिच्छा द्वेषः । एवम्

एकस्यानेकार्यदर्शिनो दर्शनप्रतिसंधानादुःखहेतौ द्वेषः इति भाष्य-
समतोर्थः (वात्स्या० १।१।१०) । द्वेषश्च मनोमाद्यः (भा० प०
श्लो० ५८) जीवात्ममात्रवृत्तिश्च (वात्स्या० १।१।१२) । द्वेषलक्षणं
च निवृत्तेः साक्षादनुकूलत्वम् । अत्र ज्ञानवारणाय साक्षात् इति पदम्
(वाक्य० गु० पृ० २१) । अथवा विघ्नोत्पादकज्ञानजन्यगुणत्वम्
इति (ल० ष० गु० पृ० ३५) । [सु] निवृत्तिलिङ्गः (वात्स्या०
३।२।३७) । स च प्रज्वलनात्मकः (प्रशस्त० पृ० ३३) । यथा
इन्द्रियस्येन्द्रियस्यार्थे रागद्वेषौ व्यवस्थितौ (गीता० ३।३४) इत्यादौ
द्वेषः । यस्मिन् सति प्रज्वलितनिवात्मानं मन्यते स द्वेषः । स चाल्म-
नसोः संयोगादुःखापेक्षात् स्मृत्यपेक्षाद्वा उत्पद्यते । प्रयत्नस्मृतिधर्मा-
धर्महेतुः । द्रोहः क्रोधः मन्युः अक्षमा अमर्यः इति द्वेषभेदाः (प्रशस्त०
पृ० ३३) । [ग] द्वेष्टि इत्यनुभवसिद्धद्वेषत्वसामान्यवान् प्रज्वलना-
त्मकः (प्र० प्र०) (त० कौ० पृ० ८) (सि० च० गु०
पृ० ३५) । [घ] द्विष्टसाधनताज्ञानजन्यो गुणविशेषः (सि० च०
गु० पृ० ३५) (भा० प० गु० श्लो० १४९) । अत्रेदं हेयम् ।
दुःखोपायविषयकं द्वेषं प्रति बलवद्विष्टसाधनताज्ञानं कारणम् । बलवद्विष्ट-
साधनताज्ञानं च प्रतिबन्धकम् । तेन नान्तरीयरुदुःखजनके पाकादौ
न द्वेषः इति (मु० गु० पृ० २२२) । [ङ] बलवदुःखसाधनता-
ज्ञानजन्यः अप्रीतिजनकक्षित्तवृत्तिविशेषः । यथा औषधं द्वेष्टि इत्यादौ इति
शान्दिका आहुः (ल० म०) । [च] दुःखानुशयो द्वेषविशेषः द्वेषः
इति पातञ्जला आहुः । [छ] दुःखज्ञस्य तदनुस्मृतिपुरःसरं तत्सा-
धने निन्दा द्वेषः (सर्ग० सं० पृ० ३६३ पात०) । स च द्वेषः
बुद्धिधर्म एव नामधर्म इति सांख्या आहुः । म्यायनये द्वेषो द्विविधः ।
दुःखनिषयः तत्साधनविषयश्च । अत्र कार्यकारणमानो द्वेषः । दुःखद्वेषं प्रति
दुःखज्ञानमार्गं कारणम् । तथा दुःखसाधनद्वेषं प्रति दुःखसाधनताज्ञानं
इदं दुःखसाधनम् इत्याकारकम् कारणम् इति (त० कौ० पृ० १८) ।
सांख्यादिमते च द्वेषोऽष्टादशविधः (वाच०) ।

द्वैतवादः—जीवेश्वरादिभेदनिर्णायक कथाविशेष । यथा गौतमादिप्रणीतः कथारूपप्रन्धविशेष । अत्र व्युपत्तिः । द्विधा इत द्वीतम् । तस्य भावः द्वैतम् । स्वार्थे वा अण् । द्वैतमधिकृत्य वादो द्वैतवाद इति (वाच०) । द्वैतवादे प्रमाणानि ॐ भेदव्यपदेशात् ॐ ॐ प्रकरणात् ॐ ॐ स्त्रित्यदनाम्या च ॐ (ब्रह्मसूत्र० १।३।५-७) । जुष्टं यदा पश्यत्यन्यमीशमस्य महिमानम् । द्वा सुपर्णा सयुजा सखाया समानं वृक्षं परिप्लव्वाते । तयोरन्यं पिप्पलं स्वाद्वत्त्यनश्नन्नन्यो अभिचाकशीति (मु० ३।१।१) (तत्त्वप्रका० १।३।५-७) । जन्मादिव्यवसात पुरुष-बहुत्वम् (सा० सू० अ० १ सू० १४९) नाद्वैतश्रुतिविरोधो जाति-परत्वात् (सा० सू० अ० १ सू० १५४) इत्यादीनि ज्ञेयानि । सांख्य-कारिकायामन्युक्तम् । जन्ममरणकरणानां प्रतिनियमादयुगपद्वैतश्च । पुरुषबहुत्वं सिद्धं त्रेगुण्यविपर्ययाच्चैष ॥ (सांख्यका० श्लो० १८) इति । अत्र द्वैतमतानि च सांख्ययोगन्यायतर्कपूर्वमीमांसाचरमीमांसादर्शनानि ज्ञेयानि । अत्रोत्तरमीमांसाशब्देन मध्वापरनामश्रीपूर्णप्रज्ञाचार्यप्रणीत वेदान्तशास्त्रं प्राह्यम् । शांकरमतमद्वैतम् रामानुजमतं विशिष्टाद्वैतम् बह्ममतं तु शुद्धाद्वैतम् इति च ज्ञेयम् । द्वैतमतेषु जगतः सत्यत्वम् जीवेश्वरादि-भेदपञ्चकम् परमात्मनः सर्वोत्तमत्वं स्वातन्त्र्यं च जीवानां तु बहुविधत्वं सायुज्यादिमोक्षश्च प्रतिपाद्यते इति विज्ञेयम् । पण्डितदर्शनकर्तारश्च सांख्य-शास्त्रप्रणेता कपिल योगशास्त्रप्रणेता पतञ्जलि न्यायशास्त्रप्रणेता गौतम तर्कशास्त्रप्रणेता कणाद पूर्वमीमांसाशास्त्रप्रणेता जैमिनि उत्तर-मीमांसाशास्त्रप्रणेता श्रीसत्यवतीसुतो व्यासश्चेत्येते ज्ञेयाः ।

द्व्यणुकम्—[क] परमाणुद्वयनयोगेन यदुत्पद्यते तत् (त० टी० १ पृ० ९) (त० कौ० १ पृ० ३) । यथा विषयो द्व्यणुकादिस्तु मल्लाण्डान्तं उदाहृतं (मा० प० श्लो० ३९) इत्यादी द्व्यणुकम् । [ख] अणुद्वौ परमाणू स्यात् इति वादरायणाचार्या आहुः (भाग०) । [ग] नय्या नास्तिकास्तु मयुक्ताणुद्वयं द्व्यणुकम् इत्याहुः (प० मा०) । अत्र व्युपत्तिः द्वौ अणू कारणे यस्य तत् इति द्रष्टव्या । द्व्यणुकं तु ४९ न्या० श्लो०

जन्यद्रव्यावयवोतीन्द्रियं च इति न्यायसिद्धान्तः । महादेवमदृष्टु गवाक्षरन्ध्रे दृश्यमानानामेव द्वाणुकत्वमिति द्वाणुकं नातीन्द्रियम् इत्याह (दि० १ पृथिवी० पृ० ६९) । अत्रायं विशेषः । गवाक्षरन्ध्रे दृश्यमानस्यैव द्वाणुकस्य त्रसरेणुः इत्यपि व्यवहारः । द्वाणुकार्थे त्रसरेणुः इति पदं केवलरूढमेव (राम० १ पृथि० पृ० ६९) । अतो न मनुस्मृतैः (अ० ८ श्लो० १३२) विरोधः इति ।

घ.

धमनी—स्थूलतरनाडी (संगीतरत्नाकरे पृ० १९) ।

धर्मः—१ आधेयः पदार्थः । यथा द्रव्यं गुणवदित्यादौ गुणो धर्मः । यथा संदिग्धसाध्यधर्मत्वं पक्षत्वम् (चि० २ पृ० ३३) इति पक्षलक्षणे पर्यंतपक्षकवहिसाध्यकस्यले बह्व्यादिधर्मः । अत्र वृत्तिमत्त्वं धर्मस्य लक्षणम् । यत्र कुत्रचिद्वर्तते यत् तत्त्वम् इत्यर्थः । तेन घटत्वाकाशत्वादियु वृत्तिमत्पदार्थेषु लक्षणसमन्वयः । २ (गुणः) [क] यतोम्युदयनिःश्रेयससिद्धिः स धर्मः (वै० १।१।२) । स धर्मः निवृत्तिलक्षणः विधिरूपो वा (वै० उ० १।१।२) । [ख] सुखासाधारणकारणम् (प्र० प्र०) (त० भा० गु० पृ० ३७) । स च विहितकर्मजन्यः अदृष्टविशेषः (त० सं०) । यथा धर्माधर्माग्रयोध्यक्षः (भा० प० श्लो० ५०) इत्यादौ पुण्यात्मको धर्मः । [ग] शरीरेण प्रशस्तानि दानपरपरित्राणादीनि कर्माण्याचरति । वाचा हितसत्यादीनि । मनसा अजिघांसादीनि । सेयं पुण्यरूपा प्रवृत्तिर्धर्मः (सर्व० सं० पृ० २४६ अक्ष०) । स च जीवमात्रसमवेतः धासनया जन्यते भोगतत्त्वज्ञानादिना नश्यतीति श्रेयन् (सि० च०) । धर्मस्तु न प्रत्यक्षः । किं त्वनुमानगम्यः । तद्वानुमानम् देवदत्तस्य शरीरादिकं देवदत्तस्य विशेषगुणजन्यम् कार्यत्वे सति देवदत्तस्य भोगहेतुत्वात् देवदत्तप्रयत्नजन्यवस्तुवत् इति । यस्तु शरीरादिजनक आत्मविशेषगुणः स एव धर्मः । प्रयत्नादीनां शरीराद्यजनकत्वात् इति श्रेयन् (त० भा० गु० पृ० ३७) । ३ वेदप्रतिपाद्यः प्रयोजनवदर्थो धर्मः इति मीमांसकाः (ली० भा० पृ० ३) । वेदेन

प्रयोजनमुद्दिश्य विधीयमानोर्यो धर्मः (मी० न्या० पृ० १) । अर्थत्वे
सति चोदनागम्यो धर्मः (जै० न्या० १।१।१) । स च धर्मः भट्टमते
यागादिः प्रामाकरमते त्वपूर्वनाम पुण्यम् (तत्त्वबोधिनी) (वाच०) ।
एतद्धर्मप्रमाणम् वेदः स्मृतिः सदाचारः स्वस्य च प्रियमात्मनः । एत-
च्चतुर्विधं प्राहुः साक्षाद्धर्मस्य लक्षणम् ॥ (मनु० २।१२) इति ।
दशविधं धर्मलक्षणं च मनुनोक्तम् धृतिः क्षमा दमोस्तेयं शौचमिन्द्रिय-
निग्रहः । धीर्विद्या सत्यमक्रोधो दशकं धर्मलक्षणम् ॥ (मनु० अ०
६ श्लो० ९२) इति । धर्मस्य शुद्धिश्च तेनैवोक्ता प्रत्यक्षं चानुमानं
च शास्त्रं च विविधागमम् । त्रयं सुविदितं कार्यं धर्मशुद्धिमभीप्सता ॥
(मनु० अ० १२ श्लो० १०५) इति । यथा धर्मः स्वनुष्ठितः पुंसा-
मित्यादौ यागादिर्धर्मः (मीमां० कौ०) । यथा वा गङ्गास्नानादिव्या-
पारः (त० भा०) । स च धर्मः षड्विधः वर्णधर्मः आश्रमधर्मः
वर्णाश्रमधर्मः गुणधर्मः निमित्तधर्मः साधारणधर्मश्चेति (मिता० १।१) ।
४ कर्तव्यविशेषः पुरुषविशेषगुणः प्रपन्नगुणकर्तुः प्रियहितमोक्ष-
हेतुः अतीन्द्रियः अन्यसुखसंविज्ञानविरोधी पुरुषान्तःकरणसंयोगजः
विशुद्धाभिसंभिजः वर्णाश्रमिणां प्रतिनियतसाधननिमित्तः । अस्य तु
साधनानि श्रुतिस्मृतिविहितानि वर्णाश्रमिणां सामान्यविशेषमावेनावस्थि-
तानि द्रव्यगुणकर्माणि । तत्र सामान्यानि धर्मे श्रद्धा अहिता भूतहितम्
सत्यवचनम् अस्तेयम् ब्रह्मचर्यम् अनुपधा मोधवर्जनम् अभिपेचनम्
शुचिद्रव्यसेवनम् विशिष्टदेवताभक्तिः उपवासः अप्रमादश्च । ब्राह्मण-
क्षत्रियविशानिज्याभ्ययनदानानि । ब्राह्मणस्य विशिष्टानि प्रतिग्रहाभ्यापन-
याजनानि स्ववर्णनियताश्च संस्काराः । क्षत्रियस्य सम्यक् प्रजापरिपालनम्
असाधुनिग्रहः युद्धेऽप्यनिर्जनम् स्वकीयाश्च संस्काराः । वैश्यस्य क्रय-
विक्रयकृत्रियशुपादनानि स्वकीयाश्च संस्काराः । शूद्रस्य पूर्यवर्णेषु पार-
तप्यम् अमग्निकाश्च क्रियाः । आश्रमिणां तु ब्रह्मचारिणो गुरुकुल-
निवासिनः स्वशास्त्रविहितानि गुरुशुश्रूषाग्नीन्धनभैक्षाचरणादीनि मधु-
मांसदिवास्वप्नाभ्यञ्जनादिवर्जनं च । विशाव्रतस्नातकस्य कृतदारस्य

गृहस्यत्य शालीनयायावरवृत्त्युपार्जितैर्भूतमनुष्यदेवपितृषु ब्रह्माख्यानां पञ्चाना महायज्ञाना सायंप्रातरनुष्ठानम् एकाम्निविधानेन पाकयज्ञसंस्थानां नित्याना शक्तौ विद्यमानायामभ्याधेयादीना हविर्यज्ञसंस्थानाम् अग्निष्टोनादीना च सोमयज्ञसंस्थानां क्रान्तरेषु च ब्रह्मचर्यम् अपन्योत्पादनं च । ब्रह्मचारिणो गृहस्यत्य वा ग्रामाद्वहिर्निःसृत्य वनेषु वासः वल्कलाजिन-केशश्मश्रुनखरोमधारणम् वन्याम्बुद्वृत्तातिथिशेषभोजनानि वनस्यत्य वान-प्रत्यस्य । त्रयाणामन्यतमस्य श्रद्धावतः सर्वभूतेभ्यो नित्यममयं दत्त्वा सन्यस्य स्वानि कर्माणि यमनियमेष्वप्रमत्तस्य परपदार्थपरिसंख्याना-द्योगस्य साधनं प्रवर्जितस्य इति । दृष्टं च प्रयोजनमनुद्दिश्यैतानि साध-नानि भावप्रसादं चापेक्ष्यात्मनस्तोः सयोगाद्धर्मोत्पत्तिः इति (प्रशस्त० उ० पृ० ३५-३६) ।

धर्मशास्त्रम्—धर्मप्रतिपादकं मन्वादिप्रणीतं शास्त्रम् । अत्रेदं बोध्यम् । धर्मशास्त्रस्य कर्तारश्च मनुविष्णुयमदक्षाह्निरोत्रिवृहस्पत्युशनआपस्तम्ब-वसिष्ठकान्यायनपराशरव्यासशङ्खलेखितसंबर्तगौतमशातातपहारीतयाज्ञव-ल्क्यप्राचेतसादयः (हेमाद्रिखण्डे ब्र०) । आदिशब्देन च वृद्धदेवउसोम-जमदग्निप्रजापतिविश्वामित्रवृद्धशातातपपैठीनसिपितामहबौधायनउगलेय-जाबालिष्यवनमरीचिकश्यपा प्राक्षाः । अत्राह यमः मनुर्पमो वसिष्ठो-त्रिर्दक्षो विष्णुस्तथाह्निराः । उशना धाकपतिर्वास आपस्तम्बोय गौतमः ॥ कान्यायनो नारदश्च याज्ञवल्क्यः पराशरः । सनन्धैव शङ्खश्च हारीतो लिखितस्तथा ॥ एतेर्यानि प्रणीतानि धर्मशास्त्रानि वै पुरा । तान्येवाति-प्रमाणानि न हन्तव्यानि हेतुभिः ॥ इति (वाच०) ।

धर्माग्रामः—श्रुतिस्मृत्युपनिष्यामुदितो यः स धर्मः प्रकीर्तितः । अन्यशास्त्रेषु यः प्रोक्तो धर्माग्रामः ॥ उच्यते ॥ (देवीभाग०) ।

धातुः—१ वातपित्तकफास्त्रयो धातवः इत्यायुर्वेदनिर्दिष्टः । २ रेतः इत्यपीति भिषजः । ३ रसासृज्जासमेदोस्त्रिमज्जाशुक्रानि सप्त धातवः त्वक्चर्मा-दयोनि च इति शारीरकशास्त्रेण आहूतः । ४ हिरण्यं रजतं कांस्यं ताम्रं सीमन्तमेव च । रत्नमायसैर्यं च धानशोथौ प्रकीर्तिताः ॥ इति वैद्य-

शास्त्रज्ञा तान्निकाश्चाहुः । ५ आकाशादिमहाभूतानि इति पौराणिका ।
 ६ इन्द्रियाणि रूपरसगन्धस्पर्शशब्दाश्च धातुशब्दवाच्या भवन्तीति
 शास्त्रान्तरविद आहुः (वाच०) । ७ शब्दप्रकृति [क]
 य शब्द स्वोत्तरतृच शक्येयं स्वोपस्थाप्यस्य यादृशार्थस्यान्वयबोध
 प्रति समर्थं स तादृशार्थं धातुरुच्यते । यथा पच पिपक्ष इत्यादयो
 धातवः । अत्र धातूनाम् अनेकार्थकत्वम् इति सर्वे सर्वायवाचका इति
 च शाब्दिकादीना राद्धान्तोनुसंधेयः । अत्र अनेकार्थकत्वं च व्याकरण-
 कोश इत्याद्यभियुक्तकृततत्तदर्थकत्वम् (त० प्र० ख० ४ पृ० ७०) ।
 सर्वायवाचकत्वं च स्वप्रवृत्तिनिमित्तसमानाधिकरणकृत्स्नधर्माश्रयवाचकत्वम् ।
 धातुलक्षणं च क्रियावाचित्वे सति म्वादिगणपठितत्वम् (ल० व०) ।
 पचपिपक्षादयो हि शब्दाः पठ्यन्ते पिपक्षित् इत्यादिनामनिविष्टा स्वोत्तर-
 तृचार्थं कर्त्रादौ स्वोपस्थाप्याना पचनपाकेच्छादीनामन्वयधियः प्रति प्रभवो
 भवन्तीति लक्षणसमन्वयोत्र बोध्यः (श० प्र० स्तो० ५५ पृ० ७०) ।
 [र] य शब्द स्वान्ते कृच्चिन्तनं विना सुवर्धे यादृशस्य निजार्थस्या-
 न्वयधियः प्रत्यसमर्थं स एव तादृशार्थको धातुः । यथा पाक कुरु सपद
 पर्येसादौ । सुवर्धेऽपि धावर्धस्यावयवादिना प्राचा मने नैद धातुलक्षणम्
 इति ज्ञेयम् । अत्र हि पचादिको धातुः स्वोत्तरस्य भावकृतं घञ् क्तिप्
 इत्यादिप्रत्ययस्य प्रतिसंधानदशायामेव सुवर्धकर्मवादादौ स्वार्थस्य पचनादेर-
 न्वयप्रबोधमाधत्ते न त्वन्यथेति लक्षणसमन्वयः (श० प्र० स्तो० ५५ पृ०
 ७०) । धात्वर्थप्रकारकनोधः प्रति धातुप्रकृतिकप्रत्ययान्वयोपस्थितेर्हेतुत्वात् ।
 [ग] शाब्दिकास्तु क्रियावाचको म्वादिगणपठित शब्दविशेष इत्याहुः ।
 अत्र वा इत्याद्यव्ययानामपि गणपठितत्वेन धातुत्वापत्तिः । तद्वारणाय
 क्रियावाचिन्विशेषणम् । द्विरुपाद्यव्ययानां क्रियावाचिन्वेन धातुत्वापत्तिः ।
 तद्वारणाय गणपठितत्वं विशेषणं दत्तम् (वाच०) । [घ] भाव-
 यचनो धातुः (सर्व० त० पृ० ३०५ पाणि०) । धातुस्त्रिविधः ।
 मूलधातुः सौत्रं प्रत्ययात्तथेति । तत्र (१) गणपठितो धातुर्मूलधातु-
 रुच्यते । यथा भूषचप्रभृतिः । अत्र सूत्रम् भूयादयो धातवः (पा०

सू० १।३।१) इति । भ्वाद्यो द्वाविंशतिशतविधा धातवः (२२००)
 इति शाब्दिका वदन्ति । (२) सूत्रमात्रोपात्तो धातुः सौत्र इत्युच्यते ।
 यथा स्कम्सुजुप्रमृतिः । (३) स्वावयवलभ्यार्थस्य बोधको धातुः
 प्रत्ययान्त इत्युच्यते । यथा पाचि पिपक्षा नितिक्षा इत्यादिः इति । आन्दो-
 लप्रेहोलादेर्लौकिकस्यापि सत्त्वाच्चतुर्विध एव धातुरिति वोपदेव आह ।
 लौकिकस्यापि सौत्रेन्तर्भाव इति नाधिक्यम् इत्यन्य आहुः । परस्मै-
 पदित्वात्मनेपदित्वोभयपदित्वभेदेनापि धातुस्त्रिविधः । तच्छृङ्गणं च यो
 धातुः स्तोपस्याप्यस्य यादृशार्थस्य यत्पदोपस्याप्ये कर्तृत्वेन्वयवोरं प्रति
 समर्थः स धातुस्तत्पदी । यथा (१) गममूप्रमृतयः स्वार्थस्य गतु-
 त्पत्तिप्रमृतेर्मुद्ध्ये गौणे वा परस्मैपदार्थ एव कर्तृत्वेन्वयं प्रति प्रभवः
 इति परस्मैपदिनः । (२) संगच्छते भवते इत्यादितः संगतिप्राप्त्यादि-
 कर्तृत्वावगमात् तादृशार्थे आत्मनेपदिन एव ते । (३) यजति करोति
 इत्यादित इय यजते कुरुते इत्यादितोपि यागादिकर्तृत्वस्यावगतेर्यागाद्यर्थे
 यजि कृन् इत्यादिभ्यपदी (श० प्र० श्लो० ५७-५८ पृ० ७१) ।
 प्रकारान्तरेणापि धातुर्द्विविधः । सकर्मकः अकर्मकश्च इति । तत्र
 सकर्मको द्विविधः । एककर्मकः द्विकर्मकश्च । तत्रैककर्मकश्च एककर्मा-
 न्वितस्वार्थबोधकः । यथा गम्यादिरेककर्मकः । द्विकर्मकोपि द्विविधः ।
 द्विकर्मान्वितकल्यापारार्थकः द्विकर्मान्वितद्विव्यापारार्थकश्च । तत्रायो
 दुदादिः । द्वितीयस्तु गिजन्तः इति । तत्र द्विकर्मकत्वं तु कर्नद्वय-
 साकाङ्क्षक्रियाबोधकत्वं (का० वा० पृ० २) । गिजन्ते च धातु-
 नैकस्यापारोमिदीयते । द्वितीयस्तु व्यापारः गिच् । व्यापारद्वये च ईन्वित-
 कर्मणः प्रयोज्यकर्तृरूपकर्मणश्च यथाक्रममन्वयः । तथात्वं च गम्यादी-
 नान् इति बोध्यम् । पच्यादीनां तु नैत्रम् । तयोने प्रयोज्यकर्तुः कर्मण-
 श्चा अभावेन व्यापारद्वये कर्नद्वयान्वयामायात् इति निवेदः (वाच०) ।
 अत्रेदं बोध्यम् । सकर्मकत्वं अकर्मकत्वं एतदुभयधर्मनिशिष्टोपि धातुर्भवति ।
 यदा सकर्मकाणां गम्यादीनां कर्मणः कर्तृत्वनिश्चया अकर्मकरमपि इति
 त्रिविधोपि धातुरन्ति इत्यपि सिध्यति । अकर्मकस्तु कर्मानन्विताक्रियार्थकः ।

फलानवच्छिन्नव्यापारवाचकत्वमकर्मकत्वम् इति अकर्मकत्वस्य लक्षण
 बोध्यम् । अकर्मकक्रियात्वे चत्वारो हेतव हरिणा दर्शिता ।
 यथा धातोरप्यन्तरे वृत्तेर्धात्वर्थेनोपसम्प्रादात् । प्रसिद्धेरेविवक्षात् कर्म-
 णोऽकर्मिका क्रिया ॥ इति । एव च अकर्मकोऽपि धातुर्हेतुचतुष्टया-
 धीनाकर्मकक्रियार्थत्वाच्चतुर्विध इत्यल विस्तरेण (वाच०) । धातोरर्थ-
 मतविशेषेषु यथा (१) फलमेव धातोरय । तदनुकूलक्रिया त्वाद्यातेन
 कर्त्रादावनुमाव्यत इति मण्डनमिश्र आह (श० प्र० श्लो० ९५
 पृ० १४०) । (२) क्रियामात्र (केवल व्यापारमात्रम्) धात्वर्थः ।
 फल तु कर्मप्रत्ययेन बोध्यते इति प्राञ्च रत्नकोशकृष्णमृतप आहु
 (चि० ४) । एतमते द्वितीयासाकाङ्क्षतुमन्तधातुत्वप्रयुक्त एव च
 धातूना सकर्मकत्वव्यपदेशः । न तु फलानवच्छिन्नक्रियावाचित्वप्रयुक्त ।
 ज्ञाप्रभृतावव्याप्तत्वात् इति ज्ञेयम् (श० प्र० श्लो० ७२ पृ० ९३) ।
 (३) फल व्यापारश्चेतदुभय धात्वर्थ इति शाब्दिका आहु । अत्र
 फलत्व च तद्धान्वर्थजन्यत्वप्रकारकप्रतीतिरित्यत्र सति तद्धानुजन्योप-
 स्थितिविषयत्वम् तद्धान्वर्थव वा । अत्र धात्वर्थव्यापारेतिप्रसङ्गनिरासाम्
 सत्यन्तम् । गम्याद्यर्थव्यापारजन्यविभागादावतिप्रसङ्गवारणाय विशेष्य-
 दलम् (वै० सा० द० धात्व० पृ० ८) । मञ्जूपाकृतस्तु
 कर्तृप्रत्ययसमभिव्याहारे तद्धान्वर्थजन्यत्वे सति तद्धान्वर्थनिष्ठविशेष्यता-
 निरूपितप्रकारतावत्त्वम् । अत्र जन्यता चारोपिता अनारोपिता चेत्सम्यक् ।
 विभागजन्यसयोगादिरूपे पतत्याद्यर्थे विभागसयोगयो फलत्ववारणायो-
 मयदलम् । कर्मप्रत्ययसमभिव्याहारे तु फलस्य विशेष्यत्वम् इत्याहु
 (वै० सा० द० धात्व० पृ० ८) । तथाहि चैत्रो ग्राम गच्छतीत्यादौ
 ग्रामनिष्ठसयोगानुकूलव्यापारकर्ता चैत्र इति बोधात् सयोगा मरुफलस्य
 व्यापारनिरूपितप्रकारत्वम् । चैत्रेण ग्रामो गम्यत इत्यादौ तु चैत्रसमवेत-
 व्यापारजन्यनयोगाग्रयो ग्राम इति बोधात् सयोगस्य व्यापारनिरूपित-
 विशेष्यत्वम् इति । अत्र व्यापारत्व च पदान्तरसमभिव्याहाराप्रयोज्य-
 साध्यत्वप्रकारकप्रतीतिविषयत्वम् (वै० सा० द० धात्वर्थ० पृ० ८) ।

फलव्यापारोमयं धात्वर्थ इत्यत्रोक्तम् फलव्यापारयोर्धातुराश्रये तु तिङः
 स्मृताः । फले प्रधान व्यापारस्तिङ्घर्षस्तु निशेषणम् ॥ इति (वै० सा०
 धात्वर्थ० पृ० ७) । अस्यायमर्थः । फलेति । फलं व्यापारश्च धात्वर्थः ।
 आश्रये इति । फलाश्रयः कर्म । व्यापाराश्रयः कर्ता । तौ तिङर्थौ । फले
 इति । विहित्यादिफल प्रति व्यापारो विशेष्यः । तिङर्थ इति । तिङर्थः
 कर्तृकर्मसंख्याकालाः । तत्र कर्ता व्यापारे विशेषणम् । कर्म फले
 विशेषणम् । सख्या तु कर्तृप्रत्ययार्थे कर्तरि कर्मप्रत्ययार्थे कर्मणि
 निशेषणम् । समानप्रत्ययोपात्तत्वात् इति । एवं च यैयाकरणमते देवद-
 दत्तस्तण्डुल पचतीत्यादौ देवदत्ताभिन्नैककर्तृकस्तण्डुलाभिन्नकर्मवृत्तिविहित्य-
 नुकूलो व्यापारः इति क्रियामुख्यनिशेष्यको बोधः । देवदत्तेन तण्डुलः
 पच्यते इत्यादौ च देवदत्ताभिन्नकर्तृको यो व्यापारस्तज्जन्या तण्डुला-
 भिन्नैककर्मनिष्ठा निश्चितिः इति बोधः । देवदत्तस्तण्डुलं पचतीत्यादौ
 फलं विहित्यादि । व्यापारस्तु भावनाभिधा साध्यत्वेनाभिधीयमाना क्रिया ।
 अयं च व्यापारः कृत्कारत्वाधःसंतापनत्वयत्तत्वादितत्तद्रूपेण वाच्यः
 (वै० सा० धात्वर्थ० पृ० ९-१२) । नैयायिकमते तु देवदत्तस्तण्डुलं
 पचतीत्यादौ तण्डुलवृत्तिविहित्यनुकूलव्यापारानुकूलकृतिमानेकव्यविशिष्टो
 देवदत्तः इति प्रथमान्तार्थमुख्यविशेष्यको बोधः । देवदत्तेन तण्डुलः
 पच्यते इत्यादौ च देवदत्तसमवेता या कृतिः तज्जन्यो यो व्यापारः तज्जन्या
 या निश्चितिः तदाश्रय एकत्वनिश्चिष्टस्तण्डुलः इति बोधः । अत्रायं
 विशेषः । पृथक्कृतया निश्चिष्टस्तया वा फलव्यापारौ धातुना बोध्यते इति
 यैयाकरणमतम् । गदाधरादिनवीनमते तु पृथक्कृतयोर फलव्यापारौ
 बोध्यते इति । (४) नव्यास्तु न्यायभास्करकृदादयः फलावच्छिन्न-
 विटक्षणव्यापार एव कर्त्राख्यातसमभिव्याहारे धात्वर्थः । कर्मप्रत्ययार्थस्तु
 (द्वितीयार्थस्तु) आश्रयता (निष्ठत्वम्) । सा च धात्वर्थेकदेशे फलेन्वेति
 इति । कर्माख्यातसमभिव्याहारे तु व्यापारावच्छिन्नकलमेव धात्वर्थः इति
 च प्राहुः (म० प्र० ४ पृ० ५६) (श० प्र० स्थो० ७२ पृ० ९३)
 (उ० म०) । एतन्मते फलस्यावच्छेदकत्वेन धात्वर्थप्रतिष्ठत्वात् पतेर-

कर्मकत्वेन विलक्षणव्यापारमात्रे शक्तिः न तु तत्र फलस्याप्यच्छेदकत्वम्
इति न पते सकर्मकत्वापत्तिः । अत एव फलानवच्छिन्नविलक्षणव्यापार-
वाचित्वम् धातोरकर्मकत्वम् । फलावच्छिन्नविलक्षणव्यापारवाचित्वम्
सकर्मकत्वम् । तत्र फल यदोभयकर्मान्वितं तदा द्विकर्मकत्वम् । यथा
चेत्रोश्च ग्रामं नयनीत्यादौ नयसादे । अश्वग्रामोभयनिष्ठसयोगजननयन
कर्ता इति बोधात् । अत्र ग्रामो मुख्यं कर्म । अश्वस्तु गौणम् । अकथित
च इत्यनुशासनात् (म० प्र० ४ पृ० ५६) (न्या० म० ४ पृ० २१)
इत्येके । अत्र वैयाकरणा अप्याहुः । अवच्छिन्नपदस्य सवधपरत्वेन
कर्माभूतफलसवधिव्यापारार्थकत्वस्य सुस्यत्वात् अकर्मकाणां फलार्थत्वा-
नङ्गीकारेणातिव्याप्त्यव्याप्त्योरनवकाश इति (वै० सा० ६०) । फला-
वच्छिन्नविलक्षणव्यापारश्च । [क] धातूपनीतफलानुकूलसजानीयविजा-
तीयव्यापारप्रचयः (त० प्र० ख० ४ पृ० ५०) । [ख] फलानु-
कूलत्वोपलक्षितविलक्षणव्यापारः (न्या० म० ४ पृ० २०) । इत्य-
च उपलक्षितत्वविबक्षणेन कृष्णल (यवत्रयमितं सुवर्णम्) अर्पयेदित्य-
त्रोष्णीकरणमात्रे धातोर्न लक्षणा । रूपादिपरावृत्त्यवच्छिन्नाय सतापनस्य
अपणस्य बाधेपि तदुपलक्षिताय सतापनस्य तत्रावाधात् इत्यवधेयम्
(म० प्र० ४ पृ० ५६) । [ग] शान्दिकास्तु फलानुकूलो यत्त-
सहितं व्यापार इत्याहुः (ल० म०) । अत एव गम्यादीनां सकर्म-
कत्वमुपपद्यते ।

धात्वन्तः—(प्रत्ययः) [क] सुबर्धान्वितयादृशस्वार्थको यल्लिङ्ग्य
प्रत्ययः स तादृशार्थे धात्वन्तप्रत्ययः । यथा पुत्रीयतीत्यादौ क्यच् ।
पचनीत्यादौ सुबर्धान्वितकृत्यर्थकोपि निब्रादिर्न निङ्ग्य इति न
तत्रातिप्रसङ्गः । पुत्रीयतीत्यत्र क्यजात्यर्थस्येच्छादेर्न सुबर्थेन्वयः । किंतु
निङ्ग्ये इति तत्र लक्षणसमन्वयो बोध्यः (श० प्र० श्लो० १०६
पृ० १६४) । [ख] धात्वन्तावयवरूपः प्रत्ययः । यथा सनादिप्रत्यय-
पिपक्षादिधात्वन्तमागं शास्त्रात्प्रत्ययो भवति (श० प्र० श्लो० १०६
पृ० १६४) । धात्वन्तप्रत्ययो द्विनेधः । नानप्रकृतिकः धातुप्रकृतिक-
५० न्या० श्लो०

थेति । तत्र नामप्रकृतिकः क्यच् क्यङ् इत्यादिः । धातुप्रकृतिकस्तु सन् यङ् इत्यादिः (श० प्र० श्लो० १०७ पृ० १६४) ।

धारणम्—१ [क] द्रव्यान्तरदानाम्युपगमपूर्वकपरदत्तद्रव्यादानजन्या-
दृष्टविशेषनत्तम् । यथा विप्राय शतं धारयतीत्यादौ धात्वर्थः । अत्रायं
मावः । ऋणग्रहणेनाधमर्णनिष्ठः परिशोधननादयोदृष्टविशेषो जन्यते ।
तेनैगदृष्टेन ऋणमपरिशोध्य मृतस्य नरकादिकम् इति । अत्र धारेरुत्त-
मर्णः (पा० सू० १।४।३५) इत्यनेन धनिकविप्रादेः संप्रदानता ।
तथा कर्तृत्वं चतुर्थ्यर्थः । तस्य धात्वर्थघटकादानेन्वयः (ग० व्यु०
का० ४ पृ० ९६-९७) । [रु] केचित्त पुनर्दानमङ्गीकृत्य द्रव्य-
ग्रहणम् इत्याहुः (का० व्या० पृ० ९) । [ग] पाणिनीयास्तु
ऋणग्रहणम् । यथा गुरवे गा धारयते इत्यादौ धारेरर्थः इत्याहुः ।
अत्र दत्तत्वं चतुर्थ्यर्थः । तथा च गुरदत्तां गामृणत्वेन गृह्णाति इत्याकार-
स्तत्र वाक्यार्थः (श० प्र० श्लो० ६९ पृ० ८६) । २ गृहावस्थितिः ।
यथा गुरवे गा धारयते इत्यादौ इति कालापाः । अत्र घृष्टा गृहानस्थितिः
द्वितीयया तदन्वितं कर्तृत्वम् चतुर्थ्या च तन्निविष्टगृहान्वितं संनन्धित्वम्
उपस्थाप्यते । तेन गोकर्तृकाया गुरुमन्बन्धिगृहावस्थितेरनुकूलव्यापारवान्
इत्याकारको बोधः । धातुत्तरणिचा व्यापारबोधनात् इति मानः (श० प्र०
श्लो० ६९ पृ० ८६) । शाब्दिका अपि अवस्थितिः भक्ताय धारयति
मोक्षं हरिरित्यादौ धारेरर्थः इत्याहुः । अत्र घृष्ट अवस्थाने इति धातोर्णिचा-
वस्थानानुकूलव्यापारो धारेरर्थः । तदर्थावस्थित्याश्रयसंबन्धी संप्रदानम् ।
धारेरुत्तमर्णः इति सूत्रात् । तथा च हरिकर्तृको भक्तमंप्रदानको मोक्ष-
कर्मकावस्थित्यनुकूलो व्यापारः इति बोधः (उ० म० मुच० फार० ४
पृ० १०३) । ३ प्राणस्य प्रकरेचक्रजुग्मकैर्निरोधरूपधित्तनशीकृणं
प्राणायामनिशेषः (साध्यप्र० मा० अ० ३ सू० ३३) । यथा
धारयेत्तत्र चात्मानं धारणा धारयन्बुधः (याज्ञ०) इत्यादौ इति सांप्र-
त्याहुः । देशबन्धधित्तस्य धारणा (पात० सू० पाद ३ सू० १) इति
योगिनो यदन्ति (गौ० वृ० ४।२।४४) । नाभिचक्रहृदयपुण्डरीक-

नासाप्रादावाध्यामिके हिरण्यगर्भनासवप्रजापतिप्रभृतिके बाह्ये वा देशे चित्तस्य विययान्तरपरिहारेण स्थिरीकरण धारणा (सर्ग० सं० पृ० ३८२ पातञ्ज०) । ४ धारणा मनसो ध्येये सास्यतिर्य्यानवद्विधा (अग्निपु० अ० ३७४) इति पौराणिका आहुः । ५ जटसूचको वायुविशेष-धारणायात्मको योगभेदः इति ज्योतिषज्ञा आहुः (वृ० सं० अ० २२) ।

धारणिकः—अधर्मणः ।

धूमः—१ सार्धेन्धनवह्निजातः मेवाञ्जनयोजनको द्रव्यविशेषः । यथा पर्यतत्वेन पक्षत्वे वह्नित्वेन साध्यत्वे विशिष्टधूमत्वेन च हेतुत्वे पर्यतो वह्निमान् विशिष्टधूमात् इत्यादौ पर्यतादेः काञ्चनमयत्वविरहो न दोषः (दीपि० २ पृ० १७९) इत्यत्र । अत्र विशिष्टधूमश्च वह्निशून्य-देशान्तरवृत्तिधूमव्यक्तित्वव्यावर्तकविशेषणावच्छिन्नो धूमः । तादृशविशेषणं तु वह्निमद्वृत्तित्वादि ज्ञेयम् । यथा वा अध्रलिहा धूमलेखा पश्यति (मु० २) सधूमदीप्ताग्निस्त्वीनि रेजुः (मटि.) इत्यादौ च धूमः । २ अग्निमान्यसूचको वायुविशेषः (ढेकर) इति मिथजो वदन्ति । ३ ज्योतिर्विदस्तु धूमकेतुः इत्याहुः । ४ उल्कापातश्चेति काव्यज्ञा वदन्ति (वाच०) ।

धृतिः—१ गुरुत्ववता पतनाभावः (कु० ५।१ टी० हरिदासः) (दि० १।१ पृ० १९) । यथा कार्यायोजनधृत्यादेः पदाप्यन्यतः क्षुतेः (कु० ५।१) इत्यादौ । २ अष्टादशाक्षरपादकच्छन्दोमात्रम् इति वृत्तशास्त्रज्ञा वदन्ति । ३ व्यभिचारिभावविशेषः इत्यालंकारिका आहुः । अत्रोच्यते ज्ञानाभीष्टागमाद्येस्तु सपूर्वसृष्टता धृतिः । सौहित्यरचनोप्राप्त-सहासप्रतिमादिकृत् ॥ इति । ४ मौढूर्तिकास्तु विष्कम्भाद्यन्यतमयोग-विशेषः इत्याहुः । ५ गणकाश्च अष्टादशसंख्यायुक्तान् द्रव्यादि इत्याहुः । ६ गौर्यादिषोडशान्यतमनाटकाविशेषः इति संस्कारकुलाचारज्ञा आहुः । ७ मानसधारणाविशेषः इति योगशास्त्रज्ञा आहुः । ८ धैर्यम् इति काव्यज्ञा आहुः (वाच०) ।

ध्यानम्—[क] चिन्तनम् । यथा इति विज्ञापितो राज्ञा ध्यानस्तिमेत-
 लोचनः (रघु० १।७३) इत्यादौ । [ख] योगशास्त्रज्ञास्तु तत्र
 प्रत्ययैकतानता ध्यानम् (पात० पाद ३ सू० २) (गौ० वृ०
 ४।२।४४) । यथा ध्येयः सदा सूर्यमण्डलमध्यवर्ती परमात्मा इत्यादौ ।
 यथा वा लक्ष्मीकान्तं कमलनयनं योगिभिर्ध्यानिगम्यन् इत्यादौ । [ग]
 तस्मिन्देसो ध्येयावलम्बनस्य प्रत्ययस्य विसदृशप्रत्ययप्रहाणेन प्रवाहो
 ध्यानम् । तदुक्तम् तद्रूपप्रत्ययैकाग्र्या संततिध्यान्यनिसृष्टा । तद्व्यानं
 प्रयनैरङ्गैः पद्भिर्निष्पाद्यते तथा ॥ (सर्व० सं० पृ० ३८३ पातञ्ज०) ।
 [घ] निदिध्यासनम् । यथा आगनेनानुमानेन ध्यानाभ्यासरसेन च ।
 त्रिधा प्रकल्पयेज्ज्ञां लभते योगमुत्तमम् ॥ (धृतिः) इत्यादौ । [ङ]
 रागोपहृतिर्ध्यानम् (सां० सू० ३।३०) इति सांख्या आहुः । [च]
 ब्रह्मात्मचिन्ता ध्यानं स्यात् इति वेदान्तिनः । [छ] मायावादिवेदान्ति-
 नस्तु ब्रह्मैवास्मीति सद्ब्रह्म निरालम्बतया स्थितिः । ध्यानशब्देन
 निष्क्याता परमानन्ददायिनी ॥ इति मन्यन्ते ।

ध्वंसः—(अभावः) [क] विनष्टः इति प्रतीतिसाक्षिक उत्पत्तिमानभावः
 (न्या० म० १ पृ० ११) (त० दी० १ पृ० ४०) (वाक्य०
 पृ० २३) । स च प्रतियोगिजन्यः प्रतियोगिसमवायिनि देशे वर्तते
 (त० दी० १ पृ० ४०) । स च कार्यस्योत्पत्त्यनन्तरमुत्पद्यते निश्चय
 इति ज्ञेयम् । अत्र गमकम् । ध्वंसो न विनाशी विनाशकल्प-
 नायां मानाभावात् । नहि विनाशो विनष्टः इति कश्चिप्रलेने इति
 (न्या० म० १ पृ० ११) (नीट० १ पृ० १०) । तदुद्भवं
 च ध्वंसत्वमेव । तच्च जन्याभावत्वम् (मु० १) । अथवा उत्पत्तिमत्त्वे
 सन्मानवन् (वाक्य० पृ० २३) । ध्वंसत्वं च अभाववद्व्याप्यो-
 खण्डोपाधिः (म० ग्र० पृ० १२) इति नयनैयायिकाः प्राहुः
 (वाच०) । अयं मारः । जन्यत्वस्य प्रायेण दुर्दान्तात् तस्याखण्डो-
 पाधिपत्वमङ्गीकर्तव्यम् इति । [ख] सादिरनन्तः (त० सं०) ।
 उत्पत्तिमत्त्वे सति नाशान्नस्य इत्यर्थः । यथा घटो नश्यतीत्यादौ धान्यार्थः

[ग] उत्पत्तेरनन्तर समवायिकारणे कार्यस्य ससर्गाभाव (त० को० पृ० २१) । तदर्थश्च यथा इह कपाले घटो घृस्त इत्यादौ उत्पत्तेरनन्तरम् (प्रतियोगिभूतस्य घटादेरुत्पत्तेरनन्तरम्) जन्य समवायिकारणे (घटस्य समवायिकारणे कपाले) वर्तमान कार्यस्य (घटादे) ससर्गाभाव (तदाख्य अभाव) इति । अत्राय नियम ध्वसप्रागभावौ स्वप्रतियोगिसमवायिदेशे वर्तेते इति । यथा इह कपाले घटो घृस्त इति प्रतीतिसाक्षिक अभाव (प्र० प्र० पृ० २३) । यथा वा तदप्यध्वसदासाय माहेद्र लक्ष्मणोरितम् इत्यत्र प्राणा दध्वसिरे गात्र तस्तम्भे च प्रिये हते (भट्टि) इत्यादौ च । अत्र वैयाकरणा ध्वसस्यातीतत्वाभावेऽपि फलव्यापारयोर्धात्वर्थत्वेन तदुत्पत्त्यनुकूलव्यापारस्य कारणनिशेषसयोगस्यातीतत्वात् घृस्त इति व्यवहार उपपद्यते इत्याहुः । नेयायिकमते नाशमात्रस्येव धात्वर्थत्वेऽपि तदुत्पत्तौ लक्षणा । तस्याधातीतत्वादिनैव घृस्त ध्वसते इत्यादिप्रयोगः । अत्र कर्तृत्व प्रतियोगित्वम् । तच्च नाशान्वयि इति । तथा च वर्तमानाद्युत्पत्तिकनाशप्रतियोगी घट इत्यन्वयबोध (वाच०) । अतीतावस्था ध्वस इति साख्या आहुः । तिरोभावावस्था इति शाब्दिका साख्या आहुः (उ० म०) । अत्र सूत्रम् नाश कारणलय इति (साध्य० अ० १ सू० १२१) । कारणे लय इत्यर्थः । आत्यन्तिकनाशश्च कारणेन सह नाश इति भेदः (वाच०) ।

ध्वनिः—(शब्द) १ तारत्वादिधीहितु शब्दविशेषः । यथा उमदध्वनिमृता निमृताक्षरमुज्जगे (माघ० स० ६ श्लो० २०) इत्यादौ । अत्रोच्यते । ध्वनिर्नाम यो दूरादाकर्णयतो वर्णविशेषमनधिगच्छत कर्णपथमवतरति प्रत्यासीदतश्च तारत्वादिविशेषमनगमयति इति (शारीर०) (वाच०) । स च ध्वनिर्वैयाकरणमते द्विविधः । प्राकृत वैकृतश्चेति । अत्रोक्तम् भर्तृहरिणा स्फोटस्य ग्रहणे हेतुः प्राकृतो ध्वनिरिष्यते । स्थितिभेदे निनिचल्य वैकृतः प्रतिपद्यते ॥ (वाक्यप०) इति । अत्र विवेकः । स्फोटस्याभिव्यक्तौ प्राकृतस्य ध्वनेः कारणत्वम् । चिरचिरतरकालस्थितौ तु प्राकृतध्वनिजातवैकृतध्वनेः कारणत्वम् इति (शब्दार्थरत्ने) (वाच०) ।

शारदातिलके च तस्य ध्वनेरूपत्वादिप्रकारादिकमुक्तम् । यथा सा प्रसूते कुण्डलिनी शब्दब्रह्ममयी विमुः । शक्तिं ततो ध्वनिस्तस्मान्नाद-स्तस्मान्निरोधिका ॥ ततोर्ध्वेन्दुस्ततो विन्दुस्तस्मादासीत्परा ततः । पश्यन्ती मध्यमा वाचां वैखरी ज्ञानजन्मभूः ॥ (शारदाति०) इति । अत्रायं विशेषः । अनेकवर्णात्मकस्य कलशादिपदस्य श्रावणप्रत्यक्षं न संभवति । आशुविनाशिनां क्रमिकाणां वर्णानां मेलकाभावेन तन्मेलनात्मनः पदस्य प्रहीतुमशक्यत्वात् । पूर्वपूर्ववर्णानुभवजनितसंस्कारसहितेनानुभूयमान-चरमवर्णेन श्रोत्रे व्यञ्जनाख्यो व्यापारः (शाब्दिकादिमतेन) जन्यते । तेनैव व्यापारेण नष्टवर्णघटितमपि पदं (वैयाकरणमते स्फोटपरिमापितं पदम्) श्रोत्रेण साक्षात्क्रियते इति । चरमवर्णात्मनि शब्दे ध्वनिव्यवहारः इति महेश्वरः (वाच०) । २ उत्तमं काव्यं ध्वनिः इत्यालंकारिका आहुः (प्रतापरुद्रे० प्र० २) । अत्रोक्तं मम्मटमतेन इदमुत्तममतिशयिनि व्यङ्ग्ये वाच्याद् ध्वनिर्बुधैः कथितः (काव्यप्र० उ० १ श्लो० ५) इति ।

न.

न—१ अभावः (न्या० म० ४ पृ० १४) । स च संतर्गमाव अन्योन्याभाव एतदन्यतरात्मकः (तर्का० ४ पृ० १२) । यथा मूतले घटो नास्ति (दीधि०) घटः पटो न भवति इत्यादौ । यथा वा नैकः सुतेषु जागृयात् इत्यादौ निषेधः । मूतल इत्यत्र सप्तम्या वृत्तित्वमर्थः । तस्य च नञर्थोऽन्ताभावेऽन्वयः । एवं च भूतलवृत्ति-घटत्वावच्छिन्नप्रतियोगिताकोल्यन्ताभावः इति बोधः । केचित्तु भूतल-वृत्तिर्पोल्यन्ताभावः तत्प्रतियोगी घटः इति बोधः इत्याहुः । अन्ये तु सप्तम्या निरूपितत्वम् असंघातोर्विद्यमानत्वम् आख्यातस्याश्रयत्वम् अर्थः । तथा च भूतलनिरूपितविद्यमानत्वाश्रयो घटत्वात्तः इति बोधः इत्याहुः (त० प्र० ४ पृ० ६१) (ग० व्यु० १) (न्या० म० ४ पृ० १५) । घटः पटो नेत्यत्र घटः पटमेदवान् भवति इति बोधः । नञर्थो द्विविधः प्रसज्यप्रतिषेधः पर्युदासश्चेति (म० प्र० पृ० ४८) ।

२ उपमा । यथा तिष्ठा देवो न सविता (श्रुति) वयो न वसतीरुप
 (ऋ० स० १।२५) इत्यादौ । ३ नकारस्वरूपो वर्ण । यथा दो धः
 सौम्य मुद न (वृ० व० टी०) इत्यादौ (वाच०) । अत्र केचित्
 अत्यन्ताभाव एव नञ् शक्तिः । अन्योन्याभावादौ तु लक्षणा
 इत्याहु (शा० भा०) (वाच०) । अत्रेदमवधेयम् । न घट पट
 इत्यादौ नामार्थयोर्भेदेनान्वयबोधः अव्युत्पन्न इति व्युत्पत्तिविरोधापत्ति-
 वारणाय अघटः पट इत्यादौ समानविभक्तिकत्वेनाभेदान्वयबोधोपपत्तये
 च नञोभाववति लक्षणा घटपदस्य च घटप्रतियोगिके लक्षणा स्वीकार्या
 इति केचित् । परे तु नामार्थयो इति व्युत्पत्तौ अव्यय निपात एतदति-
 रिक्तेति नान्नि विशेषणान्नञ् अभाववति घटपदस्य घटप्रतियोगिके च न
 लक्षणास्वीकार्या । किंतु नञ् ससर्गाभावमात्रे अन्योन्याभावमात्रे च शक्तिरेव
 इति प्राहु (न्या० म० ४ पृ० १४-१५) (त० प्र० ख० ४
 पृ० ६०-६१) । अन्ये तु नामार्थयो इति व्युत्पत्तिर्नाम्युपगन्तव्या ।
 भूतल घटः राजा पुरुष इत्यत्र आवेयतासंबन्धेन स्वत्वसंबन्धेन च
 घटपुरुषपदार्थयोर्भूतलराजपदार्थान्वयबोधतात्पर्येण सादृशप्रयोगापत्ति-
 वारणाय यथाक्रम सत्सम्बन्तभूतलादिसमभिध्याहारपृष्ठ्य तराजादिपद-
 समभिध्याहारयो पूर्वोक्तान्वयबोध प्रति कारणत्वमङ्गीकर्तव्यम् । एव च
 पूर्वोक्तस्मल्यो न घट पटः अघट पट इत्याद्यो नञ्पदादौ न लक्षणा
 इत्याहु (ग० व्यु० का० १) । अन्यत्र च नञर्थी पङ्क्त्या ।
 सादृश्य तदभावश्च तदन्यत्वं तदल्पता । अप्राशस्त्य विरोधश्च नञर्थी पट्
 प्रकीर्तिता ॥ इति । अत्र यथाक्रममुदाहरणानि । यथा अनिशु
 शर इत्यादौ सादृश्य नञर्थ । भूतले घटो नास्तीत्यादावन्यन्तामान ।
 अघटः पट इत्यादावन्यत्वम् । अनुदरमुदर तरुण्या इत्यादौ स्वरूप-
 त्वम् । अत्राल्लणो वार्धुगिक इत्यादावपकृष्टत्वम् (अप्राशस्त्यम्) ।
 असुरो दैत्य इत्यादौ विरोधः (श० प्र० स्म० ३९ पृ० ५०) ।
 अन्यत्र चोक्तम् नञभावे निषेधेन स्वरूपार्थेऽप्यतिक्रमे । ईषदर्थे च सादृश्ये
 तदिरुद्धतदन्ययोः ॥ इति । निषेधेन काका स्वरूपार्थे प्रकृतार्थे इत्यर्थः ।

एतादृशार्थस्वीकारेण च अभावेन न पौनरुक्त्यम् इति ध्येयम् (वाच०) ।
नक्तम्—प्रदोषाद्याक् तदिनाधिकरणकभोजनाभावे सति तदहोरात्रावयव-
प्रदोषाधिकरणकं भोजनम् (पु० चि० पृ० ४५) ।

नगरम्—प्राकारपरिखान्वितं श्रेणीधर्मसंयुक्तं संस्थानम् (कैयटः ७।३।१४) ।

नच—शङ्कानिवारणार्थः । यथा नच स्वतःसिद्धविग्रविरहवता कृतस्य
मङ्गलस्य निष्कलत्वापत्तिः इति वाच्यम् । इष्टापत्तेः । विग्रहाङ्कया तदा-
चरणात् (मु० १ मङ्गल०) इत्यादौ ।

नञ्त्तत्पुरुषः—(तत्पुरुषः) नञर्थबोधकतया नञ्पदघटितः समासः ।
यथा अघटः पट इत्यादौ । अत्र घटपदं लक्षणया घटसंबन्धपर्यकम् ।
घटप्रतियोगिकम् इत्यर्थकम् इति यावत् । नञ्पदं च अन्योन्याभावे
शक्तमेव (न्या० म० ४ पृ० १४) । एवं च घटप्रतियोगिकभेदवान्
पटः इति वाक्यार्थबोधः । अघटं भूतलमित्यादौ नञो घटभिन्ने लक्षणा । न
कलञ्जं भक्षयेदित्यादौ घटपदनिष्ठजनके लक्षणा (तर्का० ४ पृ० १२) ।

नतिः—१ नमस्कारः (ग० व्यु० फार० ४ पृ० १०१) । २ चन्द्रा-
-र्ककक्षयोर्षाम्बोचरयोरन्तरं नतिः इति ज्योतिर्विद् आहुः । ३ ऊर्ध्व-
स्थितत्वाद्यः पतनं नतिः इति काव्यज्ञा वदन्ति (वाच०) ।

ननु—१ प्रश्नः । यथा ननु गमिष्ये इत्यादी । २ अवधारणम् । यथा
उपपन्नं ननु शिवम् (रघु० १।६०) । अत्र उपपन्नमेवेत्यर्थः
(टी० महिनाथः १।६०) । यथा वा त्वया निषम्या ननु दिव्य-
चक्षुषा (रघु० स० ३ स्रो० ४५) इत्यादी । ३ आमग्नणम्
(संबोधनम्) । यथा ननु मां प्रापय पशुरन्तिकम् (कुमार० ४।३२)
इत्यादौ । ननु हे वसन्त इत्यर्थः (टी० महिनाथः ४।३२) ।
४ आक्षेपः (शङ्का) । यथा नन्वेवं घनायर्जनस्य कुञ्जरशौचयत् दुःसा-
निवर्तकत्वे कथं तत्र प्रवृत्तिस्त्याह (सांख्य० प्र० मा० अ० १
सू० २-३) इत्यादौ (वाच०) । ५ अनुश । यथा ननु गच्छेत्त्यादी ।
६ अनुनयः (सान्त्वनम्) । यथा ननु कोपं मुञ्च दद्यां कुरु इत्यादौ

(अमरः ३ नाना० श्लो० २४७) (विश्वः) । ७ विनिग्रहः ।
८ परकृतिः । ९ अधिकारः । १० विनयः । ११ संभ्रमः (मेदिनी) ।
१२ वाक्यारम्भः (हैम०) ।

ननु च—विरोधोक्तिः (अमरः ३ अव्यय० श्लो० १४) (वाच०) ।

नन्दा—या तु मार्गशिरे मासि शुद्धपक्षे तु सप्तमी । नन्दा सा कथिता
वीर सर्वानन्दकरी शुभा ॥ (पुरु० चि० पृ० १०४) ।

नन्दिका—प्रतिपत् (पुरु० चि० पृ० ५८) ।

नपुंसकलिङ्गम्—(नाम) नपुंसकत्वेन परिभाषितं पदम् । यथा तट-
नित्यादि । परिभाषायाः प्रयोजनं चेह पदसंस्कारः । सोत्र तट-
नित्यादौ स्त्रीवत्त्वेन सुबादेरमादेशादिः इति । वैयाकरणास्तु तटादिवस्तुगतं
नपुंसकत्वं पदार्थान्तरमेव । तच्च तटादिरूपप्रकृत्यैव बोध्यते । प्रत्ययानां
॥ व्यञ्जकत्वमात्रम् इत्याहुः (श० प्र० श्लो० ५३ पृ० ६८) । कचित्
विलक्षणसंस्थानरूपविशिष्टवाचकम् । यथा न प्राणि प्रामुपादायन् इत्यादौ ।
अत्र लुप्तसुपैव (न तु प्रकृत्या) उपस्थितं विलक्षणसंस्थानरूपं नपुंस-
कत्वं प्राणिन्यनुभूयते इति विज्ञेयम् (श० प्र० श्लो० ५३ पृ० ६९) ।

नमः—१ त्यागः । यथा एपोर्यः शिवाय नमः इत्यादौ नमःशब्दार्थस्त्यागः
(ग० व्यु० का० ४ पृ० ९९) । शाब्दिकास्तु स्वत्वनिवृत्त्यनुकूलो
व्यापारः । यथा एपोर्यः शिवाय नमः इत्यादौ त्यागो नमःशब्दार्थः
इत्याहुः । शाब्दिकमतेन तदेत्यत्वं चतुर्थ्यर्थः । तथा च शिवोद्देश्यरू-
त्यागविपर्योः इति शाब्दबोधः (ल० म० का० ४ पृ० १०५) ।
अन्ये तु मन्त्रकरणरूत्यागोः । यथा पुण्यनिर्दं विष्णवे नमः इत्यादौ ।
अत्र प्रीयुद्देश्यकत्वम् तदिच्छापीनत्वरूपं नमःपदार्थे मन्त्रकरणरूत्यागे
चतुर्थ्या बोध्यते । प्रकृत्यर्थस्य विष्णवादेः प्रीतौ तदिच्छायां वान्वयः ।
एवं च निष्पद्देश्यकमन्त्रकरणरूत्यागस्य कर्मेदं पुण्यन् इति बोधः ।
ग्राहणोद्देश्यकस्य च गवादित्यागस्य मन्त्रकरणकत्वे प्रमाणमावात्
गौर्नाक्षणाय नमः इत्यादिको न प्रयोगः (श० प्र० श्लो० ९२

पृ० १२६) । २ नमस्कारः । यथा हरये नम इत्यादौ (ल० म० का० ॥ पृ० १०५) (ग० व्यु० का० ॥ पृ० ९९) । ३ अन्तम् । ४ वज्रम् । ५ यज्ञः । यथा यज्ञो वै नमः (श्रुतिः) इत्यादौ (वाच०) ।

नमस्कारः—[क] यमुद्दिश्य यस्य स्वापकर्षबोधनानुकूलव्यापार-
विशेषः तस्य स नमस्कारः (चि० मङ्ग० १ पृ० १०३) (म० प्र० २) । स्वापकर्षबोधनानुकूलः विलक्षणः स्वीयव्यापारः इति परमार्थः ।
अत्र स्वमुच्चारयिता (ग० व्यु० कार० ४ पृ० १०१) (राम०) ।
यथा देवतास्तुतिनमस्कारादिषु मङ्गलव्यवहारः शिष्टानाम् इत्यादौ
(मू० म० मङ्ग० १ पृ० १०१) । यथा वा हरये नमः इत्यादौ
नमस्कारः । अत्र नमःस्वस्तिस्वाहास्वधालंबपङ्क्त्योऽप्येव (पा० सू०
२।३।१६) इत्यनेन चतुर्था ज्ञेया (ल० म० सुब० कार० ४
पृ० १०५) । नमस्कारत्वं च स्वापकर्षबोधजनकतावच्छेदकजाति-
मत्त्वम् (मू० म० १ पृ० १०४) । अथवा मानसत्वव्याप्यजाति-
विशेषः (म० वा० पृ० १०) । ज्ञानविशेषो वा । स च विशेषो
व्यवहारसाक्षिको जातिभेद एव । कायिकाद्यन्यतमत्वं वा (न्या०
दी० पृ० ३) । नमस्कारमेवाश्च कालीपुराणे उक्ताः । यथा त्रिकोणमथ
पट्कोणमर्थचन्द्रं प्रदक्षिणम् । दण्डमष्टाङ्गमुग्रं च सप्तधा नतिलक्षणम् ॥
इति (वाच०) । [र] स्वापकर्षबोधनानुकूलः स्वीयव्यापारः । यथा
हरये नम इत्यादौ नमःपदार्थः । अत्र स्वमुच्चारयिता । अवधित्वम्
अवधिमत्त्वं वा चतुर्थ्यर्थः । तस्य नमस्कारपदार्थवत्त्वैकपर्यन्वयः । तथा
च चैत्राणुच्चारितात् नमो हरये इत्यादिशब्दात् हर्यधिकचैत्रापकर्ष-
बोधनानुकूलध्वेरीयव्यापारः इत्याकारको बोधः (ग० व्यु० का० ४
पृ० १०१) । स्वापकर्षबोधनानुकूलव्यापारे च कायिकवाचिकमानस-
रूपे विशेषो जातिविशेष एवानुमतसाक्षिकः (चि० १ पृ० १०३) ।
यथा वा ब्राह्मणेभ्यो नमो नित्यमित्यादौ । अत्र निषयत्वं चतुर्थ्या बोध्यते
(त० प्र० स्म० ९२ पृ० १२६) । यथा वा नमस्करोति नमस्कृत्य
इत्यादौ । अत्र शब्दिका आहुः । अत्र कृधातोरेव नमनार्थरता ।

नम शब्दस्तु तदर्थशोतक । तेन नारायण नमस्कृत्येत्यादौ द्वितीया ।
उपपदभिक्ते कारकविभक्तिर्वलीयसी इति न्यायात् । नमसो वाचकारवे
नमस्कृत्य ब्राह्मणेभ्य इत्येव नम शब्दप्रयोगे चतुर्थी स्यात् । नम स्वस्ति-
स्वाहास्वधालवषड्योगाच्च (पा० सू० २।३।१६) इत्यत्र त्यागार्थक-
नमनार्थकयोरुभयोर्ग्रहणम् (शब्देन्दु०) (उ० म० कार० ४
पृ० १०५-१०६) । [ग] अपकृष्टत्वबोधनानुकूलो व्यापार ।
यथा हरये नम इत्यादौ । अत्रापकर्ष प्रयोक्तरूपविशेषनिष्ठो नमस्कार्या-
वधिक एव प्रतीयते । व्यापारश्च प्रयोक्तृनिष्ठ । स च व्यापार कर-
शिरसयोगादि इदृशशब्दप्रयोगश्च । चतुर्थ्यर्थ उद्देश्यत्वम् । एव च
ह्युद्देश्यक उक्तव्यापार इति बोध (उ० म० का० ४ पृ० १०५) ।
[घ] अयं मत्त उत्कृष्ट अहमस्मादपकृष्ट इति ज्ञानविशेष इति परे
वदन्ति (त० प्र० १ पृ० ३) (म० वा० पृ० १०) । नमस्कार-
त्रिविध । कायिक वाचिक मानसिकश्च (मू० म० १ पृ० १०३) ।
कायिकादिदृक्षणानि च योगिनी० गन्धर्वतन्त्रे उक्तानि । यथा जानु-
भ्यामवर्णां गत्वा ससृश्य शिरसा क्षितिम् । क्रियते यो नमस्कार
प्रोच्यते कायिकस्तु स ॥ या स्वयं गत्यपद्याभ्या घटिताभ्या नमस्कृति ।
क्रियते भक्तियुक्तेन वाचिकस्तूत्तमं स्मृत ॥ इष्टमभ्यानिष्टगतैर्मनो-
भित्तिविध भवेत् । नमन मानसं प्रोक्तमुत्तमाधममध्यमम् ॥ इत्यादि
(गन्धर्वतन्त्र०) (वाच०) । नमस्कार प्रकारान्तरेण द्विविध ।
कचित् ऐहिक कचित् कारीर्यादौ आमुष्मिक (न्या० दी०
पृ० ४) ।

नयः—१ नतम् । यथा न्यायनय मीमांसकनय इत्यादौ । २ नीति-
शास्त्रम् (महि० टी० २।३) । यथा विपमोपि विगाहते नय कृत-
तीर्थं पदमान्निवाशय (विरा० स० २ श्लो० ३) इत्यादौ इति
नीतिशास्त्रज्ञा वदन्ति ।

नयनम्—[क] प्रापणम् । तच्चोत्तरदेशनयोगाच्चित्त्रक्रियानुबलव्यापार ।
यथा अजा प्राणं नयन्ति प्राणं भारं वहतीत्यादौ नीयते अजा प्राणम्

उद्यते भारो ग्रामं चैत्रेणेत्यादौ च नीवहादिधात्वर्थः (ग० व्यु० का० २ पृ० ४६) । [स्तु] गत्यवच्छिन्नव्यापारः । यथा ग्राममजां वहति नयतीत्यादौ बहिप्रमृतेरर्थः (श० प्र० श्लो० ७३ पृ० ९९) । यथा वा गमनाय मतिं चक्रे ताश्चैनं निन्युरङ्गनाः (रामा० वा० अ० ९) इत्यादौ । यथा वा नयनं पारिजातस्य द्वारकां मम रोचते (हरिवंश० अ० १२९) इत्यादौ (वाच०) ।

नरकः—[क] दुःखविशेषः (मु० गु०) । यथा नरके पतनं केन नरके लिखितं यदि इत्यत्र । अत्र केनेत्यस्य ब्रह्मणेत्यर्थः । तथा एकस्य नरके इति पदस्य नरस्य मनुष्यस्य के मत्तके इत्यर्थः । यथा वा नरकेसरिणः स्मर्तुर्नरके पतनं कुतः इत्यादौ च । पौराणिकाश्च [ख] पापमोग-स्थानविशेषो नरकः । स चासिधनक्षारादिः । यथा वेददूषयिता यश्च वेदविक्रायकश्च यः । अगम्यागामी यश्च स्यात् ते यान्यसिधनं द्विज ॥ (पाश्चे० उत्तरख० अ० ४८) । यो गुरुनवमन्येत स्वविद्याचार-दर्पितः । स मृतः पात्यते क्षारसंज्ञकेधोमुखः पुमान् ॥ (विष्णुपु० मंश० २ अ० ६) इत्यादौ इत्याहुः (वाच०) ।

नवद्रव्यवृत्तिगुणत्वम्—द्रव्यत्वाग्रयवृत्तिः प्रतियोगिव्यधिकरणः यः अभावः तद्व्यतिथिगितानवच्छेदकगुणविभाजकोपाधिमत्त्वम् (उ० व०) । यथा संख्यादिगुणानाम् । अत्र संयोगाद्यव्याप्यवृत्तिप्रतियोगिकान्यन्ताभावमादाप संयोगादावप्याप्तिः स्यात् । अतः प्रतियोगिव्यधिकरण इयुक्तम् ।

नवरात्रकम्—उपवासाद्यन्यतमनियमयुक्तकर्तृकप्रतिपदादिनवम्यन्तनवत्रिष्य-धिकरणकप्रज्ञारूपकर्म (पु० चि० पृ० ६१) ।

न हि—(व्ययसमुदायः) सकारणको निषेधः । यथा न हि तानानाधि-कारण्येन बाधसिध्योरुभयोः सत्योरनुमिति कश्चिदभ्युपैति (ग० हेत्वा० सामा० उ० १ पृ० ४) इत्यादौ । यथा वा न ह्यग्निन् युज्यते कर्म किंचिदा भीष्मिक्पनात् (मनु० अ० २ श्लो० १७१) इत्यादौ ।

नाक्षत्रम्—नाक्षत्रमेव नाक्षत्रम् । तन्नाक्षत्रमहोरात्रं यस्मिन्नस्तमियाद्विः ।

यस्मिन्नुदेति सविता तन्नाक्षत्र भवेद्दिनम् ॥ (पु० वि० पृ० ५१) ।

नागः—पञ्चमी (कामशब्दे दृश्यम्) ।

नाटकम्—दृश्यकाव्यात्मनो रूपकविशेषः । यथा मुरारिकवेरनर्घराघवम्
मनभूतेरुत्तररामचरितम् कालिदासस्याभिज्ञानशाकुन्तल चेति । नाटकस्य
षट्त्रिंशल्लक्षणानि (३६) यथा भूषणाक्षरत्तचातौ शोभोदाहरणं तथा ।
हेतुसंशयदृष्टान्तास्तुत्यतर्क पदोच्चयः ॥ निदर्शनाभिप्रायौ च प्राप्ति-
विचार एव च । दिष्टोपदिष्टे च गुणातिपातातिशयौ तथा ॥ विशेषण-
निरुक्ती च सिद्धिर्भ्रंशविपर्ययौ । दाक्षिण्यानुनयौ मालार्थापत्तिर्गर्हणं
तथा ॥ पृच्छा प्रसिद्धि सारूप्य सक्षेपो गुणकीर्तनम् । लेशो मनोरपो-
नुक्तसिद्धिः प्रियवचस्तथा ॥ (सा० द० ६।१७१-१७४) इति । नाटकं
च दशानु रूपकेषु प्रथमम् । रूपकाणि तु नाटकमथ प्रकरणं भाण-
व्यायोगसमनकारडिमाः । ईहामृगाङ्गवीष्यः प्रहसनमिति रूपकाणि
दश ॥ (सा० द० ६।३) (वाच०) (प्रतापरुद्र० प्र० ३) इति ।
नाटकस्वरूपं तु यथा नाटकं ख्यातवृत्त स्यात्पञ्चसधिसमन्वितम् ।
विलासदर्शादिगुणवशुक्तं नानाविभूतिभिः ॥ सुखदुःखममुद्गति नानारस-
निरन्तरम् । पञ्चादिका दशपरास्त्राङ्काः परिकीर्तिताः ॥ प्रख्यातवंशो
राजर्षिर्धारीदात्तः प्रतापमान् । दिव्योथ दिव्यादिव्यो वा गुणवान्नायको
मतः ॥ एक एव भवेदङ्गी शङ्कारो वीर एव वा । अङ्गमन्ये रसाः सर्वे
कार्यो निर्वहणेद्भुत ॥ चत्वारः पञ्च वा मुह्यताः कार्यव्यापृतपूरुषाः । गो-
पुच्छाप्रसमाप्त तु बन्धनं तस्य कीर्तितम् ॥ (सा० द० ६।७-११) इति ।

नाटिका—अहोरात्रात्मकस्य कालस्य घटितमो भागः ।

नानार्थकत्वम्—नानाधर्मावच्छिन्नशक्तिनिरूपकतावच्छेदकैरुधर्मरत्नम् (वै०
सा० द०) । यथा हरिपदस्य विष्णु सिंह भेक अशु इत्यादिनानार्थकत्वम् ।

नान्तरीयकत्वम्—१ व्याप्तिः (काव्यप्र० टी० कमला० उद्धा० २) ।
तदभावे तदभावरूपा व्याप्तिः इति महेश्वरः । अत्र न्युत्पत्तिः न अन्तरा
विना नान्तरा । ततो भवार्थे ह्यप्रत्ययः । अव्ययानां भवार्थे टिडोपः ।

ततः स्वार्थे कप्रत्यय इति । २ तत्तत्तानियततत्ताकत्वम् । यथा नान्तरीयक-
फलजनकत्वमित्यादौ । यथा च प्रतिदन्वनाभावे नान्तरीयका अर्थोत्पत्तिः
इत्यादौ । ३ मध्ये अवश्यंभावित्वम् इति केचिदाहुः ।

नान्दीमुखाः—अधुमुखशब्दे दृश्यम् ।

नाम—(अव्ययम्) १ संज्ञा । यथा सुरयो नाम राजेश्वत्र नामशब्दार्थः
संज्ञा । सुरयो नाम राजा इत्यत्र सुरयः सुरयशब्दवाच्यः । तदेकदेशे
च शब्दे संज्ञार्थकनामेत्यव्ययेन प्राप्तसंज्ञातादात्म्यान्वयः । तेन संज्ञा-
तादात्म्यवसुरयशब्दवाच्यो राजा इत्यर्थः । एवम् नाम्ना चन्द्रमुखी-
त्यादावनव्ययेनापि नामप्रदेनोक्तदिशैवान्वयो द्रष्टव्यः । अत्र कश्चिदाह
सुरयो नाम राजेश्वत्र संमाध्यत्वं नामशब्दार्थः । तच्च सुरयेन्वितम् इति
(श० प्र० श्लो० ९२ पृ० १२४) । २ कोपः । यथा ममापि नाम
दशाननस्य परैरभिभवः इत्यादौ । ३ उपगमः । सासूयोङ्गीकारः । यथा
एवं नामास्तु इत्यादौ । ४ प्राकाश्यम् । यथा हिमालयो नाम नगाधि-
राजः इत्यादौ । अत्र हिमालयः प्राकाश्येनातिप्रसिद्धः इत्यर्थः (वाच०) ।
५ संभावना । यथा इह नाम सीता भविष्यति इत्यादौ । ६ कुत्सनम् ।
यथा को नामायं सवितुरुदये स्वापनेवं विधत्ते इत्यादौ । ७ विस्मयः ।
यथा अन्धो नाम गिरिमरोहति इत्यादौ । ८ अलोकम् । यथा अहं च
भीतो नामावष्टुतः (शाकुन्त०) इत्यादौ ।

नाम—(अयं नामन् इति नकारान्तो नपुंसकलिङ्गः शब्दः) १ [क]
यादृशशब्देन स्वोपस्माप्यपदार्थमुच्यविशेष्यकान्वयबोधार्थं स्वोत्तरप्रपना-
यिभक्तिरपेक्ष्यते तादृशः शब्द एव तदर्थकं नाम । यथा घटादपो हि
शब्दाः प्रपमान्तत्वेन निधिता एव स्वार्थमुच्यविशेष्यकं बोधनुत्पादयन्ति
न त्वन्पदा (श० प्र० श्लो० १४ पृ० १५) । अत्रार्थे नामशब्दस्य
व्युत्पत्तिरुक्त्ये उच्यते । तत्र व्युत्पत्तिः नन्ति आख्यातार्थं प्रति स्वार्थ-
विशेषणत्वेन इति नाम । उक्षणं तु सच्चप्रधानानि नामानि इति
(निरुक्त०) । तदर्थं च लिङ्गसंख्येयोरत्र सद्भाव इति तत्त्वं द्रष्टव्यम् ।
तथा उक्षणोत्तरचेः । तथेयु प्रमानं गुणमूला क्रिया नामान्नेष तानि ।

नमन्त्याख्यातशब्दे गुणभावेन नमन्ति वा स्वमर्थमाख्यातशब्दवाच्ये
गुणभावेनेति नामानि । तथा चोक्तम् शब्देनोच्चारितेनेह येन द्रव्य
प्रतीयते । तदक्षरविधौ युक्त नामेत्याहुर्मनीषिणः ॥ इति (निरुक्ते
नैघण्टुक० पूर्वपट्टके अ० १ पा० १ ख० १ दुर्गाचार्यकृतटीका) ।
[ख] प्रातिपदिकरूपः शब्दविशेषः । यथा घटोस्तीत्यत्र घटशब्दः
इति पाणिनीया आहुः । [ग] पौराणिकास्तु वाचकशब्दः । यथा
हरेर्नाम हरेर्नाम हरेर्नामैव केवलम् । कलौ नास्त्येन नास्त्येन नास्त्येन
गतिरन्यथा ॥ इत्यादौ इत्याहुः । नाम चतुर्विधम् । रूढम् लक्षकम् योग-
रूढम् यौगिकं चेति । केचित्तु रूढयौगिकमप्यधिकं पञ्चम नाम स्वीकुर्वन्ति ।
यथा मण्डपमहारजतादि । तद्वि कदाचिदवयववृत्त्या योगार्थमेव कदाचिच्च
समुदायशक्त्या रूढ्यर्थमेनाभिधत्ते इत्यपरेषा मतम् (श० प्र० श्लो० १५
पृ० १६) । पतञ्जलिस्तु पञ्चविधं नाम इत्याह । तत्र प्रथमम् सुपा मध्य
एकवचनमात्रसाकाङ्क्षम् । यथा एकविंशति इत्यादिपदम् । द्वितीयम्
द्विवचनमात्रसाकाङ्क्षम् । यथा उभ द्वि पुष्पवत् पुष्पनन्त इत्यादिपदम् ।
तृतीयम् बहुवचनमात्रसाकाङ्क्षम् । यथा प्राण त्रि चतुर् इत्यादि पदम्
कतिपद च । चतुर्थम् द्विवचनमात्रनिराकाङ्क्षम् । यथा उभय इति पदम् ।
पञ्चमम् वचनत्रयसाकाङ्क्षम् । यथा घट पट इत्यादिपदम् (श० प्र०
श्लो० ५४ पृ० ६९-७०) । प्रसारान्तरेण नाम पञ्चविधम् उणाद्यन्तं
कृदन्तं च तद्वितान्त समासजम् । शब्दानुसरणं चैव नाम पञ्चविधं
स्मृतम् ॥ इति (वाच०) । नाम शब्दसंस्कारसिद्धार्थं त्रिधा भिद्यते
स्त्रीलिङ्गम् पुलिङ्गम् नपुंसकलिङ्गम् चेति (श० प्र० श्लो० ५३ पृ० ६८) ।
२ संज्ञाशब्दः । यथा अयं देवदत्त इत्यादौ देवदत्त इति शब्दः । द्वादशे-
हनि पिता नाम कुर्यात् इतीश्वरेच्छया पिता स्वपुत्रस्य देवदत्त इत्यादि
नाम करोति इति विज्ञेयम् । यथा च नामजात्यादियोजनाहीनं ज्ञानं
निर्विकल्पकम् (सि० च० १ पृ० २१) इत्यादौ ।

नामकरणम्—पुत्रादीनां केशादिनाम्ना व्यवहारः (सयं० सं० पृ०
१३८ पूर्णप्र०) ।

नाशः—१ घसः । २ शाब्दिकास्तु अदर्शनानुकूलव्यापारः । स च घंसतामप्रीरूपः व्यवधानायनुकूलव्यापाररूपश्च । यथा उत्पत्तिते काके नष्टं तद्गृहं भवति हतं नष्टं च लभ्यते इत्यादौ इत्याहुः । तन्मते घंसतस्तु तिरोभाववत्स्या (ल० म० धात्व० पृ० ६) । ३ साह्यास्तु नाशः कारणलयः (ता० अ० १ सू० १२१) इत्याहुः ।

नाशवत्त्वम्—विनाशित्वम् ।

नास्तिकः—[क] वेदमार्गमननुरूपज्ञानं किञ्चिदपि पारत्रिकम् आनुष्मिकं स्वर्गनरकादूर्वादिकम् नास्ति इति वार्दी । यथा चार्वाको बृहत्सत्तिर्नास्तिकः । [ख] परलोकतत्तावनादृष्टायमाववार्दी तन्नाक्षिण ईश्वरस्यासत्त्ववार्दी च । यथा अग्निनात्रोज्जिततन्नीरनास्तिकः (भावः) नास्तिक्यं वेदनिन्दां च देवतानां च कुत्सनम् (मनु० अ० ४ श्लो० १६३) इत्यादौ । नास्तिकः पाण्डुषः । चार्वाकः बौद्धाश्चत्वारः दिगम्बरश्चेति । इदानीं चार्वाकादीनां पण्णा मक्षेत्रतो मतस्वरूपमुच्यते । तत्र चार्वाकः प्रत्यक्षमात्रप्रमाणवार्दी । तन्मते ब्राह्मणोऽहम् गौरोहम् स्थूलोहम् जानामि इत्यादिसामानाधिकरम्यप्रतीतिः ब्राह्मणत्वादिधर्मवति शरीरे एव ज्ञानमुखायाश्रयत्वं सिद्धयतीति शरीरमेवात्मा । तत्र धुतिरपि स वा एष पुरषोन्नतसमयः इति । पृथिव्यप्तेजोवाय्वात्मनश्चतुर्विधभूतसमुदायनेष्टने विष्वादिभ्यो मदशक्तिश्चैतन्यमुपजायते । पारत्रिकस्वर्गनरकपुण्यपापादिकं नास्त्येव । अङ्गनालिङ्गनादिजन्यं मुखनेत्र पुरषार्थः । कण्ठकादिजन्यं दुःखमेव नरकम् । लोकाभिद्वो राज्ञेय परमाना । देहोच्छेदो मोक्षः । इति चार्वाकमतम् । चत्वारो बौद्धाश्च नाभ्यलेनो योगाचारः सौत्रान्तिकः वैभाषिकश्चेति । दिगम्बरो जैनभेदः । तत्र गृह्यवार्दी नाभ्यलेनः । तन्मते मुद्राभ्यवर्द्धितोत्तरहण्य उचिततन्त्र मुद्रावर्द्धं नामन् इत्यनुस्मरन् गृह्यमेवाना । अत एव सर्वमिदं निष्येव इति गृह्यवादः । अत्र धुतिरपि असद्वत् इदमपि आर्त्तात् (ब्रह्म० उप० पृ० ४) इति । क्षणिकनिदानवार्दी योगाचारः । तन्मते क्षणिकगृह्यम् (स्ववेदनम्) एकमेव । तदतिरिक्तं वार्दी ब्राह्मणस्तुजातं नास्ति । तत्र सिद्धान्तं द्विमेधम् । प्रवृत्ति-

विज्ञानम् आलयविज्ञानं च । तत्र अयं घटः इति ज्ञानं प्रवृत्तिविज्ञानम् ।
अहम् इति विज्ञानमालयविज्ञानम् । अयमेवात्मा । सुषुप्तावस्थालयविज्ञान-
धारास्येव । सुखादिकमल्यैवाकारः । तदतिरिक्तवस्तुन एवाप्रसिद्धेः इति ।
अत्र श्रुतिः अन्योन्तर आत्मा विज्ञानमयः (ब्रह्म० उप० पृ० ३) इति
(सि० च० १ पृ० १२) (सर्व० पृ० ३७ बौद्ध०) । सौत्रान्ति-
कस्तु ज्ञानाकारानुमेय क्षणिक बाह्यार्थ इनीच्छति । वैभाषिकस्तु
क्षणमहुरवादी क्षणिकस्य बाह्यार्थस्य प्रत्यक्षमपीच्छति । दिगम्बरस्तु देहा-
तिरिक्त देहपरिमाण आत्मा । स च दीपप्रभावत् सकोचविकासशाली
इत्याह (सि० च० १ आत्म० पृ० १२-१३) ।

नास्तिकता—[क] निष्पादष्टि (अमर धीवर्ग श्लो० ४) । [ख]
नास्ति परलोक इति बुद्धिः (मनु० टी० कुञ्ज० ४।१६३) । यथा
प्रज्ञानाशात्मको मोहस्तथा धर्मार्थनाशकः । तस्मान्नास्तिकता चैव
दुराचारश्च जायते ॥ (भा० शान्ति० अ० १२३) इत्यादौ (वाच०) ।
नास्तित्वम्—अत्रोच्यते द्वयी सविद्वस्तुनो भूतशालिनः । एका सा
सद्यविषया तन्मात्रविषया परा ॥ तन्मात्रविषया वापि द्वयी साध
निगद्यते । प्रतियोगिनि दृश्ये च घटादिप्रतियोगिनः ॥ (सर्व० स०
पृ० ४३० शा०) ।

नास्तिकदर्शनम्—नास्तिकविरचित शास्त्रम् । तच्च चार्वाक बौद्ध इत्यादि-
दर्शनम् । अत्रोच्यते नास्तिवादार्थशास्त्र हि धर्मविद्वेषणं परम् इति
(हरिव० अ० २८) ।

निःश्रेयसम्—१ [क] जन्ममरणप्रबन्धोच्छेदः सर्वदुःखप्रहाणम् ।
नि श्रेयसं च शास्त्रश्रवणानन्तर पदार्थतत्त्वज्ञानेनात्मसाक्षात्कारानन्तरम-
प्रारब्धकर्मणा ज्ञानात्पारम्पर्यकर्मणा भोगाच्च क्षये उत्पद्यत इति बोध्यम् ।
सूत्रकारेणाप्येतदेव प्रदर्शितम् दुःखजन्मप्रवृत्तिदोषनिष्पाज्ञानानामुत्तरोत्त-
रापाये तदनन्तरापायादपवर्गः (गौ० १।१।२) इति । अयमाशयः । यदा तु
तत्त्वज्ञानान्निष्पाज्ञानमपैति तदा निष्पाज्ञानापाये दोषा अपयान्ति । दोषा-
पाये प्रवृत्तिरपैति । प्रवृत्त्यपाये जन्मापैति । जन्मापाये दुःखमपैति । दुःखापाये

चात्यन्तिकोपवर्गो निःश्रेयसम् इति (वात्स्या० १।१।२) । इदमत्रा-
 कृतम् । योगबलेनात्मतत्त्वसाक्षात्कारे सति तेन च सदासनमिध्याशने
 ध्वस्ते तन्निबन्धनानां रागद्वेषमोहानां दोषाणामपायात्प्रवृत्तेरपाये तन्नि-
 बन्धनस्य जन्मनः अपाये तन्निबन्धनस्य दुःखस्यापाय इति तावद्वस्तुगतः
 (वै० उ० ५।२।१८) । इत्यादिपण्णां पदार्थानां साधर्म्यवैधर्म्याभ्यां
 तत्त्वज्ञानं निःश्रेयसहेतुः (प्रशस्त० पृ० १) । [ख] शान्तः खल्वयं
 सर्वविप्रयोगः सर्वोपरमोपवर्गः (वात्स्या० १।१।२) । [ग] तदभावे सं-
 योगाभावोप्रादुर्भावश्च मोक्षः (वै० ५।२।१८) । अस्यायमर्थः । तदभावे
 तस्यादृष्ट्याभावे सति । प्रारब्धेतरादृष्टानामात्मसाक्षात्कारेण प्रारब्धानां च
 भोगेन क्षये सतीति यावत् । संयोगाभावः देहप्रगृहसंबन्धस्य विच्छेदः ।
 तदनन्तरं चाप्रादुर्भावाः अर्थादुःखस्यानुत्पत्तिः । देहरूपस्यादृष्टस्य च कार-
 णस्य विरहात् । अतः तदानीमेव मोक्षोपवर्गः संमयीति नापवर्गस्य शश-
 विषाणसमानता इति भावः (वै० वि० ५।२।१८) । [घ] अशेषविशेष-
 गुणस्मृतायधिकदुःखप्रागभावः (वै० उ० १।१।४) । [ङ] आत्यन्तिकी
 दुःखनिवृत्तिः (वै० उ० १।१।४) (गौ० ४० १।१।२) (सर्व० पृ०
 २४६ अक्ष०) (दि० १) (त० दी०) (त० कौ०) । अत्रात्यन्तिकत्वं
 च स्वसमानाधिकरणदुःखप्रागभावासमानकालीनत्वम् । युगपदुत्पन्नस-
 मानाधिकरणसर्वात्मविशेषगुणस्मृतसमानकालीनत्वं वा (वै० उ० १।१।
 ४) । अथवा स्वसमानाधिकरणदुःखासमानकालीनत्वम् (दि० १)
 (त० दी०) । अत्र संसारकालीनस्य दुःखस्वंस्य मोक्षत्ववारणाय
 कालीनान्तत्वं दुःखनिवृत्तिविशेषणम् । अस्मदीयदुःखसमानकालीनशुक्-
 मोक्षे अव्यानिवारणाय स्वसमानाधिकरणेति दुःखविशेषणं बोध्यम्
 (त० कौ० पृ० २२) (म० प्र० १ पृ० ४) । यद्वा निर्वर्त्य-
 सजातीयस्य दुःखस्य पुनस्तत्रानुपादः (सर्व० पृ० २४६ अक्ष०) ।
 [च] स्वसमानाधिकरणदुःखासमानकालीनदुःखस्वंसः (त० प्र०)
 (गौ० ४० १।१।२२) (म० प्र० १।४) (त० कौ० पृ० २२) ।
 अत्र दुःखस्वंसो दुःखानुत्पत्तिः इत्यर्थः इति वैशेषिकाः (त० य०) ।

[छ] एकविंशतिभेदभिन्नस्य दुःखस्यात्यन्तिकी निवृत्तिः (त० भा० प्रमेय० पृ० ४१) । एकविंशतिभेदास्तु शरीरम् षडिन्द्रियाणि षड्विषयाः षड्विधानि प्रत्यक्षज्ञानानि सुखं दुःखं चेति । शरीरादीनां दुःखसाधनत्वाद्दुःखत्वम् । सुखस्य च दुःखसन्वाद्दुःखत्वम् । अत्र वार्तिककारा आहुः । श्रेयं पुनः सुखम् अहितनिवृत्तिश्च । तच्छ्रेयो भियमानं द्वेधा व्यवतिष्ठते दृष्टादृष्टभेदेन । दृष्टं सुखम् । अदृष्टमहितनिवृत्तिः । अहित-निवृत्तिरप्यात्यन्तिकी अनात्यन्तिकी च । अनात्यन्तिकी कण्टकादेर्दुःखसाधनस्य परिहारेण । आत्यन्तिकी पुनरेकविंशतिभेदभिन्नदुःख-हान्या । तस्य हानिर्धर्मधर्मसाधनपरित्यागेन । अनुत्पन्नयोर्धर्मधर्मयोरनु-त्पादेन उत्पन्नयोश्चोपभोगात्प्रक्षयेण इति (न्या० वा० पृ० २) (त० भा० प्रमेय० पृ० ४१) । [ज] आत्यन्तिको दुःखामात्र (न्या० वा० पृ० ४) । [झ] अहितनिवृत्तिरात्यन्तिकी (न्या० क० पृ० ४) । तस्या सद्भावे प्रमाणम् दुःखसततिर्धर्मिष्यन्तमुच्छि-द्यते सततित्वादीपसततित्वत् इत्यनुमानम् इति तार्किका आहुः (न्या० क० पृ० ४) । [ञ] नित्यनिरतिशयसुखाभिव्यक्तिः इति दीधिति-कृदाह (उ० म०) । [ट] चरमदुःखस्य (त० दी०) । यथा तत्त्वज्ञानान्नि श्रेयसाधिगमः (गौ० १।१।१) इत्यादौ हिरण्यगर्भ-रुद्रादियोग्यजीवानां मोक्षः । द्रव्यगुणकर्मसामान्यविशेषसमवायानां पदार्थानां साधर्म्यवैधर्म्याभ्यां तत्त्वज्ञानं नि श्रेयसहेतुः (प्रशस्त० १।१ पृ० ५) । अत्र पदार्थतत्त्वज्ञानस्यात्मतत्त्वज्ञानद्वारा नि श्रेयसः प्रति साधनत्वमुच्यते (त० कौ० पृ० २१) । अत्र विप्रतिपत्तिः । कर्मज्ञानयोस्तुल्यवत्समुच्चयेनापवर्गकारणत्वमित्येके । तत्त्वज्ञानद्वारा क-र्मणा तत्र कारणत्वम् । तथा च न तुल्यवत्समुच्चयः इत्याचार्याः । तत्र समुच्चयप्रतिपादिका श्रुतिः विद्यां चाविद्यां (कर्म) च यस्तद्वेदोमयः सह । अविद्यायां मृत्युः तीर्त्वा विद्याममृतमश्नुते (ईशा०) इति । आचार्यमने तु श्रुतिः तमेव विदित्वाति मृत्युमेति नान्यं पथा विद्यतेयं नाप्येति (न्या० सि० दी० पृ० २४) । तदिदं तत्त्वज्ञानं नि श्रेय-साधिगमश्च यथाविद्यं वेदितव्यमिति । सर्वान् विद्यामु चतसृषु तत्त्व-

ज्ञानमस्ति नि श्रेयसाधिगमश्च । तथा हि (१) ज्ञप्या तातत् तत्त्वज्ञानम्
 अग्निहोत्रादिसाधनानां यायार्थेन परिज्ञानम् । नि श्रेयसाधिगमोपि
 स्वर्गप्राप्तिः । (२) वार्ताया तु मृम्यादिपरिज्ञानं तत्त्वज्ञानम् । कृष्याद्य-
 धिगमश्च नि श्रेयसम् । (३) दण्डनीत्याम् सामदानदण्डभेदानां यथा-
 कालं यथादेशं यथाशक्तिं विनियोगस्तत्त्वज्ञानम् । नि श्रेयसं पृथिवीजय-
 इति । (४) इह तु अध्यात्मविद्यायाम् (आन्वीक्षिक्याम्) आत्मज्ञानं
 तत्त्वज्ञानम् । नि श्रेयसाधिगमोपवर्गप्राप्तिः इति (न्या० वा० १
 पृ० २३) । नि श्रेयसं तावद्विविधम् । परम् अपरं च । तत्रापरम्
 जीवन्मुक्तिलक्षणं सत्त्वज्ञानान्तरमेव । सदप्युपधारितात्मतत्त्वस्य नैरन्तर्या-
 म्यासापहृतमिध्याज्ञानस्य प्रारब्धं कर्मोपमुञ्चानस्य । परं नि श्रेयसं तु
 क्रमेण भवति (गौ० वृ० १।१।१) । उभयविधं नि श्रेयसत्ता-
 धारणलक्षणं तु सवासनमिध्याज्ञानप्रसत्त्वम् । तत्त्वसाक्षात्कारप्रागभा-
 वविरहत्वं वा । अथवा योगजधर्मप्रागभावविरहत्वं (न्या० सि०
 टी० पृ० २९) । जीवन्मुक्तौ चोक्तम् जीवन्नेव हि विद्वान् सहर्षाया-
 साम्या विमुच्यते इति (न्या० वा० १ पृ० २४) । परं नि श्रेय-
 सप्राप्तौ क्रमज्ञावत् तत्त्वज्ञानेन मिध्याज्ञाननाशः । मिध्याज्ञाननाशे दोष-
 नाशः । दोषनाशे प्रवृत्तिनाशः । प्रवृत्तिनाशे जन्मनाशः । जन्मनाशे दुःख-
 नाशः इति (गौ० वृ० १।१।२) । वार्तिककारास्तु नि श्रेयसं
 पुनर्दृष्टादृष्टभेदात् द्वेधा भवति । तत्र प्रमाणादिपदार्थतत्त्वज्ञानानि श्रेयसं
 दृष्टम् । नहि कश्चित्पदार्थो ज्ञायमानो हानोपादानोपेक्षाबुद्धिनिमित्तं न
 भवतीति । एव च कृत्वा सर्वे पदार्था ज्ञेयतया अपेक्ष्यन्ते इति । परंतु
 नि श्रेयसमदृष्टम् आत्मादेस्तत्त्वज्ञानाद्भवति । दृष्टम् प्रमाणादिपरिज्ञा-
 नात् अदृष्टं पुनराभादे प्रमेयस्य परिज्ञानादिति इत्याहुः (न्या०
 वा० १ पृ० १२) । इदानीं मतभेदेन नि श्रेयसभेदा उच्यन्ते ।
 स्वातन्त्र्यं मृष्युर्गं मोक्ष इति चार्वाका आहुः । आत्मोच्छेदो मोक्ष-
 इति माध्यमिकाः । धर्मनिवृत्तौ निर्मलज्ञानोदयो महोदय इति विज्ञान-
 यादिनः । आरण्यमुक्तिर्भुक्तिः इत्याहंताः । ब्रह्मादिकजीवस्याविद्या-
 प्रभवमिध्याज्ञाननिवृत्तौ स्वस्वरूपाधिगम इति मायावादिनः अद्वैतिनः ।

शांकरमतानुयायिनः । आनन्दमयपरमात्मनि जीवात्मलयो मुक्तिः इति
 त्रिदण्डिनः । तत्र लयश्च लिङ्गशरीरापगमः । लिङ्गशरीरं च एकादशे-
 न्द्रियाणि पञ्च महाभूतानि सूक्ष्ममात्रावस्थितानि जीवात्मसुखदुःखा-
 वच्छेदकानि (कि० व० पृ० ९) । एकादशेन्द्रियपञ्चभूतरूपस्य लिङ्ग-
 शरीरस्य जीवात्मन्यपगमो विच्छेदः । स एव परे ब्रह्मणि जीवस्य लय
 इत्युच्यते (न्या० सि० दी० पृ० २६) । जीवस्य लिङ्गशरीरापगमो
 मोक्षः इति भास्करीयाः । सर्वकर्तृत्वमेकं विहाय वासुदेवस्य सर्वज्ञत्वा-
 दीनां कल्याणगुणानामासिम्भवे सति भगवत्पादात्म्यानुभवो मोक्षः इति
 विशिष्टाद्वैतवादिनो रामानुजीयाः । जगत्कर्तृत्वलक्ष्मीपतित्वग्रीवत्सर्वज्ञं
 भगवज्ज्ञानायत्तनिर्दुःखपूर्णसुखं मोक्षः इति द्वैतवादिनो माध्वाः । अत्र
 श्रुतिः आनन्दं ब्रह्मणो रूपं तच्च मोक्षे प्रतिष्ठितम् इति (म० प्र० ४) ।
 स च मोक्षस्तन्मते सारूप्यसालोक्यसामीप्यसायुज्यमेवावतुर्विधः ।
 द्विभुजकृष्णेन सह स्वांशभूतानां जीवानां गोलोके लीलानुभवः इति
 शुद्धाद्वैतवादिनो वल्लभीयाः । पारमैश्वर्यप्राप्तिः इति पाशुपतशास्त्रज्ञा
 नकुलीशाचार्यादयो माहेश्वराः । चन्द्रचूडवपुषः सतः पार्वत्यालिङ्गनम्
 इति कापालिकाः । पूर्णरामतालाभः इति प्रत्यभिज्ञावादिनोभिनवगुप्ता-
 चार्याः । पारदरसपानेन देहस्यैव जीवन्मुक्तिरेव मोक्षः इति रसेश्वर-
 वादिनो गोविन्दभगवत्पादाचार्यादयः । आत्यन्तिकी दुःखनिवृत्तिः इति
 गौतमीया नैयायिकाः । आत्यन्तिकदुरितनिवृत्तिः इति न्यायैक-
 देशिनः । दुःखात्यन्ताभाव एव मुक्तिः इति प्राञ्चः । दुःखनिवृत्तिः
 (दुःखानुत्पादः) इति कणादादयो वैशेषिकाः । स्वर्गादिः इति मीमांसकाः ।
 तत्र दुःखसाधनशरीरनाशे नित्यनिरतिशयसुखाभिव्यक्तिर्मुक्तिः इति
 तदेकदेशिनो भट्टसर्वज्ञादयस्त्रैतातिकाः । तत्रापि नित्यसुखसाक्षात्कारः
 इति भट्टाः । आत्यन्तिकदुःखप्रागभावपारेपालनं मोक्षः इति प्रामादराः ।
 परा पश्यन्ती मध्यमा वैखरी इति बाणीचतुष्टये प्रथमायाः पराख्याया
 ब्रह्मरूपाया वाण्या दर्शनम् इति पाणिनीयाः । प्रकृत्युपरमे (प्रकृति-
 तद्विकारोपधानाद्विलये) पुरुषस्य स्वरूपेणावस्थानम् अहंकारनिवृत्ता-
 वौदासीन्यम् आत्यन्तिकदुःखत्रयनिगमो वा मुक्तिः इति सांख्याः ।

पुरुषस्य निर्लेपस्य कैवल्येनावस्थानं कैवल्यम् । पुरुषार्थशून्यानां गुणानां प्रतिप्रसवः कैवल्यम् स्वरूपप्रतिष्ठा वा विच्छक्तिः मोक्ष इति पातञ्जलम् । ऊर्ध्वगति इति केचित् । निरुपप्लवा विचक्षतति इति परे । अप्रिम-
विचानुत्पादे पूर्ववित्तनिवृत्ति इत्यपरे । आम्हानि इत्येके । विचानु-
त्पादनं निरोधो वापवर्ग इत्यन्य आहुः इति (न्या० वा० १।१।२२
पृ० ८८) (सर्व०) (सि० च० पृ० ३७) (न्या० सि० दी०
पृ० २५) (वै० वि० १।१।४ पृ० १६-१७) (पात० सू० ४।३४) ।
२ महलम् । ३ विज्ञानम् । ४ मत्ति । ५ अनुभावः । यथा पण्डितो
ह्यर्थकृच्छ्रेषु निश्रेयसकरं वचनं (भार० स० श्लो० १६९) तपो
विद्या हि विप्रस्य निश्रेयसकरं परम् (मनु० अ० १२ श्लो० १०४)
इत्यादी (वाच०) ।

निःश्वासः—[क] प्राणवायोर्न्यापारविशेषः (गो० वृ० ३।१।३०) ।
यथा निश्वासस्य मत्करधृतं निजमम्बरान्तमाकृष्य हतं चलितैव कथं
प्रिया मे (मुकु० भाण) इत्यादी । [ख] प्राणवायोर्नासया बहि-
र्निःसरणम् । यथा वृषलीफेनपीतस्य निश्वासोपहतस्य च (मनु०
अ० ३ श्लो० १९) इत्यादी ।

निक्षेपः—समस्तं समर्पणं निक्षेपः (मिताक्षरा अ० २ श्लो० ६७) ।

निगदः—१ परप्रत्यायनार्थो मन्त्रा निगदा (जै० न्या० अ० २ पा० १
अधि० १३) । २ देवतासन्धबोधकं पदसमूहो निगदः । परं-
समोपन्यासार्थलोपपदयुक्तपदसमूहो निगद इत्यन्ये (काव्यप्रदीपोचोते
पृ० २२१) ।

निगमः—१ न्यायशास्त्रम् । २ तत्प्रविशेषः । ३ वेदः । यथा निगम-
फलतरोगलितं फलम् (भाग० १।१।३) शतं जीवः शरदो वर्धमानः
इत्यपि निगमो भवति (यास्कनिरुक्त०) इत्यादी ।

निगमनम्—(न्यायावयवः) [क] हेत्वपदेशाप्रतिज्ञायां पुनरेव निग-
मनम् (गो० १।१।३९) । तदर्थं हेतोः व्याप्तिविशिष्टपक्षधर्मस्य

अपदेशः कथनम् । प्रतिज्ञायाः प्रतिज्ञार्थस्य साध्यविशिष्टपक्षस्य वचनम्
 इति (गौ० वृ० १।१।३९) । साधर्म्योक्ते वैधर्म्योक्ते वा यथोदाहरण-
 मुपसंक्षिप्यते तस्मादुत्पत्तिधर्मकत्वादनित्यः शब्दः इति निगमनम् ।
 निगम्यन्तेनेनेति प्रतिज्ञाहेतूदाहरणोपनया एकत्र इति निगमनम् ।
 निगम्यन्ते समर्थ्यन्ते संबध्यन्ते । तत्र साधर्म्योक्ते तावदेतौ वाक्यम्
 अनित्यः शब्दः इति प्रतिज्ञा । उत्पत्तिधर्मकत्वात् इति हेतुः । उत्पत्तिधर्मकं
 स्यात्यादि द्रव्यमनित्यं दृष्टम् इत्युदाहरणम् । तथा चोत्पत्तिधर्मकः शब्दः
 इत्युपनयः । तस्मादुत्पत्तिधर्मकत्वादनित्यः शब्दः इति निगमनम् ।
 वैधर्म्योक्तेपि अनित्यः शब्दः उत्पत्तिधर्मकत्वात् अनुत्पत्तिधर्मकमात्मादि
 द्रव्यं नित्यं दृष्टम् । न च तथा अनुत्पत्तिधर्मकः शब्दः । तस्मादुत्पत्तिधर्म-
 कत्वादनित्यः शब्दः इति । सर्वेषामेकार्थप्रतिपत्तौ सामर्थ्यप्रदर्शनं निग-
 मनम् इति (वात्स्या० १।१।३९) । [र] व्याप्तिविशिष्टपक्षधर्महेतु-
 कथनपूर्वकसाध्यविशिष्टपक्षप्रदर्शकः व्याप्तपक्षधर्महेतुज्ञाप्यसाध्यविशिष्टपक्ष-
 बोधकः तादृशसाध्यबोधको वा न्यायावयवः (गौ० वृ० १।१।३९) ।
 [ग] अनुमितिहेतुलिङ्गपरामर्शप्रयोजकशब्दज्ञानकारणव्याप्तिपक्षधर्म-
 ताधीप्रयुक्तसाध्यधीजनकं वाक्यम् (वि० अव० २ पृ० ८२) ।
 [घ] पक्षे साध्योपसंहारः (त० भा० पृ० ४३) । [ङ] हेतु-
 साध्यवृत्तया पक्षप्रतिपादकं वचनम् (त० दी० २ पृ० २२) ।
 हेतुज्ञानज्ञाप्यत्वविशिष्टसाध्यवद्विषयकबोधजनकवाक्यमित्यर्थः (नील० २
 पृ० २२) । [च] पक्षे साध्यस्याबाधितत्वप्रतिपादकं वचनम् (सि०
 च० २ पृ० २५) । [छ] अबाधितत्वासत्यतिपक्षितत्वतात्पर्यकं
 वाक्यम् (त० कौ० २ पृ० १३) । [ज] लिङ्गसंबन्धप्रयुक्त-
 निश्चितसाध्यवत्त्ववचनम् । यथा पर्वतपक्षकवह्निसाध्यकधूमहेतुकस्यले
 पर्वतो वह्निमान् धूमादित्यादौ तस्मादग्निमानिति तस्मात्तथेति वा वाक्यं
 निगमनम् (त० भा० पृ० ४३) (त० कौ० २ पृ० १३)
 (त० सं०) । अत्र व्याप्तिपक्षधर्मताविशिष्टधूमस्तत्पदार्थः । ज्ञान-
 ज्ञाप्यत्वं पञ्चम्यर्थः । तथा च व्याप्तिपक्षधर्मताविशिष्टधूमज्ञानज्ञाप्यवह्नि-
 मान्पर्वत इति बोधः (वाक्य० २ पृ० १५) । [झ] केचित्तु

प्रतिकूलप्रमाणामानसूचकं प्रतिज्ञोपसहारवचनम् । तच्च तस्मात्तथा इति वाक्यम् इत्याहुः । अत्रोच्यते असकृदनुचिन्तितानामव्याहततरनिजो-
पदेशानाम् । प्रामाण्यपरमसीमा निगमनमिदमेव निखिलनिगमानाम् ॥
इति (वेदान्त०) (वाच०) ।

निग्रहः—१ [क] पराजयप्राप्ति (बाल्या० १।२।१९) । यथा
ताप्ये निश्चितमन्वयेन घटित विभ्रत्सपक्षे स्थितिं व्यावृत्तं च विपक्षतो
भवति यत्तत्साधन सिद्धये । यत्ताप्य स्वयमेव तुल्यमुभयो पक्षे विरुद्ध
च यत्तस्याङ्गीकरणेन वादिन इव त्यात्त्वामिनो निग्रहः ॥ (मुद्रारण०
नाट० ५।१०) इत्यादौ । [ख] खलीकार (गौ० वृ० १।२।१९) ।
[ग] पराङ्कारनिराकरणम् इति केचिदाहुः । २ भर्त्सनम् । ३ सीमा ।
४ बन्धनम् । ५ अनुग्रहमात्र । ६ चिरित्ता । ७ निषिद्धे प्रवृत्तस्य
तिरस्कार । ८ मारणे प्रवृत्तिवारणाय निरोधः । ९ निरोधरूपयोगेना-
म्यासवैराग्याभ्या मनसो निरोधः । यथायोग्यमुदाहरणे यथा निग्रहानु-
ग्रहे शक्त प्रमुखित्वमिधीयते इति तस्याह निग्रह मन्थे बायोरेव मुद्ग-
ष्करम् (गीता० अ० ६ श्लो० ३४) इति च (वाच०) ।

निग्रहस्थानम्—[क] वादिनोपजयहेतु शब्दप्रयोग (त० दी० पृ० ४५) ।
निग्रहत्य खलीकारस्य स्थान ज्ञापकमित्यर्थः । तद्वृत्तं च उद्देशानु-
गुणसम्पन्नानामावलिङ्गत्वम् । प्रतिज्ञाहान्याद्यन्यतमत्वं वा इत्यपि वदन्ति
(गौ० वृ० १।२।१९) । [ख] कथामा पराजयहेतुर्वाक्यम् (त०
प्र० पृ० २४) । [ग] इष्टार्थमङ्गरूपो विरोधोऽपि निग्रहस्थानम् इति
तर्कमापादयन्ति (त० भा० पृ० ५१) । [घ] हेत्वामासप्रयोग
(गौ० वृ० १।१।१) (त० भा० पृ० ५१) (सत्यं० पृ०
२४३ अक्ष०) । यथा निप्रतिपत्तिरप्रतिपत्तिश्च निग्रहस्थानम् (गौ०
१।२।६०) इत्यादौ । तदर्थं च निप्रतिपत्तिर्विरुद्धा प्रतिपत्तिः ।
अप्रतिपत्तिः प्रकृताज्ञानम् । तथा च निप्रतिपत्तिः अप्रतिपत्ति एतदन्वित-
रोजापकधर्मवत्त्वम् (गौ० वृ० १।२।१९) । यदा विपरीता वा
बुद्धिः वा प्रतिपत्तिर्निप्रतिपत्तिः । निप्रतिपद्यमान पराजय प्राप्नोति ।

निग्रहस्थानं खलु पराजयप्राप्तिः । अप्रतिपत्तिस्त्वारम्भविषये न प्रारम्भः ।
परेण स्थापितं वा न प्रतिषेधति प्रतिषेधं वा नोद्धरति (वात्स्या० १।२।१९) ।
निग्रहस्थानानि खलु पराजयवस्तून्यपराधाधिकरणानि प्रायेण प्रतिज्ञाद्य-
वयवाश्रयाणि तत्त्वनादिनमतत्त्ववादिन चाभिसङ्गवन्ते (वात्स्या० ५।२।१
अवतरणम्) । निग्रहस्थानानि द्वाविंशतिधा । प्रतिज्ञाहानिः प्रतिज्ञान्तरम्
प्रतिज्ञाविरोधः प्रतिज्ञासन्ध्यासः हेत्वन्तरम् अर्थान्तरम् निरर्थकम् अविज्ञा-
तार्थम् अपार्यकम् अप्राप्तकालम् न्यूनम् अधिकम् पुनरुक्तम् अननु-
भाषणम् अज्ञानम् अप्रतिभा विक्षेपः मतानुज्ञा पर्यनुयोग्योपेक्षणम्
निरनुयोग्यानुपोगः अपसिद्धान्तः हेत्वाभासश्चेति (गौ० ५।२।१)
(त० भा० पृ० ५१) (त० दी० पृ० ४५) (प्र० प्र० पृ० २५) ।

नित्यम्—उत्पत्तिविनाशशून्यं वस्तु । अनवच्छिन्नसद्भावं वस्तु यदेशकालतः ।
तन्नित्यं विमु चेच्छन्तीत्यात्मनो विभुनित्यता ॥ (सर्व० सं० पृ० १८१
शैब०) । नित्यत्वं च [१] प्रागभावाप्रतियोगित्वे सति ध्वंसाप्रति-
योगित्वम् (त० प्र० १ पृ० १८) (त० प्र० पृ० ४६) (वाक्य०
१ पृ० ३) । उत्पत्तिनाशशून्यत्वम् इति समुदितार्थः । अत्र ध्वंसेति-
ध्याप्तिवारणाय सत्यन्तम् । प्रागभावेतिव्याप्तिवारणाय विशेष्यदलस्य
निवेशः (त० प्र० १ पृ० १८) । यथा परमाण्वाकाशादीना नित्य-
त्वम् । यथा वा ईश्वरस्य तन्त्राक्षात्कारस्य च नित्यत्वम् । यथा
वा नित्यः संसर्गाभावोऽन्यन्ताभावः (न्या० म० १ पृ० ११)
इत्यादौ । [२] ध्वंसाप्रतियोगित्वम् (त० दी० १ पृ० ७) ।
प्रध्वंसयत्वनिरहो वा । यथा केशाचिन्मने ध्वंसस्य नित्यत्वम् । [३] अवि-
च्छिन्नपरंपराकत्वम् । यथा शान्दिकमते वर्णानां नित्यत्वम् (वाच०) ।
[४] कर्मज्ञास्तु यदकारणे प्रत्यवायः तत्त्वं नित्यत्वम् (न्या० म० ॥
पृ० २६) । प्रत्यवायसाधनमूलाभावप्रतियोगित्वमित्यर्थः । नियत-
निमित्तकत्वमिति यावत् । तथा चोक्तं मनुना अकुर्वन् विहितं कर्म
प्रायश्चित्तीयते नरः इति । नित्यं सदा यावदायुर्न कदाचिदनि-
क्रमेत् । उपेयानिक्रमे दोरश्रुतेरत्यागदर्शनात् ॥ कलाश्रुतेर्वास्तथा च

तन्नित्यमिह कीर्तितम् इति (ति० त०) (वाच०) । इदं च कर्मणा नित्यत्वमिति ज्ञेयम् (त० प्र० ख० ४ पृ० १०३) (म० प्र०) (ल० म०) । यदकरणे प्रत्यवाय इत्यत्राकरणे इत्यस्य विहिततत्कालीनाकरण इत्यर्थः । तेन अन्यदा सध्यावन्दनाकरणेपि न क्षतिः (त० प्र० ख० ४ पृ० १०३) । तादृशनित्यत्वस्योदाहरणं यथा अहरहः सध्यामुपासीत इत्यादौ संध्योपासनाया नित्यत्वम् इत्याहुः (ल० म०) । अत्रोच्यते नित्यं नैमित्तिकं चेव नित्यनैमित्तिकं तथा । गृहस्यस्य त्रिधा कर्म तन्निशामय पुत्रक ॥ पञ्चयज्ञादिकं नित्यं यदेतत्कथितं तत्र । नैमित्तिकं तथा चान्यत् पुत्रजन्मक्रियादिकम् ॥ नित्यनैमित्तिकं ज्ञेयं पर्वश्राद्धादि पण्डितैः इति (आ० त०) (मार्क० पु०) (वाच०) । [५] नैरन्तर्यमिति काव्यज्ञा आहुः ।

नित्यसमः—(जाति) [क] नियमनित्यभावादनिन्ये नित्यत्वोपपत्तेर्नित्यसम (गौ० ५।१।३५) । तदर्थश्च [१] अनित्यस्य बाधः अनित्यत्वम् । तस्य नित्यं सर्वकालं स्वीकारे अनित्ये शब्दे नित्यत्वं स्यात् इत्यापादनं नित्यसमं । अयमाशयः । अनित्यत्वस्य नित्यमस्वीकारे अनित्यत्वाभाषदशायां तस्यानित्यत्वं न इति तस्य नित्यत्वापत्तिः । नहि दण्डाभाषदशायां दण्डी इत्युच्यते । अतः अनित्यत्वस्य नित्यमेव स्वीकार इत्यभ्युपगन्तव्यम् । तथा च शब्दस्यापि नित्यत्वापत्तिः इत्याचार्याः । [२] वृत्तिकारास्तु अनित्यस्य बाधो धर्मस्तस्य नित्यमभ्युपगमे अनित्यत्वेनाभ्युपगतस्य नित्यत्वं स्यात् । यथा क्षितिं सफर्तृकेत्यत्रानित्यक्षितेर्धर्मः सफर्तृकत्वं त्वया क्षितौ नित्यमुपेयते न वा । न चेत् तदा साध्याभावादशतो बाधः । अयं क्षितौ नित्यमेव सफर्तृकत्वमुपेयते तदा क्षितेर्नित्यत्वं स्यात् इत्याहुः (गौ० ४० ५।१।३५) । नित्यसमस्योदाहरणं यथा अनित्यः शब्द इति प्रतिज्ञायते । तदनित्यत्वं किं शब्दे नित्यमयानित्यम् । यदि तावत्तदा भवति धर्मस्य सदाभावाद्धर्मिणोपि सदाभाव इति नित्यः शब्द इति । अयं न सर्वदा भवति अनित्यत्वस्याभावान्नित्यः शब्दः । एव नित्यत्वेन प्रत्यवस्थानान्नित्यसमं

(वाल्मी० ५।१।३५) । अयं नित्यसमश्च आचार्यमते बाधदेश-
नाभासः सत्प्रतिपक्षदेशनाभासश्च भवति । वृत्तिकारमते तु विरुद्ध-
देशनाभासो भवति इति विज्ञेयम् (गौ० वृ० ५।१।३५) । [ख]
धर्मस्य नित्यत्वानित्यत्वविकल्पाद्धर्मिणि नित्यत्वसाधनम् । यथा शब्दस्य
यदनित्यत्वं भवद्विरुध्यते तन्नित्यमनित्यं वा । यदि नित्यम् तदा शब्द-
वृत्तेरेव तस्य सदातनत्वाच्छब्दस्यापि तथात्वमागतम् । अथानित्यम् तदा
शब्दे कदाचिदनित्यत्वाभावोस्तीति नित्य एव शब्दः इत्युभयथापि शब्दस्य
नित्यत्वमिति (नील० पृ० ४५) । [ग] धर्मस्य तदतद्रूपविकल्पानु-
पपत्तितः । धर्मिणस्तद्विशिष्टत्वमज्ञो नित्यसमो भवेत् ॥ (तार्किकरक्षा) ।
तद्विविधम् । साधारणम् असाधारणं च । तत्रायं स्वव्याघातकम् । द्वितीयं
त्रिविधम् । युक्ताङ्गहीनत्वम् अयुक्ताङ्गाधिकत्वम् अविषयवृत्तित्वं चेति
(सर्व० पृ० १५३ पूर्ण०) ।

नित्यसमासः—(समासः) [क] स्वान्तर्गतनामसु विभक्तिमात्रप्रक्षेपेण
यल्लभ्यार्थस्याबोधः सः । यथा कृष्णसर्प निर्मक्षिक असुर इत्यादिः ।
अत्रोक्तं जयादित्येन विभक्तिमात्रप्रक्षेपान्नजान्तर्गतनामसु । स्वार्थस्या-
बोधबोधार्थानां नित्यानित्यौ समासकौ ॥ इति । अत्र कृष्णः सर्पः मक्षि-
काया निः न सुरः इत्यादितत्त्वल्लभ्यस्य वैजात्यादेरग्रहात् लक्षणसमन्वयः
(श० प्र० श्लो० ३२ पृ० ४०) । [ख] शाब्दिकास्तु समस्य-
मानपावत्पदरहितविग्रहवाक्यसूचितः समासविशेषः इत्याहुः (वाच०) ।

निर्दर्शनम्—[क] उदाहरणम् (प्रशस्त० २ पृ० २८) । [ख]
दृष्टान्तः । यथोक्तं मायावादिभिः आत्मा शाकाशवर्जीवैर्यदाकाशैरिवो-
दितम् । घटादिवच्च संवातेर्जातावेतन्निर्दर्शनम् ॥ इति । अत्र भाष्यम्
यदा मन्दबुद्धिप्रतिपिपादयिषया श्रुत्यात्मनो जातिरुच्यते जीवादीनां तदा
जाताबुपगम्यमानायामेतन्निर्दर्शनं दृष्टान्तो ययोदितमाकाशवदित्यादीनि
इति (सन्दर्भचि०) (वाच०) ।

निर्दर्शनाभासः—उदाहरणत्वेन भासमानः पदार्थः । यथा नित्यः शब्दः
अमूर्तत्वात् । यदमूर्तं तन्नित्यं दृष्टम् यथा परमाणुः यथा स्थाली यथा

तमः । अम्बरवद्यत् द्रव्यं तत् क्रियावदृष्टम् इति (प्रशस्त० २ पृ० ३०) ।
 स च द्विविधः साधर्म्यनिदर्शनाभासः वैधर्म्यनिदर्शनाभासश्चेति
 (प्रशस्त० २ पृ० ४८) ।

निदिध्यासनम्—[क] श्रुतस्यार्थस्य नैरन्तर्येण दीर्घकालमनुसंधानम् ।
 (त० प्र० १ पृ० ८) । तल्लक्षणं च निरन्तरं विचारो यः श्रुतार्थस्य
 गुरोर्मुखात् । तन्निदिध्यासनं प्रोक्तं तच्चैकाग्र्येण लभ्यते ॥ इति । ताम्प्यां
 निर्विचिकित्सेर्धे चेतसः स्थापितस्य यत् । एकतानत्वमेतद्धि निदिध्यास-
 नमुच्यते ॥ (पञ्चद० १।५४) इति च । ताम्प्यां ध्रुवणमननान्म्याम्
 (वाच०) । यथा आत्मा वारे द्रष्टव्यः श्रोतव्यो मन्तव्यो निदिध्यासि-
 तव्यः (श्रुतिः) इत्यादौ (नील० पृ० ५०) । [ख] मतेर्धे
 सजातीयज्ञानधाराकरणम् (प० च० पृ० २०) । [ग] विजातीय-
 प्रत्ययतिरस्कारेण सजातीयप्रत्ययप्रवाहीकरणम् इति केचिदाहुः (नील०) ।

निद्रा—१ मेध्यानाडीसंयोगः । २ योगजधर्मानुगृहीतस्य मनसो निरि-
 न्द्रियप्रदेशानुत्थानम् । योगाचार्यास्तु ३ अभावप्रत्ययालम्बनो वृत्ति-
 विशेषः इत्याहुः । अत्र सूत्रम् अभावप्रत्ययालम्बना वृत्तिर्निद्रा (पात०
 सू० १।१०) इति । विवरणं च जाग्रत्स्वप्नवृत्तीनामभावस्तस्य प्रत्ययः
 कारणं बुद्धिसत्ताच्छादकं तमः । तदेवालम्बनं विषयो यस्याः सा तथोक्ता
 वृत्तिर्निद्रा इति (वाच०) । ४ सुषुप्तिः इति वेदान्तिनः ।

निन्दा—दोषवृत्त्या रुपापनम् । यथा शुक्लपञ्चर्षाञ्जवत्स्वप्नणीतत्वात्पीरु-
 पेपम् इति निन्दा । आरोप्यमाणदोषकथनमिति प्रामाणिकताः । यथा
 वेदनिन्दारतान्मर्स्यान् देवनिन्दारतांस्तथा । द्विजनिन्दारतांश्चैव मनसापि
 न चिन्तयेत् ॥ (कूर्मपुरा० अ० १५) इत्यादौ (वाच०) । निन्दा च
 निन्दकेन पूर्युक्तं पुण्यं हन्ति (पुरु० चि० पृ० ३७) ।

निन्दार्थवादः—[क] अनिष्टफलवादः । न च वर्जनार्थः । निन्दितं न
 समाचरेत् इति (वाय्या० २।१।६३) । निन्दार्थवादवाक्यं लक्षणया
 निषेधस्य निन्दितत्वबोधकतया अर्थवद्भवति इति सिद्धेयम् (लौ० मा०

पृ० ५४) । [ख] अनिष्टबोधनद्वारा विध्यर्थप्रवर्तक वाक्यम् । यथा स एष वा व प्रथमो यज्ञो यज्ञाना यज्योतिष्टोमो य एतेनानिष्टाधान्येन यजते (सः) गते पतत्ययमेवैतजीर्यते वा प्रमीयते वा (श्रुतिः) इत्येवमादि (वात्स्या० २।१।६४) (गौ० वृ० २।१।६४) । [ग] निषेध्यनिन्दापर वाक्यम् । यथा बर्हिषि रजत न देयम् इत्यादिनिषेधस्य शेषः सोरोदीत् (तैत्ति० स० १।५।१।१) असृग्धि रजतम् (शत० ब्रा०) इत्यादि । अत्रान्नायते सोरोदीद्यदरोदीत्तद्ब्रुवस्य रुद्रत्वम् (तैत्ति० स० १।५।१।१) इति । अस्मिन्विषये तेत्तिरीयतद्विज्ञाया (१।५।१) कथा श्रूयते । पूर्वं देवदेवसत्प्रामोभूत् । तत्र लब्धं द्रव्यं देवैः कनिष्ठभ्रातृ-रमेर्निकटे निक्षिप्तम् । तद् द्रव्यं गृहीत्वा पलायमानोऽग्निर्देवेर्निरुद्ध सन्नरो-दीत् । तन्नेत्राश्रुणो जातस्य रजतस्यामङ्गलत्वेन रजतदक्षिणादाननिन्दा इति । असृग्धि रजतं यो बर्हिषि ददाति पुरास्य सवत्सराद्गृहे रुदन्ति इति (शतपथब्रा०) (तै० स० १।५।१।२) । अस्य वाक्यस्य निषेध्य-रजतनिन्दापरत्वमस्ति (म० प्र० पृ० ६४) । तथा हि रजतस्या-सृग्पूत्वेनायोग्यत्वात् कृतावृत्तिगम्यो रजतदक्षिणादातुर्यजमानस्य गृहे सवत्सरात्प्रामोदनरूपानिष्टबोधनद्वारा बर्हिषि रजतदक्षिणादानं निन्दतीति । यथा वा असत्र वा एतद्यदच्छन्दोमम् (तेत्ति० स० ७।४।२।३) इत्या-दिष्व । अत्रायमभिप्रायः । सत्र छन्दोमसूक्तयुक्तमेव कर्तव्यम् । तथा अफरणे असत्रम् इति निन्देयम् इति । [घ] अनिष्टसाधनत्वबोधन-द्वारा विध्यर्थप्रशस्तान्वचनम् । यथा तैलहीमाससभोगी परंस्तेतेषु वै पुमान् । विष्णुत्रभोजनं नाम प्रयाति नरकं ध्रुवम् ॥ इत्यादि । अत्र नहि निन्दा नित्यं निन्दितुं प्रवर्तते अपि तु विधेयं स्तोतुम् इति न्यायो-नुसंधेयः (वाच०) ।

निपातः—१ अधोदेशस्तयोगानुकूलव्यापारः । यथा पयोधरोत्सेधनिपात-चूर्णिताः (कुमार० ५।२४) क च निश्चितनिपाता वज्रसारा शरास्ते (शाकु० अ० १) इत्यादौ । २ (शब्दः) यः शब्दः केवले यादृशस्वार्थे शब्दान्तरार्थस्य तादात्म्येनान्वयबोधं प्रत्यक्षमर्थः । सुनादिप्रत्ययेभ्यः प्रत्येकं

भिन्नः स तादृशार्थे भेदेनान्वयबोधं प्रति योग्ये निपातः । निपतत्यर्थेषूच्चा-
वचेषु इति निपातः (निरुक्ते) । कर्तरि ज्वलादि० णः (पाणि० सू०
३।१।१४०) । नानाविधार्थेषु वृत्त्या स्वार्थबोधकतया पतनशील इत्यर्थः
(वाच०) । यथा चादयो निपाताः स्वार्थे समुच्चयादौ नामाद्यर्थस्याभे-
देनान्वयबोधं प्रत्ययोग्याः । अत्र विप्रतिपत्तिः चादयो निपाताः सार्थका
वाचकत्वात् । प्रादय उपसर्गा एव द्योतकाः इति नैयायिका आहुः ।
प्रादय उपसर्गा इव चादयो निपाता अपि द्योतका एव इति शाब्दिका
मेनिरे (वै० सा० निपा० पृ० ३३८) । अत्र केचिच्छाब्दिका
नागोजीमद्वयः उपसर्गातिरिक्तनिपातानां द्योतकत्ववाचकत्वोभयस्वीकारः
इति अभ्ययं विभक्तिसमीप (पा० सू० २।१।६) इति सूत्रस्य भाष्ये स्पष्टम्
इत्याहुः (वाच०) । स चायं निपातः च तु नञ् पुनः इव एव मा
स्म इत्यादिभेदाद्बहुविधः (श० प्र० स्तो० १० टी० पृ० १२) । अत्र
निपातत्वं च असत्स्वार्थकत्वे सति चादिगणपठितत्वम् इति शाब्दिका
आहुः । नैयायिकास्तु शक्तिर्बन्धेन निपातपदवत्त्वम् इत्याहुः (वै०
सा० निपा० पृ० ३३५) ।

निपातनम्—(शब्दः) [क] अन्यथा प्राप्तस्यान्ययोच्चारणं निपातनम् ।
[ख] शास्त्रान्तराप्राप्तकार्यघटितोच्चारणवत् शब्दस्वरूपम् । [ग]
वर्णागमादिना अन्ययोपयमानः सूत्रानिष्पाद्यः शब्दविशेषो निपातः ।
यथा हंस सिंह इत्यादिशब्दः । तदुक्तम् भवेद्वर्णागमाद्वंसः सिंहो वर्ण-
निपर्ययात् । गूढोन्मा वर्णविकृतेर्वर्णनाशात्पृषोदरम् ॥ इति (सि० कौ०) ।
वर्णागमादिप्रकारश्च स्मर्यते । वर्णागमो वर्णनिपर्ययश्च द्वौ चापरी वर्ण-
निकारनाशौ । धातोस्तदर्थान्तिशयेन योगस्तदुच्यते पञ्चविधं निरुक्तम् ॥
इति (सारस्वत०) । अत्रार्थे व्युत्पत्तिः निपनति स्वाययवर्णनिनाशा-
दिनान्यथा निष्पद्यते इति निपातः (कर्तरि ज्वलादि० णः) (वाच०) ।

निबन्धः—१ एकग्रन्थोपनिबन्धनम् । यथा प्रमाणप्रमेययोर्न्यायदर्शने
निबन्धनम् (गौ० पृ० ३।२।४२) । २ कालप्रदेशे देयत्वेन प्रतिश्रुतं
वस्तु । यथा दद्याद्भूमिं निबन्धं वा कृत्वा लेख्यं च लेखयेत् इत्यादी ।

३ परिगणितं द्रव्यम् । यथा भूर्या पितामहोपात्ता निबन्धो द्रव्यमेव वा (याज्ञ० अ० २ श्लो० १२४) इत्यादौ इति व्यवहारज्ञा आहुः । अत्र निताक्षरा निबन्धः एकस्य पर्णभारकस्येयन्ति पर्णानि तथा एकस्य क्रमुकफलभारकस्येयन्ति क्रमुकफलानि इत्याद्युक्तलक्षणः (याज्ञ० मि० २ श्लो० १२४) इति । ४ मूत्ररोधरूपो रोगविशेषः इति भिषजः । ५ बन्धनम् ६ ग्रन्थः ग्रन्थविशेषश्च ।

निबन्धनम्—१ [क] प्रयुक्तम् । यथा वातादिनिबन्धनं दुःखमित्यादौ । [ख] जन्यम् । २ हेतुभूतम् । अत्रार्थे व्युत्पत्तिर्द्रष्टव्या निबन्धतेनेनात्र वा इति । ३ वीणायास्तन्त्रीनिबन्धनमूर्धभागः इति गायका आहुः (वाच०) ।

निमग्नणम्—आवश्यके कर्मणि आह्वमोजनादौ प्रवर्तकं वाक्यम् । यथा ब्राह्मणप्रातिवेद्यानामेतदेवानिमग्नणे (याज्ञ० २।२६३) इति । निमग्नयेत् पूर्वैद्युर्ब्राह्मणानात्मवाञ्छुचिः (याज्ञ० १।२२५) इति च । तच्च निमग्नणम् भवतात्र मोक्तव्यम् इत्यादि वाक्यम् (श० प्र० श्लो० १०० टी० पृ० १५५) । अत्रोच्यते यस्याकरणे प्रत्यवायस्तत् निमग्नणम् इति । एतच्च नित्यम् । अत्र नित्यत्वं च प्रत्यवायसाधनीभूताभावप्रतियोगित्वम् (वाच०) । यथा वा निमग्नणार्थं दूतांश्च प्रेषयामास शीघ्रगान् (भार० व० अ० २२५) इत्यादौ (वाच०) ।

निमग्नितत्वम्—स्वकर्तव्यत्वप्रकारकधीजनकमप्रत्याख्येयं यद्राक्यम् तत्प्रतिपाद्यत्वम् । यथा आदौ मुञ्जीत भवान् इह मुञ्जीथास्त्वम् इत्यादौ आदौ भोजनाय निमग्नितो भवान् इत्यनुभवान्निमग्नितत्वं लिङ्ग्यः । अत्र स्वपदं निरुक्तप्रतिपाद्यत्वाभिमतमवदादिपरम् । अप्रत्याख्येयत्वं च प्रत्यवायजनकप्रत्याख्यानकत्वम् । तादृशधीजनकवाक्यं च भवतात्र मोक्तव्यम् इत्यादिकं निमग्नणरूपम् । तत्प्रतिपाद्यो भवदादिः इति ज्ञेयम् । आह्वमुपक्रम्य अनिन्दितेनामग्नितो नापगच्छेत् इति श्रुतेः सत्त्वेन तत्प्रत्याख्याने दोषः इति ज्ञेयम् । अत्र यस्य प्रत्याख्याने प्रत्यवायः तन्निमग्नणम्

इति वृद्धस्मरणं ज्ञेयम् । आद्ये भुङ्गीत भवानित्यत्र लिङ्ग्यनिमित्ततत्त्वैकदेशे स्वकर्तव्यत्वबोधे धात्वर्थो विशेष्यत्वेनान्वेति । तथा च आद्यभोजनधर्मिका या स्वकर्तव्यत्वधीः तज्जनकवाक्यप्रतिपादो भवान् इत्याकारो बोधः (श० प्र० श्लो० १०० टी० पृ० १५५-१५६) ।

निमित्तमात्रगुणत्वम्—असमवायिकारणभिन्नत्वे सति निमित्तकारणगुणत्वम् (उ० व० पृ० ३७) । यथा आत्मविशेषगुणानां ज्ञानादीनाम् निमित्तगुणत्वमेव ।

निमित्तम्—१ (कारणम्) समवायिकारणभिन्नमसमवायिकारणभिन्नं च कारणम् । यथा तुरीवेमादिकं पटस्य दण्डचक्रादिकं च घटस्य निमित्तकारणम् (त० सं०) (त० कौ० पृ० ८) । यथा वा आत्मनो विशेषगुणा निमित्तकारणानि (भा० प० गु० श्लो० ८८-८९) । समवायिकारणताभिन्ना असमवायिकारणताभिन्ना च या कारणता तद्वदित्यर्थः (त० कौ० १ पृ० ८) । स्वगतरूपस्य समवायिकारणे दण्डादौ यथाश्रुतलक्षणासत्त्वेन नातिव्याप्तिः इति ज्ञेयम् । अपरिणामित्वे सति यत्कारणं तन्निमित्तकारणम् इति मध्यमतानुयायिन आहुः (प्र० च० पृ० १४) । २ प्रयोजकम् । यथा रोधने बन्धने चापि योजने च गवां रुजः । उत्पाद्य मरणं चापि निमित्ती तत्र लिप्यते ॥ (अङ्गिर०) इत्यादौ । ३ ज्ञापकम् । यथा शकुनादि कार्यविशेषे निमित्तम् । अत्रोदाह्रियन्ते यथा निमित्तेषु च सर्वेषु ह्यप्रमत्तो भवेन्नरः (स्मृतिः) निमित्तानि च पश्यामि विपरीतानि केशव (गीता० १।३१) मयैवैते निहताः पूर्वमेव निमित्तमात्रं भव सय्यसाचिन् (गीता० ११।३३) अतः फलं प्रवक्ष्यामि निमित्तं कर्मणामिह (ति० त० मविष्यपु०) इत्यादीनि (वाच०) । यथा या अनियतनिमित्तकं नैमित्तिकं फलं इत्यादौ पुत्रजन्मग्रहणादि जातेष्टिधानादौ निमित्तम् (म० प्र० ४ पृ० ६०) । अत्रोच्यते निमित्तमात्रमाश्रित्य यो धर्मः संप्रवर्तते । नैमित्तिकः स विशेषः प्रापश्चित्तनिर्विर्यथा ॥ इति (मल० त०) (वाच०) । ४ शान्दिफालु उदेत्यन् फलं वा । यथा निमित्तात्कर्मयोगे इति

वार्तिके निमित्तं फलम् इत्याहुः (सि० कौ०) । ५ शरव्यम् इति काव्यज्ञा आहुः (वाच०) ।

निमित्तत्वम्—१ [क] क्रियाजनिका या विनियोज्यत्वेनेच्छा तद्विषय-
त्वम् । यथा चर्मणि द्वीपिनं हन्तीत्यादौ चर्मादीनां निमित्तत्वम् (गदा०
व्यु० कार० ७ पृ० ११६) । अत्र विनियोज्यत्वेनेच्छा च इदं चर्म
हननेन मन प्राप्यताम् इति प्राप्यत्वप्रकारकेच्छा । तथा च चर्मणि
द्वीपिनं हन्तीत्यादौ हननादिक्रियाजनिका या विनियोज्यत्वेनेच्छा तद्वि-
षयत्वं चर्मादौ निमित्तत्वम् इति विज्ञेयम् । समुदितल्लोकस्तु चर्मणि
द्वीपिनं हन्ति दन्तयोर्हन्ति कुञ्जरम् । केशेषु चमरी हन्ति सीन्नि
पुष्कलको हतः ॥ इति (सि० कौ०) । सीमा अण्डकोशः । पुष्क-
लको गन्धमृगः । अत्र निमिच्छात्कर्मयोगे (वार्तिकम्) इत्यनेन सप्तमी
यत्किञ्चित्कर्मप्रकारकबोधजनकधातुयोगे प्रयुज्यते । तदर्थं द्वीप्यादि-
रूपकर्मयोगे निमिच्छाच्चर्मादिरूपात्सप्तमी । निमित्तं हि फलम् । योगस्तु
संयोगः समवायो वेति । इयं सप्तमी प्रकृत्यर्थचर्मादेर्हननादिक्रिया-
निमित्तत्वं बोधयति । तथा च सप्तम्यर्थः स्वविषयकतादृशेच्छाधीनत्वम् ।
तस्य क्रियायामन्वयः । तदेकदेशविषयितायां निरूपकत्वेन प्रकृत्यर्थस्या-
न्वयः (ग० व्यु० का० ७ पृ० ११६) (का० व्या० पृ० ११) ।
स्वपदार्थधर्म । एवं च चर्मादिविषयकेच्छाधीना या व्याघ्रकर्मिका हनन-
क्रिया तत्कर्ता इति वाक्यार्थबोधः । [रु] फलत्वेनेच्छाविषयत्वम् ।
यथा चर्मणि द्वीपिनं हन्तीत्यादौ सप्तम्यर्थः । अत्रायं विशेषो ज्ञेयः । चर्मा-
त्मकफलस्य सिद्धतया स्वरूपफलवत्त्वेनैवेच्छा प्रयोज्यत्वेन धात्वर्थेनेति ।
तथा च चर्मप्रकारकेच्छाप्रयोज्यद्वीपिहननानुकूलकृतिमान् इति बोधः
इति (का० व्या० पृ० ११) । [ग] शाब्दिकास्तु फलत्वम्
उद्देश्यत्वं वा निमित्तत्वम् । यथा निमिच्छात्कर्मयोगे इत्यादौ इत्याहुः ।
२ फलत्वेनेच्छा । यथा मशकनिवृत्तौ घूमं करोतीत्यादौ सप्तम्यर्थः ।
अत्र मशकनिवृत्तिः फलम् । सप्तम्यर्थस्य मशकनिवृत्तीच्छायाः प्रयोज्यत्व-
संयन्धेन करोतीत्यर्थेन्वयः । तथा च मशकनिवृत्तीच्छाप्रयोज्यघूमकरणा-
श्रयः इति बोधः (का० व्या० पृ० ११) ।

निर्मेयः—लघ्वक्षरसमा मात्रा निर्मेयः परिकीर्तितः (अहोरात्रशब्दे दृश्यन्) ।

नियतत्वम्—१ व्यापकत्वम् । यथा नियतसामानाधिकरण्यं व्याप्तिः
इत्यादौ बह्वर्धूमव्यापकत्वम् (न्या० बो० २ पृ० १४) (नोट० २
पृ० २०) । यथा वा अन्यव्याप्तिद्विशून्यस्य नियता पूर्ववर्तिता ।
कारणत्व भवेत् (भा० प० श्लो० १६) इत्यत्र कारणभूतदण्डादिगत-
पूर्ववृत्तित्वस्य घटादिकार्यनियतत्वम् । अत्र सामानाधिकरण्यसंबन्धेन यत्र
दण्डादौ कार्यं तत्र स्वरूपसंबन्धेन पूर्ववृत्तिवत् इति रीत्या व्याप्तेः सत्त्वेन
पूर्ववृत्तिवत्स्य व्यापकत्व बोध्यम् । २ नियमयुक्तत्वम् इति योगिन आहुः ।

नियमः—१ [क] तद्वदन्यावृत्तिवत् । व्याप्तिरेति यावत् (ग०
सिद्धा०) । यथा कार्ये कारणनियमः इत्यत्र कार्ये कारणवदन्यावृत्तिवत्-
रूपो नियमः । यथा धूने बहिमदन्यावृत्तिवत् । [ख] व्याप्यत्वम्
(ग० सध० पृ० २२) । यथा स्वसाध्यविपरीतेनानियमात् (चि० २
सध० पृ० ९७) इत्यादौ । [ग] तन्मात्रसत्त्वम् । यथा साहचर्य-
नियमः इत्यादौ (वाक्य० २ पृ० १३) । अत्रायमर्थः । साहचर्यं
साध्यनिष्ठहेतुसामानाधिकरण्यम् । तन्नियमः तन्मात्रसत्त्वम् । तद्विरोध्य-
सत्त्वमिति यावत् । विरोधि च हेतुसामानाधिकरण्याभावप्रतियोगित्वम् ।
यादृशवद्देर्पादृशधूमसाहचर्यं तल्लिख तद्व्यापकत्वम् इति विरोधः ।
अनुगतैकव्यक्तौ ॥ एकाधिकरणावच्छेदेनासत्त्वम् विरोधः इति (वाक्य० २
पृ० १३) । २ व्यापकत्वम् । ३ धर्मेणास्तु प्रत्यवायजनकीभूताभाव-
प्रतियोगित्वम् । अपयोग्यवच्छेद इति पर्यवर्तितोर्थः । यथा श्वनौ
स्वदारानुपेयादित्यादौ निर्वर्त्यः इत्याहुः । अत्र नियमार्थेकदेशे अमाश्व
श्रत्वादिकालस्यावच्छेदकत्वेनान्वयात् श्रतुकालावच्छेद्यत्वविशिष्टस्य प्रत्य-
वायजनकीभूताभावस्य प्रतियोगि स्वदारगमनम् इत्याकारको बोधः ।
यदा प्रत्यवायहेतुत्वम् अमाश्व इयं तत्र निर्वर्त्यः । तेन प्रतियोगिविधया
घान्वर्पस्यावच्छेदत्वेन च कालस्यान्वयिन्यभावे णिडा प्रत्यवायहेतुत्वस्य
बोधनात् श्रतुकालावच्छेदः स्वदारगमनाभावः प्रत्यवायहेतुः इत्याकार
एव तत्र बोधः (श० प्र० श्लो० १०० टी० पृ० १५८) ।

४ शौचस्ततोपतप.स्वाध्यायेश्वरप्रणिधानानि नियमाः (पात० योगसू० २।३२) इति योगाङ्गविशेषाः इति योगिन आहुः (गौ० वृ० ४। २।४४) । ५ तत्तद्व्यापारेषु भगवत्प्रेरणम् इति वेदान्तिनो मध्वाचार्यानुयायिनः प्राहुः । ६ प्रतिज्ञा । ७ स्वीकारः । ८ आगन्तुकसाधन-कर्मरूप व्रतम् । ९ नियन्त्रणा । १० निश्चयः इत्यादि (वाच०) ।

नियमविधिः—(विधिः) [क] यत्रोभयोः प्राप्तवेको नियम्यते तत्र नियमविधिः । यथा व्रीहीनवहन्ति (श्रुतिः) इत्यादौ (सि० च० ४ पृ० ३३) । अत्र नियम. अयोगव्यवच्छेदः (श० प्र० श्लो० १०० टी० पृ० १७८) । अत्र व्रीहिषु नखविदलनमुसलावहननयोः प्राप्तौ मुसलावहननमेव नियम्यते (सि० च० ४ पृ० ३३) । नियमविधेः प्रयोजनं च एतद्विध्यभावे दर्शपूर्णमासादिकेषु व्रीहिपूषत्तिवाक्यामगतपुरोडाशोपयोगितण्डुलनिष्पत्त्यनुकूलनैतुष्यकार्याभावहननवत् कदाचिन्नखविदलनमपि प्राप्नुयादिति तस्मिन्पक्षे अवहननस्य प्राप्त्यभावात् कार्पा-न्यथोपपत्तेरवहननस्य पाक्षिकी प्राप्तिः स्यात् । सत्यस्मिन्विधौ अवहनने-नैव वैतुष्यं कार्यम् इति नियमे सति विदलनं सर्वात्मना निवर्तत इति नियमविधिरयम् । न च वैतुष्यस्य नखविदलनेनापि संभवादवहनन-नियमो ध्यर्थः । प्रयोजनाभावादिति वाच्यम् । अवघातेनैव वैतुष्यकरणे किञ्चिददृष्टं जन्यत इत्यदृष्टाङ्गीकारात् (मीमा० परि०) (वाच०) । [ख] पक्षे अप्राप्तस्य नियमको विधिः । यथा व्रीहीनवहन्ति इति (म० प्र० ४ पृ० ६२) । [ग] नानासाधनसाध्यक्रियायामेकसाधनप्राप्तावप्राप्तस्यापरसाधनस्य प्रापको विधिः इति मीमांसका आहुः (लौ० भा० पृ० ३९) । [घ] यो विधिः पक्षे अप्राप्तमर्थं नियमयति सः । यथा व्रीहीनवहन्ति इति (मीमा० परि०) । [ङ] अन्यनिवृत्तिफलसिद्धविषयकविधिर्नियमविधिः इति शाब्दिका वदन्ति । परे तु यत्र क्रियायां विकल्पेन कारकान्वयः सः । यथा याजनाध्यापनप्रतिग्रहैर्ब्राह्मणो धनमर्जयेत् इत्यादौ नियमविधिः इत्याहुः (त० प्र० ख० ४ पृ० १०८) ।

नियामकत्वम्—१ प्रयोजकत्वम् । २ नियमकारकत्वम् । यथा कारणस्य कार्यं प्रति नियामकत्वम् इत्यत्रादृष्टकाळादेः कार्यमात्रं प्रति नियामकत्वम् । ३ निरासकत्वम् । यथा लोकप्रसिद्धमेवैतद्वारि वहेर्नियामकम् (कामन्द०) इत्यादौ (वाच०) ।

नियोगः—१ [क] एवं कुरु इत्याज्ञा (कि० व० ६) । यथा पुत्रोत्पादनाय विधवाया नियोजनम् । अत्रोच्यते । उक्तो नियोगो मनुना निषिद्धः स्वयमेव हि इति (बृहस्पतिः) । तथा हि नान्यस्मिन् विधवा नारी नियोक्तव्या द्विजातिमिः । अन्यस्मिन् हि नियुज्याना धर्मं हन्युः सनातनम् ॥ नोद्वाहिकेषु मन्त्रेषु नियोगः कीर्त्यते कचित् । न विवाहविधावुक्तं विधवावेदनं पुनः ॥ इति (मनु० अ० ९ श्लो० ६४-६५) । [ख] प्रेरणम् । [ग] इष्टसाधनत्वादिवोधनेन प्रवर्तनम् । [घ] केचित् प्रवर्तकज्ञानोपधायकतानिर्वाहकव्यापारः । यथा स्वर्गकामो यजेत इत्यादौ योग्यतया नियोगो बोध्यत इत्याहुः (वाच०) । २ अवधारणम् । यथा तत्तिपेवे नियोगेन स विकल्पपराब्धुखः (रघु० स० १७ श्लो० ४९) इत्यादौ । अत्र कौटिल्यः अनेनैवोपायेन नान्येन इति नियोगः इति (रघु० टी० १७।४९) ।

नियोजकत्वम्—तत्कामिकृतिसाध्यतया प्रतीयमानत्वम् (न्या० म० ४ पृ० ६३) । यथा प्राभाकरमते विध्यर्थस्यापूर्वात्मकस्य कार्यस्य नियोजकत्वम् (त० प्र० ख० ४ पृ० १११) ।

नियोज्यत्वम्—[क] प्रवर्तनीयत्वम् । तच्च प्रवर्तनाकर्मत्वम् । प्रवर्तनाकर्मत्वं तज्जन्यप्रवृत्तिमत्त्वम् (वाच०) । यथा स्वर्गकामो यजेत इत्यादौ स्वर्गकामो यागे नियोज्यः (चि० ४) । [ख] केचितु प्रवर्तकज्ञानोपधायकत्वम् इत्याहुः (वाच०) ।

निर्—(अव्ययम्) १ वियोगः । यथा निःतङ्ग इत्यादौ । २ अत्ययः । यथा निर्मेधम् इत्यादौ । ३ आदेशः । यथा निर्देशः इत्यादौ । ४ अतिक्रमः । यथा निष्क्रान्तः इत्यादौ । ५ भोगः । यथा निर्वेशः

इत्यादौ । ६ निश्चितम् । यथा निश्चितमित्यादौ (गणरत्न०) ।
७ निषेध । यथा निर्मक्षिकम् इत्यादौ । अयं शब्दः प्रादिः सान्तो
रान्तश्चेति विज्ञेयम् (वाच०) ।

निरनुयोज्यानुयोगः—(निग्रहस्यानम्) [क] अनिग्रहस्याने निग्रह-
स्यानामियोगो निरनुयोज्यानुयोगः (गौ० ५।२।२२) । निग्रहस्यान-
लक्षणस्य सिध्याभ्यवसायादनिग्रहस्याने निगृहीतोसीति परं नुवन्निरनु-
योज्यानुयोगान्निगृहीतो वेदितव्य इति (वात्स्या० ५।२।२२) । अवसरे
ययार्थनिग्रहस्यानोद्गावनातिरिक्तं यन्निग्रहस्यानोद्गावनं तत् इत्यर्थः । एतेन
अवसरे निग्रहस्यानोद्गावने एकनिग्रहस्याने निग्रहस्यानान्तरोद्गावने च
नातिव्याप्ति (गौ० वृ० ५।२।२२) । [ख] निग्रहस्यानरहिते निग्रहस्यानो-
द्गावनम् (नील० पृ० ४६) । सोऽयं चतुर्धा । छलम् जातिः आमासः
अनवसरग्रहणं च (गो० वृ० ५।२।२२) (दि० १) (ता० १०
परि० ३ श्लो० १५१) (सा० स० पृ० ११७) ।

निरर्थकम्—१ (निग्रहस्यानम्) अस्य समवः प्रमादात् इत्यवधेयम्
(गौ० वृ० ५।२।८) । [क] वर्णक्रमनिर्देशवन्निरर्थकम् (गौ०
५।२।८) । तदर्थश्च वर्णानां क्रमेण निर्देशो जवगद्वत्यादिप्रयोगः
तत्तुल्यो निर्देश इति (गौ० वृ० ५।२।८) । यथा नित्यः शब्दः
कचटतपा जवगददस्त्वात् क्षमञ्चदधप्वत् इति । एवंप्रकारं निरर्थ-
कम् । अमिधानामिधेयभावानुपपत्तावयवगतेरभावाद्गर्णा एव क्रमेण
निर्दिश्यन्त इति (वात्स्या० ५।२।८) । [ख] समयबन्धव्यतिरेकेणा-
वाचकपदप्रयोगः (गौ० वृ० ५।२।८) (दि० १) । समयबन्ध-
व्यतिरेकेणेति विशेषणदानेन यत्र अपभ्रशेन विचारः कर्तव्य इति
समयबन्धस्तत्रापभ्रशे न दोषः । अत्र वाचकत्वं शक्त्या निरुद्धलक्षणया
शास्त्रपरेमाप्त्या वा बोध्यम् (गौ० वृ० ५।२।८) । [ग] अवा-
चकशब्दप्रयोगः । यथा शब्दो नित्यः जवगददस्त्वात् इत्यादि (नील०
पृ० ४५) । २ काव्यदोषविशेषः इत्यालंकारिका आहुः । अत्रोच्यते
निरर्थकं तुहीन्यादि पूरणैकप्रयोजनम् इति (चन्द्रा०) । ३ निष्कलम् ।

यथा प्रसादो निष्फलो यस्य क्रोधश्चापि निरर्थकः (भा० उ० अ० ३५)
इत्थं जन्म निरर्थकं क्षितितलेरण्ये यथा मालती (सा० द०) इत्यादौ
इति काव्यज्ञा आहुः (वाच०) ।

निराकाङ्क्षम्—अनाकाङ्क्षम् । शान्दबोधोपयोग्याकाङ्क्षाशून्यमिति यावत् ।
यथा तेषां वाक्यं निराकाङ्क्षम् (कात्या० श्रौ० १।३।२) इत्यादौ ।

निरिष्टकः—पुनः प्रयोगानर्ह इत्यर्थः । इष्टानिर्गतो निरिष्टः । कुत्सितो
निरिष्टो निरिष्टकः इति व्युत्पत्तेः । यथा भोजन उपयुक्तं कदलीपर्णं
प्रक्षाल्यापि न पुनस्तच्छिष्टाः स्वीकुर्वन्ति (जै० न्या० अ० ११
पा० ३ अधि० १२) ।

निरुद्धम्—निरुद्धसकलवृत्तिकं संस्कारमात्रशेषं चित्तं निरुद्धमिति भण्यते
(सर्व० सं० पृ० ३५६ पातञ्ज०) ।

निरुपाख्यम्—[क] निःस्वरूपम् (रत्नप्रभा०) । [ख] प्रमाण-
मात्राविषयोत्पदार्थः । यथा बन्धापुत्रशशशङ्खकूर्मरोमादि । इदमेवा-
लीकमित्युच्यते । तुच्छमिति वेदान्तिमिरुच्यते । अभावपदार्थ इति
केचिदाहुः ।

निरुद्धः—१ शक्तितुल्यलक्षणयार्थबोधकः शब्दः । यथा पूर्वद्रव्यत्वानि-
संबन्धाधीनं तत्त्वाम्युपरमे यत्र द्रव्येभ्यस्त्वत्वं तत्र निरुद्धो दायशब्दः
इति जीमूतबाहनेनोक्तो निरुद्धशब्दः (वीरमित्रो० अ० २ दायमाग०
पृ० ५२२) । २ धर्मज्ञास्तु पशुयागमिशेषः । यथा निर्मित ऐन्द्राग्रः
(आष० श्रौ० ३।८४) ऐन्द्राग्रो निरुद्धो नाम पशुः कर्तव्यः इत्यादौ
इत्याहुः (वाच०) ।

निरुद्धलक्षणा—(लक्षणा) [क] अनादितात्पर्यविषयीमूतार्थनिष्ठा
लक्षणा (त० प्र० ख० १ पृ० ४३) (ग० व्यु० का० १) ।
अत्र तात्पर्येनादित्वं च स्वज्ञानजन्यशान्दबोधध्वंसकालीनस्वज्ञानजन्य-
शान्दबोधसामान्यकत्वम् (कृष्णं०) । तदन्यथैव अनादितात्पर्य

वक्तुरिच्छा तद्विषयीभूतो योर्यः तन्निष्ठा शक्यसंबन्धरूपा लक्षणा इति । यथा रथो गच्छतीत्यादौ तिवाह्यातस्याश्रयत्वे निरूढलक्षणा (दि० ॥ पृ० १७५) । यथा वा कर्मणि कुशल इत्यादौ । अत्र कुशालाति इति व्युत्पत्त्या कुशलपद दर्मादानकर्तारि यौगिकम् । विवेचकत्वसारूप्या-
त्प्रवीणे वर्तमानमनादिवृद्धचबहारपरंपरानुपातित्वेनाभिधानवध्ययोजन-
मनपेक्ष्य प्रवर्तते (सर्व० पृ० ३७३ पात०) । [ख] लक्ष्यताव-
च्छेदकीभूततत्तद्रूपेण पूर्वेपूर्वं प्रत्यायकत्वानिरूढा । यथा अरुणया
पिङ्गाख्या एकहायन्या (गवा) सोमं क्रीणाति इत्यादानारूप्यादिप्रकारेण
तदाश्रयद्रव्यानुमानकत्वादरुणादिपदस्य आरूप्ये निरूढलक्षणा (श०
प्र० श्लो० २४ टी० पृ० ३१) (लौ० भा० पृ० १७-१८) ।
[ग] केचित्तु (शाब्दिकादयः) व्याकरणकोशादिहेतुतः प्रसिद्धार्थे
शक्तितुल्या लक्षणारूपा शब्दस्यार्थबोधनशक्तिः इत्याहुः (वाच०) । [घ]
निरूढा लक्षणाः काश्चित्सामर्थ्यादभिधानवत् (सर्व० पृ० ३७४ पात०) ।

निरूढिः—१ निरूढलक्षणा । २ काव्यज्ञास्तु प्रसिद्धिः । यथा चतसृष्वपि
ते विवेकिनी नृप विशासु निरूढिमागता (किरात० स० २ श्लो० ४)
इत्यादावित्याहुः ।

निरूपकत्वम्—१ स्वरूपसंबन्धविशेषः । यथा दण्डो घटस्य कारणम्
इत्यादौ घटनिष्ठकार्यतानिरूपकत्वं दण्डनिष्ठकारणतायाम् । यथा वा
भूतले घटः इत्यादौ भूतलनिष्ठाया आधारताया निरूपकत्वं घटनिष्ठा-
धेयत्वे । यथा वा घटस्य ज्ञानम् इत्यादौ ज्ञाने घटनिष्ठविषयतानिरूपक-
त्वम् । एवमन्यत्रापि निरूप्यनिरूपकभावो ज्ञेयः । अत्रापि नियमः यन्नि-
रूपितं यद्वर्तते तन्निरूपकं तत् इति । २ तज्ज्ञानजनकज्ञानविषयत्वम्
(ग० अ० हेतु०) । यथा वृक्षादिमजेत इत्यादौ विभागस्य वृक्ष-
निष्ठावर्तितानिरूपकत्वम् । ३ प्रतियोगित्वम् इति केचिदाहुः ।

निरूपणम्—१ ज्ञानानुकूलशब्दः । लक्षणस्वरूपप्रामाण्यादिप्रकारकज्ञाना-
नुकूलव्यापारः इति फलितोर्थः (त० प्र० ख० ४ पृ० ३) (दापभा०
श्रीरुष्ण०) । यथा अथ शब्दो निरूप्यते (न्या० म० ४ पृ० १)

इत्यादौ । यथा वा द्रव्यं निरूपयतीत्यादौ निरूपयत्यर्थः । अत्र तादृश-
विशिष्टैकार्थस्य धात्वर्थस्य एकदेशे ज्ञानांशे द्रव्यस्य द्वितीयार्थविषयता-
निरूपितविषयितयान्वयः (ग० व्यु० का० २ पृ० ४६) । तथा च
द्रव्यविषयकज्ञानानुक्लेशशब्दप्रयोगकर्ता इति बोधः । यथा वा अथ
हेत्वाभासात्तत्त्वनिर्णयप्रयोजकत्वात्निरूप्यन्ते (वि० २) इत्यादौ ।
अत्रेदं बोध्यम् । निरूपणप्रतिज्ञाफलं तु शिष्यावधानमेवेति (म० प्र० ३
पृ० ३३) । २ विचारः । ३ निदर्शनम् । ४ आलोकः इति काव्यहा-
आहुः (वाच०) ।

निरूपितत्वम्—स्वरूपसंबन्धविशेषः । यथा राज्ञः पुरुष इत्यादौ पुरुषनिष्ठ-
स्वत्वे राजनिष्ठत्वानिवृत्तिरूपितत्वम् । शिष्टं तु निरूपकत्वशब्दे द्रष्टव्यम् ।

निरूप्यत्वम्—निरूपितत्वम् ।

निरोधः—वित्तत्यागस्याविशेषः । निरुध्यन्तेस्मिन्प्राणायाश्चित्तवृत्तयः इति
व्युत्पत्तेः (सर्व० सं० पृ० ३६५ पातञ्ज०) ।

निर्गमः—पुत्र्युद्वाहस्तु निर्गमः (पु० वि० पृ० ४५०) ।

निर्जरः—आत्मनः कर्मणां बन्धो निर्जरस्तद्वियोजनम् (आर्हतदर्शनम्) ।

निर्जरा—[क] अर्जितस्य कर्मणस्तपःप्रभृतिभिर्निर्जरणं निर्जराख्यं
तत्त्वम् (सर्व० पृ० ८० आर्ह०) । [ख] यत्कर्मे तपोबलात्त्वकाम-
नयोदयावर्तिं प्रवेश्य प्रपद्यते तत्कर्मे निर्जरा । यदाह संसारबीजभू-
तानां कर्मणां जराणादिह । निर्जरा संमता द्वेधा सकामाकामनिर्जरा ॥ स्मृता
सकामा यमिनामकामा तदन्यदेहिनाम् इति (सर्व० सं० पृ० ८० आर्ह०) ।

निर्णयः—१ [क] तदभावाप्रकारकं तत्प्रकारकं ज्ञानम् (गौ० पृ०
१।१।४१) (त० भा० पृ० ४४) । यथा घटे अयं घटः इति ज्ञानम् ।
अप्रोक्ष्यते । निर्णयो विशेषदर्शनजमवधारणम् संसाराविरोधि । तत्
दिशिधम् । प्रत्यक्षम् अनुमानं च । तत्रायं यथा स्थाणुपुरयोरुत्पत्ता-
मात्रसादृश्यालोचनादिशेषेषु प्रत्यक्षेभ्यमविशेषानुस्मरणात् निम्नं स्थाणुः

पुरुषो वा इति सशयोत्पत्तौ शिर पाण्यादिदर्शनात् पुरुष एवायम् इत्य-
वधारणज्ञान प्रत्यक्षनिर्णय । द्वितीय यथा विषाणमात्रदर्शनात् गौर्गवयो
वा इति सशयोत्पत्तौ सास्त्रामात्रदर्शनात् गौरेवायम् इत्यवधारणज्ञानम्
अनुमाननिर्णय इति (प्रशस्त० २ पृ० ३२) । [ख] विमृश्य
पक्षप्रतिपक्षाम्यमर्थानधारण निर्णय (गौ० १।१।४१) । तदर्थश्च
विमृश्य सदिह्य पक्षप्रतिपक्षाम्या साधनोपालम्भाम्यमर्थस्यानधारणम् ।
तदमानाप्रकारक तत्प्रकारक ज्ञानमित्यर्थ । यद्यप्येतावदेव निर्णय-
सामान्यलक्षण तथापि विमृश्येत्यादिक जल्पवितण्डास्यलीयनिर्णयमधिकृत्य ।
तदुक्त भाष्ये शास्त्रे वादे च विमर्शवर्जमिति । एवम् प्रत्यक्षत शब्दाच्च
निर्णये न विमर्शपक्षप्रतिपक्षापेक्षेति (गौ० वृ० १।१।४१) (वात्स्या०
१।१।४१) । अत्राय विशेषो ज्ञेय । निर्णयस्तत्त्वज्ञानम् प्रमा-
णाना फलम् (वात्स्या० १।१।१ पृ० ६) (त० भा० पृ० ४४) ।
निर्णयस्तत्त्वज्ञानम् प्रमाणाना फलम् । तच्च यदा यस्त्वन्तरपरिच्छेद-
हेतुत्वेन नोपादीयते तदा फलम् । यदा तेन परिच्छिनत्ति तदा प्रमाणम्
इति न व्यतिष्ठते प्रमाणफलभाव (न्या० वा० १ पृ० १९) ।
स्थापना साधनम् । प्रतिषेध उपालम्भ । तो साधनोपालम्भौ पक्षप्रति-
पक्षाभ्रयो व्यतियक्तावनुबधेन प्रवर्तमानो पक्षप्रतिपक्षाविस्युच्येते । तयोर-
न्यतरस्य निवृत्तिरेकतरस्यानस्थानमनश्यमानि । यस्यावस्थान तस्यानधारण
निर्णय (वात्स्या० १।१।४१) । [ग] यथार्थानुभवपर्याया प्रमिति-
निर्णय (सर्व० स० पृ० २३९ अक्षपा०) । २ अधिकरणाङ्गविशेष
इति मीमांसका आहु । अत्रोच्यते । विषयो विशयश्चैव पूर्वपक्षस्तथोच-
रम् । निर्णयश्चेति पञ्चाङ्ग शास्त्रेधिकरण स्मृतम् ॥ इति । ३ सिद्धान्त-
सिद्धविचार्यवाक्यतात्पर्यानधारणमिति साह्या आहु (साह्य० कौ०) ।

निर्देशः—१ [क] शब्दप्रयोग (गौ० वृ० ५।२।८) । यथा वर्ण-
क्रमनिर्देशवन्निर्यंकम् (गौ० ५।२।८) इत्यादौ । [ख] उच्चारणम् ।
यथा अनुनासिक इति निर्देशात् इत्यादौ निर्दिश्यमानस्यादेशा भवन्ति
(सि० कौ०) इत्यादौ च । [ग] यकिंचिदर्थप्रतिपादक शब्द ।

यथा साध्यनिर्देशः प्रतिज्ञा (गौ० १।१।३३) इत्यादौ । [घ] प्रतिपादकः शब्दः । यथा ॐ तत्सदिति निर्देशो ब्रह्मणस्त्रिविधः स्मृतः (गीता अ० १७ श्लो० २३) इत्यादौ । २ निर्णयेन कथनम् । यथा अतुषपीठमासने निरदिक्षच्च काञ्चनम् (भट्टिः) इत्यादौ । ३ उपदेशः । ४ शासनम् आज्ञा । ५ वेतनम् । यथा कालमेव प्रतीक्षेत निर्देशं भृतको यथा (पुराणम्) इत्यादौ (वाच०) ।

निर्धनः—भार्या दासश्च पुत्रश्च निर्धनाः सर्वे एव ते । यत्ते समधिगच्छन्ति यस्य ते तस्य तद्धनम् ॥ (जै० सू० वृ० अ० ६ पा० १ सू० १३) ।

निर्धर्मकत्वम्—१ किञ्चिन्निष्ठप्रकारत्वानिरूपकत्वम् । यथा निर्विकल्पकज्ञानस्य निर्धर्मकत्वम् । २ मायावादिनस्तु स्वभिन्नधर्मशून्यत्वम् । यथा ब्रह्मणो निर्धर्मकत्वम् इति यदन्ति (दि० १) ।

निर्धारणम्—[क] विशेषस्य स्वेतरसामान्यव्यावृत्तधर्मवत्त्वम् । यथा नराणां क्षत्रियः शूरतमः नरेषु वा इत्यत्र (श० प्र० श्लो० ९३ टी० पृ० १२८) । [ख] जात्यादिविशेषणविशिष्टयद्धर्मावच्छिन्नस्य तादृशविशेषणशून्यतद्धर्मावच्छिन्नव्यावृत्तत्वविशिष्टविधेयवत्तया प्रतिपादनम् । जात्यादयः जातिगुणक्रियासंज्ञाः । तथा च नराणां क्षत्रियः शूर इत्यादौ जातिः क्षत्रियत्वम् तच्च तद्विशेषणं च तेन विशिष्टो यद्धर्मावच्छिन्नः नरत्वरूपसामान्यधर्मावच्छिन्नः तस्य तादृशविशेषणम् क्षत्रियत्वम् तेन शून्यस्तद्धर्मावच्छिन्नः नरत्वावच्छिन्नः तस्माद्व्यावृत्तत्वम् अवृत्तत्वम् तेन विशिष्टम् सहितम् विधेयम् शौर्यम् तद्वत्तया प्रतिपादनम् इति । नरेभ्यो राक्षसाः शूरतमाः इत्यादौ राक्षसत्वादिविशेषणविशिष्टे तच्छून्यनरादिव्यावृत्तशूरतमत्वविवक्षायामपि न निरक्तनिर्धारणम् । राक्षसत्वादिविशिष्टस्य नरत्वादिसामान्यधर्मानवच्छिन्नत्वात् । अतो नातिव्याप्तिः । नराणां क्षत्रियः शूरतम इत्यादौ क्षत्रियादिनिष्ठशूरतमत्वादी नरादिसामान्यव्यावृत्तवधात् असंभवः । अतः शून्यत्वान्तं व्यावृत्तवधेस्तद्धर्मावच्छिन्नेत्यस्य विशेषणं दत्तम् । तादृशक्षत्रियनजातिरूपविशे-

पणशून्याद्वाहणादेश्च व्यावृत्तः क्षत्रियो भवति । नराणां क्षत्रियः शूरः नरेषु वा । अश्वगानां रथगामिनः शीघ्रतराः अश्वगेषु वा । गवां कृष्णा संपन्नक्षीरा गोषु वा इत्यादौ यतश्च निर्धारणम् (पा० सू० २।३।४१) इत्यनेन पष्ठीसप्तम्यौ विधीयेते । सूत्रार्थश्च जात्यादिविशेषणविशिष्टयद्धर्मावच्छिन्नस्य तादृशनिशेषणशून्यतद्धर्मावच्छिन्नव्यावृत्तत्वविशिष्टविधेयवत्तया प्रतिपादनम् तद्धर्मावच्छिन्नार्थकपदात् पष्ठीसप्तम्यौ इति । एतदुक्तं भवति । जातिगुणक्रियासंज्ञाविशिष्टस्यैकदेशस्य यतः स्वघटितसमुदायात्स्वेतरसमुदायघटकव्यावृत्तधर्मकरणं पृथक्करणं तद्वाचकात् पष्ठीसप्तम्यौ स्त इति । अत्र स्वेतरार्थस्य समुदायघटकार्थे अमेदेनान्वयः । उदाहरणानि तु नृणां नृषु वा ब्राह्मणः श्रेष्ठः । गवां गोषु वा कृष्णा बहुक्षीरा । गच्छतां गच्छत्सु वा धावञ्छीघ्रः । छात्राणां छात्रेषु वा मैत्रः पटुः । विस्तरस्तु शेखरादौ द्रष्टव्यः । प्रकृते च क्षत्रियत्वादिविशेषणविशिष्टे नरादौ तच्छून्यनरादिव्यावृत्तत्वेन शौर्यनिशेपादिरूपविधेयसंबन्धोभिमतः इति नरादिपदात् पष्ठी (ग० व्यु० का० ६ पृ० ११३) ।

निर्मन्थ्यम्—प्रोक्षणसाधनजलम् (जै० सू० वृ० अ० १ पा० ४ सू० १२) ।

निर्यत्नम्—(कर्म) [क] क्रियाया यत्निष्पाद्यते तत् । यथा कटं घटं वा करोतीत्यादौ । अत्र कुजः फलावच्छिन्नव्यापाराबोधकतया गौणकर्मत्वम् । तच्च साध्यतादृश्यं कृतिविषयत्वम् (का० व्या० पृ० ६) । निर्यत्नमेव च उत्पाद्यम् इति कैश्चिच्छास्त्रकारैर्व्यवहियत इति विज्ञेयम् । अथ निर्यत्नत्वस्य लक्षणमुच्यते । घटौदनादीनां या मृत्तण्डुलादिप्रकृतिः तादृशप्रकृतिवाचनरूपदासमभिव्याहृतपदोपस्थाप्यन्ते सति निष्पाद्यत्वम् (वै० सा० द० सुव० पृ० १६३) । अथवा प्रकृतिवाचकपदासमभिव्याहृतपदोपस्थाप्यत्वे सति क्रियाजन्योत्पत्तिरूपफलरत्नम् । यथा घटं करोतीत्यादौ घटादेः क्रियाजन्योत्पत्तिमत्त्वान्निर्यत्नत्वम् (वाच०) । तदुक्तं भर्तृहरिणा सती वाऽविद्यमाना वा प्रकृतिः परिणानिनी । यस्य नाश्रीयते तस्य निर्यत्नं प्रचक्षते ॥ इति । यस्य विहृतिरुर्मणः ।

नाश्रीयते न प्रयुज्यते । न विवक्ष्यते इति यावत् (वै० सा० द० सुव० पृ० १६३) । [ख] प्रकृत्यविवक्षायां निष्पाद्यन् । यथा घटं करोतीत्यादौ सत्या अपि मृदादिप्रकृतेः परिणामित्वेनाविवक्षा (वै० सा० द० सुव० पृ० १६३) । अत्रोक्तं मर्तृहरिणा यदसज्जायते सदा जन्मना यत्प्रकाशते । प्रकृतेस्तु विवक्षाया विकार्यं कैश्चिदन्यथा ॥ तन्निर्वर्त्यन् इति (ग० व्यु० का० २ पृ० ६५) (वै० सा० द० सुव० पृ० १६३) । अत्र विवेको ज्ञेयः । प्रकृतिकर्मात्ममिव्याहारे निर्वर्त्यन् इत्युच्यते । यथा कटं घटं वा करोति मत्स्य करोति इत्यादौ निर्वर्त्यन् । प्रकृतिकर्मसममिव्याहारे तु विकार्यन् इत्युच्यते । यथा काशान्कटं करोति मृदं घटं करोति काष्ठं मत्स्य करोति इत्यादौ विकार्यन् इति (ग० व्यु० कार० २ पृ० ६५) ।

निर्वाहः—१ [क] कार्यसंपादनम् । यथा यावता स्यात्त्वनिर्वाहः स्वीकुर्यात्तावदेव तु (नारदीयपु०) इत्यादौ (वाच०) । [ख] निष्पादनम् । २ समाप्तिः ।

निर्वाहकत्वम्—(संगतिः) १ [क] कथंचिदनुकूलत्वं (म० प्र० १ पृ० १५) । [ख] एककार्यनिर्वाहकत्वं । एककार्यनिर्वाहकत्वं च कारण कारणतावच्छेदक एतदुभयसाधारणं प्रयोजकत्वं । यथा व्याप्ति-पक्षधर्मतयोरनुमित्यात्मनैककार्याजनकत्वेपि तज्जनकीभूतज्ञानरिपयत्तान-च्छेदकत्वेनैककार्यानुकूलत्वं । तत्र सामान्यतोनुमितिलक्षणेकार्यानु-कूलत्वज्ञाने किं तदनुकूलम् इति जिज्ञासायाम् अनन्तरं पक्षधर्मता-निरूपणमिति (मवा०) । [ग] एककार्यजनकत्वं (वै० सा० द०) । कारणकारणतावच्छेदकसाधारणप्रयोजकत्वरूपनित्यर्थः । २ कार्यत्वम् । अत्र व्याख्यानम् । निर्वाहकत्वं कारणतानिर्वाहकत्वं । कार्यत्वमिति यावत् (जग०) । प्रयोज्यत्वं वा निर्वाहकत्वमिति केचिदाहुः ।

निर्वाहकत्वम्—(संगतिः) एकप्रयोजकप्रयोज्यत्वम् (राम० २ पृ० १३४) । यथा प्रत्यक्षनिरूपणानन्तरं परामर्शानुमित्योर्निरूपणे निर्वाह-

कैव्यं संगतिः । यत्रैकेन कारणेन कार्यद्वयं तदधिकमंश्याकं वा कार्य-
मुपाधने तत्रेय संगतिर्ज्ञेया । इदं तु निर्वाहकत्वमित्युच्यते (मवा०) ।

निर्विकल्पकम्—(प्रत्यक्षम्) [क] नामजात्यादियोजनारहितम् वैशि-
ष्ट्यानवगाहि निष्प्रकारक प्रत्यक्षम् (वि० १) (ता० २०) ।
वैशिष्ट्यानवगाहीत्यस्य वैशिष्ट्यनिष्ठतासर्गिकविषयताशून्यमित्यर्थः (त०
प्र० १) (म० प्र० १ पृ० ९) । निष्प्रकारकमित्येत्यर्थश्च प्रकार-
ताशून्यज्ञानम् (न्या० बो०) । [ख] विशेषणविशेष्यसंबन्धानवगाहि
ज्ञानम् (त० दी०) (मु०) (त० कौ० १ पृ० ८) (प्र० प्र०) ।
तथा च ज्ञानव्यतिष्ठित विशेष्यताशून्यत्वम् विशेष्यताशून्यत्वम् संमर्गता-
शून्यत्वं च लक्षणत्रय पर्यवसितम् इति भावः (नील० १ पृ० १७)
(वाक्य० १ पृ० १२) । तच्च वस्तुत्वरूपमात्रग्रहणम् । यदाहुः
सारूप्यदृष्टाः समुग्धं वस्तुमात्रं तु प्राग्गृह्यत्वविकल्पितम् । तत्सामान्य-
विशेषाभ्यां कल्पयन्ति मनीषिणः ॥ इति (साध्य० कौ० स्तो० २७
टी० पृ० ३६) । यथा किञ्चिदिदम् इति ज्ञानम् (त० सं०) ।
यथा वा दूरात् किञ्चिदस्ति इति प्रत्यक्षम् (प्र० प्र०) । घटघटत्वे
इत्याकारकं वा प्रत्यक्षम् (त० कौ० १ पृ० ८) । तच्च ज्ञानमतीन्द्रि-
यम् अनित्यम् निराकारं चेति ज्ञेयम् (मा० प० स्तो० ५९) (न्या०
म०) । अत्र बौद्धेः वैभाषिके अनिवीयने निर्विकल्पकज्ञानमेव प्रमाणम् ।
कल्पनापोदत्वात् । तद्विन्न सर्वप्रमाणम् । कल्पनाज्ञानत्वात् इति
(सन० पृ० ४४ बोद्ध०) । [ग] अलौकिक आलोचनात्मको
ज्ञानविशेषः इति केचित् । तदुक्तं सारूप्यदृष्टेः अस्ति आलोचनज्ञानं
प्रथमं निर्विकल्पकम् । बालनृकादिनिज्ञानतदर्थं मुग्धवस्तुजम् ॥ ततः
परं पुनरेतत् धर्मज्ञानादिभिर्व्याप्य । बुद्ध्यावसीयते सा हि प्रत्यक्षत्वेन
समता ॥ इति (साध्य० कौ० स्तो० २७ पृ० ३६) । [घ] माया-
वादिनस्तु ज्ञातृज्ञेयादिभिर्भागशून्य ब्रह्मैकानत्रिप्रथमखण्डाकारक विशेष्य-
विशेष्यजननरहितं ज्ञानम् इत्याहुः (वाच०) । मध्वमतानुयायि-
वेदान्तिनस्तु निर्विकल्पक ज्ञानं नाङ्गीकुर्वन्ति (प्र० प० पृ० ११) ।

अत्र नैयायिकाः । निर्विकल्पकज्ञानसत्त्वे प्रमाणमनुमानम् । तच्च विशिष्टज्ञान जन्यविशेषणज्ञानपूर्वकम् जन्यविशिष्टज्ञानत्वात् दण्डी पुरुषः इति विशिष्टज्ञानवत् इति (न्या० दी० पृ० ३४) । निर्विकल्पकासत्त्वे सुप्तोत्थितस्य अयं घटः इति विशिष्टज्ञानं न स्यात् । विशेषणीभूतस्य घटत्वस्याज्ञानात् । विशेषणज्ञानं विना विशिष्टज्ञानानुदयेन विशेषणज्ञानस्य विशिष्टज्ञानहेतुत्वात् । तथा च विशेषणज्ञानमेव निर्विकल्पकम् इति तस्यावश्यकत्वमिति भावः (त० कौ० १ पृ० ८) । चक्षुःसंयोगाद्यनन्तरं घटः इत्याकारकं घटत्वादि-विशिष्टज्ञानं न संभवति । पूर्वं विशेषणस्य घटत्वादेर्ज्ञानाभावात् । विशिष्टबुद्धौ विशेषणज्ञानस्य कारणत्वात् । तथा च प्रथमतो घटघटत्वयोर्वैशिष्ट्यानवगाहोऽयं ज्ञानं जायते । तदेव निर्विकल्पकम् (सु० १ पृ० ११७-११८) । निर्विकल्पकं यद्यपि न प्रत्यक्षसिद्धं तथापि अयं घटः इति विशिष्टज्ञानरूपकार्यानुमेयम् । तथाहि । जन्यतद्विशिष्टज्ञानं प्रति जन्यतद्विशेषणज्ञानं कारणमिति निर्विवादम् । भवति च प्राथमिकमस्माकम् अयं घटः इति जन्यघटत्वविशिष्टज्ञानम् । अतस्तत्रापि घटत्वज्ञानं कारणम् । न च तदानीं घटत्वविशिष्टज्ञानमस्ति । विशेषणीभूतघटत्वस्याज्ञानात् । अतो वैशिष्ट्यानवगाहोऽयं तद्वाच्यम् । तदेव निर्विकल्पकम् इति (न्या० म० १ पृ० ३) । अत्रेदमवधेयम् । इन्द्रियजन्यज्ञानस्य कदा पुनर्ज्ञानं कारणम् इति चेत् उच्यते । सविकल्पकज्ञानानन्तरं हानोपादानोपेक्षाबुद्ध्यो जायन्ते । तदा निर्विकल्पकं ज्ञानं कारणम् । सविकल्पकमनन्तरव्यापारः । हानादिबुद्ध्यः फलम् इति (त० मा० पृ० ६) । ननु निर्विकल्पकज्ञानस्य प्रकारतादि-शून्यत्वे तद्वति तत्प्रकारकत्वरूपं यथार्थत्वं कथम् इति चेत् उच्यते । तद्विशिष्टविशेष्यत्वानिरूपिता या या तत्प्रकारता तत्तद्विरूपकत्वम् स्वव्यतिकरणप्रकारावच्छिन्ना या या नियता तत्तद्विरूपकत्वाभावकूटवत्त्वं वा याथार्थ्यं निरुपणीयम् । अथवा निर्विकल्पकं भ्रमप्रमा-बहिर्भूतमेव प्रवृत्त्यनङ्गत्वात् इति तत्र तद्वति तत्प्रकारकत्वाद्यभावेपि नाप्यातिशङ्का इति । अत्रेदमवधेयम् । ज्ञानमात्रस्य सन्निपत्यकत्वेन

निर्विकल्पकेपि विषयतापेक्षितेति प्रकारता विशेष्यता संसर्गता एतत्र-
यातिरिक्ता तुरीया विलक्षणविषयता स्वीक्रियते इति (नील० १ पृ० १७)।

निलयनम्—किञ्चित्कर्तृकदर्शनाभावप्रयोजकदेशनिशेषस्थितिः । यथा मातु-
र्निलीयते कृष्ण इत्यादौ धात्वर्थो निलयनम् । धात्वर्थदर्शनकर्ता-
त्रापादानम् । तत्पूर्वकनिवृत्तिर्धातोरर्थः । तत्र मातुरपादानत्वेनान्वय इति
भाष्यमतम् । दर्शने मातृकर्तृकत्वं प्रत्यासत्तिगम्यम् (ल० म० सुब०
का० ५ पृ० १०९) । अत्र अन्तर्धो येनादर्शनमिच्छति (पा०
सू० १।४।२८) इत्यनेन मातुरपादानसंज्ञा । सूत्रार्थस्तु यत्कर्तृक-
दर्शनस्याभावमात्मनः माता मां न पश्यतु इति इच्छति (कृष्णः)
तस्यापादानसंज्ञा इति ।

निवर्तनम्—विंशतिवंशपरिमिता भूमिः । वंशस्तु दशहस्तपरिमितः ।

निवारणम्—वारणम् ।

निवासः—यत्र देशे स्वयं वसति स देशः । अभिजनस्तु यत्र पूर्वैरपितं
स देश इति निशेषः (सि० कौ० तद्धि० पृ० १३८) ।

निविष्टम्—मृत्वा प्राप्तम् ।

निवृत्तिः—१ [क] जिहासाप्रयुक्तस्य दुःखसाधनपरिवर्जनम् (वात्स्या०
प्रज्ञानना० १।१।१) । [ख] द्वेषजन्यो गुणः (सि० च० गु०
पृ० ३५) । [ग] द्वेषजनितः प्रयत्नविशेषः (वै० उ० ३।१।१९) ।
लक्षणं च निवृत्तिवमेव । तच्च द्वेषजन्यतावच्छेदकतया सिद्धो जाति-
विशेषः (दि० गु०) । अत्रेदं बोध्यम् । निवृत्तिं प्रति फलगतद्वेषो
द्विष्टसाधनताज्ञानं च कारणम् (मा० प० स्तो० १५३) इत्यन्वय-
व्यतिरेकाम्यामनवधारणे (मु० गु० पृ० २३१) । अत्रायं निवेकः ।
दुःखसाधननियमकनिवृत्तिं प्रति द्विष्टसाधनताज्ञान कारणम् । दुःख-
निवृत्तिं प्रति तु दुःखद्वेष एव कारणम् इति । [घ] उत्कटद्वेषजन्यो
यत्तनिशेषः (वै० धि० ३।२।१९) । [ङ] द्विष्टसाधनताज्ञानजन्यो

यत्तः (त० कौ० गु० पृ० १९) । यथा अपरोक्षीकृतश्रीरो विप-
 येभ्यो निवर्तते इत्यादौ । निवृत्तिश्च प्रवृत्त्यभाव एवेति नव्या आहुः
 (त० प्र० उ० ४ पृ० ७३) (प० मा०) । सुष्ठुस्यवस्थायां अयमितो
 निवृत्तः इत्यादिव्यवहारेण निवृत्त्यास्यप्रयत्नसिद्धिर्दुर्वारित्यन्ये प्राचीननैया-
 यिकाः आहुः (प० मा०) । २ सांख्यास्तु संयोगाभाव एव निवृत्तिः ।
 यथा औत्सुक्यनिवृत्त्यर्थं यथा क्रियासु प्रवर्तते लोकः (सांख्यका० ५८)
 इत्यादौ इत्याहुः । अत्रायं नियमोनुसंधेयः इच्छा विषयसिद्धौ इष्टप्राप्तौ
 निवर्तते इति (सांख्य० कौ० श्लो० ५८) । ३ कलङ्काधिकरणे भीमांस-
 कास्तु प्रवृत्त्युपाधिना विनाशं प्राप्स्यन् प्रागभाव एव प्रवृत्तिनिराकरणस्य
 साध्यमानो निवृत्तिरित्युच्यत इत्याहुः (वाच०) । ४ अभावः । यथा
 व्यापकनिवृत्तौ ध्याप्यनिवृत्तेरावश्यकत्वात् (म० प्र० २ पृ० ३०)
 इत्यादौ । यथा वा निवृत्तपदार्थक इत्यादौ (नञ्सूत्रभाष्य०) (वै०
 भू०) । यथा वा निषक्षः साध्यधर्मनिवृत्तिमान् (ता० २० श्लो० २१)
 इत्यादौ निवृत्तिशब्दत्वार्यः ।

निवेशनम्—पलालकूटाद्यर्थं विभक्तो भूप्रदेशः (मिताक्षरा व्य० श्लो० १५४) ।

निशा—१ रात्रिः । यथा न खानमाचरेद्भुक्त्वा नातुरो न महानिशि
 (मनु०) निशातुपारैर्नयनाम्बुकलैः (भट्टिः) इत्यादौ । २ नेपादयो
 राशयः इति ज्योतिषज्ञा आहुः । ३ हरिद्रेति भिषज आहुः (वाच०) ।

निश्चयः—(बुद्धिः) १ तदभावाप्रकारकत्वे सति तत्प्रकारकं ज्ञानम्
 (त० प्र० २) (भा० प० श्लो० १३०) (मु० गु० पृ० २०९) ।
 तद्विद्विषेयकत्वावच्छिन्नतदभावाप्रकारतादन्यतद्विद्विषेयकत्वानच्छिन्नतत्प्र-
 कारकत्ववञ्ज्ञानमित्यर्थः । तेन न महानसोयं बहिमान् नवा पर्यंतो बहि-
 मान् इत्यस्य सन्तुहालम्बनज्ञानस्य पर्यंते बहिनिश्चयत्वाप्राप्तिः (दि०
 गु० पृ० २०९) । तदभावाप्रकारत्वानिरूपिततत्प्रकारतानिरूपितविशे-
 षताशान्तिज्ञानम् इत्यर्थो वा (त० य०) । यथा मृतं घटयत् इति
 निश्चयः । अत्र च नश्यमिन्नं ज्ञानं निश्चयः इति सर्वेषां सिद्धान्तः । नि-
 श्चयत्वं न जातिः । प्रत्यक्षवादिना सांकर्यात् । किं तु निश्चयिताभिप्रेत एव ।

२ कचित् विशेषणविशेष्यताच्छेदकभाषानापन्नविरोधिकोटिद्वयप्रकार-
कैकधर्मविशेष्यकज्ञानान्यज्ञानम् । यथा द्वितीययत्तुकारमते पक्षताच्छे-
दकविशिष्टे निरुक्तसाध्यहेतुत्रैशिष्यापगाहिनिश्चयावृत्तिविपर्यितैव विरोधि-
विपर्यितापदार्थः इति निर्वाचने हृदो वह्निमान् घूमात् इत्यादौ हृदो वह्निमान्
वह्निव्याप्यघूमवाश्च इति निश्चयः । अत्र कोटिद्वये विशेषणविशेष्यताव-
च्छेदकभाषानापन्नत्वनिवेशात् निर्वाहि पर्यतो वह्निमान् इत्यादौ निर्वाहिः
पर्यतो वह्निमान् वह्निव्याप्यघूमवाश्च इति निश्चयस्य नासम्भहः (ग० २
हेत्वा० सामा० पृ० २७) । ३ कचित्तु आधेयताविशेषणतापन्नस्या-
धिकरणस्य या सशयत्वनिरूपकविशेष्यतान्यविशेष्यता तन्निरूपित-
प्रकारताशालि ज्ञानम् । अत्रेदमवधेयम् । सशये च प्रत्येककोटिनिश्चयीय-
विशेष्यताम्यामतिरिक्तैव विशेष्यता वर्तते इति (ग० साधा०) ।
तन्निरूपितप्रकारताशालि तादृशज्ञानं च साध्याभावात् निश्चयः इत्युच्यते ।
४ बुद्धेरसाधारणवृत्तिविशेषः इति मायागादिनो मन्यन्ते (वेदा० प०) ।
५ अव्यवसायः इति साध्या (साध्य० भा० २।१३) । ६ अर्था-
लंकारविशेषः इत्यालंकारिका आहुः (वाच०) ।

निषिद्धम्—निषेधनिषयीभूतम् । तच्च अनिष्टसाधनताबोधकलिङ्गाद्यनुपक्त-
नञ्पदयोगिवाक्यगम्यम् । यथा न कलञ्चं भक्षयेत् इत्यत्र कलञ्चमक्षयं
निषिद्धम् । यथा वा न सुरा पिवेत् (श्रुतिः) इत्यादौ सुरापानं
निषिद्धम् । अत्र निषिद्धत्वं चाधर्मापादकत्वम् । अन्ये तु भ्रमावगतेषु-
साधनतानिषेधिनञ्पदयोगिवाक्यगम्यम् इत्यप्याहुः (वाच०) ।

निषेधः—१ (वाक्यम्) [क] अनिष्टसाधनताबोधको वाक्यविशेषः ।
स च द्विनिधः । लौकिकः वैदिकश्च । तत्र लौकिकम् विषं मा मुञ्च
इति वाक्यम् । वैदिकं तु न कलञ्चं भक्षयेत् न सुरा पिवेत् अष्टम्या
मासं नाश्रियात् इत्यादिवाक्यम् । अत्र मासमोजने अनिष्टसाधनत्वं
बोधयति इति बोध्यम् (वाच०) । [ख] निवृत्तिपरं वाक्यम् । यथा
न कलञ्चं भक्षयेत् इति । अत्र कलञ्चमक्षयं नेष्टविशेषसाधनम् इति
वाक्यार्थः । इष्टविशेषश्चात्र पापानुपचारेव । तथैव वाक्यतात्पर्यात्

इति विज्ञेयम् (त० कौ० ४ पृ० १७) । मीमांसकास्तु पुरुषस्य निवर्तकं वाक्यं निषेधः । यथा न कलञ्जं मक्षयेत् इत्यादिवाक्यम् इत्याहुः । तथाहि निषेधस्तु निवर्तना प्रतिपादयन् स्वनिवर्तकत्वनिर्वाहार्थं निषेधस्य कलञ्जमक्षणादेः परानिष्टसाधनत्वमाक्षिपन् पुरुषं ततो निवर्तयति इति (लौ० मा० पृ० ४६) । अत्र प्रत्ययगतो य आह्वयातांशस्तद्वाच्यायाः प्रवृत्तिरूपार्थमायनायाः नञर्थेऽन्वयः । अत्राहुः । नञर्थेऽन्वयः स्वभावः स्वसमभिव्याहृतपदार्थविरोधिबोधकत्वम् इति । यथा घटो नास्तीत्यादौ अस्तीतिशब्दसमभिव्याहृतो नञ् घटनत्त्वविरोधि घटानत्त्वं गमयति । तदिह लिङ्समभिव्याहृतो नञ् लिङ्गर्थप्रवर्तनाविरोधिर्न निवर्तनामेव बोधयति इति (लौ० मा० पृ० ४८-५१) । अत्रायं निषेधो ज्ञेयः । यदा तु प्रत्ययार्थस्य तत्र नञर्थेऽन्वये बाधकं तदा धात्वर्थस्यैव तत्र नञर्थेऽन्वयः । तच्च बाधकं द्विविधम् । तस्य व्रतम् इत्युपक्रमः विकल्पप्रसक्तिश्च । तत्राद्यन् नैक्षेतोद्यन्तमादित्यम् इत्यादौ । तथा च ज्ञातकव्रतस्य कर्तव्यार्थत्वेनोपक्रमात् तदनुरोधेनात्रनञा धात्वर्थविरोधानीक्षणमंकल्प एव लक्षणया प्रतिपाद्यत इति पर्युदासाश्रयणम् । एवं च आदित्यविषयकानीक्षणसंकल्पेन भावयेत् इति वाक्यार्थः । द्वितीय बाधकं विकल्पप्रसक्तिः । यजतिषु ये यजामहं करोमि नानुयाजेषु इत्यादौ । अत्र निरुत्पन्नप्रसक्तौ च नञोनुयाजसंरन्ध्रमाश्रित्य पर्युदासस्यैवाश्रयणम् न प्रतिषेधस्याश्रयणम् । इत्थं च अनुयाज्यनिरिक्तेषु यजतिषु ये यजामहे इति शब्दं कुर्यात् इति वाक्यार्थबोधः । नञोनुयाज्यनिरिक्ते लाक्षणिरुत्पात् । एवं च न विकल्पः इति (लौ० मा० पृ० ४८-५१) । २ अभावः । यथा वैकान्तिकनिषेधप्रतियोगित्वम् इत्यादौ । ३ निवृत्तिः । तदुक्तं भट्टैः निषेधस्तु निवृत्त्यात्मा काउमात्रमपेक्षते इति (वाच०) ।

निषेधविधिः—(विधिः) अभाव इष्टनाशनतामोयकं वाक्यम् । यथा एवादस्या न मुञ्जीत इत्यादिवाक्यं निषेधविधिः (वाच०) । अत्र भोजनाभावा एवेष्टमाधनत्वं बोधयति । न तु भोजने विध्यर्थेष्टमाधनत्वा-

भाष्यम् । अतः निषेधशक्त्यादस्य भेदः (ग०) । एकादश्या न सुचीत
इति वाक्यस्यापि निषेधत्वे कालमात्रापेक्षतया तत्कालमात्रेण निवृत्ति
स्यात् इति । एवम् नेक्षनोद्यन्तमादित्यम् इत्यादावपि निषेधविधित्वमाहुः
(वाच०) । अतः एव एकादशीभोननाभाषस्याभोननसकल्परूपस्य
व्रतत्वम् तिथिखण्डविशेषनियमनं च सम्यच्छतम् । निषेधविधिरित्यस्यार्थश्च
निषेध अभावे विधि इष्टसाधनताग्रहितु इति (वाच०) ।

निषेधशेषः—निर्दार्यग्राहः (लौ० मा० पृ० ५४) ।

निष्कर्षः—१ निश्चयः । यथा निष्कृष्टार्थः इत्यादौ । २ स्वरूपम् । यथा
स उपाधिभवेत्तस्य निष्कर्षोऽपि प्रदर्श्यते (भा० प० श्लो० १३९)
इत्यादौ । ३ सारांशः (मेधा० बृह०) । यथा एतद्विदन्तो विद्वांसः
स्वर्गानिष्कर्षमन्यहम् (मनु० अ० ४ श्लो० १२५) इत्यादौ ।
४ इयत्तादिना स्वरूपपरिच्छेदः (वाच०) ।

निष्कासः—आमिक्षायाः लेपः । यथा वारण्याः निष्कासेन तुपेक्षावन्मृद्य
यति (जे० न्या० अ० ७ पा० ३ अधि० ४) ।

निष्कासिनी—(दासी) स्वाम्यनवरद्धा दासी (मिताक्षरा २।२९) ।

निष्कृष्टः—गृहाराधः (पु० चि० पृ० २४२) ।

निष्क्रमणम्—१ स्वर्गद्वयनचारः (वै० ट०) । यथा साध्यमते
निष्क्रमणं प्रवेशनमित्याकाशस्य लिङ्गम् (वै० २।१।२०) इत्यादौ ।
२ आ प्रसराद्वक्तुं मासि दिशो वर्तय्य प्रथमनिष्क्रमणमित्त
संस्कारविशयो निष्क्रमणम् इति धनञ्जयमौहूर्तिकश्च वदति ।

निष्ठा—१ [क] श्रुतिः (नियमान्वयः) (मु० २ व्याप्ति० पृ० १४०) ।
यथा अथवा हेतुमन्निर्गिरहाप्रतियोगिना । साध्येन हेतोरैकाधिकरूप्य
व्याप्तिरुच्यते ॥ (भा० प० श्लो० ७०) इत्यादौ । [ख] आधेय-
त्वम् । २ कर्तृप्रत्ययौ निष्ठा इति शाब्दिका आहुः । ३ वेदान्ति-
नस्तु स्वरूपेण स्थितिः (गताभाष्य०) । यथा लोकेन्मिन्द्रिनिधा निष्ठा

पुरा प्रोक्ता मयानव । ज्ञानयोगेन साख्यानां कर्मयोगेन योगिनाम् ॥
 (गीता० ३।३) इत्यादौ । अत्र निष्ठाशब्दार्थः ४ श्रद्धा इति
 केचिदाहुः । ५ ज्ञानम् । यथा ॐ तन्निष्ठस्य मोक्षोपदेशात् ॐ (ब्र०
 सू० १।१।७) इत्यादौ । ६ पौराणिकास्तु अवधारणम् । यथा प्राणं
 जिह्वा च चक्षुश्च त्वक् श्रोत्र मन एव च । न निष्ठामधिगच्छन्ति
 बुद्धिस्तामधिगच्छति ॥ (भा० आश्व० ६६५) इत्यादौ इत्याहुः ।
 ७ समाप्तिः निष्पत्तिः संस्कारसंपत्तिर्वा (मेधा० कुटू० नन्दन०) ।
 यथा मनुनारदाबाहुतु पाणिग्रहणिका मन्त्रा नियतं दारलक्षणम् । तेषां
 निष्ठा तु निज्ञेया विद्वद्भिः सप्तमे पदे ॥ (मनु० अ० ८ श्लो० २२७)
 (निर्ण० सि० ३ पृ० ३७) इत्यादौ इति धर्मज्ञा आहुः । ८ नाशः ।
 ९ अन्तः । १० सीमा । ११ निर्वहणम् । १२ याज्या (वाच०) ।

निसर्गः—परोपदेशनिरपेक्षमात्मस्वरूपम् (सर्व० सं० पृ० ६३ आर्ह०) ।

नीलः—(वृषः) लोहितो यस्तु वर्णेन मुखे पुच्छे च पाण्डुरः । श्वेतः
 द्युरनिपाणाम्यां स नीलो वृष उच्यते ॥ (पु० चि० पृ० ३०६) ।

नीलज्येष्ठा—तत्राष्टम्यां यदा वारो भानोर्ज्येष्ठर्क्षमेव च । नीलज्येष्ठेति सा
 प्रोक्ता दुर्लभा बहुकालिका ॥ (पु० चि० पृ० १३३) ।

नृत्यम्—[क] नाट्यशास्त्रानुसारेण हस्तपादादीनामुत्क्षेपणादिकमङ्गप्रत्यङ्गो-
 पाङ्गसहितं हासभावसमेतं च (सर्व० पृ० १६९ नकु०) । यथा
 शिमेो नृत्यति संध्यायामुत्साहेन गणैः सह इत्यादौ नृत्यत्वर्थः । [ख]
 तालमानयुक्तं सन्नितासाङ्गनिरक्षेपरूपं नर्तनम् (वाच०) । यथा गोपा-
 ङ्गनानृत्यमनन्दयत्तम् (मट्टि०) इत्यादौ । तटक्षणादि यथा देवरुच्या
 प्रतीतो यस्तालमानरसाश्रयः । सन्नितासोङ्गनिरक्षेपो नृत्यमित्युच्यते बुधैः ॥
 ताण्डवं च तथा लास्यं द्विविधं नृत्यमुच्यते । अङ्गनिरक्षेपग्राह्यं तथा-
 भिनयश्चन्यता ॥ ताण्डवं बहुरूपं तद्धारणागलमुद्धतम् । द्युरितं यौवतं
 चेति लास्यं द्विविधमुच्यते ॥ यत्राभिनयाद्यैर्भाष्यै रमराश्रेषुचुम्बनैः ।
 नायिकानायकौ रङ्गे नृत्यतःदुरितं हि तत् ॥ मधुरं बहुलीयामिर्नदीभि-

यत्र नृत्यते । वशीकरणविद्याम तट्टास्य यौनत मतम् ॥ गेयादुत्तिष्ठते
वाय वाद्यादुत्तिष्ठते लयः । लयताडसमारब्ध ततो नृत्य प्रवर्तते ॥ इति
(सर्गातदामो०) ।

नृपः—यथैत्रगुह्यप्रनिपदिनवारो नृपो हि स (पु० वि० पृ० ५६) ।

नेजकः—यत्रस्य धावक० (मिताक्षरा २।२३८) ।

नैगमः—ये वेदस्यातत्प्रणीतत्वेन प्रामाण्यमिच्छन्ति पाशुपतादयस्ते (मिता-
क्षरा २।१९२) ।

नैमित्तिकत्वम्—१ निमित्तजन्यत्वम् । यथा द्वयोर्नैमित्तिको द्रव्य (भा०
प० स्तो० २८) इत्यादौ सुवर्णलाक्षार्दीना द्रव्यत्वस्य तेज सयोगरूप-
निमित्तजन्यत्वम् (मु० १) । २ धर्मज्ञास्तु अनियतनिमित्तकत्वम् ।
यथा पुत्रजन्माश्रित्य विहितस्य जातेष्वादे ग्रहणादिनिमित्तमाश्रित्य
विहितस्य स्नानादेश्च नैमित्तिकत्वम् इत्याहुः । ३ स्मार्तास्तु निमित्त-
निश्चयवदधिकारिकर्तव्यत्वम् । यथा यत्तु पापोपशान्त्यै च दीयते त्रिदुपा-
करे । नैमित्तिकं तदुद्दिष्टं दानं सङ्गिरनुष्ठितम् ॥ (गरुडपु०) इत्यादौ
इत्याहुः (वाच०) ।

नैमित्तिकी—सज्ञा—(रूढनाम) । यन्नाम जात्यवच्छिन्ननकेतवत् सा
नैमित्तिकी सज्ञा । यथा गोचैत्रादिः । सा हि गौर्गच्छतीत्यादौ गोवचेत्र-
त्वादिजात्यवच्छिन्नमेव गवादिरूपमभिप्रेते न तु गोपदं गोत्वे सकेतितम्
इत्याकारकमहात् गोत्वादिजातिमात्रम् । गामानयेत्यादौ गोत्वादिना गवा-
देरन्यथानुपपत्तेः । एकसत्तन्त्रप्रहस्यान्यानुभावसन्नेतिप्रसङ्गात् इति (श०
प्र० स्तो० १८ पृ० १७) । ये तु जात्यवच्छिन्नसकेतवतामपि चैत्रादि-
पदानां पारिभाषिकत्वाद् ते जात्यवच्छिन्नसक्तिनन्नाम नैमित्तिकम् यथा
गोगत्र्यादि इत्याहुः (श० प्र० स्तो० २२ पृ० २६) ।

नैयायिकः—षोडशपदार्थानुभारिन्यायज्ञः । यथा नैयायिकानां तु नये
ह्यनुकादावपीष्यते (भा० प० स्तो० १०७) इत्यादौ गौतमन्यादि-

नैयायिकः । परममहर्षिर्गौतमश्च पञ्चाध्यायात्मकं न्यायदर्शनं नाम सूत्रोपनद्धं प्रणिनाय । नैयायिकशब्दव्युत्पत्तिः न्यायं वेत्त्यधीते वा इति नैयायिकः (उक्त्यादि० ठक्) । न्यायदर्शनं च प्रमाणप्रमेयसंशय-प्रयोजन० (गौ० सू० १।१।१) इत्याचारम्य हेत्वाभासाश्च यथोक्ताः (गौ० सू० ५।२।२५) इत्येतत्पर्यन्तं सूत्रसमूहात्मकम् ।

नैर्ऋती—१ (दिक्) [क] सुमेरव्यवहितोदयगिरिव्यवहिता च दिक् (वै० वि० २।२।१०) । [ख] दक्षिणपश्चिमदिक् (वै० उ० २।२।१०) । यथा नैर्ऋती दिशमाश्रयेत् (आ० त०) इत्यादौ (याच०) । यथा वा अकलकोटप्रामानैर्ऋत्यां शलकीप्रामो द्वादशसु क्रोशेषु । २ मूलनक्षत्रम् इति मौहूर्तिका आहुः । नैर्ऋत्या दिशः अधिष्ठाता निर्ऋतः इति विज्ञेयम् (वै० उ० २।२।१०) ।

नैवेद्यम्—निवेदनीयं द्रव्यं तु नैवेद्यमिति कथ्यते (स्मृतिः) । तच्च पञ्च-विधम् भक्ष्यं भोज्यं च लेह्यं च पेयं चोष्यं च पञ्चमम् । सर्वत्र चैत-नैवेद्यमाश्रभ्यस्य निवेदयेत् ॥ इति (कालि० ५०) (याच०) ।

नोदनम्—१ [क] स संयोगविशेषः येन संयोगेन जनितं कर्म संयोगिनोः परस्परं निभागहेतुर्न भवति यः संयोगः शब्दनिमित्तकारणं न भवति वा सः (वै० उ० ५।२।१) । [ख] क्रियादिकारणीभूतः संयोगः (सि० च०) । [ग] चलस्य वेगवद्द्रव्यसंयोगविशेषः इति मायावादिन आहुः । एतन्मते अभिघातस्तु स्थिरस्य वेगवद्द्रव्यसंयोग-विशेष एव । २ सण्डनम् । ३ प्रेरणम् । मिथिरूपा चोदना ।

नोदना—क्रियां प्रति प्रवर्तकं यचः (पट्दर्शनसमुच्चये पृ० ६७ प० १५) ।

न्यायः—१ [क] प्रमाणैरर्पणीक्षेत्रम् । किमुक्तं भवति । समस्तप्रमाण-व्यापारादप्याधिगमिर्न्यायः इति (न्या० वा० १ पृ० १४) । अत्र व्युत्पत्तिः । नीयते प्राप्यते निवृत्तितात्पर्यसिद्धिरनेन इति न्यायः इति । [ख] प्रत्यक्षागमाश्रितमनुमानम् (वात्स्या० १।१।१) । प्रत्यक्षा-गमाश्रितमिति प्रत्यक्षागमापरोधि । यदि दानुमानाधिगतोर्ध्वः प्रत्यक्षा-

गमाम्यामनुसंधीयते अथ स्फुटतरप्रत्ययो भवति (न्या० वा० १
 पृ० १४) । [ग] परार्थानुमानम् (सर्ग० पृ० २६४ अक्ष०) ।
 इदं च शब्दात्मकमेवेति यद्यपि अग्रे अनुपदमेव वक्ष्यमाणे (पृ० ४४७
 प० २३) न्याये अन्तर्भवति तथाप्यस्यानुमानत्रेनोक्तत्वात्पार्थक्येनानुमान-
 प्रकरणे एतत्स्थापितम् इति ज्ञेयम् । २ आन्वीक्षिकी विद्या न्यायशास्त्रम्
 (वात्स्या० १।१।१) (गौ० वृ० १।१।१) । सेयमान्वीक्षिकी न्याय-
 तर्कादिशब्दैरपि व्यवहियते । तथा च न्यायो मीमांसा धर्मशास्त्राणि
 इति श्रुतिः ॥ पुराणन्यायमीमांसाधर्मशास्त्राङ्गमिश्रिताः । वेदाः स्थानानि
 विद्यानां धर्मस्य च चतुर्दश ॥ इत्यादिस्मृतिः (याज्ञव० अ० १
 श्लो० ३) । मीमांसा न्यायतर्कश्च उपाङ्गः परिकीर्तितः इति पुराणम् ।
 त्रैविद्येन्यत्त्रयीं विद्यां दण्डनीतिं च शास्त्रज्ञीम् । आन्वीक्षिकीं चारमविद्यां
 वार्तारम्भाध लोचनः ॥ इति (मनु० अ० ७ श्लो० ४३) । तथा
 आर्य धर्मोपदेशं च वेदशास्त्राविरोधिना । यस्तर्केणानुसंधत्ते स धर्मं वेद
 नेतरः ॥ इत्यादि (मनु० अ० १२ श्लो० १०६) । मोक्षधर्मे
 तत्रोपनिषदं तात परिशेषं तु पार्थिव । भगवामि मनसा तात दृष्ट्वा
 चान्वीक्षिकीं पराम् ॥ इति । उपनिषदर्थधान्वीक्षिक्यनुमारी भाष्यः
 इत्युक्तमिति (गौ० वृ० १।१।१) । अत्रोक्तं पक्षिद्वस्वामिना वात्स्या-
 यनेन इमास्तु चतस्रो विद्याः पृथक्प्रस्थानाः प्राणभृतामनुग्रहापोपदिश्यन्ते
 यासां चतुर्थीपमान्वीक्षिकी न्यायविद्या इति । सेयमान्वीक्षिकी न्याय-
 विद्या प्रमाणादिभिः पदार्थैर्विभज्यमाना प्रदीपवत् सर्वविद्यानां भवति
 प्रकाशकत्वात् । प्रदीपः सर्वविद्यानामुपायः सर्वकर्मणाम् । आश्रयः
 सर्वधर्माणां विद्योद्देशे परीक्षिता ॥ इति (वात्स्या० १।१।१) ।
 ३ [क] साधनोपस्यार्थस्य यावति शब्दसमूहे सिद्धिः परिसमाप्यते
 स पञ्चावयवोपेतमात्मकः न्यायः । पञ्चावयवाः प्रतिज्ञादयः समूह-
 मपेक्ष्यान्वया उच्यन्ते । तेषु प्रमाणतममात्र आगमः प्रतिज्ञा । हेतुर-
 नुमानम् । उदाहरणं प्रत्यक्षम् । उपनयनमुपमानम् । सर्वेषामेकार्थ-
 समवाये सामर्थ्यप्रदर्शनं निगमनम् । सोऽयं परमो न्यायः इति । अत्रायं

नियम सशयितेर्धे न्याय प्रवर्तते इति (वात्स्या० १।१।१) । नानुपलब्धे न निर्णीतेर्धे न्याय प्रवर्तते अपि तु सदिग्धे इति (त० भा० पृ० १०) । अत्र गदाधर आह जल्पस्थले सशयस्यावश्यकत्वेपि यादस्थले न तथा इति सशयमन्तरेणापि अनुमित्ताधीनानुमितिनिर्वाहाय न्यायप्रयोगसमवात् इति (ग० २ अवयव० पृ० २२) । तथा च सदिग्धेर्धे न्याय प्रवर्तते इति नियमस्तु जल्पे एव न तु यादे इति भावः । [ख] समस्तरूपोपेतलिङ्गबोधकवाक्यजात न्याय (कु० १ टी० हरिदास) । वाक्यजात च प्रतिज्ञादिपञ्चकम् । समस्तरूपाणि च पक्षसत्त्वम् सपक्षसत्त्वम् विपक्षासत्त्वम् अवाधितविषयत्वम् असत्प्रति-
पक्षितत्व चेति पञ्च (म० प्र० २ पृ० ३१) । [ग] अनुमिति-
चरमकारणलिङ्गपरामर्शप्रयोजकशब्दज्ञानजनकवाक्यम् (चि० २ अव० पृ० ७६) । [घ] क्रमिकप्रतिज्ञादिसमुदायः । यथा पर्यंतपक्षक-
बहिःसाध्यधूमहेतुपक्षस्थले पर्यंतो बहिमान् इत्यादिप्रतिज्ञादिघटितवाक्य-
पञ्चक न्यायः । प्रतिज्ञादीनि पञ्च वाक्यानि तु प्रतिज्ञा हेतु उदा-
हरणम् उपनय निगमनम् इति । यथा (१) पर्यंतो बहिमान् (२)
धूमात् (३) यो यो धूमवान् स बहिमान् (४) बहिष्याप्यधूमवान-
यम् (५) तस्माद्बहिमान् इति (न्या० म० २ पृ० २३) । अत्र
उदाहरणान्त एव प्रयोगः इति न वाच्यम् । तृतीयलिङ्गपरामर्शस्य
व्याप्तपक्षधर्मताग्राहिनीवयवांतरादलाभात् । तदनभ्युपगमेपि पक्षधर्म-
ताया अलाभात् इति । गीमासकानामुदाहरणान्त प्रतिज्ञा हेतु उदाहरण-
एतद्व्याप्तक न्यायः । बौद्धानामुदाहरणोपनयद्वयावयवको न्यायः ।
अतिप्राचीननैयायिकानां दशावयवको न्यायः । दशावयवाश्च प्रतिज्ञादि-
पञ्चकम् सशय जिज्ञासा शन्यप्राप्ति प्रयोजनम् सशयव्युदासधेति ।
अथ प्रतिज्ञादीनां पञ्चानामवयवानां क्रमोभिधीयते । कथायामाक्षा-
श्रमेणाभिधानमिति प्रथम साध्याभिधानं निना कुत इत्याकारकहेतावा-
काक्षाया अभावात् प्राथम्येन प्रतिज्ञाप्रयोगः । तथाहि निप्रति-
पाद्यप्र सप्रत्ययधानंतर शब्दानित्यस्य साधय इति मध्यस्थस्य यादिनो
या आकाक्षायां शब्दानित्यस्य साध्यम् । न च साध्यनिर्देशं निना

हेतुवाक्यं निष्प्रतियोगिकमन्वयं बोधयितुमीष्टे । तस्मात् साध्यनिर्देशान-
न्तरं कुतः इत्याकाङ्क्षायां साधनताव्यञ्जकविभक्तिमहिद्भवचनमेवोचितम्
इति प्रतिज्ञानन्तरं हेतूपन्यासः । हेतावुक्ते कथमस्य गमकत्वम् इत्या-
काङ्क्षायां व्याप्तिपक्षधर्मतयोः प्रदर्शनप्राप्तौ व्याप्तेः प्राथम्यात् तद्वदर्शना-
योदाहरणम् । उदाहरणानन्तरं भवतु व्याप्तिः । तथापि व्याप्तं किं पक्षे
वर्तते न वा इत्याकाङ्क्षायां व्याप्तस्य पक्षधर्मत्वप्रदर्शनायोपनयः । उप-
नयानन्तरं निगमनम् । न च व्याप्तिपक्षधर्मतायाश्चतुर्भिरेवावयवैः पर्याप्तेः
किं तेन इति वाच्यम् । अबाधितासत्प्रतिपक्षत्वयोरलामे चतुर्णामप्य-
पर्यवसानात् इति (चि० २ अव० पृ० ७७-८२) । अथवा पर्यतो
बहिमान् इति प्रतिज्ञाते कुतः इत्याकाङ्क्षायां धूमात् इति प्रयोगः । ततः
कथमस्य गमकत्वम् इत्याकाङ्क्षायां व्याप्तिपक्षधर्मताम्याम् । तत्र कासौ
व्याप्तिः इत्याकाङ्क्षायां यो यो धूमवान् स स बहिमान् यथा महानसम् इति
प्रयोगः । ततः व्याप्तस्य पक्षधर्मत्वमस्ति न वा इत्याकाङ्क्षायां बह्विव्याप्य-
धूमवांश्चायम् इति तथा चायम् इति वा प्रयोगः । ततः व्याप्तिपक्षधर्मता-
वान्वयं हेतुर्बाधित एव सत्प्रतिपक्ष एव वा स्यात् इत्याकाङ्क्षायामबाधित-
त्वासत्प्रतिपक्षत्वबोधनाय तस्माद्बहिमान् इति तस्माच्चया इति वा निगमन-
प्रयोगः । न चानेनाप्यबाधितत्वादिवोधः कथं जन्यत इति वाच्यम् ।
साध्यपुनर्वचनस्यानुवादतया प्रयोजनजिज्ञासायां परिशेषाद्वाधादिविधूनन-
मेव तत् इत्यवसीयते । तथैव व्युत्पत्तेः । तदाहुः उपसंहारस्यायं महिमा
यद्विपरीतशङ्काविलोपनं नाम इति । अत्रेदं बोध्यम् । दृष्टान्तप्रयोगस्तु
सामयिकः न नियतः इति (म० प्र० २ पृ० ३१-३२) ।
४ प्रमाणानामनुमाहकस्तर्कः (मा०) । तदनुगृहीतप्रमाणगम्यो भग-
वान् विष्णुरपि न्यायशब्देन लक्षितलक्षणया प्रतिपाद्यते (आनन्द-
गीरिः) । यथा न्यायप्रसूताङ्गलिः न्यायकुसुमाङ्गलिः इत्यादौ (शब्द०) ।
५ वेदार्थनिर्णयसाधनमधिकरणात्मकः पदार्थः । स च न्यायः पूर्वोत्तर-
वेदसंबन्धो जैमिनिवेदव्यासाम्नां बहुप्रकारो दर्शितः । ६ लोकशास्त्रप्रसि-
द्धदृष्टान्तविशेषः । तत्र लोकप्रसिद्धो यथा अके चेन्मधु विन्देत किमर्थं

पर्वतं व्रजेत् । इष्टस्यार्थस्य संसिद्धौ को विद्वान् यत्तमाचरेत् ॥ (सांख्य०
कौ० श्लो० १ टी०) इति । कदम्बमुकुलन्यायः सूचीकटाहन्यायः इत्या-
दिश्च । शास्त्रप्रसिद्धस्तु यथा सविशेषणे हि वर्तमानौ विधिनिषेधौ विशेषण-
मुपसंक्रामतः सति विशेष्ये बाधे इति न्यायः अभ्यारोपन्यायः मानाधीना
मेयसिद्धिः इतिन्यायः इत्यादि ।

न्यायशास्त्रम्—असाधारण्येन व्यपदेशा भवन्ति इति न्यायेन न्यायस्य परा-
र्थानुमानापरपर्यायस्य सकलविद्यानुग्राहकतया सर्वकर्मनुष्ठानसाधनतया
प्रधानत्वेन गौतममुनिप्रणीतशास्त्रस्य न्यायशास्त्रम् इति व्यपदेशो युज्यते ।
तथा अभाणि सर्वज्ञेन सोऽयं परमो न्यायः । विप्रतिपक्षपुरुषं प्रति प्रतिपा-
दकत्वात् तथा प्रवृत्तिहेतुत्वाच्च इति (सर्व० पृ० २४४ अक्ष०) ।
यथा गौतममुनिप्रणीतं प्रमाणप्रमेयसंशयप्रयोजनं (गौ० १।१।१) इत्या-
चारम्य हेत्वाभासाश्च यथोक्ताः (गौ० ५।२।२५) इत्येतत्पर्यन्तं पञ्चा-
ध्यायात्मकं सूत्रोपनिबद्धं न्यायदर्शनम् । तदुक्तम् कणादेन च संप्रोक्तं
शास्त्रं वैशेषिकं महत् । गौतमेन तथा न्यायं सांख्यं च कपिलेन वै ॥
इत्यादि (पद्मपुराणे उत्तरखण्डे अ० २०७) । अस्य शास्त्रस्य प्रवृत्तिश्च
त्रिविधा उद्देशः लक्षणम् परीक्षा चेति (वात्स्या० १।१।२) (त० मा०
पृ० १) । अधिकं ॥ न्यायशब्दव्याख्यानावसरे संपादितम् । एतच्छा-
स्त्रस्य प्रयोजनं च निःश्रेयसप्राप्तिः । यदाह भाष्यकारः आत्मादेः खलु
प्रमेयस्य तत्त्वज्ञानान्निःश्रेयसाधिगमः । तच्चैतदुत्तरसूत्रेणानूयत इति । हेयं
तस्य नियतकं हानमात्यन्तिकम् तस्योपायोधिगन्तव्य इत्येतानि चत्वार्यर्थ-
पदानि सम्यग्बुद्ध्वा निःश्रेयसमधिगच्छति (वात्स्या० १।१।१ पृ० २) ।

न्यायसिद्धान्तः—न्यायो गौतमप्रणीतसूत्रसंदर्भरूपा सर्वविद्या । तत्र
सिद्धान्तः अवाधितार्थः (म० प्र० पृ० ३) । यथा न्यायसिद्धान्त-
मञ्जरी इत्यादौ । नैयायिकस्य मनस इन्द्रियत्वम् पार्थिवावयव अवयव-
एतदुभयेषु च पाकः इति न्यायसिद्धान्तः इत्यादौ च ।

न्यायामासः—यपुनरनुमानं प्रत्यक्षागमविरुद्धं न्यायामासः सः (वात्स्या०
१।१।१) (न्या० वा० १ पृ० १५) (उ० म० ५४५) ।

तत्रागमविरुद्धं यथा शुचि नरशिरःकपालं प्राप्यङ्गत्वाच्छङ्खशुक्तिवत्
इति । प्रत्यक्षविरुद्धं तावत् बहिरनुष्णः कृतकत्वादटादिवत् इति ।
(न्या० वा० १ पृ० १५) ।

न्यासः—गृहस्वामिनः परोक्षमेव गृहजनहस्ते प्रक्षेपो गृहस्वामिने समर्पणी-
यमिति (मिताक्षरा २।६७) । राजचोरारातिमयादायादानां च वञ्चनात् ।
स्याप्यतेन्यगृहे द्रव्यं न्यासस्तत्परिकीर्तितम् ॥ (बृहस्पतिः) ।

न्यूनम्—१ (निग्रहस्थानम्) [क] हीनमन्यतमेनाप्यवयवेन न्यूनम्
(गौ० ५।२।१२) । प्रतिज्ञादीनामवयवानामन्यतमेनाप्यवयवेन हीनं
न्यूनं निग्रहस्थानम् । साधनाभावे साध्यासिद्धिरिति (वात्स्या० ५।२।१२) ।
[ख] यत्र विवक्षितार्थसमर्पकात्किञ्चिन्न्यूनं तत् (त० मा० पृ० ५१) ।
[ग] यत्किञ्चिदवयवशून्यावयवमभिधानम् (गौ० वृ० ५।२।१२)
(दि० १ पृ० २२) (नील० पृ० ४५) । यथा न्यायमते पञ्चाना-
मवयवानां सिद्धान्तसिद्धत्वेन पर्वतो वह्निमान् घूमात् यो यो घूमवान् स
॥ वह्निमान् तथा चायम् इति चतुर्णामेवावयवानामभिधानं न्यूनं भवति ।
न चायमपसिद्धान्तः । सिद्धान्तविरुद्धानम्युपगमात् । अपि तु समाक्षोमा-
दिनामभिधानात् । अत्रेदं बोध्यम् । अन्यतमेनाप्यवयवेन न्यूनमित्यत्र
अवयवेनेत्यस्य स्वशास्त्रसिद्धेनेत्यर्थः । तेन सौगतस्य अवयवद्वयमभिधानेपि
न न्यूनत्वम् (गौ० वृ० ५।२।१२) । २ ऊनम् । ३ गर्हम् इति
काव्यज्ञा भाट्टः ।

न्यूनवृत्तित्वम्—अल्पदेशकालवृत्तित्वम् । यथा पृथिवीत्वस्य द्रव्यत्वमपेक्ष्य
न्यूनवृत्तित्वम् । न्यूनवृत्तिघर्ष एव व्याप्यधर्मो भवति ।

प.

पक्षः—१ [क] विप्रतिपत्त्येककोटिः (गौ० वृ० १।२।१) । यथा
पक्षप्रतिपक्षपरिग्रहो वादः (गौ० १।२।१) इत्यादौ शब्दो नित्यो न
वेति विप्रतिपत्तौ नित्यः इति पक्षः अनित्यः इति प्रतिपक्षः । [ख]
वादिप्रतिवादिभ्यां दार्शित्यविप्रतिपत्तिरूपः संशायकः कोटिभेदः । यथा

पर्वतपक्षकवह्निसाध्यकस्थले पर्वतो वह्निमान्न वा इति । अत्र वह्निमान् इत्येकः पक्षः न वा इत्यपरः पक्षः इति ज्ञेयम् । २ पक्षतावान् (मु० २ पृ० १४६) । यथा संदिग्धसाध्यधर्मा धर्मी सिपाधयिपितसाध्यधर्मा धर्मी वा पक्षः (चि० २ पृ० ३३) इत्यादौ पर्वते धूमेन वह्निसाधने पर्वतः पक्षः (त० सं०) (त० मा० पृ० १४-१५) । पक्षता यस्मिन्नस्ति स पक्ष इत्यर्थः (वै० उ० ९।२।१) । ३ व्यवहारज्ञास्तु प्रतिज्ञादोपनिर्मुक्तं साध्यं सत्कारणान्वितम् । निश्चितं लोकसिद्धं च पक्षं पक्षविदो विदुः ॥ इत्याहुः (वीरमित्रो० अ० २ लेख्य० पृ० ६९ तत्र बृहस्पतिः) । ४ [क] मौहूर्तिकास्तु शुक्लकृष्णप्रतिपदादिपञ्चदश्यन्त-पञ्चदशतिथ्यामरुः कालः इत्याहुः । [ख] द्वेधा विभक्तस्य चान्द्र-मासस्यैको भागः पक्षः (पु० चि० पृ० ३१) । ५ वैयाकरणास्तु समूहः । यथा केशपक्ष इत्यादौ इत्याहुः । अत्र केशात्परः समूहार्थे पक्षशब्दप्रयोगो ज्ञेयः । ६ काव्यज्ञास्तु खगानां पतत्रम् । ७ पार्श्वभागः । ८ गृहम् । ९ विरोधः । १० सहायः । ११ बलम् । १२ मित्रम् । १३ बलयः इत्याहुः । १४ देहार्धभागः इति मिपज आहुः (वाच०) । १५ भाषा । भाषा प्रतिज्ञा पक्ष इति नार्यान्तरम् (मिता० २।६) ।

पक्षता—१ [क] साध्यवत्त्वेन संदिग्धमानत्वम् । यत्र साध्यनिश्चयोस्ति तत्रानुमितेरनुत्पत्तिः इति साध्यनिश्चयकालेनुमितिवारणाय साध्यसंशय-रूपा पक्षता अनुमितेरङ्गम् इति प्राचीनमताभिप्रायेणेयं पक्षता इति बोध्यम् (न्या० म० २ पृ० १९) (म० प्र० २ पृ० २३) । अत्र भाष्यम् नानुपलब्धे न निर्णतिर्ये न्यायः प्रवर्तते अपि तु संदिग्धे इति (वात्स्या०) (त० मा० पृ० १०) । [ख] संदिग्धसाध्य-त्वेनोपात्तम् । [ग] संदिग्धसाध्यधर्मत्वम् (चि० २ पृ० ३३) (त० सं० २) । अत्र संदिग्धं सन्देहप्रकारीमृतं साध्यं यत्र इति निग्रहे सन्देहप्रकारीमृतसाध्ययत्तमित्यर्थः । यथा धूमानुमाने पर्वतस्य पञ्चम् (त० मा० पृ० १५) । इदं लक्षणत्रयम् अनुमितेः पूर्वं साध्यमन्देशो नियमेन वर्तते इत्यभिप्रायेण प्राचीनैः कृतम् (न्या० बो० २

पृ० १६) । २ [क] सिपाधयिपाविरहसहकृतसाधकमानाभावः
 (वि० २ पृ० ३४) । अत्रायमर्थः । सिपाधयिपा अनुमिप्ता ।
 साधकमानं सिद्धिः । साध्यनिश्चयः इति यावत् । एवं च सिद्धिर-
 नुमितिविरोधिनी । अतः तत्र सिपाधयिपोत्तेजिका वाच्या । तत्सत्त्वेनु-
 मित्युदयात् । तथा च अनुमिप्ताविरहमिशिष्टसिद्धिर्विरोधिनी । तदभावः
 पक्षता इति पर्यवसितोर्थः (म० प्र० २ पृ० २३) । अत्रेदं बोध्यम् ।
 श्रवणसंबद्धमात्रे घनगर्जिते इदं घनीयं गर्जितविशेषत्वात् इत्यनुमानस्य
 संशयं विनाप्यानुमाविकत्वात् संशयविघटकशब्दसिद्ध्यनन्तरं अनुमिते-
 विहितत्वेन तत्र संशयाभावात् साध्यनिश्चये प्रत्यक्षेपि यद्वै सत्यप्यनु-
 मिप्तायां सत्यामनुमितेरूपत्वे च तन्निर्वाहार्थं नव्यमतानुसारेणैवं पक्षतानु-
 मितिप्रयोजिका इति (न्या० म० २ पृ० १९) (म० प्र० २
 पृ० २४) (त० दी० २ पृ० २४) । अयमाशयः । गगनविशेष्य-
 कमेघप्रकारकसंदेहाभावदशायामपि गृहमध्यस्य पुरुषस्य घनगर्जितश्रवणेन
 गगनं मेघवत् इत्याकारकगगनत्वावच्छिन्नोद्देश्यतानिरूपितमेघत्वावच्छिन्न-
 विधेयताकानुमिनिर्दर्शनात् प्राचीनलक्षणं विहाय नवीनैः अनुमित्युद्देश्यत्वं
 पक्षत्वम् इति स्थिरीकृतम् (न्या० बो० २ पृ० १६-१७) । एवं
 सिपाधयिपामात्रं न पक्षता । विनापि सिपाधयिपां घनगर्जितेन मेघानु-
 मानात् । अतः संशयस्य सिपाधयिपायाश्च पक्षतात्वं निरस्तृत्य सिद्धान्त-
 सिद्धेयं पक्षता स्वीकृतेति भावः । संशयविघटकशब्दसिद्ध्यनन्तरमनुमितिश्च
 वेदान्तवाक्यैर्विहिता यथा आत्मा वारे द्रष्टव्यः श्रोतव्यो मन्तव्यो निदि-
 ध्यासितव्यः इत्यादिश्रुत्या श्रवणानन्तरं मननं अनुमितिरूपं विहितम् ।
 तथा च तत्रात्मनस्तादृशवेदवाक्येन निश्चितत्वेन संशयाभावाद्यभिचारः
 स्यादिति । [ख] सिपाधयिपाविरहमिशिष्टसिद्धयभावः (न्या० म० २
 पृ० १९) (भा० प० सू० ७१) । अत्रेदं बोध्यम् । सिद्धिः
 पर्वतो बद्धिमान् इति निश्चयः । तस्य सत्त्वे पर्वतो बद्धिमान् इत्यनुमिते-
 नुत्पत्तेः सिद्धिरनुमितौ प्रतिबन्धिका । सिद्धयभावोनुमितौ कारणमिति
 वक्तव्यम् । एवं सत्यपि पर्यतादौ पक्षे साध्यनिश्चये सत्यपि सत्यां च
 सिपाधयिपायां पर्वतो बद्धिमान् इत्यनुमिन्युत्पत्तिर्दर्शनात्तत्र पक्षतासंपत्तये

सिपाधयिपाविरहविशिष्टत्वं सिद्धेर्विशेषणम् (दीधि० २ पृ० १२४) ।
 सिद्धेः सिपाधयिपाविरहेण वैशिष्ट्यं चैककालावच्छेदेनैकात्मवृत्तित्वम्
 (दीधि० २ पृ० १३१) (म० प्र० २ पृ० २४) । तदर्थं
 एकक्षणावच्छिन्नैकात्मसमवेतत्वम् इति (ग० पक्ष० पृ० ५१) ।
 समुदितार्थस्तु सिपाधयिपायाः साध्यानुमितीच्छारूपायाः समवायेन यः
 अभावः स्वरूप समवाय एतदुभयघटितसामानाधिकरण्यसंबन्धेन तद्वि-
 शिष्टायाः सिद्धेः समवायेनाभावः इति (नील० २ पृ० १९) (ग०
 पक्ष० पृ० ५१) । अत्रायं विशेषः । यादृशयादृशसिपाधयिपासत्त्वे
 सिद्धिसत्त्वे यद्विज्ञानानुमितिः तादृशतादृशसिपाधयिपाविरहविशिष्टसिद्ध-
 भावस्तद्विज्ञानानुमितौ पक्षता इति वक्तव्यम् (दीधि० २ पृ० १२४)
 (मु० २) (न्या० म० २) । तेन सिद्धिपरामर्शसत्त्वे यत्किञ्चिज्ज्ञानं
 जायताम् इतीच्छायामपि नानुमित्यापत्तिः । बहिःस्थायधूमवान् पर्वतो
 बहिमान् इति प्रत्यक्षसत्त्वे शाब्दसामग्र्यसत्त्वे च प्रत्यक्षातिरिक्तं ज्ञानं
 जायताम् इतीच्छायां तु भवत्येवानुमितिः । तद्विज्ञानत्वप्रवेशेन च
 धूमपरामर्शसत्त्वे आलोकेन बहिमनुमिन्याम् इतीच्छायामपि नानुमितिः
 इति (मु० २ पृ० १४८-१४९) । [ग] सिपाधयिपाविरोधि-
 प्रमाणभावः (वै० उ० ९।२।१) । यथा पर्वते धूमेन बहिसाधने
 पर्वतस्य पक्षत्वम् । [घ] सार्वभौमस्तु सिपाधयिपाविरहविशिष्टत्वक्षणा-
 व्यवहितोत्तरक्षणोत्पत्तिकानुमितिकमिना या सिद्धिः सिपाधयिपाविरह-
 विशिष्टायास्तस्या अभावः पक्षता इत्याह (दीधि० २ पृ० १२७) ।
 [ङ] उपाध्यायाश्च सिपाधयिपाविरहविशिष्टस्य सिद्धिप्रत्यक्षसामग्र्योर-
 न्यतरत्सामावः पक्षतेत्याहुः । तेन सिद्धिकाले समानविषयकप्रत्यक्ष-
 सामग्रीकालेपि च नानुमित्यापत्तिः इत्युपाध्यायानामाशयः (दि० २
 पृ० १५१) । अत्र प्रत्यक्षसामग्रीत्यने अनुमानातिरिक्तसाधकमान इति
 दीधितिद्वयमन्तपाठोक्तिः (दीधि० २ पृ० १२९) । केचित्तु अनु-
 मित्युद्देश्यत्वं पक्षतेत्याहुः (न्या० बो० २ पृ० १७) । सिपाधयिपा-
 मार्गं पक्षतेत्यन्ये । अयमभिप्रायः । पक्षताया अनुमित्यहेतुत्वमिति

प्राभाकरमते विनापि घूमादिलिङ्गकवह्वाद्यनुमितीच्छां तादृशानुमित्युत्पत्त्या तादृशानुमित्साविरहविशिष्टप्रत्यक्षादिसामग्र्यभावस्य कारणता-
धिक्क्यादौरेवम् । पक्षताहेतुतामते तादृशानुमितेरिच्छानियततया तत्रे-
च्छाया लघीयस्या हेतुतयैवोपपत्तेः पक्षतापि तत्रेच्छैव इति (ग० पक्ष०
पृ० ५८) । प्राभाकरास्तु विनाप्यनुमित्सां कचित्परामर्शानुमिति-
प्रवाहस्याविरल्लभस्यानुभाविकत्वात् कालभेदकल्पनायां च मानाभावाच्च
पक्षता नानुमितिहेतुः । परार्थानुमाने तु सिद्धसाधनमर्थान्तरविधया
दूषणमित्याहुः (दीधि० पक्षता० २ पृ० १३२-१३३) ।

पक्षधर्मता—[क] व्याप्यस्य (हेतोः) पक्षे वर्तमानत्वम् (त० सं० २)
(भा० प० २ श्लो० ६९) । [ख] व्याप्यस्य पक्षसंबन्धः
(वाक्य० २ पृ० १३) । [ग] पक्षताश्रयवृत्तिवत्त्वम् (त० कौ० २
पृ० ११) । यथा पर्वते घूमेन बहौ साध्ये बह्विव्याप्यघूमनान् पर्वतः
इत्यत्र घूमस्य पक्षधर्मता ।

पक्षसमः—(हेत्वामासः) । संदिग्धसाध्यकधर्म्यन्तरम् (ग० साधा०) ।

पक्षासिद्धः—(हेत्वामासः) आश्रयासिद्धः ।

पक्षासिद्धिः—आश्रयासिद्धिः (भा० प० २ श्लो० ७६-७७) ।

पक्षिणी—१ आगामिउत्तमानाहर्षुक्ता रात्रिः (अमरः १) । यथा यापये-
त्पक्षिणीं रात्रिं शिष्यत्विग्वान्धवेषु च (मनु०) इत्यादौ । अग्रेष्यते
द्वावह्वावेकरात्रिश्च पक्षिणीत्यभिधीयते इति । तत्र पूर्वदिनरात्रौ तन्निमित्ते
जाते पूर्वदिनसीयदिनमादायैव पक्षिणी इति व्यवहारः (शुद्धि० त०) ।
अत्र पक्षतुल्यौ दिवसौ यस्याः सा इति विग्रहः । पक्षशब्दादिप्रत्यये
ङीप् (वाच०) । २ विहगजानिखी इति काव्यज्ञा आहुः ।

पक्षिलः—गीतममुनिप्रणीतन्यायसूत्राणां भाष्यकर्ता वात्स्यायनो मुनि-
विशेषः (त्रिका०) ।

पक्षिः—१ सजातीयपदार्थानां स्थितिविशेषः । यदा एकपक्षमुपविष्टा ये न
स्पृशन्ति परस्परम् । मस्मना कृतमर्थादा न तेषा संकरो भवेत् ॥

अग्निना भस्मना चैव पङ्क्तिः पङ्क्तिर्विमिश्रते (कूर्मपु० अ० १५) इत्यादौ ।
२ छन्दोविशेषः इति वृत्तशास्त्रज्ञा आहुः । ३ दशसंख्या इति गणका
आहुः । ४ गौरवम् । ५ पाक इति काव्यज्ञा आहुः (वाच०) ।

पचनम्—पाकः (छ० म०) (ग० व्यु० का० २) ।

पचिः—१ पचधातुः । २ पाकः ।

पञ्चदशस्तोमः—पञ्चम्यो हिकरोति स तिसृमि स एकया स एकया ।
पञ्चम्यो हिकरोति स एकया स तिसृमिः स एकया । पञ्चम्यो हिकरोति
स एकया स एकया स तिसृमिः इति । एक सूक्तं त्रिरावर्तनीयम् । तत्र
प्रथमावृत्तौ प्रथमाया ऋचस्त्रिरम्यासः । द्वितीयावृत्तौ मध्यमायाः ।
तृतीयावृत्तावुत्तमायाः । सोयं पञ्चदशस्तोमः (जै० न्या० अ० १
पा० ४ अधि० ३) ।

पञ्चमी—(विमक्तिः) तत्तद्वात्वर्ये (पत्याद्यर्थे) अपादानाद्यादिवोधिका
विमक्तिः (श० प्र० श्लो० ६५) । यथा वृक्षात्पर्णं पततीत्यादौ वृक्ष-
पदोत्तरपञ्चमी । पञ्चम्यर्थश्च १ [क] अपादानम् । यथा भूमृतो गङ्गा-
वतरतीत्यादौ पञ्चम्यर्थः । अत्र भूमृतो गङ्गासमवेतक्रियाजन्यवि-
भागाश्रयत्वात् अपादानत्वम् । तथा च सूत्रम् ध्रुवमपायेपादानम्
(पा० सू० १।४।२४) इति । तदर्थश्च अपाये निमाणे ध्रुवम्
निध्वलम् परसमवेतक्रियाजन्यविभागाश्रयः अपादानं स्यात् इति (म०
प्र० पृ० ६) । अत्र गङ्गायामनिव्याप्तिवारणाय परसमवेतेति क्रिया-
विशेषणं दत्तम् । अयं विशेषः । स्पन्दजन्यनिमागाश्रयत्वेन वृक्षादेर-
पादानत्वे वृक्षात्पर्णं स्पन्दते इत्यपि प्रयोगः स्यात् । अतः क्रियेति
सकर्मकधात्वर्थपरम् इति (का० व्या० पृ० ९) । अथवा अपाये
निमाणे यत् अवशिभूतं ध्रुवम् निध्वलम् प्रकृतपञ्चम्यर्थनिमाग-
जनकत्वान्वयिक्रियाजन्यम् तदपादानसङ्गं स्यात् इति (का० व्या०
४० ९) (मि० षौ० कारक०) । [ख] भेदप्रतियोगितावच्छेदक-
त्वम् निष्ठागश्च । यथा वृक्षात्पर्णं पततीत्यादौ पञ्चम्यर्थः । वृक्षात्पर्णं

पततीत्यादौ भेदप्रतियोगितावच्छेदकत्वं विभागश्च पञ्चम्यर्थः । भेदे विभागे च वृक्षादेः प्रकृत्यर्थस्याधेयतासंबन्धेनान्वयः । प्रतियोगितावच्छेदकत्वस्याश्रयतासंबन्धेन विभागस्य च जनकतासंबन्धेन पत्यर्थक्रियायामन्वयः । एवं च वृक्षनिष्ठभेदप्रतियोगितावच्छेदकं यद्वृक्षनिष्ठविभागजनकं पतनं तदाश्रयः पर्णम् इत्याकारको बोधः (ग० न्यु० कारक० ५ पृ० १०४) (का० व्या० पृ० ९) । [ग] अवधित्वम् अवधितानिरूपकत्वं वा । यथा वृक्षादिभजते फलमित्यादौ पञ्चम्यर्थः । अत्रेदं बोध्यम् । अत्र नापादाने पञ्चमी किंतु अवधौ । वृक्षावधिकविभागाश्रयः फलम् इत्यवधित्वस्यैव बोधात् इति (म० प्र० पृ० ६) । अथवा अत्र विभागावधित्वमपादानत्वम् । अपाये विभागे ध्रुवमवधिभूतमपादानमिति सूत्रार्थः । तथा च वृक्षनिष्ठावधितानिरूपकविभागाश्रयः फलम् इति वाक्यार्थः (का० व्या० पृ० ९) (श० प्र० श्लो० ६८ टी०) । २ हेतुत्वम् । यथा घटो दण्डात् बहिर्धूमात् इत्यादौ पञ्चम्यर्थः । अत्र हेतुत्वं द्विविधम् । कारकत्वम् ज्ञापकत्वं च । तत्रायं यथा घटो दण्डादित्यादौ । द्वितीयं यथा बहिर्धूमादित्यादौ (म० प्र० पृ० ६) । यथा वा व्याघ्राद्विभेतीत्यादौ जन्मत्वं (प्रयोज्यत्वं) पञ्चम्यर्थः । अत्र मीत्रार्थानां भयहेतुः (पा० सू० १।४।२५) इत्यनेनापादानत्वम् । सूत्रार्थश्च भयार्थकधातुयोगे भयहेतुत्वेन संभावितमपादानम् इति । तेन यस्य व्याघ्रादीनां भयमप्रसिद्धम् अथ च व्याघ्रहेतुकत्वेन मरणादिकं संभावयति तत्पुरुषपरः व्याघ्रादयं विभेति इति प्रयोगः संगच्छते (ग० न्यु० का० ५ पृ० १०६) । अत्राह व्याघ्राद्विभेतीत्यादौ नापादानपञ्चमी । किंतु हेतुत्वार्थिका पञ्चमी । तथाहि । धातोर्ययापयं भयं मयामावक्षार्थः । पञ्चम्या हेतुत्वमर्थः । तच्च धात्वर्थे भये धात्वर्थतावच्छेदके च भयत्वेनेति । आश्रयत्वं व्यापारश्च ययापयमाख्यातायः । इत्थं च हेतुपञ्चम्यैवोपपत्तौ मीत्रार्थानां भयहेतुः इति सूत्रं प्रपञ्च्यम् इति बोध्यम् (का० व्या० पृ० ९-१०) । अत्रोदाह्रियन्ते । पण्डितापुराणं शृणोति उपाध्यायादधीते रामादधीत-

संदेहः इत्यादौ प्रकृत्यर्थपण्डितादिकर्तृकोधारणाधीनत्वं पञ्चम्यर्थः ।
तस्य च ध्रुवण उच्चारण अर्थविशेषज्ञान इत्यादिक्रियायानन्वयः । अत्रा-
रयातुः पण्डितादेः आख्यातोपयोगे (पा० सू० १।४।२९) इत्यनेना-
पादानता (ग० व्यु० का० ५ पृ० १०७) । ३ वृत्तिवन् । यथा
कूपादन्ध वारयतीत्यादौ पञ्चम्यर्थः । एवम् अधर्माजुगुप्सत इत्यत्रापि
पञ्चम्या वृत्तित्वमर्थः । धातोर्निन्दार्थः । तथा चात्र अधर्मं निन्दति
इत्यर्थो बोध्यते । एवम् उपाध्यायादन्तर्धत्ते शिष्य इत्यादौ पञ्चम्या
वृत्तित्वमर्थः । धातोः स्वविषयकप्रत्यक्षविरोधिब्यापारोर्थः । पञ्चम्यर्थवृत्ति-
त्वस्य धात्वर्थतावच्छेदकप्रत्यक्षेण्वयः । आख्यातस्य कृतिरर्थः । एवं च
उपाध्यायनंबन्धित्वविषयकप्रत्यक्षविरोधिब्यापारानुकूलकृतिमान् शिष्यः
इति बोधः (का० व्या० पृ० १०) । अत्र अन्तर्धो येनादर्शननिच्छति
(पा० सू० १।४।२८) इत्यनेनापादानता । ४ संयोगनाशाव्यवहितो-
त्तरक्षणवृत्तिवन् संबन्धाधीनत्वं वा । यथा हिमवतो गङ्गा प्रभवतीत्यादौ
पञ्चम्यर्थः । ५ कर्नत्वम् (विषयत्वम्) । यथा कृष्णात्पराजयते
शिथुपाठः अभ्ययनात्पराजयते बाढः इत्यादौ पञ्चम्यर्थः । अधर्माद्विर-
मतीत्यादावपि पञ्चम्याः कर्नत्वमर्थः । धातोः करणमकरणं चार्थः ।
पञ्चम्यर्थकर्नत्वस्य करणे अकरणे चान्वयः । तथा च अधर्मं पुनर्न करोति
इत्यर्थः । एवम् धर्मात्प्रमादयतीत्यादौ पञ्चम्या विषयत्वम् धातोरनवधानम्
आख्यातस्याग्रयन्मर्थः । एवं च धर्मविषयकाननधानाग्रयः इति बोधः ।
शब्दशक्तिप्रनाशिकाकृतस्त्वत्राहुः । पापानिर्वर्तते अधर्माद्विरमतीत्यादौ
पञ्चम्या द्वैपोर्थः । तत्र प्रकृत्यर्थस्य विषयत्वेन तस्य च निवृत्तिरूपे
धात्वर्थे जन्यत्वेनान्वयः । तेन पापगोचरद्वैपज्यनिवृत्तिमान् इत्येवं बोधः
इति (श० प्र० स्मो० ६८ टी० पृ० ८०) । ६ यथेष्टविनियोगः ।
यथा विप्राद्धननादत्त इत्यादौ पञ्चम्यर्थः (का० व्या० पृ० ९-१०)
(म० प्र० पृ० ६) (ग० व्यु० का० ५ पृ० १०६) (श० प्र०
स्मो० ६८ टी०) । अत्र धातोरपि यथेष्टविनियोगकृत्कन्वीकारोर्थः ।
पञ्चम्यर्थस्य विनियोगस्याव्यवहितोत्तरत्वमनङ्घेन धात्वर्थतावच्छेदके विनि-
योगेन्ययः । इयं च विप्राययथेष्टविनियोगाव्यवहितोत्तरधनवृत्तिपथेष्ट-

विनियोगफलकस्वीकारवान् इति बोधः । अत्र अव्यवहितोत्तरत्वं च स्वस-
मानविषयकपुरूपान्तरीयविनियोगव्यवहितभिन्नत्वम् । तेन शूद्रात् प्रति-
ग्रहीश्रा विप्रेण दत्तं धनमादातरि शूद्रादादत्ते इति न प्रयोगः (का०
ध्या० पृ० १०) ।

पञ्चपाण्डवपतिका द्रौपदी पञ्चमीशब्देनोच्यते इति पौराणिका आहुः ।
सूर्यकिरणप्रतिबिम्बयोग्यत्वयोग्यत्वाभावयुक्ता चन्द्रस्य पञ्चमी कला इति
ज्योतिर्विदः । तादृशकलोपलक्षिततिथिश्च पञ्चमी इति मौहूर्तिका वदन्ति ।

पञ्चलक्षणम्—१ अनुमानचिन्तामण्युक्तं ध्यातिस्वरूपपञ्चकम् । तच्च (१)
साध्याभाववदवृत्तित्वम् (२) साध्यवद्विज्ञसाध्याभाववदवृत्तित्वम् (३)
साध्यवत्प्रतियोगिताकान्योन्यामावासानामानाधिकरण्यम् (४) सकलसा-
ध्याभाववन्निष्ठाभावप्रतियोगित्वम् (५) साध्यवदन्यावृत्तिन्वम् इति (चि० २
पृ० २) । पञ्चलक्षणप्रतिपादकग्रन्थस्य पञ्चलक्षणी इति नाम । तत्र
पञ्चानां लक्षणानां समाहारः (ङीप्) इति व्युत्पत्तिर्दृष्टव्या । २ पुराणं
पञ्चलक्षणम् इति पौराणिका आहुः । अत्र पञ्चलक्षणानि तु सर्गश्च
प्रतिसर्गश्च वंशो मन्वन्तराणि च । वंशानुचरितं चैव पुराणं पञ्च-
लक्षणम् ॥ इति (अमर० क्षेपक० का० १ शब्दादि०) ।

पटः—१ वेष्टनवस्त्रम् । यथा तन्तवः पटस्य समवायिकारणम् इत्यादौ
(त० सं०) । २ चित्रलेखनपटः इति तन्नशा आहुः (देवीपु०)
(वृ० सं० अ० ७१) (वाच०) ।

पण्डा—१ (अपूर्वम्) फलसाधनत्वयोग्यः अदृष्टविशेषः । यथा मीमां-
सकमते अहरहः संख्यामुपासीत इत्यादौ नित्यकर्मणः संख्यावन्दनादेर-
भावे दुरदृष्टं जायते संख्यादेर्वन्दने तु तस्यानुत्पत्त्या फलानुपहितं दुरदृष्टं
नश्यति इति तत्पण्डापूर्वम् । अत्र गुरवः । कार्यत्वेन अपूर्वं एव विधेः
शक्तिः । तथा च न कलञ्चं भक्षयेदित्यादिनिषेधे कलञ्चभक्षणाभावा-
विषयकं कार्यम् इत्यन्वयबोधः । तच्चापूर्वं न किञ्चित्कलजनकम् । अपि
तु स्वतः प्रयोजनं नित्यकर्मणः इत्यङ्गीचक्रुः (वाच०) (दि० गु०) ।
नैयायिकासु नित्यकर्मणामपि पापध्वंसादिरूपफलसत्त्वात्पण्डापूर्वं नाङ्गी-

कुर्वन्ति । २ वेदोज्ज्वला बुद्धिः । यथा पठकाः पाठकाश्चैव ये चान्ये
शास्त्रचिन्तकाः । सर्वे व्यसनिनो मूर्खा यः क्रियावान् स पण्डितः ॥
(भा० व०) इत्यादौ । ३ आगमजन्यं ज्ञानम् (गी० भा० टी०) ।
यथा विद्याविनयसंपन्ने ब्राह्मणे गवि हस्तिनि । शुनि चैव श्वपाके च
पण्डिताः समदर्शिनः ॥ (गीता० ५।१८) इत्यादौ । ४ सर्वविद्या-
धिकत्व यत्पाण्डित्यं तदुदाहृतम् इति साहित्यशास्त्रज्ञा आहुः (प्रतापरुद्रे) ।

पतञ्जलिः—योगसूत्रकारक ऋषिविशेषः । पाणिनिसूत्रव्याख्यानरूपमहा-
भाष्यकारः शेषावतारत्वेन प्रसिद्धो मुनिविशेषः । अत्र पतञ्जलिर्नमस्य-
तया यस्मिन् इति पतञ्जलिरेति व्युत्पत्तिर्द्रष्टव्या (तत्त्वसु०) । अथवा
पतञ्जलित इति पतञ्जलिः इत्यपि व्युत्पत्तिः । अत्रैतिह्यम् गोवर्द्धदेशे
नद्यास्तीरे तपस्यतः कस्यचिद्वेदपरञ्जलितः पतितः इति (शकंष्वा०
वार्तिक० शेखरे) । केचित्तु व्याकरणमहाभाष्यकारः पतञ्जलिर्योगसूत्र-
काराद्विन्न एवेति वदन्ति ।

पतनम्—१ [क] अधःसंयोगावच्छिन्नसन्दः । अत्र पतनत्वं च गुरुत्वा-
समवायिकारणककर्मत्वम् (दि० १ साधर्म्य० पृ० ६२) (ग० व्यु०
फा० २) । [ख] सन्दत्त्वावान्तरजात्यवच्छिन्नः (ग० २ अवयव०) ।
यथा वृक्षात्पर्णं पततीत्यादौ पतत्यर्थः । स च वृक्षविभागजनकव्यापार-
मारभ्य भूमिसंयोगजनकव्यापारपर्यन्तं सर्वाः क्रियाः पतनम् (वाक्य० १
पृ० ९) । [ग] अधःसंयोगावच्छिन्नो गुरुत्वप्रयोज्यपतनत्वजात्य-
वच्छिन्नो वा सन्दः (श० प्र० श्लो० ६८ टी० पृ० ८०) ।
२ धर्मश्चास्तु पातित्यम् । तच्च [क] भोगावच्छिन्नं दुरेतम् । यथा
नरकं पतित इत्यादौ (श० प्र० श्लो० ६५ टी० पृ० ७६) । [ख]
द्विजातिकर्मभ्यो हानिः (गौतम०) । यथा विहितस्यानुष्ठानाभिन्दितस्य
च सेवनात् । अनिग्रहावेन्द्रियाणां नरः पतनमृच्छति ॥ (याज्ञ० अ० ३
श्लो० २१९) इत्यादौ इत्याहुः ।

पतिः—शिवः । यथा पतिपशुपाशाख्यः पदार्था इत्यत्र (सर्व० सं०
पृ० १७५ शैव०) ।

पतित्वम्—निरतिशयदृक्क्रियाशक्तिमत्त्वरूपेणैश्वर्येण नित्यसंवन्धित्वम् ।

पदम्—१ [क] ते विभक्त्यन्ताः पदम् (गौ० २।२।६०) । यथा-
दर्शनं विकृता वर्णा विभक्त्यन्ताः पदसंज्ञा भवन्ति । विभक्तिर्द्वयी ।
नामिकी आख्यातिकी च । ब्राह्मणः पचति इत्युदाहरणम् । उपसर्ग-
निपातास्तर्हि न पदसंज्ञाः । लक्षणान्तरं वाच्यमिति । शिष्यते च खलु
नामिक्या विभक्तेरव्ययालोपः तयोः पदसंज्ञार्थमिति । पदेनार्थसंप्रत्यय
इति प्रयोजनम् । नामपदं चाधिकृत्य परीक्षा गौरिति पदं खल्विदमुदा-
हरणम् (वात्स्या० २।२।६०) (त० कौ०) । पदत्वं च वृत्तिमत्त्वम्
(गौ० वृ० २।२।६०) । संकेतवद्दर्शित्वम् (वै० उ० २।२।२१) ।
पदानां साधुत्वं च व्याकरणव्यङ्ग्योर्व्यतिष्ठशब्दनिष्ठः पुण्यजनक-
तावच्छेदको जातिविशेषः (उ० म०) । पदज्ञानं च शाब्दबोधे
कारणम् । सूत्रे विभक्त्यन्तत्वं च शाब्दबोधोपयिकविभक्तिप्रकृतित्वम्
(ग० अव० हेतु०) । [ख] वर्णसमूहः । समूहश्चात्रैकज्ञानविषय-
भाष एव । अत्रोच्यते । वर्णाः पदं प्रयोगार्हानन्वितैकार्थबोधकाः इति
(सा० द० परि० २ श्लो० २) । एवं तत्र वर्णानां क्रमवतामाशुतर-
विनाशित्वेनैकदानेकवर्णानुभवात्संभवात् पूर्वपूर्ववर्णानुभूयान्यवर्णश्रवण-
काले पूर्ववर्णानुभवजनितसंस्कारसहकृतेनान्यवर्णसंबन्धेन पदव्युत्पादन-
समयप्रहणानुगृहीतेन श्रोत्रेणैकदैव सदसदनेकवर्णावगाहिनी पदप्रतीति-
र्जन्यते । सहकारिसामर्थ्यात्प्रत्यभिज्ञावत् । प्रत्यभिज्ञाप्रत्यक्षे हि अतीतापि
पूर्वावस्था स्फुरत्येव इति (त० भा० प्रमा० ४ पृ० १८-१९) ।
[ग] शक्तम् (त० सं० ४) (मु० ४ पृ० १७९) । [घ]
अर्थबोधकम् । [ङ] सुसिद्धन्तं पदम् इति शाब्दिका वदन्ति ।
[च] वाक्यैकदेशः पदम् इति केचिदाहुः । न्यायनये पदं द्विविधम् ।
मुख्यम् गौणं च । यच्छक्तिवृत्त्या यमर्थमुपस्थापयति तत्तत्स्मिन्नर्थे
मुख्यम् । यथा गोवटादिव्यक्त्युपस्थापकं गोवटादिपदम् (त० कौ०) ।
मुख्यमपि चतुर्विधम् । यौगिकम् रूढम् योगरूढम् यौगिकरूढं चेति ।
तत्रार्थं पाचकादिपदम् । द्वितीयं ब्राह्मणवाचकं विप्रपदम् गोमण्डपादि-

पदं च । तृतीयं पङ्कजादिपदम् । चतुर्थमुद्गिदादिपदम् इति (तर्का० ४)
 (मु० ४ पृ० १८९) (त० प्र० ख० ४ पृ० ३०) । यल्लक्षणा-
 वृत्त्या यमर्थमुपस्थापयति तत्तस्मिन्नर्थे गौणम् लक्षणिकम् इति चोच्यते ।
 यथा गङ्गायां घोष इत्यत्र लक्षणावृत्त्या तीरोपस्थापकं गङ्गापदम्
 (त० कौ० ४) । शास्त्रान्तरे चत्वारि पदजातानि । नामाख्याते
 चोपसर्गनिपाताश्च (निरुक्त०) (वै० सा० द० पृ० ३१) । कर्म-
 प्रवचनीयं पञ्चमम् इति हेलाराज आह । अत्र हरिकारिका द्विधा
 कैश्चित्पदं भिन्नं चतुर्धा पञ्चधापि वा । अपोदृत्यैव वाक्येभ्यः प्रकृति-
 प्रत्ययादिषत् ॥ इति (प्रकीर्णके) । कर्मप्रवचनीयेन वै पञ्चमेन सह
 पदस्य पञ्चविधत्वम् इति हेलाराजो व्याख्यातवान् । संबन्धविशेषघोतन-
 द्वारेण क्रियाविशेषघोतनवदुपसर्गेष्वेवान्तर्भवन्ति कर्मप्रवचनीयाः इत्यभि-
 संधाय पदचातुर्विध्यं भाष्यकारेणोक्तम् । वाचकम् उक्तम् व्यञ्जकं
 चेति त्रिविधं पदम् इत्यालंकारिका आहुः । २ श्लोकस्य चतुर्यो
 भागः । ३ व्यवसायः । ४ स्थानम् । ५ श्राणम् । ६ चिह्नम् इति
 काव्यशा आहुः ।

पदार्थः—पदाभिधेयः (त० दी०) (त० कौ०) । त च जालाकृति-
 व्यक्तयः पदार्थः (गौ० २।२।६८) । यथा घटमानयेत्यादौ घटपदा-
 भिधेयः घटत्वात्मकजातिकमुपग्रीवादिरूपाकृतिविशिष्टो व्यक्तिविशेषो घट-
 पदार्थः । पदार्थत्वं च [क] पदशक्तिः (ग० व्यु० फा० १) ।
 [ख] इत्या पदोपस्थाप्यत्वम् । [ग] पदतात्पर्यविपयत्वम् । [घ]
 अभिधेयत्वम् (वाक्य०) (त० दी०) । अत्रेदं बोध्यम् । गवादि-
 पदानामियं गतिः । गुणकर्मादिवाचकपदानां तु जानिब्यक्ती एवार्थः
 इति (वै० उ० ७।२।२०) । आकाशादिपदस्य जालवाचकत्वेपि च
 न क्षतिः । जानिपदं वा धर्मपरम् (गौ० ४० २।२।६८) । अत्र च
 जालाकृतिव्यक्तिषु निस्पृष्ट एकैव शक्तिरिति बोधनार्थं पदार्थः इत्येक-
 पचनम् इति सांप्रदायिकाः । नथ्यास्तु जानिब्यक्त्योरेव (जातिविशिष्ट-
 व्यक्ती) एकशक्तिप्राप्त्यर्थं सौत्रमेकपचनम् । आकृतिरूपं तु संस्थानं

पृथगेव शक्यम् इत्याहुः (श० प्र०) (गौ० वृ० २।२।६८) (दि० ४ पृ० १७८-१७९) । वस्तुतः आकृतिपदं न संस्थानपरम् । किंतु जातिव्यक्तयोः समवायात्मकसंसर्गपरमेव । करणव्युत्पत्त्या आकारनिरूप-
कार्यकत्वात् (श० प्र०) । अथ पदार्थविभागः प्रदर्श्यते (क) पदार्थो द्विविधः । भावः अभावश्चेति (कि० व० १ पृ० ८) । तत्र भावा-
द्रव्यादयः पद । अभावस्तु प्रागभावादिभेदेन चतुर्विधः । (ख) पदार्थाः सप्त द्रव्यन् गुणः कर्म सामान्यम् विशेषः समवायः अभावः इति (त० सं०) (भा० प०) (न्या० म०) (वि०) । एषु सप्तसु पदार्थेषु गोतमोक्तानां षोडशानां (वक्ष्यमाणानाम्) पदार्थानामन्तर्भाव इत्यम् । प्रमाणस्येन्द्रियादेर्द्रव्येन्तर्भावः । व्याप्तिज्ञानादेर्गुणे । प्रमेयस्यात्म-
शरीरेन्द्रियस्वरूपस्य द्रव्ये । अर्थस्य गन्धरसरूपस्पर्शशब्दस्वरूपस्य गुणे । बुद्धेर्गुणे । मनसो द्रव्ये । प्रवृत्तेर्गुणे । दोषाणामिच्छाद्वेषमिष्याज्ञान-
स्वरूपाणां रागद्वेषमोहपदप्रतिपाद्यानां गुणे । प्रेत्यभावस्य मरणानन्तर-
जन्मनो गुणे । सुखदुःखसंवेदनस्वरूपस्य मुख्यफलस्य गुणे । गौण-
मुख्यसाधारणजन्यमात्रस्वरूपफलस्य द्रव्यादिषु । पीडालक्षणस्य दुःखस्य गुणे । अपवर्गस्यात्यन्तिकध्वंसरूपस्याभावे । संशयस्य गुणे । साध्य-
तयेच्छादिपयात्मकस्य प्रयोजनस्य यथायथं द्रव्यादिषु । साध्यसाधनो-
भयवृत्तानिक्षयविषयस्य दृष्टान्तस्य यथायथं द्रव्यादिषु । तत्तच्छास्त्र-
सिद्धान्तरूपस्य सिद्धान्तस्य द्रव्यादिषु । शब्दस्वरूपप्रतिज्ञाद्यन्यतमरूपा-
णामवयवानां गुणे । व्याप्यारोपेण व्यापकारोपस्य तर्कस्य गुणे । निर्णयस्य गुणे । तत्त्वबुभुक्षुकथारूपवादस्य गुणे । निजिगीषुकथारूपजल्पस्य गुणे ।
स्वपक्षस्थापनाहीनकथारूपवितण्डाया गुणे । अनुमिति सत्करणज्ञान एत-
दन्यतरप्रतिबन्धकज्ञानविषयरूपाणां हेत्वाभासानां यथायथं द्रव्यादिषु ।
छलस्य गुणे । असदुत्तररूपजातेर्गुणे । पराजयहेतुस्वरूपनिग्रहस्यानानां यथायथं द्रव्यादिष्वन्तर्भावः । तथाहि । प्रतिज्ञाहानेरभावेन्तर्भावः । प्रति-
ज्ञान्तरस्य गुणे । प्रतिज्ञाविरोधस्य गुणे । प्रतिज्ञासंन्यासस्याभावे । हेत्व-
न्तरस्य गुणे । अर्थान्तरस्य गुणे । निरर्थकस्य गुणे । अविज्ञातार्थस्य

गुणे । अपार्यकस्य गुणे । अप्राप्तकालस्य गुणे । न्यूनस्य गुणे । अधिकस्य गुणे । पुनरुक्तस्य गुणे । अननुभाषणस्याभावे । अज्ञानस्याभावे । अप्रतिभाया अभावे । विक्षेपस्याभावे । मतानुज्ञाया गुणे । पर्यनुयोज्योपेक्षणस्याभावे । निरनुयोज्यानुयोगस्य गुणे । अपसिद्धान्तस्याभावे । हेत्वाभासानां द्रव्यादिषु अन्तर्भावः इति (दिन० १ पृ० २०-२२) (नील० पृ० ४५-४६) । सामान्यादयः पदार्था अलीका एव इति विज्ञानवादिनो बौद्धा आहुः (राम० १) । दर्शनभेदेन मतभेदेन च पदार्था नानाविधाः । तथाहि विषयतातत्त्वादिवत् प्रतियोगित्वाधिकरणत्वतत्त्वसंबन्धत्वादयोप्यतिरिक्ता एव पदार्थाः इत्येकदेशिन आहुः (दीधि० २ सिद्धा० उ० पृ० ४१) । चिदचिदात्मकौ द्वौ पदार्था इति मायावादिनो वेदान्तिन आहुः । चिदचिदीश्वरभेदेन त्रयः पदार्था इति रामानुजीयाः । स्वतन्त्रपरतन्त्रभेदेन द्वौ पदार्था इति माध्वाः । पतिपशुपाशभेदेन त्रयः पदार्थाः इति शैवा नाकुलीशास्त्राहुः । द्रव्यम् गुणः कर्म सामान्यम् विशेषः समवायः एते पद पदार्था इति कणादप्रधाना वैशेषिका आहुः । अत्र भाष्यम् प्रमेयाः पदार्थाः इति (प्रशस्त० पृ० २६) । एते भावपदार्थाः । नव्योपानुल्लिखितधीविषयतया भावरूपतया पदेवेति विवक्षिताः इति (सर्व० पृ० २१४ औद्ध०) । तथा च सूत्रम् धर्मशेषप्रसूतात् द्रव्यगुणकर्मसामान्यविशेषसमवायानां पदार्थानां साधर्म्यवैधर्म्याभ्यां तत्त्वज्ञानान्निश्रेयसम् (वै० १।१।४) इति । अभावस्तु कारणमावात्कार्यभावः (वै० १।२।१) (९।१।१-१०) इत्यादिसूत्रज्ञापितः इति बोध्यम् (त० व०) (वै० वि० १।१।४) । अत्र न्यायलीलावतीकाराः । अभावश्च वक्तव्यः निःश्रेयसोपयोगित्वाद्भावप्रपञ्चवत् । कारणभावेन कार्यभावस्य सर्वसिद्धत्वादुपयोगित्वसिद्धेः इत्याहुः । न्यायाचार्यास्तु द्रव्यविरणावल्यान् पते च पदार्थाः पङ्क्ताः प्रधानतयोदिष्टाः । अभावस्तु स्वरूपज्ञानपि नोदिष्टः । प्रतियोगिनिरूपणार्थनिरूपणन्यात् न तु तुच्छम् इत्यभावः सप्तमः पदार्थः इत्युच्यते (वै० वि० १।१।४) । प्रमाणम् प्रमेयम् संशयः प्रयोजनम्

दृष्टान्त सिद्धान्त अवयव तर्क निर्णय वाद जल्प वितण्डा
हेत्वाभास छलम् जाति निग्रहस्यानम् इत्येते षोडश पदार्था इति
गौतमप्रधाना नैयायिका आहुः । प्रकृतिर्विकृतिरुभयमनुभयमिति भेदेन
चत्वार पदार्था सकलनया पञ्चविंशति इति साख्या पातञ्जलाश्चाहुः ।
तुतातमद्वयतानुयायिना मते द्रव्यगुणकर्मसामान्यरूपाश्चत्वार एव पदार्था ।
प्रामाण्यमते द्रव्यगुणकर्मसामान्यसदस्यासमवायसादृश्यशक्तय इत्यष्टौ
पदार्था (वै० वि०) (प० मा०) ।

पद्मकः—सपट्टीसप्तमीयोगे वारश्चेदशुमालिन । पद्मको नाम योगोय
सहस्रार्कग्रहै सम ॥ (पु० वि० पृ० १०५) ।

परकृतिः—(अर्थवाद) [क] अन्यकर्तृकस्य व्याहतस्य विधेर्नाद ।
(वात्स्या० २।१।६४) । [ख] पुरुषविशेषनिष्ठमिषोविरुद्धरुधनम् ।
यथा ब्रुत्वा वषामेवाग्नेभिधारयति अथ पृथदाज्यं तदुह चरकाध्वर्यव
पृथदाज्यमेवाग्नेभिधारयन्ति अग्ने प्राणा पृथदाज्यमित्येवमभिदधति
(क्षुति) इत्येवमादि (गौ० वृ० २।१।६४) (वात्स्या० २।१।६४) ।
[ग] एककर्तृकमुपाख्यान परकृति (भाट्टदी० ६।७।२६) ।

परतन्त्रम्—१ इतरसत्ताधीनसत्ताकम् । यथा राजमृत्यु परतन्त्र । २
कचित् स्वेतरबहिर्विषयकज्ञानजनकसामग्रीसापेक्षम् (त० प्र० १) । यथा
मनश्चाक्षुषादिप्रत्यक्षे परतन्त्रम् (सर्व० पृ० ९ चार्वा०) (त० भा०) ।

परत्वम्—१ (गुण) [क] पराभिधानप्रत्ययनिमित्तम् । तत्तु द्विविधम् ।
दिकृतम् कालकृत च । तत्र दिकृतम् दिग्विशेषप्रत्यायकम् । कालकृत
च वयोभेदप्रत्यायकम् (प्रज्ञस्त० पृ० २०) । क्रमेणोदाहरण
यथा गण्डौ कपोलौ तत्परे हनू (अमर २।६।९०) इत्यादौ परम्वस्त-
त्परेहनि (अमर ३।४।२२) इत्यादौ च । अत्र सूत्रम् एकदिक्काम्यामेक-
कालाभ्या तानिष्ठष्टविप्रकृष्टाभ्या परमपर च (वै० ७।२।२१) इति ।
परत्वस्य लक्षणं च परव्यवहारजनकतावच्छेदकतादृशप्रकारताश्रयत्वम्
(वाक्य० १ पृ० ८) । अत्र नव्या बहुतरप्रदेशसयोगान्तरितत्वरूप-
विप्रकृष्टत्वबहुतरसूर्यपरिस्फन्दान्तरितजन्यत्वरूपज्येष्ठ्याभ्या दैशिककालि-
५५ न्या० ३०

कपरत्वव्यवहारस्योत्पत्तेर्न परत्वस्य गुणान्तरत्वमित्याहुः (दि० गु० पृ० २०९) । वस्तुतस्तु विप्रकृष्टत्वज्ञानात्परत्वमुत्पद्यत इति विप्रकृष्टत्वात्परत्वं भिन्नमेवेति वैशेषिकसूत्रात् (७।२।२१) प्रतिभाति । [ख] परत्वत्वजातिमत् । परव्यवहारासाधारणकारणम् । परत्वं द्विविधम् । दिक्कृतम् कालकृतं च । तथा च परव्यवहारो द्विविधः । यथा अयं ज्येष्ठः अयं दूरः इति (वाक्य० १ पृ० ८) । तत्र दूरस्य दिक्कृतं परत्वम् । ज्येष्ठे कालकृतं परत्वम् (त० सं०) । यो यदपेक्षया दूरस्यः तत्र तदवधिकं परत्वं दिक्कृतम् । अत्र दिक्पिण्डसंयोगोसमवायिकारणम् । दूरत्वज्ञानं निमित्तम् । तन्नाशश्च तन्नाशनिमित्तम् । यो यदपेक्षया ज्येष्ठः तत्र तदवधिकं परत्वं कालकृतम् । अत्र कालपिण्डसंयोगोसमवायिकारणम् । ज्येष्ठत्वज्ञानं निमित्तम् । तन्नाशश्च तन्नाशनिमित्तम् इति (त० कौ० पृ० ६) । दिक्कृतं परत्वं मूर्तमात्रवृत्ति भवति । कालकृतं परत्वं तु जन्यद्रव्यमात्रवृत्ति भवतीति ज्ञेयम् (सि० च० १ पृ० १८) (त० कौ० १ पृ० ६) । अत्रेदं बोध्यम् । दिक्कृतत्वं च ज्ञापमानदिग्जन्यत्वम् । तथाहि बैराजादेणासंगमापेक्षया करहाटकं स्वसमवायिसंयुक्तमयोगेन बहुतरदेशसंयोगवत् इति ज्ञानेन दैशिकपरत्वम् उत्पद्यते । तच्च इदमस्माद्विप्रकृष्टम् इत्यपेक्षाबुद्ध्या जायते (दि० १) । तत्र च संगन्धघटकतया दिशः प्रवेशात्तज्जन्यत्वं बोध्यम् (वाक्य० १ पृ० ८) । एवम् पाटलिपुत्रात् काशीमपेक्ष्य प्रयागः परः शठकीग्रामाद्विजयपुरमपेक्ष्य कृष्णानदी परा इत्यत्रापि ज्ञेयम् । कालकृतत्वं च स्वसमवायिसंयुक्तमयोगसंबन्धेन रविक्रियाप्रकारकज्ञानविषयकालजन्यत्वात् तात्संबन्धघटककालजन्यत्वरूपम् स्वसंयोगजन्यत्वरूपं वा (वाक्य० १ पृ० ८) । तच्च अपमस्माद्बहुतरकालसंबन्धः इत्यपेक्षाबुद्ध्या जन्यते (दि० १) । अथवा बहुतरदिवाकरक्रियाविशिष्टशरीरज्ञानात्कान्त्रिकपरत्वोत्पत्तिरिति (सि० च०) । यथा रामो लक्ष्मणापेक्षया ज्येष्ठ इत्यादौ लक्ष्मणस्य सूर्यपरिस्फुटपेक्षया रामस्य सूर्यपरिस्फुटा अधिकाः इति रामो ज्येष्ठः । विशेषस्तु अन्यत्र (वै० ट० ७।२।२१) द्रष्टव्यः । तत्र दिक्कृतस्योत्पत्तिरभिधीयते । एकस्यां दिश्यवस्थितयोः पिण्डयोः संयुक्तमयोगबहुत्वमावे सत्येकस्य

द्रष्टुः संनिवृष्टमवधिं कृत्वा तस्माद्विप्रकृष्टोयम् इति परत्वाधारे विप्रकृष्टा बुद्धिरूपयते । ततस्तामपेक्ष्य परेण दिक्प्रदेशेन संयोगात्परत्वस्योत्पत्तिः । विप्रकृष्टं चावधिं कृत्वा परस्मात् संनिवृष्टोयम् इत्यपरत्वाधार इतरस्मिन् संनिवृष्टा बुद्धिरूपयते । तामपेक्ष्यापरेण दिग्देशेन संयोगादपरत्वस्योत्पत्तिः (प्रशस्त० पृ० २०—२१) । अत्र द्विविधयोः परत्वापरत्वयोर्नाशकोपेक्षाबुद्धिनाशः इति मुक्तावलीकार आह । उपस्कारे तु त्रिविध-कारणनाशस्यैव परत्वापरत्वनाशकत्वमुक्तम् (वै० वि० ७।२।२१) । नाशो दैशिकयोर्ज्ञेयः सप्तधा शांकरे मते । निमित्तस्य विनाशाद्वासमवायिन एव वा ॥ समवायिविनाशाद्वा निमित्तासमवायिनोः । नाशाद्वापि विनाशाद्वा निमित्तसमवायिनोः ॥ निमित्तभिन्नयोर्वापि नाशात्कारणयोः क्वचित् । विनाशादपि सर्वेषां हेतूनामेकदैव वा ॥ इति (त० व० २१०) । अथ परत्वापरत्वयोः कालकृतयोरुत्पत्तिरभिधीयते । वर्तमानयोरनियत-दिग्देशसंयुक्तयोर्युवस्यविरयो रूढश्मश्रुकार्कश्यवलीपलितादिसानिध्ये सत्ये-कस्य द्रष्टुर्युवानमवधिं कृत्वा स्यविरे विप्रकृष्टा बुद्धिरूपयते । ततस्ताम-पेक्ष्य परेण कालप्रदेशेन संयोगात्परत्वस्योत्पत्तिः । स्यविरमवधिं कृत्वा यूनं संनिवृष्टा बुद्धिरूपयते तदा तामपेक्ष्यापरेण कालप्रदेशेन संयोगाद-परत्वस्योत्पत्तिः (प्रशस्त० पृ० २१) । इदं च बोध्यम् । त्रिधा कालिकयोर्नाशः समवायिविनाशतः । निमित्तनाशतो वान्यामुभाम्यां वापि कुत्रचित् ॥ निमित्तमात्रनाशेन तन्नाशः कस्यचिन्मते इति (त० व० २११) । विनाशस्त्वपेक्षाबुद्धिसंयोगद्रव्यनाशात् इति प्रश-स्तपादाचार्याः (प्रशस्त० पृ० २१) । १ अपेक्षाबुद्धिविनाशात् २ संयो-गविनाशात् ३ द्रव्यविनाशात् ४ द्रव्यापेक्षाबुद्धोर्युगपदिनाशात् ५ द्रव्य-संयोगविनाशात् ६ संयोगापेक्षाबुद्धोर्युगपदिनाशात् ७ त्रयाणां समवाय्य-समवायिनिमित्तानां विनाशाच्चेति तदर्थः । तथाहि । १ उत्पत्ते परत्वे यस्मिन्काले सामान्यबुद्धिरूपज्ञा भवति ततोपेक्षाबुद्धिविनश्यत्ता सामान्य-ज्ञानतत्संबन्धेभ्यः परत्वगुणबुद्धेरुपपन्नमानतेत्येकः कालः । तत्रापेक्षाबुद्धे-

विनाशो गुणबुद्धेक्षोत्पत्तिः । ततोपेक्षाबुद्धिविनाशाद्गुणस्य विनश्यत्ता
गुणज्ञानतत्त्वबन्धेभ्यो द्रव्यबुद्धेरत्ययमानतेत्येकः कालः । तत्र द्रव्य-
बुद्धेरत्ययत्तिर्गुणस्य विनाशः इति । २ संयोगविनाशाद्यथा । अपेक्षाबुद्धि-
समकालमेव परत्वाधारे कर्मोत्पद्यते । तत्कर्मणा दिक्पिण्डविभागः
तदैव च परत्वस्योत्पत्तिरित्येकः कालः । ततः सामान्यबुद्धेरुत्पत्तिः दिक्-
पिण्डसंयोगस्य विनाशः । ततो यस्मिन्काले गुणबुद्धिरुत्पद्यते तस्मिन्नेव
काले दिक्पिण्डसंयोगविनाशाद्गुणस्य विनाशः । ३ द्रव्यविनाशादपि यथा
परत्वाधारावयवे कर्मोत्पन्नं यस्मिन्नेव कालेवयवान्तरादिभागं करोति
तस्मिन्नेव कालेपेक्षाबुद्धिरुत्पद्यते । ततो विभागाद्यस्मिन्नेव काले
संयोगविनाशस्तस्मिन्नेव काले परत्वमुत्पद्यते । ततः संयोगविनाश-
द्रव्यविनाशः । तद्विनाशाच्च तदाश्रितस्य गुणस्य विनाशः । ४ द्रव्यापे-
क्षाबुद्धयोर्गुणपद्विनाशादपि यथा यदा परत्वाधारावयवे कर्मोत्पद्यते
तदैवापेक्षाबुद्धिरुत्पद्यते । कर्मणा तदवयवान्तरादिभागः तदैव च
परत्वस्योत्पत्तिरित्येकः कालः । ततो यस्मिन्नेव काले विभागात्संयो-
गविनाशस्तस्मिन्नेव काले सामान्यबुद्धिरुत्पद्यते । तदनन्तरं संयोगविना-
शाद्द्रव्यविनाशः सामान्यबुद्धेरपेक्षाबुद्धिनाश इत्येकः कालः । ततो द्रव्यापे-
क्षाबुद्धयोर्विनाशात्परत्वस्य विनाशः । ५ द्रव्यसंयोगविनाशादपि यथा यदा
परत्वाधारावयवे कर्मोत्पन्नमवयवान्तरादिभागं करोति तस्मिन्नेव काले
पिण्डकर्मपेक्षाबुद्धयोर्गुणपदुत्पत्तिः । ततो यस्मिन्नेव काले परत्वस्योत्पत्ति-
स्तस्मिन्नेव काले अवयवविभागाद्द्रव्यारम्भकसंयोगविनाशः पिण्डकर्मणा
दिक्पिण्डविभागश्च क्रियते । ततो यस्मिन्नेव काले सामान्यबुद्धिरुत्पद्यते
तत्समानकालमवयवसंयोगविनाशात् पिण्डविनाशः दिक्पिण्डविभागाच्च
पिण्डसंयोगविनाशः । ततो गुणबुद्धिसमानकालं पिण्डदिक्पिण्डसंयोगयोर्वि-
नाशात् परत्वस्य विनाशः । ६ संयोगापेक्षाबुद्धयोर्गुणपद्विनाशादपि यथा यदा
परत्वमुत्पद्यते तदा परत्वाधारकर्म । ततो यस्मिन्नेव काले परत्वसामान्य-
बुद्धिरुत्पद्यते तस्मिन्नेव काले पिण्डकर्मणा दिक्पिण्डविभागः क्रियते ।
ततः सामान्यबुद्धितोपेक्षाबुद्धिनाशो विभागाच्च दिक्पिण्डसंयोगविनाश
इत्येकः कालः । ततः संयोगविनाशादपेक्षाबुद्धिनाशात्परत्वस्य विनाशः ।

७ त्रयाणां समवाय्यसमवायिनिमित्तानां विनाशादपि यथा यदापेक्षाबुद्धि-
रूपयते तदैव पिण्डावयवे कर्म । ततो यस्मिन्नेव काले कर्मणावय-
वान्तरादिभाग परत्वस्योत्पत्तिं तस्मिन्नेव काले पिण्डेऽपि कर्म ।
ततो विभागात् पिण्डारम्भकस्ययोगविनाशः पिण्डकर्मणा च दिक्-
पिण्डविभागः तदैव सामान्यबुद्धेर्धोपत्तिरित्येकः कालः । ततः
मयोगविनाशात् पिण्डनाशः । विभागाच्च दिक्पिण्डमयोगविनाशः ।
सामान्यज्ञानादपेक्षाबुद्धेर्विनाश इत्यतः युगपत्त्रयाणां समवाय्य-
समवायिनिमित्तानां विनाशात् परत्वस्य विनाश इति (प्रशस्त०
पृ० २१-२३) । २ [क] प्रतिपादकेच्छाविषयत्वम् (चि०) ।
तच्च शाब्दबोधप्रयोजकं तापर्यापरपर्यायम् । यथा हरिशब्दः सिंहपर-
इत्यादौ । यथा वा सैन्धवमानयेत्यादौ भोजनसमये सैन्धवपदस्य
लक्षणपरत्वम् इत्यादौ । [ख] तत्प्रतीतीच्छयोच्चरित्वम् (चि० १)
(मू० म०) । यथा यत्परः शब्दः स शब्दार्थः इत्यादौ । ३ अधिक-
देशवृत्तित्वम् व्यापकत्वं वा । यथा सामान्यं द्विविधं प्रोक्तं परं चापरमेव
च (भा० प० स्तो० ८) इत्यादौ सत्तायां द्रव्यत्वमपेक्ष्य द्रव्यत्वादेश-
पृथिवीत्वाद्यपेक्ष्य व्यापकत्वात् परत्वम् (मु० १ पृ० ३४) । ४
सूक्ष्मत्वम् । यथा परं वा ऋते (गौ० ४।२।१५) इत्यादौ श्रुतिमपेक्ष्य
परमाणोः परत्वम् । ५ मित्रत्वम् । ६ श्रेष्ठत्वम् । यथा द्वे ब्रह्मणी
वेदितव्ये परं चापरम् (श्रुतिः) इत्यादौ । ७ ब्रह्मणः आयुः कालविशेष-
इति पौराणिका आहुः । अत्रोक्तम् । निजेन तस्य मानेन चायुर्वर्षशत-
स्मृतम् । तत्परास्म्य तदर्थं च परार्थमभिधीयते ॥ त्रीणि कल्पशतानि
स्युस्तथा षष्टिर्द्विजोत्तमा । ब्रह्मणः कथितं वर्षं परास्म्य तच्च यत्पदम् ॥
इति (कूर्म० अ० ५) (वाच०) । ८ शत्रुत्वम् इति काव्यज्ञा-
आहुः (वाच०) ।

परममुक्तिः—(नि श्रेयसम्) समानाधिकरणविशेषगुणावच्छिन्नसत्त्वात्मन-
मिष्याज्ञानध्वंसः (न्या० सि० दी०) । यथा शुक्लार्थानुधिष्ठिरादीनां
परममुक्तिः ।

परमाणुः—१ मूर्तत्वे सति निरवयवः (त० कौ०) । स च जन्यद्रव्या-
 ययवः क्रियावान् अतीन्द्रियः निरवयवः नित्यश्चेति नैयायिकवैशेषिकाणां
 सिद्धान्तः । अत्र सूत्रम् न प्रलयोऽसद्भावात् (गौ० ४।२।१४) ।
 इति । परमाणूनामुत्पत्तिं नाशं च स्वीकुर्वन्ति क्षणमङ्कुरवादिनो बौद्धाः ।
 (दि० १ पृथिवी० पृ० ६७—६८) । भूतत्वादि परमाणोर्लक्षणमिति
 सांख्या आहुः (गौ० वृ० ४।१।३१) । न्यायवैशेषिकेनये परमाणु-
 सद्भावे प्रमाणमुच्यते । जालसूर्यमरीचिस्त्वं सूक्ष्मतमं यदज उपलभ्यते
 तत् सावयवम् चाक्षुषद्रव्यत्वात् पटवत् इति । अणुकावयवोऽपि सावयवः
 महदारम्भकत्वात् तन्तुवत् इति । यो व्यणुकावयवः स एव परमाणुः ।
 स च नित्यः । कार्यत्वेनवस्थाप्रसङ्गात् । असमवेतभावकार्योत्पत्तिप्रसङ्गाच्च ।
 तथा च मेरुसर्पपयोरेपि तुल्यत्वप्रसङ्गः इति (त० दी० १ पृ० १०)
 (मु० १ पृ० ६८—६९) । परमाणुश्च परं वा ऋटेः (गौ० ४।२।१५)
 इति ज्ञेयः । ऋटेः परं यदतिसूक्ष्मं तत्परमाणुः । वाशब्दोवधारणे ।
 अथवा ऋटेरवयवस्तदवयवो वा परमाणुरिति विकल्पार्थो वाशब्दः । यद्वा
 ऋटेः परं सूक्ष्मं परमाणुः । ऋटावेव वा विध्रामः इति विकल्पोभिमतः
 (गौ० वृ० ४।२।१५) । इदं च नवीनमतम् (दि० १ पृ० ६९) ।
 अवयवविभागस्यानवस्थानाद्द्रव्याणामसंख्येयत्वाद्भुटिनिवृत्तिरिति (वात्स्या०
 ४।२।१५) । स चायमल्पतरप्रसङ्गो यस्मान्नाल्पतरमस्ति यः
 परमोल्पस्तत्र निवर्तते । यतश्च नात्पीयोस्ति तं परमाणुं प्रचक्ष्महे इति
 (वात्स्या० ४।२।१४) । यथा जालसूर्यमरीचिस्त्वं यत्सूक्ष्मं दृश्यते
 रजः । तस्य पटतमो भागः परमाणुः स उच्यते ॥ इति (पाक्ष्य०) ।
 अरमस्तु विशेषाणामनेकासंयुतः सदा । परमाणुः स विज्ञेयो नृणामेक्य-
 भ्रमो यतः ॥ इति चादरायणाचार्या आहुः (भाग० ३।१२।१) ।
 २ परमाण्ववच्छिन्नकालविशेषः । यथा स कालः परमाणुर्वै यो मुहूर्ते
 परमाणुताम् (भाग० ३।११।५) इत्यादौ ।

परमात्मा—(आत्मा) [क] सर्वस्य द्रष्टा सर्वस्य भोक्ता सर्वज्ञः सर्वानु-
 भागी (वात्स्या० १।१।९) । परमत्वं चात्र प्रकृतेः सृष्टिस्थितिव्य-

कर्तृत्वम् (सि० च० १ पृ० १०) । अथवा नित्यज्ञानादिमत्त्वेन सर्वोक्तृष्टत्वम् (त० प्र० १ पृ० ४) । ईश्वरस्य तज्ज्ञानादेर्नित्यत्वमित्यम् । सर्गाद्यवसरे परमाणुना द्यष्टुं करिष्यामि इति ज्ञानस्यावश्यकत्वेन तदुत्पादकशरीरादिकारणकलापस्य तदानीं व्यतिरेकेण तस्य नित्यत्वमुररीकुर्मः । एवम् ईश्वरेच्छाकृत्योरपि नित्यत्वम् (सि० च० १ पृ० १०) । परमात्मलक्षणं चेश्वरत्वम् । तच्च नित्यज्ञानाद्यधिकरणत्वम् (त० दी०) (सि० च० १ पृ० १०) (राम०) । अत्रादिशब्देनानन्दो गृह्यते । केचित्तु श्रुतिस्थानन्दपदं दुःखामावपरम् इत्याहुः । परमात्मसत्त्वे प्रमाणम् अनुमानम् । तच्च क्षित्यङ्कुरादिकं कर्तृजन्यं कार्यत्वाद्वदवत् इति । क्षित्यादिमहाकार्यान्यथानुपपत्त्या स स्वीक्रियते (प्र० प्र०) । तदुक्तम् । कार्यायोजनधृत्वादेः पदात् प्रत्ययतः श्रुतेः । वाक्यास्तंक्ष्याविशेषाच्च साध्यो विश्वविदव्ययः ॥ इति (कु० ५।१) । संज्ञाकर्म त्वस्मद्विशिष्टानां लिङ्गम् । प्रत्यक्षप्रवृत्तत्वात् संज्ञाकर्मणः (वै० सू० २।१।१८-१९) । तदर्थं चाह । क्षित्यङ्कुरादिकं कार्यं स्वर्गापूर्वादि नाम च । लिङ्गमीश्वरसद्भावे काणादाः संप्रचक्षते ॥ (त० व० आ० श्लो० ९७ पृ० १५५) । अधिकं तु न्यायकन्दल्याम् अनुमानचिन्तामण्यादौ च द्रष्टव्यम् । किंच सर्गादौ व्यवहारान्यथानुपपत्तिरेवेश्वरसत्त्वे मानम् । यः सर्वज्ञः एकः स एव चास्माकमीश्वरः (न्या० म० ४ पृ० ५) (सि० च० १ पृ० ११) । अत्र चावाम्भूमी जनयन् देव एकः विश्वस्य कर्ता मुनस्य गोता यः सर्वज्ञः स सर्वविद्यस्य ज्ञानमयं तपः इत्याद्या आगमा अपि प्रमाणत्वेनानुसंधेयाः । अत्र कार्यात्पादने मतमेदाः प्रदर्श्यन्ते । शरीरमन्तरेणेश्वरेण मग्नादिवत्कार्यात्पादनम् इति केचिन्नैयायिकाः संगिरन्ते । अत्र सूत्राणि ईश्वरः कारणं पुरुषकर्माफल्यदर्शनात् । न पुरुषकर्माभावे फलानिष्पत्तेः । तत्कारितत्वादहेतुः (गौ० ४।१।१९-२१) इत्यादीनि । शरीरहेत्वदृष्टामावात्परमात्मा शरीररहित एवास्ति । अन्ये तु नैयायिका इत्यमाहुः । परमात्मा शरीरी । पुरुषादृष्टेन कान्ताशरीरस्येवास्मदीयादृष्टेन

तच्छरीरस्य (इच्छाप्रयुक्तस्य) जननसंभवात् । अत एव चतुर्भुज-
त्वादिश्रवणं संगच्छते इति । परमाणव एवेश्वरस्य शरीरमिति केचिदाहुः ।
आकाशमेव शरीरमित्यपरे मन्यन्ते । ईश्वरः सर्गादौ शरीरद्वयम् (प्रयोज्य-
प्रयोजकवृद्धशरीरद्वयम्) परिगृह्य व्यवहरति इति परे जानन्ति ।
संसारिणामदृष्टवशादीश्वरस्य शरीरम् तच्च ब्रह्मविष्णुशिवात्मम् इत्यन्ये
ब्रुवन्ति । भूतावेशन्यायेनेश्वरस्य शरीरम् इत्यपरे मेनिरे । ईश्वरः शरीर-
रहित एव । परं तु संसारपङ्कनिमग्नानज्ञानिन उद्दिधीर्षुर्ललाविग्रहं दधाति
इतीतरे प्रजल्पन्ति । जीवा एवेश्वरस्य शरीरम् इति रामानुजीयाः ।
अप्राकृतं सच्चिदानन्दाद्येव शरीरम् इति मतप्रवर्तकैकशिरोमणयो मध्वा-
चार्याः प्राहुः । क्लेशकर्मविपाकाशयैरपरामृष्टो निर्माणकायमधिष्ठाय
संप्रदायप्रयुक्तोऽनुग्राहकश्च इति पातञ्जलाः संजगदिरे । [ख] शरीर-
निरपेक्षज्ञानवान् (प्र० प्र०) । यथा स्वर्गापर्गयोर्मार्गमामनन्ति मनी-
षिणः । यदुपास्तिमसावत्र परमात्मा निरूप्यते ॥ (कु० सू० १
श्लो० २) । परमात्मा परं ब्रह्म निर्गुणं प्रकृतेः परः । कारणं कारणानां
च श्रीकृष्णो भगवान् स्वयम् ॥ (ब्रह्मसू० पु० अध्याय २३) । उत्तमः
पुरुषस्त्वन्यः परमात्मेत्युदाहृतः (गीता० १५।१७) । ब्रह्मेति परमात्मेति
भगवानिति शब्धते (भाग० १।२।११) इत्यादौ परमात्मा । [ग]
नित्यज्ञानादिमान् (त० कौ०) । स च गुणविशिष्टमामान्तरमीश्वरः
(यात्या० ४।१।२१) । ईश्वर एक एव (त० सं०) । माया-
यादिवेदान्तिनस्तु मायाबच्छिन्नचैतन्यमीश्वरः स एव जीवानामुपास्य-
त्वेन देवितः इत्याहुः । कर्मैव इति मीमांसकाः समुपासते । वेदोक्त-
कर्मणः फलदातेश्वरः इति मीमांसकैकदेशिनः । आदिविद्वान् सिद्धः
इति कापिलाः । लोकवेदविरुद्धैरपि निर्लेपः स्वतन्त्रः इति महापाशुपताः ।
निराकरणः इति दिगम्बराः । यावदुक्तोपपन्नः (कर्ता) इति नैयायिकाः ।
शिवः इति शैवाः । पुरुषोत्तमः इति वैष्णवाः । पितामहः इति
पौराणिकाः । यज्ञपुरुषः इति याज्ञिकाः । मित्रुद्धं चैतन्यम् इति माया-
यादिनः । ब्रह्मसम्बन्धाच्च गुणपरिपूर्णः निष्णुः इति माध्वाः । द्विभुजः

कृष्ण इति बह्वर्था । परमेश्वर इति पातञ्जल । बुद्ध सत्त्वो वा इति बोद्धाः । अर्हन्निवार्हता । पराएय शब्द एव इति शाब्दिकाः । काल एव इति ज्योतिषज्ञा । लोकव्यवहारसिद्ध एव परमात्मा इति चार्वाका । विश्वकर्मा इति कारव उपासते । तत्र नित्येश्वर न मन्यन्ते साएया आर्हताश्चार्वाकाश्च (कु० टी० १।२) । न्यायनये परमात्मन्यष्टौ गुणा वर्तन्ते । एकत्वसङ्ख्या परममहत्परिमाणम् एकपृथक्त्वम् सयोग विभाग बुद्धि इच्छा प्रयत्नश्चेति (भा० प० सू० ३४) । अपरिमिता अप्राकृता ज्ञानानन्दादयो गुणा परमात्मनि सन्ति इति माध्वा जगु । परमात्मा गुणशून्य एव इति मायावादिनो मन्यन्ते ।

परमापूर्वम्—(अपूर्वम्) [क] यत्र स्वर्गादिफल प्रति दर्शपूर्णमासादिजन्यत्वेन जनकत्वम् तत्परमापूर्वम् । यथा दर्शपूर्णमासाभ्या यजेत स्वर्गकाम इत्यादौ प्रज्ञानविभिवोधित दर्शपूर्णमासात्मकयागद्वयजन्यमूर्ध्वम् (दि० गु० पृ० २३५) (चि० ४) (मू० म०) । [ख] कलिकापूर्वजन्य स्वर्गादिफलसाधनमूर्ध्वविशेष । अत्र परमापूर्वं वाच्यम् कलिकापूर्वाणि तु कल्प्यानि इति मीमांसकाना सिद्धान्त (त० प्र० ख० ४ पृ० ११४) । कलिकापूर्वं प्रदर्शित प्राक् (पृ० २१७) ।

परमेश्वरः—ऋशकर्मनिपाकाशयैरपरामृष्ट पुरुष स्वेच्छया निर्माणकायमपिष्टाय लौकिकवदिकुनप्रदायप्रवर्तक ससाराङ्गारे तप्यमानाना प्राणमृतामनुग्राहकश्च (सर्ग० स० पृ० ३३३ पातञ्ज०) ।

परस्परम्—अन्योन्यशब्दवदत्यर्थोऽनुनधेय (ल० म०) ।

परस्मैपदम्—(निङ्) [क] ल परस्मैपदम् (पा० १।४।९९) । अत्र व्युत्पत्ति । परस्मै परोदेशार्थकलक पदम् इति (अलुक्समासः) (वाच०) । परस्मैपद च लिप् तस् सि इत्यादि नवविधम् । [ख] क्यजन्तधातोरर्थस्य स्वार्थे कर्तृत्वेन्वयबोधनक्षम यादृशमाख्यातम् तत् परस्मैपदम् । यथा पुत्रीयनीयादौ परस्मैपदम् (लिप्) । घातिता घातितारौ इत्यादौ आत्मनेपदानां निरुन्नाख्यातत्वेपि तदन्वयेन विशेषणात् तत्रानियामि । अत्र पुत्रीयनीयादावेव पुत्रादीच्छाकर्तृत्वमाश्रयत्वं

लक्षणं बोध्यते न तु पुत्रीयते इत्यादौ । इच्छार्थस्य क्यचो निवेशादिति ज्ञेयम् (श० प्र० श्लो० ९८ टी०) । अत्र विशेषस्तु आत्मनेपद-
शब्दव्याख्यानावसर उक्तः इति नात्र कथ्यते ।

पराजयः—१ युद्धनिवृत्तिः । यथा रणात् पराजयते इत्यत्र धात्वर्थः । अत्र पञ्चम्यर्थो द्वेषः । तथा च रणगोचरद्वेषजन्ययुद्धनिवृत्तिमान् इत्येवं तत्र बोधः । कृत्यसाध्यत्वधीप्रयुक्तप्रवृत्त्यभाववत्त्वम् इति केचिद्वदन्ति । अत्रार्थे रणात्पराजयत इत्यत्र पञ्चम्यर्थो विशेष्यत्वम् । तच्च धात्वर्थैकदेशे बुद्धा-
वन्वेति । तथा च रणधर्मिकत्वकृत्यसाध्यत्वधीप्रयुक्तप्रवृत्त्यभाववान् इत्या-
कारको बोधः इति । अत्रेदं बोध्यम् । शत्रुं पराजयते इत्यादौ त्वभिमव-
हेतुव्यापारः पराजेरर्थः इति धात्वर्थतावच्छेदकफलशालितया शत्रुप्रभृतेः
कर्मत्वमेवेति (श० प्र० श्लो० ६८ टी० पृ० ८१) । २ असहि-
ष्णुता । यथा कृष्णात्पराजयते शिशुपालः अभ्ययनात्पराजयते बालः इत्यादौ
पराजेरर्थः । असहिष्णुता च द्वेषविशेषः । अभिमवाशक्यत्वज्ञानं वा । अत्र
पञ्चम्याः कर्मत्वमर्थः । श्रीकृष्णान् अभ्ययनम् न सहते इति विवरणात् ।
आख्यातस्याग्रयत्वमर्थः । तथा च कृष्णात्पराजयते शिशुपाल इत्यादौ
श्रीकृष्णविषयकामिमवाशक्यत्वज्ञानवान् शिशुपालः इति अभ्ययना-
त्पराजयते बाल इत्यादौ तु अभ्ययनविषयकामिमवाशक्यत्वज्ञानवान्बालः
इति क्रमेण बोधः (का० व्या० पृ० १०) ।

पराप्रकृतिः—विकारापगमे सत्यं मुबर्गं कुण्डले यथा । विकारापगमो
यत्र तामाहुः प्रवृत्तिं पराम् ॥ (सर्व० सं० पृ० ३०९ सांख्य०) ।

परामर्शः—१ [क] ध्याप्यस्य पञ्चवृत्तिस्वधीः (भा० प० २ श्लो० ६९) ।
व्यानिविशिष्टस्य हेतोः पक्षेण सह वैशिष्ट्यावगादिज्ञानमित्यर्थः
(मु० २ पृ० १३६) । अयं च परामर्शः अनुमितिकारणम् तृतीयं
निर्द्दिष्टज्ञाननिष्पन्नते । अत्रायं कार्यकारणभावः । तद्वत्ताज्ञानं प्रति
तद्वत्ताप्यवत्ताज्ञानं कारणम् । तद्वर्मावच्छिन्नविधेयकानुमितौ तद्वर्मा-
वच्छिन्नव्याप्यवत्ताज्ञानं कारणम् इति यावत् (न्या० म० ४ पृ० ३३) ।

अत्रेदमवधेयम् । वह्निव्याप्यधूमवान् पर्वतः इति शब्दपरामर्शानुरोधेन व्याप्तिविशिष्टवैशिष्ट्यावगाहिज्ञानत्वेनैव (व्याप्तिप्रकारकपक्षधर्मताज्ञानत्वेन) परामर्शस्यानुमितिकारणत्वमङ्गीकार्यम् । न तु मीमांसकमतमनुरुध्य व्याप्यतावच्छेदकप्रकारकपक्षधर्मताज्ञानत्वेन कारणत्वं स्वीकार्यम् इति (चि० २ पृ० ३४) (मु० २ पृ० १३७-१३८) (न्या० सि० दी० पृ० ४८) । अत्रेदमधिकं बोध्यम् । परामर्श एवानुमितौ कारणम् । न तु परामृश्यमानं लिङ्गम् । अतीतानागतधूमादिज्ञानेऽप्यनुमितिदर्शनात् । तदानीं लिङ्गमावादनमित्यनुपपत्तिः इति (चि० २ पृ० ४३-४४) (मु० २ पृ० १३५-१३६) । [ख] व्याप्तिविशिष्टपक्षधर्मताज्ञानम् । यथा पर्वते धूमेन वह्निः साधने वह्निव्याप्यधूमवानयं पर्वतः इति ज्ञानम् (त० सं०) । अत्र विग्रहः । व्याप्तिविशिष्टं (व्याप्तिप्रकारकम्) यत् पक्षधर्मताज्ञानम् इति । तावत्पदार्थानां तथाविधपरस्परपक्षेयावगाहि-त्वमात्रं विवक्षितम् (दीधि० २ पृ० ५) (न्या० बो० २ पृ० १३) (त० दी० २ पृ० २०) । केचित्तु व्याप्तिविशिष्टं च पक्षधर्मत्वेति द्वन्द्वाश्रयणाद्व्याप्तिविशिष्टत्वपक्षधर्मत्वावगाहिज्ञानत्वं लभ्यते । पदार्थयोर-भेदेऽपि पदार्थतावच्छेदकभेदेनैव प्रमाणप्रमेयेत्यादिसूत्रेऽन्यत्र च द्वन्द्व-दर्शनात् । विशिष्टपदस्य धर्मपरतया वा व्याप्तिवैशिष्ट्यपक्षधर्म-तयोर्लभात् इत्याहुः (दीधि० २ पृ० ४) । कर्मधारयश्च व्याप्तिविशिष्टं च तत् पक्षधर्मताज्ञानं च इति । अत्र विशिष्टपदस्य प्रकारतानिरूपक-परत्वात् पक्षधर्मताया ज्ञानम् इत्यत्र पृष्ट्वा विषयत्वबोधनात् पक्षधर्मता-पदस्य संबन्धार्थकत्वात् कर्मधारयसमासेन समस्यमानपदार्थयोरभेदसंसर्ग-लामाच्च व्याप्तिप्रकारकामित्रं यत् पक्षसंबन्धविषयकज्ञानम् तत् परामर्शः इति लभ्यते (न्या० बो० २ पृ० १३) । अन्ये तु वैशिष्ट्यं विषयता । पक्षधर्मः पक्षसंबन्धी । तस्य भावः पक्षधर्मता । पक्षसंबन्ध इति यावत् । तस्या ज्ञानम् । व्याप्तिविशिष्टं च तत् पक्षधर्मताज्ञानं चेति कर्मधारयः । पक्षधर्मताविषयिताविशिष्टे व्याप्तिविषयितामाने तन्निरूपितविषयतयोरपि परंपरया निरूप्यनिरूपकभावः संबन्धो भासत इति व्याप्तिविषयता-

निरूपितनन्वन्धविषयतानिरूपितपक्षतावच्छेदकावच्छिन्नविषयतानिरूपक-
 ज्ञान उच्यते । ज्ञानपदं निश्चयपरम् । व्याप्तिविषयतानिरूपितविषयता
 च व्याप्तिघटकपदार्थविषयतानिरूपिता बोध्या । तेन भ्रमप्रमानाधारप्य-
 निर्वाहः इति (वाक्य० २ पृ० १३) इत्याहुः । अत्र व्याप्तिविशिष्टे
 पक्षधर्मता व्याप्तिविशिष्टपक्षधर्मता तज्ज्ञानम् इति सप्तमीतत्पुरुषाङ्गीकारे
 व्यभिचारिलिङ्गकानुमितौ धूमवान्वहेरेत्यादौ व्याप्तिविशिष्टपक्षधर्मताज्ञान-
 जन्यत्वाभावेनाव्याप्तिः । अनः व्याप्तिविशिष्टपदस्य व्याप्तिविषयकैव्यर्थम-
 बलम्य ज्ञानान्तपदेन कर्मभारयोङ्गीकार्य (नील० २ पृ० २०)
 (दीधि० २ पृ० ४) । अत्रेदं बोध्यम् । अनुमितौ व्याप्तिज्ञान करणम् ।
 परामर्शो व्यापारः । तथाहि । येन पुरुषेण महानसादौ धूमे बह्व्य्याप्ति-
 र्गृहीता पश्चात्त एव पुरुषः कचित्पर्वतादायविच्छिन्नमूलामन्त्रलिहां
 धूमलेखा पश्यति । तदनन्तरं धूमो बह्विव्याप्यः इत्येवंरूपं व्याप्तिस्मरणं
 तस्य भवति । तस्माच्च बह्विव्याप्यधूमवानयम् इति ज्ञानं भवति । स एव
 परामर्शः इत्युच्यते । तदनन्तरम् पर्वतोपं बहिमान् इति ज्ञानं जायते ।
 तदेवानुमितिः इति (मु० २ पृ० १३५) (त० भा० प्रमाण०
 पृ० ११) । परामर्शो द्विविधः पक्षे व्याप्यः इति पक्षप्रकारको व्याप्य-
 विशेष्यकः पक्षो व्याप्यवान् इति पक्षविशेष्यको व्याप्यप्रकारकश्च ।
 तत्राद्यो यथा पर्वते बह्विव्याप्यो धूमः इति ज्ञानम् । द्वितीयो यथा
 बह्विव्याप्यधूमवान् पर्वतः इति ज्ञानम् । अत्रेदं बोध्यम् । पक्षे व्याप्यः
 इति परामर्शात् पक्षे माध्यन् इत्याकारिकानुमितिरपश्यते । पक्षो व्याप्य-
 वान् इत्याकारकपरामर्शात् पक्षः साप्यवान् इत्याकारिकानुमितिरपश्यते
 इति प्राचो नैयायिका आहुः । नव्यनैयायिकास्तु द्विविधादपि परामर्शात्
 पक्षः साप्यवान् इत्याकारिका पक्षमुख्यमिशेथ्यैकवानुमितिरपश्यते इति
 प्राहुः (मु० २ पृ० १३६) । २ विवेचनम् । तच्च युक्त्या श्रुतार्था-
 वधारणम् इति केचिदाहुः । ३ गुरुवाक्यतात्पर्यनिर्णायको विचारः
 (सां० प्र० भा० ४।१७) । यथा नोपदेशश्रवणेति श्रुतव्ययना परा-
 मर्शादन्ते विरोचनवत् (मां० सू० अ० ४ सू० १७) इत्यादौ इति
 साख्या आहुः ।

परार्थानुमानम्—(अनुमानम्) १ [क] न्यायप्रयोज्यानुमानम् (न्या०
बो० २ पृ० १५) (चि० २ पृ० ७६) । यथा परसमवेतानु-
मितिकरणं लिङ्गपरामर्शः परार्थानुमानम् । अत्र परस्य मध्यस्थत्यार्थः
प्रयोजनं साध्यानुमानरूपं मध्यस्थसशयनिवृत्तिरूपं वा यस्मात् इति
व्युत्पत्तिर्द्रष्टव्या (नील० २ पृ० २१) । [ख] येन परं प्रतिपादयति
तत् परार्थानुमानम् इति (न्या० वि० परि० २ पृ० २१) ।
[ग] पञ्चायवेनेष वाक्येन सशयितविपर्यस्ताव्युत्पन्नानां परेषां
निश्चितार्थप्रतिपादनं परार्थानुमानं विज्ञेयम् । अथाययगः पुनः प्रतिज्ञा-
पदेशनिर्देशनानुसंगानप्रत्याम्नाया इति (प्रशस्त० २ पृ० २८) ।
२ पञ्चाययनवाक्यम् (नील० २ पृ० २२) । तथा चोक्तम् ।
परार्थानुमानं शब्दात्मकम् । स्वार्थानुमानं तु ज्ञानात्मकम् (न्यायविन्दु०
टी० प० २ पृ० २१) । अयं भावः । तस्य शब्दात्मकत्वेऽपि अनु-
मानविषयत्वेन अविनाभावोपनायकत्वेन वानुमानत्वम् गौणम् इति
विज्ञेयम् । परार्थानुमानप्रयोजके पञ्चाययनवाक्ये परार्थानुमानशब्दस्यौप-
चारिक प्रयोगः इति (नील० २ पृ० २२) । अनेन प्रतिपादिता-
लिङ्गात्परोप्यग्निं वह्निमान् धूमादित्यादी प्रतिपद्यते (त० स०) । यथा
यत्तु कश्चित्स्वयं धूमादग्निमनुमाय परप्रतिपर्यर्थं पञ्चाययवोपेतमनुमान-
वाक्यं प्रयुङ्क्ते तन् परार्थानुमानम् (त० भा० २ प्रमाण० पृ० ११)
(त० स०) इत्यादौ परंतोऽग्निमान् धूमरत्नात् यो यो धूमवान्स्त-
सोऽग्निमान्वथा महान्तः तथा चायम् तस्मात्तथा इति पञ्चाययनवाक्यं
(प्रतिज्ञादिसमुदायः) परार्थानुमानम् (त० स०) (नील० २ पृ० २२) ।
अत्र परस्य प्रतिज्ञादिनोर्गो निवृत्तिर्यस्मान् इति व्युत्पत्तिर्द्रष्टव्येति केचित् ।
पराररणम्—शर्पेण तण्डुलानां कणेम्यो विवेचनम् (जै० न्या० अ० ५
पा० २ अपि० ७) ।

परि—(अव्ययम्) १ समन्ततो भावः । यथा परिभ्रमति इति । २ व्याप्तिः ।
यथा परिणतः इति । ३ दोषकथनम् । यथा परिवादः इति । ४ भूषणम् ।
यथा परिष्करोति इति । ५ आश्लेषः । यथा परिष्वजते इति ।

६ पूजनम् । यथा परिचरति इति । ७ वर्जनम् । यथा परि त्रिगर्तात्
इति । ८ मर्यादा । यथा परिच्छिद्यते वासः इति । ९ आच्छादनम् ।
यथा परिदेवनम् इत्यादौ (गण० टी०) । १० व्याधिः । ११ शेषः ।
१२ उपरमः । १३ संतोषः । १४ संतोषमापणम् इत्यादि (वाच०) ।
अस्य परि इत्यव्ययस्यार्थविशेषेणोपसर्गत्वं कर्मप्रवचनीयत्वं च यथापयं
क्षेयम् । अत्यार्थविशेषोक्तकत्वमेव न तु वाचकत्वमित्यपि विज्ञेयम् ।

परिचयः—१ ज्ञातस्य पौनःपुन्येन ज्ञानम् (वाच०) । २ सर्वतत्त्वयनम्
इति काव्यज्ञा आहुः (माघ० २।७५) ।

परिचायकम्—१ तदघटकत्वे सत्यर्थविशेषज्ञापकम् । यथा शब्दगुणकत्व-
रूपाकाशलक्षणे गुणः परिचायकः । यथा वा तत्तद्धर्मावच्छिन्ननिरूपित-
विपयितान्यतमविपयितानिरूपकतावच्छेदकधर्मवत्त्वरूपे हेत्वाभासलक्षणे
तत्तद्धर्मावच्छिन्ननिरूपितत्वं विपयितानां परिचायकम् (ग० हेत्वा०
सामान्यनि० पृ० ३१) । २ उपलक्षणम् इति केचिद्वदन्ति ।

परिच्छित्तिः—अनुमवः (कु० टी० ४।५) ।

परिच्छेदः—१ ज्ञानम् (वि० २) । यथा वाक्यार्थसामानाधिकरण्येन
संज्ञानितित्तिपरिच्छेदः इत्यादौ । २ अवधारणम् । ३ अवधिः ।
४ सीमा । ५ परिमाणम् । ६ ग्रन्थस्य संधिविशेषः । अत्रोच्यते ।
सर्गवर्गपरिच्छेदोदात्ताध्यायाङ्कसंग्रहाः । उच्छ्वासः परिवर्तश्च पटलं
काण्डमविवाम् ॥ स्थानं प्रकरणं पर्वादिकं च ग्रन्थसंशयः इति
(त्रिकाण्ड०) । एवमन्येपि पाद लम्बुक तरङ्ग स्तवक प्रपाठक इत्या-
दयोपि यथापयं ग्रन्थसंशय उद्भाः । तत्र कान्ये सर्गः । कोशे वर्गः ।
अलंकारे परिच्छेदोद्भासी । कथायामुदात्तः । संहितापुराणादावध्यायः ।
नाटकेऽङ्कः । तन्त्रे पटलम् । ब्राह्मणे काण्डम् । इतिहासे पर्व । भाष्ये
आदिकम् इति (वाच०) ।

परिणामः—१ जीर्णता (पाकः) (सि० च०) (नील०) । यथा
मुक्तस्य परिणामहेतुरौदर्यम् तेजः (त० सं०) इत्यादौ । २ साध्याः
पातञ्जल्य परिणामो नाम अवस्थितस्य द्रव्यस्य पूर्वधर्मनिवृत्तौ धर्मान्तरो

त्पत्तिरिति (वात्स्या० ३।२।१६) । परिणामत्रिविधः प्रसिद्धः । धर्म-
लक्षणावस्थाभेदात् (सर्व० स० पृ० ३।३ पात०) । अथवा सतो
द्रव्यस्य पूर्वगुणनिवृत्तौ गुणान्तरोत्पत्तिः (प्रादुर्भावः) । यथा पयस
परिणामो दधि इति (गौ० वृ० ३।२।१६) (वात्स्या० ३।२।१६) ।
विद्यमानस्य क्षीरस्य पूर्वसतिरोभावोद्भूतसत्त्वगुणान्तरस्याविर्भावात् इति
(गौ० वृ० ३।२।१६) । नैयायिकास्तु अत्र परिणामो विनाश एव
इत्याहुः । यद्वा प्रकृतेरन्यथाभावो विकारः । अत्र अन्यथाभावश्च प्रकृ-
त्युच्छेदेन प्रकृतेर्गुणान्तराधानेन वा । यथा मृदादेर्वर्षादिरूपेण काष्ठादे-
र्भस्मादिना (वाच०) । यथा परिणामतापसस्कारदु खै ० (पात० पाद०
२ सू० १५) परिणामतः सलिलवत् (सा० का० १६) इत्यादौ
इत्याहुः । यथा हि वारिदविमुक्तमुदकमेकरसमपि तच्चद्रूपमिविकारानासाद्य
नारिकेलतालीबिल्वविरविल्वतिन्दुकामलककपित्थफलरसतया परिणामात्
मधुराम्लतिक्तकटुकपायतया विकल्पते एवम् एकैकगुणसमुद्भवात् प्रधान
गुणमाश्रित्याप्रधानगुणाः परिणामभेदान् प्रवर्तयन्ति (सांख्य० कौ०
स्रो० १६) । मायावादिनो वेदान्तिनस्तु पूर्वरूपपरित्यागे सति नाना-
कारप्रतिभासः । यथा क्षीरस्य दधिप्रतिभासः इत्याहुः । मायावादिनते-
न्नाय विवेको ज्ञेयः । परिणामो नाम उपादानसमसत्ताकार्यापत्तिः ।
विवर्तो नाम उपादानविषमसत्ताकार्यापत्तिः इति (वेदा० प०
परि० १ पृ० २२) । ३ शेषः (अन्यावस्था) । यथा परिणामे-
मृतोपमम् (गीता० अ० १८ श्लो० ३७) इत्यादौ । ४ अर्था-
लकारविशेष इत्यालकारिका आहुः ।

परिनिष्ठा—१ अनन्यवृत्तित्वम् । २ पर्यवसानम् (सांख्य० भाष्य०
१।६८) । यथा पारपर्ययेकत्र परिनिष्ठा० (सा० सू० अ० १
सू० ६८) इत्यादौ ।

परिनिष्ठित्वम्—अप्रवृत्तनित्यविध्युद्देश्यतावच्छेदकानाकान्तन्यम् । निहते
तिङन्तादावव्याप्तिवारणायाप्रवृत्तेति । वैकल्पिकेडागमोद्देश्यतावच्छेदका-
क्राते सेद्धेत्यादावव्याप्तिवारणाय निन्येति (शब्दे० शेष० पृ० ६९)

परिपाकः—१ परिणामवदम्यार्थोनुमधेय (वाच०) । २ वासनायाश्च स्वकार्योत्पाद प्रत्याभिमुख्य परिपाक (सर्व० स० पृ० २८ बौद्ध०) ।

परिभाषा—१ आधुनिकमकेत (ग० शक्ति०) (वे० वि० ७।२।२०) । यथा शाब्दिकमते वृद्धिपदस्याकारेकारोकारेषु पाणिनितन्त्रेण । २ [क] अनियमे नियमकारिणी परिभाषा । [ख] परितो व्यापृता भाषा परिभाषा प्रचक्षते । यथा यथोद्देश सञ्ज्ञापरिभाषन् इत्यादौ ।

परिमण्डलम्—१ परमाणुपरिमाणम् । २ परिमाणविशिष्टः परमाणु (वै० वि० ७।१।२०) । तच्च परिमण्डल नित्यम् (ध० ७।१।२०) । ३ वर्तुलाकार इति काव्यज्ञा आहु ।

परिमाणम्—(गुणः) [क] परिमाणत्वजालिमत् । तच्च नवसु द्रव्येषु वर्तते (त० स०) । तत्रास्मादपि चतुर्षु परममदृष्टत्वं । परमाणुषु परमाणुत्वम् । द्युणुके अणुत्वम् । अतोऽप्येषु महत्त्वं दीर्घत्वं च । हस्तत्वं चाणुत्वसमानाधिकरणम् । तत्राणुपरिमाणं परमाणौ द्युणुके च तिष्ठति । तत्रापि परमाणावणुपरिमाणं परमम् । निमुचतुष्टये महत्परिमाणं परमम् । त्रसरेण्यादिमहानयविपर्यन्तद्रव्येषु अत्रान्तरजन्यमहत्परिमाणम् (वै० वि० ७।१।८) । परिमाणं च मानव्यवहारमाधारणकारणम् (वै० वि० ७।१।८) । यथा शतयोजनश्चन्द्र इति ज्योतिःशास्त्रोक्तं परिमाणम् (त० प्र० ४ पृ० २९) । मानव्यवहारश्च हस्तवितस्यादिव्यवहारः न तु पलमलयादिव्यवहारः (वै० उ० ७।१।८) । किञ्च मानं परिमिति तस्य यो व्यवहारः इदं महत् इदमणु इत्याद्यानरुद्धं (सि० च० १ पृ० १७) । किञ्च मानव्यवहारः अणुत्वारिगुणः इति व्यवहारः (वाक्य० १ पृ० ७) । [ख] यथाङ्गुलप्रस्थादिभिः गुणादिभिश्च द्रव्यस्य परिच्छेदः । अत्रोच्यते । जालस्यार्धमसिचिगतं रजस्रसरेणुमङ्गम् । तदष्टकं लिङ्गा । तत्रयं राजसर्पयः । तत्रयं गौरसर्पयः । ते पद् यव । तत्रयं वृष्णलः । तत्पञ्चन माषः । तद्वादशकमश्वार्थम् । स चतुर्माषकः सुवर्णः । तच्चतुः सौवर्णिको तण्डुः इति । द्वे वृष्णले मत्स्यमादकः । ते षोडश धरणम् डातः । तान्निक् दार्पापणं मणः इति (मिथुनसृतिः)

(वाच०) । मनुयाइवल्क्यादयस्तु प्रकारान्तरेण परिमाणगणनं चक्रिरे । तत्राङ्गुलादिपरिमाणमेव वैशेषिकमते गुणविशेषत्वेन चतुर्विधत्वेन च प्रतिपादितम् न तु गुञ्जादिपरिमाणम् इति तारानाथतर्कवाचस्पतिराह । परिमाणं द्विविधम् । महत्त्वम् अणुत्वं च (त० व०) । प्रकारान्तरेण तच्चतुर्विधम् । अणु महत् दीर्घम् ह्रस्वं च (प्रशस्त०) (त० सं०) (मु० गु०) । तत्र अणुह्रस्वपरिमाणे परमाणुद्व्यणुकयोः । महदीर्घपरिमाणे त्र्यणुकचतुरणुकादौ (प्र० प्र०) । चतुर्विधमपि प्रत्येकं द्विविधम् परमं मध्यमं चेति । तत्र परमाणुत्वपरमह्रस्वत्वे परमाणुमनसोस्तिष्ठतः । मध्यमाणुत्वमध्यमह्रस्वत्वे द्व्यणुके तिष्ठतः । परममहत्त्वपरमदीर्घत्वे गगनादौ तिष्ठतः । मध्यममहत्त्वमध्यमदीर्घत्वे घटादौ तिष्ठतः इति (सि० च १ पृ० १७) । पुनश्च चतुर्विधमपि परिमाणं द्विविधम् । नित्यम् अनित्यं च । तत्र नित्यगतं नित्यम् । अनित्यगतमनित्यम् । तच्च अनित्यम् आश्रयनाशान्नश्यति (वै० ७।१।१८-१९) (प्रशस्त०) । अनित्यं त्रिविधम् । संख्याजन्यम् परिमाणजन्यम् प्रचयजन्यं च । तत्राद्यम् परमाणुद्वित्वजन्यं द्व्यणुके । द्व्यणुकबहुत्वजन्यं च त्र्यणुके । द्वितीयम् कपालपरिमाणजन्यं घटपरिमाणम् । तृतीयम् तूलावयवसंयोगजन्यं तूलपिण्डपरिमाणम् (वै० ७।१।१८-२५) (मा० प० श्लो० ११०-११४) (प्रशस्त०) (सि० च० १ पृ० २१) (त० कौ०) । अयं तूलावयवसंयोगश्च शिथिल इत्युच्यते (मा० प० श्लो० ११३) । अत्रायं संप्रहः । परिमाणं चतुर्विधम् । अणु महत् दीर्घम् ह्रस्वं च । तत्र महत् द्विविधम् । नित्यम् अनित्यं च । नित्यम् आकाशकालदिगात्मसु परममहत्त्वम् । अनित्यम् त्र्यणुकादावेव । तथा अण्वपि द्विविधम् । नित्यम् अनित्यं च । परमाणुमनःसु पारिमाण्डल्यं नित्यम् । अनित्यं द्व्यणुक एव । कुवलामलकविल्वादिषु महत्त्वपि तत्प्रकर्षमात्रमावमपेक्ष्य माकोणुव्यवहारः । दीर्घत्वह्रस्वत्वे तूपाद्यमहत्त्वाणुत्वैकार्यसमवेते । समिदिश्रुवंशादिष्वञ्जसा दीर्घेष्वपि तत्प्रकर्षमावमपेक्ष्य माको ह्रस्वव्यवहारः । अनित्यं चतुर्विधमपि संख्यापरिमाणप्रचययोनि । तत्रेश्वरबुद्धिमपेक्ष्योत्पन्ना द्व्यणुकेषु बहुत्वमंख्या

तैरारब्धे कार्यद्रव्ये त्र्यणुकादिलक्षणे रूपाद्युत्पत्तिनमकालं महत्त्वं दीर्घत्वं च करोति । बहुमिर्नहद्विरारब्धे कार्यद्रव्ये कारणमहत्त्वान्येव महत्त्वमारमन्ते न बहुत्वम् । समानमंशैरारब्धेतिशयदर्शनात् । प्रचयस्तु तूलपिण्डयोर्वर्तमानः पिण्डारम्भकप्रशियिलनयोगापेक्ष इतरेतरपिण्डावयवमयोगापेक्षो वा द्वितूलके महत्त्वनारमन्ते न बहुत्वमहत्वानि । समानसंख्यापरिमाणैरारब्धेतिशयदर्शनात् । द्वित्वमंश्या चाण्वोर्वर्तमाना व्युक्ते अणुत्वमारमन्ते । महत्त्ववत् त्र्यणुकादौ कारणबहुत्वमहत्त्वसमानजातीयप्रचयेभ्यो दीर्घत्वस्योत्पत्तिः । अणुत्ववत् व्युक्ते द्वित्वसंख्यातो ह्रस्वत्वस्योत्पत्तिः । एतच्चतुर्विधमपि परिमाणमुत्पद्य स्वाधारविनाशादेव विनश्यति इति (प्रशस्त० पृ० १६) । उपस्कारेभ्युक्तम् । परिमाणं चतुर्विधम् । महत्त्वम् अणुत्वम् दीर्घत्वम् ह्रस्वत्व च । तत्र परममहत्त्वपरमदीर्घत्वे विमुचतुष्टयवर्तिनी । परमाणुत्वपरमह्रस्वत्वे परमाणुवर्तिनी । अवान्तराणुत्वावान्तरह्रस्वत्वे व्युक्तवर्तिनी । त्रसरेणुमारम्य महावयवपर्यन्तमवान्तरमहत्त्वावान्तरदीर्घत्वे । एवं च सर्वाण्यपि द्रव्याणि परिमाणद्वयवन्ति । वित्त्वामलकादावणुत्वव्यवहारः समिदिक्षुदण्डादिषु च ह्रस्वत्वव्यवहारो भाक्तः । भक्तिश्चात्र प्रकर्षमावाभावः । आमलके यः प्रकर्षमावस्तस्याभावः कुवले । वित्त्वे यः प्रकर्षमावस्तस्याभाव आमलके । स च गौणमुख्योभयमागित्वात् भक्तिपदवाच्यः । अत्र दीर्घत्वह्रस्वत्वे नियमे न वर्तते उत्पत्तेः । परिमाणे एव ते न भवतः इत्यपरे । किंतु अणुत्वमहत्त्वे द्वे एव परिमाणे न चतुर्धा इति सांख्या वेदान्तिनश्चाहुः (वै० उ० ७।१।८) । इदानीं परिमाणकारणानि परिमंचष्टे कारणबहुत्वाच्च (वै० ७।१।९) । तत्र कारणबहुत्वं केवलं त्र्यणुके महत्त्वदीर्घत्वे जनयति । महत्त्वप्रचययोस्तत्कारणे अमावात् । अत्रेदं शेषम् । तच्च बहुत्वं ईश्वरापेक्षावृद्धिजन्यम् । तद्बुद्धेरनेकविधत्वेऽप्यदृष्टविशेषोपग्रहो नियामकः इति (वै० उ० ७।१।९) । एवम् परमाणुद्वयगतं द्वित्वं व्युक्ते परिमाणोत्पादकम् । द्वाभ्यां तन्तुभ्यामप्रचिताभ्यामारब्धे पटे केवलं महत्त्वनेनाममवाधिकारणम् । बहुत्वप्रचययोस्तत्राभावात् । यत्र च द्वाभ्यां तूलकपिण्डाभ्यां तूलकपिण्डान्तरारम्भस्तत्र

परिमाणोत्कर्षदर्शनात् प्रचय कारणम् । बहुत्वस्याभावात् । महत्त्वस्य सत्त्वेऽपि परिमाणोत्कर्षं प्रत्यप्रयोजकत्वात् । एव च सति यदि महत्त्वं तत्र कारणम् तदा न दोषः । तदुक्तम् द्वाभ्यामेकेन सर्वैर्वा इति (वै० उ० ७।१।९) ।

परिवित्तिः—दाराग्निहोत्रसंयोगं यः करोत्यप्रने सति । परिवेत्ता स विज्ञेयः परिवित्तिस्तु पूर्वजः ॥ (मिताक्षरा अ० १ श्लो० २२३) ।

परिवृत्तिसहः—(शब्दः) यौगिकः शब्दविशेषः । अत्र व्युत्पत्तिः परिवृत्तिः परावृत्तिम् सहते इति परिवृत्तिसहः । सहधातोरच्प्रत्ययः । अयं च पर्यायपरिवृत्तिसहः इत्यप्युच्यते । परिवृत्तिसहत्वं च समानार्थकत्वे सति विभिन्नानुपूर्वीकत्वम् । स च पूर्वोत्तरपदयोः परावृत्त्या योगलभ्यार्थं बोधयतीति तस्य तथात्वम् । स च त्रिविधः । पूर्वपदपरिवृत्तिसहः उत्तरपदपरिवृत्तिसहः उभयपदपरिवृत्तिसहश्च । तत्राद्यं जलधिः दिनकरः इत्यादिशब्दः । द्वितीयं बडवानलः आदिशब्दः । तृतीयं स्वस्वामिभावः सवन्धरूपेण भूपालादिशब्दः । तत्र जलधिशब्दे जलपदस्याने तोयादिपदस्य दिनकरशब्दे च दिनपदस्याने दिवसादिपदस्य प्रक्षेपेण समानार्थप्रतीतेः जलः दिनः इति पूर्वपदमेव पर्यायपरिवर्तनं क्षमते न तु धिः करः इत्युत्तरपदम् । तत्स्यान् आधारादिपदप्रक्षेपे जलधारः दिनजनकेत्यादिपदात् समुद्रसूर्याद्यर्थाप्रतीतेः । बडवानलशब्दे चानलपदस्यानेत्यादिपदप्रक्षेपेण समानार्थप्रतीतेरनलः इत्युत्तरपदमेव परिवर्तनं क्षमते न तु बडवेति पूर्वपदम् । बडवापदस्यानेत्यादिपदप्रक्षेपे अश्वानलः हयानलः इत्यादिपदात्तादृशार्थाप्रतीतेः । भूपालपदे च तादृशसवन्धस्य भूपालादिपदादिव पृथ्वीमृत् महीपतिः इत्यादिपदादपि बोधनेन समानार्थप्रतीतेस्तस्योभयपदपरिवृत्तिसहत्वं सगच्छते । तथा चोक्तं हेमचन्द्रेण वार्ध्यादिषु पदे पूर्वं वाडवाभ्यादिषूत्तरे । द्वयेऽपि भूमृदाद्येषु पर्यायपरिवर्तनम् ॥ एव परावृत्तिसहा योगाः स्युरिति यौगिकाः । मिश्राः पुनः परावृत्त्यसहा गीर्वाणननिमाः ॥ इति (वाच०) । उभयपदपरिवृत्त्यसहः तु एतन्निमित्तयलक्षणभिन्नः रूढमेव । तद्यथा गीर्वाणादिपदम्

(काव्यप्र० उट्टा० ७) । अत्र गीः बाण एते उभे अपि पदे वचो
बाण इति परावर्तनं न क्षमेते इति तस्य तथात्वम् । अत्र गीःपदस्थाने
यच्च इति पदस्य बाणपदस्थाने च वचयोरभेदात् बाणपदस्य प्रक्षेपे
गीर्वाणपदादेवतार्थस्येव वचोबाणपदात्तादृशार्थाप्रतीतेः । प्रत्युत वाक्यर-
ूपार्थप्रतीतेश्च इति ।

परिवेत्ता—(परिवृत्तिशब्दे दृश्यम्) ।

परिशेषः—[क] प्रसक्तस्य प्रतिषेधेन्यत्राप्रसङ्गात्परिशिष्यमाणे संप्रत्ययः
(सि० च० १ पृ० ९) । यथा परिशेषानुमाननित्यादौ । तथाहि ।
शब्दोद्भद्रव्यातिरिक्तद्रव्याश्रितः अष्टद्रव्यानाश्रितत्वे सति समवायिकारण-
कत्वात् यन्नैवम् तन्नैवम् यथा रूपम् इति परिशेषानुमानम् (सि०
च० १ पृ० ९) । अत्र परिशेषपदार्थस्य समन्वयमित्यं वर्णयन्ति । प्रस-
क्तस्य अष्टद्रव्याश्रितत्वस्य प्रतिषेधे अभावे अन्यत्र द्रव्यादम्यत्र रूपादौ
अप्रसङ्गात् प्राप्त्यभावात् परिशिष्यमाणे आकाशे संप्रत्ययः शब्दस्य
संबन्धः इति । [ख] प्रसक्तप्रतिषेधे परिशिष्यमाणे बुद्धिः । स
द्विविधः विधिमुखः निषेधमुखश्च । तत्राद्यो यथा चैत्रमैत्रयोरयं चैत्रः
इत्युक्ते अन्यस्मिन्मैत्रप्रमा । द्वितीयो यथा नायं चैत्रः इत्युक्ते तस्मिन्मैत्र-
प्रमा । इयमनुमानजन्या । अत्र प्रयोगः विमतो मैत्रः चैत्रमैत्रयो-
रन्यतरत्वे सति अचैत्रत्वात् व्यतिरेकेण चैत्रवत् इति (प्र० च०
परि० १ पृ० ४४) ।

परिशेषानुमानम्—[क] तदितरविशेषामाववत्त्वे सति सामान्यवत्त्वरूपो
हेतुः (राम० १ मङ्गल० पृ० ५) । [ख] विशेषामावसहकृत-
सामान्यहेतुकानुमानम् । यथा अविगीतशिष्टाचारविषयत्वेन मङ्गलस्य
समादत्त्वे सिद्धे मङ्गले सप्ताहसिद्धत्वं सप्ताहस्यन्याफलवत्त्वे सति सफलत्वात्
इत्यनुमानम् (राम०) (दि० १ मङ्गल० पृ० ४) । अत्र लक्षण-
समन्वयः क्रियते । तस्मात् समाप्तिरूपात्फलात् इतरो विशेषः स्वर्गादि-
रूपं फलम् तस्यामाववत्त्वे जनकतासंबन्धेन स्वर्गादिरूढस्यामाववत्त्वे
सति सामान्यवत्त्वम् फलवत्त्वम् इति ।

परिपत्—जातिविशिष्टपुरुषोपग्रहेण वर्तमाना सभा (न्या० वा० १।१।१४ पृ० ७९) । धर्मज्ञास्तु दशावरा वा परिपद्यं धर्मं परिकल्पयेत् । अथवा वापि वृत्तस्या तं धर्मं न विचालयेत् ॥ (मनु० १२।११०) इत्यादौ इत्याहुः ।

परिसंख्या—(विधिः) [क] सर्वत्र प्राप्तस्य कचिद्विधिः । तदुक्तं भट्टपादैः । तत्र चान्यत्र च प्राप्तौ परिसंख्येति कीर्त्यते इति (न्या० म० ४ पृ० २८) । तदर्थंश्च यत्रोद्देश्ये यस्य विधानम् तदन्यस्मिन्नपि सारसंबन्धस्य तस्मिन्वा तदन्यसंबन्धस्य प्रवृत्तितः प्रसक्तौ इति । यथा पञ्च पञ्चनखा भक्ष्याः इति । अत्र सर्वेषां पञ्चनखानां भक्षणे प्राप्ते पञ्चैव पञ्चनखा भक्ष्याः न त्वन्ये इति विधीयते (नियम्यते) (त० प्र० ४ पृ० १०८) (सि० च० पृ० ३३) । पञ्चपञ्चनखातिरिक्ताभक्षणं विधीयते इति तात्पर्यम् । पञ्चनखास्तु शशकः शल्लुकी गोधा खड्गी कूर्मश्च पञ्चमः इति (सि० च० पृ० ३३) (त० प्र० ४ पृ० १०८) । केचिदत्रैवमाहुः । ऋतौ भार्यामुपेयादित्यत्रापि परिसंख्यैव । तत्र ऋतु-काल एव भार्यागमनं विधीयते । ऋत्वतिरिक्तकाले भार्यागमनस्य निषेधात् इति । वस्तुतस्तु तत्र ऋतुकाले भार्यागमनं कर्तव्यमेव इति बोधा-नियमविधिरेव इति । अत्रायं भावः । ऋतावुपेयात्त्वां भार्यामन्यथा भ्रूणहा भवेत् इत्यादिनिन्दार्थवादबलात् ऋतौ स्वदारगमनाद्यभावात् दुरितहेतुत्वव्यवस्थित्यैव तद्विधेर्नियमपरत्वं कल्प्यते इति (श० प्र० श्लो० १०० टी० पृ० १५९) । [ख] अन्ययोगव्यवच्छेदः । यथा पञ्च पञ्चनखान् मुञ्जीतेत्यादौ लिङ्गा परिसंख्या बोध्यते । अत्रत्यलिङ्गा प्रत्यवा-यहेतुत्वं प्रत्याप्यते । प्राथमिकपञ्चपदेन लक्षणया शशादिपञ्चभिन्नोर्थो बोध्यते । सा परिसंख्या च पञ्चैव पञ्चनखान् मुञ्जीत इत्याकारैव । तेन शशादिपञ्चभिन्नानां पञ्चनखानां भोजनं प्रत्यवायहेतुः इत्येव तत्र वाक्यार्थः । अत्र शशादिपञ्चविधान् पञ्चनखानेव मुञ्जीत इत्याकारा परिसंख्या न भवति । पञ्चनखभिन्नस्यौदनादेर्भोजनस्य निषिद्धत्वे प्रमाणा-भावात् इति । अत्रायं भावः । स्वाविधं शल्यकं गोधां खड्गकूर्मशशा-

स्तथा । भक्ष्यान्पञ्चनखेष्वहुरनुष्टाभैकतोदतः ॥ इति मनुवचने (अ० ५
 श्लो० १८) पञ्चनखेष्विति निर्धारणसप्तम्या शङ्खकादिपञ्चभिन्नपञ्चनखानां
 भक्षणस्य प्रत्यवायहेतुत्वम् इत्यर्थे कृतत्वात् इति (श० प्र० श्लो० १००
 टी० पृ० १५९) । एवम् याजनाध्यापनप्रतिग्रहैर्ब्राह्मणो धनमर्जयेदित्यादा-
 वपि लिङः परिसख्यैवार्थः । तेनात्रापि याजनादिभिर्ब्राह्मणस्य धनार्जनं
 प्रत्यवायहेतुः इति वाक्यार्थः । न कृष्याद्यैरनापन्नो ब्राह्मणो धनमर्जयेत्
 इत्यादिवचनैरुपायान्तरेण विप्राणां धनार्जनस्य प्रत्यवायहेतुत्वस्य स्फुट-
 त्वात् इति बोध्यम् (श० प्र० श्लो० १०० टी० पृ० १५९) । अत्राहुः ।
 याजनाध्यापनप्रतिग्रहैर्ब्राह्मणो धनमर्जयेत् इत्यत्र नियमविधिरेव । तथाहि
 यत्र क्रियाया विवक्ष्येन कारकान्वयः स नियमः । यथा धनार्जने
 याजनप्रतिग्रहान्मन्त्रमेकस्यार्जनस्य सप्तमकादेकस्या धनार्जनक्रियायां याजना-
 दीना मिलितानामन्वयस्यासमाविततया विकल्पेनैवान्वयः । शङ्खकादिमांस-
 निर्मितसैकस्य पिण्डस्य सभवात् भक्षणक्रियायां मिलितानामन्वयसमवः
 इति परिमण्ड्येति भेदः इति (त० प्र० ४ पृ० १०८) । शब्दशक्ति-
 प्रकाशिकाकृतस्तु अत्र याजनाद्यैर्ब्राह्मणो धनमर्जयेदेव इति न नियम-
 विधिः । याजनादिना धनानर्जने ब्राह्मणस्य प्रत्यवायाश्रुतेः इत्याहुः
 (श० प्र० श्लो० १०० टी० पृ० १६०) । [ग] समयोर्युगपत्प्राप्त्य-
 वितरव्यावृत्तिपरो विधिः । यथा पञ्च पञ्चनखा भक्ष्या ब्रह्मक्षत्रेण राघव ।
 शशकः शङ्खकी गोधा खङ्गी कूर्मोऽथ पञ्चमः ॥ (लौ० भा० पृ० ४२)
 इति । परिसख्या द्विविधा श्रौती लाक्षणिकी च । तत्राद्या अत्र
 देवावपन्ति (शुनिः) इति । तदर्थंश्च अत्र प्रकृते अवपन्ति अव-
 जानन्ति गायन्तीति यावत् (लौ० भा० टी० पृ० ४२) । अत्रैव-
 कारेण पवमानातिरिक्तस्रोत्रव्यावृत्तिरभिधीयते इति अस्याः परिसख्यायाः
 श्रौतीत्वम् इति विज्ञेयम् (लौ० भा० पृ० ४१) । द्वितीया पञ्च पञ्चनखा
 भक्ष्याः इति (लौ० भा० पृ० ४१) (म० प्र० ४ पृ० ६२) ।
 इदं हि वाक्यं पञ्चानां पञ्चनखानां सेषागोधार्यना च न भक्षण-
 विधायकम् । तस्य रागतः प्राप्तत्वात् । नापि तेषां भक्षणनियम-
 परम् । तेषां च तद्वितरपञ्चनखानां च भक्षणस्य युगपदपि रागतः

प्राप्ततया पक्षे अप्राप्त्यभावात् । किंतु उक्षणया पञ्चेतरपञ्चनखानां
 श्वाविधादीनां भक्षणनिवृत्तिपरम् इति भवति परिसंख्या (म० प्र०
 पृ० ६१-६२) (लौ० मा० ४ पृ० ४१) । अयं भावः । दोष-
 त्रयवती परिसंख्या भवति । दोषत्रयं च श्रुतहानिः अश्रुतकल्पना
 प्राप्तबाधश्चेति । श्रुतस्य पञ्चनखभक्षणस्य हानात् अश्रुतायाः पञ्चेतर-
 पञ्चनखभक्षणनिवृत्तेः कल्पनात् रागतः प्राप्तस्य पञ्चेतरपञ्चनखभक्षणस्य
 बाधनाच्च (म० प्र० ४ पृ० ६२) (लौ० भा० पृ० ४१) ।
 केचित्तु इतरव्यवच्छेदस्य आर्पत्वशब्दत्वान्यां नियमपरिसंख्ययोर्भेदः ।
 तथाहि । याजनाभ्यापनप्रतिग्रहैर्ब्राह्मणो धनमर्जयेदित्यादौ वित्तार्जन उपा-
 यत्रयसंबन्धस्य शब्दात्प्रतीतौ कृष्यादीनामनन्वयोर्थात्तिद्वयति । येषामेका-
 न्वये अपरानन्वयः तेषां समुच्चयासंभवात् तत्रैतरोपायव्युदासे शब्दतात्पर्यं
 कल्प्यते । परंतु धूमोस्तीति वाक्ये बह्वेति तस्यार्थत्वम् । परिसंख्यायां तु
 भक्षणक्रियायां पञ्चानामप्यन्वयसंभवादितरपञ्चनखव्युदासो नार्थः । तत्र
 पञ्चानामपि समुच्चयसंभवात् । किंतु शब्दः । एवं च भक्ष्यपञ्चनखपद-
 योर्विरोधिलक्षणया पञ्चेतरपञ्चनखा न भक्ष्याः इति वाक्यार्थः । तथा च
 उपस्थितपदार्थपरित्यागात् अनुपस्थितपदार्थकल्पनात् अभावविधित्वाच्च
 नियमापेक्षया दोषत्रयवती परिसंख्या इत्याहुः (त० प्र० ख० ४ पृ०
 १०९) । [घ] प्रसङ्गकप्रवृत्तिविरोधिविधिः । यथा इमामगृम्णन् रश-
 नामृतस्येत्यश्वभिधानीमादत्ते (तै० सं० ५।१।२) । तथाहि । इमामित्या-
 दिमग्नस्य रशनामात्रग्रहणप्रकाशकतया अश्वरशनादान इव गर्दभरशनाया
 आदानेपि मग्नस्य विनियोगो लिङ्गाद्रम्यते । तथा च तदादानकालेपि
 तन्मग्नपाठप्रवृत्त्या तत्रापि तन्मग्नसंबन्धः स्यात् । एतस्माच्च विधितः
 प्रथममश्वरशनाग्रहणे एतन्मग्नविनियोगलाभे निराकाङ्क्षतया गर्दभर-
 शनाग्रहणे न तद्विनिियोगलाभ इति एतद्विधेर्विधेयस्येतरोद्देश्यसंबन्धप्रस-
 ङ्गकप्रवृत्तिविरोधिता इति (वाच०) ।

परीक्षकः—[क] नैसर्गिकं नैययिकं बुद्धरतिशयं प्राप्तः । परीक्षक-
 स्तर्केण प्रमाणैरर्थं परीक्षितुमर्हतीति (वात्स्या० १।१।२५) । यथा

लौकिकपरीक्षकाणां यस्मिन्नर्थे बुद्धिसाम्यम् स दृष्टान्तः (गौ० १।१।२५)
इत्यादौ गौतमकणादौ मुनी परीक्षकौ । [ख] शास्त्रपरिशीलनप्राप्त-
बुद्धिप्रकर्षः (प्रतिपादकः) (गौ० वृ० १।१।२५) । व्यवहारादौ
दिव्यभेदपरीक्षाकारकः परीक्षकः इति व्यवहारशास्त्रज्ञा आहुः (वाच०) ।

परीक्षा—१ [क] लक्षितस्य यथालक्षणमुपपद्यते न वा इति प्रमाणैर-
वधारणम् । इयं च शास्त्रस्य प्रवृत्तिः (वात्स्या० १।१।२) (त० कौ०) ।
प्रमाणादीनां षोडशानां पदार्थानां तत्त्वज्ञानार्थं परीक्षा कर्तव्या (त०
भा० पृ० १) । [ख] यथावल्लक्षितस्यैतल्लक्षणमुपपद्यते न वा
इति विचारः (त० भा० पृ० १) । [ग] उद्देशलक्षणयोरुपपत्त्यनु-
पपत्त्यन्यतरफलको विचारः (त० कौ० पृ० २१) । [घ] लक्ष-
णस्य सदसद्विचारः (प्र० प्र०) । यथा पृथिव्या गन्धवस्त्वमुपपद्यते न
वा इति विचारः । २ प्रमाणतर्काम्यां वस्तुतत्त्वावधारणम् ।

परोक्षत्वम्—१ साक्षात्कारमिन्नज्ञानत्वम् (चि० १) (म० प्र० १)
(ग० शक्ति० टी० पृ० ११७) । यथा अनुमित्यादीनां ज्ञानानां
परोक्षत्वम् । प्रत्यक्षज्ञानमिन्नज्ञानत्वम् इति तु वयं ब्रूमः । अत्रायं
सिद्धान्तः परोक्षज्ञानमनाहार्यमेव निश्चयश्च इति (ग० हेत्वा० सामा०)
(साप्र०) । अत्र अक्षयः परम् इति व्युत्पत्तिः । परोक्षे लिङ्गिति
निपातनात्साधुत्वम् (सि० कौ० पृ० ६९) २ परोक्षज्ञानविषयत्वम् ।
यथा पर्यतो वह्निमान् घूमादित्यादी बद्धेः परोक्षत्वम् । ३ वक्तुः साक्षा-
त्काराविषयत्वम् (ग० व्यु० ल० पृ० १३९) । यथा बभूव
योगी क्लिष्ट कर्तृरीर्यः (रघु० स० ६ श्लो० ३८) इत्यादौ लिङ्गोऽर्थः
परोक्षत्वम् । यत्कृमिन्नकर्तृकत्वमेव परोक्षत्वम् इति केचिदाहुः (ग०
व्यु० ल० पृ० १३९) । शाब्दिकास्तु साक्षात्करोमि इत्येतादृश-
विषयताशालिज्ञानाविषयत्वम् इत्याहुः । साक्षात्करोमि इत्येतादृशीति-
साक्षिकलौकिकविषयत्वाभाववत्त्वम् इत्यर्थः । तेन पपाचेत्यादौ प्रत्यक्ष-
विषयतासत्त्वेऽपि तादृशमिच्छलक्षणविषयत्वाभाववत्त्वमुष्णम् इति न तदनु-
पपत्तिः इति (वै० सा० द० लका० पृ० १२३-१२४) ।

परोपकारः—स्वभिनस्य साधुवृत्तस्य हितसंपादनम् । यथा परोपकारः पुण्याय पापाय परपीडनम् इत्यादौ । यथा वा परोपकाराय सता विभूतय इत्यादौ च ।

पर्यग्निकरणम्—दर्भज्वालाया त्रि प्रदक्षिणीकरणम् (जै० न्या० अ० ३ पा० ६ अधि० ७) ।

पर्यनुयोगः—दूषणार्थं जिज्ञासा । यथा एतेनास्यापि पर्यनुयोगस्यानवकाश (दायभाग) इत्यादौ ।

पर्यनुयोज्यः—निग्रहोपपत्त्या चोदनीय (वात्स्या० ५।२।२१) । निग्रहस्थान प्राप्नोति इत्यनुयोज्य इति यावत् ।

पर्यनुयोज्योपेक्षणम्—(निग्रहस्थानम्) [क] निग्रहस्थानप्राप्तस्यानिग्रह पर्यनुयोज्योपेक्षणम् (गौ० ५।२।२१) । पर्यनुयोज्यो नाम निग्रहोपपत्त्या चोदनीयस्तस्योपेक्षणम् निग्रहस्थान प्राप्नोति इत्यनुयोग । एतच्च कस्य पराजय इत्यनुयुक्त्या परिषदा वचनीयम् । न खलु निग्रहप्राप्त स्वकौपीन विवृणुयादिति (वात्स्या० ५।२।२१) । [ख] निग्रहस्थान प्राप्तवतो निग्रहस्थानानुद्गावनम् । अत्रेदं बोध्यम् । यत्र एतेकनिग्रहस्थानपात एकतरोद्गावनम् तत्र न पर्यनुयोज्योपेक्षणम् । अन्यसरे निग्रहस्थानोद्गावनत्वावच्छिन्नाभावस्यैव तच्चात् । ननु वादिना कथमिदमुद्गाव्यम् । स्वकौपीनविवरणस्यायुक्तत्वात् इति चेत् सत्यम् । मध्यस्येनैवेदमुद्गाव्यम् । वादे च स्वयमुद्गावनेष्वदोष (गौ० वृ० ५।२।२१) । [ग] उद्गानगार्हपरकीयनिग्रहस्थानानुद्गावनम् (नील० पृ० ४६) ।

पर्यन्तत्वम्—तदवधिकविप्रकर्षशून्यत्वे सति तत्सन्निकृष्टत्वम् । यथा नदी यावन्मम पुरम् इत्यादौ यावदर्थो मर्यादा । अत्र नदीपर्यन्त मत्पुरम् इति बोध (श० प्र० श्लो० ९३ टी० पृ० ११७) ।

पर्यवसितम्—१ पूर्वापरालोचनेनानुधारितोर्थ (वाच०) । यथा इति पर्यवसितो वायु इत्यादौ (मु० १ वायु० पृ० ८५) । अत्र पर्यवसानं च तत्तदर्थवधारणम् शेषावधिश्च इति (वाच०) । २ निष्कृष्टार्थः ।

पर्याप्तिः—(संबन्धः) अयमेको घटः अयमेको घटः इमौ द्वौ इत्यादि-
 प्रतीतिसाक्षिकः स्वरूपसंग्रन्धविशेषः । यथा घटपटयो रूपगन्धावित्यादौ
 द्वित्वपर्याप्तिः (ग० न्यु० का० १) (दीधि० अवच्छे० निद०
 प० १) । तदर्थंश्च अयमेको घटः अयमेको घटः इति नानैक-
 त्वावगाहिन्या अपेक्षाबुद्ध्या जन्यः इमौ द्वौ इत्याकारकप्रतीतिप्रमाणकः
 द्वित्वस्वरूपसंग्रन्धविशेषः । द्वित्व एव पर्याप्तिसंबन्धता स्वीक्रियते इति
 (कृष्ण०) । अत्रायमर्थः । द्वित्वत्रित्यादिकं पर्याप्तिसंग्रन्धेन द्वित्र्यादिष्वेव
 वर्तते न प्रत्येकस्मिन् । समवायेन तु प्रत्येकवृत्ति । प्रत्येकावृत्ते समुदा-
 यावृत्तित्वम् इति नियमस्तु समवायादिनैव न पर्याप्तिसंग्रन्धेन इति
 बोध्यम् । पर्याप्तिसंग्रन्धश्च विशिष्टबुद्धिनियामकः संबन्धः । समवा-
 येन गुणे गुणस्यासत्त्वेऽपि चत्वारो गुणाः इति प्रतीत्या गुणादिषु
 संख्यादिसङ्गनियामकोऽपि तादृशः संबन्धः इति जगदीश आह
 (वाच०) । पर्याप्तिर्द्विविधा । अर्धपर्याप्तिः पूर्णपर्याप्तिश्च । तत्र प्रथमा
 यत्राधिकस्य निरासार्थं या पर्याप्तिर्निवेद्यते सा अर्धपर्याप्तिः । यथा
 पर्यंतो वह्निमान् घूमादित्यादौ साध्यतावच्छेदकवद्वित्वनिष्ठा पर्याप्तिः ।
 तथाहि । साध्याभाववदवृत्तित्वादिरूपे व्याप्यलक्षणे साध्याभावपदेन
 साध्यतान्च्छेदकपर्याप्तावच्छेदकताकप्रतियोगिताकामात्रः पर्यंतपक्षकवहि-
 साध्यकधूमहेतुकस्यले महानसीयवद्वयमानवारणाय विवक्षणीयः । एवमपि
 संग्रन्धादिभेदेनान्च्छेदकताभेदान्महानसीयवद्वयमानप्रतियोगितानिरूपित-
 समवायसंबन्धावच्छिन्नावच्छेदकतापर्याप्तेः साध्यतावच्छेदकवद्वित्वेऽपि
 सत्त्वेन तद्वारणासमयः । अतः साध्यतावच्छेदकपर्याप्तावच्छेदकता-
 केत्यनेन साध्यतान्च्छेदकनिष्ठावच्छेदकतामिन्नान्च्छेदकत्वानिरूपकत्वम्
 इति विवक्षणीयम् । तेन महानसीयत्वरूपाधिकधर्मव्युदासः इति ।
 द्वितीया तु यत्र च न्यूननिवारणार्थं या पर्याप्तिर्निवेद्यते सा पूर्णपर्याप्तिः ।
 यथा पर्यंतो महानसीयवद्विमानित्यादौ साध्यतान्च्छेदकीभूतमहानसीयत्व-
 विशिष्टवद्वित्वनिष्ठा पर्याप्तिः । अत्रेदं बोध्यम् । पक्षतावच्छेदकावच्छिन्ने
 साध्यतान्च्छेदकावच्छिन्नप्रकारतानिरूपितप्रकारिताशास्त्र्यनुमितित्वव्यापक-

प्रतिबध्यतेत्यादिगादाधरीयहेत्वाभासलक्षणे पर्वतो महानसीपवह्निमानित्यत्र पर्वतो वह्निमान् इत्यनुमितेरपि तादृशानुमितित्वापत्त्या तत्रत्यबाधेव्याति-
वारणाय साध्यतावच्छेदकतापर्याप्त्यविकरणधर्मपर्याप्तावच्छेदकताक-
प्रकारताकपक्षविशेष्यकानुमितित्वव्यापकत्वम् इति विवक्षणे च उभयं
प्रत्येकानतिरेक्तम् इति न्यायेन शुद्धवह्नित्वेपि साध्यतावच्छेदकतापर्याप्तेः
सत्त्वेन पुनस्तदोपापत्त्या साध्यतावच्छेदकताव्यापकावच्छेदकताकप्रकार-
ताकपक्षविशेष्यकानुमितित्वव्यापकप्रतिबध्यतेत्यादि विवक्षणीयम् । तेन
पर्वतो वह्निमान् इति ज्ञानीयप्रकारतारूपन्यूनधर्मव्युदासः इति ।

पर्यायः—१ [क] समानप्रवृत्तिनिमित्तकत्वे सति विभिन्नानुपूर्वीकत्वम् ।
यथा घटः करीरः कलशः इति पर्यायः । अत्र पर्यायत्वं च शक्य-
तावच्छेदकैक्ये सति विभिन्नशक्ततावच्छेदकरूपम् (त० प्र० ख० ४
पृ० ८३) । [ख] समानार्थबोधकं शब्दान्तरम् इति केचिदाहुः ।
२ अनुक्रमः । ३ प्रकारः । ४ अवसरः । ५ निर्माणम् । ६ द्रव्य-
धर्मविशेषः इत्यप्यन्य आहुः (वाच०) । ७ अर्थालंकारविशेषः ।

पर्युदासः—[क] अन्योन्याभासः (म० प्र० ४ पृ० ४८) । यथा
घटः पटो न भवतीत्यादौ अब्राह्मणमानयेत्यादौ च नजयः । पर्युदास-
शब्दोन्योन्याभावे रूढः । पर्युदासे नञ् प्रसज्यप्रतिषेधे नञ् इति शब्द-
चिन्तामण्यादौ प्रयोगात् । प्राञ्चस्तु पर्युदासः प्रसज्यप्रतिषेधश्च नञ्-
विशेषसङ्गे एवेत्याहुः । तन्मते पर्युदासत्वं चान्योन्याभावबोधकत्वम्
इति विज्ञेयम् । अत्र प्राज्ञो नैयायिका आहुः । पर्युदासस्यले
नञो लाक्षणिकत्वम् इति । नञ्वास्तु तत्र शक्त्यैवार्थबोधकत्वम् इति
प्राहुः (म० प्र० ४ पृ० ४८) । अत्रोक्तमभियुक्तैः । प्राधान्यं हि
विधेर्यत्र प्रतिषेधेप्रधानता । पर्युदासः स विज्ञेयो यत्रोत्तरपदेन नञ् ॥
इति । तदर्थं प्रथमान्तप्रतियोगिगचरूपदसमभिव्याहृतेन समासघटकेन
वा नञा (नञ् न एतदन्यतरेण शब्देन) उत्तरपदार्थेन सह यस्यार्थस्या-
न्वयो बोध्यते सः इति । अत्र मणिकारा आहुः । नञ्समासे अब्राह्मण-

मानयेत्यत्र पर्युदासे पूर्वपदे नञ्युत्तरपदार्थसंबन्धिनि क्षत्रिये लक्षणा ।
 अघटः पट इत्यादौ पर्युदासार्थे नञ्यपि सामानाधिकरण्यादभावबल्लक्षणा ।
 व्यासेपि न घटः पट इत्यादौ तथैव । यथा शुक्लपट इत्यत्र शुक्लबल्लक्षणा ।
 न पचतीत्यादौ क्रियासंबन्धे भूतले न घट इत्यादौ च प्रसज्यप्रतिषेधे तु
 नञो मुख्यार्थता । यजतिषु ये यजामहं करोति नानुयाजेषु इत्यत्र
 पर्युदासे नञ् । तेनायमर्थः नानुयाजेषु अनुयाजव्यतिरिक्तेषु यजतिषु ये
 यजामहे इति मग्नं करोति इति (चि० ४) । अत्रेदं बोध्यम् । नव-
 जलधरः संनद्धोयं न दत्तनिशाचरः इत्यादौ सत्पुरपत्तमासे गुणीभावे
 नञः पर्युदासतया निषेधस्य विधेयतानवगमः । जुगोपात्मानमत्रस्तो
 भेजे धर्ममनातुरः । अगृहुराददे सौर्यानसक्तः सुखमन्वभूत् ॥ इत्यादौ
 अत्रस्तादितामनूयात्मगोपनायेव विधेयमिति नञः पर्युदासतया गुण-
 भावो युक्तः इति । [स्त] फलप्रत्यवायशून्यतया समभिध्याहृतपदार्थ-
 भेदः । यथा रात्रौ श्राद्धं न कुर्वीत इत्यादौ नञर्थः पर्युदासः । तथाहि
 रात्रौ श्राद्धं न कुर्वीत इत्यादौ रात्रौ श्राद्धे न फलम् न वा प्रत्यवायः इति
 रात्रिः पर्युदास्ता तद्विना दिनावस्था नञा बोध्यते इति । अत्र मीमांसकाः ।
 पर्युदासः स विज्ञेयो यत्र पूर्वपदेन नञ् । प्रतिषेधः स विज्ञेयो यत्रोत्तर-
 पदेन नञ् ॥ (मी० न्या० पृ० ६२) । अयमर्थः । उत्तरपदं
 प्रत्ययः । तदन्यत्पूर्वपदम् । तत्र यदा प्रत्ययार्थभावनया सह नञः
 संबन्धस्तदा प्रतिषेधः । यदा तु प्रत्ययार्थभावनाव्यतिरिक्तेन धात्वर्थेन
 वा पदार्थेन सह नञः संबन्धस्तदा पर्युदासः । आशोदाहरणम् न
 फलञ्च मक्षयेत् इति । अत्र हि लिट्यर्थप्रवर्तनया सह नञः संबन्धः ।
 नञश्चैव स्वभावो यत्त्वसंबन्धिप्रतिपक्षबोधकत्वम् । तदत्र प्रवर्तनाप्रति-
 पक्षभूतां निवर्तनां प्रतिपादयति । तथा च कलञ्चकर्मरुमक्षणनिवर्तनेति
 बोधः । द्वितीयोदाहरणं तु नेज्ञेतोद्यन्तमादित्यमिति । अत्र हि धात्वर्थेन
 सह नञः संबन्धः । तथा च नञीतिम्यामीश्वणविरोधी नेज्ञे इत्य-
 नीक्षणसंकल्पः प्रतिपाद्यते । वैयाकरणास्तु समासघटकस्य नञो यदो-
 उत्तरपदार्थेन सहान्वयस्तदा पर्युदासः । यदा च तादृशस्यैव नञः क्रियया

सहान्वयस्तदा प्रसज्यप्रतिषेधः । व्यस्तस्य तु नञः क्रियैवान्वयात्प्रसज्य-
प्रतिषेध एवेत्याहुः । तदुक्तम् । पर्युदासः स विज्ञेयो यत्रोत्तरपदेन
नञ् । प्रतिषेधः स विज्ञेयः क्रियया सह यत्र नञ् ॥ इति ।

पर्यत्—धत्वारो ब्राह्मणा वेदशास्त्रवर्मज्ञाः पर्यत् (मिताक्षरा अ० १।९) ।

पल्लम्—तिलपिष्टम् (पु० चि० पृ० ३०७) ।

पशुः—१ [क] पशुत्वसंबन्धी पशुः । सोपि द्विविधः साज्जनो निरञ्जन-
श्चेति । तत्र साज्जनः शरीरेन्द्रियसंबन्धी । निरञ्जनस्तु तद्रहितः (सर्व०
पृ० १६८ नकु०) । [ख] अनणुक्षेत्रज्ञादिपदवेदनीयो जीवात्मा
पशुः (सर्व० सं० पृ० १८० शैब०) । पाशुपतशास्त्रज्ञास्तु सर्व-
जीवानां पशुत्वं मन्यन्ते । २ लोमवट्टाङ्गूलवान् (श० प्र० श्लो० १००
टी०) । यथा पशुना रुद्रं यजते इत्यादौ मायावादिमते छागादीनां
पशुत्वम् । अत्र मध्वाचार्यमतानुयायिनो वैष्णवाः समुत्तिष्ठन्ते । नायं
साक्षात्पशुर्यज्ञादौ निहितः । अपि तु पिष्टात्मकहविर्द्रव्यमेव तत्र निहि-
तम् । पिष्टपशोरेव श्रुतिस्मृतिपुराणादौ निर्वपणप्रतिपादनात् । साक्षात्प-
श्चाद्धम्मनं तु काम्यमेव । तत्र इयेनादिबनरकाद्यनिष्ठान्तरस्यापि श्रवणात्
इति । अत्र श्रुतिः प्रमाणम् । पुरुषं वै देवाः पशुमालभन्त इत्यादिना
पुरुषादिभ्यो मेघोत्क्रमणमुक्त्वा त एत उक्त्वान्तमेधा अमेध्याः पशव-
स्तस्मादेतेषा नाश्नीयात्तमस्यामन्वगच्छन्तोनुगतो ब्रीहिरभवत्तद्यत्तशौ पुरो-
डाशमनुनिर्वपन्ति समेधेन नः पशुनेष्टमसत्केवलेन नः पशुनेष्टमसदिति
समेधेन हास्य पशुनेष्टं भवति केवलेन हास्य पशुनेष्टं भवति य एवं वेद
इति (ऋ० ब्राह्म० २ ख० ८) । तदाहुः यदेव हविरेव यत्पशुः
(ऋ० ब्राह्म० २ ख० ११) इति च । स्मृतिरपि कुर्यादृतपशुं सङ्गे
कुर्यात्पिष्टपशुं तथा । न त्वेव ॥ वृथा हन्तुं पशुनिच्छेत्कदाचन ॥
इति (मनु० अ० ५ श्लो० ३७) । महामारतमपि न हि यज्ञे
पशुगणा विधिदृष्टाः पुरंदर । धर्मोपचातकस्त्वेव समारम्भस्तत्र प्रभो ॥
नायं धर्मकृतो यज्ञो न हिंसा धर्म उच्यते । आगमेनैव ते यज्ञं कुर्वन्तु
यदि चेच्छति ॥ विधिदृष्टेन यज्ञेन धर्मलो सुमहान् भवेत् । यज बीजैः

सहस्राक्ष त्रिवर्षपरमोपितैः ॥ एष धर्मो महाञ्छक्क महागुणफलोदयः
इति (भार० आश्व० अ० ९१) । अपरं च पिष्टमानीयतामत्र पञ्चर्ष-
मिति भाषते । ऋषय ऊचुः । वीजैर्यज्ञेषु यष्टव्यमिति वै वैदिकी श्रुतिः ।
अजसंज्ञानि बीजानि छागं नो हन्तुमर्हय ॥ नैष धर्मः सतां देवाः कथं
वप्येत वै पशुः इत्यादि (भार० शान्ति० मोक्षधर्म०) । अन्यत्र चेद-
मुक्तम् । इदमन्यतु वक्ष्यामि प्रमाणं विधिनिर्मितम् । पुराणमृषिभिर्जुष्टं
वेदेषु परिनिष्ठितम् ॥ प्रवृत्तिलक्षणो धर्मः प्रजार्थिभिरुदाहृतः
इत्यादिना काम्ये कर्मणि प्रत्यक्षं मांसमुक्त्वा निष्कामकर्मणीदमुच्यते य
इच्छेत्पुरुषोत्पन्तमात्मानं निरुपद्रवम् । स वर्जयेत् मांसानि प्राणिनामिह
सर्वशः । श्रूयते हि पुरा कल्पे नृणां व्रीहिमयः पशुः । येनायजन्त
यज्वानः पुण्यलोकपरायणाः ॥ ऋषिभिः संशयं पृष्टो वसुधेदिपतिः
पुरा इत्यादि (भार० शान्ति० दानधर्म०) ।

पाकः—१ [क] विजातीयतेजःसंयोगः (त० भा०) (त० दी०)
(न्या० बो०) । रूपादिपरावृत्तिफलको विजातीयतेजःसंयोगः इत्यर्थः
(दि० शु०) (पै० वि० ७।१।६ पृ० २८७) । यथा आमनिक्षिप्ते
घटे श्यामरूपादिपरावृत्तिफलकोग्निसंयोगः । अत्रोच्यते । तत्र च संयोगो
नानाजातीयः । तथाहि रूपजनको विजातीयतेजःसंयोगः । तदपेक्षया
रसजनको विजातीयः । एवं गन्धजनकोपि । एवं स्पर्शजनकोपि तथा ।
एवंप्रकारेण भिन्नभिन्नजातीयाः पाकाः कार्यवैलक्षण्येन कल्पनीयाः
(न्या० बो० १ पृ० ५) । गदाधरभट्टाचार्याश्चाहुः । रूपरसगन्ध-
स्पर्शानां नाशं प्रति तु एकजातीय एवाग्निसंयोगः कारणम् इति
स्पर्शनाशकाले रूपनाश आवश्यकः इति (ग० चतुर्द० लक्ष० १
पृ० १२) । इदं चात्र बोध्यम् । कारणगुणपूर्वकाः पृथिव्यां पाकजाः
(पै० ७।१।६) । पाकजा इति । रूपरसगन्धस्पर्शा इत्यर्थः । इदानीं
प्रसङ्गात्पाकजप्रक्रिया चिन्त्यते । तत्र कार्यकारणसमुदाय एव पच्यत
इति पिटरपाकवादिनो नैयायिकाः आहुः । पीलवः परमाणव एव
स्वतन्त्राः पच्यन्ते । तत्रैव पूर्वरूपनाशप्रामिरूपाद्युत्पत्तिः । कारणगुण-

प्रकृतेन चायमविनि रूपाद्युत्पद्यते इति पीलुपाकवादिन वैशेषिका
 आहुः । अत्रेदं तत्त्वम् । आमपाके निक्षिप्तस्य घटादेरामद्रव्यस्य
 बहिना नोदनादभिघाताद्वा तदारम्भकेषु परमाणुषु द्रव्यारम्भकसयोग-
 विरोधिविभागेनारम्भकसयोगनाशे द्रव्यनाशवश्यभावः । दृश्यते हि
 स्याल्यामाहितानां तण्डुलादीनामप्यथ सत्तापनमात्रेण भर्जनात्तदानीमेव
 नाशः । क्षीरनीरादीनां चात्यन्तमुल्वणता । तथा च आमपाके बहि
 आलानालाभिहतानां द्रव्याणामन्यस्थानम् इति महती प्रत्याशा (वै०
 उ० ७।१।६) (त० कौ०) । पार्थिवपरमाणुरूपादीनां पाक-
 जोत्पत्तिविधाननिधम् । घटादेरामद्रव्यस्याग्निना स्रवद्वस्याप्यभिघातानो-
 दनाद्वा तदारम्भकेष्वणुषु कर्माण्युत्पद्यते । तेभ्यो विभागाः । विभागेभ्यो
 द्रव्यारम्भकसयोगनिनाशः । तद्विनाशेभ्यः कार्यद्रव्यं विनश्यति । तस्मि-
 न्विनष्टे परमाणुष्वग्निमयोगादौष्ण्यापेक्षाच्छयामादीनां विनाशः । पुनरन्य-
 स्मादग्निसयोगादौष्ण्यापेक्षापाकजा रूपादयो जायन्ते । तदनन्तरम् भो-
 गिनामदृष्टापेक्षादामानुसयोगाद्युत्पन्नपाकनेष्वणुषु कर्मोत्पत्तौ तेषां परस्पर-
 सयोगाद्द्रव्यणुकादिक्रमेण कार्यद्रव्यमुत्पद्यते । तत्र च कारणगुणपूर्वक्रमेण
 रूपाद्युत्पत्तिः । न च कार्यद्रव्ये रूपादिविनाश उत्पत्तिर्ना सम्भवति ।
 अपि तु परमाणुष्वेव । सर्वावयवेष्वन्तर्गृहीतवर्तमानस्याग्निना व्याप्त्य-
 भावात् । अनुप्रवेशादपि च व्याप्तिर्न सम्भवति । कार्यद्रव्यविनाशात्
 इति (प्रशस्त० पृ० १३) । पाकोपि रूपादेरसमवायिकारण-
 भवति । तत्र च परमाणावेव पाकाद्रूपादिपरावृत्तिः नायमविनि इति
 पीलुपाकवादिन आहुः । पीलुपाकवादिमते विजानीयाग्निमयोगादारम्भ-
 कसयोगनाशेन द्रव्यणुकपर्यन्तानयविनाशे सति परमाणौ रक्ताद्युत्पत्तिः ।
 ततो विजानीयाग्निसयोगादारम्भकसयोगानुगुणक्रियाशु पद्व्यारम्भकसयो-
 गादिप्रक्रमेण पुनर्द्रव्यणुकादिमहावयवपर्यन्तानामुत्पत्तिर्भवतीति । पिठर-
 पाकवादिमते तु अयमविना सच्छिद्रतया विजानीयाग्निमयोगात्ते-
 यामपि रूपादिपरावृत्तिर्भवति । न तु तत्रावयविना नाशः । प्रत्यभिज्ञा-
 विरोधात् इत्याहुः (वै० नि० ७।१।६ पृ० २८७-२८९) ।

तेजसा परमाणूनामभिघातेपि तस्य नियमत आरम्भकसंयोगप्रतिद्वि-
 न्द्विविभागजनकक्रियाजनकत्वे मानाभावेन अवयविन्यपि पाकस्वीकार
 उचितः । अत एव सोयं घटः इति प्रत्यभिज्ञा संगच्छते । अन्या-
 वयविनाशायकरूपनेन लाघवं च इति (नील० १ पृ० १३) ।
 द्रव्यादेः पाकप्रकारभेदादिकं पाकराजेश्वरे उक्तम् । यथा भर्जनं तलनं
 खेदः पचनं कथनं तथा । तान्दूरं पुटपाकश्च पाकः सप्तविधो मतः ॥
 तत्र भर्जनं केचलपात्रे । तलनं ज्वहेद्रव्ये । खेदनमायुत्तापे । पचनं
 जले । कथनं सिद्धद्रव्यरसग्रहणे । तान्दूरं द्वारवद्धतप्तये । पुटपाक
 ऊर्ध्वाधोमृतापे ज्ञेय इति (वाच०) । [र] रूपादिपरावृत्तिजनक-
 तेजःसंयोगः । यथा तण्डुलं पचतीत्यादौ पच्यर्थः पाकः । अत्र अव-
 यविन्यपि पाकाङ्गीकर्तृनैयायिकमते तण्डुल पचतीत्यादौ पचधात्वर्थघटके
 रूपादिपरावृत्त्यात्मकफले तण्डुलादिवृत्तित्वान्वयः । ओदनं पचतीत्यादौ
 तु ओदनादिपदस्य तनिष्पादकतण्डुलादौ लक्षणा । अवयविनि पाकान-
 भ्युपगमे वैशेषिकमते तु तण्डुलं पचतीत्यादौ तण्डुलादिपदस्य तदारम्भक-
 परमाणुषु लक्षणा (ग० व्यु० का० २ पृ० ४३) । अत्र वैयाकरण-
 मते विशेषः । अनेन विह्वेदनाया उत्पत्त्यनुकूलव्यापारस्य चेति व्यापार-
 द्वयस्य वचनाद्विकर्मकत्वम् । तण्डुलानोदनं पचतीत्यस्य तण्डुलान्
 विह्वेदयन् ओदनं निष्पादयति इत्यर्थः । दुहादित्वेन गौणे कर्मणि
 लकारे च तण्डुला ओदनं पच्यन्ते इति (वाच०) । अधिकं तु दोहन-
 शब्दे द्रष्टव्यम् । [ग] रूपादिपरावृत्तिफलकतेजःसंयोगावच्छिन्नक्रिया ।
 यथा तण्डुलं पचतीत्यत्र पच्यर्थः पाकः । अत्र पचधात्वर्थनिविष्टे च
 निरुक्ते तेजःसंयोगे तण्डुलस्याधेयत्वेनान्वयः । ओदनं पचतीत्यादौ तु
 तण्डुलादोदनादिपदस्य लक्षणा । तत्र क्रियायामन्वितमनुकूलत्वं द्विती-
 यार्थः इत्यपि कथिदाह । परमाणुं पचति इत्यपि प्रयुज्यत एव । अत
 एव स्वतन्त्राः परमाणवः पच्यन्ते इति किरणावल्यामाचार्या आहुः (श०
 प्र० श्लो० ७२ टी० पृ० ९४) । अनेदमपधेयम् । चुट्टीस्यात्यारोपणा-
 दिकं हि न प्रत्येकं पाकपदार्थः । किं तु स्यात्यारोपणाग्निनिवेशनतुप-

प्रक्षेपाद्यनुस्फोटनपर्यन्तस्तत्तत्क्रियाकलापः । यदाह दुर्गः । क्रियत इति क्रिया । सा च पूर्वापरीभूतावयवैव इति (श० प्र० स्तो० १०५ टी० पृ० १६३) । स च पाकः स्यालीमार्जनाघःमंतापनाद्योदनपरीक्षान्तो व्यापारसमूहः इति (वाच०) । [घ] विह्वित्यनुकूलव्यापारः पाकः इति शाब्दिका आहुः । विह्वितिः इति मण्डनाचार्य आह । २ रसा-स्वादप्रभेदः पाकः इत्यालंकारिका आहुः (प्रतापरु०) । ३ व्यक्तीकरणम् । शिष्टं तु पचधात्वर्थे द्रष्टव्यम् ।

पाठः—कण्ठतास्याद्यभिधातः । यथा यजमानं मन्त्रं पाठयतीत्यादौ धात्वर्थः (ग० व्यु० का० २ पृ० ४७) । पाठस्य चतुर्दश दोषा यथा । शङ्कितं भीतमुद्वेष्टमव्यक्तमनुनासिकम् । वित्तरं विरसं चैव विस्लिष्टं विसमाहतम् ॥ काकत्वरं निरसितं तथा स्थानविवर्जितम् । व्याकुलं तालहीनं च पाठदोषाश्चतुर्दश ॥ इति (वाच०) । अभ्यापनक्रमो यथा आचम्य प्रयतो नित्यमधीयीत उदङ्मुखः । उपसंगृह्य तत्पादौ वीक्षमाणो गुरोर्मुखम् ॥ इति । अभ्यापनक्रमो यथा । अधीष्य भो इति ब्रूयाद्विरामो-स्त्विति चारमेत् (कूर्मपु० उ० अ० १३) (वाच०) । अत्राधिकं च द्वितीया कर्मत्वम् इत्यादिशब्देषु संपादितम् तत्र दृश्यम् ।

पाणिनिः—पाणिनिनामकः प्रसिद्धो मुनिविशेषः । स च व्याकरणशास्त्रे अष्टाध्यायीरूपसूत्रपाठम् गणपाठम् धातुपाठम् लिङ्गानुशासनम् शिक्षां चेति ग्रन्थपञ्चकं चकार । अत्रोच्यते । येनाक्षरसमाम्नायमधिगम्य महेश्वरात् । कृत्स्नं व्याकरणं प्रोक्तं तस्मै पाणिनये नमः ॥ इति । व्याकरणशास्त्रप्रयोजनं तु निःश्रेयसम् इति । पाणिनिमतं च सर्वदर्शनसंप्रहमहामाध्यकैयटादौ प्रतिपादितम् इति । अत्र प्रयोजनं द्विविधम् । मुख्यम् गौणं च । तत्र मुख्यं निःश्रेयसम् । गौणं तु रक्षोहारासत्त्व-संदेहाः प्रयोजनम् इति महामाध्योक्तं (पृ० १) द्रष्टव्यम् ।

पाठः—१ पठनम् । यथा दृष्टिपाठः वाणपाठः सूत्रपाठः इत्यादि । २ अग्नेर्विदस्तु रविभिन्नग्रहाणां दक्षिणोत्तराकर्षकः अदृश्यरूपः काल-मूर्तिरूपः भवकृत्सितो जीवविशेषः इत्याहुः (सू० सि०) (वाच०) ।

पातकम्—[क] पातित्यजनकदुरदृष्टप्रयोजकक्रियाविशेषः । यथा गोत्र-
क्षणवधादि पातकम् । अत्र महापातकान्युच्यन्ते ब्रह्महत्या सुरापानं स्तेयं
गुर्वङ्गनागमः । महान्ति पातकान्याहुः संसर्गश्चापि तैः सह ॥ इति
(मनु० अ० ११ श्लो० ५५) । उपपातकानि तु गोवधोयौज्यसंया-
ज्यपारदार्यादनविक्रयाः । गुरुमातृपितृत्यागः स्वाध्यायाभ्ययोः सुतस्य च ॥
इत्यादि (मनु० अ० ११ श्लो० ५९-६६) । [ख] पापजनकं कर्म ।

पातालम्—एकपक्ष्यधिकशतत्रयपरिमिता संख्या (अतलशब्दे दृश्यम्) ।

पानम्—१ द्रवद्रव्यस्य गलाधःसंयोजनम् । यथा पानीयं पातुनिच्छामि
त्वत्तः कमललोचने इत्यादौ । २ रक्षणम् । यथा पाहि मां भवसागरात्
इत्यादौ । ३ निःश्वासः (पाच०) ।

पापम्—१ (गुणः) वेदैकप्रतिपाद्योनिष्टसाधनमदृष्टविशेषः । अधिकं तु
अधर्मशब्देन संश्लेष्यम् । २ सत्कर्मपुद्गलाः पुण्यं पापं तस्य निरूपयः
(सर्व० सं० पृ० ८७ आर्ह०) ।

पारदः—संसारस्य परं पारं दत्तेसौ पारदः स्मृतः (सर्व० सं० पृ०
२०२ रसेश०) ।

पारमार्थिकत्वम्—१ प्रमाविषयत्वम् । यथा घटपटादीनां पारमार्थिकत्वम् ।
२ [क] कालत्रयसंबन्धित्वम् । [ख] केचिद्वेदान्तिनस्तु त्रिकाला-
वाभ्यत्वम् । यथा ब्रह्मणस्तत्तत्तापाश्च पारमार्थिकत्वम् इत्याहुः । अत्रेदं
क्षेपम् । अपारमार्थिकत्वं तु पारमार्थिकत्वामात्र एव । यथा खपुष्प-
शशशृङ्गकूर्मरोमवन्ध्यापुत्रादीनामपारमार्थिकत्वम् इति । ३ निःश्रेयस-
साधनत्वम् इति कर्मज्ञा आहुः । ४ स्वाभाविकत्वम् इति काव्यज्ञा आहुः ।

पारिणामिकः—कर्मोपशमाद्यनपेक्षः सहजो मापद्येतनत्वादिः पारिणामिकः
(सर्व० सं० पृ० ६९ आर्ह०) ।

पारिभाषिकम्—(शब्दः) आधुनिकनकेतेनार्थबोधकं पदम् । यथा

शास्त्रकारादिसकेतित सव्यभिचार अप्राप्तकाल नदी वृद्धि इत्यादिपद पारिभाषिकम् (ग० शक्ति० पृ० ३) ।

पारिभाषिकी संज्ञा—(रूढनाम) समयावृत्तिधर्मानच्छिन्नमकेतवती संज्ञा । यथा आकाशडिग्धादि । सा हि द्वितयावृत्तिनैव शब्दादिना रूपेण तदाश्रयमभिधत्ते (श० प्र० श्लो० २१ टी० पृ० २५) । केचित्तु यत्रार्थे यन्नामाधुनिकसकेतवत् तदेव तत्र पारिभाषिकम् । यथा पित्रादिभि पुत्रादौ सकेतित चैत्रादि । यथा वा शास्त्रकृद्भि सिद्ध्यभावादौ सकेतित पक्षतादिपदम् इत्याहु (श० प्र० श्लो० २२ टी० पृ० २६) । अत्र केचिदित्यस्ये जात्यनच्छिन्नमकेतवतामपि चत्रादिपदानां पारिभाषिकत्वमाहु ते इत्यर्थः ।

पारिमाण्डल्यम्—अणुपरिमाणम् (मु० १ साधर्म्य०) (प्रशस्त० पृ० १५) ।

पार्थिवः—१ पृथिवीकारणक । यथा शरीरमस्मादादीनां पार्थिवम् (त० स०) इत्यादौ । अत्रार्थे पृथिव्या निरुक्तं पार्थिव इति विग्रहो द्रष्टव्यः । २ राजा इति काव्यज्ञा आहु । अत्रार्थे पृथिव्या ईश्वर पार्थिव इति विग्रहो द्रष्टव्यः ।

पाशः—पाशश्चतुर्विधः मलकर्ममायारोधशक्तिभेदात् (सर्व० त० पृ० १८७ शै०) ।

पापण्डी—वेदवाह्यागमविहितकर्मकारी (पुर० वि० पृ० २०५) ।

पिठरपाकनादी—(नैयायिक) घटपटादि कार्यकारणसमुदायोपि पच्यते न तु केवल परमाणव एव पच्यन्ते इति यो मन्यते स (वै० उ० ७।१।६) । यथा गौतमप्रधाना नैयायिका पिठरपाकनादिन । एतमते च पूर्वघटनाश विनशाश्रयविन्यवयवेषु परमाणुपर्यन्तेषु च पाकेनैव सुगपद्रूपातराद्युत्पत्ति इति (त० दृ० १ पृ० १३) । अनिशयवेगवता तेजसा परमाणूनामभिवातनयोगेपि तस्य नियमत आरम्भरूपयोगप्रतिद्विद्विभागजनकक्रियाजनकत्वे मानामावेन अश्रयिन्यपि पाकस्वीकार उचितः । अत एव सोय घटः इति प्रत्यभिज्ञा

संगच्छते । अन्यावयविनाशायकल्पनेन लाघवं च इति (नील० १ पृ० १३) । घटादिकं सच्छिद्रमेव । अन्यथा तदन्तर्गततण्डुलादेः पाको न स्यात् । अतः एकदैव परमाण्वादिवटपर्यन्तेषु घटनाशं विना पाके-
नैव रूपाद्युत्पत्तिः इति ज्ञेयम् (सि० च० १ पृ० १६) ।

पिठरम्—कार्यकारणममुदायः (अवयवावयविसमुदायः) वटपटादिः । यथा
पिठरपाकवादिनो नैयायिकाः इत्यादौ ।

पिण्डीभावः—[क] चूर्णादिर्धारणार्पणहेतुमूतो विलक्षणसंयोगः (न्या०
बो० १ पृ० ६) (नील० १ पृ० १४) । [ख] फलकारादिहेतुक-
देशान्तरनिर्गमप्रतिबन्धकोऽयवानां मयोगविशेषः (वाक्य० १ पृ० ९) ।
यथा चूर्णादिपिण्डीभावहेतुगुणः स्नेहः (त० सं०) इत्यादौ
पिण्डीभावः ।

पितृत्वम्—१ [क] आद्योद्देश्यत्वम् । [ख] सपिण्डीकरणोत्तराद्य-
जन्मकलमागित्वम् (कृष्ण०) । यथा आद्यादौ पितृपितामहप्रपितामहाः
शालङ्कायनगोत्राः वसुरुद्रादित्यान्तर्गतप्रद्युम्ननरुपणनामुदेवाः इत्यादौ ।
अत्रोक्तं याज्ञवल्क्येन वसुरुद्रादिनिमुताः पितरः आद्यदेवताः । प्रीणयन्ति
मनुष्याणां पितॄन् आद्येन तर्पिताः ॥ इति (याज्ञ० स्मृ० अ० १
श्लो० २६८) । २ जनकपुंस्त्वम् । यथा चैत्रस्य पिता इत्यादौ
पितृत्वम् (त० कौ०) (त० प्र० ख० ४ पृ० ५९) । एवम्
जनकस्त्रीत्वं मातृत्वम् इत्यादिकम्बन्धम् ।

पीलुः—परमाणुः (वै० ट० ७।१।६) । यथा पीलुपाकवादिनो वैशेषिकाः
इत्यादौ ।

पीलुपाकवादी—(वैशेषिकः) पीठयः परमाणवः । स एव स्वतन्त्राः
पचन्ते । तत्रैव पूर्णरूपनाशप्रतिरूपानुपत्तिः । कारणगुणप्रक्रमेण चावय-
विलि रूपाद्युपपत्ते इति यो मन्यते सः (वै० ट० ७।१।६) । यथा
दणादप्रमानाः पीठपाकवादिनः । अत्रिकं च पाकशब्दे दृश्यम् । एत-
न्मते च परमाणुष्वेव पाकः न द्यगुन्नादौ । आमन्त्रिणि घटे श्याम-
घटनारो परमाणुषु रूपान्तरोप्यर्त्तौ पुनर्दण्डान्नादिक्रमेण रक्तयटोपत्तिः ।

तत्र परमाणुरूपे परमाणवः समवायिकारणम् । तेज संयोगः असमवायिकारणम् । अदृष्टादिक निमित्तकारणम् इति । द्युष्णुकादिरूपे तु कारणरूपमसमवायिकारणम् इति च ज्ञेयम् (त० दी० १ पृ० १३) । अयमाशयः । अतिवेगवता तेजसा परमाणूनामभिधातसयोगे सत्यवश्यं तेषु क्रिया जायते । ततो विभागः । तत आरम्भकमयोगनाशे सत्यवश्यं यावदवयविनाशः । ततः स्वतन्त्रेषु परमाणुषु रूपान्तरोत्पत्तौ पुनरदृष्टादिघटितसामग्रीवशात्परमाणुषु क्रियाविभागादिक्रमेण यथावस्थितमहावयविपर्यन्तमुत्पत्ति इति (नील० १ पृ० १३) । अयं भावः । आमनिक्षिते घटे हुताशनसयोगात्परमाण्वादिकपालपर्यन्तावयवेषु क्रिया । ततः परस्परविभागः । ततः परस्परसयोगनाशः । ततः असमवायिकारणनाशाद्भव्यनाश इति नियमेन श्यामघटनाशे शिष्टा परमाणवः पच्यन्ते । तत्र पाकेन रूपादिचतुष्टयोत्पत्तिः । ततः परमेश्वरेण सर्गादाविव द्युष्णुकादिन्तमेण पूर्ववद्वक्तव्यघटो निर्मायते । परमाणुरूपेण द्युष्णुकरूपं जन्यते इत्येनं क्रमः । अन्यथा घटस्य दृढतरत्वे हुताशनप्रवेशासमवाद्रूपाद्युत्पत्तिर्न स्यात् इति (सि० च० १ पृ० १६) ।

पुलिङ्गम्—(नाम) [क] पुलिङ्गत्वेन परिभाषितम् । यथा घटोस्तीत्यादौ घटशब्दः पुलिङ्गः । पुलिङ्गत्वेन परिभाषायाः प्रयोजनं च पदमस्कारः । तच्च तट इत्यादौ पुस्त्वेन मुत्रादिसङ्ज्ञानं (श० प्र० श्लो० ५३ टी० पृ० ६८) । [ख] कचित् विलक्षणसंस्थानरूपपुस्त्वविशिष्टवाचकम् । यथा न विप्रोध्ययनं व्यनेदित्यादौ । अत्र बलुत्वेन सुपैव (न तु प्रकृत्या) उपस्थितं विलक्षणसंस्थानरूपं पुस्त्वं विप्रेनुभूयते इति ज्ञेयम् (श० प्र० श्लो० ५३ टी० पृ० ६९) ।

पुच्छम्—(नाडिका) मुखे पञ्च गले त्रेका वक्षस्वेकादशं स्मृता । नाभौ चतस्रः पट् कट्या तिस्रः पुच्छाख्यनाडिका ॥ (पु० वि० पृ० ३१०) ।

पुण्यम्—१ (गुणः) धर्मवद्व्यर्थोऽनुसंधेयः । यथा तस्मादात्मकृतं पुण्यं वृथा न परिकीर्तयेत् इति (देवलः) क्षीणे पुण्ये मर्त्यलोकं विशन्ति (श्रुतिः) तद्यथेह कर्मचितो लोकः क्षीयते एवममुत्र पुण्यचितो लोकः

धीयते (श्रुतिः) इत्यादौ पुण्यम् । २ लग्नावधिकं सप्तमस्थानम् इति मौढूर्तिका आहुः । ३ मेघकर्कटतुलामकररूपो राशिः इति ज्योतिर्विद आहुः । ४ सत्कर्मपुद्गलाः पुण्यम् (सर्व० सं० पृ० ८७ आर्ह०) ।

पुद्गलः—१ परमाणुः । २ बौद्धास्तु द्यपुकादिपदार्थविशेषः इत्याहुः । स्पर्शरसगन्धवर्णवन्तः पुद्गलाः । ते च द्विविधाः । अणवः स्कन्धाश्च (सर्व० सं० पृ० ७१ आर्ह०) । अत्रोक्तम् धूणाद्रलनादेहे पुद्गलाः परमाणवः । इति (विष्णुपु०) । ३ सुन्दराकारः इति काव्यज्ञा आहुः (वाच०) ।

पुनः—(अव्ययम्) १ द्वितीयवारम् । २ अप्रथमः । ३ भेदः । ४ विशेषः (गणर०) (अमरः) । ५ अधिकारः । ६ पक्षान्तरम् (वाच०) ।

पुनरुक्तम्—(निग्रहस्थानम्) [क] शब्दार्थयोः पुनरचनं पुनरुक्तमन्यत्रानुवादान् (गौ० ५।२।१४) । अन्यत्रानुवादाच्छब्दपुनरुक्तमर्थपुनरुक्तं वा । तेन पुनरुक्तं शब्दपुनरुक्तार्थपुनरुक्तभेदेन द्विविधम् इति बोध्यते । नित्यः शब्दः नित्यः शब्दः इति शब्दपुनरुक्तम् । अर्थपुनरुक्तम् नित्यः शब्दः निरोधवर्त्मको ध्वानः इति (वात्स्या० ५।२।१४) । अत्राप्यमर्थः । पुनरचनं पुनरुक्तम् । तस्य विमागार्थं शब्दार्थयोः इति । तेन शब्दपुनरुक्तम् अर्थपुनरुक्तं च उच्यते । अनुवादे निध्यातिवारणाय अन्यत्रानुवादात् इति । अनुवादस्तु व्याख्यारूपः सप्रयोजनक एव इति (गौ० वृ० ५।२।१४) । [ख] अनुवादान्यत्रे सति निष्प्रयोजनं पुनरभिधानम् (गौ० वृ० ५।२।१४) (दि० १) । [ग] अनुवादं विना कथितस्य पुनः कथनम् (नौल० पृ० ४५) ।

पुमर्थत्वम्—शास्त्रजन्यज्ञानाजन्येच्छाविषयसाधनत्वम् (जै० सू० वृ० अ० ४ पा० १ सू० २) ।

पुमान्—१ पुरुषः । अत्र पुंस्त्वस्वरूपं तु यस्याप्सु पृथक्ते बीजं हादि मूर्तं च फेनिलम् । पुमान् स्यादक्षरैरेतैर्विपर्ययैस्तु पण्डकः ॥ इति (मिता० अ० १ श्लो० ५५) । अत्राप्यं विशेषः । विन्दुरेको विशेषममुमयात्मा म्नादसौ । रजोधिका भवेन्नापि भवेद्रेतोधिकः पुमान् ॥ उभयोः सम-

तायां तु नपुंसकमिति स्मृतम् इति (शा० ति०) । युमान् पुंसोधिके शुके स्त्री भवत्यधिके स्त्रियाः । समेषुमान् पुंस्त्रियौ वा क्षीणेत्ये च विपर्ययः ॥ इति च (मनु० अ० ३ श्लो० ४९) । २ मनुष्यत्व-जातिविशिष्टमात्रम् (अमर० २।६।१) । सत्त्वप्रधानत्रिगुणकार्यः शब्द-संस्कारविशेषयुक्तः शब्दः पुमान् इति शाब्दिका आहुः (वाच०) ।

पुराकल्पः—१ (अर्थवादः) [क] ऐतिह्यसमाचरितो विधिः (वात्स्यो० २।१।६३) । [ख] ऐतिह्यसमाचरिततया कीर्तनम् । यथा तस्माद्वा एतेन पुरा ब्राह्मणा बहिः पावमानं सामस्तोममस्तौपन् यज्ञं प्रतनवामहे इत्येवमादिः (गौ० वृ० २।१।६३) (वात्स्या० २।१।६३) । २ प्राचीनः कल्पः । यथा श्रूयते हि पुराकल्पे नृणां ग्रीहिमयः पशुः । येनायजन्त यज्वानः पुण्यश्लोकपरायणाः ॥ इत्यादौ (भार० शान्ति० दानधर्म०) । ३ बहुकर्तृकः विधिः पुराकल्पः (जै० सू० वृ० अ० ६ पा० ७ सू० २६) ।

पुराणम्—१ पुरातनम् । यथा पुराणपत्रापगमादनन्तरं लतेव संनद्ध-मनोऽपल्लवा (रघु० ३।७) इत्यादी । २ पञ्चलक्षणात्मकः शास्त्र-विशेषः । यथा वेदव्यासकृतान्यष्टादश पुराणानि । तथोक्तम् सर्गश्च प्रति-सर्गश्च वंशो मन्यन्तराणि च । वंशानुचरितं चैव पुराणं पञ्चलक्षणम् ॥ इति । अष्टादशपुराणानां कर्ता सत्यवतीमुतः । पुराणानि च सात्त्विक-राजसतामसभेदेन विभक्तानि पद्मपुराणे । यथा मात्स्यं कौर्मं तथा लैङ्गं शैवं स्कान्दं तथैव च । आग्नेयं च पडेतानि तामसानि निबोधत ॥ इति । वैष्णवं नारदीयं च तथा भागवतं शुभम् । गारुडं च तथा पाथं वाराहं शुभदर्शने ॥ सात्त्विकानि पुराणानि विज्ञेयानि शुभानि वै इति । ब्रह्माण्डं ब्रह्मवैवर्तं मार्कण्डेयं तथैव च । भविष्यं वामनं ब्राह्मं राजसानि निबोधत ॥ इति (पद्मपु० उ० ख० अ० ४३) । तत्र प्रतिपाद्यानामेव सात्त्विकादिकारणत्वमाह । अग्नेः शिवस्य माहात्म्यं तामसेषु च कथ्यते । ब्रह्मणस्तत्पुराणस्य माहात्म्यं राजसेषु च ॥ सात्त्विकेष्वधिकं तत्तद्विष्णोर्माहात्म्यमुत्तमम् । तथैव योगसंसिद्धा गमि-

प्यन्ति परां गतिम् ॥ इति (मत्स्यपु०) (पद्मपु० उ० अ० ४३)
 (वाच०) । पुराणानां संख्या तु (४०००००) चत्वारि लक्षाणि ।
 तदुक्तं श्रीभागवते तत्र (१) ब्राह्मम् १०००० । (२) पाद्मम्
 ५५००० । (३) वैष्णवम् २३००० । (४) शैवम् २४००० ।
 (५) श्रीमद्भागवतम् १८००० । (६) नारदम् २५००० । (७)
 मार्कण्डेयम् ९००० । (८) आग्नेयम् १५४०० । (९) भविष्यम्
 १४५०० । (१०) ब्रह्मवैवर्तम् १८००० । (११) लैङ्गम् ११००० ।
 (१२) वाराहम् २४००० । (१३) स्कान्दम् ८११०० । (१४)
 वामनम् १०००० । (१५) कौर्मम् १७००० । (१६) मात्स्यम्
 १४००० । (१७) गारुडम् १९००० । (१८) ब्रह्माण्डम् १२००० ।
 इति (भागवते स्क० १२ अ० १३ श्लो० ४-८) ।

पुरुषः—अनुभयात्मकः पुरुषः । तदुक्तम् न प्रकृतिर्न विकृतिः पुरुषः
 (सर्व० सं० पृ० ३२० सांख्य०) ।

पुरुषार्थः—[क] बलवद्वेषाविषयः (त० प्र० १) । [ख] यज्ज्ञातं
 सत्त्ववृत्तितयेष्यते सः (मु० गु० इच्छानि० पृ० २२१) । यथा
 सुखं दुःखामावश्च पुरुषार्थः । अयमेव स्वतः पुरुषार्थः इत्युच्यते ।
 तल्लक्षणं चेतरेच्छानधीनेच्छाविषयत्वम् (मु० गु० इच्छानि० पृ० २२१) ।
 पुरुषार्थशब्दस्य पुरुषस्य अर्थः प्रयोजनम् इति व्युत्पत्तिर्द्रष्टव्या । धर्मार्थ-
 काममोक्षाश्च पुरुषार्था उदाहृताः इति (अग्निपु०) । [ग] पुरुष-
 प्रीतये विधीयमानः पुरुषार्थः (जै० न्या० अ० ४ पा० १ अधि० २) ।
 [घ] यस्मिन्स्वर्गादिमुखविशेषे पश्चादिमुखसाधने च लब्धे प्रीतिः
 कृतार्थोऽस्मीति वृत्तिस्तत्साधनं पुरुषार्थः (जै० सू० वृ० अ० ४
 पा० १ सू० २) । चार्वाकमते अङ्गनाल्लिङ्गनादिजन्यं मुखमेव पुरुष-
 पार्थः (सर्व० सं० पृ० ३ चार्वा०) । सांख्यमते सत्तत्पुरुषान्य-
 तादृश्यातिः पुरुषार्थः (सर्व० सं० पृ० ३९२ शां०) । पुरुषैरर्प्यत
 इति व्युत्पत्त्या निःशेषदुःखोपशमलक्षितं परमानन्दैकरस्यं च पुरुषार्थ-
 शब्दस्यार्थः (सर्व० सं० पृ० ४०१ शां०) । मध्यमते च भक्ति-
 रपि पुरुषार्थः ।